



శ్రీ మ దాంధ్ర

మహాభాగవతము

చతుర్థ, పంచమ, షష్ఠ స్కంధములు

[మొదటి భాగము ప్రచురించుట]

విద్వాన్ కల్లూరి వేంకట సుబ్రహ్మణ్యదీక్షితులుగారిచే  
పరిష్కరింపబడి, లఘుబీక, పీఠికయు వ్రాయబడినది



ప్రకాశకులు :

చేంత్రామ అండ్ కో.

బెజవాడ - మద్రాసు.

౧౯౪౭

[కాపీరైటు రిజిస్టర్డ్]





# విషయ సూచిక

## చతుర్థ స్కంధము

కర్దమ ప్రజాపతి సంతతిని నిలుపుట	478
దక్షప్రజాపతి సంతతిని తెలియజేయుట	478
ఈశ్వరునకును దక్షప్రజాపతికిని విరోధము సంభవించుట	481
దక్షప్రజాపతి యజ్ఞమునకు దాక్షయణి వోగోరుట	486
శివుడు వీరభద్రునిచే దక్షయజ్ఞంబు భ్వంసంబు చేయించుట	499
దేవతలు వీరభద్రాదులచే బరాజితులయి బ్రహ్మతో విన్నవించుట	508
బ్రహ్మాదులు దక్షిణామూర్తి రూపుండగు నీశ్వరుని స్తుతించుట	507
శివుడు బ్రహ్మాదులచే స్థాధితుండయి దక్షాదుల ననుగ్రహించుట	511
దక్షాధ్వరంబునకు వచ్చిన నారాయణుని దక్షాదులు నుతించుట	514
ధృవోపాఖ్యానము	525
ధృవుండు నారదోపదేశంబు వడసి తపంబుఁజేయుట	528
ధృవుండు మరలి తనపురంబునకు వచ్చుట	545
స్వాయంభువుండు ధృవుని సంగరం బుడుగుమని యపదేశించుట	555
అంగపుత్రుండగు వేనుని చగిత్రము	569
పృథుచక్రవర్తి గోరూపిణియగు భూమివలన సోమధులఁ బిడుకుట	588
పృథుచక్రవర్తి సభాగదులకు సద్ధర్మముల నుపదేశించి బ్రాహ్మణ ప్రశంసచేయుట	612
పృథుచక్రవర్తియొద్దకు సనకౌదు లరువించుట	621
పృథుచక్రవర్తి జ్ఞానవైరాగ్యవంతుడై ముక్తినిొందుట	631
రుద్రుండు ప్రచేతనులకు యోగాదేశమను స్తోత్రముంబెఱుపుట	644
రుద్రగీత	646
నారదుండు ప్రాచీన బర్హికి జ్ఞానమార్గమును దెలియఁజేయుట	655
పురంజనోపాఖ్యానము	657
ప్రచేతనుల తపంబునకు భగవంతుండు మెచ్చి వరంబులిచ్చుట	697

## పంచమస్కంధము

భగవంతుండగు నారాయణుండు ఋషభావతారమెత్తుట	726
ఋషభుండు శ్రుతులకు నీతి యుపదేశించుట	738
భరతోపాఖ్యానము	744
భరతుండు హరిణజన్మంబు విడిచి బ్రాహ్మణుండై జనించుట	752
వృషతిరాజభృత్యులు కాళిబలిః భరతునిం గొంపోవుట	755
భరతుండు రహూగణుని మాటలకు బ్రత్యుత్తరంబులిచ్చుట	758
కుకయోగి యుపదేశరూపమున దెల్పు భూగోళంబు నిర్ణయము	776
భగణవిషయము	797
కుకయోగి పరీక్షిత్తునకు దెలిపెడి నరకలోకవర్ణనము	815

## షష్ఠస్కంధము

షష్ఠ్యంతములు	829
అజామిలోపాఖ్యానము	834
విష్ణుదూత యమదూతల సంవాదము	837
దత్తుండు స్తుతియించిన హంసగుహ్యంబను స్తవరాజము	869
నారదుండు శబకాశ్వలకు నివృత్తిమార్గంబు నుపదేశించుట	879
దత్తుండు నారదుని శపించి ప్రజాసర్వంబొనరించుట	880
దానవులు దేవతలతో యుద్ధముచేసి దేవతలనోడించుట	889
శ్రీమన్నారాయణకవచ ప్రారంభము	894
చిత్రకేతూపాఖ్యానము	935
చిత్రకేతుండు తపంతాచరించి భగవత్ప్రసాదంబు నొందుట	943
చిత్రకేతుం డీశ్వరధిక్కారంబున గొరిచే కాపముండుట	949
సవిత్రువంశ ప్రవచనాదికథ	955

—♦ శ్రీ స ర స్వ తీ ప్రార్థ న —

ఉ. ఊజితలంబు నెన్నుదురు ♦ సోకగ మొక్కి నుతింతు నైకత  
శ్రోణికిఁ జంచరికచయ ♦ సుందరవేణికి రక్షితామర  
శ్రేణికిఁ దోయజాతభవ ♦ చిత్తవశికరణైక వాణికిఁ  
వాణికి నక్షదామకుక ♦ వారిజపుస్తక రమ్యపాణికిఁ.

కా. తల్లి నిన్నుఁదలంచి పుస్తకము చే ♦ తం బూనితికా నీవు న్నా  
యుల్లం బందున నిల్చి జృంభణముగా ♦ నుత్తల్ నుకబ్బంబు శో  
భిల్లం బల్కుము నాదువాక్కునను సం ♦ ప్రీతికా జగన్మోహిని  
పుల్లబాక్షి సరస్వతీ భగవతీ ♦ పూర్ణేందు బింబాననా.

—♦ శ్రీమద్భాగవత గ్రంథపణేతయుగు వ్యాసమహర్షి ప్రార్థన ♦—

ఉ. ప్రాంశుపయోదనీలతను ♦ భాసిత నజ్జ్వల దండధారుఁ బిం  
గాంశు జటాచ్ఛటాభరణు ♦ నాగమపుంజపదార్థ తత్వ ని  
స్సంశయకారుఁ గృష్ణమృగ ♦ చర్మ కృతాంబరకృత్య భారతీ  
వంశవివర్ధనుఁ ద్రిదశ ♦ వందితు సాత్యవతేయుఁ గొర్చిదకా.

—♦ శ్రీమద్భాగవతాద్వైపదేష్టయుగు శుకమహర్షి ప్రార్థన ♦—

మ. సముద్రై యెవ్వఁడు ముక్తకర్మచయుఁడై ♦ సన్నాస్మియై యెంటిఁబో  
వ మహాభీతి నొహో మహార యనుచుకా ♦ వ్యాసుండు చీరంగ వృ  
క్షములం దన్మయతకా బ్రతిధ్వనులం చ ♦ క్కంజేనెమున్నట్టి భూ  
తమయుకా మ్రొక్కెద బాదరాయణిఁ దపో ♦ ధన్యాగ్రణికా ధీమణికా.

—♦ శ్రీ మ ద్భా గ వ త ప్రార్థ న —

ఆ. వేదకల్పవృక్ష ♦ నిగలిత మయి శుక  
మఖసుధాద్రవమన ♦ మొనసియున్న  
భాగవతపురాణ ♦ ఫలరసాస్వాదన  
పదవిఁ గనుఁడు రసిక ♦ భావవిదులు.

మ. లలితస్కంధము కృష్ణమూలము శుకా ♦ లాపాభిరామంబు మం  
జులతాశోభితముకా సువర్ణమునన ♦ మృణ్మేనుముకా సుందరో  
జ్జ్వలవృత్తింబు మహాఫలంబు విమల ♦ వ్యాపాలబాలంబు నై  
వెలయుకా భాగవతాఖ్య కల్పతరు పు ♦ ర్వికా సద్విజక్రేయమై.

—♦ గ్రంథనాయకుడగు శ్రీరామమూర్తి ప్రార్థన ♦—

క. ప్రీతంతచాపఖండన । పాకారిప్రయ్యాది వినుత ♦ భండన విలస  
త్కాంతస్థనంశమండన । రాకేందుయశోవికాం ♦ రామనృపాలా.



శ్రీరస్తు

శ్రీరామచంద్రాయ పరబ్రహ్మణే నమః

శ్రీ మ దాం ద్ర

# భాగవతము

చ తు ర్థ స్కం ధ ము



విలసితధరణీతన

యావదనసరోజవాసరాధిప! సితరా

జీవదళనయన! నిఖిలధ

రావరనుత మగుణధామ! రాఘవరామా! 1

వ॥ మహనీయగుణగరిష్ఠులగు నమ్మునిశ్రేష్ఠులకు నిఖిల పురాణవ్యాఖ్యానవై ఖరీనమేతుండైన నూతుం డిట్లనియె; అట్లు ప్రాయోపవిష్టుండైన పరీక్షిన్న రేంద్రునకు శుకయోగీంద్రుం డిట్లనియె. 2

అధ్యాయము ౧

సీ॥ జననాథ! విను విదురునకును మైత్రేయ

మునినాథచంద్రుం డిట్లనియె మరల;

స్వాయంభువున కర్థితరూపవలనను

గూతులు మువ్వ రాకూతి దేవ

హూతి ప్రసూతులు, నొనరఁ బ్రియవ్రతో

త్తానపాదులు నను, తనయయుగము

జనియింప, నం దగ్రసంభవ యైన యా

కూతిని నుమహిత<sup>1</sup>భ్రాతృమతిని

1 భ్రాతృమతిని = సోదరులు కలహానిని.

తే॥ దనకు <sup>1</sup>సంతానవిస్త్రార్థంబుగాఁగఁ

<sup>2</sup>బుత్రికాధర్మ \*మూఁది యాపువ్వఁజోఁడి

బ్రకటమూర్తి రుచిప్రజాపతికి నిచ్చె

మనువు ముదమొంది శతరూప యనుమతింప.

3

వ॥ అట్లు వివాహంబైన రుచిప్రజాపతి బ్రహ్మవర్చస్వీయుఁ, బరిపూర్ణ  
గుణుండును గావునఁ జిత్తైకాగ్రతంజేసి యాకూతియందు శ్రీవి  
ష్ణుండు యజ్ఞరూపధరుండగు పురుషుండుగను జగదీశ్వరి యగు  
నాదిలక్ష్మి యమృహత్మనకు <sup>3</sup>నిత్యానపాయని గావునఁ దదంశం  
బున దక్షిణయను కన్యకాత్నంబుగను మిథునంబు సంభవించె.  
అందు స్వాయంభువుండు సంతృప్తాంతరంగుం డగుచుఁ బుత్రికా  
పుత్రుండును వితత తేజోధనుండును శ్రీవిష్ణుమూర్తి నూపుండును  
నగు యజ్ఞానిఁ దన గృహంబునకుఁ దెచ్చి యునిచె. రుచియు  
దక్షిణ యను కన్యకాలలామంబును దనయొద్దన నిలిపె. నంత  
సకలమంత్రాధిదేవత యగు శ్రీ యజ్ఞుండు దనుఁ బతిగం  
గోరెడు దక్షిణ యను కన్యకం బరిణయంబయ్యె. వార లాది  
మిథునంబు గావున నది నిషిద్ధంబు గాకుండె నని చెప్పి మైత్రే  
యుండు వెండియు నిట్లనియె.

4

క॥ ధీమహిత! యంత వారల

యామాఖ్యలు గలుగు దేవతావళి గడఁక

వేమఱు నభినందించుచు

నా మిథునమువలనఁ బుట్టె సతిబలయుతమై.

5

వ॥ వారు తోషుండును బ్రతోషుండును సంతోషుండును భద్రుండును  
శాంతియు నిడస్పతియు నిధ్ముండును గవియు విభుండును వహ్నియు

\* మొంది—అని పాఠాంతరము.

1 కుమారులున్నను, ఇంకను కుమారులే కావలయునని, 2 పుత్రికా  
ధర్మము = ఈ పిల్ల సోదరులు లేనిది, దీనిని నీకిచ్చుచున్నాను. ఈ పుత్రుండు  
గలుగువాఁడు నాకుఁ బుత్రుండు కాఁగలఁడు అని పలుకుచు కన్యాదానము  
చేయుట, 3 ఎల్లప్పుడు విడిచియుండనిది.

ను దేవుండును రోచనుండును ననం బన్నిద్దఱుసంభవించిరి వారలు  
స్వాయంభువాంతరంబునం దుషితు లను దేవగణంబులై వెలసిరి.  
మఱియు మరీచిప్రముఖులైన మునీశ్వరులును, యజ్ఞుండును, దేవేం  
ద్రుండును, మహాతేజస్సంపన్నులయిన ప్రియవ్రతోత్తానపాదు  
లునుంగలిగి పుత్రపౌత్రనప్తృవంశంబులచే వ్యాప్తంబు యూ  
మన్వంతరంబు పాలితంబగుచు వ ర్తిల్లె. మనువు ద్వితీయపుత్రియైన  
దేవహూతిం గర్దమునకిచ్చి తద్వంశవిస్తారంబు గావించెనని మున్న  
యెఱింగించితి. వెండియు నమ్మనువు మూడవచూలైన ప్రసూతి  
యను కన్యకను బ్రహ్మపుత్రుండగు దక్షప్రజాపతికి నిచ్చె. నాద  
క్షునకుఁ బ్రసూతివలన నుదయించిన ప్రజాపరంపరలచేత ముల్లో  
కంబులు విస్తృతంబులయ్యె. మఱియుఁ గర్దమపుత్రికాసముద  
యంబు బ్రహ్మర్షి భార్యలగుటంజేసి వారివలనం గలిగిన సంతాన  
పరంపరల వివరించెద.

—❧— కర్దమ ప్రజాపతి సంతతిని వెలుపుట —❧—

సీ॥ ఘనుఁడౌ మరీచికి గర్దమాత్మజ యగు

కళ యను నంగనవలనఁ గళ్య

పుం డను కొడుకును బూర్ణిమ యను నాఁడు

బిడ్డయుఁ బుట్టిరి; పేర్ని వారి

వలనఁ బుట్టిన ప్రజావళిపరంపరలచే

భవనంబు లెల్ల నాపూర్ణ మగుచు

జరగెను; బూర్ణిమ జన్మాంతరంబున

హరిపదప్రత్యుళితాంబువులను

తే॥ గంగ యనుపేరఁ బుట్టినకన్య దేవ

కుల్య యనుదాని నొక్కతెగూఁతు, నఖిల

విష్టపవ్యాపకుం డగు విరజఁ డనెడి

తనయు నొక్కనిఁ గాంచె మోదంబుతోడ.

7

1 అపూర్ణము = పూర్తిగా నండినఁ, 2 విష్టప + వ్యాపకుండు = లోకము నందు ప్రసిద్ధుడైనవాఁడు.



క॥ అనఘం డత్రిమహాముని

యనసూయాదేవివలన; <sup>1</sup>నజహరి<sup>2</sup>పురసూ

దనులకళాంశంబుల నం

దనులను మువ్వరను గాంచె దద్దయుఁ బ్రీతిన్.

8

క॥ అనవుడు విదురుఁడు మైత్రే

యునిఁ గనుగొని పలికె; మునిజనోత్తమ ! జగతిక

జననస్థితిలయకారణు

లన వెలసిన పద్మగర్భహరిహరు లెలమిన్.

9

క॥ ఏమినిమిత్తం బత్రిమ

హామునిమందిరమునందు ననసూయకు ను

ద్దామగుణు లుదయ మై రన

గా మైత్రేయుండు వలికె నవ్విదురునితోన్.

10

సీ॥ సుచరిత్ర ! విను విధిచోదితుండై యత్రి

దప మాచరింపఁ, గాంతానమేతుఁ

డయి ఋషినామకులాద్రితటంబున

ఘనుఘుమారావసంకులవిలోల

కల్లోలజాలసంకలితనిర్వింధ్యాన

దీజలపరిపుష్టరాజితప్ర

సూనగుచ్ఛస్వచ్ఛమానితాశోకప

లాశకాంతారస్థలమున కెలమి

తే॥ నరిగి, యచ్చట సిద్ధిర్వంద్యుడగుచుఁ బ్రాణ

నియమమున నేకపదముననిలిచి, గాలిఁ

దివుటఁ గ్రోలి, కృశీభూత దేహుడగుచుఁ,

దపముఁగావించె దివ్యవత్సరశతంబు.

11

వ॥ ఇట్లతిఘోరంబైన తపంబు సేయుచుఁ దనచిత్తంబున.

12

1 అజ = బ్రహ్మ. 2. పురసూదనుడు = శివుడు, 3 సిద్ధిర్వంద్యుడు = సుఖదుఃఖములు శీతోష్ణదులు లేనివాడు.

క॥ ఏవిభుడు జగదధీశ్వరుఁ,  
డా విభు శరణంబు సాత్తు; నతఁ డాత్మసమం  
బై వెలసిన సంతతిని ద  
యావరమతి నిచ్చుఁగాక యని తలఁచు నెడన్. 13

చ॥ మునుకొని యత్తపోధనుని మూర్ధజమైన <sup>1</sup>తపఃకృశానుచే  
తను ద్రిజగంబులుం గరగి తప్తము లై నను జూచి, పంకజా  
సనమురశాసనత్రిపురశాసను లచ్చటికేగి రప్పురో  
జనసురసిద్ధసాధ్యముని సన్నతభూరియశోభిరాములై. 14

ప॥ అట్లు మునీంద్రు నాశ్రమంబు డాయం జను నవసరంబున. 15

చ॥ <sup>2</sup>అనఘతపోభిరాముఁడగునత్రిమునీంద్రుఁడు గాంచె <sup>3</sup>దప్తకాం  
చనఘనచంద్రికారుచిరచారుశరీరుల హంసనాగనూ  
దనవృషభేంద్రవాహుల నుచారకమండలుచక్రశూలసా  
ధనుల <sup>4</sup>విరించి విష్ణుపురదాహుల వాక్కమలాంబికేశులన్. 16

ప॥ మఱియు, గృపావలోకనమందహాసనుండరవదనారవిందంబులు గల  
మహాత్ముల సందర్శించి, యమందానంద<sup>5</sup>కందళిత హృదయారవిం  
దుండై సాష్టాంగదండప్రణామంబు లాచరించి, నిటలతట ఘటిత  
కరపుటుండై, దుర్నిరీక్షంబైన తత్రేజోవిశేషంబు దేటి చూడం  
జాలక ముకుళితనేత్రుండై తత్పదాయ త్తచిత్తుండగుచు, సర్వ  
లోకగరిష్ఠంబులైన మృదుమధురగంభీరభాషణంబుల నిట్లని  
స్తుతియించె. 17

సీ॥ ప్రతికల్పమందు సర్వ ప్రపంచోద్భవ  
స్థితి వినాశంబులఁ జేయునట్టి  
మహితమాయాగుణమయదేహములఁ బొల్చు  
నజవాసుదేవశివాభిధాన

1 తపఃకృశానుచేతను = తపోగ్నిచేత, 2 అనఘ = పవిత్రమైన, 3 తప్త  
కాంచన = పుటముపెట్టిన బంగారము, ఘన = మేఘము, 4. బ్రహ్మ విష్ణు మహేశ్వ  
రులు, 5 కందళిత = అంకురించిన.

ములు గల్గు మీసాదజలజాతములకు నే

నతిభక్తి వందనం బాచరింతు

అఖిలచేతనమానసాగమ్య మన నొప్పు

మూర్తులు గల్గు మీ మువ్వరందుఁ

తే॥ బరంగ నాచేతఁ బిలువంగఁబడినధీరుఁ

డెవ్వఁ డే నొక్కరినిఁ బిల్వ, నిపుడు మీరు

మువ్వ రేతెంచుటకు నాదుబుద్ధి విస్మ

యంబు గదిరెడిఁ జెప్పరే ! యనఘలార !

18

వ॥ అదియునుంగాక సంతానార్థంబు నానావిధపూజలు గావించి నా

చిత్తంబున ధరియించిన మహాత్ముం డొక్కరుండ యనిన, నమ్ము

వ్వరు విబుధశ్రేష్ఠులు నతనిం గనుంగొని సుధామధురంబు

లయిన వాక్యంబుల నిట్లెరి.

19

క॥ విను మేము ముగర మయ్యను,

ననుపమమతిఁ దలఁప నేకమై యుందుము నీ

మనమందు నేమి గోరితి

వనయము నాకోర్కి సఫలమయ్యెడుఁ జుమ్మి !

20

క॥ మా మువ్వర.యంశంబుల

ధీమంతులు సుతులు పుట్టి త్రిభువనములలో

నీ మంగళగుణకీర్తి

శ్రీమహితము సేయఁగలరు సిద్ధము సుమ్మి !

21

క॥ అని మునిచంద్రుడు దన మన

మునఁ గామించినవరంబు బుధవరులు ముదం

బున నొసఁగి, యతనిచేఁ బూ

జనములఁ బరితృప్తు లగుచుఁ జనిరి యభేచ్ఛన్.

22

ఉ. ఆ సుచరిత్రదంపతు లుడంచితలీలఁ గనుంగొనంగ న

జ్ఞాననునంశమందు నమృతాంశుడు విష్ణుకళా<sup>1</sup> సుయోగవి

1 సుయోగ + విద్యా + సుభగుండు = మంచియోగవిద్య చే చక్కనివాడు.

ద్యానుభగుండు డత్తుడు: <sup>1</sup>బురాంతకభూరికళాంశమందు దు  
ర్వానుడునై జనించి రనవద్యపవిత్రచరిత్రు లిమ్ములన్. 23

క॥ అంగిరసుఁ డ నెడు మునికిఁ గు  
లాంగనయగు శ్రద్ధయందు నంచితసౌంద  
ర్యాంగులు గూఁతులు నలుపురు  
మంగళవతు లుదయ మైరి మాన్యచరిత్రా ! 24

క॥ వారు సిసివాలి యనఁ గు  
హూరాకానుమతు లనఁగ నొప్పిరి; మఱియుం  
గోర సుతయుగము గలిగెను  
స్వారోచిషమనువువేళ <sup>2</sup>శస్త్రభ్యాతిన్. 25

వ॥ వార లెవ్వరనిన, భగవంతుండగు నుచభ్యుండునుబ్రహ్మనిష్ఠుండగు  
బృహస్పతియు ననం బ్రసిద్ధి వహించిరి. పులస్త్యుండు హవిర్భుక్కును  
నిజభార్యయందు నగ స్త్యునింబుట్టించె. ఆ యగ స్త్యుండు జన్మాంత  
రంబున జగరాన్ని రూపం బై ప్రవర్తించె వెండియు నాపులస్త్యుండు  
విశ్రవసునిం గలిగించె. నావిశ్రవసునకు నిలబిల యను భార్యవలనం  
గు బేరుండును గైకసి యను దానివలన రావణకుంభకర్ణ విభీష  
ణులుం బుట్టిరి. పులహసకు గతి యను భార్యవలనఁ గర్మక్రేష్ఠుం  
డును పరీయాంసుండును సహిష్ఠుండును నను మువ్వరు గొడుకులు  
జనియించిరి. మఱియుఁ గ్రతువునకుఁ గ్రియ యను భార్యయందు  
బ్రహ్మతేజంబున జ్వలించుచున్న <sup>3</sup>షష్ఠిసహస్రసంఖ్యలు గల వాల  
ఖిల్యులను మహర్షులు గలిగిరి. వసిష్ఠుం డూర్జ యను భార్యయందు  
జిత్రకేతుండును సురోచియు విరజుండును మిత్రుండును నుల్బణుం  
డును వసుభృద్ధ్యానుండును ద్యుమంతుండును నను సప్తఋషులను  
భార్యాంతరంబున శక్తిప్రముఖపుత్రులనుం బుట్టించె. అథర్వం  
డనువానికిఁ జిత్తి యను భార్యయందు ధృతవ్రతుండు నశ్వశిర

1 పురాంతక = ఈశ్వరునియొక్క, 2. శస్త్ర=కొనియాడ దగిన, 3 షష్ఠి  
సహస్రసంఖ్యలు = అరువదివేలు సంఖ్య.

స్కండు నయిన దధ్యంచుండు పుట్టె. మహాత్ముండగు భృగువు  
భ్యాతి యను పత్నియందు ధాతయు విధాతయు నను పుత్రద్వయం  
బును, భగవత్పరాయణ యగు శ్రీ యను కన్యకం బుట్టించె.  
ఆ ధాత్యవిధాత్యలు మేరువనువాని కూతులైన యాయతినియతు  
లను భార్యలవలన మృకండుప్రాణులను కొడుకులం బుట్టించిరి.  
అందు మృకండునకు మార్కండేయుండును బ్రాణునకు వేదశిరుం  
డను మునియుం బుట్టిరి. భృగువకు నుశన యను కన్యయందుఁ  
గవి యనువాఁడు పుట్టె. ఇట్లు కర్దమదుహితలయిన <sup>1</sup>కన్యకా  
నవకంబువలనఁ గలిగిన సంతానపరంపరలచేత సమస్తలోకం  
బులుఁ పరిపూర్ణంబులయ్యె. అట్టి సద్యఃపాపహరంబును శ్రేష్ఠ  
తమంబును నైన కర్దమదాహితసంతానప్రకారంబు <sup>2</sup>శ్రద్ధా  
గరిష్ఠచిత్తుండ వగు నీకుం జెప్పితి. ఇంక దక్షప్రజాపతి వంశం  
బెఱింగింతు వినుము.

26

—❧— దక్షప్రజాపతి సంతతినిఁ చెలియఁజేయుట. —❧—

క॥ <sup>3</sup>వనజజనివలన భవమం

దిన యా దక్షప్రజాపతికి మనునిజనం

దనయగు ప్రసూతిసతియం

దనఘా ! పదియార్వ దదయమందిరి కన్యల్.

27

ప॥ ఇట్లావిర్భవించిన కన్యకలందు శ్రద్ధయు మైత్రియు దయయు  
శాంతియుఁ దుష్టియుఁ బుష్టియుఁ బ్రియయు నున్నతియు బుద్ధియు  
మేధయుఁ దితిక్షయు హీయు మూర్తియు నను నామంబులుగల  
పదుమువ్వురను ధర్మరాజునకిచ్చె. ఒక్క కన్యక నగ్ని దేవునకును  
నొక్కతెం బితృ దేవతలకును నొక్కతె జన్మమరణాదినివర్తకుం  
డగు నభవునకుం బెండ్లిసేసె. అంత నా ధర్మని పత్నులయందు  
శ్రద్ధవలన శ్రుతంబును, మైత్రివలనఁ బ్రసాదంబును, దయవలన

1 కన్యకానవకంబు = తొమ్మిదిమంది కన్యకలు, 2 గరిష్ఠ = గొప్పదియైన,

3 బ్రహ్మ

నభయంబును, శాంతివలన సుఖంబును, దుష్టివలన ముదంబును,  
బుష్టివలన స్మయంబును, గ్రియవలన యోగంబును, సున్నతివలన  
దర్పంబును, బుద్ధివలన నర్థంబును, మేధవలన స్మృతియు,<sup>1</sup>దితిక్ష  
వలన తేమంబును, హ్రీవలన<sup>2</sup> బ్రశ్రయంబును, మూర్తివలన  
సకలకళ్యాణగుణోత్పత్తి స్థానభూతు లగు నరనారాయణు లను  
ఋషులిద్దఱును సంభవించిరి. వారల జన్మకాలంబును. 28

సీ॥ గంధవాహుఁడు మందగతి ననుకూలుఁడై  
వీచె; నల్లిక్కులు విశదమయ్యె;  
నఖిలలోకంబులు నానందమును బొందె,  
దుములమై దేవదుందుభులు మ్రోసె,  
గరమొప్ప జలధుల కలఁక లడంగెను,  
మించినగతిఁ బ్రవహించె నదులు,  
గంధర్వకిన్నర గానముల్ వీతెంచె  
నప్పరోజనము లీలాస్యములు సెలఁగె

తే॥ సురలు గురియించి రందంద విరులవాన  
మునిజనంబులు సంతోషమునఁ జెలంగి  
వినుతులొనరించి రవ్వేళ విశ్వమెల్లఁ  
బరమమంగళమై యొప్పె భవ్యచరిత ! 29

వ॥ ఆ సమయంబున బ్రహ్మాదిదేవత ల మృహత్ములకడకుఁ జను  
దెంచి యిట్లని స్తుతించిరి. 30

సీ॥ గగనస్థలిందోచు 4గంధర్వనగరాది  
రూపభేదములట్లు రూఢిమెఱసి,  
యే యాత్మయందేని నేపారుమాయచే  
సీ విశ్వ మిటు రచియింపఁబడియె

1 తితిక్ష = ఓర్పు, 2 ప్రశ్రయము = అనునయము. (ఊఱడింపు) 3 లాస్య  
ములు = సృత్యములు, 4 గంధర్వనగర = ఆకాశమునఁ బ్రోగుపడి పెక్కురూపము  
అతోఁ గనఁబడుచుంట్లు.

నట్టి యాత్మప్రకాశార్థమై మునిరూప  
ముల ధర్మగృహమునఁ బుట్టినట్టి  
పరమపురుష ! నీకుఁ బ్రణమిల్లెద, మదియుఁ  
గాక యీ సృష్టి దుష్కర్మవృత్తి

తే॥ జరగనీకుండుకొఱకునై సత్త్వగుణము  
చే సృజించిన మ మ్మిట్లు శ్రీనివాస  
మైన సరసీరుహప్రభ నపహసించు  
నీ కృపాలోకనంబుల నెమ్మిఁ జూడు.

31

క॥ అని యిట్లు దేవగణములు  
వినుతింపఁ గృపాకటాక్ష నీక్షణములచే  
గని, వారు గంధమాదన  
మున కేగిరి తండ్రిముదము ముప్పిరిగొనఁగన్

32

క॥ ధరణీభర ముడుపుట కా  
నరనారాయణులు భువిజనన మనయము నొం  
దిరి యర్జునకృష్ణాఖ్యలఁ  
గురుయదువంశముల సత్త్వగుణయుతు లగుచున్.

33

వ॥ మఱియు నగ్ని దేవునకు దక్షపుత్రియైన స్వాహాదేవి యను భార్య  
యందు హుతభోజనులగు పావకుండును బవమానుండును శుచియు  
నను మువ్వురు గొడుకులు గలిగిరి. వారివలనం <sup>1</sup>బంచచత్వారింశ  
త్సంఖ్యలం గల యగ్ను లుత్పన్నంబులయ్యె. ఇట్లు పితృపితామహా  
యుక్తంబుగా <sup>2</sup>నేకోనపంచాశత్సంఖ్యలు గల యగ్నులు బ్రహ్మ  
వాదులచే యజ్ఞకర్మంబులం దగ్నిదేవతాకంబుతైన యిష్టులు  
దత్త న్నామంబులచేతఁ జేయంబడుచుండు. ఆ యగ్ను లెవ్వరనిన  
నగ్నిష్వాతులు బర్హిషదులు సౌమ్యులు పితలు నాజ్యపులు  
సాగ్నులు నిరగ్నులు నన నేడుదెఱంగులై యుందురు. దాక్షా

1 నలువదియైదు, 2 నలువదితోమ్మిది.

యణి యగు స్వధ యను ధర్మపత్నియందు వారలవలన వయు  
నయు ధారిణియు నను నిద్దఱుకన్య లుదయించి, జ్ఞానవిజ్ఞానపారగ  
లగుచు బ్రహ్మనిష్ఠలయి పరఁగిరి; వెండియు. 34

—॥ ఈశ్వరునకు దత్తప్రజాపతికిని విరోధము సంభవించుట ॥—

సీ॥ దత్తప్రజాపతి తనయ యాభవుని భా

ర్య యనఁగాఁ దగు సతి యను లతాంగి  
సతతంబుఁ బతిభక్తి సలుపుచుండియుఁ 1దనూ  
జాతలాభము నందఁజాలదయ్యె

భర్తనిదెసఁ జాలఁ బ్రతికూలుఁడై నట్టి  
తమతండ్రిమీఁది రోషమునఁజేసి

వల నేది, తా ముగ్ధవలె నిజయోగ మా  
ర్గంబున నాత్మ దేహంబు విడిచె

తే॥ నని ముసింద్రుడు వినిపింప నమ్మహాత్ముఁ  
డైన విదురుండు మనమున నద్భుతంబు  
గదురఁ దత్కథ విన వేడ్క గడలుకొనగఁ,  
మునివరేణ్యునిఁజూచి యిట్లనియె మఱియు.

35

అధ్యాయము ౨

సీ॥ చతురాత్మ ! దుహితృవత్సలుఁడైన దత్తుండు  
దనకూతు సతి ననాదరముచేసి

యనయంబు నఖిలచరాచరగురుఁడు ని  
ర్వైరుండు శాంతవిగ్రహుఁడు ఘనుఁడు

జగములకెల్లను జర్చింప దేవుండు  
నంచితాత్మారాముఁ డలఘుమూర్తి

శీలవంతులలోన శ్రేష్ఠుండు నగునట్టి  
భవునందు విద్వేషపడుట కేమి



తే. కారణము ? సతి దా నేమికారణమున

విడువరానట్టి ప్రాణముల్ విడిచె ? మఱియు

1 శ్వశురజామాతృవిద్యేషసరణి నాకుఁ

దెలియ నానతి యిమ్ము సుధీవిధేయ !

36

క॥ అని యడిగిన నవ్విడుదునిఁ

గనుఁగొని మైత్రేయుఁ డనియెఁ గౌతుకమొప్పుకా;

విను మనఘ ! తొల్లి బ్రహ్మలు

జననుతముగఁ జేయునట్టి సత్రముఁ జూడన్.

37

చ॥ సరసిజగర్భయోగిజన సర్వ<sup>2</sup>సుపర్వమునీంద్ర<sup>3</sup>హవ్యభు

క్పరమబుష్టిప్రజాపతులు భక్తి మెయిం జనుదెంచి యుండ, న

4 త్తరణి సమానతేజుడగు దత్తుడు వచ్చినఁ, దత్పదస్య లా

దరమున లేచి రప్పడు పితామహభర్తలు దక్కనందఱున్.

37

క॥ చనుదెంచిన యా దత్తుడు,

వనజజనకు మ్రొక్కి, భక్తివశులై సభ్యుల్

దనకిచ్చిన పూజలు గై

కొని, యర్హాసనమునందుఁ గూర్చుండి తగన్.

39

తే. తన్నుఁ బొడగని సభ్యులందఱును లేవ,

నాసనము దిగనట్టి పురారివలను

గన్నుఁగవలను విస్ఫులింగములు సెదరఁ

జూచి, యిట్లను రోషవిస్ఫురణ మెఱయ.

40

తే॥ వినుడుఁ మీరలు రొదమాని, విబుధమునిహు

తాశనాదిసురోత్తములార ! మోహ

మత్సరోక్తులు గావు నా మాట లనుచు

వారి కందఱ కా పురవైరిఁ జూపి.

41

1 శ్వశుర + జామాతృ + విద్యేష + సరణి = మామ అల్లుళ్ల విరోధ విధానము, 2 సుపర్వ = దేవతలు, 3 హవ్యభుక్ = అగ్నిహోత్రుడు, 4 ఆ + తరణి = భూర్ముడు.

సీ॥ పరికింప నితఁడు దిక్పాలయశోహాని  
 కరుఁ; డీ క్రియాశూన్యపరునిచేతఁ  
 గర మొప్పు నజ్ఞనాచరితమార్గము దూషి  
 తం బయ్యె; <sup>1</sup>నెన్నగతత్రపుండు  
 మహితసావిత్రిసమానను సాధ్య న  
 స్మృతనూజను మృగశాబనేత్ర  
 సకలభూమిసురజనసమక్షమున మ  
 ర్కటలోచనుఁడు గరగ్రహణ మర్థిఁ

తే॥ జేసి, తా శిష్యభావంబుఁ జెందుటాత్మఁ  
 దలఁచి ప్రత్యుద్గమాభివందనము లెలమి  
 నడప కుండిన మానసి నన్ను గన్న  
 నోరినూటకుఁ దన కేమి <sup>2</sup>గోరవోయె? 42

సీ॥ అనయంబు <sup>3</sup>లుప్తక్రియాకలాపుఁడు మాన  
 హీనుఁడు మర్యాద లేనివాఁడు  
 మత్తప్రచార డున్న త్తప్రియుడు దిగం  
 బరుఁడు భూతప్రేతపరివృతుండు  
 దామసప్రమథభూతములకు నాథుండు  
 భూతిలిప్తుం డస్థిభూషణుండు  
 నష్టశౌచుండు, నున్మదనాథుఁడును, దుష్ట  
 హృదయుఁ డుగ్రుఁడును, బరేతభూని

తే॥ కేతనుఁడు వితత\*స్రస్థకేశుఁ, డశుచి  
 యయిన యితనికి శివనాముఁ డను ప్రవాద  
 మెటులు గలిగె? నశివుఁడగు నితని నెఱిగి  
 యెఱిగి వేదంబు శూద్రున కిచ్చినటులు. 43

\* శ్మిశ్రుకేశుండు—అని పాఠాంతరము.

1 సిగ్గులేనివాఁడు, 2 గోరవోయె=కొంకరలుపోయెను, 3 కర్మలు లోపించిన  
 వాఁడు.

వ॥ ఇతనికి నన్నత్తనూజను విధిప్రేరితుండనై యిచ్చితి.

44

క॥ అని యిట్లులు ప్రతికూలవ

చనములు దత్తుండు వలికి శపియింతును శ

ద్యుని నని, జలములు గొని కర

మున నిలిపి, యిటు లనె రోషమున ననఘాత్మా !

45

క॥ ఇతఁ డింద్రోపేంద్రపరీ

వృతుఁడై మఖసమయమున హవిర్యాగము చే

వతలం గూడఁగ, మహితని

యతిఁ బొందక యుండుఁగాక యని శపియించెన్.

46

వ॥ ఇట్లు దత్తుండువల్కిన గర్హితవాక్యంబులు వినిందితంబులగుంగాని  
యాథార్థ్యంబున వాస్తవంబులగుచు భగవంతుండగు ద్రువండు  
నిందితంబులుగాక స్తుతిరూపంబున నొప్పె; దదనంతరంబుద్రువండు  
శాపంబిచ్చిన కారణంబున దత్తుండు నదన్యముఖ్యులచే నకృత్యం  
బని నిషేధింపంబడి ప్రవృద్ధంబయిన క్రోధంబుతోడ నిజనివా  
సంబునకుం జనియె. అంత<sup>1</sup>గిరిశానుచరాగ్రేసరుం డగు నంది  
కేశ్వరుండు దత్తుండు నిటలాత్తుని శపియించిన శాపంబు నతని  
వల్కిన యనర్హ వాక్యంబులును విని, కోపాదుణితలోచనంబుడై  
యిట్లను; “ఈ దత్తుండు మర్త్యశరీరంబు శ్రేష్ఠంబుగాఁ దలఁచి  
<sup>2</sup>యప్రతిద్రోహియైన భగవంతునందు భేదదర్శియై యపరాధంబుఁ  
గావించె; ఇట్టి మూఢాత్ముండు దత్త్యవిముఖుండగు; మఱియుం  
<sup>3</sup>గూటధర్మంబులయిన నివాసంబుల గ్రామ్యసుఖకాంక్షలం జేసి  
సక్తుడై యర్థవాదంబులైన వేదంబులచేత<sup>4</sup> నష్టమనీషం గలిగి,  
కర్మతంత్రంబు విస్తృతంబు సేయు; పెండియు దేహాదికంబు  
లుపాదేయంబులుగాఁ దలఁచుచు బుద్ధిచేత నాత్మతత్త్వంబుమఱచి

1 ఈశ్వరుండు, 2 ప్రత్యవకారము చేయనివాఁడు, 3 కపటధర్మములు,  
4 కర్మలు గొప్పవియను కథలు.

వర్తించుచుఁ బశుప్రాయుండై స్త్రీకాముండు నగు; ఇదియునుం గాక దత్తుం డచిరకాలంబున మేషములుం డగు” నని; మఱియు,

మ. అనయంబుం దన మానసంబున నవిద్య ముఖ్యతత్త్వంబుగాఁ గని గౌరీశుఁ దిరస్కరించిన యసత్కర్మాత్ము నీదత్తు ని న్ననువర్తించినవాఁడు <sup>1</sup>సంసరణకర్మారంభుండై నిచ్చులున్ జననంబందుచుఁ జచ్చుచున్ మరల నోడంబుట్టుచున్ వర్తిలుచున్.

వ॥ అదియునుంగాక యీ హరదేవులైన ద్విజు లర్థవాదబహుళంబు లైన వేదవాక్యంబులవలన <sup>2</sup>మధుగంధసమంబైన చిత్తతోభంబు చేత విమోహితమనస్కులై కర్మాసక్తులగుదురు. మఱియును భక్త్యాభక్త్య విచారశూన్యులై దేహాదిపోషణంబుకొఱకు ధరి యింపబడిన విద్యాతపోవ్రతంబులు గలవారలై ధనదేహేంద్రి యంబులయందుఁ బ్రీతింబొంది యాచకులై విహరింతురు. అని, నందికేశ్వరుండు బ్రాహ్మణజనంబుల శపియించిన వచనంబులు విని భృగుమహాముని మరల శపియింప బూని యిట్లనియె. 49

తే॥ వసుధ నెవ్వారు ధూర్జటివ్రతులు; వారు  
వారి కనుకూలు రగుదు రెవ్వారు వారు;  
నట్టి సచ్చాన్త్ర <sup>3</sup>పరిపంథులైనవారు  
నవనిఁ బాపండు లయ్యెద రని, శపించె.

50

సీ॥ ‘సకలవర్ణాశ్రమాచారహేతువు లోక

మునకు మంగళమార్గమును సనాత  
నముఁ బూర్వము ఋషిసమ్మతము జనార్దనమూల  
మును నిత్యమును శుద్ధమును శివంబు  
నార్యపథానుగం బగు వేదమును విప్ర  
గణము నిందించిన కారణమున  
నే శివదీక్షయందేని మధ్యమపూజ్యుఁ  
డై భూతపతి డై వమగుచు నుండు

తే॥ నందు మీరలు భస్మజటాస్థిధార  
ణములఁ దగి మూఢబుద్ధులు నప్తశౌచు  
లై నశింతురు పాపండు లగుచు' ననుచు  
శాప మొనరించె నా ద్విజసత్తముండు.

51

వ॥ ఇట్లన్యోన్యంబును శాపంబులం బొందియు భగవదనుగ్రహంబు గల  
వారలగుటంజేసి నాశంబు నొందరైరి. అట్టియెడ విమనస్కుం  
డగుచు ననుచరసమేతుండై భవుండు సనియె. సంత.

52

సీ॥ అనఘాత్మ! యేయజ్ఞ మందు సర్వశ్రేష్ఠఁ  
డగు హరి సంపూజ్యుడై వెలుంగు  
నట్టియజ్ఞంబు <sup>1</sup>సమ్యగ్విధానమున స  
హస్రవత్సరములు నజఁ డొనర్చె  
గర మొప్పు సమరగంగాఁగుమునాసంగ  
మావనిఁ గలుగు ప్రయాగయందు  
<sup>2</sup>వవభృథస్నానంబు లతిభక్తిఁ గావించి  
గతకల్మషాత్ములై ఘనత కెక్కి

తే॥ తగ నిజాశ్రమభూములఁ దలఁచి వార  
లందఱును వేడ్కతోఁ జని రనుచు విదురు  
నకును మైత్రేయుఁ డను మునినాయకుండు  
నెఱుంగ వినిపించి వెండియు నిట్లు లనియె.

53

అధ్యాయము ౩.

—❧— దక్షప్రజాపతి యజ్ఞమునకు దాక్షయణి వోఁ గోరఁట —❧—

వ॥ అంత శ్వశురుం డగు దక్షునకు జామాత యైనభగ్గునకు నన్యోన్య  
విరోధంబు వెరుఁగుచుండ నతిచిరంబగు కాలంబరిగె. అంత దక్షుండు  
రుద్రవిహీనం బగు యాగంబు లేనిది యైనను శర్వుతోడి పూర్వ  
విరోధంబునను బరమేష్ఠికృతంబైన సకల ప్రజాపతివిభుత్వగర్వంబు

1 యథావిధిగా, 2 యజ్ఞ దీక్షి చివర చేయున్నానము.

ననుం జేసి బ్రహ్మనిష్ఠులగు సీశ్వర<sup>1</sup>ుడుల ధిక్కరించి యరుద్రకం  
ఋగా వాచ<sup>2</sup>పేయసనవంబుగావించి తడనంతరంబ బృహస్పతిసవన  
నామకంబైన మఖంబు నేయ సుపక్రమించిన నచ్చటికిం  
గ్రమంబున. 54

చ॥ కర మనురక్తి నమ్మకముఁ గగ్గొను వేళుక తొంగలింపఁగాఁ  
బరమమునిప్రజాపతి సుపర్వమహర్షి వరుల్ సభాద్యులై  
పరువడి వచ్చి యందఱు శుభస్థితి దీవన లిచ్చి దక్షుచేఁ  
బొరిఁబొరి నచ్చటన్ విహితచూడల నొందిరి సమ్మదంబునన్. 55

తే॥ దక్షతనయ సతీదేవి దవిలి యాత్మ  
సదనమున నుండి జనకుని సవనమహిమ  
గగనచరులు నుతింప నాకలకలంబు  
విని కుతూహలినీ యు విస్వీధిఁ జూడ. 56

వ॥ అయ్యవసరంబునఁ దదుత్సవదర్శనకుతూహలులై సర్వ దిక్కుల  
వారును జనుచుండి రాశమయంబున. 57

సీ॥ తన హరు నవరత్న<sup>1</sup>తాటంకరోచులు  
చెక్కుటద్దములతోఁ జెలిమినేయఁ  
మహనీయ<sup>2</sup>తపనీయమయపదకద్యుతు  
లంసభాగంబుల నావరింప  
సంచితబీనిచీనాంబరప్రభలతో  
మేఖలాకాంతులు మేలమాడఁ  
జంచలసారంగ చారువిలోచన  
ప్రభలు నద్దిక్కులఁ బ్రబ్బికోనఁగ

తే॥ మించువేళుక భక్త్యసమేత లగుచు  
సూనితంబుగ దివ్యవిమానయాన  
లగుచు నాకాశపథమున నరుగుచున్న  
ఖచరగంధర్వకిన్న<sup>3</sup>రాంగనలఁ జూచి. 58

1. తాటంకము = చెట్టులవలె, 2. తపనీయ = బంగారము, 3. అంసభాగ  
ములు = భుజములమీఁది భాగములు (నూపు), 4. మేఖలు = ములనూలు (బుడ్డాణము).

క॥ సతి దనపతి యగు నాపశు

పతిఁ జూచి సముత్సుకతను భాషించి ప్రజా

పతి మీ మామ మఖము ను

వ్రతమతి నొనరించుచున్న వాడఁట వింటే.

59

క॥ కావున నయ్యజ్ఞమునకు

నీ విబుధగణంబు లర్థినేగెద రిదిగో;

దేవ! మన మిప్పు డచటికిఁ

బోవలె నను వేడ్క నాకుఁ బుట్టెడు నభవా!

60

క॥ ఆ యజ్ఞముఁ గనుఁగొనఁగా

నాయనుజలు భక్తిఁ బ్రాణనాథులతోడం

బాయక వత్తురు; మనముం

బోయిన నే వారి నచటఁ బొడఁగనఁగల్గున్.

61

క॥ జనకుని మఖమున కర్థిం

జని నీతోఁ 1 బారిబర్హ సంజ్ఞ కతఁ గడుం

దనరిన భూషణముల గై

కొన వేడ్క జనించె నీశ! కుజనవినాశా!

62

క॥ నా తోడను స్నేహముగల

మాతను, దత్తోదరీ సమాజము, ఋషిసం

ఘాతకృతమఖసమంచిత

2 కేతువుఁ గన వేడ్క గగనకేశ! జనించెన్.

63

వ॥ అదియునుం గాక, దేవా! మహాశ్చర్యకరంబై గుణత్రయాత్మకం

బగు ప్రపంచంబు భవదీయమాయావినిర్మితంబగుటం జేసి,

నీకు నాశ్చర్యకరంబుగాదు; ఐనను భవదీయత త్వం బెఱుంగం

1 ఆభరణ విశేషములపేరు. రాజోచితములయిన ఛత్రచామరాదులు,

2 కేతువు = యూపమును. 'అధ్వరధ్వజమ్' అని సంస్కృత మాలము. అచ్చట శ్రేష్ఠమైన యజ్ఞమని యర్థము చెప్ప వీలగును. కాని యిచ్చట "యజ్ఞ కేతుం యూపంవా" అన్న వ్యాఖ్యానము నే అనుసరింపక రప్పినది కాదు.

జాలక కామినీస్వభావంబు గలిగి, <sup>1</sup>కృపణురాలనై మదీయ  
జన్మభూమిఁ గనుంగొన నిచ్చగించితి నని, వెండియు నిట్లనియె. 64

చ॥ ముదమునఁ దన్మభోద్భవవిభూతిఁ గనుంగొన నన్యకామినుల్  
పదవులు గట్టి భూషణవిభాసితలై నిజనాథయు క్తలై  
మదకలహంస పాండుర సమంచితదివ్యవిమానయాన లై  
యదె చనుచున్నవాడు గను మభ్రపథంబున నీలకంధరా! 65

క॥ అనఘా! విను లోకంబుల  
జనకుని గేహమునఁ గలగు సకలనుఖంబుల్  
తనయలు నని సంప్రీతిం  
గనుంగొన కేరీతి నిలుచుఁ గాయము లభవా! 66

క॥ అనయముఁ బిలువక యుండం  
జన ననుచిత మంటి వేని, జనకగురుసుహృ  
జననాయక గేహములకుఁ  
జనుచుందురు పిలువకున్న సజ్జను లభవా! 67

వ॥ అని మఱియు నిట్లనియె. దేవా! నా యందుఁ బ్రసన్నుండవై  
మదీయమనోరథంబుఁ దీర్ప నర్హుండవు; సమధికజ్ఞానంబుగల  
నీచేత నేనుభవదీయదేహంబునం దర్థంబున ధరియింపబడితి.  
అట్టిసన్నుననుగ్రహింపవలయు నని ప్రార్థించిన, మందస్మితవద  
నారవిందుడగుచు జగత్సృష్టల సమక్షంబున దక్షుండు తన్నాడిన  
మర్మభేదంబులైన <sup>2</sup>కుహకవాక్యసాయకంబులం దలంచుచు  
నిట్లనియె. 68

నీ॥ కళ్యాణి! నీమాట గడు నొప్పు; బంధువుల్  
పిలువకుండినను సంప్రీతిఁ జనుదు  
రంటి, విదియు లెస్స; యైనను, దేహభి  
మానమదమున <sup>3</sup>నమర్ష మునను

1 దీనురాలు, 2 కుహక + వాక్య + సాయకంబులక = దుష్టవాక్యము  
లను భాణములచేత, 3 కోపముచే.



గడఁగి యారోపితఘనకోపదృష్టులు

గారేనిఁ బోడఁగు గాని వినుము

వినుతవిద్యాతపోవీర్తివయోహంప

కులములు నుజనులకును గుణములు ;

తే॥ లివియ కుజనులయెడ దోష సేతులుండు,

లై వివేకంబు నెఱుచు ; మహాత్ములైన

వారిమాహాత్మ్య మాత్మగర్వమునఁజేసి

జడులు పొడగానఁజాలరు జలకనేత్ర !

69

క॥ విను మట్టి కుటిలు లగుదు

ర్జనులగృహంబులకు బంధు సరణినిఁబోవం

జనదు, వినీతుల కది గడు,

ననుచితమైనట్ల యందు నది యెట్లనినన్.

70

ఆ॥ కుటిలబుద్ధు లయిన కుజనుల యిండ్లకు

నాద్య లేగ, వా రనాదరమున

బామలు ముడివడంగ భూరిరోహాత్ములై

చూతు ; రదియుఁగాక సుదతి ! వినుము.

71

చ॥ సమదరిపుప్రయుక్తపటుసాయక<sup>1</sup> బర్జితాంగులయ్యుదుః

ఖమును దొఱంగి నిద్రఁ గనుఁ గాని కృశింపఁడు మానవుండు ; నో

యును ! విను మిష్టబాంధవదురుక్తులు మర్కము లగుటనాట జ

త్తమున నహర్నిశంబుఁ బరితాపము నొంది కృశించు నెప్పుడున్.

క॥ విను లోకోత్కృష్టుఁడు ద

క్షునికిఁ దనూభవలలోనఁ గూరిమినుత్తమై

నను నా సంబంధంబున

జనకునిచేఁ బూజవడయఁజాలవు తరుణీ !

73

వ॥ అది యెట్లతనిచేత భవత్సంబంధంబునఁజేసి పూజఁ బడయమికి

నతనికి నీకు విరోధంబునకు హేతు పెట్టి దని యంటివేని.

74

మ॥ నిరహంకారనిరస్తపాపసుజ్ఞానిందోల్లసత్కీర్తి గాం

దఱు కామించి యశక్తులై మనములక<sup>1</sup> దండహ్యమానేంద్రియా  
తురులై యూరక<sup>2</sup> మచ్చరింతురు మహాత్ముం డీశ్వరుండైన యా  
హరితో బద్ధవిరోధముం దొడరు దైత్యశ్రేణి చందంబునన్. 75

ప॥ అదియునుం గాక 'నీ వతనికిం బ్రత్యుత్థానాభివందనంబులు గావింప  
కుండుటఁజేసి యతండు తిరస్కృతుం డయ్యె నంటివేని, లోకంబున  
జను లన్యోన్యంబును బ్రత్యుత్థానాభివందనంబులు గావించుదు.  
అదియుఁ బ్రాజ్ఞు లయినవాడు సర్వభూతాంతర్యామి యైన పరమ  
పురుషుండు నిత్యపరిపూర్ణుండు గావునఁ గామిక వ్యాపారం  
బయు క్తంబని తదుద్దేశంబుగా మనంబునంద నమస్కారాదికంబులు  
గావించుదుగాని దేహాభిమానంబులు గలుగు పురుషులందుఁ గావిం  
పరు. కాన నేనును వాసుదేవశబ్దవాచ్యుండు శుద్ధసత్త్వమయుండు  
నంతఃకరణంబునందు నావరణవిరహితుండు నయి ప్రకాశించు  
వాసుదేవునకు నా హృదయంబున నెల్లప్పుడు నమస్కరించు  
చుండుదు. ఇట్లనపరాధి నైన నన్నుఁ బూర్వంబున బ్రహ్మలు  
సేయు 'సత్త్రి'ంబునందు దురుక్తులంజేసి పరాభవించి, మద్దేవీ  
యైన దత్తుండు భవజ్ఞనకుండైన నతడును దడనవర్తులయిన వార  
లును జూడఁదగరు. కావున మద్వచనాతిక్రమంబునం జేసి యరిగితి  
వేని నచట నీకుఁ బరాభవంబు సంప్రాప్తంబగు ; లోకంబున బంధు  
జనంబువలనఁ బూజ వడయక తిరస్కారంబు వొందుట చచ్చు  
టయ కాదే? యని పలికి మఱియు నభవుండు హిమ్మని యనుజ్ఞ  
యిచ్చిన నచ్చట నవమానంబునంజేసి యశుభంబగు ననియు  
నిచ్చటఁ బూమ్మనక నివారించిన మనోవేదన యగుననియు  
మనంబునం దలపోయుచు నూరకుండె. అంత.

76

1 దండహ్యమాన=మిగుల దగ్ధముచేయఁబడుచున్న, 2 ఆకురులై=బాధగల  
వారై, 3 శరీరము చేయుపని, 4 సత్త్రిము=యజ్ఞము.

అధ్యాయము ౪.

సీ॥ సతి సుహృద్దర్శనేచ్ఛాప్రతికూలదుః

ఖస్వాంత యగుచు సంగములు వడఁగ.

నందంద తొరఁగెడు నశ్రుపూరంబులు

గండభాగంబులఁ గడలుకొనఁగ,

నున్నత స్తనమండలోపరిహారముల్

వేడినిట్టూర్పుల వెచ్చఁ గండ,

సతిశోకరోషాకులాత్మంత దోదూయ<sup>1</sup>

మానమై హృదయంబు మలఁగుచుండ,

తే॥ మఱియుఁ గుపితాత్మయై స్వసమానరహితు

నాత్మదేహంబు సగ మిచ్చి నట్టిభవుని

విడిచి, మూఢాత్మ యగుచు నవ్వెలఁది సనియె

జనకుఁ జూచెడు వేడుక సందడింప.

77

వ॥ ఇట్లతిశీఘ్రగమనంబున,

78

సీ॥ మానిని చనుచుండ మణిమన్మథాదిన

హాససంఖ్యాతదుద్రానుచదలు

యక్షులు నిర్భయు లై వృషభేంద్రుని

మున్నిడికొనుచు, నమ్ముదిత దాల్చు

కందుకాంబుజశారికాతాళవృంతద

ర్పణధవళాతపత్రప్రసూన

మాలికాసౌవర్ణ మణివిభూషణఘన

సారకస్తూరికాచందనాది

తే॥ వస్తువులు గొంచు, నేగి శర్వాణిఁ గదిసి

శంఖదుందుభి వేణునిస్వనము లొప్ప,

మానితంబై న వృషభేంద్రయానఁజేసి

యజ్ఞభూమాద్గులై యర్థి నరిగి యరిగి.

79

వ॥ ముందట.

80

చ॥ మనమున మోద మందుచు నుమాతరుణీమణి గాంచె జారుమృ  
త్సనకకుశాజినాయసనికాయవినిర్మితపాత్రసీమము  
న్న నుపమ వేదఘోషనుమహత్పశుబంధనకర్మభూమము  
మునివిబుధాభిరామము సముజ్జ్వలహోమము యాగధామమున్.

వ॥ ఇట్లు గనుంగొని యజ్ఞశాలం బ్రవేశించిన.

82

క॥ చనుదెంచిన యమ్మగువను  
జననియు సోదరులుఁ దక్క సభఁ గల జను లె  
ల్లను దక్షువలని భయమున  
ననయము నపు డాదరింపరై రి మహాత్మా !

83

క॥ మఱితల్లియుఁ బినతల్లులుఁ

<sup>1</sup>బరిరంభణ మాచరింపఁ బరితోషాశ్రుల్

దొరఁగఁగ డగ్గుత్తికతో

సరసిజముఖ సేమ మరయ సతి దానంతన్.

84

క॥ జనకుం డవమానించుట

యును, సోదరు లర్థిఁ దనకు నుచితక్రియఁ జే

సినపూజల నందక, శో

భన మరసిన మాఱుమాట వలుకకయుండెన్.

85

వ॥ ఇట్లు తండ్రిచే నాదరింపబడనిదై, విభుం డైన యీశ్వరునందు  
నాహ్వనక్రియాశూన్యత్వరూపం బైన తిరస్కారంబును నడుద్ర  
భాగంబైన యజ్ఞంబునుం గనుంగొని, నిజరోషానలంబున లోకం  
బులు భస్మంబు సేయంబూనిన తెఱంగున నుద్రేకించి, 'దుద్రద్వే  
షియుఁ గ్రతుకర్మాభ్యాసగర్విష్టుండు నగు దక్షుని వధియింతు'  
మనుచు లేచిన భూతగణంబుల నివారించి రోషవ్యక్తభాషణం  
బుల నిట్లనియె. లోకంబున శరీరధాతులైన జీవులకుఁ బ్రియాత్మ  
కుండైన యీశ్వరునకుఁ బ్రియాప్రియులును నధికులును లేరు.

అట్టి సకలకారణుండును నిర్మత్సరుండును నైన రుద్రునందు నీవు  
 దక్క నెవ్వఁడు ప్రతికూలం బాచరించు? అదియనుగాక  
 మిముబోటివారలు పదులవలది గణంబులందు ద్విగణంబులన  
 యాపాదెందురు, మఱియుం గొండలు నుధ్యస్థులైనవారలు కరు  
 దుద్ధణంబులయందు దోషంబుల నాపాదెందురు, కొండలు సాధు  
 వర్తనంబు గలవారలు పడులదోషంబుల నైన గణంబులగా  
 ననుగ్రహింతురు, మఱియుం గొండలు త్తెన్నోత్తములు పరుల  
 యందుదోషంబుల నాపాదింపక తున్నవిగాను నున్నవని నను  
 సద్ధణంబుగాఁగైకొందురు. అట్టి మహాత్ములయందు నీవు పాపముల్లి  
 గల్పించితివి. అని వెండియు నిట్లను; 1 మహాత్ములగువారల పాద  
 ధూళిచే నిరస్తప్రభావులై నిడస్వభావముగల బేహముల వాత్మ  
 యని పల్కు కుజనులగువారు మహాత్ముల నిందించుట తాత్పర్యంబు  
 గాదు. అదియు వారి కనుచితం బగు నని వెండియు నిట్లనియె.

సీ॥ అనయంబు శివ యను నక్షరద్వయ మర్థి  
 వాక్కునఁ బలుక భావమునఁ దలఁప  
 సర్వజీవులపాపసంఘముల్ సెను నట్టి  
 మహితాత్మనందు నమంగభండి  
 వగు నీవు విద్వేషివగుట కాశ్చర్యంబు  
 నందెడ; వినుము నీ వదియుఁగాక  
 చర్చింప నెవ్వని చరణపద్మంబుల  
 నరసి బ్రహ్మనంద మను మరంద

తే॥ మతులభక్తిని దమహృదయంబు లనెడి  
 తుమ్మెదలచేతఁ గ్రోలి సంతృప్తచిత్తు  
 లగుదు రత్యంతవిజ్ఞాను లట్టిదేవు  
 నందు ద్రోహంబునేసి తేమందు నిన్ను.

క॥ మఱియును నమ్మహితాత్ముని

చరణసరోజాతయుగము సకలశరణుల్

నెఱిగి గొలువఁ గోరు కోర్కులు

దరమిడి వర్షించు నతనిఁ దుపనే తెగఁగన్ ?

88

చ॥ పరగఁ జితాస్థితస్మన్మృతపాలః పటాధరఃకుంబం బరేతభూ

చరుఁడు పితాచయుక్తఁడని నేర్చు నమంగళుఁగాఁ దలంప రె

వ్వరు, నొకఁడీపు దక్క ; మఱి వాఁడృష్టిముఖులు నమ్మహాత్మున

చరణసరోజాతానులు నమ్మని దాల్చురు మస్తకంబులన్. 89

చ॥ నెలకొని ధన్యపాలనవినిర్మలు భగ్గు దిరస్కరించు న

క్కలుచుని జిహ్వఁ గోయుఁదగుఁగా; కటు నేయఁగ నోపఁజేసి, దా

1. హాలియుట యొప్పు, నెఱిగిఁ బ్రభుత్వము సాలమిఁ గర్ణరంధ్రముల్

బలుపుగ మూసికొంచుఁ బనఁ బాడి యటంచురు ధర్మవర్తనుల్.

వ॥ అది గావున.

91

మ. జనుఁ డజ్ఞానమునక భుజించిన 2 జగుప్సం బైన యన్నంబు న

య్యన వెఱ్ఱించి పవిత్రుఁడైనగతి, దుష్టాత్ముఁడనై యీశ్వరుక

ఘను నిందించిన నీ తనుభవ యనఁగా నోర్పి నీ హేయభా

జన మైనట్టి శరీరముక విడిచి భాస్వచ్ఛుద్ధి వాటిల్లెదన్. 92

వ॥ అదియునుగాక దేవతల కాకాశగమనంబును మనుష్యులకు భూతల

గమనంబును స్వాభావికంబు లయినట్లు, ప్రవృత్తినివృత్తిలక్షణ

కర్మంబులు రాగనై రాగ్యాశికారింబులుగా వేదంబులు విధించుటం

జేసి రాగయుక్తులై కర్మతంత్రులయిన సంసారులకు నైరాగ్య

యుక్తులయి యాత్మాము లయిన యోగిజనులకు విధినిపేధ

రూపంబు లయిన నైదికకర్మంబులు గలుగుటయు లేకుండుటయు

నైజంబు లగుటంజేసి, స్వధర్మనిఘండగు వాని నిందింపంజనదు.

ఆ యుభయకర్మశూన్యుండగు బ్రహ్మభూతుండయిన సదాశివుని

గ్రియా శూన్యుడని నిందించుట పాపంబగు; తండ్రీ! సంకల్ప

1 హాలియుట = నశించుట, 2 జగుప్సంబైనది = అనన్యమైనది.

మాత్రప్రభవంబు లగుటంజేసి మహాయోగిజనసేవ్యంబు లయిన  
యస్మదీయంబులగు నణిమాద్యప్తైశ్వర్యంబులు నీకు సంభవింపవు.  
భవదీయంబులగు నైశ్వర్యంబులు ధూమమార్గప్రవృత్తులై  
యాగాన్నభోక్తలైన వారిచేత యజ్ఞశాలయందె చాల నుపింపం  
బడి యుండుఁ గాన నీ మనంబున నే నధిన సంపన్నుఁడఁ ననియుఁ  
జితాభస్మాస్థిధారణుండైన దుద్రుండు ధరిద్రుం డనియును గర్విం  
పం జనదు. అని వెండియు నిట్లనియె. 93

ఉ॥ 1 నీలగళాపరాధియగు నీకుఁ దనూభవ నౌట చాలదా?

చాలు; గుమర్త్య! నీదుతనుజాత ననక మది సిగ్గు వుట్టెడిక,  
ఏల ధరక మహాత్ములకు నెగ్గొనరించెడి వారి జన్మముల్  
గాలుపనే, తలంప జనకా! కుటిలాత్మక! యెన్ని చూడఁగన్. 94

చ॥ వరవృషకేతనుండు భగవంతుండు నైన హరుండు నన్ను నా  
దరపరిహాసవాక్యముల దక్షతనూభవ! యంచుఁ బిల్వ సేఁ  
బురపురఁ బొక్కుచుక ముదముఁ బొందక నర్మవచఃస్మితంబులం  
దొఱఁగుదు; నీ తనూజ నను దుఃఖముకంటెను జచ్చుటొప్పుగున్.

వ॥ అని యిట్లు యజ్ఞసభామధ్యంబునం బ్రతికూలుం డగు దక్షు నుద్దే  
శించి పలికి, కామక్రోధాదిశత్రువిఘాతినీ యగు సతీదేవి<sup>2</sup>యుద  
జ్ఞుఖియయి జలంబుల నాచమనంబుసేసి శుచియై, మానంబు ధరి  
యించి, జితాననయై భూమియం దాసీన యగుచు, యోగ  
మార్గంబునంజేసి శరీరత్యాగంబు సేయం దలంచి. 96

నీ॥ వరుసఁ బ్రాణాపానవాయునిరోధంబు

గావించి వాని సేకముగ నాభి

తలమునఁ గూర్చి, యంతట నుదానముదాఁక

నెగయించి, బుద్ధితో హృదయపక్ష్య

మున నిల్చి వాని మెల్లన కంఠమార్గము  
 నను మఱి భూమధ్యమున వసింపఁ  
 జేసి, శివాంఘ్రిరాజీవచింతనముచే  
 నాధునిఁ దక్క నన్యంబుఁ జూడ

తే॥ కమ్యహాత్ముని యంకపీఠమునందు  
 నాదరంబున నుండు దేహంబు దక్షు  
 వలని దోషంబునను విడువంగఁ దలఁచి  
 తాల్చెఁ దనువున ననిలాగ్ని ధారణములు.

97

వ॥ ఇట్లు ధరించి, గతకల్మషంబైన దేహంబు గల సతీదేవి నిజయోగ  
 సమాధిజనితం బయిన వహ్నిచేఁ దత్త్వణంబ దగ్ధ యయ్యె. అంత.

క॥ అది గనుఁగొని హాహాధ్వని  
 వొదలఁగ నిట్లనిరి మానవులుఁ ద్రిదశులు నీ  
 మదిరాక్షి ! యకట దేహము  
 వదలఁ గదా దక్షుతోడి వైరముకతనన్.

99

వ॥ మఱియు నిట్లనిరి.

100

సీ॥ సకలచరాచరజనకుఁ డైనట్టి యీ  
 దక్షుండు దనకూర్మితనయ మాన  
 వతి పూజనీయ, యీసతి దనచే నవ  
 మానంబు నొంది సమక్షమందుఁ  
 గాయంబు దొఱంగంగఁ గనుఁగొనుచున్న వాఁ,  
 డిట్టి దురాత్ముఁ డెందేనిఁ గలఁడె ?  
 యనుచుఁ జిత్తంబుల నాశ్చర్యములఁ బొంది  
 రదియును గాక యిట్లనిరి యిట్టి



తే॥ దుష్టచిత్తుండు <sup>1</sup>బ్రహ్మబంధుఁడు నయిన  
 యాతఁ డనయంబుఁ దా నపఖ్యాతిఁ బొందు;  
 నిందఁ బడి మీఁద దుగ్ధిఁ జెందుఁ గాని  
 యనుచు జనములు వలుకు నయ్యవసరమున.

101

క॥ దేహము విడిచిననతిఁ గని

బాహోబల మొప్పు రుద్రసార్వదులును ద  
 ద్రోహిం ద్రుంచుటకై యు  
 త్యాహంబున లేచి గనిగదాసాణులునై.

102

క॥ ఆ రవ మపు డీక్షించి మ

హారోషముతోడ భృగుమ్మముని క్రతునం  
 హారకమారక మగు నభి  
 చారకహోమం బొనర్చె సరభసవృత్తిన్.

103

వ॥ ఇట్లు దక్షిణాగ్నియందు వేల్చిన, నందుఁ దపం బొనర్చి సోమ  
 లోకంబున నుండు సహస్రసంఖ్యలు గల ఋభునామధేయులైన  
 దేవత లుదయించి బ్రహ్మతేజంబునంజేసి దివ్యవిమానులై  
 యుల్కుకంబులు సాధనంబులుగా ధరియించి రుద్రసార్వదులయిన  
 ప్రమథగుహ్యకగణంబులఁ బాటించోలిన వారును బల జిత్తులైరి.  
 తదనంతరంబ నారదువలన నభవుండు దగ్ధిచే నసత్కృతుఁ  
 లగుటంజేసి భవాని పంచత్వంబు నొందుటయుం బ్రమథగణంబులు  
 ఋభునామకదేవతలచేఁ బరాజితు లగుటయు విని.

104

కా॥ ఆద్యుండు గ్రుడు నీలకంఠుఁ డిభద్రైత్యాకాతి <sup>2</sup>దస్త్రోష్ణుడై  
 మాద్యద్భూరిమృగేంద్రఘోషమున భీమప్రక్రియక నవ్వచుక,  
 విద్యుద్వహ్నిశిఖాసముచ్చయరుచిక వెల్లిందు చంచజ్జటక  
 సద్యఃక్రోధముతోడఁ బుచ్చివయిచేక డ్కొచక్రమధ్యంబునన్.

వ॥ ఇట్లు వెఱికివైచిన రుద్రునిజటయందు.

106

<sup>1</sup> బ్రహ్మబంధుఁడు = నిందుడు, <sup>2</sup> సేవకులు, <sup>3</sup> పెదవి గలచినవాడై.

అధ్యాయము ౨౩

శివుడు పరశురామచే దత్తాత్రేయ భవంగులు చేయించుట

సీ॥ 1 అభ్రంలిహదభ్రవిభ్రమాభ్రభ్రమ  
కృన్నీలదీర్ఘశరీర మమరః  
బ్రహ్మలజ్జలనదీప్తజ్వాలికాజాల  
జాజ్వల్యనూనకేఠిములు మెఱయఁ,  
జండదిగ్వేదండశుండాభదోర్దండ  
సాహస్రధృతహేతిసంఘ మొప్ప,  
వీక్షణత్రయలోక వీక్షణద్యుతిలోక  
వీక్షణతని దుర్నిరీక్షముగను,

తే॥ 2 గ్రకచక్రినకరాదంష్ట్రాలు వెలుంగ,  
ఘనకపాలాస్థివనమాలికలును దనర,  
నఖలలోకభయంగరుఁ డగుచు, వీర  
భద్రుఁ డుదయించె మాఱట రుద్రుఁ డగుచు.

107

తే॥ వీరభద్రుండు విహతవిద్వేషిభద్రుఁ  
డగుచుఁ దనవేయిచేతులు మొగిచి, వినయ  
మెనఁగ నే నేమి నేయుదు నెఱుంగ నాకు  
నానతి మృన నతని కయ్యభవుఁ డనియె.

108

చ॥ గురుభువశౌర్య! భూరిరణకోవిడ! మద్భటకోటికెల్ల నీ  
వరయ 1 వరూధినివరుడ వై చని యజ్ఞముగూడ దత్తునిక  
బరువడిఁ ద్రుంపు మీ : వచట బ్రాహ్మణతేజ మజేయమంటివే,  
నరిది మదంశనంభవుఁడ నై తగు నీకు నసాధ్య మెయ్యెడన్.

109

వ॥ అని కుపితచిత్తుండై యాజ్ఞాపించిన నట్ల కాక యని.

110

1 అభ్రంలిహ = ఆకాశమును బఱయుచున్న, అదభ్ర = గొప్ప, విభ్రమ = అలరేపుముగల, ఆభ్ర = సేఘముయొక్క, క్రమకృత్ = ప్రాంతిని గల్గించు నట్టి, నీలదీర్ఘశరీరము, 2 అంపమువంటి, 3 వరూధిని + వరుడు = సేనాపతి.

చ॥ అనఘుడు రుద్రుఁ జేరి ముదమారఁ బ్రదక్షిణ నూచరించి, వీ  
డొనె ననివార్యవేగమునఁ గుంభిని గ్రస్క-దలకొ యుశంయుశ  
ధ్వని మణిసూపురంబులు పదంబుల మ్రోయుఁగ భీషణప్రభలో  
డనరఁగృతాంతకాంతకశితస్ఫుటశూలముఁబూని చెచ్చెరన్.

చ॥ సరభసవృత్తి నట్లగుసైన్యపదాహతసాదభూభీధూ  
సరితకుబేరదిక్తటము సభ్యులు దక్షుడుఁ జూచి యెట్టిభీ  
కరతమమం చనం దమము గాదు రజః పటలం బటంచు ని  
వ్వెరపడి పల్కి రాత్మల వివేక విహీనతఁ బొంది వెండియున్.

సీ॥ ఈ ధూళి పుట్టుట కెయ్యది హేతుహా  
విలయసమీరమా పాలయ దివుడు ;

²ప్రాచీనబర్హిధరాపతి మహితోగ్ర  
శాసనుఁ డివుడు రాజ్యంబు సేయఁ  
జోరసంఘములతో రా రాదు ; మఱి గోగ  
ణాళిరాకకు సమయంబు గాదు ;  
కాపున నిప్పుడు కల్పావసానంబు  
గాఁబోలుఁ ; గా ; దటు గాక యున్న

తే॥ నిట్టి యకాత్పాతికరజమెం దేనిఁ గలదె?  
యనుచు మనముల భయమంది రచటిజనులు,  
సురలు దక్షుడు ; నంతఁ బ్రసూతిముఖ్య  
లయిన భూసురకాంత లిట్లనిరి మఱియు.

113

క॥ తన కూతులు నూడఁగ నిజ  
తనయను సతి ననపరాధఁ దగ వఱి యిట్లై  
గ్గొనరించిన యా దక్షుని  
ఘనపాపవిపాక మిదియుఁ గాదగు ననుచున్.

114

వ॥ అని వెండియునిట్లనిరి. కుపితాత్ముండైన దక్షుండు దన కూతుతో  
విరోధంబు సాలక జగత్సంహారకారణుం డయిన దుద్రునిం  
గ్రోధింపఁజేసె; అమృహాత్ముం డెంతటివాఁ డన్నం బ్రళయ  
కాలంబున. 115

సీ॥ సుమహితనిశితత్రిశూలాగ్ర<sup>1</sup>సంప్రోత  
నిఖిలదిక్కరిరాజనివహుఁ డగుచుఁ  
జటులోగ్రనిష్ఠుర స్తనితగంభీరాట్ట  
హాసనిర్భిన్నాఖిలాశుఁ డగుచు  
భూరికరాళవిస్ఫారదంష్ట్రహతి  
పతితతారాగణప్రచయుఁ డగుచు  
వివిధ<sup>2</sup>హేతివ్రాతవిపులప్రభావుంజ  
మండితచండదోర్దండుఁ డగుచు

తే॥ వికటరోషభయంకరభ్రుకుటిదుర్ని  
రీక్షదుస్సహతేజోమహిమఁ దనర్చి  
ఘన వికీర్ణజటాబంధ కలితుఁ డగుచు  
నఖిలసంహారకారణుఁ డయి నటించు. 116

తే॥ అట్టిదేవునిఁ ద్రిపురసంహారకరుని  
జంద్రశేఖరు సద్గుణసాంద్రునభవు  
మనము రోషింపఁ జేసిన మంగళములఁ  
బొందవచ్చునె పద్మగర్భనకు నైన. 117

వ॥ అని యి వివిధంబున భయవిహ్వలలోచనులై పలుకుచున్న సమ  
యంబున మహాత్ముం డైన దక్షునకు భయావహంబులై సహస్ర  
సంఖ్యాతంబులైన మహోత్పాతంబులు భూనభోంతరంబులఁ గానం  
బడుచుండె. ఆ సమయంబున దుద్రానుచరులు నానావిధాయుధం  
బులు ధరించి కపిలవీరవర్ణంబులు గలిగి వామనాకారులు మౌక

1 సంప్రోత = గ్రుచ్చఁబడిన, 2 హేతి = కత్తులయొక్క, వ్రాత = సమ  
దాయము,

రోదరాననులు నై, యజ్ఞశాలామ్రదేవీ<sup>1</sup>లను బహుప్రసాదవైశ్యము  
గదియం జనుడెంచి, దక్షిణధ్వజపాటములు<sup>2</sup> విటతాటములు  
సేయుచుం గొందఱు ప్రాగ్వంశము<sup>3</sup>లను, రోదరానను<sup>4</sup> శ్రీ శాలయు,  
గొందఱు<sup>5</sup> సదస్యశాలయు, గొందఱు<sup>6</sup> తాగ్నిధ్రువాలయు, గొందఱు  
యజమానశాలయు, గొందఱు మహాహవగ్వంశము<sup>7</sup> విశ్వంసు  
బులు గావించిరి. మఱియు, గొందఱు యజ్ఞచక్రములు నగ్న  
లనుం జెఱిచిరి. వెండియు, గొందఱు హోమవిధులు జూర్చిరి.  
పదంపడిగొందఱు హోమకుండలములును నా ప్రాగ్వంశము విడిచిరి.  
గొందఱు త్తరవేదికామేఖలలు ద్రుచిరి. కొందఱు మునుల  
బాధించిరి. కొందఱు తల్పత్నుల వెఱచిచిరి; మఱిగొందఱు  
దేవతానిరోధంబు గావించిరి. అంత మణిమృతము భుజింపును,  
వీరభద్రుండు దక్షుని, జంఢీశుండు పుష్కను, భద్రుని నందీప్త  
రుండును బట్టిరి. ఇవిధంబున సదస్యదేవగ్వంశములముల  
శిలలఱువ్వయు, జానువుల బొడిచియు, నతఃపతుల నొడిచియు,  
గుల్ఫంబుల బొడిచియు, వివిధబాధలు పెఱచిన, వారు తొంది  
శీకులై యెక్కడెక్కడేనిం జనిరి. మఱియును, 118

క॥ మును దక్షుం డభవుం బలుకంగ

గను గీఁటిన భగునిం బట్టి కన్నులు వెఱలిగ

చెను నందీప్తరుం, డచ్చటి

జనములు హోహారవంబు నందడి గొలుపన్.

119

తే॥ కుపితుడై నాడు భవుని దక్షుండు కపింపఁ

బరిహసించిన పుష్కను పండ్లు దుల్లఁ

గొట్టె, బలభద్రుం డా నశింపనిరదంబు

లెలమి డులిచిన పగిడిఁ జంఢీప్తరుండు.

120

1 విటతాటములు=భిన్నభిన్నములు, 2 యజ్ఞశాలకు తూర్పుపడమరలుగా  
మీఁదవేసిన వెన్నుగాడి, ప్రాగ్వంశము, 3 యజ్ఞశాలకు పడమటిది 'పత్నిశాల',  
4 యజ్ఞశాలకు నందఱి మంటపము 'పదస్సు', 5 సదస్సుకుమాందుది సావిధానము.  
దానిముందుది 'తాగ్నిధ్రము', 6 యజమానశాలకు 'విహారము' అని పేరు.

క॥ తగవేది దక్షుఁ డాసభ

నగచాపుఁ దిరస్కరించు నాఁ డట శృశ్రుల్

నగుచుం జూపుట నా భృగు

పగకై శృశ్రువులు వీరభద్రుఁడు వెఱికెన్.

121

సీ॥ అతులదర్పద్ధతుం డై వీరభద్రుండు

గైకొని దక్షు వక్షంబుఁ ద్రొక్కి;

ఘనశతధారాసిఁ గొని, మేను వొడిచియు

మంత్రసమన్వితమహితశస్త్ర

జాలావినిర్భిన్న చర్మంబు గల దక్షుఁ

జంపఁగా లేక విస్మయమునొంది,

తద్వధోపాయంబు దనచిత్తమునఁ జూచి,

<sup>1</sup>కంఠనిష్ఠిడన గడిఁదలంచి

తే॥ మస్తకముఁ దున్ది, యంచితా మర్షణమున

దక్షిణానలమున వేల్చె, దదనుచదలు

హర్షమును బొంద నచటి శ్రాహ్మణజనంబు



లాత్యలను జాల దుఃఖంబు లందుచుండ.

122

వ॥ ఇట్లు వీరభద్రుండు దక్షునియాగంబు విధ్వంసంబు గావించి నిజ

నివాసం బైన కైలాసంబునకుఁ జనియె నయ్యవసరంబున. 123

అధ్యాయము ౬.

— దేవతలు వీరభద్రులచేఁ బరాజితులై బ్రహ్మతో విన్నవించుట —

చ॥ హరభటకోటిచేత నిశితాసిగదాకరవాలశూలము

ధ్వజమునలాదిసాధనవిదారితజర్జరితాఖిలాంగులై

సురలు భయాకులాత్ము లగుచున్ సరసీరుహజాతుఁ జేరి త

చ్చరణసరోదహంబులకు సమ్మతిఁ జూగిలి మ్రొక్కి నమ్రులై.

1 పీఠక నులుముట.

క॥ తము ధూర్జటిసైనికులగు

ప్రమథులు దయ మాని పెలుచ బాధించుట న

ర్వముఁ జెప్పి రనుచు మైత్రే

య మునీంద్రుఁడు విదురుతోడ ననియెన్ మఱియున్. 125

తే॥ ఇంతయును మున్ను మనమున నెఱిగి యున్న

కతన విశ్వాత్మకుండును గమలలోచ

నుండు నన నొప్పు నారాయణుండు నజుఁడుఁ

జూడరాఁదైరి మున్ను దక్షునిమఖంబు. 126

వ॥ అనిచెప్పి సుర లిట్లు విన్నవించినఁ జతుర్ముఖుండు వారలకిట్లనియె.

క॥ ఘన తేజోనిధి పురుషుం

డనయంబుఁ గృతాపరాధుఁ డయినను దా మ

ల్లన ప్రతికారముఁ గావిం

చిన జనులకు లోకమందు సేమము గలదే ? 128

వ॥ మఱియు నిట్లనియె.

129

క॥ క్రతుభాగార్హం డగు పశు

పతి నీశ్వరు నభవు శర్వు భర్తని దూరీ

కృతయజ్ఞభాగుఁ జేసిన

యతిదోషులు దుష్టమతులు నగు మీ రింకన్. 130

సీ॥ పూని యేదేవుని బామముడిమాత్రన

లోకపాలకులును లోకములును

నాశ మొందుదు; రట్టి యీశుండు ఘన దురు

క్ర్యస్త్రానికాయ విధ్ధాంతరంగుఁ

డును బ్రియావరహితుండును నైనవాఁ; డమ్మ

హాత్మునిఁ ద్రిపురసంహారకరుని

మఖపునస్సంధానమతి నపేక్షించు మీ

రలు సేరి శుద్ధాంతరంగు లగుచు,

తే॥ భక్తినిష్ఠులఁ దత్పాదపద్మయుగళ  
 ఘనపరిగ్రహపూర్వంబు గాఁగ నతని  
 శరణ మొందుఁ; డతండు ప్రసన్నుఁ డయినఁ  
 దివిరి మీకోర్కి సిద్ధించు దివిజులార ! 131

చ॥ అని మఱియు నిట్లనియె. అద్వైతుని డాయం జన వెఱుతు మని  
 తలంపకుండు. అతనిఁ జేరు నుపాయం బెఱిగింపుమంటిరేని,  
 నేను నిండ్రుండును, మునులును, మీరలును, మఱియు దేహధారు  
 లెవ్వరేని నమ్మహాత్ముని రూపంబు నతని బలపరాక్రమంబుల  
 కొలఁదియు నెఱుంగంజాలము. అతండు స్వతంత్రుండు గావునఁ  
 దమపాయం బెఱింగింప నెవ్వఁడు సమర్థుం డగు? అయిన నిపుడు  
 భక్తపరాధీనుండును శరణాగత రక్షకుండు నగు నీశునిఁ జేరం  
 బోవుదము. అని పలికి, పద్మసంభవుండును దేవపితృగణప్రజా  
 పతులం గూడి కైలాసాభిముఖుడై చని చని. 132

ఉ॥ భాసురలీలఁ గాంచిరి సుపద్మలు భక్తజనైకమానసో  
 ల్లాసముఁ గిన్నరీజనవిలాసము <sup>1</sup>నిత్యవిభూతిమంగళా  
 వాసము సిద్ధగుహ్యాకనివాసము రాజతభూవికాసఁ గై  
 లాసముఁ గాంతినిర్జితకులక్షీతిభృత్సమహద్విలాసమున్. 133

సీ॥ ధాతువిచిత్రితో దాత్తరత్నప్రభా  
 సంగతోజ్జ్వలతుంగశృంగములును  
 గిన్నరగంధర్వ కింపురుషాపురో  
 జననికరాకీర్ణ <sup>1</sup>సానువులును  
 మానిత నిఖిలవై మానికమిథునస  
 ద్విహరణై కశుభప్రదేశములును  
 గమనీయనవమల్లి కాసుమనోవల్లి  
 కామతల్లీ లసోత్కండరములు

1 నిత్యైశ్వర్యములకును, మంగళములకును నివాసము, 2 చుట్టియలం,  
 3 గుహలు.



తే॥ నమరసిద్ధాంగనాశోభితాశ్రమములు  
విబుధజనయోగ్యసంపన్నివేశములును  
గలిగి, బహువిధపుణ్యభోగముల నొప్పు  
వినుతసుకృతములకు దండ వెండికొండ.

1314

వ॥ అది మఱియును, మందారపారిజాతసరళతమాలసాలతాలతస్త్రిల  
కోవిదారశిరీషాద్జనచూతకదంబనీపనాగపున్నాగచంపకపాటలూ  
శోకవకుళకుండకురవకకనకామ్రశతపత్త్రకింశుకైలాలవంగమాల  
తీమధూకమల్లకాపనసమాధవీకుటజోదుంబరాశ్వత్థప్లతవటహిం  
గుళభూర్జపూగజంబూఖర్జూరాన్లూతకస్రియాఘనారికేగిగడి  
వేణుకీచకముఖరతరుశోభితంబును, కలకంఠకాలకంఠకలవిగరాజ  
కీరమత్తమధుకరనానావిహంగకోలాహలనినదబదరీభూతరోదోంత  
రాళంబును, సింహతరతుశల్యగవయశరభశామ్మగవరాహ  
వ్యాఘ్రకుర్చురరుదుమహిషవృకసారంగప్రముఖవన్యసత్త్వసమా  
శ్రయవిరాజితంబును, కడళీమండమండితకమలకన్లూరకైరవకలితపు  
లినతలలలితకమలాకరవిహరమాణకలహంసకారండవసారసచక్ర  
వాకబకజలకుక్కుటాదిజలవిహంగకులకూజితసంకులంబును, సలిల  
కేళీవిహరమాణసతీరమణీరమణీయకుచమండలవిలిప్తమృగమద  
మిళితహరిచందనగంధనుగంధిజలపూరితగంగాతరంగిణీసమావృ  
తంబును, నైనకైలాసపర్వతంబు వొడగని యరవిందసంభవ  
పురందరాదిదేవగణంబులత్యద్భుతానందంబులంబొంది ముండటం  
దారహీరహేమమయవిమానసంకులంబును, పుణ్యజనమానినీశోభి  
తంబును నైన<sup>1</sup>యలకాపురంబు గడచి తత్పురబాహ్యప్రదేశం  
బునందీర్ఘపాదుండైన పుండరీకాంతుపాదారవిందరజఃపావనంబును  
రతికేళీవ్యాసంగపరిశ్రమనివారకసలిలకేళీవిలోలదేవకామినీపీనవ  
క్షోదవిలిప్తకుంకుమశంకసంగతపిశంగవర్ణవారిపూరవిలసితంబును,  
నైనందాలకనందాభిధానంబులు గల నదీద్వితయంబు దాటి

తత్పరోభాగంబున వనగజ<sup>1</sup>సంఘృష్టమలయజపరిమితమలయ  
పవనాస్వాదనముహుర్మహురున్ముదితమానస<sup>2</sup>పుణ్యజనకామినీ  
కదంబంబును వైదూర్యసోపానసమంచితకనకోత్పలవావీవిభాసి  
తంబును, గింపురుషసంచారయోగ్యంబును నగు సౌగంధిక వన  
సమీపంబునందు. 135

—|| బ్రహ్మాదులు దక్షిణామూర్తిరూపుం డగు నీశ్వరుని స్తుతియించుట ||—

సీ॥ ఉజ్జ్వలం బయి శతయోజనంబుల పొడ  
వొగిఁ బంచసప్తతియోజనముల  
పటపును గల్గి యే పట్టునఁ దఱుఁగని  
నీడ శోభిల్ల నిర్ణీత మగుచుఁ  
బర్ణశాఖాసమాకీర్ణమై మాణిక్య  
ములఁ బోలఁ గల ఫలములఁ దనర్చి  
కమనీయసిద్ధయోగక్రియామయ మయి  
యనఘముముక్షుజనాశ్రయమును

తే॥ భూరిసంసారతాపనివారకమును  
నగుచుఁ దరురాజ మనఁగఁ జెం పగ్గలించి  
భక్తజనులకు నిచ్చులుఁ బ్రమద మెసఁగ  
వలయునంపద లంద ినావటము వటము. 136

చ॥ ఆ వృక్షమూలతలంబున.

137

సీ॥ ఇద్ధసనందాది సిద్ధసంసేవితఁ,  
శాంతవిగ్రహుని, వాత్సల్యగుణునిఁ,  
గమనీయలోకమంగళదాయకుని, శివు,  
విశ్వబంధుని, జగద్వినుతయశుని,

1 రాచుకొనఁబడు, 2 రాక్షసస్త్రీలు, 3 ఆవటము = వీలయినది  
(అనుకూలము).

గుహ్యకసాధ్యరక్షోయక్షనాథకు  
 బేరసేవితుని, దుర్వారబలుని,  
 నుదితవిద్యాతపోయోగయుక్తుని, బాల  
 చంద్రభూషణుని, ముసంద్రనుతుని,

తే॥ దాపసాభీష్టకరు, భస్మదండలింగ  
 ఘనజటాజినధరుని, భక్తప్రసన్ను,  
 వితతసంధ్యాభ్రరుచివిడంబితవినూత్న  
 రక్తవన్దు, సనాతను, బ్రహ్మమయుని.

138

వ॥ మఱియును.

139

సీ॥ అంచితవామపాదాంభోరుహము దక్షి  
 ణోరుతలంబున నొయ్య నునిచి  
 సవ్యజానువుమీఁద భవ్యబాహువు సాచి  
 వలఁపలిముంజేత సలలితాక్ష  
 మాలిక ధరియించి <sup>1</sup>మహనీయతర్కము  
 ద్రాయుక్తుఁ డగుచుఁ జిత్తంబులోన  
 నవ్యయం బయిన బ్రహ్మనందకలితన  
 మాధినిష్ఠుఁడు వీతమత్సరుఁడు

తే॥ యోగపట్టాభిరాముఁడై యుచితవృత్తి  
 రోషసంగతిఁ బాసి కూర్చున్న జముని  
 యనువునను దర్శరచిత <sup>2</sup>బ్రుహ్మసనమున  
 నున్న మునిముఖ్య సంచితయోగనిరతు.

140

క॥ అలఘుని నభవుని యోగిం

ద్రులు వినుచుండంగ నారదునితోఁ బ్రియ భా

1. తర్కముద్రాయుక్తుఁడు, 2. బ్రుహ్మ + అననము = బ్రహ్మ సజ్జనవారు.  
 కూర్చుండు. ఆననవిశేషము.

మలు జరపుచున్న దుద్రుని  
సలితపన్న గవిభూష సజ్జనపోషున్. 141

క॥ కని లోకపాలురును ముని  
జనులును సద్భక్తి నతని చరణంబులకున్  
వినతు లయి; రప్ప డబ్బా  
సనుఁ గని యయ్యభవుఁ డధిక సంభ్రమ మొప్పన్. 142

క॥ అనఘ ! మహాత్ముం డగు వా  
మనుఁ డాకశ్యపున కొగి నమస్కారము సే  
సినగతి నజునకు నభివం  
దన మొగిఁ గావించె హరుఁడు దద్దయుఁబ్రీతిన్. 143

తే॥ అంత దుద్రానువర్తు లై నట్టి సిద్ధ  
గణమహర్షి జనంబులు గని పయోజ  
గర్భనకు మ్రొక్కి; రంత నాకమలభవుడు  
శర్వుఁ గని పల్కె మందహాసంబుతోడ. 144

తే॥ జగములకు నెల్ల యోనిబీజంబులైన  
శక్తిశివకారణుండవై జగతి నిర్వి  
కార బ్రహ్మంబు వగు నిన్నుఁగడఁగి విశ్వ  
నాథుఁగా నెఱిగెద నామనమున నభవ. 145

తే॥ సమత నది గాక తావకాంశంబులైన  
శక్తిశివరూపములఁ గ్రీడ సలుపు దూర్ణ  
నాభిగతి విశ్వజనన వినాశవృద్ధి  
హేతుభూతుండ వగుచుందు వీశ ! దుద్ర ! 146

సీ॥ అనఘ ! లోకంబులయందు వర్ణాశ్రమ  
సేతువు లనఁగఁ బ్రఖ్యాతినొంది  
బలసి మహాజన పరిగృహీతంబులై  
యఖిలధర్మార్థదాయకము లైన

వేడంబులను మఱి వృద్ధి నొందించుట  
 కొఱకునై నీవ దక్షుని నిమిత్త  
 మాత్రునిఁజేసి యమ్మృఖముఁ గావించితి;  
 వటుగాన శుభమూర్తి వై ననీవు

తే॥ గడఁగి జనముల మంగళకర్మ లయిన  
 వారి ముక్తి, నమంగళాచారలయిన  
 వారి నరకంబు నొందించు భారిమహిమ  
 భక్తజనపోష! రాజిత ఫణివిభూష!

147

వ॥ అట్లుగుటం దత్కర్మంబు లొకానొకనికి <sup>1</sup>విపర్యాసంబు నొందుటకుఁ  
 గారణం బెయ్యదియో! భవదీయరోషంబు హేతువని తలంచితి  
 నేనిఁ ద్వదీయ పాదారవిందనిహితచిత్తులై నమ స్తభూతంబుల  
 యందు భ్రాసుం గనుంగొనుచు భూతంబుల నాత్మకు వేటుగాఁజూడక  
 వర్తించు మహాత్ములయందు నజ్ఞులై నవారియందు బోలె రోషంబు  
 దఱుచు వొరయడఁట, నీకుఁ గ్రోధంబు గలదే? యని. 148

నీ॥ మఱి భేదబుద్ధిఁ గర్మప్రవర్తనముల  
 మదయుతులయి దుష్టహృదయులగునుఁ  
 బరవిభవాసహ్యభవమనోవ్యాధులఁ  
 దగిలి మర్మాత్మభేదకము లయిన  
 బహుదురుక్తులచేతఁ బరులఁ బీడించుచు  
 నుండు మూఢులను దైవోపహతులఁ  
 గాఁ దలపోసి యక్కపటచిత్తులకు నీ  
 వంటి సత్పురుషుఁ డేవలన నైన

తే॥ హింసఁ గావింప కుండు సమిద్ధచరిత!  
<sup>2</sup>నీలలోహిత! మహితగుణాలవాల!  
 లోకపాలనకలిత! గంగాకలాప!  
 హర! జగన్నుతచారిత్ర! యదియుఁ గాక.

149

1 విపర్యాసము = హెచ్చుతగ్గులు, 2 శివుఁడు, (కంతమందు నలుపు, జాట్లు నందు ఎఱుపు గలవాఁడు).

సీ॥ సరవి సమస్తదేశములందు నఖిలకా

లములందుఁ దలఁప దుర్లంఘ్యమహిముఁ

డగు పద్మనాభు మాయామోహితాత్మకు

లై భేదదర్శను లైనవారి

వలనను ద్రోహంబు గలిగిన నైనను,

నది దైవకృత మని యన్యదుఃఖ

ముల కోర్వలేక సత్పురుషుండు డయ్యును

గాని హింసింపఁడు గాన నీవు

తే॥ నచ్యుతునిమాయ మోహము నందకుంటఁ

జేసి సర్వజ్ఞుడవు మాయచేత మోహి

తాత్ములై కర్మవర్తను లయినవారి

వలన ద్రోహంబు గలిగిన వలయుఁ బోవ.

150

వ॥ అది గావున, యజ్ఞభాగాహ్లాంష వయిన నీకు సవనభాగంబు

సమర్పింపని కతన నీచేత విధ్వస్తంబయి పరిసమాప్తి నొందని

దక్షాధ్వరంబు మరల నుద్ధరించి దక్షునిఁ బునర్జీవితుం జేయుము.

భగుని నేత్రంబులును భృగుముని శృశ్రువులును <sup>1</sup>బూషుని దంతం

బులును గృపనేయుము. భగ్నాంగు లయిన దేవఋత్విశ్వికాయం

బులకు నారోగ్యంబు గావింపుము. ఈమఘావశిష్టంబు యజ్ఞపరి

పూర్తి హేతుభూతంబయిన భవదీయభాగం బగుం గాక. 151

అధ్యాయము ౭.

— శివుడు బ్రహ్మాదులచేత బ్రాహ్మికుండై దక్షాదుల ననుగ్రహించుట. —

చ॥ అని చతురాననుండు వినయంబున వేడిన, నిందుమాళి స

య్యనఁ బరిత్యజ్జిఁ బొంది దరహాసము మోమునఁ దొంగలింప, ని

ట్లను; హరిమాయచేత ననయంబును బామరు లైనవారు నే

సిన యపరాధదోషములు చిత్తములో గణియింప నెన్నడున్.

1 పూషుండు = కూర్మకూడు, (పండ్లెండుగురు కూర్మకూడులో నొకనిపేరు.)

వ॥ అట్లయ్యెను.

153

క॥ బలియుర దండించుట, దు

ర్బలజనరక్షణము, ధర్మపద్ధతి యగుటం,

గలుమాత్ముల నపరాధము

కొలఁదిని దండించు చుందుఁ గొనకొని యేనున్.

154

వ॥ అని దగ్ధశీర్షుండయిన దత్తుం డజముఖుం డగు. భగండు, బర్హి  
స్సంబంధభాగంబులు గలిగి, మిత్రనామధేయ చక్షుస్సనం బొడ  
గాంచు. పూషుండు పిష్టభు క్కగుచు యజమానదంతంబులచే  
భక్షించు. దేవతలు యజ్ఞావశిష్టంబు నా కొసంగుటంజేసి సర్వా  
వయవపూర్ణులై వర్తింతురు. ఖండితాంగు లైన ఋత్విగాది  
జనంబు లశ్వసీదేవతల బాహువులచేతను బూషుని హస్తంబుల  
చేతను లబ్ధబాహుహస్తులై జీవింతురు. భృగువు <sup>1</sup>బస్తశ్మశ్రువులు  
గలిగి వర్తించు. అని శివుం డానతిచ్చిన, సమస్తభూతంబులు  
సంతుష్టాంతరంగంబులై తండ్రి! తెస్సయ్యెనని సాధువాదంబుల  
నభినందించిరి. అంత నా శంభుని యామంత్రణంబు వడసి,  
<sup>2</sup>సునాసీరప్రముఖులగు దేవతలు ఋషులతోడం గూడి రా  
నజుండును రుద్రునిం బురస్కరించుకొని దక్షాధ్వరవాటంబునకు  
జనియె; అంత.

155

క॥ శర్వు నియోగక్రమమున

సర్వావయవములుఁ గలిగి సన్మునిఋత్వి

గ్గీర్వాణముఖ్యు లొప్పిరి

పూర్వతనుశ్రీల; నార్యభూషణ! యంతన్.

156

క॥ విను దత్తు నంత మేషము

ఋనిఁ జేసిన, నిద్రమేలుకొని లేచినపో

1 బస్తశ్మశ్రువులు = మేకవెండ్రుకలచేత కూర్చిన మీసములు. 2 సునా  
సీర = ఇంద్రుడు.

ల్కిని నిలిచె దక్షుఁ డభవుఁడు

కనుఁగొను చుండంగ, నాత్మఁ గౌతుక మొప్పన్. 157

వ॥ ఇట్లు లేచి నిలిచి, ముండఱ నున్న శివునిం గనుంగొనిన మాత్రన  
శరత్కాలంబున నకల్మషం బైన సరస్సునుంబోలెఁ బూర్వరుద్ర  
విద్వేషజనితంబు లైన కల్మషంబులం బాసి నిర్మలుండై యభ  
వుని నుతియింపం దొడంగి, మృతిఁ బొందిన సతీతనయం దలంచి,  
యనురాగోత్కంఠల బాష్పపూరితలోచనండును గద్గదకంఠండు  
నై పలుకం జాలక, యెట్టకేలకు దుఃఖంబు సంస్తంభించుకొని,  
ప్రేమాతిరేకవిహ్వలుం డగుచు, సర్వేశ్వరుం డగు హరున  
కిట్లనియె. 158

క॥ విను నీ కపరాధుఁడ నగు

నను దండించు టిది దండనము గాదు, మది

న్నను రక్షించుటగా మన

మునఁ దలఁతును, దేవ! యభవ! పురహర! రుద్రా! 159

సీ॥ అనఘాత్మ! తగ నీవు నబ్జనాభుండును

బరికింప బ్రాహ్మణాభాను లయిన

వారలయెడల నెవ్వలన నుపేక్షింప

రఁట, దృఢవ్రతచర్య లైనవారి

యెడ నీ కుపేక్ష యెక్కడిది? సర్గాదిని

నామ్నాయసంప్రదాయ ప్రవర్త

నము నెఱింగించుట కమర విద్యాతపో

వ్రతపరాయణు లైన బ్రాహ్మణులను

తే॥ వరుసఁ బుట్టించితివి కాన వారి నెవుడుఁ

గేల దండంబుఁ బూని గోపాలకుండు

బలసి గోవుల రక్షించు పగిది నీవు

నరసి రక్షించుచుందుఁ గదయ్య! రుద్ర!



సీ॥ తలపోయ నవిదితతత్వవిజ్ఞానుండ

నైన నాచేత సభాంతరమున

నతి<sup>1</sup>దురుక్త్యంబకక్షతుండ వయ్యును మత్కృ

తాపరాధము హృదయంబునందుఁ

జలఁపక సుజననిందాదోషమున నధో

గతిఁ బొందుచున్న దుష్కర్మ నన్ను

గరుణఁ గాచిననీకుఁ గడఁగి ప్రత్యుపకార

మెఱిఁగి కావింప నే నెంతవాడ?

తే॥ నుతచరిత్ర! భవత్పరానుగ్రహాను

రూపకార్యంబుచేత నిరూఢమైన

తుష్టి నీచిత్తమందు నొం దుదువు గాక

క్షుద్రసంహార! కరుణాసముద్ర! రుద్ర!

161

ప॥ అని యిట్లు రుద్రక్షమాపణంబు గావించి పద్మసంభవుచేత నను  
జ్ఞతుండై, దక్షుం డుపాధ్యాయఋత్విగ్గణసమేతుం డగుచుఁ  
గ్రతుకర్మంబు నిర్వర్తించు సమయంబున, బ్రాహ్మణజనంబులు  
యజ్ఞంబులు నిర్విఘ్నంబులై సాగుటకు బ్రమథాది వీరసంసర్గ  
కృతదోషనివృత్తిర్థంబుగా విష్ణుదేవతాకంబును ద్వికపాలపు  
రోహితద్రవ్యకంబును నైన కర్మంబుఁ గావింప నధ్వర్యకృత్య  
ప్రవిష్టుండగు భృగువుతోడం గూడి నిర్మలాంతఃకరణం డగుచు  
దక్షుండు ద్రవ్యత్యాగంబుఁ గావింపఁ బ్రసన్నుండై సర్వేశ్వరుండు.

—❧— దక్షాధ్వరంబునకు వచ్చిన నారాయణుని దక్షులు సుతించుట. —❧—

సీ॥ మానితశ్యామాయమానశరీరదీ

ధితులు నల్లిక్కుల దీటుకొనఁగఁ

గాంచనమేఖలాకాంతులతోడఁ గా

శేయచేలద్యుతుల్ సెలివి సేయ

లక్ష్మీసమాయుక్తలలితవక్షంబున  
వై జయంతీ ప్రభల్ వన్నె సూప  
హాటకరత్నకీరీట కోటిప్రభల్  
బాలార్కరుచులతో మేల మాడ

శ్లో॥ లలితనీలాభ్రరుచిఁ గుంతలములు దనరఁ  
బ్రవిమలాత్మీయ దేహజప్రభసరోజ  
భవభవామరముఖ్యుల ప్రభలుమాప  
నఖలలోకై కగురుఁడు నారాయణుండు. 163

చ॥ సలలితశంఖచక్రజలజాతగదాశరశాపఖడ్గని  
ర్మలరుచులున్ సువర్ణరుచిమన్మణికంకణముద్రికాప్రభా  
వలులును దేజరిల్ల భుజవర్గమనర్గళకాంతియు క్తమై  
విలసిత <sup>1</sup>కర్ణికారపృథివీరుహముం బురుడింపఁ బట్టుగన్. 164

క. సరసోదారసమంచిత  
దరహాసవిలోకనములఁ దగ లోకములం  
బరితోషము నొందించుచుఁ  
బరమోత్సవ మొప్ప విశ్వబంధుం డగుచున్. 165

చ॥ మఱియును <sup>2</sup>రాజహంసరుచిమద్రృమణీకృతతాలవృంతచా  
మరములు వీవఁగా దివిజమానిను, లచ్చసుధామరీచివి  
స్ఫురణసితాతపత్రరుచి పుంజము దిక్కులఁ బిక్కటిల్లఁగాఁ  
గరివరదుండు వచ్చె నుభగస్తుతివర్ణసువర్ణయానుఁడై. 166

చ॥ ఘనరుచి నట్లు వచ్చిన వికారవిదూరు ముకుందుఁ జూచి బో  
రన సరవిందనందనపురందరచంద్రకళాధరామృతా  
శనముఖు లర్థి లేచి యతిసంభ్రమ మొప్ప 'నమో నమో దయా  
వననిధయే' యటంచు ననివారణ మ్రొక్కిరి భక్తియుక్తులై. 167

వ॥ అట్లు కృతప్రణాములై న యనంతరంబ. 168

1 శాండగోఁగు, 2 రాజహంసవలె తెల్లనివియు, భ్రమణీకృత=విసరఁబడినవి యునగు.

ఉ॥ ఆ నలినాయతాక్షుని యనంతపరాక్రమ దుర్నిరీక్ష్యతే  
 జోనిహతస్వదీప్తు లగుచు నుతిసేయ నశక్తులై <sup>1</sup>భయ  
 గ్లాని వహించి బాష్పములు గ్రమ్మగ గద్గదకంఠులై తను  
 మానుపడంగ నవ్విభుని మన్ననఁ గైకొని యెట్టకేలకున్. 169

వ॥ నిటలతటఘటితకరపుటులై యమృతహాతుని యపారమహిమం  
 బెఱిగి నుతియింప శక్తులుగాక యుండియు, గృతానుగ్రహ విగ్ర  
 హుం డగుటంజేసి తమతమ మతులకు గోచరించిన కొలంది నుతి  
 యింపఁ దొడంగిరి. అందు గృహీతంబు లగు పూజాద్యుపచారం  
 బులు గలిగి బ్రహ్మాదులకు జనకుండును సునందనందాది పరమ  
 భాగవత జనసేవితుండును యజ్ఞేశ్వరుండు నగు భగవంతుని శర  
 ణ్యునింగాఁ దలంచి దక్షుం డిట్లనియె. దేవా! నీవు స్వస్వరూపంబునం  
 దున్నయప్పు డుపరతంబులు గాని రాగాద్యఖిలబుద్ధ్యవస్థలచే  
 విముక్తుండవును నద్వితీయుండవును జద్రూపకుండవును భయరహి  
 తుండవును నై మాయం దిరస్కరించి మఱియు నామాయ ననుస  
 రించుచు లీలామానుషరూపంబుల నంగీకరించి స్వతంత్రుండ  
 వయ్యును మాయాపరతంత్రుండవై, రాగాది యుక్తుండనుం  
 బోలె రామకృష్ణా ద్యవతారంబులఁ గానంబడు చుండువు. కావున  
 నీలోకంబులకు నీవయీశ్వరుండ వనియు నితరులైన బ్రహ్మరుద్రా  
 దులు భవన్మాయావిభూతు లగుటంజేసి లోకంబులకు నీశ్వరులు  
 గారనియును భేదదృష్టిగల నన్నరక్షింపుము. ఈవిశ్వకారణులైన  
 ఫాలలోచనుండును బ్రహ్మయు దిక్పాలుడును సకలచరాచర జంతు  
 వులును నీవ. భవద్వ్యతిరిక్తంబు జగంబున లేదని విన్నవించినం  
 దదనంతరంబ ఋత్విగ్గణంబు లిట్లనిరి.

170

సీ॥ వామదేవుని శాపవశమునఁ జేసి క  
 రానువర్తులము మేమైనకతన  
 బలసి వేదప్రతిపాద్యధర్మోపల  
 క్యం బైనయట్టి మఖంబునందు

దీపింప నింద్రాది దేవతాకలితరూ

పవ్యాసమునఁ బొంది పరంగ నిన్ను

యజ్ఞస్వరూపుండ వని కాని కేవల

నిర్గుణుండవు నిత్యనిర్మలుండవు

తే॥ నరయ ననవద్యమూర్తివి నై ననీదు

లలిత తత్త్వస్వరూపంబుఁ దెలియఁ జాల

మయ్య మాధవ! గోవింద! హరి! ముకుంద!

చిన్మయాకార నిత్యలక్ష్మీవిహార!

171

ప॥ సదస్యు లిట్లనిరి.

172

సీ॥ శోకదావాగ్ని శిఖాకులితంబు పు

థుక్లేశఘనదుర్గదుర్గమందు

దండధరక్రూర<sup>1</sup>కుండలిశ్లిష్టంబు

పాపకర్మవ్యాఘ్రపరివృతంబు

గురుసుఖదుఃఖ<sup>2</sup>కాకో<sup>3</sup>లపూరితగర్త

మగుచు ననాశ్రయ మైనయట్టి

సంసారమార్గసంచాదులై<sup>4</sup> మృగతృష్ణి

కలఁ బోలువిషయసంఘము నహ మ్ము

తే॥ మేతి హేతుకదేహనికేతనములు

నయి మహాభారవహు లైనయట్టి మాధ

జనము లేనాట మీపదాబ్జములు గానఁ

జాలువారలు భక్తిప్రసన్న దేవ!

173

ప॥ దుద్రుం డి ట్లనియె.

174

చ॥ వరద! <sup>1</sup>నిరీహయోగిజనవర్గసుపూజితసీపదాబ్జముల్

నిరతము సంతరంగమున నిల్చి భవత్పదసుగ్రహణి

1 పాము, 2 కాకోల = విషముచే, పూరిత = నిండిన, గర్తము = గుంట,

3 ఎండమావులు, 4 కోరిక లేనివారు.

స్ఫురణఁ దనఁజూనన్న నతిమూఢు లవిద్యులు ము న్నమంగళా  
వరణుఁ డఁటంచుఁ బల్కిన భవన్మతి నే గణింప నచ్యుతా! 175

వ॥ భృగుం డిట్లనియె. 176.

మ॥ అరవిందోదర ! తావకీనఘనమాయామోహితస్వాంతులై  
పరమంబై నభవన్మహామహిమముం బాటించి కానంగ నో  
పరు బ్రహ్మాదిశరీరు లజ్జలయి యో పద్మాక్ష ! భక్తార్తిసం  
హరిణాలోకన ! నన్నుఁ గావఁదగు నిత్యానందసంధాయివై. 177

వ॥ బ్రహ్మ యిట్లనియె. 178

సీ॥ తవిలి పదార్థభేదగ్రాహకములైన  
చక్షురింద్రియముల సరవిఁ జూడఁ  
గలుగు సీరూపంబు గడఁగి మాయామయం  
బగు ననన్వ్యతిరీక్త మగుచు మఱియు  
జ్ఞానార్థకారణసత్త్వాదిగుణముల  
కాశ్రయభూతమై యలరుచున్న  
నిరుపమాకారంబు నీకు విలక్షణ  
మై యుండు ననుచు నే నాత్మఁ దలఁతు

తే॥ నిర్వికార ! నిరంజన ! నిష్కళంక !  
నిరతిశయ ! నిష్క్రియారంభ ! నిర్మలాత్మ !  
విశ్వసంబోధ్య ! నిరవద్య ! వేదవేద్య !  
ప్రవిమలానంద ! సంసారభయవిదూర ! 179

వ॥ ఇంద్రుఁ డిట్లనియె. 180.

మ. దితిసంతానవినాశసాధనసము ద్దీప్తాప్తభాహాసమ  
న్వితమై యోగిమనోనురాగపదమై వెల్గొందు నీదేహ మా  
యత మైనట్టి ప్రపంచముంబలెను మిథ్యాభూతముం గామి శా  
శ్వతముంగా మదిలోఁ దలంతు హరి ! దేవా ! దైవచూడామణీ !

వ॥ ఋషిక్వత్సు లిట్లనిరి. 182.

చ॥ కడఁగి భవత్పదార్చనకుఁ గా నిటు దత్తునిచే రచింపఁ గాఁ  
బడి శీతికంఠరోషమున భస్మము నొంది పరేతభూమి యై  
చెడి కడు<sup>1</sup> శాంతమేధమునఁ జెన్నటి యున్న మఖింబుఁ జూడు మే  
ర్పడ జలజాభనేత్రములఁ బావన మై విలసిల్లు నచ్యుతా ! 188

వ॥ ఋషు లిట్లనిరి. 184

మ॥ అనఘా ! మాధవ ! నీవ మావలెనె కర్మారంభి వై యుండియున్  
విను తత్కర్మఫలంబు వొంద, వితరుల్ విశ్వంబునన్ భూతికై  
యనయంబున్ భజియించునిందిర గరం బర్ధిన్నినుం జేరఁ గై  
శొన, వే మందుము నీ చరిత్రమునకున్ గోవింద ! పద్మోదరా !

వ॥ సిద్ధు లిట్లనిరి. 186

చ॥ హరి ! భవదుఃఖభీషణదవానలదగ్ధతృషా ర్తమన్మనో  
ద్విరదము శోభితంబును బవిత్రము వైన భవత్కథాసుధా  
సరిదవగాహనంబునను సంస్మృతితాపము వాసి క్రమ్మఱం  
దిరుగదు బ్రహ్మముం గనిన ధీరునిభంగిఁ బయోదహోదరా !

వ॥ యజమాని యగు ప్రనూతి యిట్లనియె. 188

చ॥ కరచరణాదికాంగములు గల్గియు మస్తము లేని మొండెముం  
బరువడి నొప్పకున్న గతిఁ బంకజలోచన ! నీవు లేని య  
ధ్వరము <sup>2</sup> ప్రయాజాలం గలిగి తద్దయు నొప్పకయున్న దీయెడన్  
హరి ! యిటు నీదురాక శుభ మయ్యె రమాధిప ! మమ్ముఁ గావవే !

వ॥ లోకపాలకు లిట్లనిరి. 190

సీ॥ దేవాదిదేవ ! యీ దృశ్యరూపం. బగు  
సుమహిత విశ్వంబుఁ జూచు ప్రత్య  
గాత్మభూతుండ వై నట్టిసీవు నసత్రప్  
కాశరూపంబు లై కలుగు మామ

1. శాంతమేధము = శాంతించిన ఉత్సవము కలది. పశుహింసాది రూపమైన  
ఉత్సవము, 2. ప్రయాజాలు = యజ్ఞాంగములలో నీవి యొకటి.

కేంద్రియంబులచేత నీశ్వర సీమాయ  
నొందించి పంచభూతోపలక్షి

తం బగు దేహివిధంబునఁ గానంగఁ  
బడుదువు గాని యేర్పడిన శుద్ధ

తే॥ సత్త్వగుణయుక్త మైన భాస్వత్స్వరూప  
ధరుడవై కానఁబడవుగా పరమపురుష !  
యవ్యయానంద ! గోవింద యట్లుగాన  
నెనయ మా జీవనము లింక నేమి గలవు.

191

వ॥ యోగీశ్వరు లిట్లనిరి.

192

సీ॥ విశ్వాత్మ ! నీయందు వేఱుగా జీవులఁ  
గనఁ డెవ్వఁ డట వానికంటఁ బ్రయుఁడు  
నీకు లేఁ డయినను నిఖిలవిశోద్భవ  
స్థితివిలయంబుల కతన దైవ  
సంగతి నిర్భిన్న సత్త్వాదిగుణవిశి  
ష్టాత్మీయమాయచే నజభవాది  
వివిధభేదము లొందుదువు స్వస్వరూపంబు  
నం దుండుదువు, వినిహతవిమోహి

తే॥ వగుచు నుండువు గద ని న్ననన్యభక్తి  
భృత్యభావంబుఁ దాల్చి సంప్రీతిఁ గొల్చు  
మమ్ము రక్షింపవే కృపామయ ! రమేశ !  
పుండరీకాక్ష ! సంతతభవనరక్ష !

193

వ॥ శబ్దబ్రహ్మ యిట్లనియె.

194

చ॥ హరి ! భవదీయ తత్త్వము సమంచితభక్తి నెఱుంగనేను నా  
సరసిజసంభవాదులును జాలము, సత్త్వగుణాశ్రయుండవు  
బరుడవు నిర్గుణుండవును బ్రహ్మమునై తగు నీకు నెప్పు డిం  
దఱముఁ<sup>1</sup> జలూర్విధార్థఫలదాయక ! మ్రొక్కెద మాచరింపవే ! 195

వ॥ అగ్నిదేవుం డిట్లనియె.

196

మ॥ హవరతౌచరణుండవై నెగడు దీ వయ్యగ్నిహోత్రాదిపం  
చవిధంబుక్ మఱి మంత్రపంచక సుపూజ్యాయోగ్యమున్నెనయా  
హవరూపంబగు నీకు మ్రొక్కెదను, నీ యాజ్ఞక్ భువిక్ హవ్యముల్  
సవనవ్రాతములక్ వహింతు హరి యుష్మత్తేజముం బూనుచున్.

వ॥ దేవత లిట్లనిరి.

198

మ॥ మును కల్పాంతమునందుఁ గుక్షి సఖిలంబుక్ దాఁచి యేకాకి వై  
జనలోకోపరిలోకవాసులును యుష్మత్తత్త్వమార్గంబు చిం  
తనముం జేయఁ బయోధియందు <sup>1</sup>నహిరాత్తల్పంబునం బవ్యళిం  
చిన నీరూపము నేడు సూపితివి లక్ష్మీనాథ ! దేవోత్తమా ! 199

వ॥ గంధర్వు లిట్లనిరి.

200

మ॥ హరపంకేజభవామరాదులు మరీచ్యాదిప్రజానాథు లో  
యరవిందాక్ష రమాహృదీశ ! భవదీయాంశాంశసంభూతులై  
పరఁగం దావకలీలకై నెగడు నీ బ్రహ్మాండముక్ దేవ ! యీ  
శ్వర ! నీ కే మతిధక్తి మ్రొక్కెదము దేవా ! శ్రీశ ! రక్షింపుమా !

వ॥ విద్యాధరు లిట్లనిరి.

202

సీ॥ నలినాక్ష ! విను భవశ్చాయావశంబున  
దేహంబుఁ దాల్చి తద్దేహమందు  
నాత్మ\* <sup>2</sup>నహమ్మమేత్యభిమానమును బొంది  
పుత్రజాయాగ్యహతేత్రబంధు  
ధనపశుముఖవస్తుతతుల సంయోగవి  
యోగదుఃఖంబుల నొందుచుండు  
ధృతివిహీనుఁడు నసద్విషయాతిలాసఁ  
డతిదుష్టమతియు నై నట్టివాఁడు

\* 'నహమ్మమ' యను నభిమానియై-అని పాఠాంతరము.

1 కేవలశయ్యయందు, 2 అహం, మను ఇత్యాది నేను నాది అనెడి.



తే॥ దవిలి భవదీయగుణసత్కథావిలోలుఁ

డయ్యెనేనియు నాత్మమోహంబువలనఁ

బాసి వర్తించు నిజ్ఞానపరత గలిగి

చిరదయాకార ! యిందిరాచిత్తచోర !

203

ప॥ బ్రాహ్మణజనంబు లిట్లనిరి. దేవా ! యీ క్రతువును హవ్యంబును నగ్నియు మంత్రంబులును సమిద్దర్శపాత్రంబులును సదన్యులును ఋత్విక్కులును దంపతులును దేవతలును నగ్నిహోత్రంబులును స్వధయు సోమంబును నాజ్యంబును బశువును నీవ. నీవు దొల్లి వేదమయనూకరాకారంబు ధరియించి దంష్ట్రాదండంబున వారణేంద్రంబు నళినంబు ధరియించు చందంబున రసాతలగత యైన భూమి నెత్తితివి. అట్టి యోగిజనస్తుత్యుండవును యజ్ఞక్రతురూప కుండవును నైన నీవు పరిభ్రష్టకర్మలమై కాంక్షించు మాకుం బ్రసన్నుండ వగుము. భవదీయనామకీర్తనంబుల సకలయజ్ఞ విఘ్నంబులు నాశంబునొందు. అట్టి నీకు నమస్కరింతుము, 204

క॥ అని తన్ను సకలజనములు

వినుతించిన హరి భవుండు విఘ్నముగావించి

చిన యాదక్షునియజ్ఞము

ఘనముగఁ జెల్లించెఁ గొఱత గాకుండంగన్.

205

క॥ సకలాత్ముండు దా నగుటను

సకలహవిరోక్త యయ్యు జలజాక్షుండుం

బ్రకటస్వభావమున న

య్యకలంకుండు తృప్తిఁ బొంది యనె దక్షునితోన్.

206

ప॥ అనఘా ! నేనును బ్రహ్మయు శివుండు నీజగంబులకుఁ గారణ భూతులము అందు నీశ్వరుడును ద్రష్టయు స్వయంప్రకాశుండు నైన నేను గుణమయం బయిన యాత్మీయమాయం బ్రవేశించి జననవృద్ధి విలయంబులకు హేతుభూతంబు లగు తత్తత్త్రియో

చితంబు లయిన బ్రహ్మద్రాది నామభేదంబుల నొందుచుండుదు;  
అట్టి యద్వితీయ బ్రహ్మరూపకుండ నైన నాయందు నజభవాదు  
లను భూతగణంబులను మూఢుండగువాడు వేఱుగాఁ జూచు;  
మనుజుండు శరీరంబునకుఁ గరచరణాదులు వేఱుగాఁ దలంపని  
చందంబున మద్భక్తుం డగువాడు నాయందు భూతజాలంబు  
భిన్నంబుగాఁ దలంపడు. కావున మామువ్వరయందు నెవ్వండు  
వేఱు సేయకుండు, వాడు కృతార్థుండు. అని యానతిచ్చిన  
దక్షుండును.

207

క॥ విను విష్ణుదేవతాకం

బనఁగాఁ ద్రికపాలకలిత మగునాయాగం

బునఁ దగ నవ్విష్ణునిపద

వనజంబులు పూజసేసి వారని భక్తిన్.

208

వ॥ మఱియును.

209

సీ॥ అంగప్రధానక యాగంబులను జేసి

యమరుల రుద్రుని నర్థి బూజ

సేసి విశిష్టేష్టశిష్టభాగమున <sup>1</sup>ను

దవసాన కర్మంబుఁ దవిలి తీర్చి

తాను ఋత్విక్కులుఁ దగ <sup>2</sup>సోమపులఁ గూడి

యవభృథస్నానంబు లాచరించి

కడఁక నవాప్తనకలఫలకాముఁడై

తనరుదక్షునిఁ జూచి ధర్మబుద్ధి

తే॥ గలిగి సుఖవృత్తి జీవితంఁ గాక యనుచుఁ

బలికి దివిజులు మునులును బ్రాహ్మణులును

జనిరి నిజమందిరముల కాజలజనయన

భవులు వేంచేసి రాత్రియభవనములకు.

210

1 యజ్ఞమును సమాప్తిచేయు కర్మవిశేషము, ఉదవసానము=ఉద్వాసనము.

2 సోమయాజులు.

వ॥ అంత దాక్షాయణి యయిన సతీదేవి పూర్వకభేదరంబు విడిచి  
హిమవంతునకు మేనకయందు జనియించి విలయకాలంబునం బ్రను  
ప్తం బయినశక్తి సృష్టికాలంబున నీశ్వరునిఁ బొందు చందంబునఁ  
బూర్వదయితుండగు రుద్రుని వరియించె నని దక్షాధ్వరధ్వంస  
కుండగు రుద్రుని చరిత్రంబు బృహస్పతి శిష్యుండైన యుద్ధవునకు  
నెఱింగించె. అతండు నాకుం జెప్పె. నేను నీకుం జెప్పితి. అని  
మైత్రేయుండు వెండియు విదురున కిట్లనియె. 211

క॥ ఈ యాఖ్యానముఁ జదివిన  
ధీయుతులకు వినినయట్టి ధీరుల కైశ్వ  
ర్యాయుఃకీర్తులు గలుగును  
బాయును ధురితములు దొలఁగు భవబంధంబుల్. 212

వ॥ అని వెండియు నిట్లనియె. 213

### అధ్యాయము ౮.

క॥ విను సనకాదులు నారదుఁ  
డును హంసుఁడు నరుణియు ఋభుఁడు యతియుఁ గమలా  
సనజులు నైష్ఠికు 1 అనికే  
తను లగుటకే సాగవయ్యె దద్వంశంబుల్. 214

వ॥ మఱియు నధర్మనకు మృష యను భార్యయందు దంభుండును  
మాయ యను నంగనయుం బుట్టిరి. అధర్మసంతానం బగు వారిరువు  
రును మిథునంబైన వారిని సంతానహీనుం డగు నిర్మతి గైకొనియె.  
వారలకులోభుండును నికృతి యను సతియునుం గలిగి మిథునంబైరి.  
ఆ మిథునంబునకుఁ గ్రోధుండు హింస యను నంగనయుం బుట్టి  
మిథునంబైరి. ఆ మిథునంబునకుఁ గలియు దురుక్తి యను నంగ  
నయుం జన్మించి దాంపత్యంబు గయికొనిరి. ఆదంపతులకు భయ  
మృత్యువులను మిథునంబు గలిగె. దానివలన యాతనయు నిర  
యంబునుంబుట్టిరి. వీరలు సంసారహేతు వగు నధర్మతరుకౌఖలయు

1 అనికేతనులు = ఇల్లువాకిళ్ళు విడిచినవారు (సన్న్యాసులు).

# చ తు ర్థ స్కంధ స్తుతి

నెగడిరి. వీరి శ్రేయస్కాముండగు జనుల తేజస్వ్యాత్మరబు ననువ...  
ర్తింపంజనదు. ఇవ్విధంబునం బ్రతిసర్గంబును సంగ్రహంబున విని  
పించితి. ఇప్పణ్యాకథ నెవ్వండేని ముమ్మాటు వినిన నతండు  
ముమ్మాటికి నిష్పాపియగును. అని చెప్పి మఱియు నిట్లనియె. 215

—॥ ధ్రు వో పా ఖ్యా న ము క్షే—

క॥ విను నిఖిలభువనపరిపా  
లనమునకై <sup>1</sup>చంద్రధరకళాకలితుండై  
వనజజనకు స్వామ్యంభువ  
మను వపు డుదయించె గీర్తిమంతుం డగుచున్. 216

తే॥ రూఢి నమ్మనునకు శతరూపవలన  
భూనుతు లగు ప్రియవ్రతోత్తానపాదు  
లనఁగ నిద్దఱు పుత్రులై రందులోనఁ  
భవ్యచారిత్రుఁ డుత్తానపాదునకును. 217

క॥ వినుము సునీతియు సురుచియు  
ననుభార్యలు గలరు వారియందును ధ్రువుని  
గనిన సునీతియు నప్రియ  
యును సురుచియుఁ బ్రియయు నగుచు నున్నట్టియెడన్. 218

సీ॥ ఒకనాఁడు సుఖలీల నుత్తానపాదుండు  
మఱిఁ బ్రియురాలైన సురుచి గన్న  
కొడుకు నుత్తముఁ దనతోడలపై నిడికొని  
యుపలాలనము సేయుచున్న వేళ  
నర్థి దదారోహణాపేక్షితుండైన  
ధ్రువుని గనుంగొని \*తివుట నాద  
రింపకుండుటకు గర్వించి యా సురుచియు  
సవతిబిడ్డం డైన ధ్రువునిఁ జూచి

\* తివక—అని పాఠాంతరము.

1 ఈశ్వరాంకమతోఁ గూడినవాఁడై.

తే॥ తండ్రితొడ నెక్కువేడుక దగిలెనేనిఁ  
 బూని నాగర్భమున నాడె పుట్ట కన్య  
 గర్భమునఁ బుట్టి కోరినఁ గలదె నేడు  
 జనకుతొడ నెక్కుభాగ్యంబు సవతికొడుక!

219

క॥ అది గాన నీ వధోక్షజు  
 పదపద్మము లాశ్రయింపు పాయక హరి నా  
 యుదరమునఁ బుట్టఁజేయును  
 వదలక యట్లయిన ముదము వఱలెడి నీకున్.

220

క॥ అని యీరీతి నసహ్యవ  
 చనములు పినతల్లి యవుడు జనకుడు వినగాఁ  
 దను నాడినదుర్భాషా  
 ఘనశరములు మనము నాటి <sup>1</sup>కాఱియ వెట్టన్.

221

క॥ తను నట్లుపేక్ష చేసిన  
 జనకునికడఁ బాసి దుఃఖజలనిధిలోనన్  
 మునుఁగుచును దండతాడిత  
 ఘనభుజగముఁబోలె రోషకలితుం డగుచున్.

222

క॥ ఘనరోదనంబు సేయుచుఁ  
 గనుఁగవలను శోకబాష్పకణములు దొరఁగన్  
 జననికడ కేగుటయు నిజ  
 తనయుని గని యా సునీతి తద్దయుఁ బ్రేమన్.

223

వ॥ తొడలపై నిడివొని.

224

క॥ కర మనురక్తిని మోము ని  
 విరి తద్వృత్తాంత మెల్ల వెలఁదులు నంతః  
 పురవాసులుఁ జెప్పిన విని  
 పఱపుగ నిట్టూర్పు లెసఁగ బాష్పాకులయై.

225

తే॥ సవతి యాడినమాటలు సారెఁ దలఁచి  
కొనుచుఁ బేర్చినదుఃఖాగ్నిఁ గుందుచుండె  
దావపావకశిఖలచేఁ దగిలి కాంతి  
వితతి గందిన మాధవీలతిక వోలె. 226

వ॥ అంత నానుసీతి బాలునిం జూచి తండ్రీ దుఃఖంపకు మని యిట్లనియె.

క॥ అనఘా ! యీ దుఃఖమునకుఁ  
బనిలే, దన్యులకు <sup>1</sup>సాలయ బలవంతంబై  
తనపూర్వజన్మదుష్కృత  
ఘనకర్మము వెంట నంటఁగా నెవ్వలనన్. 228

వ॥ కావున, 229

క॥ పెనిమిటిచేతను బెండ్లా  
మని కాదు నికృష్టదాసి యనియును బిలువం  
గను \*జాలని దుర్భగురా  
లనఁ గల నాకుఁజ్ఞి నుడయమందిన కతనన్. 230

క॥ నిను నాడిన యా సురుచివ  
చనములు సత్యంబు లగును సర్వశరణ్యం  
డనఁ గల హరిచరణంబులు  
గను జనకునియంక మెక్కఁగాఁ దలఁతేనిన్. 231

వ॥ కావునం బినతల్లియైన యాసురుచియాదేశంబున నధోక్షజు నాశ్ర  
యింపుము, అని వెండియు నిట్లనియె. 232

సీ॥ పరికింప నీ విశ్వపరిపాలనమునకై  
యర్థి <sup>2</sup>గుణవ్యక్తుఁ డైనయట్టి  
నారాయణునిపాద నలినముల్ సేవించి  
తగ బ్రహ్మ బ్రహ్మపదంబు నొందె

\* జాలిన—అని పాఠాంతరము.

1 సాలయక = మూర్ఖపోను, 2 గుణములచేతకఁ దెలియవచ్చువాఁడు.

ఘనుఁడు మీతాత యామనువు సర్వాంతర  
 యామిత్య మగు నేక మైనదృష్టిఁ  
 జేసి యాగముల యజించి తాభామను  
 ఖములను దివ్యసుఖముల మోక్ష

తే॥ సుఖములను బొందె సట్టియచ్చుతునిఁ బదని  
 వితతయోగీంద్రనికరసంవేద్యమాణ  
 చరణసరసిజయుగభువనశ్వత్పకాశు  
 భక్తవత్సలు విశ్వసంపాద్యు హరిని. 233

వ: మఱియును. 234

క॥ కరరాజీవగృహీతాం  
 బురుహాయు నరవిండగర్భముఖగీర్వాణుల్  
 పరికింపం గల లక్ష్మీ  
 తరుణిమణిచేత వెదకఁదగు పరమేశున్. 235

—ॐ— ధ్రువుండు నారదోపదేశంబు వడసి తపంబుఁ జేయుట —ॐ—

వ॥ నిజధర్మపరిశోధంబైన యేకాగ్రచిత్తంబున నిలిచి సేవింపుము.  
 అమృహాత్మునకంటె నీదుఃఖం బపనయించువాఁ డన్యుం డొక్క  
 దుండు గలండే? యని పలికినఁ బరమార్థప్రాప్తి హేతుకంబులైన  
 తల్లివాక్యంబులు విని, తన్నుఁ దాన నియమించుకొని పురంబు  
 వెడలిచనునవసరంబున నారదుండు తద్యతాంతం బెఱింగి యచ్చ  
 టికిం జనుదెంచి యతని చిక్కిరితంబు దెలిసి సాపనాశకరంబైన తన  
 కరతలంబు నాధ్రువుని శిరంబునం బెట్టి 'మానభంగంబునకు సహిం  
 పని ఊర్తియుల ప్రభావం బద్భుతంబుగదా! బాలకుండయ్యుఁ  
 బినతల్లియాడిన దురుత్తులు చిత్తంబునం బెట్టి చనుచున్నవాఁడని  
 మనంబున నాశ్చర్యంబునొంది యోబాలక! సకలసంపత్సమృద్ధం  
 బగు మందిరంబు దెగడి యొంటి నెందు నేగెదవు? స్వజనకృతం  
 బగు నవమానంబుచే నిను సంతప్తం గాఁ దలంచెద ననిన ధ్రువుం

డిట్లనియె. <sup>1</sup>సపత్నీమాతృవాగిషుక్షతం బగు వ్రణంబు <sup>2</sup>భగవ  
ద్ధ్యానయోగరసాయనంబున మాపుకొందు ననిన విని ధ్రువునికి  
నారదుం డిట్లనియె. 236

క॥ విను పుత్రక! బాలుడనై  
యనయంబును గ్రీడలందు నాసక్తమనం  
బునఁ దిరిగెఁడు నిక్కాలం  
బున నీ కవమానమానములు లే వెందున్. 237

తే॥ కాన మనమునఁ దద్వివేకంబు నీకుఁ  
గలిగెనేనియు సంతోషకలితు లయిన  
పురుషు లాత్మీయకర్మ విస్మరణఁజేసి  
వితతసుఖదుఃఖము లనుభవించు రెవుడు. 238

వ॥ కావున వివేకంబు గల పురుషుండు దనకుం బ్రాప్తంబు లగు సుఖ  
దుఃఖంబులు దైవవశంబులుగాఁ దలంచి తావన్నాత్రంబునం బరి  
తుష్టుం డగు. నీవును దల్లి చెప్పిన యోగమార్గప్రకారంబున సర్వే  
శ్వరానుగ్రహంబుఁ బొందెద నంటివేని. 239

నీ॥ అనఘాత్మ! యోగీంద్రు లనయంబు ధరఁ బెక్కు  
జన్మంబులందు నిస్సంగ మైన  
\*మతినిఁ బ్రయోగసమాధినిష్ఠలఁ జేసి  
యైనను దెలియలే రతనిమార్గ;  
మదిగాన నతఁడు కిదురారాధ్యుఁ డగు నీకు;  
నుడుగుము నిష్కలోద్యోగ మిపుడు;  
గాక నిశ్చేయసకాముఁడ వగుదేనిఁ  
దండ్రీ! వర్తించు తత్కాలమందుఁ

\* గతిని—అని పాఠాంతరము.

1 సపత్నికల్లి మాటలనెడి బాణములచే పడిన నటకును, 2 భగవంతుని  
ధ్యానించు యోగము అను రసాయనముచే, 3 ఆరాధింప శక్యముకానివాఁడు.



తే॥ బూని సుఖదుఃఖములు రెంటిలోన నెద్ది

దైవవశమునఁ జేకుట దానఁజేసి

డెందమునఁ జాల సంతుష్టి నొందువాఁడు

విమలవిజ్ఞాని యన భువి వెలయుచుండు.

240

వ॥ మఱియు గుణాధ్యుండగు వానిం జూచి సంతోషించుచు <sup>1</sup>నాభానుం  
డగు వానిం జూచి కరుణించుచు, సమానునియెడ మైత్రి సలుపుచు  
వర్తించు చున్నవాఁడు తాపత్రయాదికంబులం దొఱంగు నని  
నారదుండు పలికిన విని ధ్రువుండిట్లనియె. అనఘా యీశమంబు సుఖ  
దుఃఖహతాత్మ్యలగు పురుషులకు దుర్గమంబని కృపాయత్తుండ వైన  
నీచేత వినంబడె. అట్లయినం బరభయంకరం బగు తాత్త్వి  
ధర్మంబునొందిన యవిసీతుండ నగు నేను సురుచిదురుక్తులను  
బాణంబులవలన వినిర్భిన్నహృదయుండ నగుట మదీయచిత్తంబున  
శాంతి నిలువదు. కావునం ద్రిభువనోత్కృష్టంబు <sup>2</sup>ననన్యాధిష్ఠి  
తంబు నగు పదంబును బొంద నిశ్చయించిన నాకు సాధుమార్గంబు  
నెఱింగింపుము. నీవు భగవంతుండగు నజుని యూహపువలన  
జనించి వీణావాదనకుశలుండవై జగద్ధితార్థంబు సూర్యుడునుం  
బోలె వర్తింతువు. అనిన విని.

241

క॥ నారదుఁ డిట్లను, ననఘ! కు

మారక! విను నిన్ను మోక్షమార్గంబునకు

ప్రేరేచినవాఁ డిప్పుడు

ధీరజనోత్తముఁడు వాసుదేవుం డగుటన్.

242

వ॥ నీవు నమ్మహాత్ముని నజస్రధ్యానప్రవణచిత్తుండవై భజియింపుము.

క॥ పురుషుఁడు డవిలి చతుర్విధ

పురుషార్థశ్రేయ మార్త్య బొందెడ ననినన్

<sup>1</sup> మంచివానివలె నటించువాఁడు, <sup>2</sup> మహాత్ముడు చేరినది.

ధరఁ దత్ప్రాప్తికి హేతువు

హరిపదయుగళంబు దక్క నన్యము గలదే ?

244

వ॥ కావున.

215

క॥ వరయమునానదితటమునఁ

హరిసాన్నిధ్యంబు శుచియు సతిపుణ్యము నై

పరఁగిన మధువనమునకును

సరసగుణా ! చనుము మేలు సమకుటు నచటన్.

246

క॥ ఆ యమునాతటిసీశుభ

తోయములం గ్రుంకి నిష్ఠతో నచ్చట నా

రాయణునకును నమస్కృతు

లాయతమతిఁ జేసి సేయు <sup>1</sup>యమనియమములన్.

247

వ॥ మఱియు బాలుండ వగుటంజేసి వేదాధ్యయనాద్యుచితకర్మా

నర్హుండ వయ్య నుచితంబు లగు కుశాజనంబులం జేసి స్వస్తిక

ప్రముఖాసనంబులం గల్పించుకొని <sup>2</sup>త్రివృత్పాణాయామంబుల

చేతం <sup>3</sup>బ్రాణేంద్రియమనోబలంబు లను జాంచల్యదోషంబులఁ

బ్రత్యాహరించి స్థిరం బయిన చిత్తంబున.

248

సీ॥ ఆశ్రితసత్ప్రసాదాభిముఖుండును

స్నిగ్ధప్రసన్నాననేక్షణుండు

సురుచిరనానుండు సుభూయుగుండును

సుకపోలతలుండును సుందరుండు

హరిసీలసంశోభితాంగుండుఁ దరుణుండు

నరుణావలోకనోష్ఠాధరుండుఁ

గరుణాసముద్రుండుఁ బురుషార్థనిధియును

<sup>4</sup>బ్రణతాశ్రయుండు శోభనకరుండు

1 యమము, నియమము అను యోగాంగములను, 2 మూడుమారులు ఆవృత్తిచేసిన ప్రాణాయామములచేత, 3 ప్రాణేంద్రియ మనోమలమ్ అని మూలము, 4 మొక్కినవారికి దిక్కు.

తే॥ లలితశ్రీవత్సలక్షణలక్ష్మీతుండు  
సర్వలోకశరణ్యుండు సర్వసాక్షి  
పురుషలక్షణయు క్తుండుఁ బుణ్యశాలి  
యసితమేఘనిభశ్యాముఁ డవ్యయుండు. 249

వ॥ మఱియను. 250

నీ॥ హరికిరీటకేయూరకంకణఘన  
భూషణుం డాశ్రితపోషణుండు  
లాలితకాంచీకలాపశోభితకటి  
మండలుం డంచితకుండలుండు  
మహనీయకౌస్తుభమణియు క్తమైన గై )  
వేయకుం డానందదాయకుండు  
సలలితఘనశంఖచక్రగదాపద్మ  
హస్తుండు భువనప్రళస్తుఁ డజ్ఞుండు

తే॥ కమ్రసౌరభవనమాలికాధరుండు  
హతవిమోహుండు నవ్యవీతాంబరుండు  
లలితకాంచననూపురాలంకృతుండు  
నిరతిశయసద్గుణుండు దర్శనీయతముండు. 251

శ॥ 1 సరసమనోలోచనము  
త్కరుండును హృత్పద్మకర్ణికానివసితవి  
స్ఫురదురునఖమణిశోభిత  
చరణసరోజాతుఁ డతుల శాంతుండు ఘనుండున్. 252

వ॥ అయిన పురుషోత్తముఁ బూజించుచు హృదయగతుండును సాను  
రాగవిలోకనుండును వరదశ్రేష్ఠుండును నగు నారాయణు  
నేకాగ్రచిత్తంబునం బరమ<sup>2</sup>నివృత్తిమార్గంబున ధ్యానంబు  
సేయుచు, ధ్యాతుండైన పురుషోత్తముని దివ్యమంగళ స్వరూ

1 సరసులయొక్క మనస్సునకును, కన్నులకును ఆనందము గల్గించువాఁడు,  
2 నిష్కామమార్గము.

పంబు చిత్తంబునందగిలిన మరల మగుడనేరదు. అదియునుంగాక  
యేమంత్రం బేని సప్తవాసరంబులు పఠించిన <sup>1</sup>భేచదలం  
గనుంగొను సామర్థ్యంబు గలుగు. అట్టి ప్రణవయుక్తంబగు ద్వాద  
శాక్షరకలితంబును దేశకాలవిభాగవేదియునగు బుధానుష్ఠితంబు  
నయిన (ఓం నమో భగవతే వాసుదేవాయ య నెడి) వాసుదేవ  
మంత్రంబునంజేసి.

253

సీ॥ దూర్వాంకురంబుల దూర్వాంకురశ్యాము

జలజంబులను జారుజలజనయను

దులసీదళంబులఁ దులసికాదాముని

మాల్యంబులను సునైర్మల్యచరితుఁ

బత్రంబులను బక్షిపత్రునిఁ గడువన్య

మూలంబులను నాదిమూలఘనుని

నంచితభూర్జత్వగాదినిర్మితవి

ధాంబరంబులను బీతాంబరధరుఁ

తే॥ దనరుభక్తిని మృచ్ఛిలాదారురచిత

రూపములయందుఁగాని నిరూఢమైన

సలిలములయందుఁగాని సుస్థలములందుఁ

గాని పూజింపవలయు నక్కమలనాభు.

254

క॥ ధృతచిత్తుఁడు శాంతుండు ని

యతపరిభాషణుఁడు సుమహితాచారుఁడు వ

ర్ణిత హరిమంగళగుణుఁడును

<sup>2</sup>మితవన్యాశనుఁడు నగుచు \*మెలఁగుచు మఱియున్.

255

వ॥ ఉత్తమ శ్లోకుండగు పుండరీకాక్షుండు నిజమాయాస్వేచ్ఛావ  
తారచరితంబులచేత నచింత్యముగా నెద్ది సేయు నద్ది హృదయ  
గతంబుగా ధ్యానంబు సేయందగు. మఱియుం గార్యబుద్ధిం జేసి

\* మెలఁగఁగ వలయుకా — అని సాతాంతరము.

1 జేవతలు, 2 కొద్దిగా అడవిలో దొరకు కండమొదలయినది తినువాడయి.

చేయంబడు పూజావిశేషంబులు వాసుదేవమంత్రంబున సర్వేశ్వరునికి సమర్పింపవలయు. ఇట్లు మనోవాక్కాయ కర్మంబులచేత మనోగతంబగునట్లుగా భక్తియుక్తంబులయిన పూజలచేత బూజింపఁబడి సర్వేశ్వరుండు మాయాభిభూతులుగాక సేవించు పురుషులకు ధర్మాదిపురుషార్థంబులలోన నభిమతార్థంబునిచ్చు విరక్తుండగువాఁడు నిరంతర భావంబయిన భక్తియోగంబునం జేసి మోక్షంబుకొఱకు భజించు. అని చెప్పిన విని ధ్రువుండు నారదునకుం బ్రదక్షిణ పూర్వకంబుగా నమస్కరించి, మహర్షి జనసేవ్యుడై సకలసిద్ధుల నొసంగుచు భగవత్పాదసరోజాలంకృతం బయిన మధువనంబునకుం జనియె. అంత. 256

తే॥ పద్మభవసూనుఁ డుత్తానపాదు కడకు  
నరిగి యారాజుచే వివిధార్చనముల  
నంది, సంప్రీతుడై యున్నతాననమున  
నెలమిఁ గూర్చుండి యాతని <sup>1</sup>వలను సూచి. 257

వ॥ ఇట్లనియె. 258

క॥ భూనాయక! నీవిప్రు<sup>2</sup>డా  
హ్లానాస్యఁడవగుచుఁ జాలమదిలోఁజింతం  
బూనుట కేమి కతం బన  
నానారదుతోడ నాతఁ డనియె<sup>3</sup>మరలన్. 259

క॥ మునివర! వివేకశాలియు  
ననఘుండు నైదేండ్లబాలుఁ డస్మత్ప్రియనం  
దనుఁ డదయుఁడ నగు నాచే  
తను బరిభవమొంది చనియె<sup>4</sup> దల్లియుఁ దానున్. 260

మ॥ చని యుగ్రాటవిఁజొచ్చి యచ్చటఁ బరిశ్రాంతుండు క్షుత్ప్రీడితుం  
డును నాహ్లానముఖాంబుజుండు ననఘుండు<sup>5</sup> బాలకుండైన మ

త్తనయుఁ ఘోరవృకాహిభల్లముఖసత్త్వశ్రేణి నిర్జించెనో  
యని దుఃఖించెద నాదుచిత్తమున నార్యస్తుత్య యిట్లాటకున్.

తే॥ అట్టి యుత్తమబాలు నా యంకిత  
మందుఁ గూర్చుండనీక నిరాకరించి  
యంగనాసక్తచిత్తుండ నైనయట్టి  
నాదు చౌరాత్మ్య మిది మునినాథచంద్ర! 262

ఉ॥ నా విని నారదుండు నరనాథున కిట్లను, సీకుమారుఁ డా  
దేవకిరీటరత్నరుచిదీపితపాదసరోజుఁ డైన రా  
జీవదళాక్షరక్షితుఁ డశేషజగజ్జనకీర్తనీయకీ  
ర్తివిభవప్రశస్తస్థుచరిత్రుఁడు వానికి దుఃఖమేటికిన్ ? 263

ఉ॥ కావున నమ్మహాత్ముఁడు సుకర్మముచేత నమ స్తలోకపా  
లావళి కందరాని సముదంచితనిత్యపదంబున బ్రభు  
శ్రీ విలసిల్లఁ జెందుఁ దులసీదళదాము భజించి యాజగ  
త్పావనుఁడైన నీసుతుప్రభావ మెఱుంగవు నీవు భూవరా ! 264

వ॥ అదియునుంగాక. 265

క॥ నీకీర్తియు జగములయం  
దాకల్పమునొండఁజేయు నంచితగుణర  
త్నాకరుఁ డిటు కేతెంచును  
శోకింపకు మతనిఁగూర్చి సుభగచరిత్రా ! 266

క॥ అని నారదుండు వలికిన  
విని మనమున విశ్వసించి విభుఁడును బ్రియనం  
దనుఁ జింతించుచు నాదర  
మునఁ జూడండయ్యె రాజ్యమును బూజ్యముగన్. 267

వ॥ అంత నక్కడ నాధ్రువుండు. 268

క॥ చని ముందటఁ గనుఁగొనె మధు

వనమును మునిజేవయోగివర్ణితగుణపా

వనమును దుర్భరజలదప

వనమును నిఖిలై కపుణ్యవరభవనంబున్.

269

వ॥ అట్లు గని డాయంపని యమునానదిం గృతస్నానంజై నియతుం  
డును సమాహితచిత్తుండును నై సర్వేశ్వరుని ధ్యానంబు సేయుచుం  
బ్రతిత్తిరాత్రంతంబునఁ గృత<sup>1</sup>కపిత్థబదరీఫలపారణుండు సగుచు  
దేహస్థితి ననుసరించి యిటుల నొక్కమాసంబు హరిం బూజించి,  
యంతనుండి యాతేసిదినంబుల కొక్కపరికృతజీర్ణతృణపర్ణాహారం  
డగుచు రెండవమాసంబున విష్ణుసమారాధనంబుచేసి, యంత  
నుండి నవరాత్రంబుల కొకమా అుదకభక్షణంబు సేయుచు,  
మూడవ మాసంబున మాధవు నర్చించి, యంతనుండి ద్వాదశ  
దినంబుల కొకమా అు వాయుభక్షణుండగుచు <sup>2</sup>జితశ్వాసుంజై  
నాలవమాసంబునం బుండరీకాక్షుని భజించి, యంతనుండి మనం  
బున నలయక నిరుచ్ఛాసుంజై యేకపదంబున నిలిచి పరమాత్మఁ  
జింతించుచు నచేతనంబైన స్థాణువుంబోలె నైదవ మాసంబునుం  
జరిపె. అంత.

270

సీ॥ సకలభూతేంద్రియాశ్రయ మగుహృదయంబు

నందు విషయములఁ జెందనీక

మహదాదిత త్వసమాజమ్ములకును నా

ధారభూతమును బ్రధానపూరు

షేష్యుడై నట్టి శాశ్వతబ్రహ్మంబుఁ

దనదైన హృదయపద్మమున నిలిపి

హరిరూపమునకంటె నన్యంబు నెఱుంగక

చిత్త మవ్వభునందుఁ జేర్చియున్న

తే॥ కతన ముల్లోకములు సాలఁ గంపమొందె;  
వెండియును బేర్చి యయ్యర్భకుండు ధరణి  
నొక్కపాదుంబు మోపి నిల్పున్న వేశఁ  
బేర్చి యబ్బాలు <sup>1</sup>నంగువపీడఁజేసి. 271

తే॥ వసుమతీతల మర్ధము వంగజొచ్చె  
భూరిమడదుర్నివారణవారణేంద్ర  
మెడమఁ గుడి నొరగఁగ నడుగడుగునకును  
జలన మొందెను జలనిధిఁ గలముఁబోలె. 272

చ॥ అతఁడు ననన్యదృష్టిని జరాచర దేహిశరీరధారణా  
స్థితి గలయీశునందుఁ దన జీవితముఁ ఘటియింపఁ జేసి యే  
కతఁ గనఁ <sup>2</sup>దన్నిరోధమునఁ గైకొని కంపము నొందె నీశ్వరుం  
డతఁడు చలింప నిజ్జగము లన్నియుఁ జంచల మయ్యె భూవరా!

క॥ <sup>3</sup>అలోకభయంకరమగు  
నాలోకమహావిపద్ధకాలోకమై  
యాలోకపాలురందఱు,  
నాలోకశరణ్యుఁ గాన నరిగిరి భీతిన్. 274

చ॥ అట్లరిగి నారాయణును ద్వేషించి కృతప్రణాములై కరంబులు ముకు  
ళించుకొని యిట్లనిరి. 275

చ॥ హరి! పరమాత్మ! కేశవ! చరాచరభూత శరీరధారివై  
పరఁగుదు వీవు నిట్టులుగఁ బ్రాణనిరోధ మెఱుంగ మెందు, ముం  
దిరవుగ దేవదేవ! జగదీశ్వర సర్వశరణ్య సీపదాం  
బురుహము లధిమై శరణు వొందెద మార్తి హరించి కావవే!

వ॥ అని దేవతలు విన్నవించిన నీశ్వరుండు వారల కిట్లనియె. ఉత్తాన  
పాదుం డనువానితనయుండు విశ్వరూపుఁడనయిన నాయందుఁ దన  
చిత్తం బై క్యంబుసేసి తపంబు గావించుచుండ దానంజేసి భవదీయ



ప్రాణనిరోధం బయ్యె. అట్టి దురత్యయంబైన తపంబు నివర్తింపం జేసెద. పెరివక మీమీనివాసంబులకుం జనుండు. అని యానతిచ్చిన నాదేవతలు నిర్భయాత్ములై యీశ్వరునకు బ్రణామంబు లాచరించి త్రివిష్టపంబునకుం జనిరి. తదనంతరంబు. 276

### అధ్యాయము ౯.

సీ॥ హరి యీశ్వరుండు విహంగకులేశ్వర  
 యానుఁడై నిజభృత్యుఁడైన ధ్రువునిఁ  
 గనుఁగొను వేడుక జనియింప నా మఘ  
 వనమున కప్పడు సని, ధ్రువుండు  
 పరువడి యోగవిపాకతీవ్రంబైన  
 బుద్ధిచే నిజమనోంబురుహముకుశ  
 మందుఁ దటిత్రృభాయతమూర్తి యటఁ దిరో  
 ధానంబునను బొంది తత్క్షణంబ  
 తే॥ తనపురోభాగమందు నిల్చినను బూర్వ  
 సమధిశఙ్గాననయనగోచరసమగ్ర  
 మూర్తిఁ గనుఁగొని సంభ్రమమునను సమ్మ  
 దాశ్రవులు రాలఁ బులకికృతాంగుఁ డగుచు. 278

— సాక్షాత్కరించిన భగవంతుని ధ్రువుండు స్తుతించుట —

తే॥ నయనముల విభుమూర్తిఁ బానంబుసేయు  
 పగిదిఁ దనముఖమునను జుంబనము సేయు  
 లీలఁ, దగ భుజములను నాలింగనంబు  
 సేయుగతి దండవన్న మస్కృతు లొనర్చె. 279

వ॥ ఇట్లు దండప్రణామంబు లాచరించి కృతాంజలియై స్తోత్రంబుసేయ నిశ్చయించి స్తుతిక్రియాకరణసమర్థుండు గాక యున్న, ధ్రువునకును సమస్తభూతంబులకు నంతర్యామియైన యీశ్వరుం డాతని తలం పెట్టింగి వేదమయం బయిన తనశంఖంబుచేత నబ్బాలుని

కపోలతలం బుటిన జీవేశ్వరనిర్ణయజ్ఞుండును భక్తిభావనిష్ఠుండును  
నగు ధ్రువుండు నిఖిలలోక విప్ర్యాతకీర్తిగలయీశ్వరుని భగవత్ప్రతి  
పాదితంబులగుచు వేదాత్మకంబు లైన తనవాక్కుల నిట్లని స్తుతి  
యించె. దేవా! నిఖిల శక్తిధరుండవు సంతఃప్రవిష్టుండవు నైన  
నీవు లీనంబు లైన మదీయ వాక్యంబుల బ్రాణేంద్రియంబుల  
గరచరణశ్రవణత్వగాదులను <sup>1</sup>జిచ్చక్తిచే గృహంజేసి జీవింపం  
జేసిన భగవంతుండవును బరమపురుషుండవును నైన నీకు నమస్క  
స్కరింతు. నీ వొక్కరుండ వయ్య మహదాద్యం బైన యీ  
యశేషవిశ్వంబు మాయాఖ్యం బయిన యాత్మీయ శక్తిచేతం  
గల్పించి యందుం బ్రవేశించి యింద్రియంబులందు వసించుచు  
డత్తదేవతా సూపంబులచే నానాప్రకారంబుల దారువులం దున్న  
వహ్నిచంద్రాబునం బ్రకాశింతువు. అదియునుం గాక.

చ॥ వరమతి నార్తబాంధవ! భవద్వనబోధసమేతుఃపై భవ  
చ్చరణముఁ బొందినట్టి విభిసర్గము సుప్తజనుండు బోధమం  
దరయఁగఁ జూచునీతిఁ గనునట్టి ముముక్షుశరణ్యమైన నీ  
చరణములం గృతజ్ఞఁ డగు సజ్జనుఁ డెట్లు దలంపకుండెను. 281

సీ॥ మహితాత్మ! మఱి జన్మమరణప్రణాశన  
హేతుభూతుండవు నిధకల్ప  
తరువపు నగునిన్నుఁ దగ నెవ్వరే నేమి  
పూని నీమాయావిమోహితాత్మ  
లగుచు ధర్మార్థకామాదులకొఱకుఁ దా  
మర్పించుచును ద్రిగుణభమైన  
దేహోపభోగ్యమై దీపించుసుఖముల  
నెనయంగ మదిలోన నెంతు; రట్టి

తే॥ విషయసంబంధజన్యమై వెలయుసుఖము  
వారికి నిరయమందును వఱలు దేవ!

భూరిసంసారతాపనివారగుణక

భామృతాపూర్ణ! యీశ! మాధవ! ముకుంద.

282.

మ॥ అరవిందోదర! తావకీనచరణధ్యానానురాగోల్లస

చ్చురితాకర్ణనజాతభూరిసుఖముల్ <sup>1</sup>స్వానందకబ్రహ్మమం

దరయన్ లేవట, <sup>2</sup>దండభృద్భటవిమానాకీర్ణులై కూలు<sup>3</sup>నా

సురలోకస్థులఁ జెప్పనేల నుజనస్తామైకచింతామణి! 283

చ॥ హరి! భజనీయమార్గనియతాత్మకులై భవదీయమూర్తిపై

వరలినభక్తియుక్తులగువారలసంగతిఁ గల్గఁజేయు స

త్పురుషనుసంగతిఁ వ్యసనదుస్తరసాగర మప్రయత్నతఁ

సరసభవత్కథామృతరసంబున మత్తుండనై తరించెదన్. 284

చ॥ నిరతముఁ దావకీనభజనీయపదాబ్జసుగంధలబ్ధి నె

వ్వరిమది వొండఁగాఁ గలుగువారలు తత్పియ) మర్త్యదేహముం

గరము తదీయదారసుతకామసుహృద్గ్రహబంధువర్గమున్

మఱియు విశ్వతోముఖ! రమాహృదయేశ! ముకుంద! మాధవా!

నీ॥ పరమాత్మ! మర్త్యసుపరవృత్తిర్యజ్ఞ్యుగ

దితిజనరీశృపద్విజగణాది

సంవ్యాప్తమును, సదసద్విశేషంబును

గైకొని మహదాది కారణంబు

నైన విరాడ్విగ్రహంబు నే నెఱుంగుదుఁ;

గాని తక్కిన సుమంగళము నైన

సంతత సుమహితైశ్వర్య రూపంబును

భూరిశబ్దాదివ్యాపారశూన్య

తే॥ మైన బ్రహ్మస్వరూప మే నాత్మ నెఱుంగఁ

బ్రవిమలాకార! సంసార భయవిదూర!

1 ఆత్మరూపమై అనంతరూపమైన బ్రహ్మమునందు, 2 యమధటుల విమానములనుండి బెడరిపడిన, 3. అసురలోకముల నున్నవారు.

పరమమునిగేయ ! సంతత భాగధేయ !

నలిననేత్ర ! రమాలలనాకళత్ర !

286

సీ॥ సర్వేశ ! కల్పాంతసమయంబునందు నీ

యఖిలప్రపంచంబు నాహరించి

యనయంబు శేషసహాయుండవై శేష

పర్యంకతలమునఁ బవ్వళించి

యోగనిద్రారతినుండి <sup>1</sup>నాభీసింధు

జన్మస్వర్ణలోకకంజాతగర్భ

మందుఁ జతుర్ముఖ నమరఁ బుట్టించుచు

రుచి నొప్పబ్రహ్మస్వరూపి వై న

తే॥ నీకు మొక్కెడ నత్యంత నియమ మొప్ప

భవ్యచారిత్ర ! షంకజపత్తినేత్ర !

చిరశుభాకార ! నిత్యలక్ష్మీవిహార !

యవ్యయానంద ! గోవింద ! హరి ! ముకుంద !

287

వ॥ అట్లు యోగనిద్రాపరవశుండ వయ్యును జీవులకంటె నత్యంత విలక్షణుండవై యుండుదువు. అది యెట్లనిన బుద్ధ్యవస్థాభేదంబున నఖండితఁ బయివ స్వశక్తింజేసి చూచులోకపాలనిమిత్తంబు యజ్ఞాధిష్ఠాతవు గావున నీవు నిత్యము క్షుండవును బరిశుద్ధుండవును సర్వజ్ఞుడవును నాత్మవును గూటస్థుండవును నాదిపురుషుండవునుభగవంతుండవును గుణత్రయాధీశ్వరుండవును నై వర్తింతువు. భాగ్యహీనుం డైన జీవునియందు నీగుణంబులు గలుగవు. ఏనర్వేశ్వరునందేమి విరుద్ధగతులై వివిధశక్తియుక్తంబులైన యవిద్యాదు లాను పూర్వస్థంబునందేసి ప్రలీనంబులగుచుండు, అట్టి విశ్వకారణంబు నేకంబు ననంతంబు నాద్యంబు నానందమాత్రంబు నవికారంబునగు బ్రహ్మంబునకు నమస్కరించెద. మఱియు దేవా ! నీవ సర్వవిధ

ఫలం బని చింతించు నిష్కాములయినవారికి రాజ్యాదికామితంబుల  
లోనఁ బరమార్థంబయిన ఫలంబు సర్వార్థరూపుండవై న భవదీయ  
పాదపద్మసేవనంబు. ఇట్లు నిశ్చితంబ యైనను సకాములైన దీనులను  
గోవు వత్సంబును స్తన్యపానంబు సేయించుచు <sup>1</sup>వృథాదిభయంబు  
వలన రక్షించుచండంబునం గామప్రదుండవై సంసారభయంబువల  
నంబాపుదువు. అని యిట్లు సత్యసంకల్పుండును సుజ్ఞానియునయిన  
ధ్రువునిచేత వినుతింపంబడి భృత్యానురక్తుడైన భగవంతుండు  
సంతుష్టాంతరంగుండై యిట్లనియె. 288

క॥ ధీరవ్రత! రాజన్యకు

మారక! నీహృదయమందు మనలినకార్యం

బారూఢిగా నెఱుంగుదు

నారయ నదివొందరాని దైనను నిత్యన్.

289

వ॥ అది యెట్టిదనిన నందేని <sup>2</sup>మేధియందుఁ బరిభ్రామ్యమాణగో  
చక్రంబునుంబోలె గ్రహనక్షత్రతారాగణజ్యోతిశ్చక్రంబునక్షత్ర  
రూపంబులయిన ధర్మాగ్నికశ్యపశక్రులును సప్తర్షులును దారకా  
సమేతులై ప్రదక్షిణంబు దిరుగుచుండుదురు. అట్టి దురాపంబును  
ననన్యాధిష్ఠితంబును లోకత్రయప్రళయకాలంబునందు నశ్వరంబు  
గాక ప్రకాశమానంబును నయిన ధ్రువక్షీతి యను పదంబు  
ముందట నిరువదియాఱువేలేండ్లు సనం బ్రాపింతువు. తత్పద  
ప్రాప్తిపర్యంతంబు భవదీయజనకుండు వనవాసగతుండైన  
దద్రాజ్యంబు పూజ్యంబుగా ధర్మమార్గంబున జితేంద్రియండవై  
చేయుదువు. భవదనుజుండగు నుత్తముండు మృగయార్థంబు వనం  
బునకుం జని మృతుండుగు. లెదన్వేషణార్థంబు తదాహితచిత్తయై  
తన్మాతయు వనంబునకుం జని యందు దావదహననిమగ్న యగు.  
వెండియు. 290

1 లోకేష్ఠ మొదలయినవానివలని జదువు, 2 మేధి = ధాన్యము నూర్చు  
వపుడువిడ్లను త్రిప్పటకు నడుమపాతిన కట్టురాట.

సీ॥ అనఘాత్మ! మఱి నీవు యజ్ఞరూపుం డనఁ  
 దగునన్ను సంపూర్ణ దక్షిణంబు  
 లగుమఖంబులచేత నర్పించి సత్యంబు  
 లగునిహసౌఖ్యంబు లనుభవించి  
 యంత్యకాలమున న న్నాత్మఁ దలంచుచు  
 మఱి సర్వలోకనమస్కృతమును  
 మహిఁ <sup>1</sup>బున రా వృత్తి రహితంబు న ప్రర్పి  
 మండలోన్నతమగు మామకీన

తే॥ పదము దగఁ బొందఁగల వని పరమపురుషుఁ  
 డతని యభిలషితార్థంబు లర్థి నిచ్చి  
 యతఁడు గనుఁగొను చుండగ నాత్మపురికి  
 గరుడగమనుఁడు వేంచేసెఁ గౌతుకమున.

291

తే॥ అంతద్రువుఁడును బంకేరుహాక్షపాద  
 కమలసేవోపపాదితఘనమనోర  
 థములఁ దనరియుఁ దనదుచిత్తంబులోనఁ  
 దుష్టిఁ బొందక చనియె విశిష్టచరిత!

292

క॥ అని మైత్రేయుఁడు ద్రువుఁ డ  
 ట్లనయము సరిచేఁ గృతార్థుఁ డైన విధం బె  
 ట్లను వినిపించిన విదురుఁడు  
 విని మునివరుఁ జూచి పలికె వినయం బెనఁగన్.

293

క॥ మునినాయక! విను కాముక  
 జనదుప్రస్థాపంబు విష్ణు చరణాంబురుహ  
 ర్చనమునిజనసంప్రాప్తము  
 ననఁ గలపంకేరుహాక్షు నవ్యయపదమున్.

294

వ. పెక్కుజన్మంబులం గాని పొందరానిపదంబు దానొక్కజన్మంబు

ననే పొందియుం దనమనంబునం దప్రాప్తమనోరథుండ నని పురు.  
మార్గవేదియైన ధ్రువుం డెట్లు దలంచె? అనిన మైత్రేయుం  
డిట్లనియె. 295.

తే॥ అనఘ! పినతల్లిదన్నుఁ బల్కినదురుక్తి  
బాణవిధాత్ముఁ డగుచుఁ దద్యాపహములు  
చిత్తమందుఁ దలంచుటఁజేసి ముక్తి  
గోరమికి నాత్మలో వగఁ గుందుచుండె. 296.

ప॥ అంత నాధ్రువుండు. 297

చ॥ అనఘ! జితేంద్రియుల్ సుమహితాత్ములు నైన సనందనాదు లెఁ  
దనయ మనేకజన్మస్థముపార్జితయోగసమాధిఁజేసి యె  
వ్వని చరణారవిండములు వారనిభక్తి నెఱుంగుచుండు రా  
ఘనుఁ బరమేశు నీశు నవికారు నమీయు నజేయు నాద్యునిన్.

ప॥ ఏను షణ్మాసంబులు భజించి తత్పాదపద్మచ్ఛాయంబ్రాపిం  
చియు భేదదర్శనుండ నైతి. అక్కటా! యిట్టిభాగ్య హీనుండ  
నైనయేను భవనాశకుం డైన యతనిం బొడగనియు నశ్వరంబు  
లైన కామ్యంబు లడిగితి. ఇట్టిచారాత్మ్యం బెందేనింగలదే?  
తమపదంబులకంటె నున్నత పదంబునం బొందుదునో యని సహిం  
పంజాలని యీ దేవతలచేత మదీయమతి కలుషితం బయ్యెంగాక,  
నాఁడు నారదుండాడిన మాట తభ్యంబయ్యె. అతనివాక్యంబు  
లంగీకరింపక యే నసత్తముండనై స్వప్నావస్థలను బొందిన  
వాఁడు దైవికం బైనమాయంజెంది భిన్నదర్శనుం డగుచందంబున  
నద్వితీయుండ నైనను భ్రాత యనుశత్రువుచేఁ బ్రాప్తంబైన  
దుఃఖంబు నొంది, <sup>1</sup>జగదాత్మకుండును సుప్రసాదుండును భవనాశ  
కుండును నైన యీశ్వరు నారాధించి తత్ప్రసాదంబు వడసియు  
నాయుర్విహీనుండైన రోగికిం బ్రయోగించునౌషధంబుం బోతె  
నిరర్థకంబులై నశ్వరంబులై న యీ కామితంబులు గోరితి నని  
వెండియు. 299

మ॥ ధనహీనుండు నృపాలుఁ జేరి \*మిగులఁ ధాటిఁ 1ఫలీకార మి  
మృని యర్థించినరీతి ముక్తి ఫలదుండై నట్టి పంకేజిలో  
చనుఁడే చాలఁ బ్రసన్నుఁడైన నతనిఁ సాంసారికం బర్హిగో  
రిననావంటివిమూఢమానసులు ధాత్రిగల్గిరే యెవ్వరున్. 300

—❦— ధ్రువుండు మరలి తనపురంబునకు వచ్చుట. —❦—

సీ॥ అని యిట్లు చింతించె ననుచు నమ్మైత్రేయ  
ముని విమరునకు నిట్లనియెఁ దండ్రీ  
కమనీయహరిపాదకమలనిజోభిసం  
స్మృతశరీరులును యాదృచ్ఛికముగ  
సంప్రాప్త మగుదాన సంతృప్తచిత్తులై  
వఱలుచు నుండ మీవంటివారు  
దగ భగవత్పాదదాస్యంబు దక్కంగ  
నితరపదార్థంబు లెడఁదలందు

తే॥ మఱచియును గోర నొల్లరు; మనుచరిత్ర !  
తవిలి యిట్లు హరిప్రసాదంబు నొంది  
మరలి వచ్చుచు నున్నకుమారువార్తఁ  
జారుచే విని యుత్తానచరణుఁ డవుడు. 301

వ॥ మనమ్మున నిట్లని తలంచె. 302

క॥ చచ్చినవారలు క్రమ్మఱ  
వచ్చుటయే కాక యిట్టివార్తలుగలవే  
నిచ్చులు నమంగభుండెనగు  
నిచ్చట మఱినాకు శుభము లేలఘటించున్ ? 303

క॥ అని విశ్వసింపకుండియు  
మనమున నానారదుఁడు కుమారుఁడు వేగం

\* తృపతోఁ దార్కొన్నచో రూఁకదెమ్మని—అని పాఠాంతరము.

1 ఫలీకారము = ఊకతోఁ గూడియున్న నూకలు.



బున రాఁగలఁడనుచును బలి

కిన పలుకులు డలఁచి నమ్మి కృతకృత్యుండై .

304

క॥ తనసుతునిరాక చెప్పిన

ఘనునకు ధనములును మాక్తికపుహారములున్

మన మలర నిచ్చి తనయునిఁ

గనుఁగొను సంతోష మాత్యఁ గడులొకొనంగన్ .

305

సీ॥ వలను మీఱినసైంధవంబులఁ బూన్చిన

కనకరథంబును <sup>1</sup>త్కంఠనెక్కి

బ్రాహ్మణకులవృద్ధబంధుడనామాత్య

పరివృతుం డగుచు విస్ఫురణ మెఱసి

బ్రహ్మనిష్ఠోపతూర్యస్వనశంఖకా

హళవేణురవము లందందఁ జెలఁగ

శిబిక లెక్కియు విభూషితలై సునీతిసు

రుచు లుత్తముండు నారూఢి నడువ

తే॥ గరిమ దీపింప నతిశీఘ్రు గమన మొప్ప

నాత్యనగరంబు వెలువడి యరుగుచుండి

బలసి నగరోపవనసమీపంబునందు

వచ్చు ధ్రువుఁ గని మేదినిశ్వరుఁడు నంత,

306

చ॥ అరదము డిగ్గి ప్రేమ దొలఁకాడ ససంభ్రముఁ డై రమామనో

హరుచరణారవిందయుగళార్చననిర్దళితాఖిలాఘు సీ

శ్వరకరుణావలోకనసుజాతసమగ్రమనోరధున్ సుతుం

గర మనురక్తి డాసి పులకల్ ననలొత్తఁ బ్రమోదితాత్ముండై .

తే॥ బిగియఁగొఁగిటఁజేర్చి, నెమ్మొగము నివిరి,

శిరము మూర్ఖొని చుబుకంబు సేతఁ బుణికి,

యవ్యయానందబాష్పధారాభిషిక్తుఁ

జేసి యాశీర్వదింప నాచిరయశుండు.

308

1 ఉత్కంఠతో = వేడుకతో. (ఇష్టవస్తుప్రాప్తియందు) వేగిరపాటు.

క॥ జనకుని యాశీర్వచనము

లనయముఁగై కొని ప్రమోది యై తత్పదముల్  
దనఘాలతలముసోఁకఁగ

విసతులుగావించి భక్తివిహ్వలుఁ డగుచున్.

309

తే॥ అంత నాసజ్జనాగ్రణియైన ధ్రువుఁడు

దల్లులకు భక్తి విసతులు దగ నొనర్చె

సురుచి మ్రొక్కిన యర్చకుఁ జూచి యెత్తి

నగుమొగంబున నాలింగనంబుచేసి.

310

సీ॥ కర మొప్ప నానందగద్గదస్వరమున

జీవింపు మనుచు నాశీర్వదించె

భగవంతుఁ డెవ్వనిపై మైత్రి వాటించు

సత్కృపానిరతిఁ బ్రసన్నుఁ డగుచు

నతనికిఁ దమయంత ననుకూలమై యుండు

సర్వభూతంబులు సమతఁబెర్చి

మహిఁ దలపోయ నిమ్నప్రదేశములకు

ననయంబు చేరుతోయములపగిదిఁ,

తే॥ గాన ఘను నమ్మహాత్ముని గారవించె

సురుచి పూర్వంబు దలఁపక నుజనచరిత !

విష్ణుభక్తులు ధరను బవిత్రు లగుట

వారి కలుగదు ధరణి నెవ్వారు మఱియు.

311

వ॥ కావున నుత్తముండును ధ్రువుండును బ్రేమవిహ్వలు లగుచు

నన్యోన్యాలింగితులై పులకాంకురాలంకృతశరీరులై యానంద

బాష్పంబుల నొప్పిరి. అంత సుసీతియుఁ దనప్రాణంబులకంటెం

బ్రియుండైన సుతు<sup>1</sup>నుపగూహనంబుసేసి తదవయవస్పర్శనంబు

చేత నానందంబునొంది విగతశోకయయ్యె. అప్పడుసంతోషబాష్ప

ధారాసిక్తంబులై చనుఁబాలునుం గురిసె. అంత.

312

సీ॥ ఉన్నతసంతోష ముప్పతిల్లగఁ జౌర

జనము లాధ్రువుతల్లి నెనయఁ జూచి

తొడరిన భవదీయ దుఃఖనాశకుఁడైన

యిట్టితనూజుఁడెందేనిఁ బెద్ద

కాలంబుక్రిందటఁ గడఁగి నష్టం డైన

వాఁ, డిష్ట నీభాగ్యవశముచేతఁ

<sup>1</sup>బ్రతిలబ్ధుఁడయ్యెను నితఁడు భూమండల

మెల్లను రక్షించు నిద్దమహిమఁ,

తే॥ గమలలోచనుఁ జింతించు ఘనులు లోక

దుర్జయంబైన యట్టి మృత్యువును గెల్తు,

రట్టిప్రణతా ర్తిహరుఁడైన యబ్జనాభుఁ

డర్థి నీచేతఁ బూజితుం డగుట నిజము.

313

వ॥ అని ప్రశంసించిరి. అట్లు పౌరజనంబులచేత నుపలాల్వమానుండును

సంస్తూయమానుండును నగుచు నుత్తానపాదుండు త్తమసమేతం

బుగా ధ్రువుని గజాహునిం జేసి ప్రహృష్టాంతరంగుం డగుచుఁ

బురాభిముఖుండై చనుడెంచె.

314

సీ॥ స్వర్ణపరిచ్ఛద స్వచ్ఛకుడ్యద్వార

లాలితగోపురాట్టాలకంబు

ఫలపుష్పమంజరీకలితరగభాస్తంభ

పూగపోతాదివిభూషితంబు

ఘనసారకస్తూరికాగంధజలబంధు

రాసిక్తవిపణిమార్గాంచితంబు

మానితనవరత్నమయరంగవల్లీవి

రాజితప్రతిగృహప్రాంగణంబు

తే॥ శుభనదీజలకుంభసంశోభితంబు  
తండులస్వర్ణలాజాక్షతప్రసూన  
ఫలధరవ్రాతకలితవిభ్రాజితంబు  
నగుచు సర్వతోలంకృత మైనపురము. 315

వ॥ ప్రవేశించి రాజమార్గంబునఁ జనుదెంచు నప్పడు. 316

మ॥ హరిమధ్యల్ పురకామినీతతులు సౌధాగ్రంబులందుండి భా  
స్వని<sup>1</sup> సిద్ధార్థఫలాక్షతప్రసవదూర్వావ్రాతదధ్యంబువుల్  
కరవల్లిమణిహేమకంకణఋణతాగ్రంబుశోభిల్లఁ జ  
ల్లిరి యాభాగవతోత్తమోత్తమునిపై లీలాప్రమేయంబుగన్. 317

వ॥ ఇట్లు వాత్సల్యంబునం జల్లుచు సత్యవాక్యంబుల దీవించుచు సువర్ణ  
చాత్రరచితమణిదీపసిరాజనంబుల నివాళింపం చొరజానపదమిత్రా  
మాత్యబంధుజనపరివృతుండై చనుదెంచి. 318

నీ॥ కాంచనమయమరకతకుడ్యమణిజాల  
సంశ్రయరాజితసౌధములను  
వర<sup>1</sup> సుధాశేనపాండురరుక్మపరికరో  
దాత్రపరిచ్ఛదలల్పములను  
సురతరుశోభితశుకపికమిధునాలి  
గానవిభాసితోద్యానములను  
సుమహితవై డూర్యసోపానవిమలశో  
భితజలపూర్ణవాపీచయముల

తే॥ వికచకన్ధారదరదరవిందకైర  
వప్రదీపితబకచక్రవాకరాజ  
హంససారసకారండవాదిజలవి  
హంగనినదాభిరామపద్మాకరముల. 319

1 సిద్ధార్థ = తెల్ల ఆవాలు (ఇది కూడ మంగళ ద్రవ్యమే). 2 సుధాశేన = అమృతపు నురుగునది, పాండుర = తెల్లనైన, రుక్మపరికర = బంగారు సామగ్రికల, చాదాత్ర పరచ్ఛద = గొప్ప దుప్పట్టుకలది.

వ॥ మఱియును.

320

తే॥ చారుబహువిధవస్తువిస్తార మొప్పు  
 నంగనాయుక్త మగుచుఁ బెం పగ్గలించి  
 యర్థిఁ దనరారుచనకుగృహంబు సొచ్చె  
 నెలమిఁ ద్రిదివంబు సొచ్చు దేవేంద్రుపగిది.

321

అధ్యాయము ౧౦.

వ॥ ఇట్లు ప్రవేశించిన రాజర్షియైన యుష్మానపాదుండు సుతుని  
 యాశ్చర్యకరంబైన ప్రభావంబు వినియుం జూచియు మనంబున  
 విస్మయంబునొంది, ప్రజానురక్తుండును ప్రజాసమ్మతుండును నవ  
 యావనపరిపూర్ణుండును నైన ధ్రువుని రాజ్యాభిషిక్తుజేసి వృద్ధ  
 వయస్కుండైన తన్నుఁ దాన యెఱింగి యాత్మగతిఁ బొంద నిశ్చి  
 యించి విరక్తుండై వనంబునకుం జనియె. అంత నాధ్రువుగడు  
 శింశుమారప్రజాపతికూతురైన భ్రమి యనుదాని వివాహంబై,  
 దానివలనఁ గల్పవత్సరు లను నిర్దఱుగొడుకులం బడిసి, వెండియు  
 వాయుపుత్రియైన యిల యనుభార్యయందు నుత్కలనామకుండైన  
 కొడుకు నతిమనోహర యైన కన్యారత్నంబునుం గనియె. అంత  
 దద్భ్రాత యైన యుత్తముండు వివాహంబు లేకుండిమ్మగయార్థంబు  
 వనంబున కరిగి హిమవంతంబున యతునిచేత హతుండయ్యె. అతని  
 తల్లియుఁ దద్దఃఖింబున వనంబున కేగి యందు<sup>1</sup>గహనదహనం  
 బున మృతిం బొందె. ధ్రువుండు భ్రాతృమరణంబు విని కోపామర్ష  
 వ్యాకులితచిత్తుండై<sup>2</sup>జైత్రంబగు రథంబెక్కి యుత్తరాభిముఖుండై  
 చని, హిమవద్దోగ్రీయందు భూతగణసేవితంబును గుహ్యక సంకుల  
 మును నైన యలకాపురంబు వొడగని.

322

— ధ్రువుండు కుచేరానుచరులైన గుహ్యకులతో యుద్ధము చేయుట —

మ॥ ఘనశౌర్యోన్నతితోడ సర్వకకుభాకాశంబులందుం బ్రతి  
 ధ్వను లోలిక నిగుడంగ, శంఖము మహోద్వల్లిలఁ బూరింపఁ, ద.

న్నినదంబు విని యక్షకాంతలు భయాన్వితాత్మలై; దుగ్రసా  
ధనులై యక్షభటుల్ పురిక వెడలి రుత్సాహంబు సంధిల్లగన్.

వ॥ ఇట్లు వెడలి యాధ్రువునిం దాఁకిన, 324

చ॥ కరము <sup>1</sup>మహారథుండు భుజగర్వపరాక్రమశాలియున్ ధను  
ర్ధరుడును శూరుడౌధ్రువుడు దన్ను నెదిర్చినయక్షకోటిఁ జె  
చ్చెరఁ బదుమూఁడువేల నొక చీరికిఁ గైకొన కొక్కపెట్ట భీ  
కరముగ మూఁడుమూఁడు శితకాండములం దగ గ్రువ్వనేసినన్.

ఉ॥ వారు లలాటముల్ వగిలి వారక సోలియుఁ, దేఱి, యమ్మహా  
దారు పరాక్రమ ప్రకటఁదైర్యముఁ దత్కరలాఘవంబుఁ బ  
ల్కాటు నుఱించుచుం, గుపితమానసులై, పడతాడితప్రదు  
ష్టోరగకోటివోలఁ జటులొగ్రభయంకరరోషమూర్తులై. 326

ఉ॥ ఆరథికోత్తముం దొడరి, యందఱు నొక్కటఁ జుట్టుముట్టి, పెం  
పారఁగ బాణవత్కుముల నంగములం బగులంగ నేసి వి  
స్ఫారగదాశరక్షురికపట్టినతోమరశూలఖడ్గముల్  
సారథియు క్తుడైన రథిన త్తముపైఁ గురియించి రేపునన్. 327

వ॥ అట్లు గురియించిన నతండు. 283

క॥ పెంపటి యుండెను ధారా  
సంపాతచ్ఛన్నమైన శైలముభంగిన్  
గుంపులుగొనియాకసమునఁ  
గంపించుచు నపుడు సిద్ధగణములు వరుసన్. 329

క॥ హాహాకారము లెసఁగఁగ  
నోహూ యిరీతి <sup>2</sup>ధ్రువపయోరుహహితుఁ డు  
త్సాహము సెడి యిటు దైత్యున  
మూహార్థవమందు నేడు మునిఁగెనె యకటా! 330

1 మహారథుండు = పదకొండువేలమంది యోధులతో పోరఁగలవాఁడు. అపరిమితరథికులతో పోరువాఁడు 'అతిరథుండు,' ఒక రథికునితో పోరఁగలవాఁడు, 'సమరథుండు,' సమరథునికంటె దక్కువవాఁడు 'అర్ధరథుండు.' 2 ధ్రువుడనెడు కూర్మ్యుడు.

వ॥ అని చింతించునమయంబున.

331

క॥ తా మాతని గెలిచితి మని

యా మనుజాశనులు వలుక నట నీహార

స్తోమము సమయించు మహా

ద్దాముండగు సూర్యుఁ బోలి తద్దయుఁ దోచెన్.

332

వ॥ అట్లు దోచిన.

333

మ॥ అరిదుఃఖావహమైన కార్మకము \* గార్యస్థూర్తితోఁ దాల్చి, భీ  
కర బాణావళిఁ బింపింప గటవంగా నేసి, ఝంఝానిలుం  
డుదుమేఘావళిఁ బాటదోలుగతి నత్యుగ్రాహవక్రూరబం  
ధురశస్త్రావళి రూపుమాపె విలసద్దోర్లల సంధిల్లఁగన్.

334

చ॥ మఱియపుడమృహత్కృడనమానబలుండు మహాగ్ర బాణముల్  
1 గఱకరిఁ దాఁక నేసి, భుజగర్వ మెలర్ప విరోధిమర్మముల్  
2 పఱియలునేసి యంగములు భంగము నొండఁగఁజేసె వ్రేల్చిడిఁ;  
3 గిఱిగొని పర్వతంబుల నొగిం దెగఁగొట్టెడునింద్రుకై వడిన్.

335

వ॥ అయ్యవసరంబున.

336

డ॥ అలఘుచరిత్రుఁ డమ్మనుకులగ్రాహిచే వికలాంగు లై నవా  
రల సకిరీటకుండలవిరాజితమస్తకకోటిచే నము

జ్వలమణికంకణాంగడలసద్భుజవర్గముచేత సంగర

స్థల మతిరమ్యమై తనరె సంచితవీరమనోహరాకృతిన్.

337

వ॥ అంత హతశేషులు.

శ॥ పరబలుఁ డగు మనుమనుమని

నరసంఘిన్నాంగు లగుచు సమరవిముఖులై

హరిరాజముఁ గని పఱచెడు

కరిబృందముఁబోలెఁ జనిరి కళవళపడుచున్.

339

\* కార్యస్థూర్తితో—అని పాఠాంతరము.

1 కఱకఱిక్ = బలత్కారముగా (వ్యభక్తులుగునట్లు), 2 తుమకలు,  
3 గిఱిగొని = చుట్టుకొని.

క॥ అప్పుడు రాక్షసమాయలు

గప్పిన ద్రువుఁ డసురవరుల కార్యం బెఱుంగం

జొప్పడక, వారిఁ బొడగన

దెప్పర మగుటయును సారథిం గని, యంతన్.

340

క॥ 'తలపోయఁగ, భువి మాయా

పులకృత్యం బెఱుంగ నెవరు వోలుదు' రనుచుం

బలుకుచు, దత్పురిఁ జొరగాఁ

దలఁపఁగ, నది గానరాక తద్దయు మానెన్.

341

ప॥ అట్లు పురంబున కదుగుట మాని, చిత్రరథుండైన యాద్రువుండు

సప్రయత్నం డయ్యును <sup>1</sup>బరప్రతియోగశంకితుండై యుండె.

అయ్యెడ మహాజలధిఘోషంబు ననుకరించు శబ్దంబు వినంబడె.

అంత సకలదిక్తటంబుల వాయుజనితంబయిన రజఃపటలంబు

దోచె. తత్తణుంబ యాకాశంబున విస్ఫుర త్తటిత్ప్రభాకలిత గర్జ

రవయుక్తమేఘంబు లమోఘంబులై భయంకరాకారంబులై

తోచె. అంత.

342

మ॥ అనయంబుఁ ద్రువుమీఁడ దైత్యకృతమాయాజాల మట్లేచి, బో

రనమ స్తిష్కపురీషమూత్రఫలదుర్గంధాస్థిమేదశ్శరా

సననిస్త్రీంశశరాసితోమరగదాచక్రత్రిశూలాదిసా

ధనభూభృద్భృజగావళిం గురిసె నుద్దండ క్రియాలోలతన్.

343

ప॥ మఱియు, మత్తగజసింహవ్యాఘ్రసమూహంబులును, సూర్య

భయంకరంబై సర్వతఃప్లవనం బయిన సముద్రంబునుం గానం

బడియె. వెండియుం గల్పాంతంబునందుంబోలె భీషణంబైన

మహాహ్లాదంబునుం దోచె. ఇవ్విధంబున నానావిధంబులు ననేకం

బులు నవరశభయంకరంబులు నయిన యసురమాయలు గ్రూర

ప్రవర్తనులగు యక్షులచేత సృజ్యమానంబులై యడరె. అసమ

యంబున.

344



॥ అనయంబును నయ్యక్షుల

ఘనమాయ నెఱింగి మునినికాయము వరుసఁ

మనుమనుమని 'మను మను' మని,

మనమునఁ దలఁచుచును, దత్తమక్షంబునకున్.

345

వ॥ చనుదెంచి, యిట్లనిరి.

346

సీ॥ అనఘాత్మ! లోకు లెవ్వనిదివ్యనామంబు

సమత నాకర్ణించి సంస్కరించి,

దుస్తరంబైన మృత్యువునైన సుఖవృత్తి

జడిపింతు; రట్టి యీశ్వరుడు పడుడు

భగవంతుడును శార్ఙ్గపాణియు భక్తిః

నార్తిహరుం డగు నట్టివిభుడు

భవదీయవిమతులఁ బరిమార్చు గాకని

పలికిన, మునులసంభాషణములు

తే॥ విని, కృతాచమనుడఁడు మావిభునిపాద

కమలముఁ దలంచి, రిపుభయంకరమహోగ్ర

కలితనారాయణాస్త్రంబుఁ గొమ్మకమునఁ

బూనఁ దడవఁ, దదీయసంధానమునను.

347

అధ్యాయము ౧౧.

తే॥ కడఁగి గుహ్యకమాయాంధతార మపుడు

వెరపుసెడి దవ్వదవ్వల విరిసిపోయె

విమల మైనవివేకోదయమునఁజేసి

సమయురాగాదికంబుల సరణి నంత.

348

మ॥ వరనారాయణదేవతాస్త్రభవదుర్వారప్రభాహేమపుం

ఖరుచిస్సారమరాశరాజసితపక్షకూర<sup>1</sup>ధారాపత

చ్చరసాహస్రము లోలి భీషణ <sup>1</sup>విపక్షశ్రేణిపై వ్రాలె, భీ  
కరరావంబునఁ గానఁ జొచ్చు శిఖసంఘాతంబుచందంబున్. 349

వ॥ ఇట్లు వ్రాలిన. 350

చ॥ ఖరనిశితప్రదీప్తఘనకాండపరంపరవృష్టిచేఁ బారిం  
బారి వికలాంగులై యడరి పుణ్యజనుల్ పృథు<sup>2</sup>హేతిపాణులై  
గరుడునిఁ జూచి భూరిభుజగప్రకరంబు లెదిర్చి పేర్చి చె  
చ్చెర నడతెంచుచందమునఁ జిత్రరథుల్ బలుపుని తాఁకినన్.

ఉ॥ వారలఁ జండతీవ్రశరవర్గముచేత నికృత్తపాదజం  
ఘోరుశిరోధరాంబకశిఖోదరకర్ణులఁ జేసి యోగిపం  
కేరుహమిత్రమండలనకృద్భిద నెట్టిపదంబుఁ జెందు నా  
భూరిపదంబునం బెలుచుఁ బొందఁగఁ బంపె భుజావిష్కంభియై. 352

—॥ స్వాయంభువుండు ధ్రువుని సంగరం బుడుగుమని యుపదేశించుట —॥

వ॥ ఇవ్విధంబున, నాచిత్రరథుండగు ధ్రువునిచేత నిహన్యమానులును  
నిరపరాధులును నయిన గుహ్యకులంజూచి, యతనిపితామహుం  
డైన స్వాయంభువుండు ఋషిగణపరివృతుండై చనుదెంచి,  
ధ్రువునిజూచి యిట్లనియె. వత్సా! నిరపరాధులైన యీపుణ్య  
జనుల నెట్టిరోషంబున వధియించితి, వట్టినిరయహేతువైన  
రోషంబు సాలు. భ్రాతృవత్సల భ్రాతృవధాభితప్తుండవై కావించు  
నీయత్నం బుడుగుము. అని. 353

క॥ అనఘా! మనుకులమున కిది  
యనుచితకర్మంబ యొకని కై పెక్కండ్రీ  
ట్లనిమొనఁద్రుంగిరి, యిదిసీ  
కనయంబునువలవ దుడుగుమయ్య! కుమారా! 354

వ॥ అదియునుంగాక, దేహభిమానంబునం బశుప్రాయులై హింస  
గావించుట హృషీకేశానువర్తులయిన సాధువులకుం దగదు. నీవు

సర్వభూతంబుల నాత్మభావంబునఁడలఁచి సర్వభూతావాసుండును  
దురారాధ్యుండును నైనవిష్ణుని పదంబులఁ బూజించి, తత్పరమ  
పదంబును బొందితివి. అట్టి భగవంతుని హృదయంబున<sup>1</sup> ననుభ్యా  
తుండవు, భాగవతుల చిత్తంబులకును సమ్మతుండవు, మఱియు,  
సాధువర్తనండు వననొప్ప నీ వీపాపకర్మం బెట్లు సేయ సమ  
కట్టితివి? ఏ పురుషుండైననేమి మహాత్ములయందుఁ దిలిక్షయు,  
సములయందు మైఠ్రియు, హీనులయందుఁ గృపయు, నితరంబు  
లగు సమస్తజంతువులయందు సమత్వంబును గలిగి వర్తించు,  
వానియందు సర్వాత్మకుండైన భగవంతుండు ప్రసన్నుండగు.  
అతండు ప్రసన్నుండయిన వాడు ప్రకృతిగుణంబులంబాసి,  
లింగశరీరభంగంబు గావించి, బ్రహ్మనందంబునుం బొందు; అది  
యునుంగాక, కార్యకారణసంఘాతరూపం బయిన విశ్వం బీశ్వరు  
నందు<sup>2</sup> నయస్కాంత సన్నిధానంబు గలిగినలోహంబుచందంబున  
వర్తించు. అందు సర్వేశ్వరుండు నిమిత్తమాత్రంబుగాఁబరిభ్రమించు.  
అట్టి యీశ్వరుని మాయాగుణవృత్తికరంబున నారబ్ధింబులైన పంచ  
భూతంబులచేత యోషిత్పురుషవ్యవాయంబువలన యోషిత్పురు  
షాదిరూపసంభూతి యగు. ఇవిధంబునఁ దత్సర్గంబు, దత్సం  
స్థానంబు దల్లయంబు నగుచునుండు. ఇట్లు దుర్విభావ్యంబైన కాల  
శక్తింజేసి గుణతోభంబున విభజ్యమానవీరుండు, ననంతండు,  
ననాదియు, నైజనంబులచేత జనంబులం బుట్టించుచుండుటంజేసి  
యాదికరుండును, మృత్యుహేతువు లగుజనంబుల లయంబు  
నొందించుటంజేసి యంతకరుండును, ననాదియగుటంజేసి యవ్య  
యుండును, నైన భగవంతుండు జగత్కారణుం డగుం గావున,  
నీసృష్టిచాలన విలయంబులకుం గర్త గానివాని వడువున దానిఁ  
జేయుచుండు. ఇట్లు మృత్యురూపుండును బరుండును సమవర్తియు  
నైన యీశ్వరునికి స్వపక్షపరపక్షంబులు లేవు. కర్మాధీనంబు

1 నిరంతరము ధ్యానించువాడు, 2 అయస్కాంతంబు నూదంబు రాతిదగ్గఱ.

లయిన భూతసంఘంబులు, రజంబులు మహావాయువు ననుసరించు చాడ్చున, నస్వతంత్రంబు లగుచు నతని ననువర్తించు. ఈశ్వరుండును, జంతుచయాయు<sup>1</sup>రుపచయాపచయకరణంబులం దస్పృష్టుండును, నగు జీవుండు, కర్మబద్ధం డగుటంజేసి, కర్మంబు వానికి నాయురుపచయాపచయంబులం జేయు చుండు. మఱియు సర్వజగత్కర్మసాక్షి యగు సర్వేశ్వరుని. 355

క॥ కొండలు స్వభావమదురు

కొండలు కర్మంబటండ్రు, కొండలుకాలం

బందురు, కొండలు దైవం

బందురు, కొండటాగిగామమండ్రు మహాత్మా! 356

వ॥ ఇట్లు లవ్యక్తరూపుండును, నప్రమేయుండును, నానాశక్త్యుదయ హేతుభూతుండు నైన భగవంతుండు సేయుకార్యంబులు బ్రహ్మదుప్రదు లెఱుంగరఁట; అతని తత్త్వంబు నెవ్వ రెఱుంగనోపుదురు. అది గావునఁ బ్రతా! యిట్లుత్పత్తిస్థితిలయంబులకు దైవంబు కారణంబై యుండ నీధనదానుచదులు భయదీయభ్రాతృహంత లగుదురే భూతాత్మకుండు భూతేశుండు భూతభావనుండు సర్వేశ్వరుండు, బరాపరుండు నగు సీశుండ మాయాయుక్తుండై, స్వశక్తిచే స్పృష్టిస్థితిలయంబులం జేయును. అయిన నహంకారంబునంజేసి గుణకర్మంబులచే నస్పృశ్యుం డగుచు వర్తించు. అది యనుంగాక యీ ప్రజాపతులు విశ్వసృష్టామంబుల నియంత్రులుటై ముకుందాళ్లువెట్టిన పశువులుంబోలె నెవ్వని యాజ్ఞాధీన కృత్యులై వర్తింతు, రట్టి దుష్టజన మృత్యువును, సుజనామృత స్వరూపుండును, సర్వాత్మకుండును, జగత్పరాయణుండును నైన యీశ్వరుని సర్వప్రకారంబుల శరణంబుబొందుము. అదియునుంగాక. 357

సీ॥ అనఘాత్మ! నీవు పంచాబ్జవయస్కుండ  
 వై పినతల్లి ని న్నాడినట్టి  
 మాటల నిర్భిన్నమర్మండ వగుచును  
 జనయిత్రి దిగనాడి, వనము కేగి,  
 తప మాచరించి, యచ్చపుభక్తి నీశ్వరుఁ  
 బూజించి, మహితవిభూతి మెఱసి,  
 రమణఁ ద్రిలోకోత్తరంబై నపదమును  
 బొందితి; వదిగాన భూరిభేద

తే॥ రూపమైన ప్రపంచంబు రూఢినేమ  
 హాత్మనందుఁ <sup>1</sup>బ్రతీతమై యలరు, నట్టి  
 యగుణుఁ డద్వితీయుండును సత్తురుండు  
 నై న యీశ్వరుఁ బరమాత్మ ననుదినంబు.

358

సీ॥ కై కొని శుద్ధంబు గతమత్సరంబును  
 నమలంబు నగు హృదయంబునందు  
<sup>2</sup>సౌలయ కన్వేపించుచును, బ్రత్యగాత్ముండు  
 భగవంతుండును బరబ్రహ్మమయుండు  
 నానందమాత్రుండు నవ్యయుఁ డుపపన్న  
 సకలశక్తియుతుండు సగుణుఁ డజుండు  
 నయిన సర్వేశ్వరునం దుత్తమంబై న  
 సద్భక్తిఁ జేయుచు సమత నొప్పి,

తే॥ రూఢి సోహమ్మమేతి ప్రరూఢ మగుచు  
 ఘనతకెక్కునవిద్య య<sup>3</sup> గ్రంథి నీవు  
 ద్రెంచి వైచితి; కావున ధీవరేణ్య!  
 సర్వశుభహాని యైనరోషంబు వలదు.

359

1 కనకబడునైన (ప్రసిద్ధమై), 2 విరసముచెందక (విముఖత్వముపొందక),  
 (వెనుదీయక), 3 గ్రంథి = ముడి.

క॥ వినురోషహృదయుచేతను

ననయము లోకము నశించు నౌషధములచే

ఘనరోగములు నశించిన

యనువున; నదిగాన రోషమడఁపు మహాత్మా!

360

తే॥ అనఘ! నీదుసహోదర హంతలనుచు

బెనఁచి యీ పుణ్యజనులఁ జంపితి కడంగి

పరఁగ నిదియె సదాశివ భ్రాతయైన

యర్థవిభునకు నపరాధ మయ్యెగాన.

361

క॥ నతినుతులచేత నీవిపు

డతనిఁ బ్రసన్నునిఁగఁజేయుమని మనువు దయా

మఱిఁజెప్పి ధ్రువునిచే న

త్కృతుఁడై, నయ మొప్పుఁజనియె ఋషియుక్తుఁడై.

362

చ॥ అంత.

363

### అ ధ్యాయము ౧౨.

తే॥ యక్షచారణసిద్ధవిద్యాధరాది

జనగణస్తూయమానుఁడై ధనదుఁ డంతఁ

బుణ్యజన<sup>1</sup>వై శననివృత్తు భూరిరోష

రహితుఁడై నట్టి ధ్రువునిఁ జేరంగవచ్చె.

364

సీ॥ చనుదెంచి వెనఁ గృతాంజలియైన ధ్రువుఁ జూచి

తివుటనిట్లనియె; ఓత్తియకుమార!

తగ భవదీయపితామహదేశంబు

నను దుస్త్యజంబైన ఘనవిరోధ

ముడిగితి; వటు గాన నొనరంగ నివుడు నీ

యందుఁ బ్రసన్నుండ నైతి; భూత

జననలయంబుల కనయంబుఁ గాలంబె

కర్తయై వర్తించు; గాన యుష్మ

తే॥ దనుజుఁ జంపినవార లీ యక్షవరులు

గారు; తలపోయ నీయక్షగణము నిట్లు

నెఱి వధించిన వాఁడవు నీవు గావు;

వినుతగుణశీల! మాటలు వేయు నేల?

365

వ॥ అదియునుంగాక, యేబుద్ధింజేసి కర్మసంబంధిదుఃఖాదికంబులు దేహాత్మానుసంధానంబునంజేసి సంభవించు; నట్టియహం త్వమ్మను న పార్థజ్ఞానంబు స్వప్నమందుంబోలె బురుషునకుం దోచు. అది గావున సర్వభూతాత్మ విగ్రహుండును నథోక్షజుండును భవచ్ఛేదకుండును భజనీయపాదారవిందుండును ననంతామేయశక్తియుక్తుండును గుణమయి యగు నాత్మమాయచే విరహితుండును నైన యీశ్వరుని సేవింపుము. నీకు భద్రగబయ్యెడు. భవదీయమనోగతంబైన వరంబుఁ గోరుము. నీ వంబుజనాభపాదారంవిదసేవనంబుఁ దిరంబుగఁ జేయుదు వని యెఱుంగుదు ననిన, రాజరాజుచేత నట్లు మహామతియు భాగవతోత్తముండు నైన ధ్రువుండు ప్రేరేపింపంబడి యేహరిస్మరణంబుచేత నప్రయత్నంబున దురత్యయంబైన యజ్ఞానంబుఁ దరియింతు, రట్టి హరిస్మరణం బచలితంబగునట్లొసంగుమని యడిగిన, నట్లకాక యని యంగీకరించి, యంతం గుబేరుండు సంప్రీతచిత్తుండయి ధ్రువునికి శ్రీహరిస్మరణంబట్ల యనుగ్రహించి యంతర్ధానంబు నొందె. అంత ధ్రువుండు యక్షకిన్నరకింపురుషగణసంస్తాయమానవై భవుండగుచునాత్మీయపురంబునకు మరలి చనుదెంచి.

366

నీ॥ గణుతింప భూరిదక్షిణలచేఁ గడునొప్ప

యజ్ఞములో నేయ, నయ్యజ్ఞవిభుండు

ద్రవ్యక్రియాదేవతాఫలరూపన

త్కర్మఫలప్రదాత యయి యొప్పు

పురుషోత్తముని నర్థిబూజించి మఱియు <sup>1</sup>స  
 రోహిణిపాధివర్జితం దుత్తముండు  
 సర్వాత్మకుండు నగు జలజాతునందుఁ దీ

ప్రవంబై ప్రవాహరూపంబునైన

తే॥ భక్తి నలుపుచు, నఖిల ప్రపంచమందు  
 నలరఁ దనయందునున్న మహాత్ము హరినిఁ  
 జిదచిదానందమయుని లక్ష్మీవరుఁ బరము  
 నీశ్వరేశ్వరుఁ బొడగ నె నిద్దచరిత!

367

ప॥ ఇట్లు సుశీలసంపన్నుండును బ్రహ్మణ్యుండును ధర్మసేతురక్షకుం  
 డును దీనత్సలుండు నయి యవనిపాలించు ధ్రువుండు దన్నుఁ బ్రజలు  
 దండ్రీయని తలంప నిరువదియాఱువేలేండ్లు భోగంబులచేతం బుణ్య  
 క్షయంబును నభోగంబులైన యాగాదులచేత నశుభక్షయం  
 బునుం జేయుచు బహుకాలంబు దనుకఁ ద్రివర్గసాధనంబుగా  
 రాజ్యంబుసేసి కొడుకునకుఁ బట్టంబు గట్టి యచలితేంద్రియుండై  
 యవిద్యారచిత <sup>2</sup>స్వప్న గంధర్వనగరోపమంబయిన దేహాదికంబగు  
 విశ్వంబు భగవన్మాయారచితంబని యాత్మం దలంచుచు వెండియు.

చ॥ మనునిభుండంత భృత్యజనమంత్రిపురోహిత బంధుమిత్ర నం  
 దనపశువి త్తరత్నవని తాగృహరమ్యవిహారశైలవా  
 రినిధిపరీతభూతలహరిద్విపముఖ్యపదార్థజాలముల్  
 ఘనమతిచే ననిత్యములుగాఁ దలపోసి విరక్తచిత్తుడై.

368

నీ॥ పురము వెల్వడి చని పుణ్యభూబదరికా  
 ఘనవిశాలానదీకలితమంగ

ళాంబుపూరంబుల ననురక్తిమైఁ గ్రుంకి

కమనీయపరిశుద్ధ కరణుఁ డగుచుఁ

\* లక్ష్మీకు—అని పాఠాంతరము.

1 సర్వ + ఉపాధి, వర్జితండు = జాతి, గుణ, క్రియా, సంజ్ఞారూపమయిన  
 ఉపాధులు లేనివాడు, 2 గంధర్వనగరము = ఆకాశమున కనబడు మబ్బులయొక్క  
 పెక్కు ఆకారములు.



బద్మాననస్థుడై పవనుని బంధించి  
 నెలకొని ముకుళితనేత్రుడగుచు,  
 హరిరూపవై భవధ్యానంబు సేయుచు,  
 భగవంతు నచ్యుతుఁ బద్మనేత్రు

తే॥ నందు సతతంబు నిశ్చలమైనయట్టి  
 భక్తిఁ బ్రవహింపఁజేయుచు, బరమమోద  
 బాష్పధారాభిషిక్తుండు భవ్యయశుఁడు  
 బులకితాంగుండు నగుచు నిమ్ములఁ దనర్చి.

370

ప॥ మఱియు విగతక్లేశుండును ముక్తలింగుండును నై ధ్రువుండు తన్నుఁ  
 దా మఱచి యుండునమయంబున దశదిక్కుల నుద్యదాకానిశా  
 నాయకుండునుంబోలె వెలింగించుచు నాకాశంబుననుండి యొక్క  
 విమానంబు సనుదేర, నందు దేవశ్రేష్ఠులును జతుర్భుజులును  
 రక్తాంబుజేక్షణులును శ్యామవర్ణులును గదాధరులును సువాసు  
 లును గిరీటహారాంగదకుండలధరులును గౌమారవయస్కులును  
 1ను త్రమశ్లోకకింకరులు నయినవారల నిద్దఱింగని సంభ్రమంబున  
 లేచి మధుసూదను నామంబులు సంస్మరించుచు వారల భగవత్కిం  
 కరులంగాఁ దలంచి దండప్రణామంబు లాచరించినం, గృష్ణపాదార  
 విందవిన్యస్తచిత్తుండుఁ గృతాంజలియు వినమితకంఠరుండునై న  
 ధ్రువునిం గనుంగొని 2పుష్కరనాభభక్తులై నసునందనందులు  
 ప్రీతియుక్తులై మందస్మితు లగుచు నిట్లనిరి.

371

ఉ॥ ఓన్మప! సీకు భద్రమగు నొప్పుగుచున్న మదీయవాక్యములో  
 వీనులయందుఁ జొన్నము వివేకముతో నయిదేండ్లనాడు మే  
 ధానిధివై యొనర్చిన యుదాత్తతపోవ్రతనిష్ఠచేతఁ దే  
 జోనయశాలియైన మధుసూదను దృష్టి పహింపఁజేయవే.

372

1 ఉత్తమశ్లోకకింకరులు = విష్ణుసేవకులు, 2 పుష్కరనాభుఁడు = పద్మ  
 నాభుఁడు (విష్ణువు).

ఆ॥ అట్టి శార్ఙ్గపాణి యఖిల జగద్భర్త

దేవదేవుఁ డతుల దివ్యమూర్తి

మమ్ముఁ బనుప, మేము మాధవపదమున

కర్ణి నిన్నుఁ గొనుచు నరుగుటకును.

373

ప॥ వచ్చితిమి. ఏపదంబు నేని సూరిజనంబులు సర్వోత్తమంబని పొందుదురు, దేనిఁ జంద్రదివాకరగ్రహనక్షత్రతారాగణంబులు ప్రదక్షిణంబుగాఁ దిరుగుచుండు, మఱియునీదుపితరుల చేతను నన్యుల చేతను నసధిష్ఠితంబును, జగద్వంద్యంబును, భక్తజనాతిదుర్జయంబును, నయిన విష్ణుపదంబుం బొందుదువు ర మ్మిదె విమానశ్రేష్ఠంబుత్తమశ్లోక జనమామణియైన శ్రీహరి వుత్తెంచె. దీని నెక్కనద్దుండ వనిన నురుక్రమప్రియుండైన ధ్రువుండు తన్మధుర వాక్యంబులు విని కృతాభిషేకుండయి యచ్చటిమునులకుఁ బ్రణమిల్లి తదాశీర్వాదంబులు గైకొని విమానంబునకుం బ్రదక్షిణార్చనంబులు గావించి హరిపార్షదు లైన సునందనందులకు వందనంబాచరించి భగవద్రూపవిస్యస్తచక్షురంతఃకరణాదికుం డగుచు, విమానాధిరోహణంబు గావించుటకు <sup>1</sup>హిరణ్మయరూపంబు ధరియించె. అప్పుడు.

374

క॥ సురదుందుభిపణవానక

మురజాదులు మొరసె, విరుల <sup>2</sup>ముసురుగురిసె, గి

న్నరగంధర్వులపాటలు

భరితములై చెలఁగె, నపుడు భవ్యచరిత్రా!

375

ప॥ అట్టిసమయంబున ధ్రువుండు దుర్గమంబగు త్రివిష్టపంబునకు నేగువాడగుచు దీనయగుజననిం దిగనాడి యెట్లువోవుదునని చింతించువానిం <sup>3</sup>బార్షదు లవలోకించి, యగ్రభాగంబున విమానారూఢయై యేగుచున్న జననిం జూపిన సంతృప్తాంతరంగుం డగుచు. 376

క॥ జననిసునీతినిమునుకనుఁ

గొని యవలవిచూస మెక్కి గొనకొని విబుధుల్  
దనమీదఁ బుష్పవర్షము  
లనయముఁ గురియింప ధ్రువుఁడు హర్షముతోడన్.

377

క॥ చని చని వెన గ్రహమండల

ముచు దైలోక్యంబు సప్తమునిమండలము  
ఘనుఁ డుత్తరించి యవ్వలఁ  
దనరెడు హరిపదము నొందెఁ దద్దయుఁ బ్రీతిన్.

378

వ॥ అది మఱియు నిశకాంతిచేతం ద్రిలోకంబులం బ్రకాశింపం జేయుచు  
నిర్దయాగమ్యంబును శాంతులు సమదర్శనులు శుద్ధులు సర్వ  
భూతానురంజనులు సమ్యతభక్తబాంధవులు నయిన భద్రాచార  
లకు సుగమ్యంబును, నయి గంభీర వేగంబు ననిమిషంబు నగుజ్యో  
తిశ్చక్రంబు సమాహితంబై గోగణంబు మేధియందుంబోలె  
నెందుఁ బరిభ్రమించుచుండు నట్టియమ్యతపదంబునుం బొంది  
విష్ణుపరాయణుండైన ధ్రువుండు త్రిలోకచూడామణియై యెప్పు  
చుండె. అప్పుడు భగవంతుండైన నారదుండు ధ్రువుని మహి  
మం గనుంగొని ప్రచేతస్సత్త్రింబునందు వీణ వాయించుచు. 379

సే॥ పతియె దైవంబుగా భావంబులోపలఁ

దలంచునునీతినందనుతపఃప్ర

భావముక్రియ ధర్మభవ్యనిష్ఠలఁ బొండఁ

జాలరు బ్రహ్మర్షి జనము లైన

క్షత్రియకులు నెన్నఁ గా నేల? యెవ్వఁడు

పంచసంవత్సర ప్రాయమునను

సుడుచిదుడు క్ష్యగ్రశరభిన్నహృదయుండై

మద్యాకృతహోధ మతిఁ దనన్

తే॥ వసమునకు నేగి, హరిభక్తి వశతనొంది,  
యజితుఁడగు హరి తన వశుఁడై చరింపఁ  
జేసి, వెనఁ దత్పదంబును జెందె; నట్టి  
హరిపదంబును బొంద నెవ్వరికిఁ దరము. 380

క. అనిపాడ ననుచు విదురున  
కనఘుండు మైత్రేయుఁ డనియె నంచితభక్తి  
వినుతోద్దామయశస్కుం  
డనగల యాధ్రువునిచరిత మార్యస్తుత్యా. 381

సీ॥ మహితసత్పురుషసమ్మతమును ధన్యంబు  
స్వర్గప్రదంబు యశస్కురంబు  
నాయుష్కురంబుఁ బుణ్యప్రదాయకమును  
మంగళకర మఘమర్షణంబు  
సౌమనస్యముఁ బ్రశంసాయోగ్యమును బాప  
హరమును ధ్రువపదప్రాపకంబు  
నై యొప్పు నీయుపాఖ్యానంబుఁ దగ నీకు  
నెఱిగించితిని; దీని నెవ్వఁ డేని

తే॥ తివుట శ్రద్ధాగరిష్ఠుఁడై తీర్థపాద  
1 చరణసరసీరుహద్వయాశ్రయుఁడు నైన  
భవ్యచరితు దినాంత ప్రభాతవేళ  
\*లలఘుమతి దర్శపూర్ణిమలందు మఱియు. 382

తే॥ ద్వాదశిని బద్ధబాంధవవాసరమున  
శ్రవణనక్షత్రమున 1 దినక్షయమునందు

\* అను నీసీవారి పూర్ణిమలందు మఱియు—అని సాతాంతరము. నీసీవారి= చంద్రకళతోఁ గూడిన అమావాస్య. చంద్రకళలేని అమావాస్యకు 'కుహువు' అని పేరు.

1 దినక్షయము = అవమతిథి. అనఁగా ఒక అహోరాత్రమునందు మూడు చంద్రతిథులు వ్యాపించుట.

బరఁగ సంక్రమణవ్యతీపాతలందు  
సభల భక్తిని వినునట్టి సజ్జనులకు.

383.

వ॥ క్షేత్రనాశనంబును మహాప్రకాశంబును నైన భగవద్భక్తియు  
శీలాదిగుణంబులును గలుగు; మతియుఁ దేహకామునకుఁ  
దేజంబును నిష్కామునకుఁ దత్త్వవిజ్ఞానంబును గలుగు; దీనివిని  
పించువారికి దేవతానుగ్రహంబు గలుగు; ఇట్టి యుపాఖ్యానంబు  
నీకెఱింగించితి నని మైత్రేయుండు విదురునకుఁ జెప్పిన క్రమంబున  
శుకయోగి పరీక్షితున కెఱింగించిన తెఱంగు సూతుండు శౌన.  
కాదులకు వినిపించి వెండియు నిట్లనియె. అట్లు సెప్పిన  
మైత్రేయునిం గని విదురుం డిట్లనియె.

384.

అధ్యాయము ౧౩.

నీ॥ అనఘాత్మ! నారదమునిపతి ధ్రువచరి  
త్రము ప్రచేతనులసత్త్రింబునందు  
నర్థిమైగీర్తించె నంటి; ప్రచేతను  
లన నెవ్వ? రెవ్వరి తనయు? లెట్టి  
వంశజుల్? సత్త్రిమె వ్వలనను జేసి? ర  
ధ్వరమందు నిజకుల ధర్మశీలు  
రగుప్రచేతనులచే యజయింపఁగాఁబడె  
యజ్ఞపూదుషుఁడెట్టు? లచ్యుతాంఘ్రి  
తే॥ భక్తియుక్తుఁడు విదిత సద్భాగవతుఁడు  
దివిరి హరిపాద సేవావిధిప్రయుక్త  
దేవదర్శనుఁ డగునట్టి దివ్యయోగి  
నారదుం డెట్లు గొనియాడె శౌరికథలు?

385.

క॥ నాకిపుడెఱింగింపుము ను  
శ్లోకునిచరితామృతంబు 1 శ్రోత్రాంజలులం

1 శ్రోత్ర + అంజలులు = చెవులు అనెడి దోసిళ్లు.

బై కొనిజుట్టియుఁ దనివిం

గై కొనరున్నది మనంబు గరుణోపేతా!

386

క॥ అనియడిగిన విదురునిఁ గను

గొని మైత్రేయుండువలికె గొనకొనిధ్రువుఁడు

వ్యసమునకుఁ జనిన నాతని

తనయుండగునుత్కలుండు దళితాఘుండై.

387

నీ॥ చతురుఁ డాజన్మప్రశాంతుండు నిస్సంగుఁ

డును సమదర్శనుండును ఘనుండు

నైయాత్మయందు లోకావళి లోకంబు

లందు నాత్మను జూచు చనఘమైన

యనుపమయోగ క్రియాపావకాదగ్ధ

కర్మమలాశయకలనఁ బేర్చి

జడునికై వడిఁ 1జీతు చందంబునను మూఢు

పగిది నున్మత్తుని భంగిఁ జెవిటి

తే॥ వడువునను గానఁబడుచు సర్వజ్ఞుండై ప్ర

శాంతకీలహుతాశను సరణిఁ జొచ్చి

సతతశాంతంబు నంచితజ్ఞానమయము

నై నబ్రహ్మస్వరూపంబు నాత్మఁ దలఁచి.

388

క॥ తనకంటె నితర మొక టెఱుఁ

గనికతమున సార్వభౌమగశ్రీఁబొందఁ

మనమునఁ గోరకయుండుటఁ

గని కులవృద్ధులును మంత్రిగణములు నంతన్.

389

ప॥ అతని నున్మత్తునింగాఁ దెలిసి తదనుజుండైన వత్సరునికిఁ బట్టంబు

గట్టిరి. అవత్సరునికి సర్వర్థి యనుభార్యయందుఁ బుష్పార్థుండును

జంద్రకోతుండును నిషుండును నూర్జుండును వసువును జయుండును

నన నాహ్వరతనయులు గలిగిరి. అందుఁ బుష్పార్థుం డనువానికిఁ

బ్రభయు దోషయు నను నిర్దటు భార్యలైరి. అందుఁ బ్రభయను  
దానికిం బ్రాతర్మధ్యందినసాయంబు లను సుతత్రయంబును దోష  
యను దానికిం బ్రదోషనిశీధవ్యష్టు లనువారు ముగ్ధురను బుట్టిరి.  
అందు వ్యష్టుండను వానికిఁ బుష్కరిణి యనుపత్నియందు సర్వ  
తేజం డను సుతుండు పుట్టె, వానికి నాకూతి యను మహిషివలనఁ  
జతుస్సంజ్ఞం డయిన మనువు జనియించె. వానికి నచ్చిల యను  
భార్యయందుఁ బురువును గుత్సండును ద్రితుండును ద్యుమ్నుం  
డును సత్యవంతుండును ఋతుండును వ్రతుండును నగ్నిష్టోముండును  
నతిరాత్రుండును సుద్యుమ్నుండును శిబియును నుల్కుండును నను  
ఁన్నిర్దటు తనయులు గలిగిరి. అందు నుల్కునకిఁ బుష్క రిణి.  
యనుదానివలన నంగుండును సుమనసుండును శ్రీలియుఁ  
గ్రతువును నంగిరసుండును గయుండును నను నాద్యురుగొడుకులు  
పుట్టిరి. అందు నంగునికి సునీధ యను ధర్మపత్నివలన వేనుం డను  
పుత్రుం డుదయించిన.

390

మ॥ క్షీతినాథోత్తముఁ డాత్మనందునుని దుశ్శీలంబు వీక్షించి దుః  
ఖతుఁడై యొంటిగఁ దత్పరిక్ వెడలి నేగెన్ వేగ మెందేనిఁ ద  
ద్గతి వీక్షించి మునీశ్వరుల్ గుపితులై దంభోభిసంకాశవా  
క్యతతిక్ జావ శపింప వాఁడపుడు వీకంగూలె నమ్మేదినిన్. 391

సీ॥ కైకొని యపుడు లోకం బరాజకమైనఁ

బ్రజలు దస్కరపీడఁ బల్లటిల్లఁ

గనుఁగొని దుఃఖించి మునులు గతాసుఁడై

పడినవేనుని వలపలిభుజంబు

నన్ధి మధింప నారాయణాంశంబున

నాదిరా జననొప్పు నట్టిపుభుండు

జనియించె ననపుడు విని విదురుండు మునిఁ

గనుఁగొని పలికె నో యనఘచరిత!

తే॥ సాధువు సుశీలనిధియును నజ్ఞుఁడు

నలఘుబ్రహ్మజ్ఞుఁడును నైన యట్టి యంగ

ధరణివిభునకు దుష్టసంతాన మెట్లు

గలిగె? నయ్యంగపతి యేమి కారణమున.

392

ప॥ విమనస్కుండగుచుఁ బురంబువిడిచె! ధర్మకోవిదులైన మునులు  
దండవ్రతధరుండును రాజు నగు వేనునియందు నే పాపంబు నిరూ  
పించి బ్రహ్మాదండం బొనర్చిరి! అదియునుంగాక లోకంబున రాజులు  
లోకపాలతేజోధరులుఁ ప్రజాపాలనాసక్తులుఁ గావునఁ గల్మషంబు  
గలిగినం బ్రజలచేత నవజ్ఞానర్హులై యుందురు గావున నా వేనుని  
చరిత్రంబు శ్రద్ధాగరిష్ఠుండు భక్తుండునైన నాకుం <sup>1</sup>బరాపరవి  
దగ్రేసరుండ వయిన నీవెఱింగింప నర్హుండ వనిన మైత్రేయుం  
డతని కిట్లనియె.

393

—ॐ॥ అంగపుత్రుం డగు వేనుని చరిత్రము ॥—

సీ॥ అనఘాత్మ! రాజర్షి యైనట్టి యయ్యంగ

మేది నీవిభుఁ డశ్వమేధమఖము

గావింప ఋత్విశ్ని కాయంబుచేత నా

హూత మయ్యను సురవ్రాత మందు

నాత్మహవిర్యాగమంద రాకుండిన

నప్పుడు ఋత్విక్కు లదృశ్యతంబు

నందుచు, యజమానుఁ డైన యయ్యంగ మ

హీనరుఁ జూచి, రాజేంద్ర! యిట్లు

తే॥ త్రిదశు లిదె పిల్వబడియును దివిరి యాత్మ

భాగములఁ బొంద రాఁరైరి భవ్యచరిత!

\* సంప్రీతినాత్మ — అని పాఠాంతరము.

1 పర + అపర = పరవిద్యమ, అపరవిద్యను చెలీసినవారిలో గొప్పవాఁడు.  
బ్రహ్మవిద్యకు పర యనిపేరు. తక్కినవి అపరవిద్యలు.



యేమి హేతువా? యిది మాకు నెఱుంగఁబడదు;

కనఁగ హోమంబు దుష్టంబు గాదు; మఱియు.

394

వ॥ శ్రద్ధాయుక్తులైన యీ బ్రహ్మవాదులచేత సంప్రయుక్తంబులైన  
యీ ఛదంస్సులు <sup>1</sup>వీర్యవంతంబులయి యున్నవి. ఇందు దేవతా  
పరాధం బఁబుమాత్రం బయిన నెఱుంగము. ఇట్టిచోటం గర్మ  
సాక్షులయిన దేవతలు స్వకీయభాగంబు లంగీకరింపకుండుటకుఁగతం  
బెయ్యదియో? యనిన నయ్యంగుండు దుఃఖతస్వాంతంజై  
తన్నిమిత్తంబు సదన్యుల నడుగం దలంచి వారలయనుమతిం బడసి  
మానంబుమాని యిట్లనియె.

395

ఆ॥ అనఘచరితులార యాహూతు లయ్యును

పర్యగణము లాత్మభాగములను

స్వీకరింప; రేను జేసిన యపరాధ

మెట్టి దనిన వార లిట్టులనిరి.

396

క॥ నరనాథా! యిది యిప్పుడు

వొరసినదుష్కృతము గాదు; పూర్వభవమునం

బరఁగినదురితం బిది, యా

దరమున నెఱిగింతు మింత ధన్యచరిత్రా!

397

క॥ నీ వింతవాడ వయ్యును

భూవర! సంతానలాభమును బొందమి నా

దేవతలు యాగభాగము

లీవేళ భుజింపరై రి యిందుకు నీవున్.

398

తే॥ పుత్రకామేష్టిఁ గావించి పుత్రుఁ బడయు,

మట్లానర్చిన దేవత లాత్మభాగ

మర్థి నంగీకరింతు, ర య్యజ్ఞపురుషు

వారి భజించిన సకలకార్యములుఁ గలుగు.

399

† జెప్పు — అని పాఠాంతరము.

1 శక్తికలవి.

వ॥ అనిన నాతండు సంతానార్థంబు <sup>1</sup>శిషివిప్త్తదేవతాకంబయిన పురో  
 డాశంబుచే హోమంబుగావించినం దదీయహోమకుండంబునందు  
 హేమమాల్యాంబరాభరణం డయిన పురుషుండు హిరణ్మయ  
 పాత్రంబున స్నిగ్ధపాయసంబు గొనుచు నుదయించిన, నప్పడు  
 విప్రానుమతంబున నారాజు దత్పాయసంబు నంజలిచే గ్రహించి  
 సంతోషయుక్తుం డగుచు భార్యకొసంగె. అంత. 400

చ॥ కమలదళాక్షి పాయసము గౌతుక మొప్ప భుజించి భవ్యసం  
 గమమునఁ జేసి తక్షణమ గర్భముఁదాల్చి కుమారుఁ గాంచె న  
 క్కొమరుఁడు సంత మాతృజనకుండగు మృత్యువుఁబోలి తా నధ  
 ర్భమునఁ జరించు చుండె గుణమండన! వేనుఁ డనంగ నిచ్చలున్.

చ॥ ఏనయఁగ బాల్యమందుఁ దనయూడుకుమారులఁ గ్రీడఁబోలె నె  
 మ్మనమున భీతిలేక కృపమాలి పశుప్రకరంబు నొంచుచో  
 ల్కిని నరికట్టి చంపుచును గిల్చిపలుబద్ధకవృత్తిమై శరా  
 ననశరముల్ ధరించి మృగజాతి నసాధుగతిఁ వధించుచున్. 402

వ॥ ఇట్లు మాతామహదోషంబునం బాపప్రవర్తనండ్లై చరియించు  
 కొడుకుం జూచి, యంగుడు వివిధశాసనంబుల దండించీయు సతని  
 దుశ్చేష్టితంబులు మానుపంజాలక, దుఃఖతాత్మండ్లై, మనంబున.

క॥ అనయము నిట్టికుపుత్రుని  
 గని పరితాపంబుఁ బొందుకంటెను, ధరలో  
 ననపత్యుండగుటొప్పను  
 వనజాక్షు భుజించునట్టి వాడగు వాడున్. 404

1 శిషివిప్త్తదేవతాకము = విష్ణువు దేవతగాఁ గలది: శిషియనఁగా పశువులు  
 వానియందు యజ్ఞ రూపుఁడై ప్రవేశించియున్నవాడు (విష్ణువు). [శిషి = పశువులచే,  
 విప్త్తః = వ్యాపించినవాడు] (సేవింపఁబడువాఁ డన్నమాట) (శివుఁడు అనికూడా  
 అర్థమున్నది) శిషి = కిరణములచే, విష్ణుఁడు = వ్యాప్తమైనవాడు (విష్ణువు) అని  
 విష్ణుసహస్రనామభాష్యము.

వ॥ అని వెండియు నిట్లనియె.

405

సీ॥ జనులకు దుష్టుత్తకునిచేత నపకీర్తి  
యు, నధర్మమును, సర్వ జనవిరోధ  
మును, మనోవ్యధయును, మునుకొని ప్రాపించు ;  
నట్టికుపుత్రు మోహంబు విడువఁ  
జాలక, బహుమాన సంగతిఁ గను నెవ్వఁ  
డతని గేహంబు దుఃఖాలయంబు  
నగు, నని మఱియు నిట్లను, మనుజుండు శో  
కస్థానమగు పుత్రుకతనఁజేసి

తే॥ యనుపమశ్లేశభాజనం బయినగృహము  
విడుచుఁ, గావున నిట్టివివేకహీనుఁ  
డగుకుపుత్రు సుపుత్రుఁగా నాత్మఁ దలఁతు  
ననుచు నారాజు బహుదుఃఖితాత్ముఁ డగుచు.

406

క॥ తగు \*సుమహేశ్వర్యోదయ  
మగుగృహమును <sup>1</sup>బ్రహ్మ నిద్రవందినభార్య  
దిగవిడిచి, యెక్కడేనిని  
జగతీశుండు సనె నిశీఘ్రసమయమునందున్.

407

వ॥ అంతఁ దద్వృత్తాంతం బంతయు సుహృద్బాంధవపురోహితా  
మాత్యప్రభృతు లయిన ప్రజ లెఱిగి దుఃఖించుచున్న సమయం  
బున, భూమియందెల్ల యెడలఁదదన్వేషణంబాచరించిగూఢుండయిన  
పరమపురుషునిం గానలేని కుయోగించందంబున, నారాజుం బొడ  
గానలేక విఫలోద్యోగులయి మగిడి, పురంబునకు వచ్చిరి. తద  
నంతరంబ.

408

\* సుమహేశ్వర్యోదయ—అని పాఠాంతరము.

1 సంతానమును (జనులను అనికూడా).

అధ్యాయము ౧౪.

సీ॥ సమధిక బ్రహ్మనిష్ఠాతిగరిష్ఠతా  
 భృగ్వాదిహాసీంద్రబృంద మపుడు  
 1 లోకావస్తా కావలోకనోత్సక్తులై న  
 జనులు స్వరక్షకజనవిభుండు  
 లేమిఁ బశుప్రాయులై మెలంగుటఁ గని  
 యంత వేనునిమాత యగుసునిధ  
 యనుమతి నశల ప్రజావళి కప్రియుం  
 డైన నవ్వేనుఁ బట్టాభిషిక్తుఁ

తే॥ జేసి రంతట మహితోగ్రతాననుఁ డగు  
 వేనుఁ బట్టంబు గట్టుట విని సమస్త  
 తస్కరులు సర్వభీతిచేఁ దలఁగుచూషి  
 కములకై వడి నడఁగిరి గహనములను.

409

వ॥ అంత నతండు.

410

చ॥ పరువడి నష్టలోకపరిపాలకముఖ్యవిభూతియుక్తుడై  
 పరఁగి నృపాసనంబున విభాసితఁడౌట స్వభావసిద్ధమై  
 వఱలు 2 మహావలేపమున వారక సంతతమానసియన  
 త్పురుషుల నెల్ల నెందుఁ బరిభూతులఁ జేయుచునుండెనిచ్చులున్.

చ॥ మఱియు నతండు భూగగనచూర్ణములం దొకవేళ నొక్కడే  
 యరదము నెక్కి క్రుమ్మరు నిరంకుశవృత్తిఁ జరించు మత్తసిం  
 ధురవిభుపోల్కి సత్పురుషదూషితవర్తన నొప్పుచున్ నిరం  
 తరసుషనాపరాధకృతితత్పరమాననుఁడై క్రమంబునన్. 412

క॥ దివ్యులు వెఱుగండఁగఁ బృ  
 థ్వీవ్యోమము లగల భేరి వ్రేయించె నయ

1 లోక + అవన = లోకరక్షకును, 2 మహా + అవలేపమునన్ = గొప్ప  
 గర్వముచే, 3 యాగముచేయరాదు, (దానము) ఇవ్వరాదు, హోమము చేయరాదు.

ప్రవ్యమదాతవ్యమహో

తవ్యం విప్రా యనుచు నుదాత్తధ్వనులన్.

413

క॥ అని యిట్టులు భేరీరవ

మునఁజేసి సమస్తధర్మములు వారింపఁ

మును లవినీతుం డగువే

నుని దుశ్చరితంబు జనమనోభయ మగుటన్.

414

తే॥ కని, కృపాయత్తు లగుచు నిట్లనిరి; యిట్టి

రాజచోరభయంబు లీ భూజనులను

బలసి యిరువంకలను బాధ వఱుపఁ జొచ్చె

దారువందలి వహ్నిచందమునఁ బెలుచ.

415

చ॥ \*అరయ నరాజకం బగుమహాభయముం దొలఁగింపఁ గోరి, యి

ట్లెఱుంగక యీయనర్హుని మహిపతిఁ జేసినయట్టి దోషముం

బరువడిఁ జెందె, దుగ్ధరసపానమునం బరివృద్ధి నొందున

య్యురగముభీతి పోషకుని నొందినరీతి ననర్థహేతునై.

416

వ॥ అదియునుం గాక.

417

క॥ మునుకొని, సునిధగర్భం

బున జనియించియు స్వభావమున దుర్జనుడై

యెనయఁ బ్రజాపాలనమున

కునుబాల్పడి ప్రజల<sup>1</sup>మన్ని గొనఁజొచ్చెఁగదే.

418

వ॥ అదిగాన, నీ వేనుండు పూర్వంబున జ్ఞానసంపన్నులచేత రాజుగాఁ

జేయఁబడియెఁ గావున, నిట్టివాని మన మందఱమును గూడి

ప్రాధికతము; లోకరక్షణార్థంబగుటఁ దద్దోషంబు మనల స్పృశిం

\* చ॥ అరయ నరాజకం బగుమహాభయముం దొలఁగించు వారమై

కరము ననర్హు గర్హితుని త్యాపతిఁజేసిన యట్టి దోషముక

రువడిఁ జెందె దుగ్ధరసపానమునం బరివృద్ధి నొందు న

య్యురగము నై జపోషకుని నొందిన రీతి ననర్థహేతునై - అని పాఠాంతరము.

1 మన్ని గొనుట = చంపుట.

పదు; <sup>1</sup>సమీచినోక్తులంజేసి నీని ననునయిత్తు వాని గ్రహింప  
కుండేనేని మున్న లోకధికార్థి కా-రాగ్ని సందగ్గుండగు వీనిమన తేజో  
మహాగ్నిచేత భస్మీభూతుం జేయదమని యాలోచించి, <sup>2</sup>గూఢ  
మన్యు లగుచు వేనునిం గదియం జని యతని కిట్లనిరి. 419

క॥ నరపాలక! నీకాయువు

సిరియును బలమును యశంబుఁ జేకులు వృద్ధిం  
బొరయుదు గా కనుచు, మనో  
హరముగ నాశీర్వదించి యతివినయమునన్. 420

వ॥ ఇట్లనిరి. నరేంద్రా! యే మొక్కటి విన్నవించెద మవధరింపుము.  
పురుషులకు వాఙ్మనఃకాయవృత్తులవలన నాచరించు ధర్మంబు  
సమస్త లోకంబులను విశోకంబులం జేయు; నసంగులయిన వారికి  
మోక్షంబు నిచ్చును. అట్టిధర్మంబు ప్రజలకు తేమకారణంబు  
గావున నీయందుఁ జెడకుండుంగాక యని పలికి మఱియు ధర్మంబు  
నాశంబు నొందిన నైశ్వర్యంబుచే రాజు విడువంబడు నని చెప్పి  
వెండియు నిట్లనిరి. దుష్టచిత్తులగు నమాత్యులవలనను దస్కరుల  
వలనను బ్రజలు నాశంబు నొందకుండ రక్షించుచు యథాన్యాయంబుగ  
వారలచేఁ <sup>3</sup>గరంబు గొనుచునుండు మహిపతి యిహపర  
సౌఖ్యంబుల నందును. అదియునుంగాక యెవ్వని రాష్ట్రంబున  
నేపురంబున యశ్లేశ్వరుండయిన పురుషోత్తముండు నిజవర్ణా  
శ్రమోచితంబయిన ధర్మంబుగలవారిచేత యజియింపంబడు, నట్టి  
నిజశాసనవర్తియగు రాజువలన సర్వభూతభావనుండును మహా  
భాగుండును భగవంతుండు నగు సర్వేశ్వరుండు సంతుష్టుండగును.  
అట్టి సకలజగదీశ్వరుండైన సర్వేశ్వరుండు సంతోషించిన  
రాష్ట్రాధిపతికి సర్వసౌఖ్యంబులుఁ బ్రాపించు. లోకపాలకులగు  
వారు సర్వేశ్వరునికొఱకు బలిప్రదానంబులు సేయుదురు. సమస్త

1 సమీచిన + ఉక్తులు = మంచిమాటలు, 2 మఱుగుపడిన కోపముకలవారు.  
(కోపము లోన నిమిడిచికొన్న వారు అన్నమాట), 3 పన్ను.

లోక దేవతాయజ్ఞాది సంగ్రహండును వేదమయుండును ద్రవ్య  
మయుండును దహోమయుండునగు నారాయణుని విచిత్రంబులైన  
యజ్ఞంబులచేత యజనంబు సేసిన నీకు నభయం బగు; మోక్షం  
బునుం గలుగుంగావున నీరాశ్యంబున మఖంబులు సేయుమని  
యాజ్ఞాపింపుము. నీదేశంబునఁ జేయఁబడిన యజ్ఞంబులచేత హరి  
కళాయుక్తంబులగు దేవగణంబులు<sup>1</sup>స్వీష్టంబులై తుష్టంబులగుచు  
భవదీయవాంఛితార్థంబుల నిస్తురు. గావున దేవతాతీరస్కారంబు  
నీకు యుక్తంబుగాదు. వేదచోదితంబులగు ధర్మంబులం దాసక్తం  
డవు గమ్యునిన వేనుం డిట్లనియె. 421

క॥ మునులార! మీరలిప్పుడు

నను నీగతిఁ బడుచుండనమునం బలికితి రై

నను \* నది యధర్మ మందుల

నెనయఁగ ధర్మమనగలదె యెచ్చటనై నన్ ?

422

వ॥ అదియునుం గాక.

423

చ॥ ఎనయఁగ జారకామినినిజేతుని మ్రుచ్చిలి, జారపూరుషుం

దనపతిఁ గాఁ దలంచుగతిఁ, దద్దయు మూఢమనస్కులై తన

ర్పిన సరపాలరూపముధరించిన యాశ్వరు నన్నెఱుంగ క

న్యుని భజియింప, మీ రిహహోన్నతసౌఖ్యము లంద రెన్నడున్.

వ॥ అని మఱియు నిట్లనియె. యజ్ఞపురుషుండన నెవ్వం? డెవ్వఁ

యందు మీకు భక్తి స్నేహంబు లుదయించె? భర్తృస్నేహ

విదూరలైన కుయోషిద్ధణంబులు జారునందుఁ జేయుభక్తి

చందంబునఁ బలికెదరు: అదియునుం గాక.

425

క॥ హరిహరహిరణ్యగర్భ

<sup>2</sup>స్వరధీశ్వరవహ్నిశమనజలధిపతిమరు

\* మూలధర్మమందగ ననయము ధర్మంబటంచు నని యెదరైనకా॥ — అని  
పాఠాంతరము.

1 ను + ఇష్టమ్యులు = చక్కగా యజింపఁబడినవి, యాగములచే నారాధింపఁ  
బడినవి యన్నమాట, 2 స్వరధీశ్వర = ఇంద్రుఁడు.

న్నరవాహనశశిభూరవి

సురముఖ్యులు నృపశరీరసూచకు లగుటన్.

426

శ॥ పరికింప నను భజింపుడు

ధరణీశుడు సర్వదేవతామయుడగు మ

త్సర ముడుగుడు నాకంటెను

బురుషుడు మఱియెవ్వఁ డగ్రపూజార్హుఁ డిలన్.

427

వ॥ అదిగాన మీరు నాయుండు బలివిధానంబులు సేయుండు. అని పాప కర్ముండు నసత్ప్రవర్తకుండు నష్టమంగళుండు విపరీతజ్ఞానుండు నగు వేనుండు పండితమూఁచి యగుచుం బలికి, మునుల వచనం బులు నిరాకరించి యూరకున్న నమ్మునులు భగ్నమనోరథులై తమలో నిట్లచిరి. ఈదారుణకర్మండయిన పాతకుండు హతుం డగుంగాక వీడు జీవించెనేని వీనిచేత నీడగంబులు భస్మంబులు గాఁగలవు. ఇది నిశ్చితంబు. దుర్వృత్తుండగు వీడు మహారాజ సింహాసనంబున కష్టండుగాడు. వీడు మున్ను నేనర్హ్యుడ ననుగ్రహంబున నిట్టి విభూతియుక్తుం డయ్యె నట్టి యజ్ఞపతియైన శ్రీవిష్ణుని నిందించు చున్నవాడు గావున నిర్లజ్జుండైన హరినిండు కుని నొననంబుసేయవలయు నని మును లువోగించి యాత్మప్రకా శితగదైన క్రోధగంబునంజేసి హుంకారమాత్రంబున నాయుత్సర నిందాహతుం డగు వేనునిం బొలియించిరి. అంత.

428

శ॥ అరసి సుసీఘయు శోకా

తురయై తనసుతుడు దనువుదొఱగినఁ దదనం

తరమునను యోగశక్తిం

బరువడి నిశతనయుతనువు బరిపాలించెన్.

429

వ॥ అంత నొక్క నాడు.

430

సీ॥ మునివరేఖులు భక్తి దనర సరస్వతీ

నలిలంబులను గృతస్నాను లగుచు

మునులొని తత్తీరమున నగ్నిహోత్రముల్

విలిసిల్ల నియతిఁ గావించి యచటఁ



దవిలి సత్పురుషకథావినోదంబులు

సలుపుచు నుండంగ సకలలోక

భయదంబు లగుమహోత్పాతముల్ దోచిన

మసలి లోకంబు లమంగళములు

తే॥ వారయకుండెడుఁగాకని బుద్ధిలోనఁ

దలచు చుండఁగఁ బెలుచ నుదగ్రమగుచు

సర్వదిశలను <sup>1</sup>బాంసువర్షంబుగురిసెఁ

దస్కరలు సర్వజనులవిత్తములు గొనిరి.

431

వ॥ ఇట్టిలోకోపద్రవంబెఱింగి జననాథుండు పరతుండు గుటఁజేసి జన  
పదంబు లరాజకంబులై యన్యోన్యహింసలనొందుచుం దస్కర  
బాధితంబు లగుచు నుండుట యెఱింగియుఁ దన్నివారణంబునకు  
సమర్థులయ్యును జోరాధిబాధలం గనుంగొనుచు మునులు వారిం  
పక యుండిరి. మఱియు సమదర్శనుండు శాంతుండు మనన  
శీలుండు నగు బ్రాహ్మణుండు దీనుల నుపేక్షించిన నలనితపంబు  
భిన్నభాండగతం బయిన క్షీరంబుచందంబున క్షయించుం గావున  
సంగవసుధాధీశవంశోద్భవులు హరిపదాశ్రయంబు లగుటం జేసియు  
నమోఘ సత్త్వనిష్ఠులగుటం జేసియు వీరల వంశంబు విచ్ఛిన్న  
నొందింప ననర్హంబు గాన స్థాపనీయంబగు నని నిశ్చయించి  
మృతుండైన వేనుని కశేబరంబు డగ్గఱవచ్చి తదూరు మథనంబు  
గావింప నందు.

432

సీ॥ ఘనకాకకృష్ణసంకాశవర్ణుండును

హ్రస్వావయవుండు మహాహనుండు

హ్రస్వబాహుండును హ్రస్వపాదుండును

నిమ్ననాసాగ్రుండు నెఱయురక్త

నయనుండుఁ దామ్రవర్ణశృశుకేశుండు  
 నతిదీనవదనుండు నై నయట్టి  
 యొక్క నిషాదకుం డుడయించి యేమి సే  
 యుదు నని పలుకుచు నున్నఁ జూచి

తే॥ వరమునులు 1 'నిషీద' యనుచుఁ బలుకుటయును  
 దాన వాఁడు నిషాదాభిధానుఁడయ్యె  
 నతనివంశ్యులు గిరికాననాళి వేను  
 కల్మషముఁ దెల్పుచుండిరి కడఁక మఱియు.

433

అ ధ్యాయ ము ౧౫.

క॥ కని వా రనపత్వం డగు  
 మనుజేంద్రునిబాహు లంత మధియించిన నం  
 దనఘం బగు నొక మిఘనము  
 జనియించెను సకలజనులు సమృద్ధమండన్.

434

ప॥ అందు లోకరక్షణార్థంబుగా నారాయణాంశంబున నొక్కపుడు  
 ఘండును హరికి నిత్యానపాయనియై లక్ష్మీకళాకలితయై గుణంబు  
 లను భూషణంబులకు నలంకారప్రదాత్రియు నగు కామినియు  
 జనియించె. అందుఁ బృథుశ్రవుండును పృథుయశుండు నగుట  
 నతండు పృథుచక్రవర్తి యనుపేరం బ్రసిద్ధుండయ్యె. అయ్యంగ  
 నయు సర్పి యను నామంబునం దనరుచు నతని వరియించె నా  
 సమయంబున.

435

సీ॥ అందంద కురియించి రమరులు మునినాథ  
 వితతి మోదంబంద విరులవానఁ  
 బరమానురక్తి శుంభల్లీలఁ జూపట్టె  
 సురపతివీట నచ్చరలయాట

కర్ణరసాయనక్రమమున వీతెంచె

బర పైన తేట కిన్నరులపాట

యనిమిషకరహతంబై చాలఁ జెలఁగెను

విభవోత్సవంబు దుందుభిరవంబు

తే॥ మునినుతి నెలంగె శిఖగుండములు వెలింగె

నంత నచటికి సరసీరుహాసనుండు

గరుడగంధర్వకిన్నరగణముతోడ

నర్థి జనుదెంచె సమ్మోదమతిశయిల్ల.

436

వ॥ అంత.

437

కవిరాజవిరాజితము :

అరయఁగ వైన్యనిదక్షిణహస్తమునందె రమారమణీయమనో

హరలలితాయుధచిహ్నములంఘ్రులయందు సమగ్రహలాంకుశభా

స్వరకులిశద్వజపాపసరోరుహశంఖవిరాజితశేఖలు వి

స్ఫురగతినొప్పఁబితామహమ్మ్యులునూచినవిస్మయములై మఱియున్.

వ॥ “ఇతండు నారాయణాంశసంభూతుండు నితనియంగన రమాంశ సంభూతయుం గానోపుదుడు” అని తలంచి, యయ్యవసరంబున బ్రహ్మవాదులగు బ్రాహ్మణోత్తములతనికి విధ్యుక్తప్రకారంబున రాజ్యాభిషేకంబు గావించిరి. తదనంతరంబ.

438

క॥ సరిదంభోనిధిఖగమృగ

ధరణీసురవర్తృపర్వతప్రముఖములై

పరఁగిన భూతశ్రేణులు

నరవరునకుఁ దగనుపాయనము లిచ్చెనొగిన్.

439

తే॥ సమధికఖ్యాతి నాప్యధుచక్రవర్తి

దేవియగు నర్చితోఁగూడ దివ్యవస్త్ర

గంధమాల్యవిభూషణకలితుఁ డగుచుఁ

బావకుఁడుఁబోలె సత్ప్రభాభాసి యయ్యె.

441

నీ॥ రాజరాజాప్యభురాజకు హేమమ  
 యంబై న <sup>1</sup>వీరవరాసనంబు  
<sup>2</sup>జలపతి జలకణస్రావకం బగుపూర్ణ  
 చంద్రసన్నిభసితచ్ఛత్రము మఱి  
 పవనూనుఁ డమలశోభన మగు వాలవ్య  
 జనసమంచితసితచామరములు  
 ధర్ముడు నిర్మలోద్యతీర్తిమయ మగు  
 మహానీయనవపుష్పమాలికయును

తే॥ <sup>3</sup>జంభవైరి కిరీటంబు శమనుఁ డఖిల  
 జననియామకదండంబు జలసభపుండు  
 నిగమమచుకవచంబు వాణీలలామ  
 న్వచ్ఛమగు నవ్యహార మొసఁగిరి మఱియు.

442

నీ॥ దామోదరుండు సుదర్శనచక్రంబు  
 నవ్యాహతైశ్వర్య <sup>4</sup>మబ్జపాణి  
 చంద్రార్ధధరుఁ డర్థచంద్రరేఖాంకిత  
 కమనీయకోశసంకలితఖడ్గ  
 సుంబిక శతచంద్రమనుషలకముఁ జంద్రు  
 డమృతమయశ్వేతహయచయంబుఁ  
 ద్వప్త రూపాశ్రయోదాత్తరథంబును  
 భానుండు ఘ్నణిమయబాణములును

తే॥ శిఖయు నవగోవిషాణ సంచితమహాజ  
 గవ మనం దగుచాపంబు నవనిదేవి  
 యోగమయ మైసపాదుకాయుగము గగన  
 చరులు గీతంబు లిచ్చిరి సంతసమున.

443

1 వీరవర + ఆసనము, 2 వరుణుండు, 3 ఇంద్రుండు, 4 లక్ష్మీ(పద్మకాస్త),  
 5 కోశ = బల.

ప॥ వెండియుం బ్రతిదివసంబు నాకాశపుష్పంబులు గురియింప, మహా  
 ధ్వలు సత్యంబులైన యాశీర్వాచనంబులు సలుప, సముద్రుండు  
 శంఖంబును నదంబులు పర్వతంబులు నదులును రక్షమాల్గంబు  
 నొసంగె; తదనంతరంబ సూతమాగధవందితనంబులు దన్ను  
 నుతియించినం బ్రతాపశాలియగు నవ్వైన్యండు మదస్మిత  
 మందరవదనారవిదుండై చతురవచనం డగుచు మేఘగంభీర  
 భావణంబుల వారల కిట్లనియె.

444

సీ॥ వంధిమాగధసూతవరులార ! నాయందుఁ

గమనీయగుణములు గలిగెనేని

నర్హంబు నుతి సేయ నవి లేవు నాయందు,

నది గాన మీనుతి వ్యర్థ మయ్యె

నిటమీఁద గుణముల నేచారియండిన

నపుడు నునించెద మంటిరేని

సభ్యనియుక్తులై చతురత నుత్తమ

శ్లోకునిగుణము లస్తోకభూప్ర

తే॥ సిద్ధములు గాన సన్నుతి సేయుఁ డజుని

నతని బహువిధభావంబు లభినుతింప

నలవిగాకయె యుండుదు రదియుఁగాక

చతురమతులార ! <sup>1</sup>మాగధజనములార !

445

ప. మఱియు మహాత్ములగుణంబులు దనయందు సంభావితంబులు సేయ  
 సామర్థ్యంబులు గలిగిన నందు మహాత్ములగుణంబులు ప్రసిద్ధం  
 బులు గావునం దత్సమంబుగా నెట్లు నుతింపవచ్చును. ఎవ్వండ్  
 నొకండు శాస్త్రాభ్యాసంబునం దనకు విద్యాతపోగుణంబులు  
 గలుగు నని పలికిన వానిం జూచి సభ్యులు పరిహసించుదు. అది  
 కుమతి యగువాఁ డెఱుంగండు. అదియునుం గాక.

446

క॥ అతిపరిశుద్ధులు లజ్జా  
న్వితము మహోదాహ లభిక నిర్మలు లాత్మ  
స్తుతి పరనిండలదోషము  
లతి హేయములని తలంతు రాత్మల నెపుడున్. 447

క॥ 1వందిశనంబులు లోకము  
లందున విదితవరకడ్గులగుభూపతులన్  
నందించు టవశ్యంబై  
నం దగదు నుతింప శిశుశనంబులపగిదిన్. 448

### అధ్యాయము ౧౬.

క॥ అని సూతవందిమాగధ  
జను లా నరనాయకుని వచనములు వినియున్  
మునిచోడితులై క్రమ్ము  
ననురాగము లుప్పతిల్ల నమ్మనుజేంద్రున్. 449

వ॥ అమృతోపమానంబు లయినమధురవాక్యంబుల నిట్లనిరి. 450

క॥ వేనాంగసంభవుండవు  
శ్రీరాధకళాంశజుడవు చిరతరగుణస  
మ్మనార్హుండ 2వతర్కిత  
మైన భవన్యహిమ బాగడ నలవియె మాకున్. 451

క॥ అని వెండియు నిట్లని, రై  
నను నొకమార్గంబు గలదు నందింప, భవ  
ద్భవచరితామృతపానం  
బునఁ జేసియు ముచులవచనములఁ జేసి తగన్. 452

వ॥ శ్లోఘ్యంబులైన భవదీయచరిత్రంబుల స్తుతియించెదము. అని  
యి ట్లనిరి. 453

సీ॥ ఈ వైన్యఁ డఖిలలోకావలి ధర్మాను  
 వర్తనముల నెల్ల వఱలఁజేసి  
 ఘనధర్మమార్గవర్తనులలో ధన్యుడై  
 ధర్మసేతువుఁ బ్రీతిఁ దగిలి ప్రోచు  
 ధరను శాత్రవులను దండించు నప్పది  
 క్షాలకమూర్తిసంకలితుఁ డగుచు  
 నయ్యయికాలంబులందు భాషణదాన  
 ములఁ బ్రజారంజనములఁ దనర్చు

తే॥ సవనసద్వృత్తికిరణాదిసక్తుఁ డగుట  
 నుభయలోకంబులకుఁ బ్రీతినొదవఁ జేయు  
 న్యాయమార్గంబునను భూజనాళిధనముఁ  
 బుచ్చుకొను నిచ్చు సూర్యుడుఁబోలె నితఁడు. 454

ప॥ మఱియును. 455

సీ॥ సర్వభూతములకు సముఁడును బర్యతి  
 క్రమమున లోకాపరాధములను  
 నతికాంతిసంయుక్తుడై సహించుచు, నాద్వ  
 లగువారియెడఁ గృపాయత్తుఁ డగుచు  
 సరరూపధారియౌ హరిమూర్తి గావున  
 నింద్రుండు వర్షించి యెల్లప్రజల  
 రక్షించుగతిఁ దాను రక్షించు, నమృతాంశు  
 సన్నిభవదనాబ్జసస్మితాను

తే॥ రాగమిళితావలోకనరాజిఁ జేసి  
 సకలజనులకు సంప్రీతి సంభవింపఁ  
 జేయు, సంతతమును గూఢచిత్తుఁడగుచు  
 శత్రువరుల కసాధ్యుడై సంచరించు. 456

ప॥ అని వెండియుఁ బ్రవేశనిర్గమశూన్యమార్గనిరూఢకార్యుండును,

నపరిమితమహత్వాదిగుణగణైకధాముండును, సముద్రునిభంగి  
 గంభీరచిత్తుండును, సుగుప్తచిత్తుండును, వరుణుండునుబోలె  
 సంవృతాత్ముండును, శాత్రవాసహ్యప్రతాపయుక్తుండును, దురా  
 సదుండును, సమీపవర్తియయ్యును దూరస్థునిభంగి వర్తించుచు  
 వేనారణిజనితహుతాశనుండు గావున హుతాశనుచందంబున  
 నన్యదుస్స్పర్శనుండును నై చారులవలన సకలప్రాణి బాహ్యభ్యం  
 తరకర్మంబులం దెలియుచు దేహధారులకు నాత్మభూతుండై  
 సూత్రాత్మకుండై న వాయుపుభంగి వర్తించుచు, నాత్మస్తుతినిండల  
 వలన నుదాసీనుం డగుచు ధర్మపథంబున వర్తించుచు, నాత్మీయ  
 సుహృద్బంధువులవలనం దప్పగలిగినను దండించుచు, నాత్మశత్రు  
 వులనై న నదండుల దండింపక ధర్మమార్గగతుం డగుచు, దన  
 యాజ్ఞాచక్రం బప్రతిహతం బగుచు మానసాచలపర్యంతంబు  
 వర్తింప సూర్యుండు నిశకిరణంబులచేత నెంత పర్యంతంబు భూమిం  
 బ్రకాశింపంజేయు నంతపర్యంతంబు నిజగుణంబులచేత లోకంబుల  
 రంజిల్లంజేయు, అదియునుంగాక <sup>1</sup>ప్రకృతిరంజకంబులైన గుణం  
 బులచేత దృఢవ్రతుండును, సత్యసంధుండును, బ్రహ్మజ్ఞుండును,  
 సర్వభూతశరణ్యుండును, వృద్ధసేవకుండును, మానప్రదుండును,  
 దీనవత్సలుండును, బరవనితామాతృభావనుండును, దనపత్ని  
 నర్థశరీరంబుగాఁ దలంచువాడును నగుచుం బ్రజలయెడఁ దండ్రీ  
 వలెఁ బ్రీతిసేయుచు రక్షించుచుండు. మఱియును, 457

సీ॥ తలపోయ బ్రహ్మవిద్యానిష్ఠజనముల

కనయంబుఁ గింకరుం డైనవాఁడు

నఖిలశరీరగుఁ డాత్మనుహృజ్జన

తానందకరుఁ డన నలరువాఁడు

1 ప్రకృతి = సప్తాంగములు, స్వామి, మంత్రులు, మిత్రులు, కోశనా, రాష్ట్రము, దుర్గము, సైన్యము, లేదా స్వభావముచేతనే రంజకములు.



సంసారఘనకర్మసంగహీనులయందు  
 సంగసంప్రీతుడై జరగువాడు  
 దుర్మార్గమనుజుసందోహంబునకు నుగ్ర  
 దండధరుం డనఁ దనరువాడుఁ

తే॥ బ్రకృతిపురుషకావేశుడై పరఁగువాడు  
 భగవదవతారయుక్తఁడై నెగడువాడు  
 నగుచు వర్తించు సమ్మోద మతిశయిల్లఁ  
 జారుతరమూర్తి యీరాజ చక్రవర్తి. 458

వ॥ మఱియుం ద్ర్యధీశుండుఁ గూటస్థుండుఁ బరమాత్మయు బ్రహ్మ  
 కళారూపుండు నగువాడును నై యుదయించెం గావున నితని  
 యందు సవిద్యారచితం బైనభేదంబు నిరర్థకం బగు నని పెద్ద  
 లగువారలు చూతురు. మఱియును. 459.

సీ॥ ఉదయాద్రిపర్వత ముర్వీతలం బేక  
 వీరుడై రక్షించి వెలయు నీతఁ  
 డొకనాఁడు విజయయాత్రోత్సవం బేసార  
 సన్నద్ధుడై మణిస్యంధనంబు  
 నెక్కి చాపముఁబూని దిక్కుల సూర్యుని  
 పగిదిని శత్రుభూపాలతమము  
 విరియింతు నని చాల వెలుఁగొందుచును ధరా  
 చక్రప్రదక్షిణశాలి యగుచుఁ

తే॥ దిరుగునెడ సర్వదిక్పాలవరసమేత  
 పార్థివోత్తమనికర ముపాయనంబు  
 లిచ్చి తనుఁ జక్రపాణిని నెనయునాది  
 ధరణివిభుఁడని నుతియించి తలఁతు రెదల. 460

క॥ ఈనృపతి ధరాచక్రము  
 ధేనువుగాఁ జేసి పిదుకు ధృతి నఖిలపదా

హానీకము విబుధులు స

న్యానింపఁగఁ బ్రకట జీవనప్రదుఁ డగుచున్.

461

చ॥ అమరవ రేణ్యుఁ బోలి యనయంబు నితండును <sup>1</sup>గోత్రభేదన

త్వమునఁ జెలంగుఁ దా నజగవప్రిదరాసనశింజినైనా

దమున విరోధిభూతులు దల్లడమంద నసఃస్యాసింహవి

క్రమమున సంచరించు నని కౌతుక మొప్పుఁగఁ బల్కివెండియున్.

వ॥ ఇట్లనిరి.

463

చ॥ ససలకగన్నతుం డితఁడు చారుయశోనిధి యశ్వమేధముల్

ప్రకటముగా నేతంబు దగఁ బావనమైన సరస్వతీతటి

నికటధర్మిణి జేయుతటి నేర్పున నంతిమయాగిహూదుఁ గొం

డక మఖసాధనాశ్వమును జంభవిరోధి హరించు నుద్ధరిన్.

464

సీ॥ ఒకనాఁడు నిజమందిగోపాంతవనముకుఁ

జని యందు సద్గుణశాలి యైన

ఘనుని సనత్కుమారునిఁ గాంచి, యమ్ముని

నరు బ్రహ్మతనయుఁ గా నెఱిగి భక్తిఁ

బూజించి విజ్ఞానమును బొందు; నచ్చటి

బ్రహ్మవేత్తలు మునిప్రవరువలన

మానితలబ్ధవిజ్ఞానులై వర్తింతు;

రిమ్మహారాజు మహీతలంబు

తే॥ నందు, విశ్రుతవిక్రముఁ డగుచు మిగులఁ

దనకథావళి భూప్రజాతతి నుతింప

నక్కడక్కడ వినుచు శౌర్యమున నఖిల

దిక్కులను గెల్చి వర్తించు ధీరయశుఁడు.

465

1 గోత్రభేదనత్వమునకా = శత్రురాజులవంశములకు నాశకుడౌటచేత (లేదా) భూమిని చదునుచేయువాఁ డగుటచేత, పర్యవసాయములను భేదించువాఁడగుటచేత నని ఇంద్రపరముగ రెండవ యర్థము, 2 అజగవ మనెడి, ప్రదర + ఆసన = విలుయొక్క, శింజినీ నినాదమున = నారిహారచేత.

అధ్యాయము ౧౭.

వ॥ ఇట్లు పాటితవిరోధమునశ్వల్కుండు సురాసురజేగీయమాననిజు  
వైభవుండునై ధరాచక్రంబున కీతండు రాజయ్యెడి నని యివ్వి  
ధంబున స్తోత్రంబు నేసిన వందిమాగధ సూతపనంబులం బృథు  
చక్రవర్తి పూజించి మఱియుం బ్రాహ్మణభృత్యామాత్యస్సరో  
హితపారజానఁడతైలికతాఁబూలికనియోజ్యప్రముఖ శేషజనం  
బులం దత్తదుచిత క్రియలం బూజించె. అని మైత్రేయుండుసెప్పిన  
విని విదురుం డిట్లనియె. 466

— పృథుచక్రవర్తి గోరూపిణియగు భూమివలన నోవధులఁ బిడుకుట —

సీ॥ ఏమినిమిత్తమై భూమి గోరూపిణి

యయ్యె? దానికి వత్సమయ్యె నెద్ది?

గానకొని 1 దోహనమునకు నర్హంబైన

పాత్ర మెయ్యది? డలఁపంగ దోగ్ధ

యైన యాపృథు వేపదార్థముల్ పిడికెను?

బరికింప నవని స్వభావమునను

విషమమై యుండియు వెలయంగ నేరీతి

నమగతిఁ జెందెను? జంభవైరి

తే॥ క్రతుహయంబును గొంపోవఁ గార్యమెద్ది?

ధీరనిధియైన బ్రహ్మకుమారువలనఁ

గలితవిజ్ఞానుఁ డగుచు నేగతినిఁ బొందె?

ననఘచారిత్ర! మైత్రేయ యదియుఁగాక. 467

వ॥ మఱియుఁ బరబ్రహ్మంబును భగవంతుండును బుణ్యశ్రవణకీర్త  
నుండును సర్వనియామకుండును నగు కృష్ణుని యవతారాంతరా  
శ్రయంబగు దివ్యకథలను భగవంతుండైన పుండరీకాక్షుండు  
పృథ్వవతారంబు ధరియించి గోరూపిణియగు పృథ్వీ బిదికినది  
మొదలగు కథలన్నియు నీకు నధోక్షజునకు దానుండ నయిన

నాకు నెఱింగింపుము. అనిన, వాసుదేవకథాసంప్రీతచేతస్కం  
డగు విదురుం బ్రశంసించి మైత్రేయుం డిట్లనియె. అట్లు బ్రాహ్మణ  
జనంబులచేత రాజ్యంబునం దభిషిక్తుండగుచు సకలప్రజాపాలన  
నియుక్తుండై పృథువు రాజ్యంబు నేయుచుండునంత నీరస యగు  
ధరిత్రియం దన్నరహితులగుచుం బ్రజలు తుట్టిడాక్షిణదేహులై  
వైన్యనిం జూచి యిట్లనిరి. 468

క॥ అరయఁగ నేము బుభుక్షు  
పరిపీడం బడితి మయ్య పైకొని తరుకో  
టరజనితవహ్నిచేతను  
దరికొనువృక్షములుఁబోలె ధరణీనాథా ! 469

క॥ 1శరణశరణ్యుడ వగునిను  
శరణము వేడెదము నూకు సత్కృపనన్నం  
బరసి కృపసేసిప్రోవుము  
నరనాయక ! యనుచుఁ బ్రజలు నతులై పలుకన్. 470

క॥ విని దానికి నదుపాయము  
జననాయకుఁ డాత్మదలఁచి సక్రోధుండై  
ధనువున బాణముఁదొడిగెను  
ఘనరౌద్రుండై న త్రిపురఘస్మరుపగిదిన్. 471

వ॥ ఇట్లు దొడిగిన. 472

క॥ మహిపతి నప్పడు గనుఁగొని  
మహి గోరూపమునఁ గంప్యమానయునగుచున్  
2గుహకుండగు లుబ్ధకుఁ గని  
గహనంబునఁ బాటు హరిణీకై వడిఁ బాటెన్. 473

వ॥ ఇట్లు ధరణి వాటిని నతండు కుపితారుణేక్షణుండై వెంటం దగిలి  
దిక్కులను విదిక్కులను భూభాగనభోభాగంబుల నెక్కడఁ జనియె

1 శరణ=రక్షించుటకు, శరణ్యుడవు=దిక్కునవాడవు, 2 గుహకుడు =  
నంచకుడు.

నక్కడికి వెనుతగిలి యుద్యతాయుధుండై చనుచుండ, నవ్వెన్వన్యనిం  
గని మృత్యుగ్రస్తులగు ప్రజలచందంబున నశనృశరణ్యయై యతి  
భయంబునం బరితప్యమానహృదయయగుచు వైన్యా! ధర్మ  
వత్సలుండవును, నాపన్నరక్షకుండవును, మహాత్ముండవును, సకల  
ప్రాణిపరిపాలనావస్థితుండవును నయిన నీ వీ దీనయుం బాపరహి  
తయుం గామినియు నగు నన్ను వధియింపం బూని నేల వెను  
తగులుచున్నవాడవు? ధర్మతత్త్వంబెఱుంగువారు సతీజనంబులు  
గృతాపరాధలైనం దీనవత్సలతంజేసి వధింప రని పలికి మఱియు  
నాధరణీదేవి పృథుచక్రవర్తి కిట్లనియె.

474

క॥ జననాథచంద్ర! యీభూ

జనకోటికి <sup>1</sup>యానపాత్రసదృశస్థితో

ఘనదృఢశరీరయగునే

ననయము నాధారభూతనగుచు జరింతున్.

475

తే॥ ఇట్టినన్నుఁ గృపామణి యెడలి యిటు వి

పాటనముసేసి త్రుంచెదు; ప్రజలు నీట

మునుఁగకుండంగ నేరీతి ననఘచరిత!

యరసి రక్షింతు వన నతం డవని కనియె.

476

ప॥ ధరిత్రీ! మదీయాజ్ఞోల్లంఘనంబు సేయుచున్నదానవు. అదియునుం  
గాక నీవు యజ్ఞంబులందు హవిర్యాగంబుల ననుభవించుచు ధాన్యా  
దికంబుల విస్తరింపంజేయక గోరూపంబు ధరియించి యనయంబుఁ  
దృఢభక్షణంబు సేయుచు బాలం బిమకక నీయంద యడంచి  
కొంటివి. నీయం దున్న యోషధీబీజంబులు బ్రహ్మచేతం  
బూర్వంబునందె కల్పింపంబడినయవి. వానిని నీ దేహంబునంద  
యడంచికొని యిప్పు డీయక మాధహృదయవు మందమణివి  
యునై యపరాధంబు సేసిన ధురాత్మ్యురాల వగు నిను నాబాణం  
బులచే జర్జరిభూతశరీరం జేసి వధియించి నీమేని మాంసంబునం

జేసి తుద్బాధితులు దీనులునగు నీప్రజలయూర్తి నివారించెడ;  
 నీవు కామిని నంటివి స్త్రీపురుషసపుంసకులలో నెవ్వరేని భూత  
 దయ లేక స్వనూత్రపోషకు లగుచు నిరనుక్రోశంబుగ భూత  
 ద్రోహులై వర్తింతురు, వారిని రాజులు, వధించినకా వధంబు  
 గాదు గాన దానఁ బాపంబు వొరయదు; నీవు కామిని వైనను  
 దుర్మదపు స్తబ్ధపు నగుచు మాయాగోరూపంబునం బాటిపోవు  
 చున్న నిన్నుఁ దిలలంతల ఖండంబులు సేసి నా యోగమహిమం  
 బ్రాణికోటి నుద్ధరించెదనని పలికి రోషభీషణాకారంబు ధరియించి  
 దుండధరునివడువున వర్తించు పృథునిం జూచి వడంకుచు మేదిని  
 చ్రాంజలిఁజై యిట్లు నిత్యంబు దొడంగె . 477

క॥ ఓనాథ! పరమపురుషుడ

వై నిరహూయాగుణంబు లగదినతనక

నానావిధదేహములం

బూనుదు సగుణుండ వగుచు బుధతనుచరితా !

478

వ॥ అట్టి నీవు.

479

క॥ నను సకల జీవతంత్రిని

మును నీ వాధారభూతముగ నిర్మింపక

విను నాయందుఁ <sup>1</sup>జతుర్విధ

ఘనభూతవిసర్గ మధ్విఁ గైకొనవలసెన్ .

480

వ॥ అట్లయి యుండ.

481

క॥ నను నుద్యతాయుధుండ వై

మనుజేంద్ర! వధింపఁ బూని మనలెదు నీకం

తెను నన్యుని నెవ్వని నే

ఘనముగ శరణంబు సొత్తుఁ గరుణాభరణా !

482

వ॥ అదియునుం గాక.

483

1 జీవతలు, పశుపక్ష్యాదులు, మనుష్యాలు, స్థావరములు అని నాల్గవిధముల సృష్టి.

సీ॥ అనఘ ! స్వకీయంబు నై యతర్కితము నై  
మహిమ నొప్పిన భవన్మాయచేత

సకలచరాచరసర్గంబు నిర్మించి  
ధర్మార్థపరుడ నై తనరు దీశ !

నీవిక్రమము నవనీరజలోచన !  
సకలలోకులకు దుర్జయము దలఁపఁ

దగు, నట్టి నీవు స్వతంత్రుడ వగుటను  
బ్రహ్మ బుట్టించి యాబ్రహ్మచేత

తే॥ సకల జగములఁ జేయింతు సమతఁ బేర్చి  
యేక మయ్యు మహాత్మ ! యనేక విధము  
లగుచు వెలుగొందుచుంగు వీయభిలమందుఁ  
జాదుతరమూర్తి ! యోగ్యభుచక్రవర్తి !

484

వ॥ మఱియు మహాభూతేంద్రియ కారకచేతనాహంకారంబు లను  
శక్తులంజేసి యీ జగంబుల కుత్పత్తిస్థితిలయంబులఁ గావించుచు  
సముత్కృట విరుద్ధశక్తులు గల పురుషునకు నమస్కరించెద; నట్టి  
పరమపురుషుండవయిన నీవు నిజనిర్మితంబును భూతేంద్రియాంతః  
కరణాత్మకంబును నైన యీ విశ్వంబు సంస్థాపింప బూని. 485

సీ॥ ఆదివరాహంబవై యీ రసాతల  
గత నైననన్న నక్కటికతోడ

నుద్ధరించితి, వట్టియుదకాగ్రభాగంబు  
నం దర్థి నున్న నే ననెడినావ

యం దున్న నిఖిలప్రజావళి రక్షింపఁ  
గోరి యీప్యభురూపధారి వైతి;

వట్టిభూభరణుండ వై ననీ విపుడు ప  
యోనిమి త్తంబుగా నుగ్రచరుడ

తే॥ వగుచు నన్ను వధించెద ననుచు బుద్ధిఁ  
దలఁచుచున్నాఁడ విడి విచిత్రంబుగాదే !  
విశ్వసంపాద్య ! నిరవద్య వేదవేద్య !  
భవ్యగుణసాంద్ర ! వైన్యభూపాలచంద్ర ! 486

వ॥ కావున నీశ్వరగుణసర్గరూపంబై నమాయచే మోహితాంతఃకర  
ణులమైన మావంటివారలచేత హరిభక్తులచేష్టితం బెఱుంగఁబడ  
దన్న హరిచేష్టితం బెఱ్ఱెఱుంగంబడు ? అట్టి జితేంద్రియయశస్కరు  
లగున వారలకు నమస్కరింతు. అనుచు నివ్వధంబునం గోపప్ర  
స్ఫురితాధరుండైన పృథుని నభినుతించి ధైర్యం బవలంబించి  
వెండియు నిట్లనియె. 487

క॥ విమలాత్మ ! నాకు నభయము  
సమకూరెడునట్లుగాఁగ నన్మతి నీత్రో  
ధము నుపశమించి కరుణిం  
పుము నావిన్నపము వినుము పురుషనిధానా ! 488

క॥ ధర విరులు గండకుండఁగ  
సరసగతిం బూవుఁదే నెఁ జవిగొనునిందిం  
దిరవిభుకై వడి బుధుండగు  
పురుషుడు సారాంశ మాత్యుఁబూని గ్రహించున్. 489

సీ॥ వినవయ్య తత్త్వదర్శనులైనయట్టి న  
న్మునులచే నైహికాముష్మికంబు  
లైనఫలప్రాప్తి కర్థి గృహ్యద్యగ్ని  
హోత్రాద్యుపాయంబు లుర్విమూఁద  
దృష్టంబులును నాచరితములునగుచుఁ దా  
నెనయఁదగు నుపాయ మెవ్వఁ డాచ  
రించును, వాఁడు ప్రాపించుఁ దత్ఫలమును,  
విద్వాంసుఁ డైనను వెలయ దీని



తే॥ నాదరింపక తనయంత నాచరించె

నేని నాయాసమే యగుఁ గాని తత్స  
లమును బొందఁడు బహుళకాలమునకై న  
వినుతగుణశీల! మాటలు వేయు నేల! 490

ప॥ అని మఱియు మహి యి ట్లనియె. 491

చ॥ జలరుహగర్భచేత మును చాల సృజింపఁగఁబడ్డ యోషధుఁ  
కలుషమతికృత్యతవ్రతులుగాని య<sup>1</sup>సజ్జనభ్యుదయానమై  
వెలయుటఁ జూచి నేను నృపతివీరులు మాన్వమిఁ జోర బాధలఁ  
బలుమఱుఁ బొంది నేను నపరిపాలిత నై శృతియించి వెండియున్ .

క॥ అనుపమమఖకర్మక్రియ  
లనయము లేకుట నే ననాదృత నగుచుకా  
జననాయకయీలోకము  
ఘన చోరీభూతమగుటఁ గనుఁగొనియంతన్ . 493

క॥ నవనాదిసిద్ధికొఱకై  
తవిలి తదీహకావధివితతులను ధరణీ  
ధవ ! యే నప్రదు గ్రసించిని  
నవియును నాయుండు జీర్ణమయ్యెఁగడగన్ . 494

క॥ వినువానినొకయుపాయం  
బునఁ గ్రమ్మఁబడయవచ్చు భూవర చంద్రా!  
వినుమది యెఱిగించెద నీ  
కును వత్సలురాల నగుట గురుతరచరితా! 495

క॥ అనయము నాకొకవత్సము  
ననుకూప<sup>2</sup>నుదోహనమ్ము ననుకూపకోదో  
గ్ధను గల్పింపుమ యట్లయి  
నను నీభూతముల కవనినాయక! దానన్ . 496

1 దుర్మార్గులచే ననుభవింపఁబడుచున్నది, 2 దోహనమ్ము = పాలచెంబు,  
3 పిడుకువాడు.

క॥ పరఁగ నభీప్సితములు బల

నగుములు నగునన్న దుగ్ధకలితము లగుభా

సురకామంబులఁ బిదికెడ

నరనాయకచంద్ర! వినుము నావచనంబుల్.

497

స॥ మనుజవరేణ్య! యేను విషమస్థలినై యిపు డున్నదాన నొ

య్యన జలదాగమోదితపయఃప్రవరంబు తదాగమంబు వో

యినను దదంబువుల్ పుడమి నింకక యంతట నిల్చునట్లుగా

మనునిభ! నన్ను నిప్పుడు సమస్థలినై పెనుసౌందర్య జేయవే. 498

క॥ అని యివ్వధమున నాభూ

వనితామణి వలుకు మధురవచనంబులు దా

విని యనురాగము దనమన

మునఁగడలుకొనంగ రాజముఖ్యం డంతన్.

499

చ॥ మరువును దూడఁ జేసి గరిమన్ నిశపాణితలంబు లీల దో

హసముగఁ జేసి యందు సకలౌషధులం బిదికెం గ్రమంబునం

దనరంగఁ దద్విధంబునను దత్ప్రభువత్సల యైన భూమియం

దనయము వారు వారును ప్రియం బగుకోర్కూలు వొందిరున్నతిన్.

సీ॥ బాసి ఋషుల్ బృహస్పతి వత్సకంబుగా

నర్థించి తమ యింద్రియంబులందు

నఁచితచ్చందోమ యశ్చీరమును దేవ

తలు సురరాజు వత్సంబుగాఁగఁ

గనకపాత్రమునందుఁ దనరు నోజోబల

పీత్యామృతంబునై వెలయుపయసు

దైత్యదానవులు దైత్యశ్రేష్ఠుఁ డగుగుణ

శాలిఁ బ్రహ్లాదు వత్సంబుఁ జేసి

తే॥ ఘనసురాసవరూపదుగ్ధంబు వరుస

నప్పరోజనగంధర్వు లలరి యపుడు

దనర విశ్వావసువు వత్సమునుగఁ జేసి  
పద్మమయనిర్మితంబైన పాత్రమందు.

501

ప॥ మాధుర్య సౌందర్యసహితగాంధర్వక్షీరంబును, బిత్తదేవతలు  
సూర్యవత్సకంబుగా నామపాత్రంబునందుఁ గవ్యంబును దుగ్ధం  
బును, సింధులు గపిలవత్సకంబుగా నాకాశపాత్రమందు సంకల్ప  
నారూపాణిమాదిసిద్ధి యనుక్షీరంబులు, విద్యాధరాదులు తద్వత్స  
కంబును దత్పాత్రకంబునుంగా శేచరత్వాదివ్యాపారనూపక్షీరం  
బును, గింపురుషాదులు మయవత్సకంబును నాత్మపాత్రంబునుంగా  
సంకల్పమాత్రప్రభవంబు నంతర్ధానాద్భుతాత్మసంబంధియునగు  
మాయయనుక్షీరంబును, యక్షరక్షోభూతపిశాచంబులు భూతేశ  
వత్సకంబుఁ గపాలపాత్రంబునుంగా దుధిరాసవంబును క్షీరంబును,  
నహిదండశూకసర్పనాగంబులు దక్షక వత్సంబును బిలపాత్రం  
బునుంగా విషరూపక్షీరంబును, బశువులు గోవృషవత్సకంబు  
సరణ్యపాత్రంబునుంగాఁ దృణంబును క్షీరంబును, గ్రవాదమృగం  
బులు మృగేంద్రవత్సకంబును నాత్మకశేబరపాత్రకంబునుంగాఁ  
గ్రవ్యంబును దుగ్ధంబును, విహంగంబులు నువర్ణవత్సకంబు  
నిజకాయపాత్రంబునుంగాఁ గీటకఫలాదికంబును దుగ్ధంబును, వన  
స్పతులు వటవత్సకంబుగా భిన్నరోహరూపమయస్సును, గిరులు  
హిమవద్వత్సకంబును నిజసానుపాత్రకంబునుంగా నానాధాతువు  
లను, దుగ్ధంబునుంగా నివ్వధంబున సమస్త చరాచర వర్గంబు  
స్వముఖ్య వత్సకంబును స్వస్వ పాత్రకంబునుంగా భిన్నరూపంబు  
లైన క్షీరంబులం బిదికె. అనిచెప్పి మఱియును. 502

క॥ క్రమముననిటుపృథ్వాదులు

దమతమకామితములనఁగఁ దగుభిన్నక్షీ

రము దోహనవత్సకభే

దమునం దగఁ బిదికి రంత ధరణీధవుడున్.

503

తే॥ సముచితానందమును బొంది సర్వకామ  
దుఃఖు యనందగు భూమిని దుహితఁగాఁగఁ  
గోరి కై కొని నివధనుఁజోటిచేత  
భూరిగిరికూటములఁ జూర్జములుగఁ జేసి. 504

తే॥ చండదోర్దండలీల భూమండలంబు  
సమతలంబుగఁ జేసి శశ్వత్ప్రసిద్ధి  
నొంది యవ్యభుఁ డీలోక మందు నెల్ల  
ప్రజకుఁ దండ్రయు జీవనప్రదుఁడు నగుచు. 505

తే॥ అక్కడక్కడఁ బూర్వంబునందు లేని  
గ్రామ పట్టణ దుర్గ <sup>1</sup>ఖర్వట <sup>2</sup>పులింద  
<sup>3</sup>ఫేటశబరాలయవ్రవవాటఘోష  
వివిధనిలయము లర్థిఁ గావించె నంత. 506

క॥ వారును భయవిరహితులై  
బోరనఁ దత్తన్ని వాసములయందు సుఖ  
శ్రీరుచి నొప్పుచు నుండిరి  
వారక యాపృథునిఁ బొగడ వశమె ధరిత్రిన్. 507

సీ॥ అని చెప్పి మునినాథుఁ డైన మైత్రేయుఁ డ  
వ్యదురున కిట్లను వేడ్కతోడ  
ననఘాత్మ రాజర్షి యైన వైన్యం డశ్వ  
మేధశతంబు సన్నేధతోడఁ  
గావించు నని దీక్ష గైకొని వ్రతనిష్ఠఁ  
దివిరి బ్రహ్మవర్తదేశమందు  
నలరుమనుక్షేత్రమందు సరస్వతీ  
నదిసొంతఁ దా మహాన్నతి నొనర్చు

తే॥ సవనకర్మక్రియకు నతిశయవిశేష  
ఫలము గలిగెడి నని బుద్ధిఁ దలఁచి యచట

వరుసఁ గావించు నతిశయాధ్వరమహోత్స  
వము సహింపకయుండె నయ్యసురవిభుఁడు.

508

— పృథుచక్రవర్తి యశ్వమేధంబున నింగ్రుం డత్వము నపహించుట —

సీ॥ అట్టి యధ్వరకర్మ మందు సాక్షాద్భగ  
వంతుఁడు హరి రమేశ్వరుఁడు లోక

గురుఁడును సర్వాత్మకుండును విభుఁడును  
నీరజభవభవాన్వితుఁడు లోక

పాలక నిఘనసుపర్వానుగుండును  
యజ్ఞాంగుఁ డశలాధ్వరాదివిభుఁడు

గంధర్వ మునిసిద్ధగణసాధ్యవిద్యాధ  
రాప్సరోపై త్యగుహ్యభిదాన

తే॥ వాదితేగీయమానుఁ డత్యలఘుయశుఁడు  
ప్రకటనఁదనునందాదిపార్షదుండు  
కపిలనారదసనకాదికప్రముఖ్య  
మహిత యోగీంద్రసంస్తాయమానుఁ డజుఁడు.

509

ప॥ మఱియుం బరమభాగవత సేవితుండును నారాయణాంశప్రభ  
వుండును నైన పృథుచక్రవర్తికి భూమి హవిరాదిదోగ్ధి  
యయ్యును సర్వకామదుఘ యై సమస్తపదార్థంబులం బిడుకు  
చుండె, మఱియుఁ దరువులు ఘనతరాకారంబులు గలిగి మకరంద  
స్రావులగుచు నిత్యుద్రాక్షాదిరసంబులును షడ్విశ్విరాజ్యతత్రపాన  
కాదికంబులును వర్షింప నవి యెల్ల నగులు వహించె సముద్రంబులు  
హీరాదిరత్నవిశేషంబుల నీనుచుండె, పర్వతంబులు భక్త్యభోజ్య  
లేహ్యచోష్యంబు లను చతుర్విధాన్నంబులు గురియుచుండె, లోక  
పాలసమేతులైన సకలజనంబులు నుపాయనంబులు దెచ్చి యిచ్చు  
చుండిరి. ఇట్టిపరిపూర్ణ విభవాభిరాముండై యథోక్షజసేవా  
పరాయణుండగు పృథుచక్రవర్తి యేకోనశతాశ్వమేధంబులు

1సన్మేధంబునంగావించి నూఱవ యాగంబునందు యజ్ఞపతియైన  
పుండరీకాక్షుని యజించుచుండం దదీయ పరమోత్సవంబు  
సహింపం జాలక.

510

క॥ అమరేంద్రుడు ఘనరోహి

స్థముడై పాపండు వేషకలితతిరోభా

వమునం దన్మఖిపశువుం

గ్రమమేది హరించి చనియె గగనంబునకున్.

511

వ॥ అట్లు సనునప్పడు.

512

క॥ అనఘుండగు నత్రిమహా

ముని చోదితుండగుచు బృథునిపుత్రుడు బాణా

సనతూణీరధరుండై

యనిమిషపతి వెనుకఁజనియె నతిదర్పమునన్.

513

వ॥ అట్లు సని చని ముందట.

514

సీ॥ యజ్ఞసాధన పశుహరణుని వధియించు

ధర్మంబునందు నధర్మమనెడి

బుద్ధిఁ బుట్టఁగఁ జేయభూరిమాయావేష

ధారియై యడుగు సుత్రాముఁగదిసి

నిలు నిలు మని యార్చి నిజగుణధ్వని సేసి

ఘనజటాభస్మాస్థికలిత మయిన

మూర్తిఁ గనుంగొని మూర్తీభవించిన

ధర్మంబు కాబుద్ధిఁ దలచి యమర

తే॥ నాయకునిమీఁద సాయక మేయఁజాల

కున్నఁ గనుగొని యత్రి విద్వన్నుతుండు

వైశ్యజున కనె వాసవు వలను సూపి

మనములోపల రోషంబు మల్లడింప.

L.

515

క॥ వినుమితఁడు యజ్ఞహంతయు

ననిమిషనికరాధిపుండు నగునిండ్రుఁడు గా

పున నితనిజయింపుము నీ

పని ముమ్మాఱుచ్చరింప నవ్వెన్వజుఁడున్.

516

మ॥ వినువీధిం జనుదేవవల్లభునిపై వీరుండు గ్రోధాంతరం

గనియాధిక్ <sup>1</sup>మృగరాట్కిశోరము మహాగంధద్విపేంద్రంబుమీఁ

దను లంఘించువిధంబునం బడిన నాతం డశ్వచౌర్యైకసా

ధనయాపంబుఁ దదశ్వముఁ విడిచి యంతర్ధానముంబొందినన్.

517

క॥ వీరుఁడు పృథ్వీభూపాలకు

మారుఁడు నిజయజ్ఞపశువు మరలంగొని దు

ర్వారబలుఁడగుచు జనకుని

భూరిసవనరాజపుణ్యభూమికి వచ్చెన్.

518

వ॥ అయ్యవసరంబున నచ్చట నున్న పరమర్షి పుంగవు లతని యద్భుత

కర్మంబు గనుంగొని, యాశ్చర్యంబు నొంది, యతనికి జితాశ్వుం

డను నన్వర్థనామంబు వెట్టి యున్న సమయంబున.

519

చ॥ మఱియును దేవతాపతి <sup>2</sup>తమఃపటలంబు జనింపఁజేసి, యె

వ్వరుఁ దనుఁ గాన కుండ ననివారణఁ గాంచనపాశబద్ధ మై

సురుచిరయూపదారుపరిశోభిత మైనహయంబుఁ గొంచుఁ జె

చ్చెర వినువీధి నేగఁగ ఋషిప్రవరం డగునత్రి సెప్పినన్.

520

క॥ వినిపృథు భూవరతనయుఁడు

ఘనబలమునఁ జనికపాలఖట్వాంగములో

లినిధరియించి రయలబునఁ

జనునింద్రునిగాంచి నొంపఁజాలక యంతన్.

521

ఉ॥ క్రమ్మట నత్రిచేఁ దెలుపఁగాఁబడి నై న్యతనూభవుండు రో

షమ్మునఁ దోకఁ ద్రొక్కినభుజంగమపుంగవుఁ బోలి యుగ్రుండై

య <sup>1</sup>మృరిఃబోసినం గని సురాధిపుఁ డెప్పటియట్లుఁ బాతె న  
శ్వమ్మును రూపముకొ విడిచి చాలఁదిరోహితుడై రయంబునన్.

వ॥ అట్లు సనినం బశువుం గొని మరలి యవ్వీరోత్తముండు పితృ  
యశ్శాలకుం జనుడెంచె, అంత. 523

సీ॥ హరిహయుం డధ్వరహయహరణార్థమై  
మించి కై కొని విసర్జించినట్టి  
భూరియమంగళభూతమాయారూప  
ములను ధరించిరి మూఢజనులు  
పాపండుచిహ్నముల్ వరఁగుట వారలు  
జగతిపై <sup>2</sup>నగ్నవేషములు గలుగు  
జైనులు, భూరికాషాయవస్త్రంబులు  
ధరియించు బౌద్ధులు దగ జటాస్థి

తే॥ భస్మధారులు నయినకాపాలికాదు,  
లనఁగ వెలసిరి లోకంబు లందుఁ జాల;  
దలపఁ ధర్మోపమం బనఁ దగు నధర్మ  
మందు నభిరణి వొడమిన యజ్ఞజనులు. 524

చ॥ తదీయచిహ్నంబులు పారంపర్యంబుగా ధరియింపం దొడంగిరి.  
తద్వృత్తాంతంబు భగవంతుం డయిన పృథుచక్రవర్తి యెఱింగి  
కుపితుండై యుద్యతకార్యకుండగుచు నింద్రునిమోఁద బాణంబుఁ  
నేయ నుద్యమించిన, ఋషిక్కులు శక్రవధోద్యుక్తుండు <sup>3</sup>సనహ్య  
రంహుండు నయిన పృథుచక్రవర్తిం గనుంగొని యిట్లనిరి. 525

శ॥ జననాయక ! యజ్ఞములం  
దనుపమవిధిచోదితంబులనఁ దగుపశుబం  
ధనహింసల కా కిలేదుల  
ఘనదీక్షితునకు వధింపఁగాదండ్రు బుధుల్. 526

1 అరిఃబోసినక = ఎక్కువెట్టగా, 2 దిగంబరివేషములు, 3 ఆపరాహిత్యముకలవాఁడు.



వ॥ కావున నీ విపు డింద్రవధోద్యోగం బుపసంహరింపుము భవదీయ  
ధర్మవిరోధియైనయట్టి యింద్రుని. 527

క॥ జనపాల ! వీర్యవంతము  
లనఁదగుమంత్రములచేత నాహ్వనము నే  
సిన నతఁ డిచటికివచ్చును  
జనుదెంచిన యమరవిభుని సరభసతదగన్. 528.

క॥ ధృతి సెదరఁ, బట్టి శిఖికా  
హుతిగా వేల్చెదము; దాన నుర్వీవర ! నీ  
వితత<sup>1</sup>మహోహతసీర్యో  
న్నతుడై చెడిపోవు నమరనాథుం డంతన్. 528.

వ॥ అని పృథుని వారించి, ఋత్విగ్ధనంబులు గుపితస్వాత్తులై హస్తం  
బుల స్రుక్కు<sup>2</sup>వంబులు ధరియించి వేల్చుసమయంబునం జతుర్ము  
ఖుండు సనుదెంచి, ఋగ్వీజులం గనుంగొని యిట్లనియె, యజ్ఞంబు  
లందు యజింపంబకు దేవత లెవ్వనియంతఁబు లెవ్వండు యజ్ఞ  
నామకం బగు భగవదగుణం బగు, నట్టి యింద్రుండు మీచేత  
వధార్హుండుగాఁ; డీతండు భగవదగుణసంభవుం డగుట నీయజ్ఞకర్మ  
విధ్వంసనేచ్ఛుండయి కావి. చు ధర్మవ్యతికరంబులు సూచుచుండ  
వలయుం గాని, ప్రతికారంబులు గర్తవ్యంబులుగావు. ఈ పృథు  
కీర్తి యగు నీపృథునకు నేకోనశతం బగు నధ్వర ప్రయోగఫలంబు  
సిద్ధించుం గాక యని పృథుచక్రవర్తి కిట్లనియె. 530

నీ॥ మనుజేంద్ర ! మోక్షధర్మము నెఱింగిన నీకు  
సవనముల్ నేయుట సాలు; మఱియు  
నేవిధంబుననైన దేవేంద్రు మనమునఁ  
గైకొని రోషంబు గదుర కుండ

1 వితత = విస్తారమైన, మహన్ + హతమహన్ = కాంతిచే, (లేజస్సుచే)  
హత = కొట్టబడిన, వీర్యోన్నతుడై = గొప్పబలము కలవాడై.

వర్తింపవలయును వాసవుండును నీవుఁ

బూని సుశ్లోకులు, గాన మీకు

మంగళం బగుఁగాక మానవనాథ ! నీ

చిత్తంబులోపలఁ జింతఁ దొఱఁగి

తే॥ మించి మద్వాక్యముల నాదరించి వినుము

దైవహతమగు యజ్ఞంబుఁ దగిలిచేయు

కొఱకు భవదీయచిత్తంబు గుంది రోష

కలుషితంబైన నజ్ఞాన కలిత మగును.

531

ప॥ భవదీయయజ్ఞహననార్థం బశ్వహరణుండైన యింద్రుండు దేవ

తలలోనం దురాగ్రహుఁ డగుటంజేసి యతనిచేత నిర్మింపంబడి

చిత్తావర్తకంబులైన యీ పాపండధర్మములచేత ధర్మవృత్తి

కరంబు గలుగుం గాన యీ యజ్ఞంబు సాలింపుము. అని మఱియు

నిట్లనియె.

532

సీ॥ అదిగాక వినుము, వేనాపచారంబునఁ

బూని <sup>1</sup>విలుప్తంబు లైనయట్టి

యలఘునానాసమయానుధర్మంబులఁ

బరిపాలనముసేయఁ బరఁగి వేను

దేహంబువలనను దివిరి జనించి యు

న్నాడవు, నారాయణాంశజాడవు,

గావున నీనరకలితలోకంబునఁ

బుట్టినతేఱఁగు నీబుద్ధిఁ దలఁచి

తే॥ ఎవరిచే నేమిటికి సృజియింపఁబడితి,

వట్టియాబ్రహ్మసంకల్ప మవనినాథ !

తప్పకుండంగఁ బాలింపు ధర్మగతినిఁ

జాగుశుభమూర్తి ! యోగ్యభుచక్రవర్తి !

533

ప॥ అని మఱియు నిట్లనియె; ఉపధర్మమాతయుం బ్రచండపాపండ

మార్గంబునైన యీ యింద్రకృతంబగు మాయను జయింపుము.  
అని వనజసంభవుం డానతిచ్చినం బృగుచక్రవర్తియుఁ దదాజ్ఞా  
పితుండై దేవేంద్రునితోడ బద్ధసఖ్యుడయ్యె. అంత నవభృథా  
నంతరంబున. 534

చ॥ సురుచిరలబ్ధదక్షిణల సౌంపునఁ బొంపిరి వోయి భూసురుల్  
వరుసను బెక్కుదీవన లవారణ నిచ్చిరి, సర్వదేవతల్  
భరితముదంతరంగములఁ బాయనివేడ్క వరంబులిచ్చి రా  
నరవరుడైన వైన్యనకు నందితకీర్తికిఁ బుణ్యమూర్తికిన్. 535  
వ॥ అంత నచ్చటి జనంబు లిట్లనిరి. 536

తే॥ అనఘ ! నీచేత నాద్యతులైరి సర్వ  
జనులు మఱి దానమానోపచారములను  
బిత్తకదేవర్షిమానవవితతి పూజ  
నొంది సంచితమోదంబు నొందెనయ్య. 537

### అ ధ్యాయము ౨౦.

— సారాయణుండు పృగుచక్రవర్తి ననుగ్రహించుట —

వ॥ అని పలుకునమయంబున యజ్ఞభోక్తయు యజ్ఞవిభుండును భగ  
వంతుండు నైన సర్వేశ్వరుం డింద్రసమేతుండై యచ్చటికిం జను  
దెంచి యా పృథున కిట్లనియె. 538.

క॥ జననర ! భవదీయ్యుడై  
జననుతమగు నశ్వమేధశతమున కిపు డీ  
యనిమిషపతి భంగమునే  
సినకతన క్షమాపణంబు నేసెడిగంటె. 539.

వ॥ తావున నితని క్షమింపుము. సత్పురుషులగువారు దేహభిమానులు  
గాకుండుటంజేసి భూతంబులయెడ ద్రోహం బాచరింపరు. అట్ల  
గుటంజేసి నీవంటి మహాత్ములు దేవమాయామోహితులై  
1 పరోపతాపంబులు సేసిరేని దీర్ఘతరంబైన వృద్ధజనసేవ వృద్ధంబు.

గాదే! అదియునుంగాక యీ శరీరం బవిద్యాకామకర్మంబులచేత  
 నారబ్ధం బని తెలిసిన పరమజ్ఞాని యీ దేహంబునందు ననుష-  
 క్తుండు గాకుండుట సహజం బన దేహోత్పాదితంబులైన గృహ-  
 దారాదులయందు మమత్వంబు లేకుండుటం జెప్పనేల! ఇట్టి  
 దేహంబునందున్న యాత్మ యేకంబును, శుద్ధస్వరూపంబును,  
 స్వయంజ్యోతియు, నిర్గుణంబును, గుణాశ్రయంబును, వ్యాప్య  
 వ్యాపకంబును, నసంవృతంబును, సాక్షిభూతంబును, నిరాత్మకం  
 బును నగు దీని దేహంబుకంటె వేఱుగా నెవ్వండు తెలియు, వాడు  
 మత్పరం డగుటంజేసి దేహధారియై యుండియుఁ దగ్గుణంబులం  
 బొరయక వర్తించు. మఱియు నెవ్వంజేసి స్వధర్మాచారపరుండును  
 నిష్ఠాముండును శ్రద్ధాయుక్తుండునై నన్నెల్లప్పుడు భజించునట్టి  
 వానిమనంబు క్రమంబునం బ్రసన్నంబగు నట్లు ప్రసన్నమనస్కుం-  
 డును ద్రిగుణాతీతుండును <sup>1</sup>సమ్యగ్దర్శనుండును నైన యతండు  
 మదీయ సమవస్థానరూపశాంతి నొందును. అదియ కై వల్యవదం  
 బనంబు. కూటస్థంబైన యాయాత్మ యుదాసీనభూతంబైనను  
 దీని ద్రవ్యజ్ఞానక్రియామనంబులకు నీశ్వరంగా నెవ్వండు దెలియు,  
 వాడు భవంబు నొందకుండు. ఈ సంసారంబు ద్రవ్యక్రియాకారక  
 చేతనాత్మకం బగుటంజేసి. ప్రభిన్నదేహోపాధికంబు గావునఁ  
 బ్రాహ్మంబులైన యాపత్సంపదలయందు మత్పరులైన మహా-  
 త్ములు వికారంబు నొందరు కావున నీవు సుఖదుఃఖంబులయందు  
 సమచిత్తుండవును సమానోత్తమమధ్యమాధముండవును జితేం-  
 ద్రియాశయుండవును నై వినిష్పాదితాఖిలామాత్యాదిసంయుతుం-  
 డవై యఖిలలోకరక్షణంబు సేయుమని వెండియు నిట్లనియె. 540

సీ॥ పార్థివోత్తములకుఁ బ్రజల రక్షించుట  
 పరమధర్మంబగు నరవ రేణ్య!

ధరణీశులకుఁ బ్రజా పరిపాలనంబునఁ

బూని లోకులు సేయు వుణ్యమందు

వృషాంశ మర్థిని సంప్రాప్త మగు; నట్లు  
ప్రజలఁ బ్రోవనిరాజు ప్రజలచేత  
నపహృతసత్పుణ్యుఁడై వారు గావించు  
ఘనపాపఫలముఁ దా ననుభవించు;

తే॥ కాన నీవును విప్రవరానుమతము

సాంప్రదాయికవిధము నై జరగుధర్మ  
మహిమఁ జేపట్టి యర్థకామములయందు  
సమత. నమ్మాటయందు నాసక్తి లేక.

541

వ॥ ఇవ్విధంబున.

542

క॥ జనులకు ననురక్తుడవై  
జననాయక ? నీవు ధరణి సమచిత్తుడవై  
యనయముఁ బరిపాలించిన  
సనకాదులఁగాఁతు వాత్మసదనమునందున్.

543

సీ॥ భూవర ! యోగతపోమఖంబులచేతఁ

గైకొని సులభుండఁగాని యేను  
సమచిత్తులైన నజ్ఞుల చిత్తంబుల  
వర్తించుచుండెడివాడ నగుటఁ  
జేసి, తావకశమశీలవిమత్సర  
కీర్తనముల వశీకృతుడ నైతి  
నే నీకు నొకవరం బిచ్చెద వేడుము;  
నావుడు విని మేదిసేవరండు

తే॥ లోకగురుఁడైన యహ్మండరీకనయనుఁ

డాన తిచ్చిన మృదులలితామృతోప  
మానవాశ్రయము లాత్మీయమస్తకమునఁ  
దాల్చి, సమ్మోదితాత్ముఁడై ధరణివిభుఁడు.

544

క॥ తనపాదములకు భక్తి

వినతుండై యాత్మకర్మవితతికి లజ్జం

దనరుచు నున్న సురేంద్రునిఁ

గనుఁగొని సత్ప్రేమ మొదవఁ గాఁగిటఁజేర్చెన్. 545

వ॥ ఇట్లు గాఁగిటఁజేర్చి గతద్వేషుండై యున్న యనంతరంబ. 546

మ॥ భగవంతుండును విశ్వరూపకుఁడు నై భాసిల్లు నవ్విష్ణుఁ డా  
జగతీవాధకృతార్చనానతులచే సంప్రీత చేతస్కుఁడు  
నిగృహీతాంఘ్రిసరోరుహద్వయుఁడు నై నిల్చెం బ్రయాణాభిము  
ఖ్యగరిష్ఠాత్మకుఁడయ్య నాపృథునిపైఁ గారుణ్య మేపారఁగన్.

వ॥ ఇట్లు దనమీఁది యనుగ్రహంబునం జేసి <sup>1</sup>విలంబితం డగుటయు  
నయ్యాదిరాజన్యంజైన పృథుచక్రవర్తి యమ్ముకుందసందర్శ  
నానందబాష్పజలబిందుసందోహకందళితనయనారవిందుండై, య  
వ్విభుమూర్తిం గనుంగొని కనుంగొన లేక, గద్గదకంఠుండై  
పలుకలేక యుండియు, నెట్టకేలకుఁ దనహృదయంబున నద్దేవుని  
<sup>2</sup>నుపగూహనంబు గావించి, తన్నూర్తిధరియించి, కన్నులం  
దొరఁగు నానందబాష్పంబులు దుడిచిఁగొని, విలోకనంబుసేయుచు  
నతృప్తదృగ్గోచరుండును గరుడస్కంధవిన్యస్తహస్తుండును వసు  
ధాతలస్థితపాదకమలుండును నై యొప్పు నద్దీవ్యపురుషున కిట్లనియె.

క॥ వరదా! యీశ్వర! నిను స

త్పురుషుఁడు దేహాభిమాన భోగములకు నై

వరమెట్లుగోరు? నిహనుఖ

వరములు నారకులకైన వఱలవెచ్చెనుమా?

549

చ॥ ఘనమగుదేవ! యీవరమె క్కాదు, మహాత్మకవాగ్వినిర్గతం

బనఁదగుతావకీనచరణాంబుజచారుమరందహాప మై

తనరినకీర్తియున్ విని ముడంబును బొందఁగలేని మోక్షమై

నను మదిఁ గోర నొల్ల నఘనాశ! రమేశ! సరోజలోచనా! 550

క॥ అది గాన, పద్మలోచన!

నదమలభవదీయఘనయశము వినుటకునై

పదివేల చెవులు కృపని ;

మృదియేనాయభిమతంబు నిపుడు ముకుందా !

551

చ॥ అనఘ ! మహాత్మవాగ్దళితమైనభవస్పృహపంకజాతసం

జనితసుధాకణానిలవశంబున <sup>1</sup>విస్మృతతత్త్వమార్గన

ర్తను లగుదున్బయోగులకుఁ గ్రమ్మఱఁ దత్త్వముఁ జూపఁజాలు \*ని  
ట్లానరుట దక్క నన్యవర మొల్లఁ బయోధనాపత్తిలోచనా !

సీ॥ వినుతమంగళయశోవిభవ ! సర్వేశ్వర

యిందిర గుణసంగ్రహేచ్ఛఁజేసి

యే నీదు శివతరంబైన సత్కీర్తిని

సర్దిమై వరియించె నట్టికీర్తి

కలితసత్పురుషసంగమము గల్గుచునుండ

ధృతి నెవ్వఁడేని <sup>2</sup>యాదృచ్ఛితను

జేసియు నొకమాటు చెవులార విన్నవాఁ

డనయంబును గుణజ్ఞుఁ డయ్యెనేని

తే॥ విరతి నేరీతిఁ బొందును ధరణిఁ బశువుఁ

దక్కఁ దక్కినతజ్ఞుండు దనుజభేది

గాన యుత్సుకమతి నైన యేను లక్ష్మీ

కరణి నిన్నుభజింతు నో పరమపురుష !

553

వ॥ ఇట్లు భవదీయ సేవాతత్పరులమైన యిందిరయు నేను నేకపదా

ర్థాభిలాషంజేసి స్వర్థమానులగుచున్న మా యిద్దఱకును బర్తాయ

సేవంజేసి కలహంబు లేకుండని మృట్లుగాక భవదీయచరణసరోరుహ

సేవాసక్తమనోవిస్తారుల మగుటంజేసి యేన యేన మున్నుభజి

యింతునను తలంపులం గలహం బయిననుం గానిమ్ము దేవా !

యని వెండియు నిట్లనియె.

554

\* గావున నీది దక్క—అని పాఠాంతరము.

1 తత్త్వమార్గమున నడచుట మఱచినవారు, 2 తలవని తలంపుగా.

సీ॥ జగదీశ! దేవ! యుష్మత్పదకైంకర్య  
 పరతః దనద్భు<sup>1</sup> సాగరతనూజ  
 గృత్యంబునందు నకిల్బిషబుద్ధి నే  
 బ్రీతిఁగోరుట జగన్మాతయైన  
 యీ రమాసతితోడ వైర మవశ్యంబు  
 గల్లు; నైనను దయాకార! నీవు  
 దీనవత్సలుఁడవు గాన స్వల్పంబును  
 నధికంబు సేయుదు వట్లుగాన

తే॥ భవ్యచరిత! నిజస్వరూపంబునందు  
 నభిరతుఁడ వైననీవు న న్నాదరించు  
 పగిది నిందర నాదరింపవు మహాత్మ!  
 భక్తజనలోకమందార! భవవిదూర!

555

వ। ఇట్లుగుటంజేసి సత్పురుషు లైనవారలు నిరస్తమాయాగుణ  
 సముదయంబు గల నిన్ను భజియింతురు. వారలు భవత్పాదాను  
 స్మరణరూపం బయిన ప్రయోజనంబు దక్క నితరప్రయోజ  
 నంబుల నెఱుంగరు. దేవా! సేవక జనంబులను వరంబులు  
 వేడు మని జగద్విమోహనంబులైన వాక్యంబులు పలుకుదువు.  
 అట్టి భవదీయవాక్యతంత్రీనిబద్ధులు లోకులు గాకుండిరేని ఫల  
 కాములై కర్మంబుల నెట్లు లాచరింతురు? శూశా! భవదీయ  
 మాయావిమోహితులై జను లేమికారణంబున నీకంటె నిత  
 రంబులఁ గోరుచుందురు. ఇట్లుగుటంజేసి తండ్రి దనంతన నీ  
 బాలహితం బాచరించునట్లు మాకు నీవ హితాచరణం బాచ  
 రింప నర్హుండవు. అని పలికిన నాదిరాజునియైన పృథ్వీచక్రవర్తి  
 యర్థవంతంబు లయిన వచనంబులు విని విశ్వద్రష్ట యగు నారాయ  
 ãుండు సంతృప్తాంతరంగుండై యిట్లనియె; మహారాజా! దైవప్రేరి  
 తుండవై నాయెడ నిట్టిబుద్ధి గలుగుటంజేసి<sup>2</sup> యచలాచలంబగు భక్తి



వాడము; దానిచే దుస్తరంబగు మదీయమాయందరింతువు. నీవు  
నాచే నాదిష్టంబగుకృత్యం బప్రమత్తుండవగుచు నాచరించిన సకల  
శుభంబులం బొందుదువు. మదీయభక్తజనంబులు స్వర్గాపవర్గనర  
కంబులం దుల్యంబులుగా నవలొకింతురు గావున నీ<sup>1</sup>యధ్యవసా  
యంబు నట్టిదియ. మఱియు మదీయూదేశంబున దుస్త్యజం బగు  
రోషంబును ద్యజించి నాయెడ భక్తి సలిపితివి గాన యిదియె నాకుఁ  
బరమహర్షదం బగు, అని యభినందించి యనుగ్రహించి యతండు  
గావించుపూజలు గయికొని గమనోన్ముఖుం డయ్యె. అయ్యవ  
సరంబున.

553

సీ॥ నరసిద్ధచారణసురమునిగంధర్వ  
కిన్నరపితృసాధ్యపన్నగులును  
నఖిలజనంబులు హరిపార్శ్వవర్తులు  
నానందమగ్నాంగు లగుచు వేడ్క  
యజ్ఞేశచింతనుం డైన యాప్యభువుచే  
సత్కారములఁ బొంది సమృద్ధమునఁ  
జనిరి నిజాధివాసములకు భగవంతుఁ  
డైన నారాయణుం డచ్యుతుండు

తే॥ దగ నుపాధ్యాయసహితుడై తనరుప్యభుని  
విమలమతులయి చూచుచు నమరవరులు  
దన్ను జయజయకలితశబ్దములఁ బొగడఁ  
జనియె నప్పడు వైకుంఠసదనమునకు.

557

అధ్యాయము 22.

వ॥ అంతః బృథుచక్రవర్తియు నింద్రియాగోచరండుయ్యును దర్శితా  
త్ముండును దేవదేవుండును నయిన వాసుదేవునకు నమస్కరించి  
నిజపురంబునకుం జనుడెంచు సమయంబున మూక్తికకుసుమమాలి  
కాదుకూలస్వర్ణతోరణాలంకృతంబును లలితసుగంధిధూపవిలసి

తంబును, రత్నమయ<sup>1</sup>రంగవల్లి కావిరాజితంబును ఫలపుష్పలాజా  
తత దీపమాలికాస్తంభపూగపోతాభిరామ ప్రతిగృహప్రాంగణ  
బును, మృగమదఘనసారచందనాగరు <sup>2</sup>వాహూరసంసిక్తరథ్యా  
వ<sup>3</sup>విభాసితంబును, దరుపల్లవాభిశోభితంబును నైనపురంబుఁ బ్రవేశి  
శించి రాజమార్గంబునం జనుదేర మండితరత్నకుండలమణిమరీ  
చులు గండ్లిఫలకంబులం దాండివంబులు గలుపం బురకామినులు  
గనకపాత్రవిరచితంబు లయిన యశేషమంగళసిరాజనంబుల  
నివాళింపఁజంఱిదుందుభిప్రముక్తూర్వహోషంబులును ఋత్వి  
జ్ఞికాయాశీర్వచనంబులును జెలంగ వందిమాగధశనసంస్తూయ  
మానుం డగుచు విగతగర్వంజై యంతఃపురంబుం బ్రవేశించి,  
యనంతరంబ.

558

సీ॥ సమధిఃమతిః పారజనజానపదులచేఁ

దనరాదు వివిధపూజనము లొంది

రాజు సంతృప్తాంతరంగుండుఁ బ్రియవర

ప్రదుండునై వారల బహువిధములఁ

బూజించె; నివ్వితంబున మహత్తరములై

నట్టికర్మంబుల నాచరించు

చును నిరవద్యచేట్టుండై మహత్తముఁ

డన నొప్పనాపృథు మనుజవిభుడు

తే॥ మించి భూమండలంబుఁ బాలించి విశద

యశము సర్వధరాచక్రమందు నిలిపి

చారుశుభమూర్తి రాజన్యచక్రవర్తి

పరమమోదమునఁ బరమపదమునొందె.

559

క॥ అని మైత్రేయమహాముని

యనఘుండు విదురునకుఁజెప్పె నని శుకుఁడభిమ

న్యునిసుతునకుఁ జెప్పినతెఱఁ,

గని సూతుండుసెప్పె శౌనకాదులతోడన్.

560

1 మృగము, 2 వాహూర = నీటికల్లువ, 3 నిరవద్య = పవిత్రములయిన.

—❧— పృథుచక్రవర్తి సభాసదులకు సద్ధర్మముల నుపదేశించి

బ్రాహ్మణప్రశంస చేయుట ❧—

వ॥ అట్లేటింగించి వెండియు నిట్లనియె. ఇవ్విధంబున నశేషగుణ  
విస్ఫుంభితంబును నిర్దోషంబును సత్పురుషసత్కృతంబును నగు  
పృథుచక్రవర్తియశంబును బ్రకటంబుగాఁ జేయంబాలు మైత్రే  
యునిం జూచి మహాభాగవతుడైన విమరుం డిట్లనియె. 561

సీ॥ మునినాథ ! విను పృథుజనపాలచంద్రుండు

1 సాబఁగొప్ప మేదిని సుదులచేత .

రాజ్యాభిషేకసంపూజ్యుడై దేవతా

గణముచే లభార్హ గుణుడు నగుచు

వైష్ణవతేజంబు వలనొప్ప ధరియించి

యర్థి నేయేకర్మ మాచరించె ?

నది నాకు నెఱిగింపు మనఘాత్మా ! భూమి గో

రూఢి గవాక్ష్యుని నాథ యెవని

తే॥ విక్రమోద్ధీప్తమై యొప్పి వెలయు నట్టి

కర్మమున నిట్లు రాజన్యగణము బ్రదుకు

నట్టి పృథుకీర్తి ధరలోన నతివివేక

దవిలి యెవ్వఁడు వినకుండు ధన్యచరిత !

562

క॥ నావుడు విని మైత్రేయుం

డావిదురునిఁ జూచి పలికె నతివినయమునం

బావనచరితుఁడు పృథుఁడు ధ

రావరనుతుఁ డలఘుయశుఁడు ప్రమదం బలరన్.

563

సీ॥ రంగదుత్తుంగతరంగగంగాయము

నామధ్యమందు నున్నది వసించి

కై కొని ప్రారబ్ధ కర్మక్షయార్థమై

యఖిలపుణ్యంబుల ననుభవించు

చును సర్వదేశంబు లను దనయాజ్ఞ య  
ప్రతిహతసత్ప్రతాపమునఁ జెల్లఁ  
బూని సర్వదీప్తిపములకు దా నొక్కండ  
నైష్ణవభూసురావలికిఁ దక్కఁ

తే॥ దక్కుఁగల్గిన ప్రకృల్ల దండధరునిఁ  
బోలి వర్తించుచును, గొంతకాల మరుగఁ  
దవిలి యొకనాఁడు దీర్ఘసత్ప్రబంబు సేయ  
సర్థిఁ గైకొని దీక్షితుం డయ్యె నందు.

564

తే॥ రాజఋషి దేవఋషిపితృబ్రహ్మఋషులు  
జనవరునిచేత విహితపూజనములొంది  
సమధికై శ్వర్యగతినున్న సమయమునను  
జరశుభాకారుఁ డా రాజశేఖరుండు.

565

సీ॥ ఉన్నతోన్నతుండు సముత్తంగభుజుండు స  
న్మహానీయతరశోభమానముఖుండుఁ  
జారు<sup>1</sup>నఁపుల్లకంజారుణేక్షుండు ను  
నాసాపుటుండు మందస్మితుండు  
వక్రనూక్షుస్నిగ్ధవరసిలకేశుండుఁ  
గమనీయరుచికంబుకంధరుండు  
సుభగవిశాలవక్షుండును ద్రివళిశో  
భితమధ్యభాగుండుఁ బృథునితంబ

తే॥ మండలుండు <sup>1</sup>నావర్త సమాననాభి  
వివరుండును, గాంచనస్తంభ విలసదూరు  
రాజితుండు, మఱి యరుణచరణుండును, ధృత  
నవదుకూలోత్తరీయుఁ డున్నతయశుండు.

566

చ॥ మఱియు నియమనిమిత్తంబునం బరిత్యక్తభూషణుం డగుటం జేసి

<sup>1</sup>వ్యక్తాశేషగాత్రశ్రీకుండును గృష్ణాజినధరుండును శ్రీమంతుండును గుళహస్తుండును గృతోచితుండును శిశిరస్నిగ్ధతారాక్షుండును నైన పృథుచక్రవర్తి సభామగ్యంబునం దారాగణమగ్య విభాసితుండును సకలకర్మాప్లవకరుండును సగు సుభాకరుండునుం బోలె వెలుంగుచు లేచి నిలుచుండి సదస్యసంతోషదాయకంబులును జిత్రపదవిరాజితంబులును బ్రసన్నంబులును బరిశుద్ధంబులును గంభీరార్థంబులును నవ్యాకులంబులును నైన భావణంబులనిట్లనియె.

567

శ॥ వినుఁ డీ సభ్యులు ధర్మము

ననయము నెఱుంగంగ గోరు నట్టి జనుఁడు దా

దనతలపునఁ గలయర్థముఁ

జను నెఱిగింపంగ ధీర సత్పురుషులకున్.

568.

సీ॥ ఏను నీలోకవితానంబు నెల్లను

శాసించి భూప్రజాసంతతులను

దత్తద్విహితవృత్తి దానంబులనుజేసి

రక్షింప వివిధమర్యాదఁదప్పి

పోకుండ నిలుపుట కై కమలజుచే ని

యోగింపఁబడితి; ని స్త్రీనరియుండ

నట్టి ప్రజాపాలనాద్యనుష్ఠానవ

శంబునఁ బ్రాక్కర్మ సాక్షి యీశుఁ

తే॥ డెట్టివానికి సంతుష్టి నెసగుచుండు

నట్టివానికి నేలోక మండ్రు బుధులు

<sup>2</sup>గామదుఃఖములు నైన లోకములు నాకు

సరవిఁగలుగు ననుష్ఠానపరుడ నగుట.

569.

వ॥ ఇట్లు వ్రజలను ధర్మంబులయందు ననుశాసింపక యర్థకాముండై వారివలన నప్పనంబులుగొనెనేని వారలపాపంబుదనకుఁ బ్రాపింపం

1 శరీరశోభయంతయు వెలువలికి కనఁబడుచున్నవాఁడు, 2 శారీరక నిచ్చునవి.

దేజోహీనుండై భూవిభుండు సెడుం గావునం బ్రజలు భూపతి  
హితార్థంబునకు స్వార్థంబునకు నసూయారహితులై వాసుదేవా  
ర్పణబుద్ధిజేసి ధర్మంబు నెప్పుడు నాచరింపవలయు, నిదియనన్ను  
ననుగ్రహించుట; అదియునుం గాక పితృదేవర్షితుల్యులగు మీర  
లనుమోదించి కర్తయు ననుశాసకుండు ననుజ్ఞాతయు నయిననాకుఁ  
బరలోకంబున నే ఫలంబు గలుగు నట్టిఫలంబునకు సదృశంబైన  
కర్మం బాచరింప వలయు. అట్లయిన సంతోషంబు నొందుదు  
ననిన వార లారాజేంద్రున కిట్లనిరి.

570

క॥ జననాయక! ప్రజ లిరవొం

దినధర్మములెల్ల వాసు దేవార్పణబు

ద్ధినిఁ జేయవలయునంటివి

యనయంబును వాసుదేవుఁ డనఁగలఁడెమహిన్.

సీ॥ \*అన విని వారికి మనుజేశుఁ డను, నర్హ

తములార! వినుఁ డయ్య తవిలి మీద

యజ్ఞాధిపతియైన యఖిలేశ్వరుండు గొన్ని

మతములఁ గలఁడు ధీమంతులారా!

యట్లైన మీరలు నందుకు <sup>1</sup>విప్రతి

ప త్తి గల్గుటను<sup>2</sup>బ్రపన్న మరయ

గా దంటిలేని నా ఘనునిచే రచితమై

<sup>3</sup>కాంతిమంత మగుజగంబు గానఁ

తే॥ బడుచు నున్నది యిట్టి ప్రపంచరచిత

<sup>4</sup>కర్మవైచిత్ర్య మమ్మేటి గలుగ కున్న

\* అనినవారికిని జనాధిపుఁడను—అని పాశాంతరము.

1 విప్రతిపత్తి = విరోధము, 2 బ్రపన్నము = వాసుదేవుని శరణొందుట,

3 కాంతిగలలోకము స్వర్గాదితేజోమయలోకములన్నమాట, 4 ఈశ్వరుండు  
లేడు. కర్మఫలమే సర్వమునకుఁ గారణము, అనువారిమాటలు.

†నమరు నను తదుక్తు<sup>1</sup>లుపపన్నములు కావు.

కాన నవ్వాసుదేవుండు గలఁడు మఱియు.

572

వ॥ అదియునుం గాక యీజగద్వైచిత్ర్యంబు కర్తయైన యీశ్వరుండు లేకున్నం గర్మవశంబునంజేసి యుపపన్నం బగు సంతి<sup>2</sup>కేసి

సీ॥ పూని ప్రియవ్రతోత్తానపాదధ్రువ

మనుల కస్మన్ప్రితామహుఁ డనంగఁ

దగునంగమేదినిధవునకు మఱియును

వినుతి కెక్కినప్యథావీపతులకుఁ

బద్ధసంభవభవప్రహ్లాదబలిచక్ర

వర్తిప్రముఖభాగవతుల కర్థి

వర్గసుస్వర్గాపవర్గంబులకు నను

గతకారణుం డన ఘనత కెక్కి

తే॥ హీనులగు మృత్యుదాహిత్రుఁ డైన వేన

ముఖదురాత్ములు ధర్మవిమోహితులును

దక్కఁ దక్కినవారికిఁ దాఁ బ్రసన్న

వరదుఁడై యిచ్చు నభిమతావళుల నతఁడు.

574

వ॥ ఇట్టి<sup>2</sup> విద్వదనుభవంబున భవనహితుండగు వాసుదేవుండు లేఁడనుట యుపపన్నంబుగాదు. అదియునుం గాక.

575

ఉ॥ భూరితపోభిరామమునిపూజన మెవ్వని పాదపద్మ సే

వారతి వృద్ధిఁ బొంది యనివారణఁ బూర్వభవానుసారసం

సారమహోగ్రతాపము భృశంబుగఁ బాపఁగ నోవుఁడత్పదాం

భోరుహజాతదేవనదిఁ బోలి యశేషమనోఘహరియై.

576

వ॥ మఱియు.

577

చ॥ అనుపమభక్తి నెవ్వని పదాంబుజమూలము మందిరంబుగా

ననయముఁ బొందు వాఁడు నిహతాఘలభూరిమనోమలుండు, స

† నది తదీయోక్తులును బ్రసన్నములును కావు—అని పాఠాంతరము.

1 ఉపపన్నములు = ఉపపత్తిగహములు, సరిపడునవి (సహేతుకములన్నమాట), 2 విద్వాంసులకుఁ గల్గిన యనుభవముచేత.

ద్వినుతవిరక్తిభోధధృతివీర్యవిశేషసమన్వితుండు చా  
ననఁ దగి భూరిసంస్మృతిమహాత్మరదుఃఖము నందఁ డెన్నఁడున్. 578

క॥ నారాయణుండు జగదా

ధాదుండగు నీశ్వరుండు దలఁప నతనికిఁ

లే రెందుసములు నధికులు

ధీరోత్తముఁ డతఁడు నద్వితీయుండగుటన్.

579

వ॥ అదియునుం గాక.

580

ఉ॥ కర్మవంశంబునకా జగము గల్గునుపొచ్చు నడంగు నన్నచోఁ  
గర్మముఁ బుద్ధిఁ జూడ జడకార్యము గాని ప్రపంచకల్పనా  
కర్మమునందుఁ గర్తయనఁ గా విలసిల్లఁగఁజాల; దీ జగ  
త్కర్మకకార్యకారణము గావున నీశుండు విష్ణుఁ డారయన్. 581

వ॥ కావున మీర లవ్వాప్తుడేవుని నధికారానుసారంబున నిశ్చితార్థ  
ఫలసిద్ధి గలవారలై మనోవాక్కాయ కర్మంబుల నిష్కపట  
వృత్తిండగిలి విమతినతిపరిచర్యాపూర్వకంబుగాఁ గామదుఃఖంబు  
లయిన యతని పాదపంకజంబులు భజియింపుం డదియునుం గాక.

సీ॥ రూఢి నీశ్వరుండు స్వరూపంబునఁజేసి

పూని విశుద్ధ విజ్ఞానఘనుండు

నగుణుండు నయినఁ చా నరయనికర్మరూ

ర్గమునందు వ్రేహ్యదిద్రవ్యములను

శుక్లాదిగుణము విస్ఫురదవహూతాది

సత్త్వియలును మంత్రసంచయంబు

సంకల్పమును యాగసాధ్యమైనట్టి య

ఖండోపకారంబు ఘనపదార్థ

తే॥ శక్తియు మఱి జ్యోతిష్తోమసవనముఖ్య

నామత బహువిశేషగుణతను మెఱయు

నట్టి యధ్వరరూపమై యఖిలజగము

నందు ననిశంబుఁ బ్రత్యతి నొందుచుండు.

583



వ॥ అదియునుం గాక దాదస్థితంబైన యనలంబు తద్దాదగుణంబు  
 లయిన దైర్ఘ్యవక్రత్వాదికంబుల ననుసరించు చందంబున నన్య  
 క్తంబు తత్తోభకం బయినకాలంబును వాసనయు నదృష్టంబు  
 ననుకారణంబులచేతం బుట్టిన శరీరంబునందు విషయాకారం  
 బయినబుద్ధినొంది తద్విషయాభివ్యంగ్యంబైన యానందస్వరూపుం  
 డగుచుఁ గ్రియాఫలంబునం బ్రసిద్ధి నొందును. అనిచెప్పి వెండియు  
 నిట్లను; మదీయజనంబు లిమ్మేదిసీతలంబున దృఢవ్రతులై యజ్ఞ  
 భుగీశ్వరుండును గురుండును నయిన సర్వేశ్వరుని హరిని నిరంత  
 రంబును స్వధర్మయోగంబునం బూజించుచున్న వారలు. వాడు  
 నన్నాశ్చర్యకరంబుగా ననుగ్రహించువాడు. అని హరిభక్తిరతు  
 లైన మహాత్ముల నుతియించి వెండియు నిట్లనియె. 584

మ॥ వరసంపద్విభవప్రతాపసుమహైశ్వర్యంబులం బొల్పు నీ  
 ధరణీనాథులతేజ మంచితపోదాంతిక్షమావిద్యలం  
 గర మొప్పురు ధరాసుపర్వహరిభక్తశ్రేణులం దెప్పుడు  
 ధరలోనం బ్రభవింపకుండు నని యద్ధాత్రీవిభుం డీట్లనున్. 585

చ॥ అరయఁగ నే ధరామరపదాంబుజరేఖువు లర్థిఁ దాల్చియ  
 పురమపురాణపూరుషుడు బ్రాహ్మణదేవుడు నైనయట్టి యీ  
 శ్వరుండు సదానపాయనిని సాగరకన్యను సర్వలోక వి  
 స్ఫురితఁద్రితకీర్తియును బొంది విభూతిఁ దనర్చె గావునన్. 586

సీ॥ ఏవసుధామరసేవనుజేసి య

శేషగుణాన్విత స్థితిఁ దనర్చు  
 సర్వేశ్వరుండు మఱి సంతృప్తుఁడగు, నట్టి  
 ధరణీదివిజులఁ దధర్మపరులు  
 నలఘువిసీతులు నై యవశ్యంబును  
 సేవింపరే ధరాదేవనిత్య

సేవచేఁ బురుషుండు చిరతరజ్ఞానవి

ద్యాభాసి గాకున్న నైన నతఁడు.

తే॥ వేగమున నంతరంగంబు విశదమగుటఁ  
జేసి కై వల్యపదమును జెందు నట్లు  
గాన లోకులు భూదేవతానికరముఁ  
దగిలి భజియింపవలయు నుదాత్తమతిని.

587

ప॥ మఱియు.

588

సీ॥ విజ్ఞానఘనుఁ డన వెలయునీశ్వరుఁడు త  
త్త్వజ్ఞానయుత్తులైన వారిచేత  
దీపింప నింద్రదాది దేవతోద్దేశంబు  
నను భూమిసురముఖంబున హుతంబు  
లగు హవిస్సులఁ దృప్తినందినగలి నచే  
తన మైన యాహుతాశనముఖంబు  
వలన <sup>1</sup>వేల్చినహవిస్సులచేతఁ దృప్తుండు  
గాకుండు; కావున లోకమందు

తే॥ నగ్నిముఖమునకంటె ధరామరేంద్ర  
ముఖము పరిశుద్ధ మత్యంత ముఖ్యమనఁగఁ  
దనరు నదిగాన భూసురార్చనము సకల  
జనులుఁ గావింపదగు నార్యజనమునులార !

589

ప॥ అదియునుం గాక.

590

సీ॥ ఏవేదమందేని నీవిశ్వమెల్లను  
దర్పణప్రతిబింబిత మగువస్తు  
నివహంబుకై వడిఁ దివిరి ప్రకాశించు,  
నట్టి విరజమును నవ్యయంబు  
నగుచు సనాతనం బగువేద మే ధరా  
దేవతాజన మనుదినముఁ దగిలి  
మహితశ్రద్ధాతపో మంగళమానసం  
యమసమాధులఁ బాలుపారుచుండి

శ్రీ॥ యర్థి సదసద్విచారులై యధికరింతు;

రట్టివారల పదరజం బర్థి దాల్చు

నలఘులకు సర్వపాపక్షయంబు నఖల

సద్గుణావాప్తియును నగు జతురులార !

591

వ॥ కావున నట్టి విప్రపాదసరోజరేణువు లేనును గిరీటంబున ధరి  
యింతు. ఇట్లు బ్రాహ్మణభజనంబునం జేసి యవాప్తునకల  
గుణుడును శీలధనుడును గృతజ్ఞుడును శ్రద్ధాయుక్తుడును  
నైన మహాత్ము నఖలసంపదలు ప్రాపించుం గావున గోబ్రా  
హ్మణకులంబును ననుచరసమేతుం డయిన జనార్దనుండును  
నాయెడం బ్రసన్నులయ్యెదరుగాక యని పలుకుచున్న పృథు  
చక్రవర్తిం గనుంగొని పితృదేవద్విజసత్పురుషులు సంతృప్తాంత  
రంగులై సాధువాడంబుల నభినందించి యిట్లనిరి.

592

క॥ మనుజేంద్ర ! నీకతంబున

ననుపమఘనబ్రహ్మదండహతుఁ డత్యఘన

ర్తనుఁడు నగునట్టివేనుం

డనయము నరకంబువలన నర్థిదరించెన్.

593

వ॥ కావునం <sup>1</sup>“బుత్రేణలోకాన్ జయతి” యను వేదవచనంబు  
నిశ్చయంబు. అదియునుంగాక.

594

చ॥ పురుషవరేణ్య ! హేమకశిపుండు రమాలలనేశునిండచే  
నరకము నొందఁ గోరియు గుణజ్ఞుడు భాగవతుండునైనయా  
వరతనయప్రభావమున వానికి నెక్కి <sup>2</sup>విధూతపాపుడై  
నిరయముఁ బొందడయ్యె నతి నిర్మలకీర్తి దనచ్చెగావునన్.

595

క॥ అనిపలికి వీరవర్యుం

డనఁడగు పృథుశాశ్వతంబు లగు <sup>3</sup>హేయనముల్

దనరఁగ జీవించువుగా

కని తగ నాశీర్వదించి యభిమత మొప్పున్.

596

1 “పుత్రుని మూలమున లోకమాలను జయించును.” 2 విధూతపాపుడు =  
పాపములను ఎగఁజిమ్మినవాడు, 3 సంవత్సరములు.

వ॥ వెండియు నిట్లనిరి; దేవా! నీకు సకలలోకభర్త యగు నారాయణు  
నందు నిట్టిభక్తి వాడముటంజేసియు, బ్రహ్మణ్యదేవుండు నుత్తమ  
శ్లోకుండు నైన సర్వేశ్వరుని సత్కథాజాలంబు వ్యక్తంబునీయు  
చున్న నీవు మాకు నాథుండ వగుటంజేసియు, నేము ముకుండ  
దాసులమైతిమి. ఈభవదీయ ప్రజ్ఞానుశాసనంబు ప్రజానురాగంబు  
గల కారుణ్యమూర్తులైన మహాత్ములకు స్వభావంబులు గావున  
నాశ్చర్యంబుగాదు. దైవసంజ్ఞితంబులయిన కర్మంబులచేత వినష్ట  
జ్ఞానులమై పరిభ్రమించు మాదగు <sup>1</sup>తమఃపారంబుఁ గంటిమి.  
ఏసర్వేశ్వరుండుబ్రాహ్మణజాతినధిష్ఠించిక్షత్రియులనుక్షత్రియ  
జాతి నధిష్ఠించి బ్రాహ్మణులను నీయుభయంబు నధిష్ఠించి విశ్వం  
బును భరించు నట్టి వివృద్ధసత్త్వండు సర్వరూపుండు మహాపురు  
షుండు నైన పృథునకు నీశ్వరబుద్ధింజేసి యేము నమస్కరింతుము.  
అను సమయంబున.

597

అధ్యాయము ౨౨.

—॥ పృథుచక్రవర్తియొద్దకు ననకాదు లరుగుచుట ॥—

క॥ వినువీధినుండి మెల్ల న  
చనుదెంచిరి బాలసూర్యసంకాశతనుల్  
జనవినుతసిద్ధవద్యులు  
ననకాదులు శేముషీవిచక్షుణు లంతన్.

598

వ॥ ఇట్లు సనుదెంచి.

599

క॥ అనఘాత్ము లతిథిరూపం  
బున రా గృహమేధిప్రాణములు <sup>2</sup>నుద్గతిచే  
దనరినఁ <sup>3</sup>బ్రత్యుద్గతివం  
దనముల మరలం బ్రతిష్ఠితములగు ననుచున్.

600

1 అజ్ఞానమయొక్క అంతు, 2 పైకి లేచుటచేత, 3 ఎదురుగా నేగుట (ప్రత్యుత్థానము).

క॥ వినఁబడువచనన్యాయం

బుననుగ్గతములగు ప్రాణములఁ గ్రమ్మఱఁ బొం

దను గోరువాడునుం బలె

ననుచరఋత్వికృదన్యుఁ డై పృథుఁ డంతన్.

601

తే॥ <sup>1</sup>ఇంద్రియేశుఁడు గంధాదికేష్టగుణముఁ

గూర్చి యుద్గమనక్రియఁ గోరి చేయు

పగిదిఁ బృథుచక్రవర్తి సంత్రమముతోడ

మహితభక్తిని బ్రత్యుద్గమంబు నేసె.

602

క॥ ఘనగౌరమున నమ్ముని

జనచిత్తవశీకృతుండు సభ్యుఁడుఁ బ్రియుఁడుక

వినయానతకంధరుడైఁ

జనవరుఁ డాపరమయోగిచంద్రుల నెలమిన్.

603

సీ॥ పూని యర్హాసనాసీనులఁ గావించి

కరమర్థి విధివత్ప్రకారమునను

బూజించి తత్పదాంభోరుహతౌళన

సలిలంబు లాత్మమస్తమునఁ దాల్చి

<sup>2</sup>హాటకకలితసింహాసనాసీనులై

విహితాగ్నులనుబోలి వెలుగు చున్న

శర్వాగ్రజన్ముల సనకాదులనుజూచి

యతులశ్రద్ధాసంయమాన్వితుండుఁ

తే॥ బరమసంప్రీతిమతియునై పలికె రాజు

గోరి యోమంగళాయను లార! పూర్వ

భవమునం దెద్ది మంగళ ప్రదనుకర్మ

మేనుజేసితి మిముఁ జూడ నిపుడు గలిగె.

604

వ॥ అని వెండియు.

605

1 జీవుఁడు, 2 హాటక=బంగారము, 3 శుభసంచారము కలవారు=శుభగతి గూర్చువారు.

క॥ భువి నెవ్వనియెడ విప్రులు  
భవుడును విష్ణుడుఁ దదీయభక్తులును బ్రస  
న్నవదను లగుదురు వానికి  
భువిదివిని నసాధ్యకర్మములు లే \*వరయన్. 606

వ॥ అని మఱియు ననఘాత్మలారా! లోకంబుల నీక్షించుచుం బర్యట  
నంబు సేయు మిమ్ము సర్వదర్శనుండయిన యాత్మం గనుంగొనఁ  
జాలని సర్వదృశ్యంబుచందంబున నీలోకంబుగనుంగొనఁజాలకుండు.  
అట్టి మహాత్ములరయిన మీదర్శనంబునం జేసి యేను ధన్యుండనైతి.  
అదియునుం గాక. 607

చ॥ అరయ ధరిత్రి నెవ్వనిగృహంబు మహార్హజనోపభోగ్యవి  
స్ఫురితతృణాంబుభృత్యగృహభూముల సారెఁ దనర్చునట్టి మం  
దిరపని పేద యైన జగతిం గడుధన్యుఁ డటండ్రు గాన ను  
స్థిరమతి మీరువచ్చుట నశేషశుభంబుల నేను బొందెదన్. 608

వ॥ అదియునుం గాక. 609

చ॥ పరమతులార ! యెవ్వని నివాసముఁ దీర్థపదాంతరంగులై  
పరఁగినయట్టి భాగవతపాదజలంబులు సోక వేనిఁ ద  
త్పుడుఘడు భూరిసంపదలఁ బొంపిరివోయిన నైన వానిమం  
దిర 2 మురగప్రక్షీర్ణజగతీజముఁబోలు నటండ్రు కోవిదుల్. 610

వ॥ అని పలికి వెండియు నిట్లనియె. 611

సీ॥ పరమపావనులార ! బాల్యంబునందుండి  
మానితశ్రద్ధాసమన్వితులును  
గుణనిధుల్ ధైర్యయుక్తులు ముముక్షువులు నై  
యధికవ్రతంబుల నాచరింతు

\* లేవఘా!—అని పాఠాంతరము.

1 తీర్థపద + అంతరంగుల = (పవిత్రములయిన పాదములకల) విష్ణువు.  
అంతరంగమునందు కలవారు (విష్ణుధ్యానపరు లన్నమాట), 2 పాములుచుట్టు  
కొన్న చెట్టు.

రట్టిపుణ్యులు ; భవ దాగమనంబు స్వా  
గతమయ్య సత్కృపా కలితులార !

యనివారితవ్యసనార్ణవం బయినట్టి  
భూరిదుర్లంఘ్యసంసారమందు

తే॥ మతివిహీనస్వకీయకర్మములఁజేసి

యడరి మగ్నులమై యింద్రి యార్థములనె  
లివిరి పురుషార్థములుఁగాగఁ దెలియు నూకు  
గుశల మున్నదె లోకై క కుశలులార !

612

వ॥ మీర లాత్మారాములగుటంజేసి మీయందు గుశలాకుశలనూపంబు  
లయిన మతివృత్తులు సంభవింపవు గావునం గుశలప్రిశ్నం బుప  
పన్నంబుగాదు ; నేను గృతవిశ్వాసుండనై సంతప్తు లయిన  
వారలకు సుహృత్తులైనమిమ్ము నాకు నీసంసారంబు నందు  
నేమిట వేగంబె తేమంబు గలుగును ? అని యడిగెద ; ఆత్మ  
వంతులకు నాత్మయు నాత్మభావనుగడు నయిన యీశ్వరుండు  
భక్తానుగ్రహంబుకొఱకు నీలోకంబుల మీవంటి సిద్ధనూపంబున  
వర్తించుచుండు. అని పలికిన యతని గంభీరార్థకారవంబులును  
శుభకరంబులును న్యాయసహితంబులును మితాత్మరంబులును  
శ్రోత్రప్రియంబులును నయిన వచనంబులు విని సంప్రీత చేత  
స్కండును మఁదస్మితుండును నై సనత్కుమారం డిట్లనియె.

మ॥ ధరణీశోత్తమ ! సర్వభూతహితచేతస్కండ వై ధర్మను  
స్థిరభాగ్యోదయశాలివై యెసఁగు నీచే సాధులోకోత్తరో  
త్తరసంప్రశ్నము సేయఁగాఁబడె మహాత్మా ! సాధులోకై కస  
చ్చరితంబుం దలపోయ నిట్టిద కదా చర్చింప లోకత్రయిన్. 614

తే॥ ధరణి సజ్జనసంగంబు దలఁప నుభయ  
సమ్మతం బగు ; పారలు సలుపునట్టి

సరససంభాషణప్రశ్నసరణినిఖల

జనములకు సుఖకరమగు జనవరేణ్య!

615

వ॥ అని యభినందించి మోక్షసాధనోపదేశకాముండైన పృథుచక్ర  
వర్తికి వెండియు నిట్లనియె.

616

సీ॥ ధరణీశ! మధునిషూడనుడైనయట్టి నా

రాయణు లలితపాదారివింద

పరగుణధ్యానధీపరిణతత్వంబున

సకలాత్మమలవిమోచనము లైన

రతియును నిత్యవైరాగ్యంబు మొదలుగా

లోకోత్తరుడవైన నీకుఁ గలవు

1సమ్యగ్విచారశాస్త్రములందు జనులకు

సేమంబునకును నిశ్చితము లయిన

తే॥ యాత్మవ్యతిరిక్తవస్తువు లందు వీత

రాగలేఁ దలంప నిర్గుణ బ్రహ్మమయిన

యాత్మయందులరతియును ననఁగ నివియ

హేతువులు బుద్ధిఁ జింతింప నిద్ధచరిత!

617

వ॥ కావున శ్రద్ధయు భవద్ధర్మచర్యయుఁ దద్విశేష<sup>2</sup>జిజ్ఞాసయునాధ్యాత్మిక  
కయోగనిష్ఠయు యోగీశ్వరోపాస్థియుఁ బుణ్యోపాశ్రయుండును  
<sup>3</sup>బుణ్యశ్రవణుండునునైన నారాయణకథాలాపంబులు నర్థేంద్రి  
యారాములైనవారలతోడి సంగతులయందు విరక్తియు, వారల  
కభిమతంబులైన యర్థకామంబులందు<sup>4</sup>ననాకాంక్షయు, సర్వే  
శ్వరుని గుణకీర్తనామృతపానంబు దక్క నితరపదార్థంబులందు  
వైరాగ్యంబు నొంది<sup>5</sup>యాత్మారామత గలిగి విజనస్థలంబు లందు.

1 ఆత్మనుగూర్చిన విమర్శ, 2 తెలిసికొనవలెనెడి కోరిక, 3 పవిత్రమైన  
వినికక లవాఁడు (విన్నవారిని పవిత్రము చేయువాఁడన్నమాట), 4 కాంక్షలేక  
పోవుట, 5 ఆత్మ + ఆరామత = ఆత్మయే విహార స్థానముగా గలిగి యుండుట.  
ఆత్మయందే క్రిడించుట యన్నమాట.



రుచి గలుగుటయును, నహింసయు, శమాదిప్రధానవృత్తియు,  
 నాత్మహితానుసంధానంబును, భగవత్కథానుస్మరణంబును  
 కామ్యంబులయిన యమనియమంబులును, నితరభక్తిమార్గా  
 1 గర్వణంబును, యోగక్షేమార్థక్రియారాహిత్యంబును, శీతోష్ణాది  
 ద్వంద్వసహిష్టుతయు, భాగవత్కథానిలంకారభూతంబగు భగవ  
 ద్గుణాభిధానంబును, వీనిచేత విచ్ఛంభమాణం బయిన భక్తి  
 యోగంబునంజేసి యనాత్మయంచు నసంగంబును గార్యకారణ  
 రూపం బగు నిర్గుణబ్రహ్మంబునందు రతియును నెప్పుడు గలుగు  
 నప్పుడ సదాచార్యానుగ్రహవంతుం డయిన పురుషుండు బ్రహ్మ  
 నిష్ఠులతోడఁ జెలిమిసేయుచు నీషణత్రయంబు వర్జించి ప్రకృతిం  
 జేరక జ్ఞానవైరాగ్యవేగంబునంజేసి.

618

సీ॥ అనఘ! సాక్షాత్కార మగుభక్తియోగాగ్నిఁ

గడఁగి జీవాధారకమును బంధ

భూతాత్మకంబునై పాలుచు హృద్గ్రంథిని

బూని స్వకారణభూతమయిన

యరణి దహించు హుతాశనుకై వడి

నిర్దహించిన నిట్లు నెఱసి దగ్ధ

చిత్తఁడై ముక్తనిశ్చేషాత్మగుణుండు న

ద్ధర్మంబు నైనయత్తండు మిగుల

తే॥ నర్థి బాహ్యంబులయిన ఘటాదికములు

నాంతరములైన సౌఖ్యదుఃఖాదికములు

ననువిభేదము లాత్మ భేదనము లగుట

న య్యుపాధివివాశంబు నందఁగలఁడు.

619

వ॥ అది యెట్లనిన.

620

1 ఇతరుల భక్తిమార్గమును ఆగర్హణము=నిందింప కుండుట, 2 అభిధానము=  
 చెప్పుట, 3 హృదయమునందలి ఆజ్ఞానరూపమైన ముడిని, 4 ఉపాధి వివాశము=  
 శరీరస్మరణ నశించుట.

చ॥ పురుషుడు నిద్రలోఁ గలలఁ బొందిన యాత్మనుఁజై కహేతువై  
పరఁగినరాజభృత్యజనభావగుణంబులు సంప్రబోధముం  
దరయఁగ మిథ్యయైనగతి నాంతర బాహ్యగుణప్రభేదముల్  
పరువడిఁ గాన కుండు జనపాలనశీలన ! నిత్యఫలనా ! 621

వ॥ మఱియును ద్రష్టయైన యాత్మయు దృశ్యంబయిన యింద్రి  
యార్థంబు నను వీనికి నహంకారంబు సంబంధహేతు వగుటంజేసి  
యది యంతఃకరణంబునం గలుగుచుండు జాగ్రత్స్వప్నంబు  
లయం దీభేదంబు గనుంగొనుచుండు. ఇట్టి యంతఃకరణంబు లేనిది  
యగునుషు ప్తికాలంబునం బురుషుండు జలదర్పణాది<sup>1</sup>నిమిత్తా  
భావం బగు నప్పుడు బింబప్రతిబింబభేదంబు గనుంగొనిన చందం  
బున దృశ్యభేదంబు గనుంగొనకుండుం గావున నంతఃకరణ  
విలయంబునొందిన బాహ్యంతర భేదంబు గనకుండుట సిద్ధ్యయంబు.  
అని వెండియు నిట్లనియె. 622

నీ॥ భువి విషయాకృష్టభూతంబులయిన యిం  
ద్రియములచేతను దివిరి మనము  
దగ విషయాసక్తిఁ దగిలి యాంతరమైన  
మహితవిచారసామర్థ్య మెల్ల  
<sup>2</sup>శరకుశాది స్రంబజాలంబు <sup>3</sup>హ్రదతోయ  
ములు గ్రోలుగతిఁ గ్రమం బున హరించు  
నీరీతి నంతర్విచారసామర్థ్యంబు  
నపహృతం బయినఁ, బూర్వాపరాను

తే॥ మేయసంధానురూపసంస్మృతి నశించు  
అది నశించిన విజ్ఞాన మంతః దొలఁగు  
నట్టివిజ్ఞాననాశంబు నార్యజనులు  
స్వాత్మ కదిశకలాపవహ్నంబటండ్రు. 623

1 నిమిత్త + అభావము = కారణము లేకుండుట, 2 తెల్లు, దర్పణ  
మొదలయినవాని కాడలసమాహము, 3 మడుగులోని నీటిని, 4 అంతను మఱుఁగు  
పఱచునది.

వ॥ అదియునుంగాక “యాత్మనస్తు కామాయ సర్వం ప్రియం భవతి”  
 యను వేదవచనంబునంజేసి విషయంబులకుం బ్రయతమత్వంబైన  
 యాత్మోపాధికంబునొంది యాత్మాపహ్నవంబునం బాట్టిస్వార్థ  
 నాశంబెన్ని గలుగు దానికంటె లోకంబున నధికంబైన స్వార్థ  
 నాశంబులేదు. అది యెట్లనిన సర్వార్థనాశనంబునకు స్వార్థంబు  
 నొందించునట్టి యర్థకామాభిధ్యానంబునం దధేతుకంబైన స్వార్థ  
 నాశంబునం బరోక్షాపరోక్షరూపజ్ఞానంబునంజేసి నశించుం  
 గావున నాత్మాపహ్నవంబునకంటె నధికతరం బైన సర్వార్థ  
 నాశంబు లేదని మెడియు నిట్లనియె. 624

సీ॥ అనఘ ! య్మానంసార మతిశయంబునఁ దరి  
 యింపంగ మది నిశ్చయించువాఁడు  
 గైకొని ధర్మార్థకామమోక్షములకు  
 నతివిఘాతుక మెద్ది, యట్టిదాని  
 వలన సంగము సేయ వలన; దాధర్మాదు  
 లందుఁ ద్రివర్గంబు నంతకోగ్ర  
 భయకారియగుటను బరమమోక్షంబై ము  
 ఖ్యార్థమై విలసిల్లు నంద్రు బుధులు;

తే॥ భువి గుణవ్యతికరమునఁ బుట్టినట్టి  
 యబ్జజాతాదులకు నస్సదాదులకును  
 గాలవిధ్వంసితాఖిలక్రమము గల్గుఁ  
 గలుగ దెన్నఁడు సేమంబు గాన వినుము. 625

వ॥ మోక్షంబై పరమపురుషార్థంబని చెప్పి మెడియునిట్లనియె నరేంద్రా!  
 దేహేంద్రియప్రాణేంద్రియబుద్ధ్యహంకారపరివృతంబు లయిన  
 యీష్టావరజంగమంబుల హృదయంబులందు వ్యాపకుండుఁ బ్రత్యక్ష  
 భూతుండుఁ బ్రత్యగ్రూపుండు భగవంతుండు నయిన యీశ్వరుం

1 అంతక = కాలనివలని, ఉగ్ర = భయంకరమైన, భయ = భయమును,  
 కారి = కలిగించునది.

డంతర్యామిరూపంబునం బ్రకాశించుచుండు. అది నారాయణుని  
సద్రూపంబుగాఁ దెలియు మని వెండియు నిట్లనియె. 626

శ్లో॥ భూనర ! యేమహాపురుష భూషణునందుల సీసమస్తవి  
శ్వావ? లీలమై సదసదాత్మకభావము నొంది భూరిమా  
యావిభవంబులం దగి సమగ్రవివేకనిరోధి<sup>1</sup> స్రగ్గునా  
శీవిషబుద్ధిదోచుచు విశేషగతి<sup>2</sup> వెలుగొందు నెన్నడున్. 627

చ॥ సుమహితనిత్యము కృపరి శుద్ధవిబుద్ధసుతత్త్వై<sup>3</sup> యురు  
క్రముఁ <sup>4</sup>డభిభూతసత్ప్రకృతికర్మకళంకుడు నైనయట్టి యు  
త్తమచరితుం గృపాకరును దాతృగుణోన్నతు సీశ్వరేశుఁ జ  
త్తమునఁ దలంపుమయ్య! జనతాపరిక్షణ! దుష్టశిక్షణ. 628

శ్లో॥ వసుమతీనాథ ! యెవ్వని పాదపద్మప  
లాశవిలాససల్లలితభక్తి  
సంస్కరణంబుచే సజ్జనప్రకరంబు  
ఘనకర్మసంచయగ్రథితమగు న  
హంకార మనుహృదయగ్రంథిఁ జెజతురు,  
వివరింప నిట్లు నిర్విషయమతులు  
మహి నిరుద్ధేంద్రియమార్గలు నై నట్టి  
యతులకుఁ జేరంగ నలవి గాని

తే॥ యట్టి పరమేశుఁ గేశపు నాదిపురుషు  
వాసుదేవుని భువనపావనచరిత్రు  
నర్థి శరణంబుగాఁ దత్పదాంబుజములు  
భక్తి సేవింపు గుణసాంద్ర! పార్థివేంద్ర! 629

మ॥ <sup>5</sup>అరిషడ్వర్గమహోర్మినక్రనికరవ్యాకీర్ణసంసారసా  
గరమబ్జోదరకీర్తనాతరణిసాంగత్యంబునం బాసి తా

1 పూరితమాలనుజూచి సర్వమను కొన్నట్లు, 2 అభిభూత = తిరస్కరింపఁ  
బడి (మాయానిమిత్తమైన కర్మకలంకము లేనివాడు), 3 అరిషడ్వర్గము = కామ  
కోధాదులు ఆహార శత్రువులు, 4 నాథ.

మరుదారంగ నఘాపహప్రకటయోగాదిక్రియాయుక్తిచేఁ  
దరియింపఁ మడి గోరువారలకు దుర్దాంతంబగుం గావునన్.

మ॥ ధరణీశోత్తమ ! నీవు కేవలసముద్యద్యుక్తి ధీయుక్తిమై  
వరగోవిందపదారవిందయుగభాస్వన్నావ సంధించి దు  
స్తరభూరివ్యసనాకరోల్లసితదుర్దాంతోగ్రగంభీరసం  
సరణాంభోధిఁ దరింపవయ్య పరమోత్సాహంబుదీపింపఁగన్. 631

క॥ అనియీగతిఁ బంకరుహఁ  
సనసుతుఁడును బ్రహ్మబోధశాలియు నగు నా  
ఘనయోగివల్లభునిచే  
తనుదెలియఁగఁబడిన బ్రహ్మశత్రుత్వం డగుచున్. 632

క॥ జనపతి మునిఁ బొగడి ముదం  
బుననిట్లనుఁ బూర్వజన్మమున నే దీనా  
వనుఁడైన యీశ్వరునిచే  
తను నిక్కమనుగ్రహింపఁ దగితి మునింద్రా ! 633

క॥ వినుఁ డట్టియనుగ్రహసా  
ధనమునకై మీరలిపుడు దగనిచ్చటికిం  
జనుదెంచితిరి దయాభురు  
ననఘులు భాగవతవరులు నగును త్తములున్. 634

సీ॥ నిరతంబు నాయందు నిష్పాదితములగు  
దేహసమేతమదీయరాజ్య  
సర్వసంపదలును సద్విజదత్తముల్  
గావునఁ బ్రాణకాంతావిభూతి  
మంధిరసుతరాజ్యమహిబలకోశప  
రిచ్ఛదంబుల నెల్లధృతిఁ దలంప  
రాజుకు భృత్యుండు రాజకీయము లగు  
తాంబూల ముఖపదార్థములఁజేసి

తే॥ \*రమణ సంతర్పణోపచారములు నడపు  
గతిని <sup>1</sup>వారల కవి నివేదితము లయ్యెఁ  
గాన మీకుపచార మేగతి నొనర్చు  
నతులగుణసాంద్రులార! మహాత్ములార!

685

వ॥ అది యెట్లు బ్రాహ్మణాధీనం బంటిరేని సేనాధిపత్యరాజ్యదండ  
సేత్యసర్వలోకాధిపత్యంబులు వేదశాస్త్రవేదియైన బ్రాహ్మణునక  
కాని యితరులకు యోగ్యంబులు గావు; కావున బ్రాహ్మణులకు  
భోజనవసనదానంబులు స్వకీయంబులై యుండు. తుత్రియాదులకు  
బ్రాహ్మణానుగ్రహంబున నన్నమాత్రంబు దక్కం దక్కిన వస్తు  
స్వాతంత్ర్యంబులేదు; కావున మీకు గురుదక్షిణయేమి సమర్పించు  
వాఁ డదియునుంగాక స్వాతంత్ర్యంబు గలిగిన నిట్టియధ్యాత్మ  
విచారులు వేదాంతవేదులునైన భగవద్భక్తి నుపదేశించెడు మీ  
వంటి పుణ్యాత్ములకుం బరిహాసాస్పదుండు దక్క దక్కినవాఁ  
డెవ్వం డంజలిమాత్రంబుదక్క దక్కిన ప్రత్యుపకారంబు సేయం  
దలంచును. అది గావున దయాళువులైన మీరలు స్వకృతోప  
చారంబులంజేసి సంతృప్తాంతరంగు లగుదురుగా కని పలుకుచున్న  
యాదిరాజయిన పృథుచక్రవర్తిచేతఁ బూజితులై యాత్మయోగ  
నిష్ఠులైన సనకాదు లతనిస్వభావంబుఁ బ్రశంసించుచు సమస్తజనం  
బులుఁ జూచుచుండ నాకాశగమనంబునం జనిరి. అయ్యవ  
సరంబున.

686

— పృథుచక్రవర్తి జ్ఞానవైరాగ్యవంతుండై ముక్తిసొందుట —

ఆ॥ విను మహాత్మా! ముఖ్యుడననొప్పు వైన్యుడే  
కాగ్రచిత్తుడగుచు నాత్మనిష్ఠుఁ  
డైనయట్టితను <sup>2</sup>నవాప్తకామునిఁ గాఁగ  
బుద్ధిలోనఁ దలఁచె భూవరుండు.

687

\* సమత — అని పాశాంతరము.

1 వారలకు = బ్రాహ్మణులకన్నమాట, 2 సర్వవాంఛలు, దీరినవానిగా.

ప॥ అంత.

638

సీ॥ కర్కంబులను యథాకాలదేశోచిత

బలవిత్తములు గాఁగ బరఁగుధర్మ  
ములను బ్రహ్మార్పణ బుద్ధినిఁ జేసి క  
ర్మాసక్తుఁడగుచు సమాహితుండు  
ప్రకృతికంటెను దన్నుఁ బరమైశయాత్మను  
గర్వసంచయసాక్షిఁ గాఁగ బుద్ధి  
నర్థిఁ దలంచుచు నాచరించుచు నట్ల  
మెఱసి సామ్రాజ్యలక్ష్మీసమేత

తే॥ మందిరోద్ధానవనభూము లందు రాజ్య  
గరిమ వర్తింపఁగా నహంకారరహితుఁ  
డగుచుఁ దనచిత్తమున నింద్రియార్థములను  
దగులకయ యుండె సన్మహోదారుఁడగుచు.

639

ప॥ ఇట్లధ్యాతృయోగనిష్ఠుండై కర్కంబుల నాచరించుచు నర్చి యను  
భార్యయందు విజితాశ్వుండు ధూమ్రకేశుండు హర్యశ్వుండు  
ద్రవిణుండు వృకుండు నను నాత్మసములైన పుత్రుల నేవురం  
గనియె అంతః

640

క॥ జనవినుత ! భూమివలనను

ధనముల మర్యాదఁగొనుచు దాననిమిత్తం  
బునఁ గ్రమ్మఱఁ దానిచ్చుచు  
1 దిననాయకుఁబోలి వసుమతీపతి యొప్పెన్.

641

ప॥ అతండు మఱియు నగ్ని చందంబునం దేజోదుర్బల్యుండును, మహేం  
ద్రుని పగిది దుర్జయుండును, ధరణికరణి సతతఃపిమాయుక్తుండును,  
స్వర్గంబునం బోలె నభీష్టుండును, 2 బర్హన్యనిభాతిఁ గామిత  
ప్రవర్షణుండును, సముద్రురీతి గాంభీర్యయుక్తుండును, మేరువు  
పోలికి సత్త్వవంతుండును, ధర్మరాజుకై వడి ననుశాసకుండును,

మహేంద్రునివిధంబున నైశ్వర్యవంతుండును, గుభేదనిమాడ్కి  
ధనవంతుండును, వరుణునిసరణి గుప్తార్థుండును, సర్వాత్మకుండగు  
వాయువుచేలువున బలౌజస్తేజోయుక్తుండును, దుద్రునిపగిది నసహ్య  
తేజుండును, గండర్బునియనువున సౌందర్యవంతుండును, మృగరాజు  
నోజ సధికశౌర్యోపేతుండును, మనువుననువున వాత్సల్యయుక్తుం  
డును, నజునిచందంబునం బ్రభుత్వసమేతుండును, బృహస్పతిగరిమ  
బ్రహ్మవాదియు, సర్వేశ్వరునిజాడ జితేంద్రియుండును నై<sup>1</sup>విష్వ  
క్సేనానువర్తనులైన గోగురువిప్రజనంబులందు భక్తిగలిగి లజ్జా  
వినయశీలంబులందును బరోపకారంబునందును నిరుపముండై  
యివ్వధంబున సర్వలోకపాలక పృథగ్విధగుణంబుల నన్నింటినిం  
దా నొక్కరుండ ధరియించి.

642

క॥ అనఘాత్మక! లోకత్రయ

మున సజ్జనకర్ణరంద్రముల వినఁబడు నా  
వినుతయశోమహానీయుఁడు

జనవినుతుండైన రామచంద్రుని మాడ్కిన్.

643

చ॥ సరసవచోర్థసత్పురుషసంఘసమంచితగీయమానను

స్థిరవరకీర్తిపూరము సుధీజనకర్ణములందు నించి తా

నిరుపమసౌమ్యభాషణమనీషలతోడఁ బ్రజానురక్తుడై

ధరణిని రాజనామమునఁ దాఁ దగు రెండవచంద్రుఁడో యనన్.

అధ్యాయము ౨౩

వ॥ మఱియు నమృతహేతుఁడు విజ్ఞానియు <sup>2</sup>వర్ధితాశేషస్వానుసంధుం  
డును, బ్రజాపాలకుండును స్థావరజంగమవృత్తిదాయకుఁడును,  
సత్పురుషధర్మవర్తనుండును, <sup>3</sup>నిష్పాదితేశ్వరాదేశికుండును నైన

1 హరిభక్తులు, 2 వర్ధిత = పెంపఁ బడిన, అశేష = సమస్తమైన, స్వ + తనదైన, అనుసంధుండు = అన్నాదికము, లేక పురగ్రామాదికము కలిపాడు (ప్రజలకు అన్నము కూర్చున్నమాట), 3 ఈశ్వరాజ్ఞను అనఁగాఁ బ్రజలను పాలించుట మొదలగు కార్యములను నడపినవాఁడు.



పృథుం డొక్కనాడు దనవార్ధకంబు నీక్షించి \*నిజాత్మజ నాత్మజుల  
యందు నిలిపి, ప్రజలు చింతాతురచిత్తు లగుచుండ నిజభార్యా  
సమేతుండై యప్రతిహతనియమంబున వైగ్రానసనమ్మతంబైన  
యుగ్రతపంబునందుఁ బూర్వంబున దిగ్విజయప్రవృత్తుండగు  
చందంబునం బ్రవృత్తుండై తపోవనంబునకుఁ గని యంచు. 645

మత్తకోకిలము॥ కండమూలఫలాశ్చియై బహుకాల ముగ్రతఃపరి  
స్పందుండై యటమీఁదటం దృణపర్ణభక్షణ సేసి, యా  
చంద<sup>1</sup>మేది జలాశ్చియై నృపసత్తముం గది మాని తా  
మండగంధవహాశి యయ్యెఁ గ్రమంబునకొ దృఢచిత్తుండై. 646

వ॥ ఇట్లు వర్తించుచు.

647

సీ॥ మెండుగా మిటమిట మండువేసవియందుఁ

దప్తపంచాగ్నిమధ్యమున నిలిచి

మానక జడిగొన్న వానకాలంబునఁ

బైఁ గోకవేయక బయటనిలిచి

జనులు హూహూ యను చలివేళఁ గుత్తుక

బంటితోయములలోపల వసించి

శిశిరంబు సాల నల్లిశలఁ బర్వినపేళ

వెలయ భూశయనుండై విప్రమించి

తే॥ మహితనియతిఁ దితితానమన్వితుండు

నియతపరిభాషణుండు శిజితానిలుండు దాంతుఁ

డిద్ధమతి యీశ్వరార్పిత బుద్ధి యనఘుఁ

డూర్ధ్వరేతస్కుండును నై క్రమోచితముగ.

648

\* నిజరాజ్య మాత్మజులయందు—అని పాఠాంతరము.

1 ఏది = విడిచి, 2 మండగంధవహ + అశి = మందవాయువులను  
గ్రోలువాడు, 3 వెలుపలిలోపలి వాయువుల కేక మొనర్చిన వాడు (ఊపిరి నాపిన  
వాడనియు చెప్పవచ్చును).

వ॥ అతిఘోరం బయినతపం బాచరించె. ఇవ్విధంబునం గ్రమాను  
సిద్ధంబయిన తపంబున విధ్వస్తాశేషకర్మమలాశయుండును బ్రాణా  
యామంబులచే జితారిషడ్వర్గుండును చిన్నబుధనుండును నై  
బురుషశ్రేష్ఠుండైన పృథుచక్రవర్తి భగవంతుం డైన సనత్కు  
మారుం డెఱిగించిన యోగమార్గంబున సర్వేశ్వరభజనంబు  
గావించె. ఇట్లు. భగవద్ధర్మపరుండును సాధువర్తనుండును శ్రద్ధా  
సమన్వితుండునునైన పృథునకు నారాయణునందు భక్తి యనన్య  
విషయంబై ప్రవృద్ధంబయ్యె నివ్విధంబున. 649

శ॥ నరలోకోత్తర భవగ  
త్పరిచర్యారాధనమునఁ దతశుద్ధాంతః  
కరణుండగు నాప్యథునకు  
సరసిరుహోదరుకథాను సంస్కరణమునన్. 650

క॥ పరిపూర్ణం బగుభక్తిని  
గర మనిశము సంశయాత్మకంబై చాలన్  
వఱలిన హృదయగ్రంథిని  
నిరసించు <sup>1</sup>విరక్తియతమనీష జనించెన్. 651

వ॥ దానంజేసి యతండు సంఛిన్నదేహాత్మజ్ఞానుండు నధిగతాత్మ  
స్వరూపుండును నై గదాగ్రజం డయిన శ్రీకృష్ణునికథాసక్తి నొంది  
<sup>2</sup>సమస్త యోగసిద్ధులందు నిస్సృహుం డగుటను హృదయగ్రంథి  
విచ్ఛేదకంబయిన జ్ఞానయోగంబును విడిచి యాత్మయందు నాత్మ  
యోగంబుఁ గావించి బ్రహ్మభూతుం డయి నిజకళేబరంబు  
విశువ నిశ్చయించి. 652

సీ॥ కోరి మడమలచే గుడపీడనము సేసి  
పూని యుక్తాసనాసీనుఁ డగుచుఁ  
దనరు మూలాధారముననుండి వాయువు  
నొయ్యన నెగయించి యొనర నాభి

కలితంబు గావించి క్రమమునఁ హృద్వత్స

కంఠశిరఃకోష్ఠకములఁ జేర్చి

కై కొని మూర్ధభాగమునకు నెగయించి

ప్రాణముల్ విడిచి యాపవనుఁ బవను

తే॥ నందు నాకాశ మాకాశ మందుఁ దే :

మందుఁ దేజంబు నుదకంబు నందు నుదక

మర్ధిఁ గాయంబు మేదిని యందుఁ గలిపెఁ

బూని వాని యధోచితస్థానములుగ.

653

వ॥ మఱియు భూమి నుదకంబునందును, నుదకంబును దేజమందుఁ,

దేజంబును వాయువున, వాయువు నాకాశంబునందు, నాకాశం

బును మనంబున, మనంబు నింద్రియంబుల, నింద్రియతన్మిత్రల

భూతాదియైన యహంకారంబునందు నహంకారంబు మహ

త్తత్త్వంబునందును, గూర్చియట్టి సర్వకార్య సేతుభూతంబైన

మహత్తత్త్వంబును జీవోపాధిభూతంబయిన ప్రకృతియందుఁ

గలిపి, జీవభూతుండయిన పృథుగడు జ్ఞాన వైరాగ్యంబులచేత

బ్రహ్మనిష్ఠుండై మాయోపాధిం బాసి ముక్తుండయ్యె. అని

చెప్పి పెండియు నిట్లనియె.

654

సీ॥ అంత నాపృథుని భార్యామణి యగునర్చి

పుడమిపై వడి నడు గిడినఁ గందు

సుకుమార పాదాబ్జనుండరీరత్నంబు

నతులపతివ్రత యగుటఁజేసి

యాత్యేశకృతసువ్రతాచరణంబును

సుమహితభక్తి శుశ్రూషణమును

<sup>1</sup>నాన్నయ మగుదేహ యాత్రయు నను వీని

చేత మిక్కిలిఁ గృతీభూతదేహ

తే॥ యయ్యుఁ బ్రియనాథకృతకడుణావలోక  
కరతలస్పర్శనాది సత్కారములను  
నబల సుఖవృత్తిఁ జెంది యయ్యడవులందుఁ  
గృశత మదిఁ దోఁపకుండఁ జరించునపుడు.

655

క॥ తనమనమున నేదుఃఖము  
ననయంబు నెఱుంగనట్టి యర్చి నిజాధీ  
శుని ప్రాణరహితదేహము  
గనుఁగొని విలపించి విగతకౌతుక యగుచున్.

656

సీ॥ మానితమందరసానుప్రదేశంబు  
నందుఁ <sup>1</sup>జితారోప మర్చి జేసి  
లలితమహానదీసలిలసున్నానయై  
కలితమహోదారకర్కుఁ డయిన  
నాథున కుదకదానక్రియల్ గావించి  
యతిభక్తి సురలకు నతు లొనర్చి  
వహ్నికి ముమ్మాటు వలగొని పతిపాద  
కమలయుగంబుఁ జిత్తమున నిలిపి

తే॥ వీరవరుఁడైన పృథుపృథివీతలేశు  
నందు ననుగమనము సేయునట్టి సాధ్వీ  
నర్చిఁ గనుఁగొని దేవాంగనాశి యప్పు  
డాత్మనాథులఁగూడి నెయ్యంబుతోడ.

657

క॥ పరమోత్కంఠను నమ్మం  
దరగిరిసానుప్రదేశతలమున వరుసం  
గురియించిరి నవసురభిత  
వరమందారప్రసూనవర్షము లంతన్.

658

\* సహస్రమాతృనాథుల—అని పాఠాంతరము.

1 సహగమనమగు (చితియొక్కట).

క॥ † తరమిడి యచ్చరలాడిరి

మొరయించిరి శంఖతూర్యములు దివిజులు వా

డిరి కిన్నరజనులు పర

స్పరనుతు లొనరించి రాసుపర్వాంగనలున్.

659

వ॥ మఱియు నిట్లనిరి.

660

సీ॥ చర్చింప నిట్టి యాశ్చర్య మెందేనిని

గనుఁగొంటిరే యర్చి యనులతాంగి

ధన్యాత్మరాల్ గదా తనవిభుతోఁ గూడి

యిందిరారమణి యజ్ఞేశుఁగూడి

వెనుచనుకై వడి ననుగమనము సేసె;

నియ్యమ నిజహృదయేశుఁ డయిన

ఘనుఁడై న్యూ నూర్ధ్వలోకమ్ముఁ బొందించును

నేఁ డింతవట్టును నిశ్చింతము

తే॥ పరమయోగీంద్రులకు దుర్విభావ్యమైన

దృఢసుకర్మమువలన నతిక్రమించి

వై న్యభూమిశు వెనుచని వరుసనూర్ధ్వ

గామినియు నయ్యె సీయింతి ఘనతనొంది.

661

వ॥ కాన పతివ్రతలకు నసాధ్యం బెందునం గలదే? యని మఱియును.

క॥ పరికింపఁగ నేమనుజుఁడు

హరిపదమును బొందఁ జేయునట్టి వివేక

స్ఫురణం దనర్చు వానికిఁ

బరువడి నిలఁ బొందరానిపదముం గలదే.

663

తే॥ అట్టి యపవర్గసాధన మైన మనుజు

భావ మొందియు విషయసంబద్ధుఁ డగుచు

† కరమపు డచ్చరలాడిరి—అని పాశాంతరము.

1 తరము + ఇడి = వరుసకెట్టి (విడువక యని యేని చెప్పవచ్చు).

వసుధ నెవ్వఁడు వర్తించు వాఁడు ధరణి  
ననయము నిజాత్మవంచకుఁ డనఁగబరఁగు.

664

క॥ అని వారలు దన్నధిని  
వినుతింపఁగ నర్చి యాత్మవిభు వెనువెంటం  
జని యచ్యుతలోకంబున  
ననుపమవిభవమునుబొందె నని విమరునకున్.

665

క॥ మునివరుఁడగు మైత్రేయుఁడు  
వినయంబున నెఱుఁగఁ జెప్పి వెండియుఁ దగ ని  
ట్లను; నమ్మహానుభావుం  
డనఘుఁడు భగవద్వరుండు నగుఁ బృథుఁ డనఘా!

666

క॥ ఏ నీ కిప్పడు సెప్పితి  
మానుగ నీ పుణ్యకథను మహితశ్రద్ధా  
ధీరుండై విస్ఫురదవ  
ధానుండై యెవ్వఁడేనిఁ దనరినభక్తిన్.

667

క॥ వినినఁ బఠించిన వ్రాసిన  
వినిపించిన వాఁడు పృథుఁడు విమలగతిం బొం  
దినక్రియ హరిపద మొందెడు  
ననయము నిర్హతపావుఁ డగుచు మహాత్మా!

668

సీ॥ బ్రాహ్మణుఁ డంచిత భక్తిఁ బఠించిన  
బ్రహ్మవర్చసము సంప్రాప్తమగును  
క్షత్రియుం డర్థిమైఁ జదివిన విన్నను  
జగతివిభుత్వంబు సంభవించు  
వైశ్యుండు విని ధనవంతుడై యొప్పను  
శూద్రుండు వినిన సుశ్లోకుఁడగును  
మఱియును భక్తి ముమ్మాట పఠించిన  
విత్తవిహీనుండు విత్తపతియు,

తే॥ నప్రసిద్ధుడు ప్రఖ్యాత యశుడు, బ్రజలు  
 లేనియధముడు వితతసంతానయుడు  
 మూర్ఖచిత్తుడు విజ్ఞానబోధమతియు  
 నగుచు నుతికెక్కుదురు మహితాత్మమతియు.

669

వ॥ ఈలోకంబునం బురుషులకు <sup>1</sup>స్వస్త్వయనంబును నమంగళనివా  
 రణంబును ధనప్రదంబును యశస్కరంబును నాయుష్కరంబును  
 స్వర్గదాయకంబును గలిమలాపహంబును నైన యీపుణ్య చరి  
 త్రంబు చతుర్విధ పురుషార్థ కాములైన వారికిఁ జతుర్విధపురుషార్థ  
 కారణంబగుం గావున వినందగు. సంగ్రామాభిముఖులైన రాజీ  
 చరిత్రంబు ననుసంధించి విరోధి నెదిర్చిన నవ్విరోధి పృథునకుం  
 బోలెఁ గప్పంబులిచ్చు. ముక్తాన్యసంగుండును భగవద్భక్తుండును  
 నైనవాడు పుణ్యంబును నై న్యమాహాత్యసూచకంబును నైన  
 యీచరిత్రంబు వినుచుం బఠియించుచుం గృతమిష్టై దినదినం  
 బును నాదరంబునం బ్రకటంబు నేయువాడు <sup>2</sup>భవసింధుపోత  
 పాదుండైన సర్వేశ్వరునియందు నచలం బయిన భక్తి గలిగి  
 పృథుచక్రవర్తి వొందిన విష్ణుపదంబుం బొందు. అని యిష్టాన్య  
 చరిత్రంబు మైత్రేయుండు విదురున కెఱింగించి పెండియు  
 నిట్లనియె.

670

### అధ్యాయము ౨౪.

క॥ పృథునకు నర్చికిఁబుట్టిన  
 పృథుకీర్తిధనుండు ఘనుడు పృథుతుల్యుండై  
 పృథుశౌర్యధైర్యధుర్యుడు  
 పృథివి విజితాశ్వఁడొప్పె పృథివీపతియై.

671

క॥ విను మంత్రధానగతిం  
 దనరు కిసునాసీరువలనఁ దగ విజితాశుం

1 స్వస్తి + అయనము = మంగళములు కలుగుటకు దారి, 2 సంసార సముద్రమునకు, పోత = నావయైన, పాదములు కలవాడు, 3 ఇంద్రుడు.

దును మఱి యంతర్ధానుం

డనుపేరఁ బ్రసిద్ధుఁడయ్యె నతి చతురుడై .

672

సీ॥ స్థిరమతి రాజ్యాభిషి క్తుడై యమ్మేటి

సమమతి నయ్యనుజన్ములైన

హర్యశ్వనకు సమాదరమునఁ దూర్పు ద

క్షీణదిశఁ దగ ధూమ్రకేశునకును,

బరఁగంగ వృకునకుఁ బశ్చిమభాగంబు,

ద్రవిణున కర్థి నుత్తరపుదిశను,

గొమరొప్ప నలుపురకును బంచి యిచ్చి, స్వ

కాంతయైనట్టి శిఖండినికిని

తే॥ మనుజయోనిని జనియింపుఁ డనుచు మున్ను

పలికినట్టి వసిష్ఠశాపమునఁ జేసి

పూని త్రేతాగ్ను లతనికిఁ బుత్రులగుచు

జనన మొందిరి సజ్జన స్తవ్యచరిత!

673

వ॥ వారలు . పావకుండుఁ బవమానుండు శుచియు ననునామంబుల

మనుష్యయోనిం బుట్టియు నాత్మప్రభావంబునం గ్రమ్మెట నగ్ను

లయి చనిరి. తదనంతరంబ.

674

క॥ అతఁడు నభస్వతియనియెడి

ద్వితీయపత్ని వలనను హవిర్ధానుఁడు నా

సుతుఁగని విజితాశ్వుం డా

నతవిమతుఁడు రాజ్యవర్తనము దలపోయన్.

675

క॥ విమలాత్మ<sup>1</sup>కరాదానము

దమ<sup>2</sup>శుల్కాదికము గరము దాదాన మని ధై

ర్యమునం దీర్ఘమఖివ్యా

జమునం దద్యర్తనంబు సమమతి విడిచెన్.

676



ప॥ ఇట్లువిడిచి.

677

క॥ అతఁ డాత్మదర్శనం డయి

చతురతఁ బరమాత్మ హంసు సర్వేశ్వరుఁ డ

త్కృతువున యజించి విమలా

ద్భుతయోగసమాధి ముక్తిఁ బొందె మహాత్మా!

678

ప॥ అంత విజితాశ్వుండు పరలోకగతుండయిన హవిర్ధానుండు హవి  
ర్ధాని యను భార్యవలన బర్హిష్మదుండు గయండు శుక్లుండు  
గృష్ణుండు సత్యుండు జితవ్రతుండు నను పుత్రుల నాద్వరం  
గాంచె. అందు బర్హిష్మదుండు.

679

నీ॥ సంతతసవనదీక్షాశాలి యగుచు ధ

రాతలం బెల్లను గ్రతువులకును

విలసిల్లుయజనశాలలు వేఱు వేఱ క

ల్పించి యజ్ఞములు గావించు చుండి

చిరకీర్తి యతఁడు ప్రాచీనాగ్రకుశలచే

క్షీతితలం బెల్ల నాస్తృతము సేయ

వసుధ యెల్లను యజ్ఞవాటమై విలసిల్ల

సత్క్రియాకాండ నిష్ఠాస్థుడగుచు

తే॥ సుభగయోగసమాధినిష్ఠుండు ప్రజాప

తియగునని తన్ను జనము నుతింప నెలయు

నట్టిఘనుండు హవిర్ధాని యఖిలజగతిఁ

బఱపి కుశలను ప్రాచీనబర్హియయ్యె.

680

ప॥ మఱియు నతండు.

681

చ॥ అలవడ నేసతీమణి సమంచితలీల వివాహవేళ ను

త్కృలికఁ బ్రదక్షిణంబు లిడఁగాఁ గని హవ్యవహుండు దొల్లి యి

మ్ముల శుకీజూచి మోహమును బొందినరీతి విమోహియయ్యె నా

లలితవినూత్నభూషణ యలంకృతచాదుశుభాంగి పెండియున్.

చ॥ సురుచిరభంగి నాసతి గిశోరవయఃపరిపాకయై రణ  
 ద్వరమణిహేమనూపురరవంబు సెలంగ వివాహవేశఁ దాఁ  
 గరము <sup>1</sup>నవోఢయై పరంగఁ గాంచి వినిర్జితులైరి దేవకి  
 న్నరనరసిద్ధసాధ్యమునినాగనభశ్చరముఖ్యు లందఱున్. 683:

వ॥ అట్టి సౌందర్యఖనియు సముద్రపుత్రియు నయినశతధృతి యను  
 కన్యం బ్రహ్మదేశంబునం బ్రాణిగ్రహణంబు సేసె. నాశతధృతి  
 వలనం బ్రాచీనబర్హికిఁ బదుగురు గొడుగులు జనియించిరి,  
 వారలు తుల్యనామవ్రతులును ధర్మపారగులును నయిన ప్రచేత  
 సులు ప్రజాసర్గంబునందుఁ దండ్రుచేత నాజ్ఞాపిత లయి తడంబు  
 గావింప వసంబునకుం జనుసమయంబునం దన్మార్గంబునఁ బ్రసన్నుం  
 డగుచు దృశ్యమానుం డైన శ్రీదుద్రునిచేత నేది యుపదేశింపం  
 బడె దాని జపధ్యానపూజానియమంబుల సేవించుచు దపఃపతి  
 యైననారాయణుం బదివేదివ్యసంవత్సరంబులు పూజించిరి.  
 అని చెప్పిన విని విదురుండు మైత్రేయున కిట్లనియె. 684.

నీ॥ తాపసోత్తమ ! ప్రచేతసులకు నావన  
 మార్గంబునందు నా భక్లతోడ  
 సంగ మెట్లయ్యె? ప్రసన్నుడై హరుఁ డెద్ది  
 తివుట వారల కుపదేశ మిచ్చె?  
 జీవవ్రజమున కా శివుతోడిసంగంబు  
 గడుదుర్లభం బీ జగంబునందుఁ  
 జర్చింప నమ్మేటి సన్మనీంద్రులకును  
 సంచితధ్యానగోచరుఁడు గాని

తే॥ పుడమిఁ బ్రత్యక్షమునఁ గానఁబడఁడు మఱియు  
 నంచితాత్మ! <sup>2</sup>సదారాముఁ డఖిలలోక  
 రక్షణార్థంబుగా విరూపాక్షుఁ డాత్మ  
 శక్తితోఁ గూడి జగతిపై సంచరించు. 685

— రుద్రుండు ప్రచేతసులకు యోగాదేశ మకు స్తోత్రముం చెల్పుట —

క॥ కావున భగవంతుండును

దేవాధీశుండు నయిన దేవునిసంగం

బేవెరవున ఘటియించెనా ?

యావిధమంతయును దెలియ నానతియివావే !

636

క॥ అనవుడు విదురున కమ్ముని

జననాయకుఁ డనియె నట్టిసాధుమనీషం

దనరుప్రచేతసులును నిజ

జనకుని సద్భాషణములు సమ్మతితోఁజన్.

637

క॥ శిరమున వహించి ప్రాగ్దిశ

కరిగెడి సమయమున నెదుర నంబుధికంఠెం

బరపగు నొకసరసి మనో

హరనిర్మల సలిలపూర్ణయై యది మఱియున్.

638

సీ॥ రక్తోత్పలేందీవరప్రభుల్లాంభోజ

కమనీయకన్లారకలితమగుచుఁ

గంజాతకింజల్కపుంజ<sup>1</sup>విక్షేపక

మండగంధానిలానంద మగుచు

రమణీయహంససారసచక్రవాకకా

రండవనినదాభిరామ మగుచు

వరమత్తమధుపసుస్వరమోదపల్లవాం

కురితలతాతదభరిత మగుచు

తే॥ సిద్ధచారణగంధర్వ సేవ్యమగుచుఁ

బుణ్యముల కాలయం బయి పొలుపు మిగిలి

లలితమై చూడ నొప్పగు లక్షణములఁ

బరగి శుచిలఘుమధురాంబుభవ్యమగుచు.

639

1 కింజల్కపుంజ = పుష్పాడి సమూహమును, విక్షేపక = చిమ్మునట్టి,

2 శుచి = స్వచ్ఛమైన, లఘు = తేలికయైన, మధుర = తియ్యని, అంబు = నీటిచే భవ్యము.

తే॥ సజ్జనునిహృదయముఁబోలి స్వచ్ఛమగుచు  
 1 హరిపదాకృతి 2 దివిజవిహారమగుచు  
 ఘనునిసిరిభంగి 3 సర్వజీవనము నగుచు  
 4 మానవతివృత్తిగతినిని నిమ్నంబు నగుచు. 690

తే॥ 5 శశికరంబులుఁబోలె 6 విశదము లగుచు  
 హరికథలఁ బోలి కల్పవహరము లగుచుఁ  
 వహ్నులునుబోలె భువనపావనము లగుచుఁ  
 బాగడఁ దగునీరములచేఁ బ్రపూర్ణమగుచు. 691

వ॥ ఒప్పనట్టి సరోవరంబుఁ బొడగని యందు నొక్క దివ్యపురుషునిం  
 గనిరి. అతండు. 692

మ॥ సమదశ్రీకమృదంగవేణుముఖభాస్వన్నాదమై దివ్యమా  
 ర్గమనోరంజకమై తనర్చు విలసద్ధాంధర్వగానంబు నె  
 య్యము సంధిల్లఁగ వించుఁ దన్మహిమ కత్యాశ్చర్యముంబొంది వే  
 గమునం దత్కమలాకరంబు వెడలెం గొతూహలోల్లాసియై. 693

వ॥ ఇట్లు వెడలి వచ్చిన. 694

మ॥ కని రాతాపససంగపుల్ దివిజలో కశ్రేష్ఠునిం దప్తకాం  
 చనవర్ణున్ సనకాదియోగిజనభాస్వదీయమానుం ద్రిలో  
 చను భక్తానుగుణానుగున్ సుమహితైశ్వర్యున్ బ్రసాదాభిశో  
 భనవక్త్రున్ నిహతాఘకర్తృజనసంపద్యద్రునిన్ రుద్రునిన్. 695

క॥ కని వారలు దమమనముల  
 ననురాగము నద్భుతంబు ననయముఁ బొడమన్

1 హరిపద + ఆకృతి = అకౌశమువలె, 2 దివిజ = గంగానదికి విహార  
 స్థానము, దేవతలకు విహారస్థానము అని రెండవ యర్థము, 3 తగిన జీవనము =  
 ఉదకము కలది, తగినవృత్తి గలది యని రెండవ యర్థము, 4 మానవతి = మానము  
 గల స్త్రీయొక్క వృత్తి గతిని, నడవడివలె (అలోచన) నిమ్నంబు = లోఁతైనది,  
 గంభీర మయిన దన్నమాట, 5 చంద్రకిరణములు, 6 విశదములు = స్వచ్ఛములు,  
 తెల్లనివి యని రెండవ యర్థము.

వినయము దోపగఁ దత్పద

వనజములకుఁ మ్రొక్కి భక్తివశగతు లగుచున్.

696

వ॥ భగవంతుండును నఖిలధర్మిండును గృహస్థిండును భక్తవత్స  
లుండును నఖిలపాపహరుండును నయినహరుండు ప్రీతుం డగుచుం  
బ్రసన్నాంతఃకరణులు ధర్మజ్ఞులు శీలసంపన్నులు సంప్రీతులు  
నయినవారల కిట్లనియె.

697

—❧— రుద్రగీత —❧—

సీ॥ వినుఁడు నృపాలనందనులార ! మీమదిఁ

గలతలం పెల్లను గాన వచ్చె

మీకు భద్రం బగు మీయెడ నే నను

గ్రహబుద్ధిచే నిటు గానఁబడినిఁ

గైకొని యిపుడు సూక్ష్మముఁ ద్రిగుణాత్మక

ము నగునాప్రకృతికంటెను ధరణిని

బరఁగుజీవునికంటె బరుడైన నానుచే

వుని చరణాబ్జముల్ దనరుభక్తి

తే॥ సర్థి నెవ్వరు భజియింతు రట్టివారు

నాకుఁ బ్రియతముల్ వారికి నయచరిత్రు

లార ! యేను బ్రియుండనై భూరిమహిమ

వెలయు చుండుదు, నది గాక వినుఁడు మీరు.

698

వ॥ స్వధర్మనిరతుండైన పురుషుం డనేకజన్మాంతరసుకృతవిశే  
షంబులం జతుర్ముఖత్వంబు నొంది తదనంతరంబునం బుణ్యాతి  
రేకంబున నన్నుం బొంది యధికారాంతంబున నేనును దేవతా  
గణంబులును నవ్యాకృతంబైన గోహరిపడంబును బొందుదు,  
మట్టిపడంబు భాగవతుండు దనంతనె బొందుం గావున మీరు  
భాగవతత్వంబు నొందుటంజేసి నాకుం బ్రియులై యుండుదురు ;  
భాగవతజనంబులకు నాకంటె సధిక ప్రియుండు లేఁడు గాన <sup>1</sup>వివి

క్తంబును జప్యంబును బవిత్రంబును మంగళంబును నిశ్చేయస  
కరంబును నైన నావచనంబు నాకర్ణింపుడు. సర్గాదిని బ్రహ్మ  
నిజనందనుల కెఱింగించిన శ్రీహరిస్తోత్రంబు మీకు నెఱింగింతు  
వినుండు. అది యెట్టి దనిన. 699

క॥ వనజాసనుఁ డాత్మజు లగు  
సనకాదులఁజూచి పలికె సమృతితోడఁ  
వినుండు కుమారకులారా!  
వనజోదరుమంగళ స్తవం బెఱింగింతున్.

700

వ॥ అని హరి నుద్దేశించి వారలు విన నిట్లనియె. ఓయీశా! యాత్మ  
వేదులైనవారలకు భవదీయోత్కర్షంబు స్వానందలాభకరంబు  
గావున నట్టి స్వానందలాభంబు మాకుం గలుగవలయు. నీవు పరి  
పూర్ణానందస్వరూపుండవు. ఇట్టి సర్వాత్మకుండ వైన నీకు నమస్క  
రింతు నని వెండియు నిట్లనియె. 701

సీ॥ పంకజనాభాయ సంకర్షణాయ శాం  
తాయ విశ్వప్రబోధాయ, భూత  
సూక్ష్మేంద్రియాత్మనే సూక్ష్మాయ వాసుదే  
వాయ పూర్ణాయ పుణ్యాయ నిర్వి  
కారాయ కర్మవిస్తారకాయ \*క్షేత్ర  
పాలాయ త్రైలోక్యపాలకాయ  
సోమరూపాయ తేజోబలాధ్యాయ స్వ  
యంజ్యోతిషే దురన్తాయ కర్మ

తే॥ సాధనాయ పురాపురుషాయ యజ్ఞ  
రేతసే జీవత్పప్తాయ పృథ్వీరూప  
కాయ లోకాయ నభసేఽస్తకాయ విశ్వ  
యోనయే విష్ణవే జిహ్వవే నమోఽస్తు.

702







భాసురపాదద్వయంబును, మదీయాంతరంగ<sup>1</sup>తమోనివారకనిర్మల  
చంద్రశకనసన్నిభనఖంబును, గిరిటకుండలగై<sup>2</sup>వేయహారకేయూర  
వలయముద్రికా మణినూపురాది వివిధభూషణభూషితంబును, నిర  
స్తనమస్తనతజన<sup>1</sup>సాధ్యసంబును భక్తజనమనోహరంబును, సర్వ  
మంగళాకరంబును నైన భగవద్వివ్యరూపంబుఁ దామసజననస్మార్గ  
ప్రదర్శకుండలైన నీవు మాకుం జూపి మమ్ముఁ గృతార్థులం జేయు  
మని వెండియు నిట్లనియె.

711

సీ॥ ఆత్మకుఁ బరిశుద్ధి నర్థించువారికి

ధ్యేయవస్తువు భవద్వివ్యమూర్తి  
యంచితస్వర్గరాజ్యాభిషిక్తున కైన  
సమధికస్పృహణీయతముండ వీవు  
సద్భక్తియుతభక్తజనసులభుండవు  
దుష్టాత్ములకుఁ గడు దుర్లభుండ  
వాత్మదర్శనులకు నరయ గమ్యుండవు  
నై యర్థి విలసిల్లు దనఘచరిత !

తే॥ యిట్టినిఖిలదురారాధ్యు నీశు నిన్ను

నెఱయ సుజనులకైన వర్ణింపరాదు  
వఱల నెవ్వఁడు పూజించు వాఁడు విడువఁ  
జాలునే పద్మదళనేత్ర ! సచ్చరిత్ర.

712

చ॥ ఎనసినభక్తియోగమున నే భవదీయపదాబ్జ మొండఁగా  
ననయము గోరువాఁడు చటులగ్రహభీషణవీర్యశౌర్యత  
ర్జనములచే ననూనగతి సర్వజగంబులు సంహరించు న  
య్యనుపముఁడైనకాలుని భయంబునుబొందఁడు సుమ్ము కాపునన్.

తే॥ ఇట్టి నీపాదమూలంబు లెవ్వఁడేని

బొంది ధన్యాత్ముడౌ నట్టి పుణ్యుఁ డొందు

1 తమోనివారక = తమోగుణమును నాశనముచేయునది. చీకటిని నాశ  
నముచేయునది యని రెండవ యర్థము, 2 భయము.

మనములోపలఁ గోరునే మఱచియైన

నవ్యయానంద! గోవింద! హరి! ముకుంద!

714

క॥ హరి! నీభక్తులతోడను

నిరుపమగతిఁ జెలిమిసేయు నిమిషార్థముతో

సరిగాదు మోక్షమనిన న

చిరశుభమగు మర్త్యసుఖముఁ జెప్పఁగనేలా?

715

క॥ దురితవినాశకపదపం

కరుహభవత్కిర్తి 1 తీర్థకణచయబాహ్యం

తరనేకధూతకల్పష

పురుషులు ధరమీదఁ దీర్థభూతులు గారే.

716

వ॥ అట్టిభూతదయాసమేతులును రాగాదివిరహితచిత్తులును నార్జవాది

గుణయుక్తులును నయిన భాగవతజనుల సంగంబు మాకుం

గలుగఁజేయుము. ఇదియు మ మృదుగ్రహించుట యని వెండియు

నిట్లనియె.

717

చ॥ సరసిజనాభ! సత్పురుష సంగసమంచితభక్తియోగవి

స్ఫురణ ననుగ్రహింపఁబడి శుద్ధము నొందినవానిచిత్త మ

స్థిరబహిరంగముం గనదు చెందదు భూరితమస్వరూపసం

సరణగుహం జిరంబు గనఁజాలు భవన్మహానీయతత్త్వమున్. 718

719

వ॥ అది యెట్టిదనిన.

సీ॥ అరయంగ నేమిటి యందు నీవిశ్వంబు

విదితమైయుండు నీ విశ్వమందు

నేది ప్రకాశించు నెప్పుడు నట్టి స్వ

యంజ్యోతి నిత్యంబు నవ్యయంబు





మనమున నిల్చి యుష్మదవమానమహావ్యధః\* 1 డిందునట్టి స  
జ్జనుడు పరిత్యజించునె భుజంగమతల్పక ! భక్తకల్పకా ! 730

క॥ కావున నాకును సూరిజ

నావళికిని సర్వసంశయంబులు వాపం

గావను బ్రోవను దగుగతి

నీవనివనుతించినట్టి యీ స్తవ మెలమిన్.

731

ప॥ దుద్రుండు ప్రచేతసుల కెఱింగించి వెండియు నిట్లనియె. ప్రచేతసు  
లారా! యిట్టి యోగాదేశనామకంబై నయీ స్తోత్రంబుబహువారా  
వృత్తిచేఁ బఠించి మనంబున ధరియించి సమాహితచిత్తులై  
మీరందఱు నాదరంబున విశ్వాసయుక్తులును స్వధర్మాచారవంతు  
లును భగవదర్పితాశయులును నై జపియించుచు సర్వభూతావస్థితుండు  
నాత్మరాముండు నైన సర్వేశ్వరుని నుతించుచు ధ్యానంబు  
సేయుచుఁ బూజించు చుండుడు. తొల్లి యీస్తోత్రంబు భగవంతుం  
డైన పద్మసంభవుండు 2 సిస్మత్కువగుచు నాత్మజాల మైన  
మాకును సృజియింప నిచ్చగించు భృగ్వాదులకును నెఱింగించె.  
మేము నాభృగ్వాదులును బ్రజాసర్గంబునందు బ్రహ్మచోదితులమై  
యీస్తోత్రంబునం జేసి విధ్వస్తసమస్తతమోగుణులమై వివిధ  
ప్రజాసర్గంబు గావించితిమి. కావున నీస్తోత్రంబు నెల్లప్పుడు  
నేకాగ్రచిత్తుండును వాసుదేవపరాయణుండు నై నెవ్వండు  
జపియించు వాడు వేగంబై శ్రేయస్సును బొంది తదీయ 3 జ్ఞాన  
ప్లవంబున వ్యసనార్ణవరూపం బయిన సంసారంబును సుఖ  
తరంబుగఁ దరియించు. అట్టి మదుపదిష్టం బయిన యీహరిస్త  
వంబు నెవ్వండు సదువుచు దురారాధ్యుండైన శ్రీహరిం బూజించు,  
వాడు మదుక్తస్తోత్రగానసంతుష్టుండును శ్రేయస్సులకు నేకాశ్రయ

\* డిందునట్టి—అని పాఠాంతరము.

1 డిందునట్టి = “వ్యయమానకేతనః-వ్యయమానశరీరయస్య సః” అని  
మూలము - వ్యాఖ్య, 2 సుప్తి సేయఁగోరినవాడగుచు, 3 జ్ఞానమనెడి తెప్పచేత.

భూతుండును నగు శ్రీమన్నారాయణునివలన సమస్తాభీష్టంబులం  
బొందు. ఎవ్వండేనిఁ బ్రభాతంబున లేచి ప్రాంజలియు శ్రద్ధాసమ  
న్వితుండు నై యీమంగళ స్తవరాజంబును వినిన వినిపించినం  
గర్వబంధ విముక్తుండగును. అని మఱియు నిట్లనియె. 732

క॥ నర దేవతనయులారా!

పురుషాధీశుండు పరమ పురుషుండునగు నీ  
శ్వరునుస్తోత్రము మీ కా  
దరమునఁ దెలిపితిని మీరుఁ దద్దయుభక్తిన్. 733

క॥ ఏకాగ్రచిత్తులును ను

శ్లోకులునై జపము సేయుచును ఘనతపముం  
గైకొని చేసిన మీకును  
జేకులు మహితేస్థితార్థసిద్ధి గడంకన్. 734

క॥ అని యీగతి నుపదేశం

బొనరించి సదాశివుండు నొగి వారలచే  
తను బూజితుండై వారలు  
గననంతర్ధానుండయ్యెఁ గౌతుక మొప్పన్. 735

ప॥ అంత.

736

తే॥ తివుట వారలు రుద్రోపదిష్టమైన

యచ్యుత స్తవము జపించు చయుతసంఖ్య  
వత్సరము లుగ్రతపము దుర్వారవారి  
మధ్యమునఁ జేయుచున్న సమయమునందు. 737

అధ్యాయము ౨౫

—నారదుండు ప్రాచీనబర్హికి జ్ఞానమార్గమును దెలియఁజేయుటకై—

ప॥ అంతం గర్వాసక్తచిత్తుం డైయున్న ప్రాచీనబర్హి కడకు నధ్యాత్మ  
వేదియుం గృహభువు నైననారదుండు సనుదెంచి యారాజునకు  
జ్ఞానబోధంబు సేయుకొఱకు నతనితో నిట్లనియె; రాజా! యీ







తే॥ మరకతస్పృటికవిదూరమణివినూత్న  
 మాక్షికాయతఖచితహర్ష్యములు గలిగి  
 విద్రుమద్రుమ వేదుల వెలయునొక్క  
 పురముఁగ నె భోగవతి కెనఁ బోలుదాని.

744

ప॥ ఇట్లు గనుంగొనియనంతరంబ ముందటం బురబాహ్యంతరంబున  
 దివ్యద్రుమలతాకుంజపుంజంబునుసమదనదద్విహంగమత్తమధుకర  
 కులకోలాహలసంకులజలాశయశోభితంబును హిమనిర్మలబిందు  
 సందోహపరిస్పందకందితమందమలయమరుదుచ్చలిత ప్రవాళ  
 విటపనళిసితటంబును బాంధజనమనోరంజనాహ్వనబుద్ధిజనక  
 కలహంసరాజకీరకోకిలాల్పవిరాజమానంబును, మునివ్రతనానా  
 విధవనమృగవ్రాతబాధారహితంబును నైనపురబాహ్యోద్యాన  
 వనంబునందు యాదృచ్ఛికంబుగ నేకైకశతనాయకంబైనయను  
 చరదళకంబును <sup>1</sup>బంచమస్తకసర్వప్రతీహరుండును దోడరాజును  
 దెంచుచున్న భర్తృన్వేషిణియుం గామరూపిణియు నవోధయు  
 నయినయట్టి.

745

నీ॥ ఘనసమవిన్యస్త కర్ణకుండలరుచుల్  
 గండభాగంబుల నిండి పర్వఁ  
 దమ్మిరేకులసిరిఁ దటమటింపఁగఁ జాలు  
 మెఱుంగుఁగన్నులు దలఁదిరిగి రాఁగ  
 జఘనసంకలిత <sup>2</sup>పిశంగసీవిదుగ్ధి  
 కనకకాంచీరుచిఁ గరము పెనుపఁ  
 జరణసరోజభాసురచలన్నాపుర  
 ఝణఝణధ్వని <sup>3</sup>నర్మసరణిఁ జూప

తే॥ లలితయావనలక్ష్మీవిలాసభాసు  
 రోద్యవ్యంజిత ప్రభాయుక్తపీన

<sup>1</sup> అయిదుతలలుగల పాము అనెడి, <sup>2</sup> పిశంగ = కపిలవర్ణముగల, <sup>3</sup> పరిహాసపద్ధతి.

సమనిరంతరకుచకుట్టలముల ప్రీడఁ  
జెంది పయ్యెడఁగప్పు బాలేందుముఖని.

746

వ॥ మఱియును బాలయు సుదతియు గజగామినియు నయిన యొక్క  
ప్రమదోత్తమంగాంచి.

747

క॥ తరమిడి ప్రేమోద్గమమై  
మరువిండ్లం బోలుకన్బొమ్మలుగలతరుణీ  
సరసాపాంగవిలోకన  
శరపరివిధ్ధాంగుడగుచు జనవిభుఁ డనియెన్.

748

క॥ ఎవ్వరి దానవు? జనకుం  
డెవ్వఁడు? పేరేమి? భృత్యు లీపదియొక రిం  
డెవ్వరు? సతులెవ్వరు? మఱి  
యివ్వనముననుండఁగార్య మెద్దిమృగాక్షి.

749

క॥ భవదీయపురస్కరఁడగు  
<sup>1</sup>పవనాశనుఁ డెవ్వఁ డతికృపామతి నాకున్  
వివరింపు మనుచు వెండియు  
ధవళేక్షణజూచి ధరణిధవుఁ డిట్లనియెన్.

750

సీ॥ తరళాక్షి! పతియగు ధర్మనన్వేషింపఁ  
జరియించుప్రీయను సతివో? కాక  
రుద్రు నన్వేషించు రుద్రాణివో? కాక  
బ్రహ్మను వెదకు భారతివో? కాక  
నారాయణుని భక్తిగోరి యన్వేషించు  
నిందిరవో? కాక యెవ్వ రీవు?  
త్వత్పాదకామనత్వమునను సంప్రాప్త  
సకలకాముండగు సరసు నెట్టి





న్యండు, బశుప్రాయుండు, ద్వదన్యండు నైనవాని నెవ్వని  
వరియింతు? గృహస్థాశ్రమమందు ధర్మార్థకామమోక్షప్రజా  
నందంబులును యశంబును యతివేద్యంబులు గాని రజస్తమో  
విహీనపుణ్యలోకంబులును గలుగు పితృదేవర్షిమర్త్యభూతగణం  
బులకుం దనకు నీలోకంబున గృహస్థాశ్రమంబు సర్వక్షేమార్థం  
బయిన యాశ్రమం బండ్రు. గావున వదాన్యండపు వీరవిఖ్యా  
తుండపుఁ బ్రియదర్శనుండపు స్వయంప్రాప్తుండపు నయి భోగి  
భోగసదృశభుజాదండంబులచే నొప్పు భవాదృశం దగిలి  
మాదృశయగుకన్య వరియింపకుండునే యని వెండియు. 761

క॥ కరుణారసపరిపూర్ణ

స్ఫురితస్మితరుచివిలోకపుంసముచేతం

గరమర్థి దీనజనభయ

హరణుండవై సంచరింపు మఖిలజగములన్.

762

క॥ అని యీగతిఁ బలికిన యా

వనజాక్షిఁ బురంజనుండు వరియించి ముదం

బున ననోన్యస్యప్రీతిం

దనరుచుఁ దత్పరముసాచ్చి ధన్యుండగుచున్.

763

చ॥ శతసమకాల మప్సరి <sup>1</sup>నజస్రము భూరిసమస్తసౌఖ్యసం

గతులఁ దనర్చి వందిజనగౌరవకసద్వినుతోరుగావమో

దితమతి నొప్పి సుందరసతీజనసేవితృడై నృపాలతో

చితలలితస్థలంబుల వసించుచుఁ గ్రీడలు సల్పుచుండగన్.

764

క॥ నరనాథుండు లోకభయం

కరగతి వర్తించు గ్రీష్మకాలము దోషం

దరశలహరీమనోహర

వర<sup>2</sup>హ్రాదిని సలిలమందు వసియించెదగన్.

765

1 ఎల్లప్పుడు, 2 హ్రాదిని = సరస్సు. రెండవ పక్షములో పురికతి యనెడి  
నాడి, దీవుని సుఖస్థిసానము.

వ॥ ఇట్లు వసియించి కతిపయదినంబు లదుగు సమయంబున. 766

సీ॥ అవసీశ్వరోత్తమ! యస్వరంబున నాల్గు  
వంకల నున్న <sup>1</sup>గవళులు వినుము  
తూర్పుదిక్కునను నైదును దక్షిణోత్తరం  
బుల రెండుఁ బశ్చిమంబునను రెండు  
గాఁగ నాతోమ్మిది గవళుల నుపరిది  
క్కున నేడు గ్రిందిదిక్కునను రెండు  
నయియుండు మఱి వానియందుఁ <sup>2</sup>పృథగ్విధ  
విషయగత్యర్థమై వెలయునీశ్వ

తే॥ దుం ఙ్గాకం డగయఁ గలండు రూఢిఁ దత్పు  
రంబుఁ బాలించునట్టి పురంజనుండు  
నాపుర ద్వారనవకంబు నందు లోన  
నర్థి బ్రాద్వార పంచక మందు వరుస. 767

వ॥ ఖద్యోతయు నావిద్యుఖయు ననునామంబులుగల ద్వారయుగం  
బున ద్యుమత్సఖుండై విభ్రాజితాఖ్యజనపదంబును బొందు;  
వెండియు నళినియు నాళినియు ననుపేళ్ళు గల వాకిళ్ళు రెంటి  
యందు నవధూతసఖుండై సౌరభరూపంబు లయిన విషయంబు  
లం బొందు; మఱియు ముఖ్యానామకంబైన ప్రధానప్రాద్వారం  
బున రసజ్ఞవిపణాన్వితుండై యాపణబహూదనంబు లను విష  
యంబుల నొందు; చిత్రహూనామకం బయిన దక్షిణ  
ద్వారంబున శ్రుతధరాన్వితుండై దక్షిణపాంచాలం బను  
రాష్ట్రంబు నొందు; దేవహూనామకం బయిన యుత్తరపువాకిట  
శ్రుతధరాన్వితుండై యుత్తరపాంచాలం బను రాష్ట్రంబు నొందు  
వెండియుం బడమటివాకిళ్ళు రెంటియందు నాసురీనామకంబైన  
వాకిట దుర్బదనమేతుండై గ్రామకనామకంబైన విషయంబును

1 గవళులు = వాకిళ్ళు. (దుర్బదనములు) 2 వేణువేణు విధములయిన  
విషయములను (శబ్దాది విషయములు) (దేశములని కథలోని యర్థము) పొందుకొఱుకు,

నిర్వతినామకం బయిన వాకిటియందు లుబ్ధకయుక్తంజై వైశసం  
 బనువిషయంబు నొందుచుండు, వెండియుం బురంజనుం డెప్పురం  
 బునం జౌరజనంబులందు నిర్వాగ్యశక్కుడలన నిద్ద అంధులు  
 గలరు. వారలచేత గమనకరణంబులను క్రియలనొందుచు నంతః  
 పురగతుం డగునప్పుడు విషూచీనమన్వితంజై జాయాత్మజోద్భ  
 వంబు లైన మోహప్రసాదహర్షంబుల నొందుచుండు. అవ్వ  
 థంబునం గర్మానక్తుండుఁ గామాత్మకుండు నై బుద్ధి యను  
 మహిషిచేత వంచితండయ్యె. అక్కామినియు. 768

సీ॥ పానంబుసేసినఁ దాను బానముసేయుఁ,  
 గుడిచినఁ దానును గుడుచు, మఱియు  
 భక్షింపఁ దానును భక్షించు, నడచిన  
 నడచును, నవ్విన నవ్వు, నేడ్వ  
 నేడుచు, బాడిన బాడు, విన్నను వినుఁ,  
 జూచినఁ జూచు, గూర్చున్న నుండు,  
 దుఃఖంప దీనుడై దుఃఖించు, నిలిచిన  
 నిలుచు, నిద్రింపంగ నిద్రవోవు,

తే॥ ముట్టినను ముట్టు, మూర్కొన్న మూరుకొనును,  
 బలుకఁ బలుకును, బవళింప బవ్వళించు,  
 హర్షమును బొంద నాత్మను హర్ష మొందు,  
 మోదమును బొందఁ దానును మోద మందు. 769

ప॥ ఇవ్విధంబున నతండు <sup>1</sup>మహిషీవిప్రలబ్ధుండును వంచితస్వభావుం  
 డును నై పారవశ్యంబునంజేసి యజ్ఞుండును నితరేచ్ఛావిరహి  
 తుండును నై క్రీడామృగంబు చాడ్చున వర్తించుచు నాపురం  
 బునఁ గాపురంబుండు. ఆపురంజనుం డొకానొక దినంబున  
 ధనుర్ధరుడై. 770

అధ్యాయము ౨౬.

సీ॥ <sup>1</sup>పంచాశ్వయుక్తంబు <sup>2</sup>పంచబంధనముఁ <sup>3</sup>జ  
 క్రద్విత్తయమును <sup>4</sup>యుగద్వయంబు  
<sup>5</sup>నాశువేగంబు <sup>6</sup>నేకాక్షంబు <sup>7</sup>కూబర  
 ద్వయముఁ <sup>8</sup>బతాకాత్రితయయతంబు  
<sup>9</sup>నేకరశ్మియతంబు <sup>10</sup>నేకసారథికంబు  
<sup>11</sup>సప్తవరూఢంబు <sup>12</sup>స్వర్ణభూష  
 మును <sup>13</sup>బంచవిక్రమమును <sup>14</sup>నేకనీడంబుఁ  
<sup>15</sup>బ్రకటపంచప్రహరణము నయిన

తే॥ <sup>16</sup>రథము <sup>17</sup>కాంచనరచితవర్మము ధరించి,  
 విలస<sup>18</sup>దక్షయతూణీరకలితుఁ డగుచుఁ  
 గడఁక దీపింప నెక్కి, <sup>19</sup>యేకాదశప్ర  
 సంఖ్యసేనాసమేతుఁ డై సరభసముగ.

771

వ॥ పురంబు వెడలి, పంచప్రస్థం బనువనంబునకుం జని, యందు

1 అయిదుగుట్టములుకలది, జ్ఞానేంద్రియములు అయిదు, 2 అయిదు బంధ  
 నములు కలది, పంచప్రాణము లన్నమాట, 3 రెండు చక్రములు (పాపపుణ్య  
 ములు), 4 కాడి, 5 సత్త్వరగమనము కలది, స్వప్నశరీరమన్నమాట, 6 ఒక  
 పోలుగట్ట కలది, (ప్రధానము (మాయ), 7 రెండు, కూబరములు = యుగబంధన  
 సానములు (శోక మోహములు), 8 మూడుజెండాలు కలది, సత్త్వరజస్తమోగుణ  
 ములు మూడు, 9 ఒకపగ్గము కలది (మనస్సు), 10 ఒక్క సారథి (బుద్ధి),  
 11 ఏడువరూఢములు, చర్యాదులచే ఏర్పడినరక్షణములు, (సప్తధాతువులు),  
 12 బంగారు భూషణములు కలది. స్వాష్టికమైన దేహమయొక్క విచిత్ర  
 సృష్టి యన్నమాట, 13 అయిదు నడకలు కలది. పంచేంద్రియముల  
 వ్యాపారము, 14 ఒక నీడముకలది. రథికుఁడు కూరుచుండు చోటు నీడ మనం  
 బడును. (హృదయము), 15 అయిదు ఆయాధములు. కర్మేంద్రియము అయిదు,  
 16 శరీర మన్నమాట, 17 బంగారు కవచము (రక్షోగుణము అన్నమాట),  
 18 తఱుంగులేని అమ్మలపాది. ఆనంతవాసనారూపమయిన అహంకారోపాధి,  
 19 పదకొండేంద్రియములయొక్కవృత్తులనెడిసేనకు నాయకుఁడై (జీవుఁడు).



విషవరానిమహిషిని విడిచి, మృగయానక్తుండై దృష్టుండుగుచు  
 ధనుర్బాణంబులు ధరియించి సంచరించుచు, <sup>1</sup>నాసురవర్తనం  
 బునందగిలి, ఘోరాత్ముండు నదయుండునై, నిశాతసాయకంబుల  
 చేత నమ్మృగవ్రాతంబులం బరిమార్చె. రాజులకు మృగయా  
 వినోదంబు విహితానుష్ఠానం బగుచుండ నాసురవృత్తి యెట్లయ్యె  
 నని యంటివేని, నిది రాగస్రాప్తం బగుటను విహితంబు గాదు.  
 వినుము “శ్రాద్ధాదులందే ప్రఖ్యాతశ్రాద్ధదివసంబులయందే రా  
 జైనవాడే <sup>2</sup>మేధ్యంబు లయిన పశువులనే వసంబునందే యథోప  
 యుక్తంబుగానే వధియింపం జను” నను నియమమాత్రంబు  
 గలదు; గావున జ్ఞాని యైన విద్వాంసుం డాచరింపండుగాక,  
 యాచరించినం గర్మానుష్ఠాన జనితంబయిన జ్ఞానంబునంజేసి  
 యందుఁ బోరయండు. అట్లు గాక నియమోల్లంఘనంబున గర్మా  
 చరణుండగువాఁ డభిమానంబునొంది, కర్మబంధంజ్జీ గుణప్రవాహ  
 పతితుండును <sup>3</sup>సప్తప్రజ్ఞుండునునై యథోగ్యం గూఁబు. నిట్లగుటం  
 జేసి సాధుజనులకు సర్వప్రకారంబుల నాసురవృత్తి మానందగు  
 నని వెండియు నిట్లనియె. అంతం బురంజనుం డవ్వనంబున. 772

క॥ వరచిత్రపక్షునునిశిత

శరములచే శశవరాహచమరీదురుకా

సరగవయశల్యహరిణీ

కరిహరివృకపుండరీకకపిఖడ్గములన్.

773

వ. వధియించి, మఱియును.

774

సీ. వరుస మేధ్యామేధ్యవనమృగంబుల <sup>4</sup>ఘృణ

సన, దుస్సహక్రీడ సంహరించి,

శ్రమయుక్తుడై వేట సాలించి మరలి, మం

దిరమున కర్థి నేతెంచి, యందు

1 అనువర్తనము = రాక్షసులకు అనువైన నడవడి (కూరవృత్తి యన్న  
 మాట), 2 పవిత్రములు, 3 తెలివి నశించినవాడు, 4 ఘృణ = దయ, చింత =  
 నశింపఁగా.

సముచిత స్నానభోజన కృత్యములుదీర్చి,  
యతిపరిశ్రాంతిశయానుడగుచు,

బరిమళమిళితధూపవ్రాతవాసిత

సర్వాంగుడగుచు స్రక్ష్మందనములు

తే॥ వివిధభూషణచేలముల్ వెలయఁ దాల్చి  
తుష్టుఁడును హృష్టుఁడున్ మఱి ధృష్టుఁడై <sup>1</sup>య  
నన్యజాకృష్టచిత్తుండు నై, రతిప్ర  
సంగకౌతుక మాతృను దొంగలింప.

775

వ॥ అంత స్వకీయప్రాణవల్లభయగు మహిషియందు మనంబు నుని  
చిన, నావరారోహయు గృహమేధినియునయిన <sup>2</sup>గృహిణిం గానక  
విమనస్కుండై నిజాంతఃపుర కామినులంగనుంగొని యినిట్లయె.

క॥ రామాజనసంఘములా

రా! మానవతీలలామ రామామణిసా

రామలక్ష్మపచే మెలఁగుదు

రా! మానుగఁ గుశలమా పరామర్శింపన్.

777

ఉ॥ సారవివేకలార! గృహసంపద లీయెడఁ బూర్వరీతిచే  
నారయఁగా దుచింపవు గృహస్థునకుం; గృహమందు మాతగా  
నీ రమణానుకూలరమణీమణి యై తనరాదుభార్య గా  
నీ, దుచి నొంద కున్నఁ గననేర్చునె తద్గృహమేధి సౌఖ్యముల్ ?

వ॥ అదియునుం గాక.

779

క॥ పొగ డొందుజనని గానీ

తగవున వర్తించునట్టి దయితయ కానీ,

తగ నుండనిగృహముననుం

టగుఁ జక్రవిహీనరథమునం దుం టరయన్.

780

1 ఆనన్యజ = మన్యఘనీచేతి, ఆకృష్ట = ఆకర్షింపఁబడిన, చిత్తుడు, మనస్సు  
కలవాఁడు, 2 గృహిణి = భార్య, ఇచ్చట జీవునికి భార్యయనఁగా సాత్త్వికబుద్ధి  
యన్నమాట, జీవుఁడు రజోగుణమునందుండి, సాత్త్వికియైన బుద్ధికొఱకు పెదకు  
చున్నాఁ డన్నమాట.

వ॥ కావున,

781

చ॥ తలకొని నాకుఁ దాను స్వపథంబునఁ బ్రజ్ఞ జనింపఁజేసి, సం  
చలదుడుదుర్భరవ్యసనసాగరమగుఁడ నైన నన్ను ని  
శ్చలమతి నుద్ధరించి యనిశంబును మత్ప్రియ యైనభార్య యే  
వలనఁ జరించుచున్న దని వారణ నాకెఱిగింపరే దయన్. 782

క॥ అనవుడు విని యక్కాంతలు

జనపతి కిట్లునిరి రాజసత్తమ యిదిగోఁ  
దనకొంగై నను బజపుగ  
నొనరింపక నేలఁబొరలుచున్నది వగలన్.

783

తే॥ ఏమికతమున నున్నదో యెఱుంగ మేము

నీవు నూడు మటన్న నా భూవరుండు  
నేలఁబడి పొర లెడుభార్యఁ బోలఁజూచి,  
మనములో దుఃఖతాపంబు మల్లడింప.

784

వ॥ అంత,

785

అ॥ జలజనేత్రప్రణయసంజాతరోషభా

వమున నయినయట్టి వక్రదృష్టి  
జనవిభండు నూచి, యనునయకోవిదుఁ  
డగుచు నప్పయోరుహాక్షిఁ జేరి.

786

క॥ పొలఁతుకఁ దనయుత్సంగం

బులనిడి, తత్పాదయుగళమును నంటుచు, మం  
జులమృదుభాషణముల నా  
లలనామఁజేఁ జూచి పలికె లాలన మొప్పన్.

787

చ॥ రమణిరో ! భృత్యులందు నపరాధము గల్గిన నాయకుల్ స్వప  
క్షముఁ దలపోసి యుగ్రతరతాననముం <sup>1</sup>దెలి చేయ; రట్లు గా  
క మనములోనికిన్కఁ దమకంబున నాజ్ఞయొనర్చి రేని, ని  
క్కముగ ననుగ్రహించుటయ కాక తలంపఁగ నాజ్ఞ నేయుటే ?

క॥ కమలానన ! బాంధవకృ .

త్యముఃదలఁపక రోషచిత్తుఁ డగు కుటిలాత్ముఁ

సమదామర్షుఁడు నీతి

క్రమరహితుఁడు నైన బాలుఁగా నెన్నదగున్ .

789

వ॥ అని వెండియు నిట్లనియె. సుదతీ ! హృదయేశ్వరివైన నీవు. 790

మ॥ సరసోదారసుధారసోపమవచశ్చాత్యుర్యసాభాగ్యమై

హరిసిలోఁమకోనులాలకయుతంబై విభ్రమభ్రూలతా

పరిజుప్తస్మితనద్విలోకనమునై భాసిల్లు యుష్మన్ముఖాం

బురుహంబుఁ భవదీయదాసునకుఁ బూజోణీ ! కృపఁ జూపవే.

క॥ విను వీరపత్ని ! నీయెడ

ననయంబును బ్రాహ్మణులును హరిభక్తులుఁడ

క్కను నితరు లెగ్గసేసిన

వనితా శిక్షింతు నెంతవారలనయినన్ .

792

క॥ ఈముల్లోకములందును

నామనమున రోష మొదవినన్ భయరహితుం

డై మదిలోఁ బరితోషము

తోమెలఁగెడువానిఁ గానఁ దోయజనేత్రా !

793

నీ॥ ఇందీవరేక్షణ ! మే నెందు భవదీయ

తిలకవిరహితము మలినయుతము

హర్షశూన్యంబు మనోప్రకాశకమునై

యత్యమర్ష యుతంబు నయిన ముఖము,

గళితాశ్రుబిందుసంకలితసంచితశోభ

మానవీన స్తనమండలమును,

రమణీయతాంబూలరాగవిహీనమై

నట్టి సుపక్వబింబాధరంబు,

తే॥ గాఁగ నిట్లుంట కిపుడేమిశతము నాకు

నర్థి నెఱిగింపవే మృగయాతిన క్తి

నబల! నీ కెఱిగింపక యరిగినట్టి  
తప్పసైరించి కావంగఁ దగుదు నేను.

794

క॥ వనితాజనపరవశుడై  
మనసిశర బాధ్యమానమాననుఁ డగువా  
నిని దగఁ <sup>1</sup>గర్తవ్యార్థము  
లనుభజియింపక తొలంగు లలనలు గలరే?

795

వ॥ అనుచుం దదీయవిభ్రమ వశంగతుండై పలికిన విని.

796

క॥ కంజాతపత్త్రినేత్రపు  
రంజనుడెన రోషముడిగి రమణీయశ్రీ  
మంజులమృదూక్తుల మనము  
రంజించుచుఁ బలికె నవనురాగ మెలర్పన్.

797

అధ్యాయము ౨౩.

వ॥ అంత.

798

నీ॥ అమృతాదేవి నెయ్యంబున మంగళ  
స్నానయై మృదులవస్త్రములు గట్టి  
స్రక్చండనాదిభూషణములు ధరియించి  
కమనీయమోహనాకార యగుచుఁ  
బతికడ నిలిచిన నతఁడు సంతృప్తాంత  
రంగుడై యభ్యంతరమున నుండి  
యన్యోన్యసరసగాఢాలింగనంబులు  
గావించి గోప్యవాక్యములచేత

తే॥ నతఁడు ప్రమదాపరిగ్రహవ్యసనమునను  
గడఁక నపకృష్టఘనవివేకంబు గలిగి  
పగలు రేయని ప్రాద్దు లేర్పఱుప రాక  
యెనసి యాయుర్వ్యయంబు దా నెఱుంగఁ డయ్యె.

799

వ॥ మఱియు నతం డున్నద్ధమదుండును మహామనుండును సర్వ  
శయ్యాశయానుండును <sup>1</sup>మహిషీభుజోపధానుండును నై యజ్ఞా  
నాభిభూతుం డగుటంజేసి స్వరూపభూతపరమపురుషార్థంబు  
నెఱుంగక నిజమహిషియై పరమపురుషార్థంబుగాఁ దలంచుచు  
రమించుచుం గామకశ్మలచిత్తుం డైన యతనికి నవయావనం  
బైన కాలంబు క్షణార్థంబునుంబోలె గతంబయ్యె, నంత, 800

క॥ విశదయశోజలనిధి యా

శశిముఖయగు భార్యవలన సమృద్ధి నేకా

దశశతపుత్రులరణక

ర్కశదేహులఁగాంచి కౌతుకంబున మఱియున్.

801

క॥ గురుశీతాదార్యగుణో

త్తరలను సల్లలితగుణకదంబలఁ బ్రియలఁ

వరకులపావనల దశో

త్తరశతదుహితలనుగాంచె దత్తవలనన్.

802

వ॥ ఇట్లు పుత్రపుత్రికాజనంబులం గని యున్నంత.

803

క॥ విను మాతనియాయువులో

నను సర్థంబరిగె నంత నరపతి కులవ

ర్ధనులగు నుతులకుఁ బరిణయ

మొనరించె సదృశలయిన యువిదల తోడన్.

804

క॥ నరనాథుఁ డాడుబిడ్డల

వరరూపవయోవిలాసవై భవములచేఁ

బరఁగిన నిజతనయల సమ

వరులకు సంప్రీతితో వివాహము చేసెన్.

805

వ॥ అట్లు వివాహంబులు గావించియున్న సమయంబున.

806

క॥ విను తత్పుత్ర లొక్కొకనికి

ననయముఁ బొంచాలదేశమందులఁ బౌరం

జనకులవర్ధను లగుచున్

జనియించిరి నూర్వరేసి శౌర్యబలాధ్యుల్.

807

అ॥ అనఘ! యట్టి <sup>1</sup>రిక్తహారలు <sup>2</sup>గేహకో

శానుజీవయతులు నయినయట్టి

నందరాదులందుఁ జెందినమమత ని

బద్ధుడయ్యె నంతఁ బార్థివుండు.

808

చ॥ తిరమగునివ్వుతో నతఁడు దీక్షితుడై పశుమారకంబులున్

సరవి భయంకరంబులగు సన్మఖముల్ దగఁబెక్కునేసి యా

డరమున నీవునుంబలెను దత్తిదనూనఫలా ప్తికాముడై

సురపితృ భూతసంఘము నసూయఁదనర్ప భజించె భూవరా. 809

వ॥ ఇట్లాత్మహితంబులైన కర్మంబులయం దనవహితుండును గుటుం

బాస క్రమాననుండు నై యున్నయతనికి విరోధియై ప్రియాంగనా

జనంబులకును ప్రియంబగుకాలంబు సంభవించిన జండవేగవిఖ్యా

తుండను <sup>3</sup>గంధర్వాధీశుండు వష్ట్యుత్తరశతత్రయసంఖ్యాకులైన

గంధర్వులును నందఱు గంధర్వీజనంబులును సితాసితవర్ణంబులు

గలిగి మిఘసీభూతులగుచు ననుగమింపం జనుదెంచి స్వపరిభ్రమ

ణంబు చేతనే సర్వకామంబుల నిర్మితంబగు నాపురంబు నిరోధించిన

నప్పు డాచండవేగానుచరులైన గంధర్వు లాపురంజనుపురంబు

వ్యాకులత్వంబు నొందించుచు నపహరింప నుపక్రమించు సమయం

బునఁ బురంజన పురాధ్యక్షుండైన ప్రజాగరుం డనువాడు వింశ

త్యుత్తరసప్తశతంబులైన <sup>4</sup>గంధర్వగంధర్వీజనంబుల నివారించి

బలవంతుడై సంవత్సరశతంబు యుద్ధంబు గావించి యొక్కరుండ

య్యు నప్పెక్కిండ్రతో నిట్లుపోరిక్షింతుండైన బురంజనుండు దాన

నిలిచి తత్పురంబున నల్పసుఖంబు లనుభవించుచుఁ <sup>5</sup>బాంచాల

1 రిక్తహారలు = సొత్తు తీసికొనువారు (అస్తికి అధికారులు), 2 గేహ = ఇండ్లు, కోశ = ధనము, అనుజీవ = నౌకరులు అనువానితోఁ గూడినవారు, 3 కాళాధిపతి గంధర్వులు అనఁగా నిచట దినములు, 860, 4 పగళ్లు రాత్రులు కలిసి, 720. 5 పాంచాలదేశంబులకు = శబ్దాది విషయములందని యర్థము.

దేశంబులందు నిజపార్షదులచేత నాసీతంబులైన పదార్థంబుల  
నొందుచుం గామినీజనసమేతుండై భయపర్యాలోచనంబు సేయ  
నేరక రాష్ట్రపురబాంధవసమేతుండై యార్జినొంది చింతాక్రాం  
తుండై యుండె ; అంత.

810

క॥ అనయంబుఁ గాలపుత్రిక  
యనునొకకామిని వరేచ్ఛ నఖిలజగంబుం  
డనయంతఁ గలయఁదిరుగుచుఁ  
జని చని యొకనాఁడు రాజసత్తమ వింటే.

సీ॥ అనఘాత్మ ! రాజర్షి యైనయయాతికు  
మారకుం డయినట్టి పూరుచేత  
వరియింపఁగాఁ బడి వల నొప్పు నతనికి  
వర మిచ్చి దౌర్భాగ్య వశత నొంది  
ప్రఖ్యాతి గనుట దుర్భగ యనుపేరను  
బరఁగునక్కాంత నేపురుషవద్రుడు  
వరియింపఁ డయ్యె; నాతడుణియు నొకనాఁడు  
గర మొప్పు బ్రహ్మలోకముననుండి

తే॥ వసుధ కేతెంచి విను బృహద్వ్రాతండ నయిన  
నన్ను వరియింపఁ గోరి మనమునఁ గామ  
శరవిమోహితయై వేడఁ గరము నేచు  
సమ్మతింపక యున్న రోషమున నలిగి.

812

ప॥ ఇట్లను. మునీంద్రా! మదీయాశావిముఖుండవైన నీకు నేకత్రావస్థా  
నంబు లేకయుండు గాక యని శపించి విహతసంకల్పయై మదుప  
దేశంబునం జని యవనేశ్వరుండును భయనామకుండును నయిన  
వానిం గదిసి యిట్లనియె.

813

క॥ అవసీపతి! భయనామక  
యవనకులాధీశ్వరుండ వగునినుఁ బతిఁ గాఁ



డవిలి వరింపఁగ వచ్చితి

నవినయముగ వినుము భూతసంకల్పమునన్.

814

ప॥ కలుగు మత్కమితంబు వృథగాదు. లోకంబున వేదంబులందు  
గ్రాహ్యరూపంబైన వస్తువు యాచ్యనూనం బగుచుండ నెవ్వం  
డొసంగం డెవ్వండిందు<sup>1</sup> దీయమానం బగుచుండం గోరం డట్టివీర  
లిద్దఱును జడస్వభావు లని సత్పురుషులు శోకంబునొందుదురు.  
కావున నిన్ను భజించు చున్న నన్ను గరుణార్ద్రచిత్తుండవై  
భజింపుము ఇట్టి<sup>2</sup> యార్తానుకంపయుఁ బురుషధర్మం బని పలి  
కిన యక్కాలపుత్రికవచనంబులు విని యవనేశ్వరుండు<sup>3</sup> దేవ  
గుహ్యచిక్కిర్నవగు దానిం గనుంగొని మందస్మితవదనుం డగుచు  
నిట్లనియె.

815

క॥ విను తరుణి యాచ్యనూనం

బనఁ దగు నీలోకమందు నత్యశుభవు న

జనముల కసమ్మతవు నగు

నిను నభినందింప కుండు నెఱి నెవ్వారున్.

816

ప॥ కావున నేను జ్ఞానదృష్టిం జేసి నీకుం బలినిరూపణంబు నేసెద.  
అది యెట్లనిన మదీయసేనాసాహాయ్యంబువదసి ప్రజానాశం  
బొనరించునట్టి నీ వవ్యక్తగతివై కర్మనిర్మితంబైన లోకంబు  
ననుభవింపుము. ఈ ప్రజ్వారం డనువాఁడు నాకు సహోదరుండు.  
నీవు మదీయభగినివి. మీ రిద్దఱుంగూడి యీ లోకంబునందు  
నవ్యక్తుండును భీమసైనికుండును నై యేను వర్తింతును.

అధ్యాయము ౨౮.

అనిన నా భయనామకుండయిన యవనేశ్వరుని<sup>4</sup> దిష్టకారులైన  
సైనికులు ప్రజ్వారకాలకన్యాయుక్తులై భూమండలంబెల్లఁ దిరు

1 ఈయఁబడుచున్నది, 2 బాధపడువారియెడల జాలి, 3 దేవరహస్యము  
చేయఁగోరునది-దేవగుహ్యమనగా మరణము. ప్రాణులకు వైరాగ్యము కలుగరాదని  
దేవతలు వారిచావును కప్పివుత్తురు, 4 చైవమును జేయవారు మృత్యువుయొక్క  
ఆజ్ఞను నడుపువారన్నమాట.

గుచు నొక్కనాఁ డతివేగంబున భౌమభోగాఢ్యంబును <sup>1</sup>జరత్పన్నగ  
పాలితంబును నయిన పురంజనుపురంబు నావరించియున్నంత  
స్వాభిభూతుండయిన పురుషునకు నిస్సారత్వంబు గలిగించునట్టి  
కాలకన్యక బలాత్కారంబున నాపురంజను పురంబు ననుభవించె,  
అట్లు కాలకన్యకోపభుజ్యమానంబైనపురంబు సర్వద్వారంబు  
లందును సర్వతోధికంబుగా నయ్యవనులు ప్రవేశించి తత్పురంబు  
సమస్తంబును బీడింప నిట్లు పురంబు ప్రవీడ్చ్యమానం బగుచుండ  
నభిమానియైన పురంజనుండు.

817

సీ॥ అనఘ ! యెంతయు మమతాకులచిహ్నఁడై

బహువిధభూరితాపములఁ బొందె

ఘనకుటుంబియుఁ గాల కన్యోపగూఢుండు

నష్టసంపదుఁడు వినష్టమతియు

విషయాత్మకుండును వినిహతైశ్వర్యుండుఁ

గృహుండు సాల నకించనుండు

నగుపురంజనుఁడు శోకావిలభావుఁడై

గంధర్వయవనసంఘములచేత

తే॥ నోజ సెడి వికలత నొందు నై జపురముఁ

డవిలి ప్రతికూలుడును ననాదరణయుతులు

నయిన పుత్రులఁ జాత్రుల ననుచరులను

సచివపారోహితుల నిజసతినిఁ జూచి.

818

వ॥ మఱియుం గాలకన్యాగ్రస్తుం డయిన తన్నును నరిదూషితంబు  
లైన పాంచాలబలంబునుం జూచి, యపారచింత నొంది, తత్ప్రతీ  
కారంబు నేయ నెఱుంగక కాలకన్యాపహృతవీర్యంబు లయినం  
గామంబుల నభిలషించుచు, దీనుండును విగతాత్మగతికుండును  
స్నేహంబునం జేసి పుత్రదారోపలాలనపరుండును నై కాలకన్యో

1 ముగలి పాముచే రక్షింపబడుచున్నది. ముదిమి నొందిన ప్రాణమన్నమాట.

పమర్దితంబున గంధర్వయవనాక్రాంతంబునునైన పురంబు విడువ  
నిచ్చలేకయు విడువ నుపక్రమించె. అప్పుడు. 819

క॥ అనఘాభయనామాగ్రజః  
డనఁగలప్రజ్వారుఁ డపుడ యడుదెంచి పురం  
బునుసకలంబును భయనా  
మునికిం బ్రీతిగ దహించె మునుకొని యంతన్. 820

ప॥ అట్లు పురంబు దహ్యమానం బగుచుండఁ జౌరభృత్యవర్గాది సమన్వి  
తుండును గౌటుంబికుండును బుత్రాదిసమన్వితుండును యవనో  
పరుద్ధాలయుండును గాలకన్యాగ్రస్తుండును నయిన పురంజనుం  
డప్పురంబునందుఁ బ్రజ్వారసంస్పృష్టుండై యనుతాపంబు నొంది  
తత్పురపాలనంబునందు సమర్థుండు గాక <sup>1</sup>పురుకృచ్ఛోదవేపథుం  
డయి యం దుండ నశక్తుం డయ్యె నంత. 821

క॥ దవశిఖయుతతరుకోటర  
నివసితపన్నగము పగిది నిజపురి వెడలం  
దివురుచు నతఁడు శిథిలదవ  
యవుడునుగంధర్వగణవిహతశౌర్యుండున్. 822

సీ॥ అయి చాల ఘురఘుర మనుశబ్ద మడరంగ  
మనమునఁ జింతానిమగ్నుడగుచుఁ  
గొడుకులఁ గోడండ్రఁ గూతుల నల్లుర  
మనముల నావుల ననుచరాళి  
ననయంబు నల్పమాత్రావశిష్టం బైన  
గృహకోశనివహపరిచ్ఛదముల  
మసలునహంకార మమకారములఁజేసి  
మతిహీనుఁ డగుచు నెమ్మనములోనఁ

1 పురు = అధికమైన, కృచ్ఛ = కష్టముచే, ఉరు = అధికమయిన, వేప  
థుండు = వణికుగలవాఁడు.

తే॥ గడఁకఁ దలఁచుచు <sup>1</sup>విప్రయోగమునఁ దాను  
గటకటా! యిట్లు పరలోకగతుఁడ నైన  
యిట్టిభార్య యనాథయై యీకుమార  
వరుల నేరీతిఁ బ్రోచునో యరసి యనుచు, 823

వ॥ మఱియు నిట్లని తలంచు, 824

సీ॥ పడఁతి యే మును భుజింపక భుజింపదు నేను  
నిద్ర వోవక మఱి నిద్రవోదు,  
నేను నీళ్లాడక నీళ్లాడ నొల్లదు,  
పదరి యేఁ గోపింప భయము నొందు,  
<sup>2</sup>భర్జించినను మాటు వలుకక వాయోడు,  
బుద్ధిహీనుఁడ నైన బుద్ధి సెప్ప,  
లలి మీఱ నిట్టికళత్రంబుతో నేను  
గడఁగి దేహాంతరగతుఁడ నైన

తే॥ ననయమును దాను బుత్రిణి యగుటఁ జేసి  
యాత్మశోచిని యగుచు గృహస్థధర్మ  
మాచరించుచు నుండునో యనుగమనము  
నేయునో యని మనమునఁ జింత నొంది. 725

క॥ తనపుత్రులుఁ దనపౌత్రులు  
ననయముఁ దాఁజనినయెడ నిరాశ్రయులగుచున్  
వననిధిమధ్యంబున <sup>3</sup>నవి  
సిన<sup>4</sup>కలముంబోలె నెట్లు జీవించెదరో. 826

క॥ అని యివ్విధమునఁ గృపణుని  
యనువున ఘనదుఃఖవిహ్వ లానర్హుండ  
య్యును దుఃఖించు పురంజను  
ననయముఁ గొనిపోవ నిశ్చితాత్ముం డగుచున్. 827

1 వియోగముచే (ఎడఁబాటుచేత), 2 భయపెట్టిన యెడల, 3 అనిసిన = విడిపోయిన (బ్రద్దలయిన), 4 ఓడ.

క॥ చనుడెంచెను భయనాముం

డనువాఁ, డప్పడు పురంజనాఖ్యుడు పెలుచక

వినుతాత్మ! పశువుభంగిని

మనము గలంగ యవననీయమానుం డయ్యెన్.

828

వ॥ అనుచరవర్గంబు భృశాతుడులును దుఃఖితులు నై వెను చను  
చుండ నుపరుద్ధంబగు <sup>1</sup>భుజంగమం బప్పరంబు నెపుడు వాసె  
నప్పు డాపురంబు పురంజను బాసి విశీర్ణంబై ప్రకృతిం బొందె.  
బలవంతుం డయిన యవనునిచేత బలాత్కారంబున <sup>2</sup>వికృష్ట  
మాణుండైన పురంజనుండు దమఃవిహితుండై పూర్వసుహృత్తుగు  
సఖు నీశ్వరు నెఱుంగకుండె. అంతం బరలోక గతుండైన  
పురంజనుంగదిసి పూర్వంబున నదయుండైన యతనిచేత హిం  
సింపబడిన యజ్ఞపశువులు క్రోధోద్రేకంబునఁ గుతారంబుల  
నతని నఱకె. ఇవ్వీధంబునఁ బ్రమదాసంగదోషదూషితుండును  
నపారతమోనిమగ్నుండును నష్టజ్ఞానుండును నయి పురంజనుం  
డనేక కాలంబు పరలోకంబున నార్తిననుభవించి, తద్భార్యయైన  
ప్రమదోత్తమం జిత్తంబున నశ్రాంతంబును దలంచుచుండం  
దదీయ సంస్కరణంబునం జేసి తరువాతి జన్మంబున <sup>3</sup>విదర్భరాజ  
గృహంబునం బ్రమదోత్తమ యై జన్మించె. అంత.

829

సీ॥ అవనీశ! <sup>4</sup>వీర్యపణాత్మ యైనట్టి వై

దర్శిని <sup>5</sup>మలయకేతనుఁ డనంగఁ

బర పురంజయుఁ డైన <sup>6</sup>పాండ్యభూమిశుండు

దారుణ సంగరస్థలమునందు

1 పాము (ప్రస్తుతము ప్రాణమున్న మాట), 2 లాగఁబడినవాఁడు, 3 విదర్భ  
రాజు. విశిష్టమైన దర్శలు కలవాఁడు. అనఁగా కర్మతుండని భావము, 4 బలమే  
పంథముగాఁ గలది, 5 మలయకేతనుఁడు = మలయ మనునది విష్ణుభక్తి ప్రధాన  
మైన దక్షిణదేశము. అందు కేతనుఁడు అనగా శ్రేష్ఠుఁడు, 6 పండా = నిశ్చయ  
బుద్ధి. దానిని పొందినవాఁడు పాండ్యుఁడు.

శక్తి ననేకరాజన్యల నిర్జించి

పరిణయం బయ్యె; నా గురుభుజుండు

నావిదర్భాత్మజ యఁ దసి తేక్షణ

యైనకూతును<sup>2</sup> ద్రవిడాధినాథు

తే॥ లైనకూడుకుల నేడ్వర నర్థి గనియె

వారలకు నెల్ల నొక్కొక్క వరుస<sup>3</sup> నర్చు

దాద్బదసుతులు సంజాతులైరి యతని

నుత ధృతవ్రత<sup>4</sup> నాయగ స్తుఁడు వరించె.

830

క॥ అతఁ డాకన్యకవలనను

జతురుండై<sup>5</sup> యిద్మవాహ జనకుఁ డగు<sup>6</sup> దృఢ

చ్యుతుఁ డను మునింద్రుఁగనియెను

మతిసంత విరక్తుఁడగుచు మలయధ్వజుఁడున్.

831

తే॥ డ్మాతలం బెల్ల నిజతనూజాతులకును

బంచి యిచ్చి సరోజాక్షపాదపంక

జార్చనాయత్తుఁడగుచుఁ గులాద్రికరుగ

నంత మదిరాక్షి సతియగు నావిదర్భి.

832

తే॥ కడఁక గృహములు నఖిల భోగములు విడిచి

చంద్రు వెనుచనుచంద్రిక చండమునను

భక్తిదళుకొత్తఁ బొండ్యభూపాలుఁ డయిన

మలయకేతను వెనుకొని మగువ సనియె.

833

1 అసి తేక్షణ = శ్రీ = అసిత నల్లనివాఁడు శ్రీకృష్ణునియందు చూపుకలది. 'కృష్ణ'నేయందు రుచి' అన్నమాట, 2 ద్రవిడ జేశపతులు అయిన వీర్యుని కొడుకులను, అనగా శ్రవణము కీర్తనము మొదలయిన ఏదవిధము లయిన భక్తిమార్గములను, 3 అనేక భక్తిమార్గములు, 4 అగస్త్యుఁడు-మనస్సు. మనస్సు కృష్ణనేవావిరుచిలో గట్టిగా నిలిచెనన్నమాట, 5 ఇద్మవాహుండు = సమిత్వాణి యనిరెండవ యర్థము, 6 దృఢచ్యుతుఁడు = సత్యలోకాది భోగములనుండి (చ్యుతుఁడు) జారిన వాఁడు, ఐహికాముష్మిక భోగవిరాగము కలవాడెన్నమాట. విరాగముడయించి వాఁడు సమిధలుహ స్తములందాల్చి గురువు దగ్గరకు వెళ్ళకలెనను శ్రుతి తాత్పర్యము నిది బోధించుచున్నది.

వ॥ అట్లు ధర్మపత్ని వెంట రాఁ జని యందుఁ జంద్రమసాతామ్రపర్ణి  
 నవోదకలను నదుల పుణ్యజలంబుల సున్నాతుండయి ప్రతౌళిత  
 బాహ్యభ్యంతరమలుండును గండమూలఫలబీజపుష్పపర్ణ తృణతో  
 యాహుండునై కాయకర్మనంబైన తపంబాచరించుచు శీతోష్ణ  
 వర్ష వాతంబులు తుత్తిపాసలుఁ బ్రియాప్రియంబులు సుఖదుఃఖం  
 బులు నను ద్వంద్వంబుల సమదర్శనంబై జయించి తపోవిద్యా  
 యమనియమంబులం జేసి <sup>1</sup>పక్వకషాయుండై బ్రహ్మంబునందు  
 నిజాత్మ ననుసంధించి విజితేంద్రియప్రాణచిత్తుండై స్థాణువుంబోలె  
 దివ్యవర్ష శతంబు దపంబునేసి భగవంతుండయిన వాసుదేవుని  
 యందుఁ బ్రీతిపహించుచు నన్యం బెఱుంగక వర్తించుచుఁ దన్ను  
 స్వప్నమందు “మమేదం శిరశ్చిన్న” మితియను ప్రతీతియందుం  
 బోలె వ్యతిరిక్తునిగా వ్యాపకునిగా సంతఃకరణవృత్తిసాక్షినిగా  
 నెఱింగి.

834

సీ॥ సాక్షాత్కృతుండును సర్వేశ్వరుండును  
 భగవంతుండును గృహపరుండు నైన  
 హరి యను లోకై కగురునిచే నుక్తమై  
 సర్వతోముఖమును స్వప్రకాశి  
 తము నగు మహిత శుద్ధజ్ఞానదీపప్ర  
 భారతిచేఁ బరబ్రహ్మమందుఁ  
 దన్నును దనయందుఁ దగఁబరబ్రహ్మంబు  
 నెనయఁ గన్గొనుచు <sup>2</sup>దగ్ధేంద్రనాగ్ని

తే॥ భంగి నీషణములఁ బెడఁబాసి భూరి  
 వ్యసనసాగరసంస్మృతి వలనఁ జాల  
 నుపరతుండయ్యె నా మహితోన్నతుండు  
 నవనినాయక ! విను మప్ప డతనిభార్య.

835

1 విషయాభిలాషములు పండినవాఁడు, (అనఁగా విషయములపై కోరిక లేనివాఁడన్నమాట), 2 కట్టెలు కాఁటిపోగా నున్న యగ్నివలె (కేవలమగ్నిగాఁ గనఁబడినది యన్నమాట).

క॥ పతిదై వతశీలసమం

చిత వేణీభూతచికురచీరాంబరసు

వ్రతచర్యామౌమాంగి వి

గతదోష విదర్భరాజకన్యకయచటన్.

836

తే॥ కమలలోచన నిఖిలభోగములఁ దొఱంగి

మలయకేతనుఁ బరమధర్మజ్ఞుఁ జేరి

నిరుపమైకపతివ్రతానియమ మొప్ప

సాధ్వయై భక్తిఁ బరిచర్య సలుపుచుండె.

837

క॥ విమలమతి నిజేశు సమీ

పమునన్ సతిధూమరహితపవమానసఖా

గ్రమున వెలుఁగొందు <sup>1</sup>కీలవి

ధమునఁబ్రకాశించుచుండె దద్దయువేడ్కన్.

838

క॥ సతి దనప్రాణేశ్వరుఁ డుప

రతుఁడగుట మనంబులో నరయకయె పూర్వ

స్థితి నుపచారక్రియ లం

చితమణిఁ గావింపఁడలఁచి చిరతరభక్తిన్.

839

క॥ అనుపమసుస్థిరనియమా

ననుఁ డగునిజనాథు డాయఁ జని పూర్వగతిన్

వినమిత యై సతి తత్పద

వనజము లర్పించునపుడు వరుపాదములన్.

840

క॥ <sup>2</sup>వినుమూఝత లేకున్నను

గని యూధభ్రష్టచారిణి కై వడి సతి నె

మ్మనమున బెగడుచు దీనత

ననయంబును బంధురహిత యై శోకించెన్.

841

చ॥ అనయము నిట్లు శోకవిపులాశ్రుపయఃకణిసి క్తమానిత

స్తనయుగయై వియోగపరితాపమునన్ హృదయంబు గండ శో



భనలలితాధరోష్ఠనవపద్మము శోషిల సుస్వరంబుగా  
వనజదళాక్షి యేడ్చె ననివారణఁ దద్విపి నాంతరంబునన్. 842

ఉ॥ హానరనాథ! హానుమహితాత్మక! హాగుణశాలి! యింక నం  
భోనిధిమేఖిలాకలితభూమి యధార్థికరాజచోరపీ  
డానిరతిం గృశింప నకటా తగు నయ్య యుపేక్షసేయ, శో  
భానయశాలి! నీవు పరిపాలన సేయుదు లెమ్ము భూవరా! 843

చ॥ అని విలపించుచున్ సరసిజాక్షి నిజేశుపదారవిందముల్  
దననిటలంబు సోఁకఁ బరితాపమునం బడి, బిట్టు చాల రో  
దన మొనరించుచుం, దగిలి దాదువులం జిత్తిజేర్చి యందులోఁ  
బెనుపగు తత్కలేబరముఁ బెట్టి శిఖం దరికొల్పి యిమ్ములన్. 844

క॥ తా ననుగమనము సేయం  
బూనుటయును సంతలోనఁ బూర్వసఖుఁడు వి  
జ్ఞానస్వరూపుఁ డమలుఁడు  
నైన ధరాదివిజాఁ డొక్క డబలం గనుచున్. 845

క॥ చనుదెంచి యత్తలోదరి  
సునయోక్తుల ననునయించుచుం దగ ననియెన్  
వనితా నీ వెవ్వతె వె  
వ్వనిదాన వితండెవండు వగచెడ వేలా? 846

క॥ అని యడిగి వెండియును ని  
ట్లనియెను నీ స్పష్టిపూర్వమందును నీవె  
వ్వనితోడి సఖ్యసౌఖ్యము  
లనవరతమున నుభవించి తట్టిసఖుండన్. 847

క॥ నన్నెఱుఁగుదేని మనమున  
నన్నెఱుఁగక యున్ననైన నశినదళాక్షి!  
నన్నుఁ బురాతనసఖుఁగా  
నన్నుం గలదాన వైన నెఱుఁగవె చెపుమా! 848

చ॥ శాపున నీవును నేనునుం బూర్వంబునందు మానసనివాసులమైన

హంసలమైయుండి గృహంబుఁబాసి సహస్రవత్సరంబులు సఖుల  
మై వర్తించునంత నీవు నన్నుం బాసి భౌమభోగరతుండవై  
పదంబు నిచ్చగించుచు మహిమండలంబు గలయం గ్రుమ్మదనవ్వు  
ఁకొక్క కామినీనిర్మితంబుం బంచారామంబు నవద్వారసమేతంబు  
నేకపాలకంబుఁ ద్రికోష్ఠంబు పట్కులంబుఁ బంచవిషణంబుఁ బంచ  
ప్రకృతియు స్త్రీనాయకంబు నైన యొక్కపురంబు వొడగంటివి.  
అది యెట్టిదనినం బంచారామంబు లనం బంచేంద్రియార్థంబులు.  
నవద్వారంబు లన నాసికాదిద్వారంబు లేకపాలకం బనం బ్రాణ  
పాలనంబు. త్రికోష్ఠంబు లనం దేజోభిన్నంబులు. పట్కులంబు లన  
నింద్రియ సంగ్రహంబు. విషణంబు లనఁ గర్మేంద్రియంబులు,  
పంచప్రకృతి యనగ బంచభూతంబులు. బ్రకృతి యను కామిని  
యన బుద్ధి, ఇట్టి పురంబునం బ్రవిష్టంజైన పురుషుం డంగనా  
పరతంత్రుఁడు నజ్ఞుండు నైన నీవ యప్పరంబునం గామినీసంస్పృ  
ష్టుండవై రమియించుచుఁ దత్సంగమంబున నప్తస్మృతివై నైదర్శి  
జనసంభావితసుఖాభాసంబు లగు దుఃఖంబులచే నిట్టి పాపిష్ఠం  
బైన దశం బొందితివి. కావున,

849

సీ॥ నీవు నైదర్శివి గావు, వీరుఁ డితండు  
వివరింపఁగాఁ గాఁడు విభుఁడు నీకు,  
నొగి మున్ను పురమున నుపరుద్ధుఁజేసిన  
యాపురంజనపతి వరయఁ గావు  
మఱియు నీ వన్యసీమంతిని యనియును  
జర్చింపఁగా బూర్వజన్మమందుఁ  
బురుషుండ వనియును బుద్ధిఁ దలంచుట  
యరయంగ నీయుభయము నసత్య ;

తే॥ మింతయును మామకీన మై యెసఁగుమాయఁ  
జేసి కల్పిత మయ్యె, జర్చింప మనము  
పూర్వమున హంసలమ యని పూని యెఱుంగఁ  
బలికితిఁ దెలియ మనలరూపంబుఁ జూడు.

850

వ. ఏనే నీవుగాని యన్యుండవు గావు. నీవే నేఁ గాని యన్యుండం  
గాను. ఇట్లని యెఱుంగుము; విద్వాంసులు మనయిద్దఱయందు  
నంతరంబు నీశింపరు; పురుషుండు దనునొక్కని నే యాదర్శ  
చతువులందు భిన్నరూపునింగాఁ దలంచు చందంబున మనయిద్ద  
ఱికిని భేదంబు గలిగిన యట్ల తోచునని యివిధంబున నతం  
డతనిచేత నీవు పూర్వంబున మదీయసఖుండ వై నహంస వని  
తెలుపంబడి స్వస్థుండై తద్వియోగనష్టం బైనజ్ఞానంబు  
గ్రమ్మఱుబొందె. అని చెప్పి నారదుండు ప్రాచీనబర్హిం  
జుచి యీయధ్యాత్మతత్త్వంబు రాజకథా మిషంబున నీకు  
నెఱింగించితి. అనిన.

851

### అధ్యాయము ౨౯.

క॥ విని భూమిశుండు నారద

ముని కను భవదీయవచనములు సూరులు ద

క్కను గర్మ మోహితులమై

వనరెడు నేమెట్లు దెలియువారము చెపుమా.

852

వ॥ అనిన యోగీంద్రుండు రాజేంద్రున కిట్లనియె; నరేంద్రా! యేమి  
కతంబున నాత్మ యేక ద్విత్రిచతుష్పాదంబును బహుపాదంబును  
నపాదంబు నగుచుఁ బురంజను దేహంబు ప్రకటం బొనర్చు, నాక  
తంబున బురంజనుండు పురుషుండయ్యె. అట్టిపురుషునకు నామ  
క్రియా గుణంబుల విజ్ఞాతుండు గాకుండుటంజేసి యవిజ్ఞాతశబ్దం  
బునం జెప్పఁబడు సఖుం డీశ్వరుండు పురుషుండు. సాకల్యం  
బునంజేసి దేహపరిగ్రహంబు నేయ నిచ్చించునప్పడు నపద్వార  
కలితంబును ద్విహస్తచరణయుక్తంబును నయిన పురం బేది  
గల, దది లెస్స యని తలచి యప్పురం బను దేహంబునందుఁ  
బురుషుం డింద్రియంబులంజేసి యేబుద్ధి నధిష్ఠించి విషయంబుల  
ననుభవించు, నహంకారమమకారంబులకు నేబుద్ధి తత్త్వంబు  
గౌరణంబగు, నట్టి బుద్ధి ప్రమదోత్తమ యనంబడు; దానికి

సఖులు జ్ఞానకర్మకారణంబులైన యింద్రియగుణంబులు సఖి  
జనంబులు దదీయవృత్తులు. పంచముఖోరగంబనం బంచవృత్తి  
యైన ప్రాణంబు. ఏకాదశ మహాభటు లన బృహద్యలుండు నుభ  
యేంద్రియనాయకుండు నైన మనంబు. నవద్వారసమేతం  
బైన యస్పరంబు చుట్టివచ్చిన పాంచాలదేశంబు లనం బంచ  
విషయంబులు. నవద్వారంబు లన నక్షీనాసికాకర్ణముఖగుడ  
శిశ్నంబులు. అందు నక్షీనాసాస్యంబు లైదునుం బ్రాద్వార పుర  
స్కృతంబులు; డక్షిణోత్తరకర్ణంబులు డక్షిణోత్తరద్వారంబులు.  
గుడశిశ్నంబులు పశ్చిమద్వారంబు. అందు నేకస్థలనిర్మితంబు  
లైన ఖిద్యోతావిద్యులు నేత్రంబులు. విభ్రాజితం బన  
రూపంబు. ద్యుమంతేంద్ర నం జక్షురింద్రియంబు. నళినీ నాళిను  
లన నాసికాద్వారంబులు. సౌరభం బనం గంధంబు. అవధూత  
యన స్రూణేంద్రియంబు. ముఖ్య యన నాస్యంబు. విషణంబన  
వాక్కు. రసజ్ఞం డన రసంబు. ఆషణం బన వ్యవహారంబు.  
బాహూదనం బన వివిధాన్నంబు. పిత్తహు వన డక్షిణకర్ణంబు.  
దేవహు వన నుత్తరకర్ణంబు. చండవేగుం డనం గాలోపలక్షకం  
బైన సంవత్సరంబు, గంధర్వు లన దివంబులు. గంధర్వీజనంబు  
లన రాత్రులు. పరీవర్తనం బన నాయుర్వారణంబు. గాలకన్యక  
యన జర. యవనేశ్వరుం డన మృత్యువు. అతని సైనికు లన  
నాధివ్యాధులు. ప్రజ్వారం డనం బ్రాణిహింసయందు శీఘ్ర  
వేగంబు గలిగి శీతోష్ణభేదంబులం ద్వివిధంబైన జ్వరంబు. డక్షిణ  
పాంచాలం బనంబితృలోకప్రాపకంబును బ్రవృత్తిరూపకంబు  
నైన శాస్త్రంబు. ఉత్తరపాంచాలం బన దేవలోకప్రాపకంబు  
నివృత్తిసంజ్ఞకంబు నయిన శాస్త్రంబు. శ్రుతధరుం డన  
శ్రోత్రంబు. ఆసురీనామకం బనం బశ్చద్వారంబైన మేధ్రంబు.  
గ్రామకం బన సురతసుఖంబు. దుర్మదుం డన గుహ్యేంద్రి  
యంబు. నిర్మతినామకం బైన పశ్చిమద్వారంబన గుడంబు.  
వైశనం బన నరకంబు. లుబ్ధకుం డనం బాఘువు. సరథు లన

హస్త పాదంబులు. అంతఃపురం బన హృదయంబు. విషూచి  
యన మనంబు. అని వెండియు నిట్లనియె. 853

సీ॥ అనఘాత్మ! వినుము జాయాత్మజా ననుగుణా  
క్తంబగు మఱి బుద్ధిత త్వ మర్థి  
వెలయు నేయేగతి వికృతి సేయంబడు  
నేయే తెఱంగుల నింద్రియములు  
వికృతిని బొందు నావిధమునఁ దద్గుణా  
న్వితుఁడును వరుసఁ దద్వృత్తులకును  
ఘనుఁడు నుపద్రప్తయును దగునాత్మయుఁ  
దద్వృత్తులును బలాత్కారమునను

తే॥ ననుకరింపంగ నర్థి జేయంగఁబడుట  
ననవరత మాత్మమహిషిని ననుసరించు  
టయు నెఱుంగఁగఁ జెప్పి యిటు లనియెను మఱియు  
జనవరేఽఘనితో యోగిస త్తముండు. 854

వ॥ మఱియు నరదంబన దేహంబు, దురంగంబులన నింద్రియంబులు.  
ఈషాద్వయం బన సంవత్సరంబునుం దత్కృతవయస్సును, చక్ర  
ద్వయంబనం బుణ్యాపాపకర్మద్వయంబు, వేణుత్రయం బన గుణత్ర  
యంబు. పంచబంధురం బనం బంచప్రాణంబులు. రశ్మి యన  
మనంబు. సారథియన బుద్ధి. రథికోపవేశస్థానం బన హృదయంబు.  
కూబరంబు లన శోకమోహంబులు. పంచప్రహరణంబు లనం  
బంచేంద్రియార్థప్రక్షేపంబు. పంచవిక్రమంబనం గర్జేంద్రియం  
బులు. సప్తవయాధంబు లన ధాతువులు. హైమోపస్కరం బన  
రజోగుణంబు. అక్షయతూణీరం బన ననంతవాసనాహంకారోపాధి.  
ఏకాదశచమూపతి యన నేకాదశేంద్రియం బైన మనంబు. ఆసురీ  
వృత్తియనం బాహ్యవిక్రమంబు. పంచేంద్రియంబులచేతమృగయా  
వినోదంబు చందంబున హింసాదులంజేసి విషయంబు లనుభ  
వించుటయ మృగయాచరణంబు. ఈవిధంబున నుండ జీవుండు

దేహంబున స్వప్నసుషుప్తిజాగ్రదవస్థల యందు నాధ్యాత్మికాధి  
దైవికాధిభౌతికంబులైన బహువిధదుఃఖంబులంజేసి క్లేశంబుల  
ననుభవించుచు నజ్ఞానావృతం డయి వర్షశతంబు నిర్దుణుం  
డయ్యును బ్రాణేంద్రియమనోధర్మంబులం దనయందు నధ్యవసించి  
కామలవంబుల ధ్యానంబునేయుచు నహంకారమమకారసహి  
తంబుగాఁ గర్మాచరణంబు సేయుచుండు. 855

క॥ పురుషుండు నిజప్రకాశతఁ

బరగియు నలఘుండు బరుండు భగవంతుండున్

గురుండగు నయ్యాత్మను డగ

బరువడి నెఱుంగంగ లేక ప్రకృతిగుణములన్. 856

క॥ విను మెపుడు దగులు నప్పడ

యొనరంగ గుణాభిమానియును గర్మవశుం

డనఁదగు నాపురుషుండు దా

ఘనమగు త్రైగుణ్యకర్మ కలితుండగుచున్. 857

సీ॥ ధృతి నొప్పచున్న సా త్త్వికకర్మమునను బ్ర  
కాశభూయిష్టలోకముల భూరి

గాజసప్రకటకర్మమున దుఃఖోదర్క

లోలక్రియాయాసలోకములను

గైకొని, తామస కర్మంబునను దమ

శ్శోకమోహోత్కటలోకములను

బొందుచుఁ బుంస్త్రీనపుంసక మూర్తుల

దేవ తిర్యజ్జర్మభావములను

తే॥ గలుగుఁ గర్మానుగుణములు గాఁగ జగతిఁ

బుట్టి చచ్చుచుఁ గ్రమ్ముఁ బుట్టు, చిట్టు

దివిరి <sup>1</sup>కామాశయుండైన దేహి యెవ్వు

నున్నతానతపడముల నొందుచుండు. 858

వ॥ అని మఱియు నిట్లనియె.

859

మ. ఎనయన్ యుత్పరిషీడఁ గుంది శునకం బింటింటికిం బోవఁ బూ  
నినఁ దద్దెవిక మైన దండహతిఁగానీ కాక చౌర్యాన్న మై  
నను గానీ తగఁ బొందు చందంమున, నెన్నన్ దైవయోగంబుపెం  
పున నీజీవుఁడు దాఁబ్రియాప్రియములం బొందుం <sup>1</sup>ద్రిలోకంబులన్.

చ॥ గొనకొని యిట్టి దుఃఖములకుం బ్రతికారము మానవేంద్ర! క  
ల్గిన విను తత్ప్రతిక్రియ <sup>2</sup>యుకించనవృత్తి జనుండు మస్తకం  
బున నిడుమోపు మూపునను బూనినఁ దద్ధరదుఃఖ మాత్మఁబా  
యనిగతి జీవుఁడుం ద్రివిధ మై తగుదుఃఖముఁ బాయఁ డెన్నడున్.

క॥ ఘనదుఃఖ హేతుకర్మం

బును దత్ప్రతికారకర్మమును నివి మాయా  
జననము లగుటను బురుషుఁడు

గనుఁ గలలోఁ దోచినట్టి కలచందమునన్.

862

వ॥ సవాసనోచ్ఛేదకంబు గాడని వెండియు నిట్లనియె.

863

నీ॥ నరనాథ! వినుము స్వప్నంబు చందంబున

నజ్ఞానవిలసితం బగుటఁజేసి

తివిరి మిథ్యాభూతదేహాదికమునకు

నరయ నివర్తనాయాస మేటి

కని యంటివేనిని నర్థంబు లేకున్న

నర్థి సోపాధికం బైన మనము

వాంఛతో స్వప్నము వర్తింపఁ బురుషునిఁ

బూని జాగ్రద్బోధచే నుపాధి

తే॥ చెడక స్వాప్నికసంస్మృతి విహవనట్లు

తత్త్వవిజ్ఞానమున నవిద్యానివృత్తి

దారదేహాదినివృత్తి దగుల కున్నఁ

దివులు సంస్మృతి దాని వర్తింప కుండు.

864

చ॥ ఘనపురుషార్థభూత మనఁగాఁ దగునాత్మకు నేనిమిత్తమై  
యొనర ననర్థహేతు వన నూల్కానుసంస్మృతి సంభవించు న  
ట్లనయముఁ దన్నిమిత్తపరిహారక మర్థి జగద్గురుఁడు నాఁ  
దనరినవాసుదేవపదతామరసస్ఫుటభక్తి యారయన్. 865

క॥ పూనినతద్యక్తి సమీ  
చీనగతిం దెలియ ననఘ చిరవైరాగ్య  
జ్ఞానజనక మగుభక్తిని  
దానము గోవిందవరకథాశ్రయమ యగున్. 866

వ॥ కావున నది తత్కథాకర్తృనగాననిరతుండు విశ్వాససంయుక్తుండు  
నైనవానికి సంభవించు. మఱియును, 867

క॥ ధరసాధులు విమలాంతః  
కరణులు భగవద్గుణానుకథనశ్రవణ  
స్ఫురితస్వాంతులు ననఘులు  
1వరధిషణులు నైన భాగవతజనులసభన్. 868

క॥ సరసోదారమహాత్మ్యము  
ఖరితములగు మధువిరోధికమనీయగుణో  
త్కరసుదుచిరచరితామృత  
పరిపూరిత వాహినులను బరమప్రీతిన్ 869

క॥ మనమలరంగ శ్రోత్రాంజలు  
లను బాసము సేయుపుణ్యులకు యుత్తృష్టా  
ఘనభయశోకవిమోహము  
లనయంబును సోఁక కుండు నవసీనాథా! 870

వ॥ కావున నిట్టి భాగవతసహవాసంబు లేక తనంతన భగవద్భాగవత  
గుణాభినర్తనకథానుచింతనాదులయందుం ప్రవర్తించిన నాలస్యాది  
దోషంబు లొంది యీజీవలోకంబు సహజక్షుధాదికంబున ననుప



ద్రుతంబై సర్వేశ్వరకథామృతవాహినియందు రతిం జేయదు. ఇది  
నిశ్చితంబు. అని మఱియు నిట్లనియె. 871

సీ॥ పద్మసంభవుడును భవుడును మనుకుల  
సమితి దక్షాదిప్రజాపతులును  
నైష్ఠికులై న సనకముఖ్యమునులుఁ బు  
లస్త్యుండు భృగువుఁ బులహుఁడుఁ గ్రతువు  
నత్రి మరీచియు నంగిరసుండు న  
రుంధతీవిభుఁడును రూఢిమెఱయ  
బహుపుణ్యు లే కడపల గాఁగ బ్రహ్మవా  
దులును నందఱును వాక్కులకుఁ దగను

తే॥ నెనయ నీశ్వరులై యుండియును సమగ్ర  
మతిఁ దపోయోగవిద్యాసమాధి వరవి  
చాదులై యుండియును సర్వసాక్షియైన  
యీశ్వరుని వెదకియుఁ గాన రిద్దచరిత ! 872

ప॥ అది యెట్లంటేని. 873

మ॥ ఘనవిస్తార మపార మద్వయ మనంగా నొప్పు వేదంబు దా  
మనువర్తించుచు మంత్రయుక్తి వివిధంబైనట్టి దేవాఖ్యశో  
భనసామర్థ్యముచేత నింద్రముఖరూపం బిష్టజ్ఞవంబుగాఁ  
గని వేడ్కల్ భజియించువారలు గనంగా నేర్తురే యీశ్వరున్ ?

క॥ విను మాతృభావితండన  
నెనసినభగవంతుఁ డెప్పు డెవ్వనిఁగరుణం  
దనరుచు ననుగ్రహించును  
మనుజేశ్వర యపుడ వాఁడు మహితాత్మకుఁడై . 875

క॥ ధీరత నీలోకవ్యవ  
హారంబును వైదికంబు ననఁ దగుకర్మా  
చారములందు వినిష్ఠిత  
మైరూఢిదనర్చు బుద్ధి సర్థి విడుచున్ . 876

సీ॥ కావున రాజేంద్ర! నీవును బరమార్థ  
 రూపంబు లగుచు<sup>1</sup> బ్రహ్మచరమాన  
 ములును గర్లప్రియంబులు నగునస్పృష్ట  
 వస్తువులను దగ వఱలుకర్క  
 ములయందుఁ బురుషార్థ బుద్ధి గావింపకు  
 మతిఘనస్వాంతు లైనట్టివారు  
 పరఁగుజనార్దన ప్రతిపాదకం జైన  
 శ్రుతి గర్మపర మని చూపుచుండు

తే॥ వారు వేదజ్ఞు లనఁదగు వారు గారు  
 రూఢి మఱి వారు నిత్యస్వరూపభూత  
 మైనయీయాత్మతత్త్వంబు నలరువేద  
 కలితతాత్పర్యమని యాత్మఁ దెలియలేదు.

877

వ॥ కావునం బ్రాగ్రంబు లైనదర్శలచేత సకలక్షీతిమండలాస్తర  
 ణంబు గావించి యహంకారయుక్తండవు నవినీతుండవు నై పెక్కు  
 పశువులఁ జంపనేకాని కర్మస్వరూపంబును విద్యాస్వరూపంబును  
 నెఱుంగవు. ఆకర్మ విద్యాస్వరూపంబు లెట్టి వనిన సర్వేశ్వర  
 పరితోషకం బేది యదియ కర్మంబు. ఆ సర్వేశ్వరునియందు  
 నేమిట మతి సంభవించు నదియ విద్య. అతండే దేహులకు  
 నాత్మయు నీశ్వరుండు నగుచుండుఁ గావునఁ బురుషులకు డేమి  
 కరంబయిన యాశ్రయంబు దత్పాద మూలంబ; అతండు ప్రియ  
 తముండును సేవ్యమానుండును నగుచుండ నణుమాత్రం బయిన  
 దుఃఖంబు లేదు. అట్టి యాభగవత్స్వరూపం బెవ్వం దెఱుంగునో  
 వాఁడు విద్వాంసుండును గురుండును హరియు నని చెప్పి వెండియు  
 నిట్లనియె.

878.

క॥ అవనీశ! యీవిధంబున  
 భవదీయప్రశ్న మిట్లు పరిహృత మయ్యెం

దవిలి యింకనొక్క గోప్యము

వివరించెదఁ జిత్తగింపు విమలచరిత్రా !

879

సీ॥ లలి సుమనోవాటికలయందు నల్పప్ర

సూనమరంద గంధానుమోద

సంచారియును మృగీసహితముఁ దప్పివే

శితచిత్తమును మధువ్రతనినాద

మేదురశ్రవణానుమోదితమును బురో

భాగచరన్నిజప్రాణహరి

దీపితవృక్షగణాధిష్ఠితమును లుబ్ధ

కక్రూరఘనసాయకప్రభిన్న

తే॥ పృష్ఠభాగంబునై తగ నెడను మృత్యు

భీతి వాటిల్ల నొండు దప్పింప వెరవు

గాన కడవిఁ జరించు మృంగబుపగిది

భూవరోత్తమ ! విసవయ్య పురుషుఁ డెపుడు.

880

న॥ అంగనానివాసంబులయందు త్సుద్రతమం బగుకామ్యకర్మపరిపాకజ

నింతలైన జిహ్వోపస్థాదికామజనితసుఖలేశంబుల నన్వేషించుచుఁ

గామిసీయుక్తుండును దన్ని వేశితమానసుండును నతిమనోహర

వనితాజనాలాపశ్రవణతత్పరచిత్తుండును బ్రత్యక్షంబున నాయు

ర్హరణకారణాహారాత్రాదికాలవిశేషగణనాపరుండును గాక

ప్రరోక్షంబునం గృతాంతశరనిర్భిన్నగాత్రుండును నగుచు, నీజీ

వుండు విహరించుచుండు, గావున నీవు నీజీవుని మృగచేష్టితునిగా

విచారించి శ్రోత్రాదులం దున్న శబ్దాదులంబోత బాహ్యవృత్తు

లగు శ్రౌతస్మార్తాదిరూపకర్మంబులను హృదయంబునందు నియ

మించుచు నసజ్జనయాధవార్తాసహితంబైన గృహశ్రమంబు

విడుపుము ; నకల జీవాశ్రయుండైన యీశ్వరుని భజింపుము.

ఇట్లు సర్వతో విరక్తుండవు గమ్మని నారదుండు వలికినం బ్రాచీన  
బర్హి యిట్లనియె. 881

క॥ మునివర ! భగవంతుండవు  
ననుపమవిజ్ఞాననిధివి ననందగు నీచే  
తను వివరింపంగాఁ దగి  
యెనసిన యీయాత్మతత్త్వ మిట నాచేతన్. 882

వ॥ శ్రుతంబును విచారితంబును నయ్యె; గర్మనిష్ఠులగు నుపాధ్యాయు  
లైనవార లీయాత్మతత్త్వంబు నెఱుంగరు. ఎఱింగిరేని నుపదేశిం  
పరు. కావునఁ దత్కృతం బైన మహాసంశయంబు నీచేత నివృత్తం  
బయ్యె. అని పెండియు నిట్లనియె. 883

సీ॥ అనఘాత్మ ! <sup>1</sup>యేమిటియందు నీయింద్రియ  
వృత్తులు దగఁ బ్రవర్తించుకుండు  
టనుజేసి ఋషులైన ఘనముగ మోహింతు  
రట్టియర్థమునందు నాత్మసంశ  
యము గల్గుచున్నది యదియెట్టి దనినను  
బురుషుఁ డేయేదేహమునను జేసి  
కర్మములో నేసి తత్కాయంబు నీలోక  
మందునే విడిచి తానన్యదేహ

తే॥ మర్థితో ఘటియించి లోకాంతరమును  
బొంది తత్కర్మఫలమును బొందు ననుచుఁ  
బ్రకటముగ వేదవేత్తలు వలుకుచుండు  
రన్న నది యెట్లు విన నుపపన్నమగును. 884

వ॥ అదియునుంగాక యాచరితంబైన కర్మంబు తత్క్షణంబ వినష్టం  
బగుటంజేసి దేహాంతరంబున లోకాంతరగామి యైన ఫలం బెట్లు  
సంభవించును ? అనిన ప్రాచీనబర్హికి నారదుం డిట్లనియె;నరేంద్రా!  
స్వప్నావస్థయందు లింగశరీరాధిష్ఠాతయైన జీవుండు జాగ్రద్దేహాభి

మానంబు విడిచి తాదృశంబకాని యతాదృశంబకాని యైన  
 శరీరాంతరంబు నొంది మనంబునందు సంస్కారరూపంబున నా  
 హితంబైన కర్మంబు ననుభవించుచందంబునం బురుషుం డేలింగ  
 శరీరంబునం జేసి కర్మంబు నాచరించు నా లింగశరీరంబున  
 లోకాంతరంబున దేహవిభేదంబు నొందక తత్ఫలం బనుభవించును.  
 అదియునుంగాక దానప్రతిగ్రహాదులయందు స్థూలదేహంబునకుం  
 గర్భత్వంబు గలదంటివేని నహంకార మమకారయుక్తుం డయిన  
 పురుషుండు మనంబునంజేసి యేమే దేహంబు పరిగ్రహించు  
 నాయాదేహంబున సిద్ధంబైన కర్మం బాజీవుం డనుభవించు.  
 అట్లు గాకున్న గర్భంబు పునర్భవ కారణం బగుట<sup>1</sup> యుపపన్నంబు  
 గాకుండుఁ గావున మనఃప్రధానంబైన లింగశరీరంబునకే కర్మత్వం  
 బుపపన్నంబగు నని వెండియు నిట్లనియె. 885

క॥ ఓతినుభయేంద్రియకర్మ  
 స్థితం లనుభవమందఁబడిన చిత్తముపగిదిక్  
 ధృతిఁ జిత్తవృత్తులను ల  
 ఓతిమగుఁ దత్పూర్వదేహ కృతకర్మంబుల్.

886

వ॥ అది యెట్లనిన నీ దేహంబునంజేసి యేరూపంబు నేప్రకారంబున  
 నెప్పు డెచ్చట నగు నది యననుభూతంబును నదృష్టంబును నశ్రు  
 తంబును నైయుండు నట్టిది యొకానొకకాలంబున వాసనాశ్రయం  
 డయిన పురుషునకుఁ దదనుభవాదియు క్తంబగు పూర్వదేహంబున  
 ననుభూతంబును దృష్టంబును శ్రుతంబును నని విశ్వసించుము.  
 ఈమనంబున ననుభూతార్థంబు గోచరింపఁ జాలదు. ఈమనంబె  
 పురుషులకు శుభాశుభనిమిత్తంబులైన పూర్వాపరదేహంబులం  
 బ్రకాశింపం జేయుచుండు; ఈ మనంబునందు నదృష్టంబు నశ్రు  
 తంబు నైనయర్థంబు స్వప్నాదికమందుం దోచు నంటివేని నది  
 భేదకాలక్రియాశ్రయంబని తలంపందగు. సమస్తవిషయంబులుఁ

1 ఉపపన్నము = ఏర్పడినది (బుడిగినది).

గ్రహానురోధంబున మనంబునంజేసి భోగ్యంబు లగు నని మఱియు నిట్లనియె. 887

చ॥ సుమహితశుద్ధసత్త్వగుణ శోభితమున్ సరసీరుహోదరో

త్తమగుణచింతనాపరము ధన్యము నైనమనంబునందు భూ  
రమణ సుధాంశునందు <sup>1</sup>నుపరాగమునన్ దివిఁదోచు రాహుచం  
దమునను గోచరంబగు నుదారత నీ యఖిలప్రపంచమున్. 888

వ॥ అని వెండియు నిట్లనియె. లింగ దేహమునకుఁ గర్తృత్వభోక్తృత్వం  
బులు స్థూలదేహాద్వారకంబు లగుటంజేసి స్థూలదేహవినాశంబు  
గలుగఁ జీవునకుఁ గర్తృత్వభోక్తృత్వంబులు లేకుండుటంజేసి  
ముక్తిగలుగునంటివేని నీ స్థూలదేహసంబంధంబు జీవునియందుబుద్ధి  
మనోమోక్షార్థగుణవ్యూహరూపాదిలింగశరీరభంగపర్యంతంబు  
గలుగుచుండును. సుషుప్తిమూర్ఛాదులయందు నిష్టవియోగాది  
దుఃఖమందు నహంకారంబు గలిగియుండు నది యింద్రియోపహతిం  
జేసి యమావాస్యయందలి చంద్రుండునుం బోలె దరుణపురుషు  
నకు గర్భబాల్యవస్థలయందు నింద్రియపాష్కల్యంబు లేకుండుటం  
జేసి యేకాదశేంద్రియస్ఫురణసమర్థంబైన యహంకారంబు గర్భా  
దులకుఁ బ్రకాశింపనిచందంబునం దోపకుండుఁ గావున స్థూలదేహ  
విచ్ఛేదకంబు లేకుండుటంజేసి వస్తుభూతార్థంబు లేకన్న నీ సర్వసా  
రంబు విషయంబులయం దాసక్తుండగు జీవునకు స్వాప్నికాన్తరా  
గమనంబునుంబోలె నివర్తింపదు. ఈతీరునఁ బంచతన్మాత్రాత్మ  
కంబును ద్రిగుణాత్మకంబును షోడశవికారాత్మవిస్తృతంబును  
నయిన లింగశరీరంబు నధిష్ఠించి చేతనాయుక్తుడైన జీవుండని  
చెప్పంబడు. మఱియును. 889

నీ॥ తివిరి యప్పురుషుండు దేహంబునను జేసి

యనయంబుఁ బెక్కు దేహాంతరముల

నంగీకరించుచు నవి విసర్జించుచు

సుఖదుఃఖభయమోహశోకములను

\*బాలుపాండు తద్దేహములనె పొందుచు నుండు;  
 నదియెట్టులన్నను నగ్రభాగ  
 తృణమూఁది మఱి పూర్వతృణపరిత్యాగంబు  
 గావించు<sup>1</sup> తృణజలూకయును భోలే

అ॥ జీవుఁ డవనిఁ గొంత జీవించి మ్రియమాణుఁ  
 డగుచు నొండుదేహ మర్థిఁ జెంది  
 కాని పూర్వమైన కాయంబు విడువఁడు  
 గాన<sup>2</sup> మనమె జన్మ కారణంబు.

890

తరలము॥ నరవరోత్తమ! యట్లుగాన మనంబె జీవుల కెల్ల సం  
 సరణకారణః మట్టికర్మవశంబునన్ సకలేంద్రియా  
 చరణుఁడౌట నవిద్య గల్గును సంతతంబు నవిద్యచేఁ  
 బరఁగుటన్ బహుదేహకర్మనిబంధముల్ గలుగుం జామీ! 891

చ॥ వినుమదిగాన భూవర ! యవిద్య లయించుటకై రమాపతిన్  
 ఘన జననస్థితిప్రళయకారణభూతునిఁ బద్మపత్తిలో  
 చనుఁ బరమేశు సీత్యరుని సర్వజగంబుఁ దదాత్మకంబుగాఁ  
 గనుగొనుచుం దదీయపదకంజము లర్థి భజింపు మెప్పుడున్. 892

క॥ అని యీగతి భగవంతుం

డనఘుండు భాగవతముఖ్యుఁడగు నారదుఁ డా  
 ఘనునకు జీవేశ్వరగతి  
 ఘనకృప నెఱిగించి సిద్ధగతిఁ జనినయెడన్.

893

సీ॥ రాక్షసి యైనట్టి ప్రాచీనబర్హి దా

దగఁ బ్రజాపాలనార్థంబు సుతుల  
 ధరకు నియోగించి తపముచేయుటకు నై  
 కపిలాశ్రమంబున కవుడు వోయి

\* బురుషుండు—అని పాఠాంతరము.

1 గడ్డిపురుగు, 2 మనస్సే.

యెచ్చటనియతి నేకాగ్రచిత్తుండును

<sup>1</sup>ముక్తసంగుండును భూరిధైర్య

యుక్తుండు నగుచును భక్తియోగంబున

ననఘగోవిందపదారవింద

తే॥ చింతనామృతపానవిశేషచిత్తుఁ

డగుచు విధిరద్రముఖ్యుల కందరాని

యవ్యయానందమయపద మందె నప్ప

డనుచు మైత్రేయముని విదురునకుఁ జెప్పి.

894

ప॥ వెండియు నిట్లనియె. ఇట్లు ముకుందయశంబునంజేసి భువనపావ  
నంబు మనశ్శుద్ధికరంబు సర్వోత్కృష్టఫలప్రదాయకంబు దేవర్షి  
వర్యముఖవిస్ఫుతంబునైన యీ <sup>2</sup>యథ్యాత్మసారోక్ష్యంబు  
నెవ్వండు పఠియించు నెవ్వండు విను నట్టివారు <sup>3</sup>లింగశరీర  
విఘ్నానంబు గావించి ముక్తసమస్తబంధులయి విదేహకైవ  
ల్యంబునొంది సంసారమునందుఁ పరిభ్రమింపరు. అనిన మైత్రే  
యునకు విదురుం డిట్లనియె.

895

అధ్యాయము ౩౦.

క॥ మునినాథ ! ప్రచేతను లా

ఘనమగుదుద్రోపదిష్టకమలోదరకీ

ర్తనమున నేతఁబొందిరి

వనజాత్ముండు సంతసింప వారనఘాత్మా!

896

— ప్రచేతసులతపంబునకు భగవంతుండు మెచ్చి వరంబులిచ్చుట —

తే॥ కడగి మఱి వారు యాదృచ్ఛికతనుజేసి

హరికి నిత్యప్రియుండగు హరునిఁగాంచి

యతనివలని యనుగ్రహ మంది మోక్ష

మంది రని చెప్పి, తది నిశ్చయంబు మఱియు.

897

1 సక్తిని విడిచినవాఁడు, 2 మనస్సును శోధించి, సర్వోత్కృష్టమైన ఫలము  
ఇచ్చునది, 3 లింగశరీరము విడిచి.



క॥ హరిదర్శన పూర్వం బిహ

పరలోకములందు నాన్యపాలతనయు లం

దిరియేఫలముల నందఱు

నిరతి నెఱింగింపు మన మునివరుడు వలికెన్.

898

క॥ విను జనకాదేశము ముద

మునదాల్చి నృపాత్మజులు సముద్రోదరమం

దనుపమజపయజ్ఞంబున

నొనరఁ దపంబూని ముదము నొందుచు నుండన్.

899

క॥ పదివేలేడులు నిష్ఠను

వదలక తప మాచరింప వారల కర్థి

సదయాంతరంగుఁ డభయ

ప్రదుఁడు సనాతనుఁడు నైన పద్మోదరుఁడున్.

900

క॥ అనుపమశాంతము లగునిజ

తనురశ్మలచే నృపాలతనయతపోవే

దనలు శిమింపఁగఁజేయుచు

ననయముఁ బ్రత్యక్షమయ్యె నచ్యుతుఁ డంతన్.

901

నీ॥ ఘనమేరుశృంగసంగతసీలమేఘంబు

నెఱి గరుడస్కంధనివసేతుండుఁ

గమనీయనిజదేహశాంతి<sup>1</sup>విపాటితా

భీలాఖిలాశాంతరాశతముఁడు

సుమహితాష్టాయుధసుమనోమునీశ్వర

సేవకపరిజనసేవితుండు

మండితశాంచనకుండలరుచిరోప

లాలితవదనకపోలతలుఁడు

తే॥ చారునవరత్న దివ్యకోటిరథరుఁడు

కౌస్తుభప్రవిలంబమంగళగళిండు

1 విపాటిత = పెల్లగింకఁబడిన...తముఁడు = ...చీకట్లు కలవాఁడు.

లలిత పీతాంబరప్రభాలంకృతుండు  
హారకేయూరవలయమంజీరయుతుండు.

902

క॥ లలితాయతావృభుజమం

డలమధ్యస్ఫురితరుచివిడంబితలక్ష్మీ

లలనాకాంతిస్సర్ధా

కలితలసద్వైజయంతికాశోభితుండున్.

903

క॥ సురగరుడయక్షకిన్నర

నిరుపమజేగీయమాననిఖలాశాసం

భరితయశోమహానీయ

స్ఫురణుం డగునప్పరాణపురుషుం డెలమిన్.

904

క॥ కరుణావలోకనంబుల

నిరవొంద నృపాలసుతుల నీక్షించి రమా

వరుఁ డంబుడ గంభీరమ

ధురభావలఁ బలికెఁ బ్రియము దూఁకొనుచుండన్.

905

తే॥ తాపసోత్తము లగు ప్రచేతనులు వేడ్క

వినుండు మీరలు సౌహార్దమున నభిన్న

ధర్ము లగుట భవత్సౌహృదమున కేను

జాలఁ బరితోష మందితి సమత నేడు.

906

క॥ అనయమును మీ మనోరథ

మొనరింతు నెఱుంగఁ బలుకుఁ డుత్తము లగుమి

మృదుదినము నెవ్వఁడు సుఖశ

యనుఁడై మదిలోనఁ దలఁచు నా నరుఁ డెపుడున్.

907

క॥ భ్రాతృజన సౌహృదంబును

భూపదయాగుణము విమలబుద్ధియు సుజన

ప్రీతియుఁ గల్గి సుఖించును

వీతసమస్తాఘుఁ డగుచు విశ్వములోనన్.

908

వ॥ మఱియు రుద్రగీతం బయిన మదీయ స్తవం బెవ్వ రనుదినంబును

స్తోత్రంబు సేయుదురు, వారల కభిమతవరంబులు శోభనకరం  
బగు ప్రజ్ఞయు నిత్తు. మీరలు ముదన్వితులై జనకాదేశం  
బంగీకరించుటం జేసి మీకీర్తి లోకంబుల విస్తరిల్లు. మీకు  
ననూనబ్రహ్మగుణుండు నాత్మసంతతింజేసి లోకీత్రయపరిపూర్ణ  
గుణాకరుండు నైన పుత్రుండు సంభవింపంగలండు. కందుమహా  
ముని తపోవినాశార్థంబుగా నింద్రునిచేతఁ జేరిత యగు ప్రస్థాచ  
యను నప్పరస గర్భంబు చాల్చి యమ్ముసీంద్రుని వీడ్కొని  
దివంబునకుం జనునమయంబునం బ్రచూతయై తత్పుత్రుని  
వృక్షంబులందుఁ జెట్టి చనిన.

909

సీ॥ ఆ శిశు వపుడు పే రాఁకలిచేఁగుంది

<sup>1</sup>వా విచ్చి బిట్టు వాపోవుచుండ,

నాలించి యటకు రా జైన సోముండు వచ్చి

వలనొప్ప నవసుధావర్షియైన

యాత్మీయ<sup>2</sup>తర్జని నర్థి బాసమ్ము సే

యింపంగఁ జెరిగి యయ్యిందువదనఁ

గన్య వరాహోహఁ గడఁక మారిష యను

చెలువఁ బుణ్యుండు ప్రాచీనబర్హి

తే॥ యన్నపునిచేఁ బ్రజా విసర్గావసరము

నందు వేడ్కడదాదిష్టు లైనమీర

లండఱును నెయ్యమున వివాహంబు గండ

యని సరోరుహనయనుఁ డిట్లనియె మఱియు.

910

వ॥ అనఘాత్ములారా! యభిన్నధర్మశీలురయిన మీకు నందఱకు నా  
నుమధ్యయైన కన్య యభిన్నధర్మశీలయు భవదర్పితాశయయు  
నయిన భార్యయగు. మీరలప్రతిహత తేజస్కులై దివ్యవర్షసహ  
స్రంబులు భౌమదివ్యభోగంబులు మదనుగ్రహులై యనుభవిం  
చెదరంత నా యందుల భక్తింజేసి నిర్మలాంతఃకరణులై యీ

1 వా = నోయ, విచ్చి=విప్పి, (గొంతెత్తి యన్నమాట.) 2 చావుడువేలు.

భోగంబులు <sup>1</sup>నిరయప్రాయంబులుగాఁ దలంచి మదీయస్థానంబు  
నొందెదరని వెండియు నిట్లనియె. 911

చ॥ అరయ గృహస్థులయ్యును మదర్పితకర్మలు నస్మదీయ సుం  
దరచరితామృతశ్రవణతత్పరమానస<sup>2</sup>యాతయాములున్  
సరసగుణాఢ్యులై తనరు సాధుల కీగృహముల్ దలంప దు  
ష్కరభవబంధహేతువులు గావు నృపాత్మజులార ! యెన్నఁడున్.

వ॥ అది యెట్లంటి కేని. 913

చ॥ అనుపమబ్రహ్మవాదులగు సంచితయోగిచనానుగీయమా  
ననిజకథాసముత్స్కుఁ డనందగు నేను మదీయులం దనూ  
తనముగ నుండుఁ, గావున నుదారత వారికి నీగృహవస్తుల్  
ఘనభవబంధహేతువులు గా విది యంతయు నిక్కమారయన్.

క॥ సరసుఁడ నగుననుఁ బొందిన

పురుషులు ఘనశోకమోహ మోదంబులఁ బొం

దరు, గావున నెనయఁగను ద్రి

పురుషాధీశ్వరుఁడ బ్రహ్మభూతుఁడ నగుదున్. 915

వ॥ అనియిట్లు పలుకుచున్న పురుషార్థభాజనుండగు జనార్దను దర్శించి  
తద్దర్శన విధ్వస్తరజస్తమోగుణులయిన ప్రచేతనులు. 916

చ॥ కరసరసీరుహంబు లెనకం బెనఁగన్ ముకుళించి, గద్గద  
స్వరములఁజేసి యిట్లనిరి సర్వశరణ్యునగణ్యు నిందిరా  
వరు నజితున్ గుణాఢ్య ననవద్యచరిత్రుఁ బవిత్రు చమ్యతుం  
బరుఁ బరమేశు సీశు భవబంధవిమోచనుఁ బద్మలోచనున్. 917

సీ॥ కేశవ ! సంతతక్షేతనాశనుడవు

గురుసన్మనోవాగగోచరుడవు,

నిద్రమనోరథహేతుభూతోదార

గుణనాముడవు సత్త్వగుణుడ, వఖిల

1 సరకముకంటివిగా, 2 యాత = వెళ్ళిన, యాములు = జాములుకలవారు,  
(నాల్గుజాములు హరికథాశ్రవణముచే గడవువారన్నమాట).

విశ్వోద్యవస్థితి విలయార్థధృతనిత్య  
 విపులమాయాగుణ విగ్రహుడవు  
 మహితాఖలేంద్రియమార్గనిరధిగత  
 మార్గండు, వతిశాంతమానసుడవు

తే॥ \*తవిలి సంసారహారి మేధస్కుడవును

దేవదేవుడవును వాసుదేవుడవును

సర్వభూతనివాసివి సర్వసాక్షి

వై స నీకు నమస్కారమయ్య కృష్ణ!

918

వ॥ మఱియును.

919

ఉ॥ తోయరుహోదరాయ భవదుఃఖహరాయ నమోనమః పరే

శాయ సరోజకేసరపిశజవినిర్మలదివ్యభర్తృవ

స్త్రాయ పయోజనన్నిభపదాయ సరోరుహమాలికాయ కృ

ష్ణాయ పరాపరాయ సుగుణాయ సురారిహరాయ వేదసే. 920

వ॥ అని వినుతించి.

921

చ॥ కమలదళాక్ష! దుఃఖలయకారణమై తగుతావకీనరూ

పము ననివార్యదుర్భరవిపద్దశ దుఃఖమునొందు మాకు నీ

సుమహితసత్త్వసాగరిమఁ జూపుటకంటె ననుగ్రహంబు లో

కమునఁ దలంప నొండొకటి గల్గునె భక్తఫలప్రదాయకా! 922

ఉ॥ భూరివివేకితావహవిభూతిసమేత! మహాత్మ! దీనర

తౌరతినొప్ప నీవు చిరకాలమునకు సుఖవృత్తి వీడు మా

వార లటంచు బుద్ధి ననవద్య! తలంచిన యంతమాత్ర స

త్కారమె చాలు నట్లగుట గా కిటు సన్నిధి వైతి వీశ్వరా! 923

చ॥ అరయఁగ తుద్రభూతహృదయంబులయందుల సంతరాత్మవై

తిరముగ నుండునీవు భవదీయ పదాంబురుహద్వయార్చనా

పరమతులై నమాకును శుభప్రదభూరిమనోరథంబు లీ  
వరుదుగ నీవె భక్తచూడయి<sup>1</sup> ప్రమదప్రద ! ముక్తినాయకా. 924

సీ॥ అయినను విను సరోజాయతలోచన  
వరమోక్షమార్గప్రవర్తకుఁడవుఁ  
బురుషార్థభూతవిస్తరుఁడవు నగునీవు  
దగిలి ప్రసన్నుఁడ వగుట మాకు  
సర్థి మనోభీష్ట మైనవరం బయ్యె;  
నైనను నాధపరాపరుండ  
వైన నిన్నొకవరం బర్థింతు; మనినను  
భువి దావకీనవిభూతు లెన్న

తే॥ నంత మెఱుంగంగరామి ననఁతుఁ డనుచుఁ  
బలుకుదురు నిన్ను నది గాన పరమపురుష !  
యేవరం బని కోరుదు మేము దప్పి  
గొన్న బాలకుఁ డభివీలైర్ని గ్రోలు ? 925

వ॥ అదియునుం గాక. 926

ఉ॥ పూని భవత్పదాంబురుహమూలనివాసుల మైనమేము మే  
ధానిధి ! నీవిలోకనముఁ దక్కఁగ నన్య మెఱుంగ నేర్తుమే ?  
మానితపారిజాతకుసుమస్ఫుటనవ్యమరందలుబ్ధశో  
భానయశాలి యైనమధుపంబు భజించునె యన్యపుష్పముల్. 927

చ॥ హరి ! భవదీయమాయ ననయంబును జెందిననేము నిచ్చలుం  
గర మనురక్తి నేది తుద గా భవకర్మలమై ధరిత్రిపైఁ  
దిరుగుదు, మంతదాఁక భవదీయఁ నంబులతోడి సంగతి  
గురుమతి జన్మజన్మములకుఁ సమకూరఁగఁజేయు మాధవా! 928

మ॥ కమలాధీశ్వర ! తావకీనవరభక్తవ్రాతసంఛర్లలే  
శముతోడఁ సరిగాఁ దలంప మెలమిన్ స్వర్గాపవర్గాదిసా

ఖ్యము లన్న వినుమానుమంబు లగునీకామంబులం జెప్పనే  
ల? మునీంద్రస్తుతపాదపద్మ! సుజనాలాపానుమోదాత్మకా! 929  
వ॥ మఱియు భగవద్భక్తసంగంబులయందు <sup>1</sup>దృష్టాప్రశంసనంబులైన  
<sup>2</sup>మృష్టకథలు చెప్పబడుటచేత భూతంబుల యందు వైరంబును  
నుద్యేగంబును లేకుండు నని. 930

చ॥ వనముల ముక్తసంగు లగువారు నుతింపఁ దనర్తు వీవు గా  
పున నిలఁ బుణ్యతీర్థములఁబోలఁ బవిత్రము సేయఁబూని య  
ర్థిని బదచారులై ధరఁ జరించుభవత్పదభక్తసంగమం  
బనుపమభూరిసంస్మృతిభయస్సునిబుద్ధి రుచింప కుండునే. 931

వ॥ కావున. 932

చ॥ వనరుహపత్నిలోచన! భవత్ఖుడైన సుధాంశుమాలితో  
డి నిమిషమాత్రసంగతిఁ గడిదివ్రణంబును దుశ్శిక్షితము  
న్ననఁ దగు జన్మరోగమున కర్మిలి వైద్యుడ వైననిన్ను నే  
మనయముఁజూడఁ గంటిమి కృతార్థులమై తగమంటి మీశ్వరా!

వ॥ దేవా! మదీయస్వాధ్యాయాధ్యయనంబులును గురుప్రసాదంబును  
విప్రవృద్ధానువర్తనంబును నార్యజననమస్కరణంబును సర్వ  
భూతానసూయయు నన్నవిరహితంబుగా ననేక కాలం బుదఁగింబుల  
యందు సుతప్తం బయినతపంబు సేయుటయు నివి యన్నియును  
బుర్రాణపురుషుండవైన భవదీయపరితోషంబు కొఱకు నగుం గాక  
యని విన్నవించెదము. అని వెండియు నిట్లనిరి. 934

మ॥ మనుషద్వాసన<sup>4</sup>ధూర్జటిప్రముఖధీమంతుల్ తపోజ్ఞానత  
త్త్వనిరూఢి దగువారు సమహిమముగ వర్ణింపఁ బారం బెఱుం  
గనివా రయును నోపినంత వినుతుల్ గావించు; రట్లాట నే  
మును నిన్నర్థి సుతంత మిశ! వరదా! బుద్ధ్యాదిమూలంబుగన్.

వ॥ మఱియు సముండపు నాదిపురుషుండపుఁ బరుండపు శుద్ధుండపు  
వాసుదేవుండపు సత్త్వమూర్తివియు భగవంతుండపు నైననీకు నము.

స్కరించెదము. అని యిట్లు ప్రచేతనులచేత నుతింపంబడి శరణ్య  
వత్సలుం డగుహరి సంతృప్తాంతరంగుడై వారల కోరినయట్ల  
వరంబులిచ్చిన. 936.

తరలము॥ అనయ మాన్యపనందనుల్ ముదనూరసన్నతిఁజేయఁగాఁ  
మనములోఁ బరితోషమంది, రమాహృదీశుఁడు ధక్తపా  
లనకరుండు తదీయదర్శనలాలసాత్మకు లాత్మలం  
దనివి సాలక చూడ నాత్మపదంబు కేగె రయంబునన్. 937

వ. తదనంతరంబ ప్రచేతనులు భగవదాజ్ఞశిరంబుల ధరియించి  
సముద్రసలినిర్గతు లయి. 938

క॥ భూరిసమున్నతినాక  
ద్వారనిరోధంబు గాఁగఁ దగఁ బెరిగిన యా  
భూరుహసంఘన్నాఖిల  
భూరుణివీక్షించి రాజతనయులు వరుసన్. 939

చ॥ ఘనకుపితాత్మలై విలయకాలభయంకర<sup>1</sup>హవ్యవాహలో  
చనుగతి నుగ్రులై ధరణి చక్రము నిర్వసుధారుహంబు గా  
ననయముఁ జేయఁబూనిన జనాధిపనూనులనొంములందుఁ దా  
మనలసమీరముల్ జనన మంది కుజంబులఁగాల్పఁజొచ్చినన్. 940

క॥ నలినభవుఁ డామహీజ  
శ్రేయముఁ గని వచ్చి ధరణిపాలతనూజా  
తుల మధురోక్తుల నుపశాం  
తులఁగావించుచును నయము దూఁకొనఁబలికెన్. 941

వ॥ అట్లు పలికి వారల నుపశమితశ్రోధులం జేసిన యనంతరంబ. 942.

సీ॥ <sup>2</sup>అవశిష్టధరణీరుహంబులు భయమంది  
తివిరి <sup>3</sup>చతుర్ముఖాదేశమునను  
మారిషయనుసతీమణిఁ దమకూతును  
నాప్రచేతనులకు నర్థి నిచ్చె

1 అగ్ని కన్ను గాఁగలవాఁడు (శివుఁడు), 2 అవశిష్టః-మిగిలినవి, 3 బ్రహ్మఅక్షః చేత.



నానరపాలక నూనులు దక్షున

కరయంగ మున్నీశ్వరాపరాధ

మునఁ బ్రాప్తమైనట్టి జనపాలజన్మంబు

నకుఁ గారణం బైన నలిననయన

తే॥ నాదరంబునఁ గమలజనాజ్ఞఁ జేసి  
కడఁక దీపింప విధివత్ప్రకారమునను  
వరుస నందఱుఁ గూడి వివాహ మైరి  
గడవ వచ్చునె దైవసంకల్ప మెందు.

943

క॥ కలదేజగతింబదురున్య  
పులకిల నొకభార్యయెందు బొసఁగునె వినఁగా  
నలినోదరు ఘనమాయా  
కలితాద్భుతములకు నతులు గావింపఁ దగున్.

944

వ॥ అంతఁ జాక్షుషమన్వంతరంబున దైవచోదితుండై యిష్టప్రజా  
సర్గంబు గావించుచుఁ బ్రసిద్ధుండైన దక్షుఁడు పూర్వదేహంబు  
గాలవిద్రుతం బగు చుండఁ బ్రచేతసులకు నమ్మారిష యను  
భార్యయందు సంభవించి నిజకాంతింజేసి నమస్తతేజోధనుల  
తేజంబును <sup>1</sup>విహితంబుగాఁ జేయుచు, గర్మదాక్ష్యంబున దక్షుం  
డను నామంబువహించి బ్రహ్మచేతం బ్రజాసర్గరక్షయందు  
నియోగింపఁబడి మరీచ్యాదులం దత్తద్వాప్యపారంబులందు నియో  
గించి యుండె. అంత.

945

అధ్యాయము ౩౧.

సీ॥ ఒనరఁ బ్రచేతసు లుత్పన్నవిజ్ఞాను  
లగుచు వేగంబ నారాయణోక్తిఁ  
దలఁచుచు నాత్మనందనుకడ నిజభార్య  
నిడి వనవాసులై కడఁగి మున్ను

\* యెందుఁబడుగురు.

<sup>1</sup> విహితంబు = కప్పవడినది.

జాబలి యనుమునీశ్వరుడు సింధు డైన  
భూరిపశ్చిమవాగ్ధి తీమునను  
సర్వభూతాత్మ విజ్ఞానంబు గలయాత్మ  
ఘనవిమర్శకృతసంకల్పు లైరి

తే॥ యంత నచటికి సమ్మోద మతిశయిల్ల  
నరసురాసురయక్షిన్నర వరేణ్య  
మానితోన్నతసంపూజ్యమానుడైన  
నారదుండు వివేకవిశారదుండు.

946:

ప॥ చనుదెంచి నిర్జితప్రాణమనోవాగ్దర్శనులును జితాసనులును  
శాంతులును నసమానవిగ్రహులును నిర్మలం బైన పరబ్రహ్మంబు  
నందు నియోజితంబైన యంతఃకరిణంబు గలవారును నైన  
రాజనందనులకడ నిలిచిన.

947

క॥ చనుదెంచిన నారదమునిఁ  
గనుఁగొని నృపసుతులు లేచి కౌతుక మొప్పుకొ  
వినమితులై సముచితపూ  
జనములఁ బరితుష్టుఁడేసి సద్విషయమునన్.

948.

చ॥ అనఘ! మునీంద్రచంద్ర! భవదాగమనంబు సమస్తలోకశో  
భనమగు; నస్మదీయమగు భాగ్యవశంబున నేడు విశ్వపా  
వన నినుఁ జూడఁ గంటి; మనివార్యభవద్భ్రమణంబు లోకలో  
చనుగతివోలెఁ బ్రాణులకు సర్వభయాపహరంబు గావునన్.

949

వ॥ అని మఱియు నిట్లనిరి.

950.

సీ॥ అనఘాత్మ! భగవంతు లైన కేశవవామ

దేవులచే నుపదిష్టమైన

యాత్మతత్త్వంబు గృహస్థుల మగుమాకు

ననయంబు విస్మృతం బయ్యె, నట్టి

కలితతత్త్వార్థప్రకాశకంబును భూరి  
 ఘోరసంసారాబ్ధితారకంబు  
 నై కర మొప్పారు నాత్మతత్త్వము నేడు  
 చిరదయామతిఁ బ్రకాశింపఁ జేయు

తే॥ మని ప్రచేతను లర్థిఁ బల్కినఁ జెలంగి  
 భగవదాయ త్తచిత్తుండు భవ్యగుణుండు  
 నఖిలలోకవిహారుండు నైనయట్టి  
 నారదుండు వల్కెనా రాకుమారులకును.

551

సీ॥ చర్చింప నదల కీ జన్మకర్మాయుర్న  
 నోవచనంబుల దేవదేవుఁ  
 డఖిలవిశ్వాత్మకుం డైన గోవిందుండు  
 విలసిల్లు భక్తి సేవింపఁబడిన  
 నవియ పో జన్మకర్మాయుర్నోవచ  
 నములను ధరణి నెన్నంగఁ దగును  
 వనరుహనాభసేవారహితములైన  
 జననోపనయనదీతౌక్యతంబు

తే॥ లైనజన్మంబు లేల? దీర్ఘాయు వేల?  
 వేదచోదిత యగుకర్మవితతి యేల?  
 జపతపశ్రుతవాగ్విలాసంబు లేల?  
 మహితనానావధానసామర్థ్యమేల?

952

ప॥ మఱియు హరివిరహితం బైనయింద్రియపాటవంబును నిపుణ  
 యైన బుద్ధియు బ్రాణాయామాదియోగంబును దేహోదివ్యతి  
 రిక్తాత్మజ్ఞానంబును సన్నాహసాధ్యయనంబులును దక్కిన వ్రత  
 వైరాగ్యాదిశ్రేయస్సాధనంబులును నేల? సర్వేశ్వరుండును  
 సమస్తశ్రేయస్స్వరూపుండును సమస్త శ్రేయోవధిభూతుండును  
 సర్వభూతావాసుండును సర్వభూతాత్మప్రదుండును సర్వభూత  
 ప్రీయుండును సర్వవ్యాపకుండునుం గావున.

953

మ॥ కమలాధీశ్వరుఁ బూజ సేయుట సమగ్రప్రీతిఁ 1 బ్రాణోపహా-  
రము సర్వేంద్రియ తృప్తి హేతువును, సర్వకర్మములాలాభిషే-  
కము శాశ్వతభుజప్రప్తిదంబు, నగు రేఖక సర్వదేవార్హణ  
క్రమమై యొప్పు ధరావరేణ్యసుతులారా! బుద్ధి నూహించినన్.

వ॥ అదియునుం గాక.

955

క॥ పెను పగు వగ్దాకాలం

బున దిననాయకునివలనఁ బొడమిన సలిలం

బనయముఁ గ్రమ్మట గ్రీష్మం

బున సూర్యునియందు డిందు పోలిక మతియున్.

956

క॥ ధరణిఁ జరాచరభూతము

లరయఁగ జనియించి యందె యడఁగినపగిదిఁ

హరిచేఁ బుట్టినవిశ్వము

హరియందె లయంబు నొందు నది యెట్లన్నన్.

957

మ॥ అరుదానభ్రతముఃప్రభల్ మునునభం బందొప్పఁగాఁదోచియున్  
మరలం జూడఁగ నందె లేనిగతి, బ్రహ్మబందు నీశక్తులుం  
బరికింపం ద్రిగుణప్రవాహమున నుత్పన్నంబులై, క్రమ్మటఁ  
విరతిం బొందుచు నుండుఁ గావున హరిక విష్ణుభజింపందగున్.

వ॥ మతియును సమస్తదేహులకు నాత్మయు నిమిత్తభూతుండును  
నద్వితీయుండును శశ్వత్ప్రకాశుండును బ్రధాన పురుషుండును  
స్వతేజోవిధ్వస్తగుణప్రవాహుండును మానసబుద్ధిసుఖేచ్ఛా  
ద్వేషాదివికల్పరహితుండును సగుణుండును దేహాత్మభ్రమ  
నివృత్త్యుపలభ్యుండును నాదిమధ్యాంతరహేతుండును నిత్యానంద  
స్వరూపుండును సర్వజ్ఞుండును బరమేశ్వరుండును నైన నారా  
యణు నభేద బుద్ధింజేసి భజింపుడు. అతండు సర్వభూతదయా  
ళువులును, నెంతమాత్రంబు సంభవించు నంతమాత్రంబున

సంతుష్టచిత్తులును, సర్వేంద్రియోపశాంతులును నగు పురుషుల  
యెడ సంతుష్టుండగునని వెండియు నిట్లనియె. 959

చ॥ చతురతనట్టి యీశ్వరుడు సజ్జనలోకనిర స్తసర్వకా  
మితవిమలాంతరంగమున మిశ్రితభావనఁజేసి <sup>1</sup>సన్నిధా  
పితుఁ డగుచుఁ దయాకరగభీరగుణంబులఁ జాల నొప్పి యా  
శ్రితజనపారతంత్ర్యమును జేకొని పాయకయుండు నిచ్చలున్. 960

క॥ <sup>2</sup>శ్రుతధనకులకర్మసము  
న్నతమదములఁజేసి సజ్జనప్రతతికి సం  
తతమును నెగ్గొనరించు కు  
మతులర్థింజేయుపూజ మతిఁగొనఁడెందున్. 961

వ॥ అది యెట్లనిన. 962

సీ॥ వల నొప్పడను ననువర్తించు నిందిరా  
కామినీమణిఁ దదాకాంక్షులగుచు  
ధృతి ననువర్తించు దేవేంద్రముఖ్యుల  
నైన నెవ్వడుచూడఁ, డాత్మ నట్టి  
నిత్యస్వతంత్రుని నిజభక్తవరదుని  
దీనవత్సలు గుణాధీశు నజునిఁ  
బురుషోత్తముని జగద్భరితు సర్వేశ్వరు  
నారాయణునిఁ జిదానందమయుని

తే॥ నజితు నచ్యుతుఁ బుండరీకాయతాత్ముఁ  
డవిలి సేవింపకుండునే ధర రసజ్ఞఁ  
డైన పురుషుండు? సమ్మోదితాత్ముఁ డగుచుఁ  
జాదమతులార! రాజకుమారులార! 963

వ॥ అని మఱియు నిట్లనియె; భవదీయవంశధుర్యుండుఁ జిత్రరథుండు.  
నగు ధ్రువుండు సపత్నీమాతృవాగ్ధానిభిన్నహృదయుండై పంచ

వర్షార్భకుం డగుచుఁ దపోవనంబున కరుగునపుడు మార్గంబున నాచే నుపదిష్టంబైన క్రమంబున భగవంతుం డగు వుండరీకాక్షు నారాధించి యితరులచే నొందరాని సర్వోత్తమంబగు పదంబు నొందె. కాన మీరును రుద్రోపదేశక్రమంబున సర్వభూతాంత ర్యామి యగు నీశ్వరు భవచ్ఛేదంబునకై భజియింపుడు. 964

క॥ అని యివ్విధమున నారద

ముని రాజకుమారులకును ముదముదలిర్పె

వనజోదరుసచ్చరితము

వినిపించి సరోజభవుని పీటికిఁజనియెన్.

965

వ॥ ఇట్లు నారదుండు సనిన యనంతరంబ.

966

చ॥ నరవరనందనుల్ గడఁక నారదవక్త్రవినిర్గతంబు సుం

దరమును మంగళావహము ధన్యము లోకమలాపహంబునై

పరఁగిన విష్ణుసద్యశము భక్తి నుతించి ముకుందచింతనా

నిరుపమభక్తిఁజెంది హరినిత్యపదంబును బొంది రున్నతిన్. 967

వ॥ అని మైత్రేయుండు విదురున కిట్లనియె. మహాత్మా! నీవు నన్నడిగిన ప్రచేతోనారదసంవాదరూపంబైన హరికీర్తనంబు మనువుత్రుం డైన యుత్తానపాదుని వంశప్రకారంబును జెప్పితిని. అని వెండియు నిట్లనియె. నారదువలనం బ్రియవ్రతుం డాత్మవిజ్ఞానంబు నొంది మహిమండలంబుఁ బరిపాలించి యనంతరంబునఁ బుత్రులకు రాజ్యంబుఁ బంచియిచ్చి పరలోకగతుండయ్యె. అనిన. 968

క॥ విని విదురుం డామునివరు

ఘనచరణము లాశ్శ్రమస్తకంబున మధుసూ

దను చరణాంభోరుహములు

మనమునఁ దగఁదాల్చిపలికె మైత్రేయునితోన్.

969

క॥ మునినాథచంద్ర! కరుణా

వననిధి! నీచేత భక్తవత్సలుఁడగు నా

వనజాక్షు తత్త్వమెఱిగితి

నని తత్పదములకు వినతుడై వినయమునన్.

970

క॥ ఆమునిచే నామంత్రితుఁ

డై మనమున బంధుదర్శనాకాంక్షితుడై

ధీమహితుడై న విమరుఁడు

సామజపురమునకుఁజనియె సమృద్ధమొప్పన్.

971

క॥ అని శుభుఁడు పరీక్షితున

<sup>1</sup>కనుకంపంజెప్పె నీ యుష్కాన్యనంబున్

వినువాఁడై శ్వర్యాయు

ర్ధనకీర్తిస్వస్తిగతులఁ దగఁ బ్రాపించున్.

972

క॥ అని శుకయోగి పరీక్షి

జ్ఞనపాలసుధాపయోధిచంద్రున కర్థిన్

వినిపించిన కథ మోదం

బున సూతుఁడు శౌనకాదిమునులకుఁ జెప్పెన్.

973

చ॥ సరసవచోవిలాస! గుణసాగర! సాగరమేఖలామహీ

భరణధురంధరప్రకటభవ్యభుజాభుజగేంద్ర! రాజశే

ఖర! ఖరదూపణప్రముఖగాఢతమఃపటలప్రచండభా

స్కర! గరకంఠకార్యకవిఖండనఖేలన! భక్తపాలనా!

974

క॥ శరవిదళితసారంగా!

సరసదయాపాంగ! భక్తజలధితరంగా!

దురితధ్వంతపతంగా!

వరజనకసుతానుషంగ! వననిధిభంగా!

975

మాలిని॥ సురవిమతవిదారీ! సుండరీశంబరారీ!

సరసవినుతనూరీ! సర్వలాఙ్గోపకారీ!

నిరుపమగుణహారీ! నిర్మలానందకారీ!

గురుసమరవిహారీ! ఘోరదైత్యప్రహారీ!

976

గద్యము॥ ఇది శ్రీపరమేశ్వరకరుణాకలితకవితావిచిత్రకేసనమంత్రి  
పుత్ర సహజపాండిత్యపోతనామాత్యప్రణీతం బైన శ్రీమహాభాగ  
వతలబను మహాపురాణంబునందు స్వాయంభువమనువునకు నాకూతి  
దేవహూతిప్రసూతిప్రిమవ్రతోత్తానపాదులు జన్మించుటయు,  
నందు నాకూతిని దుచిప్రజాపతికి నిచ్చుటయు, నాదుచిప్రజాపతికి  
నాకూతిదేవియందు శ్రీవిష్ణుమూర్త్యంశజుండైన యజ్ఞండును  
లక్ష్మీకళాంశజ యగు దక్షిణ యనుకన్యకయు నుద్భవించుటయు,  
మనుపుత్రియైన దేవహూతిని గర్దమను కిచ్చుటయు, బ్రసూతిం  
దక్షప్రజాపతి కిచ్చుటయు, బ్రసూతి దక్షులవలనం బ్రజాపరం  
పరలు గలుగుటయు, మఱియుం గర్దమప్రజాపతి పుత్రికాసముద  
యంబును క్షుత్త్ర బ్రహ్మణుల కిచ్చుటయు, గర్దమపుత్రియైన  
కళవలన మరీచికి గళ్యపుం డను పుత్రుండును బూర్ణిమ యను  
కూతునం బుట్టుటయును, బూర్ణిమవలన గంగయు విరజుం డనెడు  
కుమాదండును జన్మించుటయు, గళ్యప ప్రజాపతివలన నయిన  
ప్రజాపరంపరలచే ముల్లోకంబు లాపూర్ణంబు లగుటయు, నత్రి  
మహాముని తపంబును, నతనికి హరిహరబ్రహ్మలు ప్రత్యక్షం  
బగుటయు, నననూయాపాతివ్రత్యమాహాత్యంబువలన నన  
నూయాత్రులకుం ద్రిమూర్తులకళాంశజలయిన చంద్రదత్తా  
త్రేయదుర్వాసుల జన్మంబును దత్తోత్పజల జన్మంబును, భృగువు  
వలన ఖ్యాతి యనునంగనకు శ్రీమహాలక్ష్మి జన్మించుటయును, భృగు  
పౌత్రుండయిన మార్కండేయు జన్మంబును, ధర్మనకు మూర్తి  
వలననరనారాయణులుసంభవించుటయును, సత్త్రయాగంబునందు  
దక్షుండు శివుని నిందించుటయును, దత్తోధ్వరధ్వంసంబును,  
బ్రహ్మచే బ్రాధితుండై శివుండు దత్తోదుల ననుగ్రహించుట  
యును, దత్తోదిక్పతశ్రీహరిస్తవంబును, శ్రీహరి ప్రసన్నుండై  
దక్షునియజ్ఞంబు సఫలంబుగా ననుగ్రహించుటయును, సతీదేవి  
హిమవంతునకు జనించి హరునకుం బ్రాపించుటయు, నుత్తాన  
పాదుని వృత్తాంతంబును, ధ్రువోపాఖ్యానంబును, ధ్రువుండు దండ్ర



చేత నవమానితుండై నారదోపదేశంబున మధువనంబునకుం జని  
తపంబుసేయుటయును, హరిప్రసన్నుండై యతని మనోరథంబు  
లిచ్చుటయును, నతండు మరలఁ బురంబునకు వచ్చుటయుఁ, గుబే  
రానుచరులైన యక్షులతోడి యుద్ధంబును, ధ్రువుండు యజ్ఞం  
బులు సేయుచు రాజ్యభోగంబులం దనిసి తనయునుల్కులునిం  
బట్టంబుగట్టి హరియనుగ్రహంబును ధ్రువక్షితిని నిలుచుటయు,  
నుల్కులుండు వత్సరుండను తనసుతునిఁ బట్టంబుగట్టి హరింజేరు  
టయు, వత్సరుని వంశపరంపరయు, నందు నంగుని సుతుం డయిన  
వేను కళేబరంబు లక్ష్మీనారాయణుల యంశంబున నర్చియుఁ  
బృథుండును జన్మించుటయుఁ, బృథుండు భూమిం గామధేనువురీతి  
నఖిలవస్తువులుం బిదుక నియమించి సమస్థలింజేసి యింద్రుండు  
వశవ ర్తియై యుండు బహుయజ్ఞంబులుసేసిన నతనికి హరి ప్రత్యక్షం  
బగుటయు, నధ్యాత్మ ప్రబోధంబును, నింద్రునివలనఁ బాపండు  
సంభవంబును, నింద్రుని జయించిన విజితాశ్వుని నతని తమ్ములను  
బృధిపీపాలనంబునకు నిలిపి పృథుండు నర్చియుం బరమపద ప్రాప్తు  
లగుటయు, వసిష్ఠశాపంబునఁ ద్రేతాగ్నులు విజితాశ్వునికిఁ దన  
యై జనియించుటయుఁ, బృథుని పౌత్రుండయిన ప్రాచీనబర్హి  
రాజ్యంబును, నతనియజ్ఞంబు లసంఖ్యాతంబులైన నారదుండు  
మాన్వం దలంచి పురంజనుకథ నధ్యాత్మ ప్రపంచంబుగాఁ దెలుపు  
టయుఁ బ్రాచీనబర్హి సుతులయిన బ్రచేతసులు పదుపురకు శ్రీ మహా  
దేవుండు ప్రత్యక్షంబై హరి స్తవం బుపదేశించుటయుఁ బ్రచేతసుల  
తపంబునకు మెచ్చి హరి బ్రత్యక్షంబగుటయు, వారికి మారిష  
వలన దక్షుండు పూర్వకాలంబున శివవిద్వేషప్రయుక్త శాపంబునం  
బుత్తుండై జనియించుటయును, బ్రచేతసులు ముక్తికిం జనుట  
యును, విదురుండు మైత్రేయుని పీడ్మిని హస్తీపురంబున కరుగు  
టయు ననుకథలు గల చతుర్థస్కంధము.

977

ఓం తత్సద్బ్రహ్మహ్వరణ మస్తు.



శ్రీరస్తు.

శ్రీనివాసపరబ్రహ్మణే నమః

శ్రీ మ దాంధ్ర

# భాగవతము

పంచమ స్కంధము

ప్రథమాశ్వాసము



కర ! కడునాసాగర ?

ప్రాకటలక్ష్మీకళత్ర ! భవ్యచరిత్రా !

లోకాతీత గుణాశ్రయ !

గోకులవిస్తార ! నందగోపకుమారా !

1

అధ్యాయము ౧.

వ॥ సకలపురాణార్థజ్ఞానవిఖ్యాతుండగు సూతుండు శౌనకాది మహామునుల కిట్లనియె.

2

క॥ భూనాథుఁ డుత్తరాత్మజుఁ  
డైన పరీక్షిన్నరేంద్రుఁ డభిమన్యుసుతుం  
డానంద మంది ఘనసు  
జ్ఞానుండగు శుకునిఁ గాంచి సరసతఁ బలికెన్.

3

వ॥ మునీంద్రా ! పరమభాగవతుండు నాత్మారాముండు నైన ప్రియవ్రతుండు గృహంబున నెట్లు రమించె ? కర్మబంధంబులయిన పరా

భవంబులు గల గృహంబుల యందు ముక్తసంబంధులైన పురుషులకు సంతోషంబు గానేరదు. <sup>1</sup>ఉత్తమశ్లోకుండైన పుండరీకాక్షుని పాదచ్ఛాయంజేసి నిర్వృతచిత్తులయిన మహాత్ములు కుటుంబంబునందు నిస్పృహత నేయుదురు గానఁ బ్రయవ్రతునికి సంసారంబునందు దగులంబు గలుగు టెట్లు? దారాగారసుతాదులందుఁ దగులంబు గలవానికి నెట్లు సిద్ధి గలుగు? శ్రీహరియం దస్థలితమతి యెట్లు గలుగు? సీ సంశయంబుఁ దేటపఱపు మని పరీక్షింపనేరేంద్రుం డడిగిన శుకయోగీంద్రుం డిట్లనియె. 4

క॥ హరిచరణాంబుజమకరం

దరసావేశితమనఃప్రధానుం డగు స

త్పురుషుఁ డొకవేళ విఘ్నముఁ

బొరసినఁ దన పూర్వమార్గమును విడువఁ డిలన్. 5

క॥ ధరణీవల్లభ! వినుమా

నరవరుఁడు ప్రయవ్రతుండు నారదముని స

చ్చరణోపసేవఁ జెందుచు

నరుదుగ <sup>2</sup>నధ్యాత్మసత్రయాగం బందున్. 6

సీ॥ దీక్షితుండై ధరిత్రీపాలనముఁ దండ్రె

పనిచిన, సుజ్ఞానభంగ మనుచు

సంగీకరింపమి సంతయుఁ దెలిసి ప

ద్వాసనుం డతనికి నతుల<sup>3</sup> రాజ్య

మందుల మిక్కిలి యాసక్తిఁ బుట్టింతు

ననుచును దన చిత్తమందుఁ దలఁచి

<sup>4</sup>తారకా\*పరివృతతారాధిపునిమాడ్కి

శ్రుతులతోఁ గూడి యచ్యుతవిభూతి

\* తారకాద్యనుస్మృత—అని పాఠాంతరము.

1 మంచికీర్తి గలవాఁడు. 2 అధ్యాత్మ సత్రయాగము = ఆత్మవిచారము

చేయుటకుఁ జేయు దీక్షావిశేషము, 3 తారకా = సత్కృతములతో, పరి

వృతుండు = ఆవరింపఁబడినవాడు,

తే॥ హంసవాహనుఁ డగుచు నింద్రాదులెల్లఁ

గదిసి సేవింప బ్రహ్మలోకమున నుండి

సన్మనీంద్రులు దన్నుఁ బ్రశంస సేయ

నల్ల నల్లన <sup>1</sup>నుడువీధి నరుగు దెంచె.

7

వ॥ మఱియు నాయాయ మార్గంబులయందు సిద్ధసాధ్యగంధర్వచా  
రణగరుడకింపురుషు లిరు దెసల స్తోత్రాంబులు సేయుచుండ, గంధ  
మాదనద్రోణులం బ్రకాశంబు నొందించుచుఁ జనుదెంచిన పద్మా  
సనునకు నారదుండు స్వాయంభువప్రియవ్రతులతోఁ గూడి ముకు  
ళితకరకమలుగై యెదురుచనుదెంచి <sup>2</sup>సంస్తుతి స్తబకంబులఁ  
బూజించిన విరించి సంతసించి ప్రియవ్రతునిం జూచి నవ్వుచు  
నిట్లనియె.

8

క॥ హరి నాముఖమున నీకును

గర మెఱిగింపంగఁ బనిచెఁ గావున నిదె ను

స్థిరమతి విను మంతయు శ్రీ

హరివాక్యముగా నెఱింగి యవసీనాథా !

9

ఆ॥ కోరి వేడ్కనీవు నారదుండును నేను

నందఱుమును నీశ్వరాజ్ఞఁ బూని

యుడుగ కెపుడుఁ జేయ నున్న వారము గాన

యతని యాజ్ఞఁ దప్ప నలవిగాదు.

10

వ. మఱియు శ్రీహరియాజ్ఞను జీవుండు తపోవిద్యలను యోగవీర్య  
జ్ఞానార్థధర్మంబులను తనచేత నొరులచేతం దప్పింప సమర్థుండు  
గాఁడు. ఉత్పత్తి స్థితినాశంబులకు శోకమోహభయ సుఖదుఃఖంబు  
లకు నీశ్వరాధీనుండ కాని జీవుండు స్వతంత్రుండు గాఁడు.  
శ్రీహరివాగ్రూపంబు లయిన శ్రుతులందు గుణత్రయం బను రజ్జు  
వున బంధింపంబడిన యస్మదాదులము ముకుందాటిచేఁ బశువు  
మనుష్యులకు వశం బయిన చందంబున నీశ్వరాజ్ఞం బ్రవర్తించు

చుందుము. నరుండు సుఖదుఃఖానుభవంబులకు నీశ్వరాధీనుండు. నేత్రంబులు గలవానిచేతఁ 1దివియఁబడిన యంధుండునుం బోలె నీశ్వరుం డిచ్చిన సుఖదుఃఖంబు లనుభవించు చున్నవారము. స్వప్నంబునం గన్న పదార్థంబు మేల్పాంచి మిథ్యగాఁ దలచిన కరణి మోక్షార్థియైన సుజ్ఞానవంతుండు ప్రాప్తసుఖదుఃఖంబు లనుభవించుచు దేహరభ్యర్థంబులంబాయ నొల్లండు. వసి వాసియైనను జితేంద్రియుండు గాకుండెనేని గామాదినహితుం డగుటంజేసి సంసార బంధంబులు సిద్ధించు. గృహస్థాశ్రమంబందు జితేంద్రియుండై యాత్మజ్ఞానంబు గలపురుషునకు మోక్షంబు సిద్ధించు. శత్రువుల గెలువ నిశ్చయించిన పురుషుండు దుర్గం బాశ్రయించి శత్రువుల జయించిన మాడ్కిని మోక్షార్థియగు నీవును గృహాశ్రయుండ వగుచు శ్రీ నారాయణచరణారవిందంబు లనుదుర్గం బాశ్రయించి 2యరిషడ్వర్గంబుల జయించి ముక్త సంగుండవై యీశ్వరకల్పితంబు లగు భోగంబుల ననుభవించి ముక్తింజెందుము. అనినఁ బ్రియవ్రతుండు త్రిభువనగురుం డయిన చతురాననువాక్యంబు లవనతమ స్తకుండై బహుమానపూర్వ కంబుగా నంగీకరించె. అంత.

11

అ॥ సరసిజాసనుండు స్వాయంభువునిచేత  
నధికమైన పూజ లంది, నార  
దుండు నాప్రియవ్రతుండును జూడంగఁ  
జనియెఁ దనదు పూర్వసదనమునకు.

12

అ॥ సత్యసంధుడైన స్వాయంభువుం డను  
మనువు బ్రహ్మచేత మన్ననఁ దగ  
నంది, యంత నారదానుమతంబునఁ  
ధనదు సుతుని రాజ్యమునను నిలిపె.

13

వ॥ ఇట్లు స్వాయంభువమనువు భూచక్రపరిపాలనంబునకుం బ్రియ  
వ్రతునిఁ బట్టంబుగట్టి విషమంబులగు విషయంబుల వలన విము  
క్తుండై వనంబునకుం జనియె. అంత. 14

మ॥ ధరణీవల్లభుఁ డాప్రియవ్రతుఁడు మోదం బందుచున్ లీల నీ  
శ్వరవాక్యంబునఁ గర్మతంత్రపరుడై <sup>1</sup>సంగంబులం బాపు శ్రీ  
హరిపాదాంబుజచింతనం దగిలి నిత్యానందముం బొంది దు  
ర్భర<sup>2</sup>రాగాదులఁ బాఱుదోలి ప్రజలం బాలించె నత్యున్నతిన్.

వ॥ ఇట్లు ప్రియవ్రతుఁడు రాజ్యంబుసేయుచు విశ్వకర్మప్రజాపతి  
పుత్రిక యగు బర్హిష్పతి యనుదానిం బత్నిగాఁ బడసి యాసతి  
వలన శీలవృత్తగుణరూపవీర్యాదార్యంబులం దనకు సమాను  
లైన యాగ్నిధేధ్యజుహ్వయజ్ఞబాహుమహావీరహిరణ్యరేతో  
ఘృతపృష్ఠసవనమేధాతిథివీతిహోత్రకవులను నామంబులు గల  
పుత్రదశకంబును నూర్జస్వతి యను నొక్క కన్యకను గాంచె.  
అందుఁ గవిమహావీరసవనులు మువ్వురు బాలకులయ్యు <sup>3</sup>నూర్ధ్వ  
రేతస్కులై బ్రహ్మవిద్యానిష్ఠాతులై యుపశమనశీలు రగుచుం  
బారమహాంస్యయోగం బాశ్రయించి సర్వజీవనికాయవాసుండు  
భవభీతజనశరణ్యుండు సర్వాంతర్యామియు భగవంతుండు నగు  
వాసు దేవుని చరణారవిందావిరతస్మరణానుగతపరమభక్తియో  
గాను భావంబున విశోధితాంతఃకరణులగుచు నీశ్వరుతాదా  
త్మ్యంబు నొందిరి. అంత. 16

సీ॥ వసుధేశ ! యా ప్రియవ్రతుఁ డొండు కాంతయం

దధికుల మన్వంతరాధిపతుల

మఱియు నుత్తముఁడు తామనుఁడు రై వ్రతుఁడను

సుతులను బుట్టించె సుమహితులను

1 సంగంబు = అంటు, సంబంధము, 2 రాగ + అదుల = రాగము  
ద్యేషము మొదలయిన గుణములను, 3 బ్రహ్మచర్యము గలవారు.

మున్ను జన్మించిన మువ్వరు పుత్రులు

నవ్యయ పదవికి నరుగుటయును

నంతఁ బ్రియవ్రతుఁ డఖిలశాత్రవకోటిఁ

దనబాహుబలముచేతను జయించి

తే॥ యతఁడు బర్హిష్ఠతీకాంత యందుఁ బ్రీతి

గలిగి యశావనలీలావికాసహాస

హేలనాదులఁజిత్తంబు గీలుకొల్పి

గతవివేకుఁడుఁబోలె భోగములఁ బోయె.

17

వ॥ ఇట్లు ప్రియవ్రతుం డేకాదశార్జ్యదపరివత్సరంబులు రాజ్యంబు  
సేసి యొక్కనాఁడు మేరునగప్రదక్షిణంబు సేయు సూర్యునకు

1 నపరభాగంబునం బ్రవర్తించు నంధకారంబు నివర్తింపం బూని,

భగవదుపాసనాజనితాతిపురుషప్రభావుండై సవిత్పరధనదృక్ష

వేగంబుగలిగి తేజోమయంబైన రథంబు నారోహణంబు సేసి

రాత్రుల నెల్ల దివంబులొనర్తునని సప్తరాత్రంబులు ద్వితీయ

2 తపనుండునుంబోలె నరదంబు వజ్రపుటయు, నా రథనేమి మార్గం

బులు సప్తసముద్రంబులును నా మధ్యభాసంధులు సప్తద్వీపం

బులు నయ్యె. అందు.

18

సీ॥ వరుస జంబూష్టకవరకుశక్రౌంచముల్

శాకశాల్మలలు పుష్కరము ననఁగ

నలరు నాద్వీపంబు లందు జంబూద్వీప

మొనరంగ లక్షయోజనము లయ్యె

నట నుత్తరోత్తరాయత సంఖ్యఁ దా ద్విగు

ణిత మయి యెండుంటి కతిశయిల్లు

తూరేక్షురస సురాజ్యక్షీరదధ్యుద

కంబులఁ గలుగు సాగరము లేడు

తే॥ ద్వీప పరిమాణములు గల్గి విస్తరిల్లు

సంధిసంధిని <sup>1</sup>బరిఖల చందమునను

గ్రమము దప్పక యొండొంటిఁ గలయకుండు

సకలజీవుల కెల్ల నాశ్చర్యముగను.

19

వ॥ అట్టి ద్వీపంబులందుఁ బరిపాలనంబునకుం బ్రయవ్రతుం జాత్య  
భవులు నాత్యసమానశీలురునై న యాగ్నిధేధృజిహ్వయజ్ఞబాహు  
హిరణ్యరేతోఘృతప్యప్తమేధాతిథివీతిహోత్రుల నొక్కొకని  
నొక్కొక్క ద్వీపంబునకుం బట్టంబు గట్టి, యూర్జస్వతి యను కన్య  
కను భార్గవున కిచ్చిన నాభార్గవునకు నూర్జస్వతి యందు దేవయాని  
యను కన్యారత్నంబు జనించె. అట్టి బలపరాక్రమవంతుడైన  
ప్రియవ్రతుండు విరక్తుడై యొక్కనాడు నిజగురు వగు నార  
దుని చరణానుసేవానుపతితరాజ్యాదిప్రపంచసంసర్గంబుఁ దలంచి  
దుఃఖించి యిట్లనియె.

20

సీ॥ అక్కట! యే నింద్రియములచేఁ గట్టంగఁ

బడి యుండి యందులఁ బాయలేక

యజ్ఞానవిరచితం బగు సర్వవిషయము

లను <sup>2</sup>సంధకూపంబులందు నడఁగి

తరుణులకే వివినోదమృగంబ నై యుంటి

యవి యెల్ల నే నొల్లననుచు రోసి,

హరికృపచే నప్పు డబ్బిన యాత్మవి

ద్యను గల్గి తనవెంట నరుగుజెంచు

తే॥ కొడుకులకు నెల్ల రాజ్యము గుదురుపటిచి

తనదు పత్నుల దిగనాడి ధనము విడిచి

హరివిహారంబు చీత్తంబునందు నిలిపి

పరగ నల్లన నారదపదవి కరిగె.

21

1 అగడ్త=కందకము, 2 చీకటిగ్రమ్మిన నూతులలో (సంసారమునందు అన్నమాట), 3 ఆటజంతువు.



వ॥ ఇట్లు దనరథమార్గంబులు సప్తద్వీపసాగరంబులుగాఁ జేసి సామ్రాజ్య నకుఁ బ్రతినూత్యంజై సరిదిగివనాదులచేత <sup>1</sup>భూతనిర్వృతికొఱకుఁ బ్రతిద్వీపంబునకు నవధులు గల్పించి, ద్వీపవర్షనిర్ణయంబులం బుట్టించి, పాతాళభూస్వర్గాదిసుఖంబులు సరకసమానంబులుగాఁ దలంచి, విరక్తిం బొంది, నిరంతరభగవద్ధ్యానవిమలీకృతాశయం డగుచు హరిభక్తిప్రియుంజై న ప్రియవ్రతుని చరిత్రంబు వీక్షింప నకుఁ దక్త నన్యుల కెఱుంగఁ దరంబుగాదు, అతని మహిమంబులు నేడునుం గొనియాడుదురు, అని శుకుండు మఱియు నిట్లనియె,

క॥ హరిసేవ నా ప్రియవ్రతుఁ

డరయఁగఁ గైవల్యపదవి నందుట యరుదే

ధరఁ జండాలుం జై నను

హరినామస్మరణఁ జెందు <sup>2</sup>నవ్యయపదమున్.

23

వ॥ అని పలికి శుకుండు మఱియు నిట్లనియె.

24

### అధ్యాయము ౨.

మ॥ జనకుం డిట్లు విరక్తుఁ జై నను దదాజ్ఞం జేసి యాగ్నిధ్రుఁ డే పున ధర్మప్రతిపాలనుం డగుచు జంబూద్వీప మేలెం దగం దనసత్పుత్రులమాడ్కి నెల్లప్రజలం దాత్మర్యచిత్తంబున<sup>1</sup> ఘనతం బ్రోచె ననేకకాల మిలఁ బ్రభ్రాతంబుగా భూవరా !

వ॥ ఇట్లాగ్నిధ్రుండు రాజ్యంబు సేయుచు నొక్కనాఁడు పుత్రకా ముంజై మందరాద్రి సమీపంబున నఖిలోపచారంబుల నేకాగ్ర చిత్తుంజై యర్పించినం గమలసంభవుండు సంతసిల్లి, తనసమ్ముఖంబున సంగీతంబు సేయు పూర్వచిత్తి యను సప్సరోంగనం బంపుటయు నా యప్సరోంగన జనుడెంచి రమణీయవివిధనిబిడ విటపివిటపసమాశ్రిష్టసమీపనువర్ణ లతికారూఢస్థలవిహంగమమిథు నోచ్ఛార్యమాణషడ్జదిస్వరంబులచే బోధ్యమానసలలికుక్కుట

1 భూతముల సంతోషముకొఱకు, 2 మోక్షమును.

కారండవబకకలహంసాదివిచిత్రకూజితసంకులంబు లయిన  
నిర్మలోదకకమలాకరంబులు గల తదాశ్రమవనోపవనంబు  
నందు విహించుచు విలాసవిభ్రమగతివిశేషంబులం జలనంబు  
నొందు <sup>1</sup>స్వర్ణచరణాభరణస్వనం బన్నరదేవకుమారుం జాలించి  
యోగసమాధి జేసి ముకుళితనేత్రుండై యుండి యల్లన కనువిచ్చి  
చూచి తన సమీపంబున <sup>2</sup>మధుకరాంగనయుంబోలెఁ బుష్పా  
ఘ్రాణంబు సేయుచు దేవమానవుల మనోనయనంబుల కాష్టో  
దంబుఁ బుట్టించుచున్నగతి విహారవినయావలోకనసుస్వరావయ  
వంబుల మన్మథశరపరంపరల నొందించుచు ముఖకమలవిగళితా  
మృతసమానహాసభాషణమోదమదాంధంబు లయిన మధుకర  
మిథునంబుల వంచించి శీఘ్రగమనంబునం జలించు కుచకచ  
మేఖలలు గల దేవిం గనుంగొని చిత్తచలనంబు నొంది మన్మథ  
పరవశుండై జడుని చందంబున నిట్లనియె.

26

క॥ సతి! నీ వెవ్వతె నీ ప.

ర్వతమున కేమేనిఁ గోరివచ్చిన వన దే

వతవో శారదవో రతి

పతి పంచిన మాయవో తపస్సారమవో.

27

ఉ॥ <sup>1</sup>అంగజఁ డెక్కుడించిన శరాసనమున్ ధరియించి యంత నా  
యంగజవేట మానవమృగావళి\*నూటిగఁ <sup>4</sup>నేచు దానవో  
రం గగు నీ నిజాకృతితెఱుంగెఱుంగంగ నిజంబు పల్కు మా  
యంగన! నిన్ను గన్గొనినయంత ననంగుడు సందడించెడున్.

క॥ పాలు పగుచున్న విలాసం

బుల నంగజాబాణములను బోలెడి నీ చం

చలనత్కటాక్షవీక్షణ

ముల నెవ్వని నింతి! చిత్తమునఁ గలఁచెదవే?

29

\* జూచుచున్న దానవో—అని పాఠాంవిరము.

1 కాలిబంగారు నగల చప్పుడు, 2 అడుగు మైద, 3 మన్మథుఁడు, 4 ఏచు  
దానవో = తొందర పెట్టుచున్న దానవా? (బాధించుచున్నావా? యన్నమాట)

చ॥ చెదరఁగ వేదముల్ సదువుశిష్యులపైఁ దగఁ బుష్పవృష్టి స  
 మృదమున నంతలోఁ గురియుమాడ్కిని మన్మథసామగానముల్  
 సదివెడుశిష్యులొ యనగఁ పట్టదపంక్తులు నేరి మ్రోయఁగాఁ  
 బదపడి మీఁదరాలుఁ గచభారమునందుల జాటుకొవ్విరుల్.

క॥ \*అందియలు <sup>1</sup>టిట్టిభంబుల

చందమునం బాదపంకజంబుల యందున్

లందంద మ్రోయుచును నా

డెందంబునఁ దగిలి సందడించెడిఁ దరుణీ!

31

క॥ పాయక <sup>2</sup>కదంబపుష్ప

చ్చాయంగల వస్త్రకాంతి సల్లెడుఁ గంటే

యాయెడ <sup>3</sup>నితంబరోచులు

గాయుచు నెడతెగక తఱిమి కప్పెడుఁ దన్వీ!

32

క॥ నిరతము సీతనుమధ్యము

గర మరుదుగ నరసి చూడఁ గానంబడ దీ

కరికుంభంబులఁ బోలెడి

గురుకుచముల నెట్లునిలుపుకొంటి లతాంగీ!

33

క॥ పొంకము లగు తలములపైఁ

గుంకుమపంకంబుఁ బూసికొని వాసనలం

గొంకక వెదచల్లెడు నీ

బింకం బగుచన్నదోయి పెంపొ సొంపొ.

34

శా॥ ఏలోకంబున నుండి వచ్చితివి నీవిచ్చోటికి? మున్ను నే

నేలోకంబునఁ జెప్పఁ జూప నెఱుంగ న్నినుండరాకారము

\* అందియల వెలయు రత్నము లందంబుదలలిత పదములకొ సుభగములై —  
 అని పాఠాంతరము.

† కుచములపై — అని పాఠాంతరము.

1 టిట్టిభంబు = తీతువుపిట్ట (“చరణపంకజతి త్రిరీణాం” అనిమూలము), 2 కడి  
 మిపువ్వులు, 3 పిఱుదులయొక్క కాంతులు.

న్నీలాలిత్యము లీవినోదములు నీకిట్లాప్సనే కామినీ!

భూలోకంబున కెట్లు వచ్చితివి నాపుణ్యం బగణ్యంబుగన్ ? 35

క॥ హాసావలోకనంబుల

భాసిల్లెడు నీముఖంబు పలుమఱు నిపుడే

యాసలు పుట్టింపఁగ నే

నాన గొనెద నిన్నుఁ జూచి యంబుజనేత్రా!

36

ఆ॥ 1కందు లేని యిందుకళ మించినెమ్మోము

కాంతియు క్తమగుచుఁ గానిపించె

గాన విష్ణుకలయు గాఁబోలు నని నామ

నంబునందుఁ దోచు నళిననేత్ర!

37

చ॥ పటు<sup>2</sup>తాటంకరథాంగయుగ్మమునకుం బల్కాఱు భీతిల్లుచు

న్నటనం బందెడు గన్ను మీనములతో<sup>3</sup> నీనాసన్ననీలాలతో

త్కటభృంగావళితో<sup>4</sup> ద్విజావళి లసత్కాంతిక విడంబించు<sup>5</sup> మా

ఱటకాసారముఁ బోలె నెమ్ముగము దా రంజిల్లు నత్యున్నతిన్.

చ॥ కరువలిఁ బాయువస్త్రమును గట్ట నెఱుంగవు, చూడ్కి దిక్కులం

బరవుచుఁ జంచరీకముల భాతిఁ జెలంగెడు కంధరంబునం

బొరలెడు ముక్తకేశభరముం దుఱుమంగఁ దలంప, విష్వ డి

ట్లరుదుగ రత్నకందుకవిహారము సల్పెడు సంభ్రమంబునన్. 39

వ॥ మఱియు నిట్లను. తపోధను లగు వారల తపంబులను నీ రూపం

బున నీపహ్నావించినదాన వీ చక్కదనం బేమితపంబున సంపా

దిందిలివి నాతోడం గూడి తపంబు సేయుము సంసారంబు వృద్ధిఁ

బొందంజేయుము. పద్మాసనుండు నాకుం బ్రత్యక్షంబై నిన్ను

నిచ్చినవాడుఁ గావున నిన్ను విడువం జాలను. నీ సఖిజనంబులు

1 మచ్చ, 2 పటుతాటంక = గట్టి చెవితమ్మెట్లనెడి, రథాంగ = చక్ర  
వాకములయొక్క, యుగ్మమునకుఁ = జంటకు, 3 ముఖముమీద వ్యాపించిన నల్లని  
అలకలనెడి తుమ్మెదలతో, 4 పక్షులసమూహము-దంతముల వరుస, 5 రెండవ  
సరస్సు, 6 ఆపహ్నావించిన దానవు = విఘ్నము చేసితివి.

నా వాక్యంబులకు ననుకూలించుదు గాక. నీవు చనునోటికి నన్నుం దోడ్కొని చనుము. అని స్త్రీలకు ననుకూలంబుగా బలుక నేర్చిన యాగ్నీధ్రుండు వెక్కుభంగులం బలికిన నాపూర్వ చిత్తియు నతని యనునయవాక్యంబులకు సమ్మతించి వీరశ్రేష్ఠుండగు నారాజవర్యునిబుద్ధిహాపశీలాదార్యవిద్యావయస్త్రిలచే బరాధీనచిత్తయగుచు జంబూద్వీపాధిపతి యగు నారాజశ్రేష్ఠుని తోడంగూడి శతసహస్రసంవత్సరంబులు భూస్వర్గభోగంబు లనుభవించె; అంత నాగ్నీధ్రుం డాపూర్వ చిత్తివలన నాభిసంపుడుషకరి వష్టేలావృతరమ్యకపారణ్యయకుడుభద్రదాశ్వకేతుమాలసంజ్ఞలు గల కుమారులఁ బ్రతిసంవత్సరంబు నొక్కొక్క నిఁగఁ దొమ్మిదిగఁ గాంచె. అంత నాపూర్వచిత్తి యాయర్చకుల గృహంబున విడిచి యాగ్నీధ్రుం బాసి బ్రహ్మలోకంబునకుం జనిన నాయాగ్నీధ్ర పుత్రులు మాతృసామర్థ్యంబునంజేసి స్వభావంబునన శరీరబల యుక్తులగుచుఁ దండ్రీచేత ననుజ్ఞాతులై తమ నామంబులఁ బ్రసిద్ధంబు లయినజంబూద్వీపవర్షంబులం బాలించుచుండెరి. అంత నాగ్నీధ్రుండు నాపూర్వచిత్తివలనం గామోపభోగంబులం దృష్టిం బొందక పూర్వచిత్తిం దలంచుచు వేదోక్తంబు లగు కర్మంబులం జేసి తత్సలోకంబగు బ్రహ్మలోకంబునకుం జనియె. ఇట్లు దండ్రీ పరలోకంబునకుఁ జనిన నాభిప్రముఖులగు నాగ్నీధ్ర కుమారులు దొమ్మిదిండును మేరుదేవియుఁ బ్రతిహాపయు నుగ్ర దంష్ట్రయు లతయు రమ్యయు శ్యామయు నారియు భద్రయు దేవియు ననునామంబులు గల మేరుపుత్రిక లగు తొమ్మిదిండు కన్యకలను వివాహంబైరి. అంత.

40

### అధ్యాయము ౩

—భగవంతుండగు నారాయణుండు ఋషభావతార మెత్తుట—

అ॥ నరవర్యేణైవ నాభిసంతానార్థ  
మంగనయును దాను యజ్ఞ పురుషుఁ

1 అమెతో సమానమైన లోకము.

డయినవాను దేవు నతులభక్తిశ్రద్ధ  
లను జెలంగి పూజ లొనరఁ జేసి.

41

వ॥ మఱియుం బ్రవర్త్యసంజ్ఞికంబులగు కర్మంబులు శ్రద్ధావిశుద్ధద్రవ్య  
దేశ కాలమంత్రర్హిద్ధక్షిణావిధానయోగంబుల బరమేశ్వ  
రుని మెప్పించిన నెవ్వరికిం బ్రసన్నుండు గాని పుండరీకాక్షుండు  
భక్తవత్సలుండై సుదుచిరావయవంబులతో చుజనశీలం బయిన  
యాతని హృదయంబునందుఁ బాయని హంపంబు గలిగి మనోనయ  
నానందకరావయవంబులు గల తనస్వరూపం బాతనికిఁ జూపం  
దలంచి.

42

సీ॥ అంత నావిష్కృతకాంతచతుర్భుజం  
బులును బీతాంబరంబును వెలుంగ  
శ్రీవత్సకౌస్తుభశ్రీరమాచిహ్నంబు  
లురమందు రమ్యమై యిరవుపడఁగ  
శంఖచక్రగదాంబుజాతఖడ్గాదిది-  
వ్యాయుధంబులు నేతులందు మెఱయ  
నతులితనవరత్నహాటకాంకితనూత్న  
ఘనకిరీటద్యుతుల్ గడలుకొనఁగ

తే॥ గర్జకండలకటిమాత్రకనకరత్న  
హారకేయూరవరనూపురాదిభూష  
ణముల భూషితుఁడైన శ్రీనాయకుండు  
దంపతుల కప్పు డెదురఁ బ్రత్యక్షమయ్యె.

43

తే॥ ఇట్లు ప్రత్యక్షమగు పరమేశ్వరునకుఁ  
1 బెన్నిధానంబుఁ గనుఁగొన్న పేదమాడ్కి  
హర్షమున ఋత్విగాదికు లవనతామ్య  
లగుచు నభినుతిచేసి రిట్లనుచు నవుడు.

44

క॥ పరిపూర్ణుడవై యుండియు

మఱవక మాపూజలెల్ల మన్నింతువు నీ

చరణారవిందసేవయు

ధరఁ బెద్దలు వినిచినటులు దగఁ జేసెద మా.

45

క॥ ఏ మిపుడు సేయసంస్తుతి

నీమహిమ నెఱింగి కాదు నిరతముఁ బెద్దల్

దా మెడి యుపదేశించిరొ

యామతమునఁ బ్రస్తుతించు మయ్య! మహాత్మా!

46

వ॥ మఱియు నీవు సంసారాసక్తమతి గలిగినవారికి వశ్యుండవుగావు.  
ఈశ్వరుండవును బ్రకృతిపురుషవ్యతిరిక్తుండవును బరమపురుషుండ  
వును నయిన నిన్నుఁ బొందని ప్రపంచాంతర్గతంబు లయిన నామ  
రూపంబులు గల యస్మదాదులచేత నిరూపింప నశక్యంబగు సర్వ  
జీవులం జెందిన దురితసంఘంబుల నిరసించు స్వభావంబుగల నీయు  
త్తమ గుణంబులందు నేకదేశంబుగాని సర్వగుణ నిరూపణంబు  
సేయ శక్యంబు గానేరదు. నీభక్తులు మిక్కిలి భక్తింజేసి సంస్తు  
తించు గద్గదాక్షరంబులను సలిలశుద్ధపల్లవతులసీదశదూర్వాంకు  
రంబులను సంపాదించినపూజను సంతసిల్లెడి నీకు బహువిధద్రవ్య  
సంపాదనంబు గలిగి విభవయుక్తంబు లయిన యశ్వమేధాదులును  
దృప్తికరంబులు గానేరవు. స్వభావంబున సర్వకాలంబులందును  
సాక్షాత్కరించి యతిశయంబై వర్తించుచు నశేషపురుషార్థ  
స్వరూపంబుఁ బరమానందరూపంబు నైనవాఁడ వగుటంజేసి  
యజ్ఞాదులయందు నీకుఁ దృప్తిలేక యున్న నస్మదాదుల కోరికల  
కుపచరించుకతంబున యజ్ఞాదుల నొనరింతుము. అని మఱియు  
నిట్లనిరి.

47

క॥ బాలిశుల మగుచు మిక్కిలి

మేలెఱుంగని మమ్ము నీదు మించిన దయచేఁ

బాలింతు విత్తు వెప్పడు

జాలగ నిహపరములందు సకల సుఖములున్.

48

అ॥ ఇప్పుడు మేము నీకు నిష్ఠంబు లగుపూజ

లాచరింప కున్ననైన నధిక

మయిన నీకృపాకటాక్షవీక్షణముల

జక్కజూచి తగఁ బ్రసన్నుఁ డగుచు.

49

క॥ వర మీయఁ దలఁచి మమ్ముం

గరుణించితి గాక, నిన్నుఁ గనుగొనుటకు నై

యరసి నుతింపగ మాకుం

దర మగునే? వరద! నీరదశ్యామాంగా!

50

ప॥ మఱియు నిస్సంగులై నిశితజ్ఞానంబునం జేసి దోషరహితులై భగ  
వత్స్వభావులు నాత్మారాములు నగు మునులకు స్తుతియింపఁ  
దగిన గుణంబులు గలవాఁడ వగుచుండియుఁ బ్రసన్నుండవు స్థల  
నక్షుతపతనజృంభణాదిదురవస్థలందును జరామరణాదిదుర్దశ  
లందును వివశుల మగు మాకుఁ గల్మషనాశకరంబు లయిన భవ  
ద్వివృణామంబులు మావచనగోచరంబు లగుంగాక మఱియు  
నీ రాజర్షి పుత్రకాముండై నీతోడ సమానుండయిన కుమారునిం  
గోరి, కామంబుల స్వర్గాపవర్గంబుల నీనోపనినుం బూజించి ధన  
కాముం డైనవాఁడు ధనవంతునింజేరి <sup>1</sup>తుషమాత్రం బడిగిన  
చందంబున మోక్షనాథుండ వైన నీ వలన సంతానంబు  
గోరుచున్నవాఁడు. జయింపరాని నీమాయచేత నెవ్వండు  
మోహంబు నొంది <sup>2</sup>విషయాసక్తుండు గాక యుండు? నర్థ  
కాములము మదాంధులము నగు మేము నిన్ను నాహ్వానంబు సేసిన

<sup>1</sup> 1 ఊఁక, 2 విషయ + ఆసక్తుఁడు: విషయము లనగా కోరికలు, వానియందు మోహము కలవాఁడు.



యపరాధంబు సర్వాత్మకుండ వగుటంజేసి సామ్యంబుచే మన్నింపం  
దగుదువు. మమ్ము దయఁ జూడుము. అని ప్రణమిల్లిన సర్వేశ్వ  
రుండు వర్షాధిపతి యగునాభిచేతను ఋత్విక్కులచేతను వంద్య  
మానుండై దయాకలితం దగుచు నిట్లనియె. 51

క॥ మునులార ! వేదవాక్యము

లను బ్రస్తుతి సేసి సర్వలక్షణముల నా

కెన యగు పుత్రుని నిమ్మని

వినఁ బలికితి రివుడు మిగుల వేడుకతోడన్. 52

క॥ నాకాదిలోకములలో

నాకున్ సరివచ్చునట్టి నందను నెటు నా

లోకింప లేరు గావున

నాకున్ సరి సేనకా మనమున నెఱుఁగుఁడీ ! 53

ప॥ అదియునుం గాక భూసురోత్తములు నాముఖం బగుటంజేసి విప్ర  
వాక్యంబు దప్పింపరాదు. నాభిపత్ని యగు మేరు దేవియందు సేను  
పుత్రుండ. నై జనియించెద. అని పలికి పరమేశ్వరుం డాగ్నేధ్రీయ  
పత్ని యగు మేరు దేవి సూచు చుండ. నా యజ్ఞంబున సంతర్ధా  
నంబు నొంది, యానాభిహింఁదిదయంజేసి దిగంబరులును దపస్వు  
లును జ్ఞానులును సూర్యరేతస్కులును నగు నైష్ఠికులకు యోగ  
ధర్మంబుల నెఱింగింపం దలంచి పుండరీకాక్షుండు నాభిపత్ని యగు  
మేరు దేవి గర్భాగారంబునం బ్రవేశించె. అంత. 54

అధ్యాయము ౪.

అ॥ మేరు దేవియందు మేరుధీరుం దగు

హరి సమస్తలక్షణాన్నియందు

శమదమాదిగుణ విశారదుం డుదయించె

సకలజనుల కవుడు సంతసముగ. 55

ఆ॥ ధవళకాంతియుక్తిఁ దనరు దేహంబును

మహితబలపరాక్రమంబు వీర్య  
మును దలంచి చూచి జనకుండు పేరిడె  
సుతుని ఋషభుఁ డనుచు సొంపుతోడ.

56

క॥ ధరణీసుదులును మంత్రులుఁ

బరివారము హితులుఁ బ్రజలు బాంధవులును సు  
స్థిరమతి నాబాలకుని  
గర మనురాగమున రాజుగాఁ జూచి రిలన్.

57

క॥ <sup>1</sup>పురుహూతుఁ డతనిమహిమలు

సరగున విసి చిత్తమునకు సహ్యము గామిం  
బరికించి ఋషభుఁ డేలెడి  
ధరణి <sup>2</sup>ననావృప్తి మిగుల దట్టముసేసెన్.

58

ఆ॥ అది యెఱింగి ఋషభుఁ డంతట యోగమా

యా బలంబుకతన నఖిలరాజ్య  
మందుఁ గురియఁజేసె నత్యంత సంపూర్ణ  
వృష్టి దినదినంబు వృద్ధిఁ బొంద.

59

వ॥ ఇట్లు ఋషభుండు పురందరుండు సేయు దౌష్ట్యంబునకు నవ్వీ  
యజనాభం బను తనమండలంబు సుఖితుంబుగాఁ జేసె. నాభియుం  
దన కోరిన చందంబునం బుత్రుండు జనియించి వర్ధిల్లుటకు సంత  
సిల్లి తనచేత నంగీకరింపబడు నరలోకధర్మంబుగల పుండరీకాక్షుని  
మాయావిలసితంబునంజేసి బాలక! నాతండ్రి! యని మోహంబున  
నుపలాించుచుఁ బ్రజానురాగంబున సర్వసమ్మతుం డయిన  
పుత్రుని <sup>3</sup>సమయసేతురక్షణంబునకుఁ బూజ్యం బయిన రాజ్యం  
బునం దభిషిక్తుం జేసి, భూసుదులకుఁ బ్రధానవర్గంబునకు నప్పగించి  
మేరు దేవింగూడి నరనారాయణస్థానం బయిన బదరికాశ్రమంబు

1 ఇంద్రుండు, 2 వానశేకపోవుట. 3 సమయ=అచారమనెడి, సేతు=కట్ట  
యొక్క రక్షణమనకు.

నకుం జని, యచ్చట మహాయోగసమాధిచే నరనారాయణాభ్యుండుఁ బురుషోత్తముండు నగు వాసుదేవు నారాధించి క్షీణదేహుండై యానాభి హరితాదాత్మ్యంబు నొందె. అంత. 60

చ॥ సరసత నే నృపాలకుని జన్మమునందును భూసురోత్తముల్ సరసిజనాభునిం దగఁ బ్రసన్నతఁ బెట్టిన, నంత మెచ్చి యీ శ్వరుండు దనంతగర్భమున వచ్చి తనూభవుండై జనించె, నా సరపతి నాభికి సరి యనందగునే నరనాథ! యన్యులన్. 61

సీ॥ భూవరుండగు ఋషభుండు దనరాజ్యంబుఁ గర్మభూమిఁగ నాత్మిఁ గాంచి జనుల కందఱకును బ్రయం బగునట్లు కర్మ తం త్రం బెల్లఁ దెలుపంగఁ దలచి కర్మములు సేయుటకు గురువులయొద్ద వేదంబు నదివి వారల యనుజ్ఞను వహించి శతమన్యుఁ డిచ్చిన సతి జయంతీకన్యఁ బరిణయంబై యట్టి పడఁతి వలన

తే॥ భరతుఁ డాదిగ సుతుని నూర్వరను గాంచె

నట్టిభరతుని పేరను నవని తలము  
పురవరాశ్రమగిరితరుపూర్ణ మగుచు  
నమరి భారతవర్షనామమున మించె.

62

వ॥ ఆ మహాభారతవర్షంబునందుఁ దమతమపేరం బరఁగు భూములకుం గుళావర్త ఇలావర్త బ్రహ్మవర్త ఆర్యావర్త మలయకేతు భద్రసేన నిద్రస్త్వ గ్విదర్భ కీకటులను తొమ్మండ్రు కుమారులను దక్కంగల తొంబండ్రు పుత్రులకుఁ బ్రధానులం జేసె. అంతం గవిహరి, అంతరిక్షప్రబుద్ధసిప్పలాయనావిష్టోత్రద్రమిఘచమసకర భాజను లను వాళ్లు తొమ్మండ్రును భాగవతధర్మప్రకాశకులైరి. భగవన్మహిమోపబృంహితంబులగు వారల చరిత్రంబులు ముంద

రెటింగించెద. తక్కిన యెనుబదియిద్దఱు కుమారులు పిత్రాదేశ  
కరులు నతివిసీతులు మహాశ్రోత్రియులు యజ్ఞశీలుడు గర్మనిష్ఠులు  
నయిన బ్రాహ్మణోత్తము లైరి. ఋషభుండు స్వతంత్రుండై  
సంసారధర్మంబులఁబారయక కేవలానందానుభవుండయిన యీశ్వ  
రుండై యుండియుఁ 1 బ్రాకృతుండునుంబోలెఁ గాలానుగతంబు  
లగు ధర్మంబుల నాచరించుచు ధర్మప్రవర్తకులకు సముండును  
నుపశాంతుండును మైత్రుండును గౌరవకుండును నై ధర్మార్థ  
యశఃప్రజానందామృతావరోధంబుచే గృహస్థాశ్రమంబులం  
బ్రజల నియమించుచుఁ, గొంతకాలంబు నీతిమార్గంబు దప్పక  
ప్రజాపాలనంబు సేయుచు, వేదరహస్యంబులగు సకలధర్మంబులు  
స్వవిదితంబు లయినను బ్రాహ్మణోపదేశపూర్వకంబుగా ద్రవ్య  
దేశకాల వయస్సద్ధర్మిగ్విధోద్దేశోపచితంబులుగ నొక్కొక్క  
క్రతువును శతవారంబు యథావిధిగఁ జేసి సుఖంబుండె. అంత. 63

శ॥ జనవర ! ఋషభుని రాజ్యం  
బున నైహికఫలముఁ గోరు పురుషుని నొకనిం  
గనుఁగొన నెఱుంగ మెన్నడు  
నినతేజుం డతనిమహిమ లేమని చెప్పన్.

64

— ఋషభుండు పుత్రులకు నీతి యుపదేశించుట —

సీ॥ ఆఋషభుండు రాజ్యంబు సేయుచు నుండి  
యంతట నొక్కనాఁ డాత్మయందుఁ  
దలపోసి భూలోకఫల మపేక్షింపక  
మోహంబు దిగనాడి పుత్రులకును  
దనరాజ్యమెల్ల నప్పనజేసి వెనువెంటఁ  
గొడుకులు మంత్రులుఁ గొలిచిరాఁగ  
నల్లన యరిగి బ్రహ్మవర్తదేశంబు  
నందుల నపుడు మహాత్ము లయిన

తే॥ యట్టిమునిజన సమ్ముఖం బందుఁ జేరి  
తనదు పుత్రుల నందఱు దాయఁ బిలిచి  
పరమ పుణ్యండు ఋషభుండు ప్రణయమొప్ప  
హర్షమందుచు నప్ప డిట్లనుచుఁ బలికె.

65

అధ్యాయము ౫.

ఆ॥ తనయలార ! వినుఁడు ధరలోనఁ బుట్టిన  
పురుషులకును శునకములకు లేని  
కష్టములను దెచ్చుఁ గాన కామంబుల  
వలన బుద్ధి సేయ వలదు మీరు.

66

చ॥ నరులకుఁ నే తపంబున ననంత సుఖంబులు గల్గుచుండు శ్రీ  
కరమతి నాతపంబుఁ దగఁ గైకొని చేసిన <sup>1</sup>బ్రహ్మసౌఖ్యముం  
దిరముగఁ గల్గు; వృద్ధులను దీనులఁ బ్రోవుఁడు దుష్టవర్తనకా  
జరుగుచునుండు కాముకుల సంగతిఁ బోకుండు; మీఁద మేలగున్.

ప॥ మఱియు నంగనాసక్తులగు కాముకులసంగంబు <sup>2</sup>నిరయరూపం  
బయిన సంసారంబగు. మహత్సంగంబు మోక్షద్వారంబగు. అట్టి  
మహాత్ము లెవ్వరనిన శత్రుమిత్రవివేకంబు లేక సమచిత్తులును  
శాంతులును గ్రోధరహితులును సకలభూతదయాపరులును సాధు  
పులును నగువారలు మహాత్ము లనం దగుదురు. అట్టిమహాత్ములు  
నాయందలి స్నేహంబె ప్రయోజనంబుగాఁ గలిగి యుండుటంజేసి  
విషయవార్తాప్రవృత్తు లగు కుజనులందుఁ దమదేహగృహమిత్ర  
దారాత్మజాదులందుఁ బ్రీతిలేక యుండుదురు. విషయాసక్తులయిన  
వారు వృద్ధకర్మంబులం జేయుదురు. అట్టి దుష్కృతకర్మంబులం  
జేయువా రెప్పుడును బాపకర్మ లగుచుం గ్లేశదం బగు దేహంబు  
నొందు చుండుదురు. కావునఁ బాపమూలంబు లయిన కామంబులు  
గోరకుండు. ఈజ్ఞానం బెంతకాలంబు లేక యుండు నంతకాలంబు

నాత్యతత్వం బెఱుంగఁబడదు. ఆతత్వం బెఱుంగ కుండుటంజేసి దేహికి దుఃఖం బధికంబై యుండు. లింగదేహం బెంతడడవుండు నంత డడవును మనంబు కర్మవశంబై జ్ఞానవంతంబు గాక యవిద్యం బాయకుండు. శరీరంబు గర్మమాలంబగుటవలనఁ గర్మంబులు సేయఁ జనదు. వాసుదేవుం డగు నాయందుఁ బ్రీతి యెంతతడవు లేక యుండు నంతతడవును దేహధర్మంబులు బాధించు. విద్వాంసుం డైనను దేహేంద్రియాదులయందుఁ బ్రీతిసేసిన <sup>1</sup>మిథునీభావనుఖ ప్రధానం బగు గృహస్థాశ్రమంబు నంగీకరించి స్వరూపస్మృతి శూన్యుండై, మూఢుం డగుచు నందు సంసారతాపంబులఁ బొందు బురుషుండు స్త్రీతోడంగూడి యేకీభావంబు నొందుట దనకు హృదయగ్రంధియై యుండును. అందు జనునకు గృహక్షేత్రసుతాప్త విత్తంబులందు నేను నాయది యనియెడిమోహంబు గలుగును. అట్టి స్త్రీపురుష మిథునీభావంబుచే సంతానంబు గలుగును. ఆసం తానకారణంబున గృహక్షేత్రవిత్తాదులు సంపాదింపంబడును. అందు మోహంబధికం బగుటంజేసి మోక్షమార్గంబు దవ్వగును. ఇట్లు సంసారంబునం దుండియుఁ మనంబున నెప్పుడు ముక్తిచింతం జేయు నప్పుడు సంసారంబునుంబాయు. మోక్షోపాయంబులు పరమ గురుండైన నాయందుల భక్తిసేయుటయు <sup>2</sup>విగతతృప్త్యయు, <sup>3</sup>ద్వంద్వతీతిక్షయు, సర్వలోకంబులందుల <sup>4</sup>జంతువ్యసనావగతియు, నీశ్వరవిషయ జ్ఞానాపేక్షయు, దపంబును, <sup>5</sup>విగతేచ్ఛయు, మత్కృతకర్మంబులు మత్కథలు వినుటయు, నన్నె దైవంబుగా నెఱుంగుటయు, నస్మద్గుణ కీర్తనంబులును, నిర్వైరత్వసామ్యాప శమంబులును, దేహగేహంబులందు నాత్మబుద్ధి <sup>6</sup>జహానయు, నధ్యాత్మయోగంబును, నేకాంతసేవయు, బ్రాణేంద్రియాత్మల

1 దాంపత్యమునకు సంబంధించిన, 2 ఆశలేమి, 3 కీతోష్ణది ద్వంద్వము అను సహించుట, 4 జంతువులదుఃఖమును చెలిసికొనుట, 5 ఇదికావలె ననడి కోరిక లేమి, 6 జహాన=వదలుట.

గెలుచుటయు, గర్తవ్యాపరిత్యాగంబును, సచ్చ్రద్ధయు, బ్రహ్మ  
చర్యంబును, గర్తవ్యకృత్యంబులందుల సప్రమత్తుం డగుటయు,  
వాణ్ణీయమనంబును, సర్వంబు నన్న కాదలచుటయు, జ్ఞానంబును,  
విజ్ఞానవిజృంభితంబైన యోగంబును, ధృత్యుద్యమంబును, సాత్త్వి  
కంబునునాదిగాఁ గల తెఱంగులచేత లింగదేహంబు జయించి  
దేహిగుళలుం డగుచు నుండవలయు. 68

అ॥ అరయఁ గర్మరూప మగునవిద్యాజన్మ  
మైన హృదయబంధనాధిలతల  
సప్రమత్తయోగ<sup>1</sup>మనుమహాచ్ఛ్పరికచేఁ  
ద్రెంపవలయు నంతఁ ద్రెంపుతోడ. 69

అ॥ ఒనర నిట్లు యోగయుక్తుండు గురుడైన  
భూవుఁడైన శిష్యపుత్రవరుల  
యోగయుతులఁ జేయ నొప్పగవలయును  
గర్మపరులఁ జేయఁ గాదు కాదు. 70

సీ॥ జనులెల్ల సర్థవాంఛలఁజేసి యత్యంత  
మూఢులై యైహికంబును మనంబు  
లందును గోరుదు, రల్పసౌఖ్యములకు  
నన్యోన్యవైరంబు లంది దుఃఖ  
ములఁబొందుదురు గాన మునుకొని గురుడైన  
వాఁడు మాయామోహవశుఁడు నిత్య  
జడుఁడు నై నట్టి యాజంతువునందును  
దయగల్గి మిక్కిలి ధర్మబుద్ధిఁ

అ॥ గన్ను లున్నవాఁడు గాననివానికిఁ  
దెరువుఁ జూపినట్లు దెలియఁ బలికి  
యతులమగుచు దివ్యమైన యామోక్షమా  
ర్గంబుఁ జూపవలయు రమణతోడ. 71

ప॥ మఱియుఁ బితృగురుజనసీబంధుపతిదైవతంబులలో నెవ్వరై నను  
సంసారరూపమృత్యురహితంబైన మోక్షమార్గంబుఁ జూప  
కుండిరేని వారెవ్వరును హితులు గానేరరు. నాదుశరీరంబు  
దుర్విభావ్యంబు; నాదుమనంబు సత్త్వయుక్తంబును ధర్మసమే  
తంబును బాపరహితంబును నగుటంజేసి పెద్దలు నన్ను ఋషభం  
డండ్రు గావున శుద్ధసత్త్వమయంబైన నాశరీరంబునం బుట్టిన  
మీరలందఱును సోదరుండును మహాత్ముండును సగ్రజుండునునైన  
భరతు నన్నెక్కాఁ జూచి యక్లిష్టబుద్ధిచే భజింపుం డదియ నాకు  
శుశ్రూషణంబు, ప్రజాపాలనంబు సేయుట, మీకును బరమధర్మం  
బని మఱియు నిట్లనియె.

72

సీ॥ భూతజాలములందు భూజముల్ వర్యముల్  
భూదహములకంటె భోగికులము  
భోగిసంతతికన్న †భోధనిష్ఠులు, బోధ  
మాన్యులకన్నను మనుజవరులు,  
వీరికన్నను సిద్ధవిబుధగంధర్వులు,  
వారికన్నను సురల్ వారికన్న  
నింద్రాదిదేవత లిందఱికన్నను  
దక్షాదిసన్మునుల్ దలఁప నెక్కు

తే॥ డంతకన్నను †భర్గుఁ డా యభవుకన్నఁ  
గమలభవుఁ డెక్కు, డాతనికంటె విష్ణుఁ  
డధికుఁ, డాతఁడు విప్రల నాదరించుఁ  
గాన విప్రుండు దైవంబు మానవులకు.

73

క॥ భూసురులకు సరి దైవం  
బీసచరాచరమునందు నెఱుంగను, నాకు  
భూసురులు గుడుచునప్పటి  
యాసంతోషంబుదోష దగ్గులయందున్.

74

† సంస్కృతము ననుసరించి లేదు.



సీ॥ మంగళంబైన బ్రహ్మస్వరూపంబును

వేదరూపంబు ననాదిరూప

మగుచున్ననాదు దేహము బ్రాహ్మణోత్తమంబు

ధరియింతురెప్పుడుఁ దత్త్వబుద్ధి

శమదమానుగ్రహ సత్యతపస్వితీ

క్షులు గల్గు విప్రుండు సద్గురుండు

గాన మిక్కిలి భక్తిగల్గి యకించను

లైన భూసురులదేహములవలన

తే॥ నందు చుండును నాదు దేహంబు గాఁగ

నెఱిగి వరు లగు విప్రుల నెల్లభక్తిఁ

బూజసేయుటయే నన్నుఁ బూజసేయు

టనుచు వినిపించి మఱియు నిట్లనుచు బలికె.

75

క॥ ఈతెఱంగు దెలిసి భూసుర

జాతిం బూజించునట్టి జనుఁడును మాయా

తీతుండై నిక్కంబుగ

భూతలమున మోక్షమార్గమును బొడగాంచున్.

76

వ॥ ఇట్లు సదాచారులగు కుమారులకు లోకానుశాసనార్థం బాచారంబులు పదేశించి మహాత్ముండును బరమసుహృత్తును నగు భగవంతుండు ఋషభాపదేశంబునం గర్మత్యాగంబు సేసి<sup>1</sup> యుపశమశీలురగు మునులకు భక్తిజ్ఞానవైరాగ్యలక్షణంబులు గల పారమహంస్యధర్మం బుపదేశింపఁ గలవాఁడగుచుఁ బుత్రశతంబునం దగ్రజుండును బరమభాగవతుండును భగవద్భజనపరాయణుండును నగు భరతుని ధరణీపాలనంబునకుఁ బట్టంబు గట్టి, తాను గృహమందే దేహమాత్రావలంబనంబు సేసి దిగంబరుండై యున్మత్తాకారుండుగుచుం<sup>2</sup> బ్రక్తిర్ణ కేశుండై యగ్నుల నాత్మారోపణంబు సేసి

1 ఉపశమనశీలురు = శాంతస్వభావులు (ఇంద్రియములను గలిచినవారు),

2 విడిపోయిన జాటుకలవాడై.

బ్రహ్మవర్తదేశంబును బాసి జడాంధబధిరమూకపితాచోన్మాదులుం  
బోలె నవధూతవేషంబు నొంది జనులకు మాటుపలుకక మాన  
వ్రతంబునం బురగ్రామాకరజనపదారామశిబిరవ్రజఘోష  
సార్థగిరివనాశ్రమాదులయందు వెంటజనుడెంచు దుర్జనతర్జనతాడ  
నావమానమేహననిష్ఠి వనపాషాణశక్తద్రజఃప్రక్షేపణపూతి  
వాతదురుక్తులం బరిభూతుం డయ్యును గణనం బెట్టక వనమదే  
భంబు మక్షికాదికృతోపద్రవంబునుంబోలె గైకొనక, దేహః  
భిమానంబునం జిత్తచలనంబు నొందక యేకాకియై చరియించు  
చుండ, నతిసుకుమారంబు లగు కరచరణోరస్థులంబులు విపులంబు  
లగు బాహ్వంసకంఠవదనాద్యవయవవిన్యాసంబులుం గలిగి ప్రకృతి  
సుందరం బగుచు స్వతస్సిద్ధదరహాసరుచిరముఖారవిందంబై నవ  
నళినదళంబులం బోలి శిశిరకసినికలం జెలువొంది యరుణాయతంబు  
లగునయనంబులచే నొప్పి యన్యూనాధికంబు లగు కపోలకర్ణకంఠ  
నాసాగండంబులచే దేజరిల్లుచు <sup>1</sup>నిగూఢస్థితవదనవిభ్రమంబులం  
బ్రకాశించు తనదివ్యమంగళ విగ్రహంబుచే బురసుందరుల మనం  
బుల కత్యంత మోహంబు గలుగఁ జేయుచు.

77

ఆ॥ ధూళిచేత మిగుల ధూసరితంబునై  
జడలు గట్టి కడుఁ బిశంగవర్ణ  
మునగు కేశపాశమును వెలిగించుచు  
నితరు లెవరుఁ దన్ను నెఱుంగకుండ.

78

క॥ అవధూతవేషమున ని  
ట్లవనికా మలినంబు లైన యవయవములతోఁ  
దవిలి చరించుచు నుండును  
భువి <sup>2</sup>భూతాక్రాంతుడయిన పురుషునిమాడ్కిన్.

79

1 దాఁగియున్న చిటునవ్వుకల ముఖముయొక్క విలాసములచే, 2 దయ్యము పట్టినవాఁడు.

ఆ॥ జనుల కిట్లు యోగసంచార మెల్ల వి

రుద్ధ మనుచు నాత్మ బుద్ధిఁజూచి

1 యజగరంబుమాడ్కి నవనిపై నుండె బీ

భత్సకర్మమునకుఁ బాలుపడుచు.

80

వ॥ ఇట్లు బీభత్సరూపంబున వసుంధరం బడియుండి యన్నంబు భుజిం  
చుచు నీరు ద్రావుచు మూత్రపురీషంబులు విడుచుచు నవి శరీరం  
బున నంటం బొరలుచుండు. మఱియుఁ దత్పురీషాసౌగంధ్యయుక్తం  
బగు వాయువు దశదిశలకా దశయోజన పర్యంతంబు పరిమళింపం.  
జేయుచుండ గోమృగకాకచర్యలం జరియించుచు భగవదంశం  
బైన ఋషభుండు మహానందంబు ననుభవించుచుఁ దనయందు  
సర్వభూతాంతర్యామి యగు వాసుదేవునిం బ్రత్యక్షంబుగాఁ గనం  
గొనుచు సిద్ధిం బొందిన 2 వైహాయనమనోజవపరకాయప్రవే  
శాంతర్ధానదూరగ్రహణశ్రవణాదియోగసిద్ధులు దమంత వచ్చినం  
గైకొనక యుండె. అని పలికిన శుకయోగీంద్రునకుం బరీక్షి  
న్నరేంద్రుం డిట్లనియె.

81

### అధ్యాయము ౬

క॥ మునివర ! యోగజ్ఞానం

బునఁ జెఱుపం బడ్డకర్మములు గల పెద్దలో

గని యుండెడి యైశ్వర్యం

బును ఋషభుం డెఱిఁగి యేల పొందక యుండెన్.

82

వ॥ అనిన శుకుం డిట్లనియె.

83

మ॥ ధరణీవల్లభ ! నీదువాక్యములు తథ్యం, చింతయుం దప్పు ; దె  
ట్లరయక వన్యమృగంబు పట్టువడితా నావేళ నాలుబ్ధకు  
ధర వంచించిన మాడ్కి నింద్రియములకా దండించి చిత్తంబు ని  
ర్భరకామాదుల కాసయిచ్చుఁ గడు సంరంభంబుతో గ్రక్కునన్.

1 కొండచిలువ (పాము), 2 పరిమళము, 3 ఆకాశమునందు మనస్సు నంత  
వేగముతో నేగుట.

క॥ చిరకాలతపము నైనను  
హరియింపఁగ నోపుఁ జిత్తమని పెద్దలు న  
మృదు జారులకున్ జారిణి  
కరణిని నడరించు మనసు కామాదులకున్.

85

క॥ కామక్రోధాదికముల్  
భూమిశ్వర కర్మబంధములు మఱియును జే  
తోములము లగుటను దా  
రీ మహిలో మనసు నమృరెప్పడుఁ బెద్దల్.

86

సీ॥ అది గాన యెన్నఁడు నైశ్వర్యములను జే  
పట్టఁ జూడుఁడు లోకభవ్యులైన  
వారలచే నభివందనంబులువొంది  
వెలయంగ నవధూతవేషభాష  
ణంబుల నెఱిగి కొనఁగరాని భగవత్స్వ  
రూపంబు గలిగి యారూపమందుఁ  
బరమ యోగధ్యానపరులకు నెల్ల దే  
హత్యాగ సమయంబు నంతలోనఁ

తే॥ జూపు చుండియు దేహంబుఁ బాపనిచ్చ  
గించె నచ్చట దివ్యయోగీంద్రుఁ డాద్యుఁ  
డతులదివ్యప్రకాశకుఁ డమర వరుఁడు  
పరమపురుషుండు ఋషభుండు పార్థివేంద్ర!

87

వ॥ అంత విముక్తులింగుండును భగవంతుండును నగు ఋషభుండు  
మనంబున దేహభిమానంబు విసర్జించి <sup>1</sup>కులాలచక్రంబు గులాలుని  
చేత భ్రమియింపబడి విస్మయబయ్యును భ్రమియించుగతిం  
బ్రాచీనసంస్కార విశేషంబగు నభిమానాభాసంబున దేహచల  
నాదికంబుల నొప్పి యుండియు యోగమాయావాసనచే యుక్తుం  
డయ్యె. మఱియు నా ఋషభుం డొక్కదినంబునం గోంకణ

వంకపటంబు లను దక్షిణకర్ణాటక దేశంబులకు యదృచ్ఛం జని  
కుటకాచలోపవనంబున <sup>1</sup>నిజాస్యకృతశిలాకబళుండగుచు నున్మ  
త్తుని చందంబున వికీర్ణ కేశుండు దిగంబరుండునై సంచరింప, వాయు  
వేగవిధూత రేణుసంఘర్షణసంజాతం బగు నుగ్రదావానలంబు  
తద్వనంబు దహింప నందు దగ్ధుం డయ్యె. అంత నతనికృత్యంబులు  
తద్దేశవాసులగు జనంబులు సెప్ప నర్హు న్నామకుండగు తద్రాష్ట్రాధి  
పతి విని నిజధర్మంబులఁ బరిత్యజించి స్వదేశస్థులతోడం గూడి  
దా నాయాచారంబుల నంగీకరించి యధర్మబహుళంబగు కలి  
యుగంబున భవితవ్యతచే విమోహితుండై మనుజుల నసమంజసం  
బగు పాపండమతాభినివేశులం జేసె. మఱియును గలియుగంబు  
నందు మనుజాధములు దేవమాయామోహితులై శాస్త్రోక్త  
శౌచాచారంబులు విడిచి నిజేచ్ఛంజేసి దేవతాహేళనంబులు  
సేయుచు నస్పృశానాచమనాశౌచ కేశోల్లుం ఛ నాది కాపవిత్ర  
వ్రతంబులం జేయుచు నధర్మబహుళం బగు కలియుగంబునం  
జెఱుపంబడ్డ బుద్ధిధర్మంబులు గలిగి వేదబ్రాహ్మణయజ్ఞపురుషుల  
దూషించుచు లోకంబులం దమతమమతంబులకుం దామె సంత  
సిల్లుచు నవేదమూలం బగు స్వేచ్ఛంజేసి ప్రవర్తించి యంధపరం  
పరచే విశ్వాసంబు నేసి తమంతన యంధతమసంబునం బడుచు  
నుండుదురు. ఈఋషభుని యవతారంబు రజోవ్యాప్తులగు పురుషు  
లకు మోక్షమార్గంబు నుపదేశించుటకు నయ్యె. అదియునుం గాక  
సప్తసముద్రపరివృతంబు లగు నీ భూద్వీపవర్షంబులందలి జనం  
బులు దివ్యావతారప్రతిపాదకంబు శుద్ధంబు నగు నెవ్వని కృత్యం  
బులు గీర్తింతురు, మఱియు నెవ్వని యంశంబున నతిగీర్తిమంతుం  
డగు ప్రియవ్రతుండు గలిగె, నందు జగదాద్యుండగు పురాణ  
పురుషుం డవతారంబు నొంది కర్మ హేతుకంబు గాని మోక్ష  
ధర్మంబుం దెలిపె, వెండియు నెవ్వండు యోగమాయాసిద్ధుల <sup>2</sup>నస

1 రాతిని అన్నపుడు యట్లు నోట నుంచుకొనువాడు, 2 'అసత్తు'లు.  
అయివవిఅనగా లేనివి, సత్తు అత్మ దానికి భిన్నమైనదంతయు అసత్తు.

ద్భూతంబు లగుటంజేసి నిరసించె. అట్టి ఋషభునితోడఁ దత్సిద్ధి కృతప్రయత్నంబు లగు నితర యోగీశ్వరులు మనోరథంబున నైన నెట్లు సరియగుదురు. ఇట్లు సకలవేదలోకదేవబ్రాహ్మణులకు గోవులకుం బరమగుదుండు భగవంతుండునగు ఋషభుని చరిత్రంబు వినిన వారల దుశ్చరితంబులు దొలంగు. మంగళంబులు సిద్ధించు. మిక్కిలి శ్రద్ధతో నెవ్వండు విను వినిపించు వానికి హరిభక్తి దృఢం బగు. అట్టి హరిభక్తితాత్పర్యంబునం బెద్దలు భాగవతు లగుటంజేసి సంప్రాప్త సర్వపురుషార్థ లగుచు <sup>1</sup>వివిధవృజన హేతుకం బగు సంసారతాపంబును బాసి యవిరతంబుఁ దద్భక్తి యోగామృతస్నానంబు నేసి పరమపురుషార్థంబయిన మోక్షంబును జెందుదురు. అని సప్తద్వీపంబులవారు నేడునుం గొని యాడుచుందురు.

88.

అ॥ యాదవులకు మీకు నత్యంతకులగురు

వైన కృష్ణుఁ డెచట నైనఁ గలఁడు

కొలుచు వారి కెల్ల సులభుఁడై మోక్షంబు

నిచ్చుఁ జింతసేయ నేల నీకు ?

89

సీ. నిత్యానుభూతమా నిజరూపలాభని

వృత్త మై తగుమహాత్మ్య గలిగి

యతులిత విపులమాయారచితం బైన

లాభంబునకుఁ <sup>2</sup>దగులంబు లేని

మతి గల్గి లోకుల నతివేడ్కుఁ గరుణించి

యథయదానం బిచ్చి యందఱ కిల

నవ్యయం బై దివ్యమై మహానందమై

యత్యంత సేవ్యమై యతులమైన

తే॥ తనదులోకంబు సూపంగఁ దగినయట్టి  
మోక్షమార్గంబు నెఱిగించి ముక్తదేహుఁ  
డగుచుఁ దాదాత్మ్య మొందెఁ బ్రత్యక్షవిష్ణు  
వైన ఋషభుండు జనులకు నద్భుతముగ.

90

అధ్యాయము ౭

— భరతో పాఖ్యానము —

మ॥ భరతుండంత ధరాతలంబుఁ గడఁకం బాలించుచున్ ధారుణీ  
శ్వరచంద్రుండగు విశ్వరూపునకు మున్సంజాత యైయుండి ని  
ర్భరకాంతిక విలసిల్లు పంచజని పేరం గల్లుకాంతామణిం  
గర మర్థిక్ భరఁ బెండ్లియాడె శుభలగ్నంబందు భూవల్లభా!

చ॥ ఇట్లు వివాహితుండై యాపంచజనివలన నహంకారంబునం బం  
చతన్మాత్రలు జనించిన తెఱుంగున సుమతి రాష్ట్రభుక్కుదర్శనా  
చరణ భూమ్రకేతువు లను నేవురు పుత్రులం బుట్టించె. అట  
మున్నజనాభం బనుపేరం బరఁగు వర్షంబు భరతుండు పాలించు  
కతంబున భారతవర్షంబునాఁ బరఁగె. అంత.

92

క॥ భరతుండు నిజవీర లేలిన  
కరణిని గర్భముల నెల్లగైకొని ప్రజలన్  
హరికృప నొందుచు నేలెను  
ధరణీ సురవరులు వొగడ ధరణీనాథా!

93

నీ॥ భగవంతుఁ డగు జగద్భరితు నల్పంబులు  
నధికంబు లైన పెక్కధ్వరముల  
దర్శపూర్ణములచేఁ దగను జాతుర్మాన్య  
ముల నగ్నిహోత్రము వలనఁ గడఁకఁ

1 ఆపాద పూర్ణము మొదలు నాల్గవమాసములు వ్రతకాలము. 'మాసోవై పక్షః' అనుక్రమిచే నాల్గు పక్షముల కాలము కూడ చాతుర్మాన్య మనిపించుకొనును.

బశుసోమములచేతఁ బలుమాఱుఁ బూజించి

వేదోక్తమైన యావిమల కర్మ

ములఁ గల్గు ధర్మంబుఁ బుడుషోత్తమార్పణం

బుగఁ జేయుచును మఖంబులను మంత్ర

తే॥ ములను బలికెడు నాదైవములను శ్రీశు

నవయవంబులు గాఁగ భూధవుఁడు ప్రేమ

ననుదినంబును బాయక ఘనతఁ దలఁచి

యఖలరాజ్యానుఁ సంఘానుఁ డగుచు నుండె.

94

క॥ ఈరీతిఁ గర్మసిద్ధుల

నారయ నత్యంత శుద్ధమగు చిత్తముతో

నా రాచపట్టి భరతుఁడు

ధారుణిఁ బాలించె నధిక ధర్మాన్వితుఁడై.

95

ప॥ మఱియు నాభరతుండు శ్రీవత్సకౌస్తుభవనమాలాలంకృతుండును

సుదర్శనాద్యాయుధోపలక్షితుండును నిజభక్తజన హృదయార

వింధనివాసుండును బరమపురుషుండును నైన వానుడేవునియందు

నధికభక్తి ననుదినంబును జేయుచు నేఁబదిలక్షల వేలేండ్లు రాజ్యం

బు సేసి పితృపితామహాద్యాయాతంబగు నాధనంబును యథార్హం

బుగఁ బుత్రులకు బంచి యిచ్చి బహువిధసంపదలు గల గృహం

బును బాసి పులహశ్రమంబున కరిగె. అంత.

96

సీ॥ ఏ యాశ్రమంబున నిందిరాధీశ్వరుఁ

డచ్చటివారల నాదరించి

ప్రత్యక్షమున నుండుఁ బాయక యెప్పుడు,

నట్టి రమ్యం బైన యాశ్రమమున

నిలిచి సాలగ్రామములు గల గండకీ

నది యెందు నెంతయుఁ గదిసి యుండు

నచ్చోట నేకాకి యగుచును భరతుండు

బహువిధనవపుష్పపల్లనముల



తే॥ నతులతులనీదశంబుల సంబువులను

గందమూలాదిఫలములఁ గంజములను

ఘనత నర్పించి నిచ్చులుఁ దనివి లేక

సేవసేయుచు నుండె నా శ్రీపు హరిని.

97

ప॥ దానంజేసి విగత విషయాభిలాషుండై శమదయాది గుణంబులు  
గలిగి యథేచ్ఛంజేసి యెడతెగక పరమపురుషుని పరిచర్యా  
భక్తిభరంబున శిథిలీకృతహృదయగ్రంథి గలిగి సంతోషాతి  
శయంబునం బులకితాంగుండు నానందబాష్పనిరుద్ధావలోకనయ  
నుండు నగుచు నిజస్వామియైన హరిచరణారవిందానుభ్యాస  
పరిచితభక్తియోగంబునం బరమానందగంభీరహృదయం బను  
నమ్మత చూడఁబున నిమగ్నుండగుచుఁ దా నపుడు పూజించుపూజ  
నెఱుంగక యిట్లు భగవద్ద్రవ్యంబు ధరియించి యేకాజినవాస  
స్త్రిషవణస్నానంబుల నార్ద్రకుటిలకపిశవర్ణఙ్కటాకలాపంబులు  
గలిగి మార్తాండాంతర్గతుండయిన పరమేశ్వరుని హిరణ్మయ  
పురుషునిగాఁ దలంచుచు నిట్లనియె.

98

సీ॥ కర్మ ఫలంబులఁ గడఁక నిచ్చుచు మనో

వ్యాపారమున నిట్టి యఖిలలోక

ములఁ జేసి యాలోకములకు నంతర్యామి

యగుచు బ్రవేశించి యంత మీఁద

నానందరూప మై నట్టి బ్రహ్మముఁ గోరు

చున్న జీవుఁ దనయం దున్న యోగ

శక్తిచేఁ దగ ననిశంబుఁ బాలనసేయు

చుండి యంతటను మార్తండమధ్య

తే॥ వర్తి యగుచు నిట్లు వఱలుచు జగముల

యందు నుండి ప్రకృతిఁ బొంద కంత

నతులదివ్యమూర్తి యైన యానందరూ

పమును శరణ మొందె భరతవిభుఁడు.

99

ఆధ్యాయము ౮

వ॥ అంత నాభరతుం డొక్కనాఁ డా మహానదిం గృతాభిషేకుం  
డయి ముహూర్తత్రయం బంతర్జలంబులందుఁ బ్రణవోచ్ఛారణంబు  
సేయుచుండు సమయంబున నిర్భరగర్భిణియగు నొక్క<sup>1</sup>హరిణి  
జలార్థిని యై యెంటి జలాశయసమీపంబునకువచ్చి జలపానంబు  
సేయునెడ నాసమీపంబున మృగపతి గర్జించి లోకభయంక  
రంబుగ నాదంబుసేయ నాహరిణి స్వభావంబున భీతయగుటంజేసి  
బెగ్గడిలి <sup>2</sup>హరి విలోకనవ్యాకులచిత్తయై దిగ్గన నదరి గగనంబునకు  
నెగిరి <sup>3</sup>యగతతృప్తయగుచు నది నుల్లంఘించు నెడ నధిక  
భయంబునం జేసి యా గర్భంబు యోనిద్వారంబున గళితంబై  
జలంబులం బడియె. ఆ హరిణి యుల్లంఘనాది భయంబునం జేసి  
తత్తీరంబున నుండు గిరిదరిం బడి శరీరంబుఁబాసె. అంత నాహరిణి  
పోతంబు జలంబులం దేలుచున్నభరతుండు గను విచ్చి చూచి  
కరుణార్ద్రచిత్తుండై మృతజననియగు నా హరిణిపోతంబును  
దన యాశ్రమంబునకుం గొంపోయి మిక్కిలి ప్రీతిసేసి యుపలాల  
నంబు సేయుచుండఁ బోషణపాలన ప్రీణనలాలనానుధ్యానంబుల  
భరతునకు నాత్మనియమంబులైన <sup>4</sup>యష్టాంగ యోగంబులును  
బరమపురుషపూజాపరిచర్యాదులు నొక్కొక్కటిగఁ గ్రమ  
క్రమంబునం గొన్నిదినంబులకు సమస్తంబును నుత్సన్నంబయ్యె.  
అంత.

100

క॥ ఘనతపము చలన మొందుట  
యును భరతుం డెఱుంగ కాత్మ యోగంబునఁ జ  
య్యనఁ బాసె హరిణిపోతముఁ  
దనమదిలో నిల్పి ప్రీతి తప్పక పలికెన్.

101

ఉ॥ అక్కట! తల్లిఁ బాసి హరిణార్భక మాపులు లేమిఁజేసి యే  
దిక్కును లేక యున్న నిటఁ దెచ్చితి, నాయెడ సమృగార్భకం

1 శేడి, 2 సింహము, 3 దప్పిరనిది, 4 యమ నియమాదులు = ఎనిమిది  
యోగాంగములు.

బెక్కుడుప్రేమసేసి చరియించుచు నున్నది నాదు సన్నిధి  
మక్కువచేసి దీనిఁ గడుమన్నసలం దగఁ బ్రోతు నెంతయున్. 102

క॥ శరణి వచ్చినజంతువుఁ  
గరుణం గనువిచ్చి చూచికాచినఁ పుణ్యం  
బరయఁగ నధికం బని మున్  
గర మెఱిఁగించిరి మునీంద్రగణములు ప్రేమన్. 103

వ॥ అని యిట్లు హరిణపోతంబుం దనయాశ్రమంబున నత్యాసక్తింజేసి  
యాసనశయ<sup>1</sup>నాటనన్నా న సమిత్కుశకుసుమఫలపలాశ మూ  
లోదకాహరణదేవపూజాఽపాదులయెడం దనయొద్దన యునిచి  
కొనుచు వృకసాలావృకాదిక్రూరమృగంబులవలని భయంబున  
వనంబుల వెనువెంటం దిరుగుచు నధిక ప్రణయభరపరీతహృ  
దయుం డగుచు నతిస్నేహంబునంజేసి కొంతసేపు స్కంధంబుల  
వహించుచు, మఱి కొంత తడవురంబున నుత్సంగంబున నుంచి,  
కొని లాలించుచు సంతసంబు నొందు. మఱియు నా భరతుండు  
నిత్యనైమిత్తికాదిక్రియాకలాపంబు నిర్వర్తించు నెడ నంత నంత  
లేచి హరిణ కుణకంబుఁ జూచుచుఁ గించిత్స్వస్థాదయుండై  
దాని నాశీఃపరంపరల నభినందించుచుఁ జంబనాదులఁబ్రీతినేయుచు  
నతిమోహంబునం బెంచుచుండునెడ. 104

చ॥ \*గురువులు వాటి బిట్టుటికి కొమ్ములఁ జిమ్ముచు నంత నంత డ  
గ్గఱుచును గాలు ద్రవ్యుచు నఖింబుల గీటుచు గాసినేయుచు  
న్నొకగుచు ధాదుణీశ్వరునియూరువులన్ శయనించి యంతలో  
నఱకడ మెక్కుచుం బొదలి యాడుచు నాహరిణంబు లీలతోన్.

తే॥ గరిమ సీగతి మెల్లన కెరలు వొడిచి  
చెలఁగి యాడంగ భరతుండు చిత్తమందు

\* కొన్ని ప్రతులలో నీ పద్యంబు గానబడదు.

1 శయన + అటన, - అటన = అటునిట్లు తిరుగుట, 2 కుణకము = పిల్ల,  
3 కెరలు + పొడిచి = విజృంభించి.

సంతసిల్లుచునుండె నాశ్రమముఁబాసి  
హరిణజింభక మంతలో<sup>1</sup> సురింగి చనిన.

106

వ॥ భరతుం డంతం దన్మృగశాబకంబు గానంబడమికి వ్యాకులిత  
చిత్తుండగుచు నష్టధనుండునుబోలె నతిదీనుండై కరుణతోడం  
గూడి తద్విరహవిహ్వలమతియై దానిన తలంచుచు నతిశోకం  
బుతో మనంబున దుఖించి యిట్లనియె.

107

తే॥ హరిణపోతంబ ! నీకు వనాంతమందుఁ  
గ్రూరమృగబాధ లేకుండఁ గోరు చుండఁ  
దలఁగి పోయితి యనుచుఁ జిత్తంబునందు  
రాజవృషభుండు భరతుఁ డా రాట మంది.

108

తే॥ తల్లి చచ్చిన హరిణపోతంబు వచ్చి  
పుణ్యహీనుండ నగునన్నుఁబొంది పాసె  
నేమి నేయుదు ? నేనింక నెట్లు గందుఁ ?  
జేరి యేరీతిఁ గాంచి రక్షించుకొందు ?

109

క॥ కట్టా ! యీ యాశ్రమమునఁ  
బుట్టినతృణచయము మేసి పొదలినహరిణం  
బిట్టట్టుఁ దిరుగుచుండఁగఁ  
బట్టి మృగేంద్రుండు గొట్టి బాధించె నొకొ !

110

వ॥ ఇట్లు భరతుండు హరిణకుణకక్షేమంబు గోరుచు నెప్పుడువచ్చి  
నన్ను సంతోషపఱచు, నానాప్రకారంబులై న తనగతులచేతనన్ను  
నెప్పు డానందంబు నొందించు, భ్యానసమాధి నున్నప్పుడు నన్నుఁ  
గొమ్ముల గోతుచు నుండునట్టి వినోదంబు లెప్పుడు గనుఁగొందు,  
దేవపూజాద్రవ్యంబులు ద్రొక్కి మూర్ఖునినం గోపించి  
చూచినం గుమారుండునుబోలె దూరంబునకుం జని నిలిచి  
మరల నేఁ బిలిచిన వెనుక నిలిచి యుండు నిట్టి మెలఁకువ  
న్యభావంబులు గలుగుట యెట్లులు ? ఈభూదేవి యెంతతపంబు

చేసినదియో యాహరిణసాదస్పర్శంబులం బవిత్రయైనభూమి స్వర్గా  
పవర్గకాములైన మునులకు యజ్ఞార్హయగు నట్టిహరిణపోతంబు  
నెట్లు గనుఁగొందు? అదియునుంగాక భగవంతుం డగు చంద్రుండు  
మృగపతి భయంబున మృతజననియు స్వాశ్రమపరిభ్రష్టంబు నైన  
మృగశాబకంబును గొనిపోయి పెంచుచున్నవాఁడో! మున్ను  
పుత్రవియోగతాపంబునం జంద్రకిరణంబులం బాపుదు. ఇపుడు  
హరిణపోతంబు దన శరీరస్పర్శంజేసి చంద్రకిరణంబులకన్న నధికం  
బగుచుం బుత్రవియోగతాపంబు నివర్తింపంజేసె. అనుచుం బెక్కు  
భంగుల హరిణనిమిత్తంబులైన మనోరథంబులచేతం బూర్వకర్మ  
వశంబున యోగభ్రష్టుండగు భరతుండు భగవదారాధనంబువలన  
విభ్రంశితుండగుచు నితరజాతిం బుట్టిన హరిణపోతంబు మీఁద  
మోహం బగ్గలం బగుచుండ నుండె. అని పలికి శుకయోగీంద్రుండు  
మఱియు నిట్లనియె.

111

సీ॥ జననాథ! మున్ను మోక్షవిరోధమని పాయఁ  
గారాని పుత్రాదికంబు నెల్లఁ  
బాసి తపస్వియై భరతుండు హరిణశా  
బకపోషణంబునఁ బాలనమున  
నటలాలనప్రీణనానుషంగంబుల  
మూషకబీల మతిరోషమునను  
సర్పంబు సొచ్చిన చందంబునను యోగ  
విఘ్నంబు మిక్కిలి విస్తరిల్లెఁ

అ॥ గాన యెంతవానికై నను గాలంబు  
గడవ రామి నట్లు గాకపోదు  
పరమమునులకై నఁ బాయపు కర్మంబు  
లొరు లనంగ నెంత నరవరేణ్య!

112

మ॥ ఇట్లు భరతుండు మృగవియోగతాపంబు నొందుచుండునెడ నా

మృగశాబకంబు ననుదెంచిన సంతసిల్లుచుండె. అంత నొక్కనాడు

మ॥ భరతుండల్లన యంత్యకాలము వెసం బ్రాపింపఁగా నప్పడ  
హరిణంబుం గడుభక్తి బుత్రుగతి నత్యాసక్తి వీక్షింప, నా  
హరిణంబుం దనయాత్మలో నిలిపి దేహం బంతటం బాసి తా  
హరిణీగర్భమునక జనించి హరిణంబై యొప్పె <sup>1</sup>బూర్వస్మృతిన్.

వ॥ ఇట్లు భరతుండు హరిణీగర్భంబునం బుట్టియు భగవదారాధన  
సామర్థ్యంబునం దనమృగజన్మకారణంబు దెలిసి కడుం దాపంబు  
నొందుచు నిట్లనియె. 115

ఉ॥ రాజులు ప్రస్తుతింప సురరాజ సమానుడ నై తనూజులక  
రాజుల జేసి తాపనులు రాజులుషీంద్రుఁ డటంచు బల్కుఁగాఁ  
దేహము నొంది యాహరిణదేహమునండలి ప్రీతిజేసి నా  
యోజ సెడంగ నే జెడితి యోగిజనంబులలోన బేల నై. 116

వ॥ ఇట్లు శ్రీహరి శ్రవణమననసంకీర్తనారాధనానుసరణాభియోగం  
బులంజేసి యశూన్యసకలయామం బగుకాలంబుగల నాకు హరిణ  
పోతస్మరణంబుకతంబున యోగవిఘ్నంబు ప్రాప్తం బయ్యె.  
మోక్షదూరుండ నైతి. అని <sup>2</sup>నిగూఢనిర్వేదుం డగుచు, దల్లిం  
బాసి క్రమ్యుని నుపశమశీలమునిగణనేవితం బయి భగవత్ప్రేత్రం  
బై న సాలతరునిబిడతమగ్రామసమీపపులస్త్యపులహాశ్రమంబు  
లకుం గాలాంజనపర్వతంబువలనఁ జనుదెంచి, యందు మృగ  
దేహత్యాగావసానంబు గోరుచు సంగంబు విడిచి, యేకాకియగుచు  
శుష్కపర్వతృణవీరుదాహాదుడై మృగత్వనిమిత్తంబగు నా నదీ  
తీర్థంబునందు నవసానంబు గోరుచు దత్తీర్థోదకక్షిన్నం బగుచు  
నుండు శరీరంబు విడిచె. అని శుకయోగీంద్రుండు పరీక్షిన్న  
రేంద్రునకు వినిపించి మఱియు నిట్లనియె. 117

## అధ్యాయము ౯.

—❧— భరతుండు హరిణజన్మంబు విడిచి బ్రాహ్మణుడై జనించుట. —❧—

సీ॥ హరిణదేహముఁ బాసి యంతనాంగిరసాహ్వ  
యుండు శుద్ధుఁడు పవిత్రుండు ఘనుఁడు  
శమదమఘనతపస్వ్యాధ్యాయనిరతుండు  
గుణగరిష్ఠుఁడు నీతిగోవిదుండు  
నైన బ్రాహ్మణునకు నాత్మజుండై పుట్టి  
సంగంబువలనను జకితుఁ డగుచుఁ

గర్మబంధంబుల ఖండింపఁజాలు నీ  
శ్వరుని నచ్యుతు నజు శ్రవణమనన

తే॥ ములను హరిచరణధ్యానములను విఘ్న  
భయముననుజేసి మనమందుఁ బాయనీక  
నిలిపి సంస్తుతి సేయుచు నిలిచియుండె  
భరితయశుడైన భరతుండు పార్థివేంద్ర ! 118

వ॥ ఇట్లాంగిరసుండు ప్రథమభార్యయందుఁ బుత్రవవకంబును గన్పి  
భార్యయందు స్త్రీపురుషుల నిర్దటను గలుగఁజేసిన, నందుఁ బురు  
షుండు పరమభాగవతుండును రాజర్షి ప్రవరుండును నుత్సృష్టమృగ  
శరీరుండునుం జరమశరీరంబునం బ్రాప్తవిప్రశరీరుండును నగు భర  
తుం డయ్యె. అతం డాజన్మంబున నన్యజనసంగంబు జన్మపరంపర  
లకుఁ గారణం బని యత్యంతభయంబు నొంది కర్మబంధవిధ్వంసన  
శ్రవణస్మరణాదుల శ్రీహరి యనుగ్రహంబునం బూర్వజన్మపరం  
పరల సంస్మరించుచుఁ డనస్వరూపంబు నున్మత్తజడాంధబధిర  
రూపంబుల లోకులకుం జూపుచుండె. అంత. 119

మ॥ జనకుం డాంగిరసుండు నాత్మజుని వాత్సల్యంబునం బెంచుచుం  
డనరం <sup>1</sup>జౌలముఖాగ్రకర్మములచేత <sup>2</sup>సంస్కృతుండేసి పా

1 చౌలము = చూడాకర్మ, ఉపనయనమునకు ముందు జడపు కేశసంస్కారము, 2 సంస్కృతుండు = సంస్కరింపఁబడినవాఁడు, మంత్రాదులచే బవిత్రము చేయఁబడినవాఁ డన్నమాట.

యని మోహంబున నిచ్చలుం గడక <sup>1</sup>శౌచాచారముల్ సెప్పినక  
ఘనుఁ డాభాగవతుం డసమ్మతిని డత్కర్మంబులం గైకొనెన్.

వ॥ ఇట్లు బ్రాహ్మణకుమారుండు గర్మంబులయందు నిచ్చ లేక యుండి  
యును బిత్త<sup>2</sup>నియోగనిర్బంధంబునం బిత్తసన్నిధియందేయన  
మీచీనంబుగా వ్యాహృతిప్రణవశిరస్సహితం బగునట్లు గాయత్రీ  
మంత్రంబు జపించుచుఁ <sup>4</sup>జైత్రాదిచతుర్మాసంబుల సమవేతం  
బుగ వేదంబుల నధ్యయనంబు సేయుచుండె. జనకుం డాత్మజుని  
శిష్టాచారం బుచే శిక్షింపవలయు నను లోకాచారంబు ననువర్తించి  
యాత్మభూతుండగు నాత్మజునందు నభినివేశితచిత్తుం డగుచు  
శౌచాచమనాధ్యయనవ్రతనియమగుర్వనల శుశ్రూషణాదికంబుల  
నభియుక్తంబు లయినం బుత్రునిచే నొనరింపించుచు నప్రాప్త  
మనోరథుం డయ్యె. అంత.

121

క॥ ఈరీతిని గొడుకున కా

చారంబులు గఱపి చింత సద్గ్రహమున సం

సారి యగుచుండి విప్రుడు

బోరన దేహంబుఁ బాసిపోయిన మీఁదన్.

122

ఆ॥ తల్లి తండ్రితోడ దా నగ్నిఁ జొచ్చిన,

నతని మహిమ లెఱుంగ కంటలోన

నవతితల్లి కొడుకు లవిసీతు లగుచును

శాస్త్రవిద్య లతనిఁ జదువనీక.

123

వ॥ ఇట్లు బ్రాహ్మణకుమారుని సవతితల్లికొడుకులు వేదవిద్యలవలనం

బాపి గృహకర్మంబుల నతని నియమించిన.

124

క॥ ధరణీసురోత్తముఁడు దా

నరుదుగఁ దమవారు సెప్పినవి యెల్లను నే

1 శుచిగా నుండుటకు వలయు ఆచారములన్యు, 2 నియోగ=అజ్ఞ, 3 అన  
ర్హముగా, 4 చైత్రము మొదలు నాలుగు మాసములు కలియునట్లు, శ్రావణాదిగ  
నారంభింపవలసిన వేదవ్రతమును జైత్రాదిగ నే ఆరంభించె నన్నమాట, ఇది ధర్మ  
శాస్త్రములకు భిన్నమయిన పద్ధతి, 5 ఇతరుల కొరికచే, తనకొరికచే.



మఱ కందుఁ బ్రీతినేయక

నిరతము గృహకర్మ మట్లు నెఱపుచు నుండెన్.

125

ప॥ ఇట్లు గృహకర్మ ప్రవర్తనం డగుచు నుండ మూఢు లగుద్విపా  
త్పశువులచే నున్మత్తజడబధిర ! యని యాహూయమానుం డగు  
నపుడు తడనురూపంబు లగు సంభాషణంబుల నొనర్చుచుఁ బరే  
చ్ఛాయదృచ్ఛలంజేసి <sup>1</sup>విప్తివేతనయాచ్ఛాదుల వలన నియుక్త  
కర్మంబులం బ్రవర్తించుచు.

126

తే॥ అతులదివ్యాన్నమైన మృష్టాన్నమైన

నెద్ది పెట్టిన జిహ్వకు హితముగానె

తలఁచి భక్షించుఁగా కొండుఁడలఁచి మిగులఁ

ప్రీతి నేయఁడు రుచులందుఁ బెంపుతోడ.

127

ప॥ ఘటియు నావిప్రుండు నిత్యానందసుఖలాభంబు గలిగి బాహ్య  
సుఖదుఃఖంబులయందు దేహభిమానంబు నేయక శీతోష్ణవాత  
వర్షాతపంబులకు నోడి పైచీర గప్పక, వృషభంబునుంబోలె<sup>2</sup> బీనుం  
డును గతిసాంగుండు నగుచు <sup>3</sup>స్థండిలశాయియై రజఃపటలంబునం  
గప్పంబడినదివ్యమాణిక్యంబునుంబోలె ననభివ్యక్తబ్రహ్మవర్చసం  
దై, మలినాంబర పరీతకటితలుండు <sup>4</sup>నతిమషీలిప్తయజ్ఞోపవీతుండు  
నగుటంజేసి యజ్ఞజనంబు లతండు బ్రాహ్మణాభాసుండు మందుండు  
నని పలుక సంచరించుచుండం గర్మమూలంబునం బరులవలన  
నాహారంబు గొనునపుడు దమవారును వ్యవసాయకర్మంబునందు  
నియమించిన క్షేత్ర విహితమవిషమన్యూనాధికంబుల నెఱుంగక  
ప్రవర్తిల్లుచు, నూక తవుడు తెలికపిండి పొట్టు మాఁడు ద్రవ్యేడ  
యాదిగాఁ గల ద్రవ్యంబులయందు నమృతంబు పగిది రుచినేసి  
భక్షించుచుం జేనికావలియుండు నెడ నొక్కనాఁడు.

128

1 విప్తి=కూలిపని, వేతన=శీతము, యాచ్ఛాదులు = అడుగుకొనుట మొద  
లయిన, 2 పీనుండు = బలిననవాఁడు, 3 నేలకైఁ బండుకొనువాఁడు, స్థండిలము =  
శ్రతమును పూనినవారు పండుకొనుటకు దర్బాదులుపలుకుకొని సంస్కరించిన నేల],  
4 మషీ = మసీచేత, విలిప్త = బాగుగాఁ బూయఁబడిన.

—౧౬౬— వృషలరాజభృత్యులు కాళిబలికి భరతునిం గొంపోవుట —

క॥ పురిలోన వృషలపతి దా

నరుదుగ సంతానకాముడై వేడుకతోఁ

బురుషుఁ డగు పశువుఁ గాళికి

దఱుముక గొనిపోవఁ బశువు<sup>1</sup> దలఁగిన భృత్యుల్. 129

ఆ॥ అరసి కానలేక యారాత్రి వీరాస

నమునఁజేసి కాంపు విమలబుద్ధి

నెనఁగు విప్రయోగి నీతనిఁ బొడగాంచి

పశువు మంచి దనుచుఁ బట్టి రతని. 130

క॥ ఆరీతిని భూసురవరు

నారయ నాకాళికాగృహమునకు భృత్యుల్

బోరనఁ గొని చని సల్పిరి

<sup>2</sup>చాదుతరాభ్యంజనాది సంస్కారంబుల్. 131

చ॥ ఇట్లభ్యంజనాదికృత్యంబులు దీర్చి నూతన వసనంబు గట్ట నిచ్చి,

గంధపుష్పాభరణాక్షతాలంకృతునిం జేసి, మృష్టాన్నంబులు భుజి

యింపం బెట్టి, ధూపదీపమాఖ్యోలాజకిసలయాంకురఫలోపహారా

దులు సమర్పించి మహావాద్యఘోషంబులతోడ నాపురుషపశువుం

గాళికాదేవి సమ్ముఖింబున నాసీనుం గావించి, యా వృషలపతి

పురుషపశువు రక్తంబున భద్రకాళి సంతోషపెట్టం దలంచి

కాళికా మంత్రాభిమంత్రితంబు<sup>3</sup> నతికరాళంబు నై నఖడ్గం బంది

నిజాభీష్టసిద్ధికి హింసింపం దలంచిన. 132

సీ॥ సర్వభూతములకు సఖుఁడును బ్రహ్మభూ

తాత్మ్యఁడు నిర్వైరుఁ డయిన బ్రహ్మ

సుతునితేజం బంతఁ జూడ దుస్సహ మైన

భయమంది వడఁకుచు భద్రకాళి

1 తప్పించుకొని పోఁగా, 2 చక్కని తలగడుగు మొదలయిన అలంకారములు, 3 లాజ = పేలాలు, కిసలయ = చిగుళ్లు, 4 మిక్కిలి భయంకరము.

క్రోధంబు ముమ్మడి గొనఁగ హుంకారంబు  
సలుపుచు నట్టహాసంబు నేసి

పాపాత్ములును దౌష్ట్యపరులును రాజస  
తామసకర్మసంధాను లగుచు

తే॥ విప్రవరు నట్లు హింసించు వృషలపతిని  
భృత్యవర్గంబుఁ దోడలల్ పృథ్వీగూల్చి  
యపుడు వృషలాధిపుని శిర మంది లీలఁ  
బాడియాడుచు నందంద క్రీడ సలిపె.

133.

క॥ ధరలోన నెవ్వ రేనియు  
ధరణీసురవరుల కెగు దగఁ దలఁచిన వా  
రరయఁగఁ జెడుదురు నిక్కము  
హరి ధరణీసురవరేణ్యు లం దుందుటచేన్.

134

వ॥ మఱియును.

135.

ఉ॥ అచ్చట విప్రసూనుఁడు భయం బొకయించుక లేక చంపఁగా  
వచ్చినవారియందుఁ గరవాలమునందును గాళియందుఁ దా  
నచ్యుతభావ ముంచి హృదయంబునఁ బద్మదళాక్షు నెంతయున్ ,  
మచ్చికతోడ నిల్చి యనుమానము నొందక యుండె నెంతయున్ .

వ॥ మఱియు నావిప్రవరుండు చండికాగృహంబు వెలువడి క్రమ్మఱం  
బని కావలియుండు నెడ.

137.

### ఆధ్యాయము ౧౦

సీ॥ అంతటఁ గొన్ని <sup>1</sup>హాసములు సన సింధు  
భూపాలనము నేయు భూవరుండు

ధీరత నిక్షునదీతీరమున నున్న

కపిలమహామునిఁ గాంచి, తత్త్వ

విజ్ఞాన మెఱిగెడు వేడ్కతోడుత శిబి

కారోహణము చేసి యరుగుచుండ

నాలోన నాశిబి కావహు లాచేనఁ

గా పున్న విప్రనిఁ గాంచి తెచ్చి

తే॥ శిబిక మోపింత మీతని చేత ననుచుఁ

బట్టి మూఁపునఁ బల్లకిఁ బెట్టి మోపు

మనుచు మోపించునంత ధరామరుండు

శిబిక మూఁపున నిడి యందుఁ జింతలేక.

138

క॥ తన మనసుకొలఁది నప్పుడు

మునుకొని యట్లప్రయత్నమున నడవఁగ నా

జనపతి నిమ్నొన్నతమై

చనుట యెఱిఁగి శిబిక మోచుజనులకు ననియెన్.

139

ఆ॥ మీర లిప్పు డిచటఁ జేరి మిక్కిలి ప్రయ

త్నంబుతోడఁ దగిలి నడచు చుండ

విషమ మగుచు గమనవేగంబు నను బాధఁ

బెట్టుచున్న దనిన బెస్త లనిరి.

140

వ॥ దేవా! యీవిషమగమనంబు మావలన నైనది గాదు. ఈతురీ

యవాహకుండు సుఖగమనంబుగా నడవ నేరండు. వీనితోడ

మేము నడవ నేరము. అనిన రహూగణుండను నారాజు 4 పాసిత

వృద్ధజనుండైనను బలాత్కారంబునం బుట్టిన కోపంబునం

గోపించి విమర్శ దప్పి 5 నీటు గప్పిన నిష్ఠానుంబోలె నెఱుంగ

రాని బ్రహ్మతేజంబుగల బ్రాహ్మణునికిం గంటకంబుగా నిష్ఠుర

వాక్యంబుల నిట్లనియె.

141

చ॥ అలసితి వెంతయు ముసలి వాఁకట డస్సితి వెన్ను మిక్కిలిం

బలుచన యున్న దీ శిబిక భారము దూరము మోసి తేగతిన్

1 పల్లకి మోయువారు. (బోయిలు), 2 విషమము = ఎగుడుదిగుడు, 3 తురీయవాహకుండు = నాల్గవ మోతగాడు, 4 ఉపాసిత వృద్ధజనుండు = పెద్దల సేవ చేసి. నవాడు, 5 నీటు = నివురు (బూడిద).

నిలిచెద వంచు భూవరుడు నిష్ఠురముల్ దగఁ బల్కు నాయెడం  
బలుకక మోసె నాశిబిక బ్రాహ్మణవర్యుడు పార్థివేశ్వరా! 142

వ॥ అప్పు డావిప్రవరుడు దనకుం గడపటిశరీరం బయిన కళేబరంబు  
నందు నహంకారమమకారంబులం బొంద నీక మిథ్యాజ్ఞానరహి  
తుండై బ్రహ్మభూతుం డై మానవ్రతంబున నాశిబిక మోచు  
చున్న విషమగమనంబుఁ జూచి యతికుపితుం డగుచు నాభూవ  
రుడు వెండియు నిట్లనియె. 143

సీ॥ ఓరిదుర్మద! విన రోరి! <sup>1</sup>జీవన్మృత!  
నాయాజ్ఞఁ దప్పించి నడచె దీవు  
ఈవక్రమార్గంబు లిన్నియు విడిపించి  
నడపింతు నిన్ను సన్మార్గమందు  
నని రాజగర్వాంధుఁ డగుచు గుణత్రయం  
బున వృద్ధిబొందిన భూవరుం డ  
బద్ధప్రలాపముల్ వల్కుచుండినఁ జూచి  
శమదమాదులచేఁ బ్రశస్తఁ డగుచు

తే॥ జగతి బ్రహ్మస్వరూపమై సకలభూత  
ములకు సత్యంతహితుండైన భూసురుండు  
యోగివర్తన దెలియ లేకున్న రాజు  
నంత వీక్షించి యల్ల ని ట్లనుచుఁ బలికె. 144

— శ్లోకముండు రహస్యగణనిమాటలకుఁ బ్రత్యుత్తరంబు లిచ్చుట—

వ॥ నరేంద్రా! నీవు సెప్పనది సత్యంబు. భారం బీ శరీరంబునకే  
కాని నాకుం గలుగ నేరదు. ఐనను స్థౌల్యకార్యంబులు  
వ్యాధులు <sup>2</sup>నాధులు తుత్త్యవస్థలు నిచ్చావిరోధభయంబులు  
జరామరణంబులు రోషనిద్రాజాగరణంబులు సహంకారమమ  
కారమడకోషణాదులు దేహంబుతోడన జనియించుం గాని  
నాకుం గలుగనేరవు. జీవన్మృతుండ నేనకా దాద్యంతంబులు

1 బ్రతికియుండియు చచ్చినవాడు, 2 అధులు = మనోవ్యాధులు.

గలుగుటంజేసి యండఱయందును గలిగియుండు, స్వామిభస్మత్య  
సంబంధంబులు విధిక్యతంబు లగుచు వ్యవహారంబులంజేసి శరీరం  
బులకుం గలుగుం గాని జీవునికి లేకయుండును. అదియునుం గాక  
రాజాభిమానంబున నీవు న న్నాజ్ఞాపించెదవేనిం బ్రమత్తుండవైన  
నీకుం బూర్వ స్వభావంబె ట్లుండె, అట్లు గాకయే నేమి  
సేయుదు నెఱింగింపుము. ఉన్మత్తమూకాంధజడులు సహజస్వభా  
వంబునుం బొందిన నాయందు నీశిక్ష యేమిలాభంబుఁ బొందింప  
నేర్చు? అదియునుంగాక స్తబ్ధుండు మత్తుండునైన నాకు నీశిక్ష  
వ్యర్థంబగు. అని పలికి యుపశమశీలుండైన మునివరుండు  
పూర్వకర్మశేషంబునం గల్లు భారవాహకత్వంబుం దలంగం  
ద్రోయుటకు భారంబు వహించి శిబిక మోచుచుం జను నెడ  
నారాజవల్లభుండు డత్తవజ్రానాపేక్షితుండై చనియెడివాఁ  
డగుటం దన హృదయగ్రంథివిమోచకంబులును బహుయోగ  
గ్రంథసమ్మతంబులును నగు బ్రాహ్మణవాక్యంబులు విని యా  
శిబిక దిగ్గన డిగ్గ నుఱికి యావిప్రునికి సాష్టాంగదండప్రణామంబు  
లాచరించి సర్వగర్వవర్జితుండై ముకుళితహస్తుం డగుచు  
నిట్లనియె.

145

సీ॥ ధరణీసుదులలోనఁ దలఁప నెవ్వఁడవు నీ  
వవధూతవేషి నై యవనియందు  
నేమిటికై చరియింపంగ వచ్చితి  
చట నొక్కఁడవు నొంటి సనుట నేడు.  
ననుఁగృతార్థునిఁ జేయ ననుకూలుఁ డగుచున్న  
యట్టి యా కపిలమహామునీంద్రుఁ  
డవా? నీమహత్త్వంబు దవిలి విచారింప  
నెఱుంగక చేసితిఁ, గరుణఁ జూడు

తే॥ తప్పు సైరింపు, నే యమదండమునకు  
హరుని శూలంబునకును వజ్రాయుధమున

కనల చంద్రార్కధనదశస్త్రాస్త్రములకు  
వెలవ, విప్రునికేమది వెలచినట్లు.

145

వ॥ మఱియు నిస్సంగుండ వయి జడుండునుంబోలె నిగూఢవిజ్ఞానంబు  
గలిగి చరియించుచు నున్నవాడవు, నీవచనంబులు యోగశాస్త్ర  
సమానంబులై వాఙ్మనసంబులకు నభేద్యంబు లయి యున్నవే  
నవ్విష్ణుకళావతీర్ణుండు సాక్షాద్ధరియు నగు కపిలమహామునివలన  
బ్రహ్మవిద్య దెలియం గోరి చను చున్నవాడ. నీవు లోకనిరీక్ష  
ణార్థం బవ్యక్తలింగుండ వై చరియించుచున్న కపిలమహాము  
నిండ్రుండవు గాఢాబుదువు. మందుండైన గృహస్థుండు యోగీ  
శ్వరచరిత్రంబు లెట్టులెఱుంగ నేర్చు. కర్మవశంబున దృష్టం  
బైన భ్రాంతి వహించుచు నడచుచు నున్న యీ యాశ్రమంబు  
నాకునుంబోలె నీకు నగునని తోచు చున్నది. అది యెట్లనిన  
ఘటంబులేక జలంబు దే నేరని తెఱంగున లేనిది గలుగ నేరదు,  
గావునంబ్రమాణ మూలం బయిన లోకవ్యవహారంబు సత్పథం  
బున సమృతంబై యుండుటంజేసి నీ వాడువాక్యంబులు నాకు  
సమృతంబు గానేరవు. అని సింధుదేశాధీశ్వరుండు వినిపించిన  
నావిప్రుండు లోకవ్యవహారంబునకు నిత్యత్వం జాపాధికం బగుం  
గాని నిత్యంబుగానేరదు. అని దృష్టాంతనిదర్శనంబుగా నిట్లనియె.

నీ॥ పావకశిఖలచే భాండంబు దాఁ దప్త

మగుఁ, దప్తఘటముచే నందు నున్న

జలము తపించు, నా జలముచేఁ దండులం

బులు తప్త మొంది యప్పుడు విశిష్ట

మైన యన్నం బగు నాచందమునను దా

ధేహేంద్రియంబులఁ దెలివితోడ

నాశ్రయించుక యున్న యట్టిజీవునకు దే

హంబునఁ బ్రాణేంద్రియాదికమున

అ॥ జరుగు చుండు, నిట్లు సంసారఘటవృత్తి

దుండు నయిన రాజు దుష్టమైన

కర్మములకుఁ బాసి కంజాక్షపదనేవఁ

జేసి నేని భవముఁ జెంద కుండు.

147

అ॥ అనుచు ధారుణీసురాత్యజుఁ డీరీతిఁ

బలుకుటయును రాజు పరిణమించి,

వినయవాక్యములను వినుతించి, క్రమ్యుఁ

బుణ్యుఁ డైన సింధుభూవరుండు.

148

వ॥ మహాత్మా! నేను రాజననియెడి యభిమానమధాధుండనై మహాత్ములం దిరస్కరించిన నన్నుఁ గరుణింపుము. నీ వార్తబంధుండవు. నీ కృపాదృష్టింజేసి మహాత్ముల నవమానంబు సేసిన దురితంబువలన విముక్తుండ నయ్యెద. <sup>1</sup>విశ్వసుహృత్తవైన నీకుం గోపంబు గలుగ నేరదు. అనమర్థ లయినమాబోటివారలు మహాజనావమానంబున శీఘ్రుంబె నశింతురు. కావున నీవు దయాళుండ వయి నన్ను మన్నింపు మనిన నావిప్రుం డిట్లనియె.

149

అధ్యాయము ౧౧.

క॥ కడువేడ్క నీవు విద్వాం

సుండవై యుండియును మిగులఁజోద్య మవిద్వాం

సుండుఁబోలెను బలికెద, వి

ష్పడు మే లనవచ్చుఁ గొంత పురుషులలోనన్.

150

అ॥ పరఁగఁ బెద్ద లీప్రపంచ మంతయుఁ దథ్య

మనరు ; నీవు తథ్యమనుచుఁ బలికి

తట్లు గాన నిన్ను నధికుండ వని పల్కు

రాదు నాకుఁ జూడ రాజచంద్ర!

151



సీ॥ యజాదికములందు నామ్నాయమునయందుఁ  
 దఱచుగాఁ దత్త్వవాదంబు లేదు  
 స్వప్నంబు నందులసౌఖ్య మాకారంబు  
 నందుల నిత్యమై యంత లేని  
 యట్టి చందమున, వేదాంత వాక్యంబులు  
 తత్త్వంబు నెఱిగించి తలఁగుఁ గాని  
 నిత్యంబులై యుండనేరవు, పురుషుని  
 చిత్తంబు గుణములఁ జెంది యెంత

తే॥ కాలముండును మఱి యంతకాలమందు  
 నరయ విజ్ఞానకర్తృత్రియముల చేత  
 మరగి ధర్మంబులను నధర్మంబు లట్లు  
 దగిలి పుట్టించుచుండు నత్యంతమహిమ.

152

వ॥ మఱియు ధర్మాధర్మవాసనాయుక్తంబు విషయానురక్తంబు  
 నైన చిత్తంబు గుణప్రవాహంబులచేత వికారంబు నొంది దేవ  
 తిర్యజ్మనుష్యరూపంబు లయిన దేహంబులం బుట్టించుచుఁ గాల  
 ప్రాప్తంబు లైన సుఖదుఃఖతదుభయఫలంబుల ననుభవించుచు  
 ననవరతంబు జీవునికిం బ్రత్యక్షంబగుచు స్థూలనూత్నరూపంబుల  
 నుండు. స్వాంతంబు గుణరహితంబైన ముక్తికారణంబగు. ఘృత  
 వర్తులు గల దీపంబు సధూమశిఖలం బుట్టించు ; ఘృతవర్తులు  
 నాశంబు నొందిన స్వరూపంబుఁ బొందిన తెఱుంగున మనంబు గుణ  
 కర్మానుబంధంబైన జన్మాదులం బుట్టించు. గుణకర్మంబులం  
 బాసెనేనిం బరతత్త్వంబు నొందు. జ్ఞానేంద్రియంబు లేనును విష  
 యంబుల మీఁడఁ దోచుబుద్ధు లేనును నభిమానంబును నను  
 నేకాదశవృత్తులంబుగూడిన మనంబు జీవునికి నసంఖ్యంబు లయిన  
 జన్మంబుల బొందించు. మనోవృత్తుల నతిక్రమించిన జీవుండు పరం  
 జ్యోతియైన నారాయణ స్వరూపంబుగా నెఱుంగుము. స్థావరజంగ  
 మంబు లయిన జీవులకుం బవనుండు ప్రాణంబై యున్న చందంబును

నీశ్వరుండు నర్వభూతాంతర్యామి యగుచు జీవాత్మస్వరూపంబున నుండు. జీవాత్ముండు జ్ఞానోదయంబునం జేసి మాయ నెంతకాలంబు గెలువకుండు నంతకాలంబు ముక్తిసంగుండుగాఁడు. అరిషడ్వర్గంబును జయించి పరతత్త్వంబు నెఱింగిన నీశ్వరుండగు. చిత్తం బెంతకాలంబు విషయానక్తం బగు నంతతడవు సంసార చక్రంబునందు సంచరించుం గావున మహావీరుండైనను దనకు శత్రు వైన మనంబు నప్రమత్తుండయి యిచ్ఛావిహారంబున జరగనీక పరమగురుండైన శ్రీహరిచరణోపాసనాస్త్రంబునం జిత్తంబు గెలిచినం బరతత్త్వంబు నొందు. అని విప్రుండు వలికిన నతనిమహిమకు వెఱఁగండి బ్రాహ్మణునకు నమస్కారంబు సేయుచు భూవరుం డిట్లనియె

153

### అధ్యాయము ౧౨.

ఉ॥ కారణవిగ్రహంబు నురుకాయము నీ యవధూత వేషమున్  
భూరిధరామరత్వమును <sup>1</sup>బూర్వసమాగమ మాత్మభావముం  
జూరువిహార మత్యతులశాంతిగుణంబును గూఢవర్తనం  
బారయఁ గల్గు నీకు ననయంబును మ్రొక్కెదఁ బెక్కుభంగులన్.

మ॥ జ్వరితార్తుం డగు రోగి కాషఢ మతీష్ఠంబైన చండంబునన్.  
ధరలో నాతపతప్తదేహి గడుశీతం బైన తోయంబునున్  
గరిమం గోరినరీతి, నెంతయు <sup>2</sup>సహంకారాహిదప్తుండనై  
పరఁగన్ నాకును నీవచోమృతము దప్ప మందు వే యున్నదే!

ఆ॥ విప్రవర్య! నేను వేడ్కతో నా సంత  
యంబులెల్ల నిన్ను నడిగి తెలియఁ  
దలఁచి యున్నవాడ దప్పక యెఱిఁగింపు  
ముచితవృత్తిఁ దత్త్వ యోగమెల్ల.

156

1 పూర్వసమాగమము, 2 అహంకార + అహిదప్తుండనై = అహంభాద మనెడి పాముచేఁ గఱవఁబడినవాడనై.

ప॥ అని యడిగిన యా రాజునకు విప్రుం డిట్లనియె.

157

తే॥ కాన వచ్చిన ఫలములు కర్మ మూల  
ము లగుటను జేసి సంసారములను జిత్త  
మెవుడు వర్తించుచుండఁగా నెఱుంగ లేవు  
తత్త్వయోగంబు మిగుల నిత్యంబటంచు.

158

ప॥ మఱియు నీవసుంధర నున్న చరణంబులకు నెక్కుడు జంఘు లా  
మీఁద జానువు లాపాడవున నూరువు లందులకు నుపరిప్రదేశంబున  
మధ్యం బటమీఁద నుర మందులకు నెక్కువ కంఠం బటమీఁద  
స్కంధం బందుల దారు వాదారువున శిబిక శిబికయందు రాజ  
ననియెడి యభిమానంబు గలిగి నీ వున్నవాడవు. ఇట్టిచోద్యం  
బయిన కష్టదశం బొందిన నీవు ప్రజాపాలనంబు సేయు చున్న  
వాడ నను గర్వంబున మావంటి మహాత్ముల సభలలోనం  
బూజ్యుండవు గాక యున్నవాడవు. ఈ స్థావరజంగమంబులకు  
నివాసస్థానంబు వసుంధర యైనచండంబున సత్క్రియలచేత  
నెఱుంగం దగిన జగత్కారణంబైన తత్త్వంబు నెఱింగించెద.  
పరమాణుసముదయం బీ ధరిత్రి యైనచండంబున నవిద్యామ  
నంబుల చేతం గల్పితం బయిన కృతస్థులబృహదణుసదసజ్జీ  
వాజీవద్రవ్యస్వభావాశయకాలనామబుద్ధిరూపం బైన మాయచే  
జగత్తు రెండవది యై కల్పింపబడియె. భావ్యాభ్యంతరంబులం  
గలిగి స్వప్రకాశంబై భగవచ్ఛబ్ద వాచ్యంబును విశుద్ధంబును  
బరమార్థంబును జ్ఞానరూపంబును నైన బ్రహ్మం బొకటి సత్యంబు.  
జగత్సత్యంబగును. అని పలికి మఱియును.

159

నీ॥ ధరలోన బ్రహ్మంబుఁ దపమున దానంబు

లను గృహధర్మంబు లను జలాగ్ని

సోమనూర్యుల చేత శ్రుతులచే నైనను

బరమభాగవతుల పాదసేవఁ

బొందిన మాడ్కిని బొండంగ రాదని  
పలుకుదు రాద్యలుఁ బరమ మునులు  
ఘనతపోబాహ్యసౌఖ్యములకు విముఖులు  
నయపుణ్యులు హరిగుణానువాద

తే॥ మోదితాత్ములు నగు బుధపాదసేవ  
ననుదినంబును జేసిన నంత మీఁద  
మోక్షమార్గంబునకును బద్ధాత్మునందు  
బట్టవడియుండు నెప్పడుఁ బరఁగ బుద్ధి. 160

ప॥ నరేంద్రా! యేను బూర్వంబున భరతుం డనురాజను, సర్వసంగ  
పరిత్యాగంబు సేసి భగవదారాధనంబు సేయుచు మృగంబుతోడి  
స్నేహంబు కతన మృగంబ నై పుట్టియు నందును హరిభక్తి దప్ప  
కుండిన కతంబున నిప్పడు మనుష్యుండ నై మనుష్య సంసర్గంబును  
బాసి యేకాకినై చరియించు చున్నవాఁడ. నడుండు వృద్ధసంసే  
వంజేసి సంసారమోహంబును బాసి హరిభ్యానకథలచే లబ్ధ  
జ్ఞానంబునై పుండరీకాత్మునిం బూజించుచుం బరలోకంబునుంబొందు.  
అని పలికి విప్రుండు మఱియు నిట్లనియె. 161

అధ్యాయములు ౧౩ - ౧౪.

సీ॥ ధరణీశ! మాయచేతను దాటఁగారాని  
పడమునఁ బుట్టంగఁ బట్టిజీవుఁ  
డెలమిమై గుణకర్మములఁ జేయుచును లాభ  
మాశించి తిరుగు <sup>1</sup>జేహారిమాడ్కి  
ఫలమపేక్షించుచుఁ బాయక జీవుండు  
సంపారగహనసంచారి యగుచు  
ననవరతము నుండు నా మహావనమందుఁ  
గామలోభాదితస్కరులు గూడి

తే॥ ధరణి విజితేంద్రియుఁడు గాని నరునిఁ బట్టి

ధర్మ మనియెడి యామహాధనము నెల్ల  
నరసి గొనిపోవు చుండుదు రనుదినంబుఁ  
గాన సంసారమందు నాకాంక్షవలదు.

162

క॥ అరయఁగ సంసారాటవిఁ

దరలక యాపుత్రమిత్రదారాదు లనం  
బరఁగుచు నుండెడు <sup>1</sup>వృకములు  
పరువడి <sup>2</sup>నరబ స్తములను భక్షించు వడిన్.

163

తరలము॥ <sup>3</sup>మలసి సంస్కృతి ఘోర కానన మందిరంబుల నెల్ల నుం

జెలఁగి గుల్మలతాతృణాదులచేత గహ్వరమైన ని  
శ్చలనికుంజములందు <sup>4</sup> దుర్జనసంజ్ఞలం గలమక్షికం  
బుల నిరోధము దన్ను సోకినఁ బొందుచుండు విపద్ధశన్.

164

ఆ॥ మఱియు సీగృహస్థ మార్గంబునం దెల్ల

విషయములను బొంది విశ్వమెల్లఁ  
గడఁకతోడ నిట్లు గంధర్వలోకంబుఁ  
గాఁదలంచి మిగుల మోదమందు.

165

ఆ॥ మఱిచి కాననమునఁ గొఱవిదయ్యముఁ గాంచి

యగ్నిఁ గోరి వెంట నరుగుమాడ్కిఁ  
గాంచనంబు గోరికల వారియిండ్ల పం  
చలను దిరుగు నరుఁడు చలన మంది.

166

ఆ॥ బహుకుటుంబి యగుచు బహుధనాపేక్షచే

నెండమావులఁ గనియేగు మృగము  
కరణిఁ బ్రేమఁజేసి <sup>5</sup>గురువులు వాఱుచు  
నొక్కచోట నిలువకుండు నెపుడు.

167

1 తోజేశ్వ, 2 నరులనెడి పేరకలను, 3 మలసి = ఉద్రేకించి. లేక ఉద్యమించి, 4 దుర్మార్గులనెడి ఈగలు, 5 పరుగెత్తు (ఉప్పొంగు).

అ॥ మఱియు నొక్కచోట మత్తుడై<sup>1</sup> పవనర  
జోహతాక్షుడగుచుఁ జూపుదప్పి  
దిక్కెఱుంగ కొండు దిశకేగు పురుషుని  
కరణిఁ దిరుగు నరుడు నరవరేణ్య !

168

వ॥ మఱియు నొక్కచోట<sup>2</sup> నులూకరిల్లి స్వనంబులతోడ సమా  
నంబులయిన శత్రురాజితరస్కారంబులకు దుఃఖపడుచు, నొక్క  
చోట తుధార్దితుండై యపుణ్యఫలవృక్షంబుల నాశించుమాడ్కిఁ  
బాపకర్మలు ద్రవ్యహీనులు నగువారి నాశ్రయించుచు, నొక్క  
యెడం బిపాసాతురుం డై జలహీను బయిన నదికిఁ జనిన రీతి  
నిహపరదూరు లైన పాపండుల నేవించుచు, మఱియు నొక్క  
ప్రదేశంబునం దగ్నిచేతం దప్తు డయినవాడు దావాగ్నిం జేరి  
వ్యధ నొందురీతి నన్నార్థియగుచు దాయాదులంజేరి దుఃఖించుచు  
మఱియు నొక్కచోటఁ బరబాధం జేసి మున్ను గానక రాజ్యాభి  
లాషం బ్రాణపఖులైన పితృపుత్రభ్రాతృజ్యేష్ఠుల నైనను వధి  
యించుచు, మఱియు శూదలచేతం గొట్టువడి సర్వధనంబును  
భోనాడి చింతాపరవశుండై దుఃఖించుచు నున్నంత గంధర్వ  
నగర ప్రాయంబైన సంసారసుఖంబు ననుభవించి మోదించుచు  
మఱియు, నగారోహణంబుసేయు నరుండు గంటకపాపాణాదుల  
వలనం బాదపీడితుండగుచు దుఃఖించు చందంబున గృహశ్రమో  
చితమహానుష్ఠానంబునకు నుపక్రమించి వ్యసనకంటకశర్కరా  
పీడితుండై దుఃఖించుచు నొక్కచోట<sup>3</sup> జతరాగ్నిపీడితుండై  
కుటుంబంబుమీఁద నాగ్రహించుచు, వనంబున నజగరగళితుండై  
జీర్ణితుండైన చందంబున రాత్రి గృహటవియందు నిద్రాపరవ  
శుండై యెఱుంగక వర్తించుచు, మఱియును వనంబునఁ దృణ  
చ్ఛన్న కూపపతితుండగుచు సర్పదవ్వుండైన తెఱింగున సంసా

1 పవనరజన్ = గాలిదుమ్ముచే, హత = కొట్టఁబడిన, అక్షుడై = కనులు  
గలవాడై, 2 గుడ్డనూలుల, 3 గ్నిల్లి = ఈల పురుగు.

రియై దుర్జనులచేత వ్యధితహృదయుం డగుచు, సంధుండై యజ్ఞ  
నాంధకూపంబునంబడుచు నొక్కయెడ జుంటి తేనియకు నై మక్షికా  
బాధ నత్యంతదుఃఖతుం డయిన మాడ్కిని సంసారకాముండై పర  
దారద్రవ్యాభిలాషి యగుచు, భూపాలకులచేత నైనను గృహపతి  
చేతనైనను దాడితుండై నరకంబునం బడుచు, యావనంబునసంపా  
దించిన ద్రవ్యంబులు పరులచేతం బోనాడినవిధంబున శీతవాతా  
ద్యనేకప్రయాసలబ్ధంబైన ధనంబు వోనాడి సంసారి యతిచింతా  
క్రాంతుండై యుండు. మఱియును వనంబున లుబ్ధకులు సంస్కృప్తం  
బయిన <sup>1</sup>యల్పామిషంబునకు నన్యోన్యవైషమ్యంబునం గల  
హించిన విధంబున <sup>2</sup>సంస్కృప్తవ్యవహారయై యల్పద్రవ్యంబులకుం  
బోరాడు చుండు. అని భూపాలునకు విప్రుండు సంసారాటవి  
తేటం గెఱిగించి, వెండియు నిట్లనియె.

169

అ॥ అల్పధనుండు విశ్రమాస్థానములఁ దృప్తిఁ  
బొంద కొరులధనముఁ బొందఁగోరి  
యరిగి ఛారివలన నవమానములఁ బొంది  
యధిక మైనదుఃఖ మనుభవించు.

170

అ॥ అంతఁ గొందఱల్ల నన్యోన్యవిత్రాది  
వినిమయమునఁ గడుఁ బ్రవృద్ధమైన  
వైరములను బొంది పోరాట వొందుదు  
రాత్మ చింతలేక యనుదినంబు.

171

సీ॥ సంసారమార్గసంచారుడై యధికప్ర  
యాసంబునను గూర్చు నర్థములను  
వివరించుచును గొంద టిహలోకఫలములఁ  
గోరుచు మోక్షంబు గోర కంతఁ

1 కొద్ది మాంసము, 2 సృష్టించుకొన్న వ్యవహారము కళాకాండై (తత్కళలు  
కాళి వ్యాకృతులన్ గల్పించుకొని యన్నమాట).

శెడిపోవుచుండు రెప్పడు గాని యందుకుఁ

గడపటియోగంబుఁ గానలేదు

మానవంతులు నసమానశౌద్యలు నగు

వారు మిక్కిలి యైన వైరబుద్ధి

తే॥ నాహవంబున మడియుదు రంతెకాని

మోక్షమార్గంబు గానరు మూఢవృత్తి

ననుచు సంసారగహన విహార మెల్లఁ

దెలిసి క్రమ్యుట ననియె ధాత్రీసురుండు.

172

ప॥ మఱియుం గాలచక్రనియంత్రితం దై చక్రాయుధునిం గొల్వక  
కాకగృధ్రబకసమానులైన <sup>1</sup>పాపండులతోడి సఖ్యంబునంజేసి  
వారలచేత వంచితండ్లై బ్రాహ్మణకులంబులంజేసి శ్రౌతస్మార్త  
కర్మానుష్ఠానపరుండై విషయసుఖంబులందుఁ దగులువడి, కాలంబు  
తుడ నెఱుంగక వృక్షంబులుంబోలె నైహికార్థంబులయందుఁ  
దృష్టగలిగి మైథుననిమి త్తంబుననుతదారాదులయందు స్నేహంబు  
సేయుచుఁ బ్రభుండు మాతంగంబులయందు భయంబున దీర్ఘ  
నిమ్నకూపంబునంబడిన తెఱంగున సంసారమృత్యుగజభయం  
బున గిరికందరప్రాయంబయిన యజ్ఞానతమంబునం బడుం; గావున  
మాయుచేత సంసారమార్గంబైన రాజభావంబు విడిచి సర్వభూత  
మైత్రి గలిగి జితేంద్రియుండవై <sup>2</sup>జ్ఞానానిచే మార్గంబు కడపల  
గనుమని పలికిన భూపాలుం డిట్లనియె.

173

క॥ అక్కట ! మానుషజన్మము

పెక్కువయైయుండు నెపుడ భేదమతిం బెం

పెక్కిన యోగిసమాగమ

మక్కజముగఁ గలిగె నేని నఖిలాత్ములకున్.

174

క॥ ధరణీసురవర ! నీశ్రీ,

చరణాంబుజయుగళ లేణుసంస్పర్శము నా



దురితంబు లడఁచె నింతట

సారిధక్తియు నంతకంత కధికం బయ్యెన్.

175

వ॥ మఱియు విప్రవరులయందు యోగీశ్వరు లవధూత వేషంబునం  
జరియించుచుందురు; గావున విప్రులు పిన్న పెద్ద లనక యందఁకు  
నమస్కారంబని స్తుతియించిన నాయోగీశ్వరుండును సింధుపతికి  
గరుణాన్వితుండగుచుఁ దత్త్వజ్ఞానం బుపదేశించి యారాజుచేత  
పండితచరణుండై, పూర్ణార్ణవంబునుంబోలె సంపూర్ణగరుణారస  
పూరపూరితస్వాంతుండై వసుంధరం జరియించుచుండె. సింధు  
భూపతియును సుజననమాగమంబున లభితత్త్వజ్ఞానుండయి దేహాత్మ  
భ్రమంబాసె. అని పలికిన శుకయోగీంద్రునకుం బరీక్షి  
న్నరేంద్రుం డిట్లనియె.

176

చ॥ అరయఁగ మక్షికంబు వినతాత్మజఁ గూడఁగ వేనిరీతి యీ  
భరతుని సచ్చరిత్రములు ప్రస్తుతి సేయఁగ నీ వసుంధర  
నరపతు లెల్లనోపదు మనంబుననై ననునెంచ; నింక నా  
భరతుని పుణ్యవర్తనముఁ బ్రస్తుతి సేయఁగ నాకు శక్యమే? 177

వ॥ నరేంద్రా! భరతుండు సుతదారరాజ్యాదులను బూర్వకాలంబు  
నంద విడిచి భగవత్పరుండగుచు యజ్ఞరూపంబును ధర్మస్వరూపం  
బును సాంఖ్యయోగంబును బ్రకృతిపురుషస్వరూపంబును నైన  
నారాయణునకు నమస్కారం బనుచు మృగరూపంబును బాసె.  
అట్టి భరతుని చరిత్రం బెవ్వరు సెప్పిన నెవ్వరు వినిన నట్టివారల  
బుండరీకాత్ముండు రక్షించు. అయ్యురభివృద్ధి యగు. ధనదాన్య  
సమృద్ధియునగుచుండ స్వగ్లోపభోగంబులం బొందుదురు. అని. 178

మ॥ నరదేవాసురయక్ష రాక్షసమునీంద్రస్తుత్య! దివ్యాంబరా  
భరణాలంకృత! భక్తవత్సల! కృపాపారీణ! వైకుంఠమం  
దిర! బృందావనభాసురప్రియ ధరిత్రీనాథ! గోవింద శ్రీ  
కర! పుణ్యాకర! వాసుదేవ! త్రిజగత్కల్యాణ! గోపాలకా! 179

క॥ పరమపదవాస ! దుష్కృత

హర ! కరుణాకర ! మహాత్మ హతదిశిసుత ! భా

సురగోపికామనోహర !

సరసిజదళ నేత్ర ! భక్తజననుతగాత్రా !

180

మానిని. సరసహృదయవాసా చాదులక్ష్మీవిలాసా !

భరితశుభచరిత్రా ! భాస్కరాబ్జారినేత్రా !

నిరుపమఘనగాత్రా నిర్మలజ్ఞానపాత్రా !

గురుతరభవదూరా గోపికాచిత్తచోరా !

181

గద్యము. ఇది సకలసుకవిజనానందకర గొప్పనామాత్యపుత్ర గంగ  
నార్యప్రణీతంబైన శ్రీమహాభాగవత పురాణమునందుఁ బ్రెయ  
వ్రతుని, సుజ్ఞానదీక్షయు, బ్రహ్మదర్శనంబును, నాగ్నీధ్రాదులజన్మం  
బును నుత్తమతామసనైవతుల జన్మంబును, బ్రెయవ్రతుండు  
వనంబునకుం జనుటయు, నాగ్నీధ్రుం డప్పరసం బరిగ్రహించుటయు  
వర్షాధిపతుల జన్మంబును నాగ్నీధ్రుండు వనంబునకుం జనుటయు,  
నాభిప్రముఖుల రాజ్యంబును, నాభియజ్ఞంబును, ఋషభుని జన్మం  
బును, ఋషభుని రాజ్యాభిషేకంబును, భరతునిజన్మంబును, ఋష  
భుండు దపంబునకుం జనుచు నుతులకు నతులజ్ఞానం బుపదేశించు  
టయు, భరతునిపట్టాభిషేకంబును, భరతుండు వనంబునకుం జను  
టయు, భరతుండు హరిణపోతంబునందలి ప్రీతింజేసి హరిణగర్భం  
బున జనియించుటయు, మరల విప్రసుతుండై జనియించుటయు,  
విప్రుండు చండికాగృహంబున బ్రదికి వచ్చుటయు, సింధుపతి విప్ర  
సంపాదంబును ననుకథలుం గల పంచమస్కంధంబునందుఁ బ్రథ  
మాశ్వాసము.

182

ఓం తత్సద్బ్రహ్మార్పణ మస్తు.



శ్రీరస్తు.  
శ్రీనివాస పరబ్రహ్మణే నమః

శ్రీ మ దాంధ్ర

# భాగవతము

పంచమ స్కంధము

ద్వితీయాశ్వాసము



కాంతాహృదయప్రియ !  
లోకాలోకప్రచార లోకేశ్వర ! సు  
శ్లోక ! భవభయనివారక !  
గోకులమండార ! నందగోపకుమారా !

1

అధ్యాయము ౧౫.

వ॥ సకలపురాణార్థ జ్ఞానవిఖ్యాతం డగు సూతుం డిట్లనియె.

2

క॥ మునులార ! బాదరాయణి

యనఘాత్మకుడైన యుత్తరాత్మజునకు న  
ద్వినయోక్తి భరతుచరితము

వినిపించుచు మఱియు నిట్లు వినిపించెదగన్.

3

ఆ॥ పార్థివేంద్ర ! యిట్లు భరతాత్మజుం డైన

సుమతి ధర్మవర్తనమునఁ దీరుగ

నదియెఱింగి దుష్టులైన పాపండులు

ధనుమతంబు విగులఁ ధలుచి పొగడి,

4

క॥ ధరణీవల్లభ! నిన్నును

నిరతంబును బుద్ధదేవుని గొలిచిన యా

తెఱంగునఁ గొలిచెద మని భా

సురమతి బోధించి రపుడు సుమతిం బ్రీతిన్.

5

వ॥ ఇట్లు పాపండబోధితుండైన సుమతికి ధ్రువసేనయందు దేవతా  
జిత్రను పుత్రుండు జనించె. వానికి దేవద్యుమ్నం డను సత్పుత్రుం  
డాసురియం దుదయించె. అమృహత్మ్యనకు ధేనుమతియందుఁ బర  
మేష్ఠి జనియించె. అతనికి సువర్చలయందుఁ బ్రతీహం డనువాఁడు  
సుతుం డయ్యె. అప్పరమపురుషుండు సకలజనులకు బ్రహ్మోప  
దేశంబు సేసి తాను శుద్ధాత్ముండై హరిస్మరణసేయుచు యజ్ఞ  
కరణనిపుణులగు ప్రతిహర్త ప్రస్తోత యుద్ధాత యను సత్పుత్రులం  
గాంచెను. ఆ ప్రతిహర్తకు సుతియందు వ్యోమభూమనామకపుత్ర  
ద్వయం బుత్పన్నంబయ్యె. అందు భూమునకు ఋషికుల్యయందు  
నుద్గీఘం డను సుతుండు జనించె. అతనికి దేవకుల్యయందుఁ  
బ్రస్తోత గలిగె. ఆ ప్రస్తోతకు వరదత్సయందు విభండను తనయుం  
డుద్భవించె. అతనికి భారతియందుఁ బృథుషేణుం డుదయించె. అత  
నికి నాకూతియందు నక్తుండు గలిగె. ఆ నక్తునకు రాజర్షి శ్రేష్ఠం  
డగు గయం డను మహాకీర్తి సంపన్నుం డుదయించె.

6

ఆ॥ అట్టి గయునివలన సఖిలజీవులఁ బ్రోవఁ

దలచి సాత్త్వికప్రధాన మయిన

యట్టి మేనుడాల్చి యాత్మత త్వజ్ఞానుఁ

డగుచు నుండె హరి నిజాంశమునను.

7

వ॥ ఇట్టి మహనీయసుగుణాకరుం డగు గయుని గాథానువర్ణనంబు  
పురావిదు లగు మహాత్ములచే నీ తెఱంగున నుతింపంబడుచున్నది.  
సావధానమనన్ముండవై యాలకింపు మని యిట్లనియె.

8

సీ॥ ధర్మ మార్గంబున ధాదుణీజనులను

బ్రేమతోఁ బోషణప్రేమతోప

లాలనశాసనలక్షణాదులచేతఁ

బోపించుచును యజ్ఞమునను యజ్ఞ

పురుషు నీశ్వరుఁ జిత్తమున నిల్పి సేవించి

స్వాంతమం దున్న యీశ్వరునిఁ గాంచి

యఖిలజీవతతికి నానంద మొసఁగుచు

నిరభీమానతమెయి ధరణి నేల

ఆ॥ సత్యమందు మిగులు సత్సేవయందును

ధర్మమందు యజ్ఞ కర్మమందు

గయుఁడు వసుధలోనఁ గంజాక్షుఁడే కాని

మానవుండు గాఁడు మానవేంద్ర !

9

వ॥ అట్టి మహాపురుషగుణగణపరిపూర్ణుం డగు గయునికి దక్షకన్యక  
లగు శ్రద్ధామైత్రీదయాదులు దమయంతన వచ్చి కోరిక లొసంగ  
నతని ప్రజలకు వసుంధర కామధేనువై పిదుక, వేదంబులు సకల  
కామంబుల నిచ్చు చుండ, సంగరంబున భంగంబు నొందిన రాజు  
లప్పనంబు లొసంగ, వివ్రలు ధర్మం బాటవ పాలు పంచి యిడ,  
నిరంతర సోమపానంబును శ్రద్ధాభక్తియోగంబుఁ గలిగి యొనర్చు  
యజ్ఞంబుల నింద్రాదిదేవతలు దృష్టులై యజ్ఞఫలంబుల నొసంగ  
బ్రహ్మాదితృణగుల్మలతాంతంబుగా సకలలోకంబుల వారిని  
దృష్టింబొందించుచు, శ్రీహరిం దృష్టిఁ బొందఁ జేయుచు,  
గయుండు పెక్కుకాలంబు రాజ్యంబునేసె. అట్టి గయునికి  
జయంతి యందుఁ జిత్రరథస్వాత్యవరోధను లను మువ్వురు గొడు  
కులు పుట్టిరి. నాచిత్రరథునికి సూర్య యందు సామ్రాట్టును, వానికి  
సుత్యశ యందు మరీచియు, నామేటికి బిందుమతియందు బిందు  
మంతుండును, నాబిందుమంతునకు సరఘయందు మధువును,  
మధువునకు సుమనస యను దానియందు వీరవ్రతుండును,  
నావీరవ్రతునకు భోజ యందు మన్యుప్రమన్యువు లను నిరువురును,

నందు మన్యువునకు సత్య యందు భవనుండును, నతనికి దోష  
యందుఁ ద్వష్టయు, నాత్మప్రకృతి విరోచనయందు విరజుం డను  
వాఁడును జనియించిరి. అంత. 10

క॥ ఆవిరజున కుదయించిరి

భూవినుత ! విషూచియందుఁ బుత్రశతంబు

ఆవల నొక కన్యకయును

నావేళ సమ స్తజనులు హర్షం బందన్. 11

క॥ ఘనుఁడు ప్రియవ్రతువంశం

బునకుం దుద యై విరజుఁడు భూపతివంశం

బును దా నలంకరించెను

విను మింద్రావరజుఁ డయిన విష్ణునిమాడ్కిన్. 12

అధ్యాయము ౧౬

క॥ అని పలికిన శుకయోగిం

గనుఁగొని యభిమన్యునుతుఁడు గడు మోదముతో

వనజదళాక్షుని మహిమలు

విని సంతస మంది యనియె వేడుక మఱియున్. 13

ప॥ మునీంద్రా ! సూర్యరశ్మి యెందాఁకం బ్రవర్తిల్లు నక్షత్రయుక్తం  
బైన చంద్రకిరణంబు లెంతమేరఁ దిరుగు, సంతదూరంబు ప్రియ  
వ్రతునిరథనేమిఘట్టనలచేత సప్తద్వీపంబులును సప్తసముద్రం  
బులునయ్యె, అని పలికితివి. ఆద్వీపసముద్రంబుల పరిమాణంబులు  
నవి స్తరంబులుగా నెఱింగింపుము ; గుణమయంబును స్థూలరూపం  
బును నయిన శ్రీహరిశరీరం బగు నీలోకంబునందు నిలిపినచిత్తం  
బగుణంబును సూక్ష్మంబును నాత్మజ్యోతియు బ్రహ్మంబును నైన  
వాసుదేవునియందు నిల్చుం గావున ద్వీపవర్షాదివిస్తారంబు విని  
పింపుము. అనిన శుకయోగీంద్రుం డిట్లనియె. 14.

క॥ ధరణీవల్లభ ! విను శ్రీ

హరిమాయాగుణవిభూతు లగు జలనిధులుం

బరగిన దీవులు వర్షము

లరయంగాఁ గొలదివెట్ట నలవియె జగతిన్.

15

ఆ॥ తెలిసినంత నేను దెలిపెద సంతేప

మునను జిత్తగించి వినుము దెలియ ;

వనుచుఁ జెప్పదొడఁగె నభిమన్యుసుతునకు

నింపుగాను శుకమునీంద్రుఁ డిట్లు.

16

— శుకయోగి యుపదేశదూపమునఁ జెల్పు భూగోళంబు నిర్ణయము —

వ॥ నరేంద్రా! జంబుద్వీపంబు భూపద్మంబునకు మధ్యప్రదేశంబున

లక్షయోజనంబుల వెడల్పు నంతియ నిడుపునుం గలిగి కమల

పత్రింబునుం బోలె వర్తులాకారంబయి నవసహస్రయోజనపరి

మితాయామంబు గల నవవర్షంబుల నష్టమర్యాదాగిడులునుంగలిగి

విభక్తంబయి యుండు. అందు మధ్యవర్షం బిలావృతవర్షం బగు.

అందు మధ్యమప్రదేశంబున సువర్ణమయంబయి.

17

క॥ భూపద్మమునకు మేరువు

దీపించుచుఁ 1గర్జి కాకృతిని జెంపగుచుం

బ్రాపై కులగిరిరాజుగఁ

జూపట్టును సురగణాళిచోద్యం బండన్.

18

సీ॥ మఱియును నామేరుగిరి లక్షయోజనో

న్నతమగుచుండి యానడిమి దశము

విదితమై పదియాఱువేల యోజనములు

నంతియపాఱు నై యతిశయిల్లు

నామీద విస్తార మరయ ముప్పదిరెండు

వేలయోజనముల వెలసి యుండు

నాగిరి కుత్తరంబందు నీలశ్వేత

శృంగపర్వతములు నింగిముట్టి

అ॥ యుండు రెండువేల యోజనంబులదాకఁ

బఱపు గలిగి పూర్వ పశ్చిమాయ

తంబు దక్షిణోత్తరంబును విస్తార

మగుచు మిగుల రమ్యమై నరేంద్ర!

19

వ॥ ఇట్లు పూర్వపశ్చిమంబులు లవణసాగరాంతంబులై యున్న సీమా  
పర్వతంబుల యందు నీలశ్వేతశృంగవత్పర్వతంబులు నిడివిని  
యథాక్రమంబుగ దశమాంశ న్యూనప్రమాణయోజనంబులు గల  
విగానుండు; వీని మధ్యప్రదేశంబున రమ్యకహిరణ్మయకురువ  
ర్నంబులను నామంబులుగల వర్నంబులుండు; వానివిస్తారంబులు నవ  
సహస్రయోజనంబులు గలిగి లవణసముద్రాంతంబులై క్రమం  
బున నీలాదిపర్వతదీర్ఘపరిమాణంబుల నుండు. ఇలావృతవర్నంబు  
నకు దక్షిణంబున నిషధహేమకూటహిమవత్పర్వతంబులను సీమా  
పర్వతంబులును బూర్వపశ్చిమంబులు నిడుపును దక్షిణోత్తరం  
బులు విశాలంబును నగుచు నానీలాదిపర్వతంబులతీరున నుండు.  
ఆగిదుల మధ్యప్రదేశంబున హరివర్నకింపురుషవర్న భారతవర్నంబు  
లను నామంబులు గల వర్నంబులుండు. ఆయిలావృతవర్నంబునకుఁ  
బశ్చిమంబున మాల్యవత్పర్వతంబును, బూర్వభాగంబున గంధమా  
దనంబును, సీమాపర్వతంబులు పూర్వపశ్చిమంబులు నిడుపును దక్షి  
ణోత్తరంబులు విశాలంబునగుచు నీలపర్వతనిషధపర్వతంబులం  
గడిసి ద్వీపహస్రయోజనంబుల విస్తారంబై యుండు. మాల్యవత్ప  
ర్వతంబు పశ్చిమసముద్రాంతంబై కేతుమాలవర్నంబును, గంధ  
మాదనపర్వతంబునకుఁ బూర్వభాగంబున సముద్రాంతంబగుచు  
భద్రాశ్వవర్నంబును, మేరుపునకుందూర్పున మండరపర్వతంబును  
దక్షిణంబున మేరుమండర పర్వతంబులును బడమటిపార్శ్వంబుల  
నుత్తరమునం గుముడపర్వతంబులు ననునామంబులు గలిగి  
యయుతయోజనోన్నతంబులయి మేరునగంబును మధ్యోన్నత  
మేధిస్తంభంబునకుం జలెక్కుఖింబుల హ్రస్వస్తంభములుంబోలె



నుండు. ఆచతుస్స్థంభంబులయందును బర్హతశిఖరంబుల వెలుఁ  
గొందు కేతువులునుంబోలెఁ చూతఁజంబూకదంబన్యగ్రోధంబులను  
వృక్షరాజంబులు గ్రమంబున నొండొంటికి నేకాదశశతయోజనా  
యతంబును, శతయోజనవిస్తారంబును గలిగియుండు. మఱియు  
నాపర్హతశిఖరంబులం గ్రమంబునం బయోమధ్యక్షురసమృష్టజలం  
బులు గలిగి శతయోజనవిస్తారంబు లయిన సరోవరంబులు దేజ  
రిల్లు. అందు సున్నాతు లగు వారలకు యోగైశ్వర్యంబులు స్వభా  
వంబునం గలుగు. మఱియు నందనచైత్రరథవైభ్రాజకసర్వతో  
భద్రంబు లను నామంబులు గల దేవోద్భావంబు లాపర్హతశిఖరం  
బుల వెలుఁగొందు చుండు. అందు దేవతాగణంబులు దేవాంగ  
నలఁ గూడి గంధర్వుల గీతనృత్యంబులు గనుంగొనుచు విహరిం  
తురు. అంత.

20

ఉ॥ మందరపర్వతంబుతుది మామిడిపం క్లమృతోపమానమై  
మందరశైలశృంగసుసమానము లై గిరిమీఁద నట్టిమా  
కందఫలామృతంబు గలఁగంబడి జాటి మహాప్రవాహ మై  
యం జరుణోదనామమున నద్భుత మై విలసిల్లు నెంతయున్. 21  
చ॥ కడుమధురంబునన్ సురభి గంధముచే నరుణప్రకాశతఁ  
వడిగొని మందరాచలము వ్రంతలచెంతల జాటి యంతలోఁ  
దొడితోడినాయలౌవృతముఁ ద్రోచుచువితగఁ బూర్వవాహియై  
యడరుఁ దరంగసంతతుల నాదటి నచ్చటఁ జేయు ధన్యులన్. 22

అ॥ ఆనదీజలంబు <sup>1</sup>లాడిన యచ్చటి  
యంబికానుచరుల యంగగంధ  
మంది పవనుఁ డంత మనుజేశ ! పదియోజ  
నములు సుట్టఁ బరిమళముల నింపు.

23

ఆ॥ మేరుమందరముల మీఁద జంబూఘలం  
బులు మహాగజోపములుగ వ్రాలి

యవిసి యంతః దద్రసామృతం బల్లన  
యమృహానగంబు నందుఁ బొడమి.

24

క॥ అనుపమ మగు జంబూనది  
యను పేరను వెలసి లీల నడుగుచు నంతః  
ఘనత నిలావృతవర్షము  
పనుపడఁ దడుపుచును ధరణి బ్రవహించుచుండగన్.

25

ఉ॥ ఆనదినీటఁ దోఁగి పడ నై యటు 2మృత్తనిలార్కసంగతిం  
బూని కడుఁ విపాకమునఁ బొందుచు శుద్ధసువర్ణజాతి జాం  
బూనదనామ మొంది సురముఖ్యుల కెల్లను భూషణార్హ మై  
మానుగ వన్నె మించి కడు మంచిదియై విలసిల్లు నెంతయున్.

వ॥ మఱియు సుపార్శ్వనగాగ్రంబునందుఁ బంచవ్యాయామపరిణాహ  
బంధురంబులగు నైదుమధుధారాప్రవాహంబులు పంచముఖంబుల  
వెడలి సుపార్శ్వనగశృంగంబులం బడి యిలావృతవర్షంబు పశ్చిమ  
భాగంబుఁ దడుపుచుం బ్రవహించు. ఆతేనియ ననుభవించువారల  
ముఖమారుతనుగంధంబుశతయోజనపర్యంతంబు పరిమళించు.

సీ॥ కుముదపర్వతశిఖాగ్రమున సుతృన్నమై  
కనుపట్టు వటతరుస్కంధమునను  
నుదయించునట్టి పయోదధిఘృతమధు  
గుడవిశిష్టాన్నంబు లుడుగ కెప్పుడు  
నంబరశయ్యాసనాభరణాదివ  
స్త్రువులఁ గోరికలు ధీర్బుచును గుముద  
పర్వతాగ్రంబునఁ బడి యిలావృతవర్ష  
మున జనులకు నెల్ల భోగ్యములను

ఆ॥ వడల కొనఁగు వారి 3వఃపలిశంబులు  
దలగుఁ, దుష్టగంధములును బాయు,

1 నేరేడుపండ్లరసముతోఁ గూడినది, 2 మృత్తు=మన్ను, 3 ముడుతలు  
తలపడుట, నెఱయట.

మరణభయము ముదిమి పొరయ దెన్నడును, శ్రీ  
తోష్ణబాధ సెందకుండు నధిప.

28

ఆ॥ దేవదానవులును దివ్యముసింద్రగం  
ధద్వలాది గాఁగఁ దగిలి యాశ్ర  
యించి యుండు రాగిరింద్రమూలమునందు  
హర్ష మంది ఘనవిహారలీల,

29

వ॥ నరేంద్రా ! మేరు నగేంద్రంబునకుఁ బూర్వభాగంబున జతరదేవ  
కూటంబులును, బళ్ళిమంబునం బవనపారియాత్రంబులు, ననుపర్వ  
తంబులు నాలుగు దక్షిణోత్తరంబు లొండొంటికి నస్తాదశసహస్ర  
యోజనంబుల నిడుపును బూర్వపళ్ళిమంబులు ద్విసహస్రయోజ  
నంబుల వెడల్పును దక్షిణంబునఁ గైలాస కరవీరంబులు నుత్త  
రంబు నద్రిశ్యంగమకరంబు లను నామంబులు గల దక్షిణోత్తరం  
బుల సీపర్వతంబులు నాలుగును బూర్వపళ్ళిమంబుల నస్తాదశ  
సహస్రయోజనంబుల నిడుపును దక్షిణోత్తరంబుల ద్విసహస్ర  
యోజనంబుల వెడల్పు నగుచు నగ్నిపురుషునకుం బ్రదక్షిణంబగు  
చున్న 1 పరిస్తరణంబుల చందంబున మేరుపునకుం బ్రదక్షిణం  
బుగా నష్టనగంబులు నిలిచి యుండు. మేరుశిఖరంబున దశ  
సహస్రయోజనంబుల నిడుపు నంతియ విస్తారంబు నగుచు  
నువర్ణమయం బైన బ్రహ్మపురంబు దేశరిల్లు చుండు. నా పట్టణం  
బునకు నష్టదిక్కులయందును లోకపాలురపురంబు లుండు.

అధ్యాయము ౧౭.

క॥ పరమేష్ఠి పట్టణంబున  
హరి మున్ను 2 త్రివిక్రమణము లందఁ సర్వే  
శ్వరచరణాగ్రనభాహతిఁ  
బరువడి నూర్ధ్వగడ మంతఃబగిలె నరేంద్రా !

31

1 పరిస్తరణములు = అగ్నిహోత్రము చుట్టును నుంచు దర్భము, 2 త్రివిక్ర  
మణములు = నూఁడుపొదములచే ముల్లోకములను అక్రమించుట.

వ॥ ఇట్లు చరణనఖస్పర్శంజేసి భేదింపంబడ్డ యూర్ధ్వకటాహవివరంబు  
వలన నంతఃప్రవేశంబుసేయుచున్న బాహ్యజలధార శ్రీహరిపాద  
స్పర్శంజేయుచుఁ జనుదెంచి సకలలోకజనంబుల దురితంబులు  
వాపుచు భగవత్పాదీయను పేరం దేజరిల్లుచు దీర్ఘకాలంబు స్వర్గం  
బున విహరించు, విష్ణుపదంబున నుత్తానపాద పుత్రుండును బరమ  
భాగవతుండును నైన ధ్రువుండు దన కులదేవత యైన శ్రీహరి  
పాదోదకంబుఁ బ్రతిదినంబును భక్తియోగంబున నిమిలిత  
నేత్రుండై యానంద బాష్పంబులకొ రోమాంచిత గాత్రుండై  
యత్యాదరంబున నేడును శిరంబున ధరియించుచు నున్నవాడు.  
అతనికి నధోభాగంబున నుండు మండలాధిపతులైన సప్తర్షులును  
హరిపాదోదకప్రభావంబు నెఱింగి తాముపొందు తపస్సిద్ధి యాకాశ  
గంగాజలంబుల స్నాతులగుటయే యని సర్వభూతాంతర్యామి  
యగు నీశ్వరనియందు భక్తి సలిపి యితరపదార్థాపేక్ష సేయక  
మోక్షార్థి ముక్తిమార్గంబు బహుమానంబు సేయు తేటంగున  
బహుమానయుక్తంబుగాఁ దమ జటాబాటంబులయందు నేడును  
ధరియించు చుండుదురు.

32

సీ॥ అంత నసంఖ్యంబు లైన దివ్యవిమాన  
సంకులంబుల సువిశాల మైన

దేవమార్గంబున దిగివచ్చి చంద్రమం  
డలముఁ దోచుచు మేరునగళిఖాగ్ర

మునను నా బ్రహ్మదేవుని పట్టణమునకు  
వచ్చి యందులఁ జతుర్ద్వారములను

వరుసతో దీర్ఘప్రవాహంబు లగుచును  
బ్రవహించి యమల ప్రభావములను

అ॥ నరుగు లవణసాగరాంతంబులుగ నాల్గు  
మోములందు నాల్గు నామములను

దన్నుఁ గన్నవారిఁ <sup>1</sup>దనవారిఁ <sup>2</sup>దోఁగిన  
వారి కెల్ల నమృతవారి యగుచు.

33

వ॥ ఇట్లు సిత యనుపేర వినుతి నొందిన యమ్మహానదీప్రవాహంబు  
బ్రహ్మసదనపూర్వద్వారంబున వెడలి కేసరావలయంబుఁ దడు  
పుచు గంధమాదనాదికిం జని భద్రాశ్వవర్షంబుం బావనంబు  
సేయుచుఁ బూర్వలవణసాగరంబునం బ్రవేశించు. చక్షువనుపేరం  
దేవరిల్లెడు దీర్ఘప్రవాహంబు పశ్చిమద్వారంబున వెడలి మాల్య  
వత్సర్వతంబు నుత్తరించి కేతుమాలవర్షంబుం బవిత్రంబు  
సేయుచుఁ బశ్చిమవలణార్ణవంబునం గలయు. భద్రయనుపేర వెలుఁ  
గొందిన యతుల ప్రవాహం బుత్తరద్వారంబున వెడలి కుముద  
నీలశ్వేతాఖ్యపర్వతశిఖరంబులం గ్రమంబునఁ బ్రవహించుచు  
శృంగనగరంబునకుం జని మానసోత్తరంబు లగు నుత్తరకురు  
భూములఁ బవిత్రంబు సేయుచు నుత్తరలవణసాగరంబుఁ జేరు.  
అలకనంద యనం బ్రఖ్యాతిగాంచిన యమ్మహానదీప్రవాహంబు  
బ్రహ్మసదనదక్షిణ ద్వారంబున వెడలి యత్యంతదుర్గమంబులైన  
భూధరంబులఁ గడచి హేమకూటహిమకూటనగంబులను త్తరించి  
యతివేగంబునఁ గర్మక్షేత్రంబగు భారతవర్షంబుఁ బావనంబు  
సేయుచు దక్షిణలవణంబుధిం గలయు నంత.

34

సీ॥ జగతిలో మేరువాదిగఁ బర్వతములకుఁ  
బుత్రికలై నట్టి పుణ్యతీర్థ  
ములు వేలసంఖ్యలు గలవు జంబూద్వీప  
మందు భారతవర్ష మరయుఁ గర్మ  
భూమి దక్కినవర్షముల దివంబుననుండి  
భవిక వచ్చినవారు పుణ్యశేష  
ములు భుజించుచునుండ్రు భూస్వర్గమనఁడగు  
నావర్షములనుండు నట్టివార

1 తనవారిక = తననీటిలో, 2 దోఁగినవారికి = స్నానము చేసినవారికి, 3 దాటి,

ఆ॥ లయుతసంఖ్య వత్సరాయువు లయుతమా  
తంగబలులు దేవతాసమాను  
లతులవజ్రదేహు లధిక ప్రమోదితు  
లప్రమత్తు లాద్య లనఘు లధిప!

35

వ॥ మఱియు సురతసుఖానందంబున మోక్షంబు నైనం గైకొనక  
1సకృత్ప్రసూతులగుచు ననవరతంబును దేవతాయుగకాలంబుగలిగి  
ప్రవర్తింతురు. ఈయప్తవర్షంబులయందు దేవతాగణంబులు ధమ  
భృత్యవర్గంబు లత్యుపచారంబులు నేయుచుండ నెల్లఋతువుల  
యందుం గిసలయకుసుమఫలభరితంబులైన లతాదుల శోభితంబు  
లగువనంబులు గలవర్షనిధి గిరిద్రోణులయందును, గమలామోది  
తంబు లగు రాజహంసకలహంసలు గల సరోవరంబులయందును,  
జలకుక్కుటకారండవ సారసవినోదంబులు గలిగి మత్తాభిర్ఘంకృతి  
మనోహరంబులై నానావిధంబు లయిన కొలంకుల యందును,  
దేవాంగనలకామోదేకజంబు లయిన విలాసహాసలీలావలోక  
నంబులం దివియం బడిన మనోదృష్టులుగల దేవగణంబులు విచిత్ర  
వినోదంబులు గలిగి యిచ్ఛావిహారంబులు నలుపు చుండుదురు. 36

క॥ ఈనవవర్షంబులయం  
దానారాయణుడు వచ్చి యనవరతములొ  
కానుగ్రహమునకై సు  
జ్ఞానం బీడలచి లీలఁ జరియించుఁ డగన్.

37

సీ॥ వసుధ నిలావృతవర్షాధిపతి యైన  
పురహరుం శావర్షమున వనంబు  
నందు నుండుటకు నా యంబికాశాపవ  
శంబున నావనస్థలము లందు

నెవ్వరు వచ్చిన నింతులై యుందు ; రా  
 వనమందుఁ బార్వతి యనుదినంబు  
 నంగనాజననహస్రాద్యదంబులతోడ  
<sup>1</sup>ననమలోచనుఁ గొల్చు నతులభక్తి

ఆ॥ నట్టిశివునిఁ గోరి యాయిలావృతవర్ష  
 మునఁ జరించు జనులు మోదమునను  
 గదిసి తత్ప్రకాశకము లైన మంత్రతం  
 త్రములఁ బూజ సేసి తలఁతు రెపుడు. 38

క॥ భద్రాశ్వవర్షమందుల  
 భద్రశ్రవుఁ డనెడి పేరఁ బరఁగుచుఁ <sup>2</sup>డపసి  
 యాద్రినమధైర్యుఁ డగుచు స  
 ముద్రాంతం బైన జగతిఁ బొలుపుగ నేలున్. 39

క॥ ఆ నరవరునకుఁ బ్రియతముఁ  
 జైన హయగ్రీవమూర్తి ననవరతంబు  
 ధ్యానస్తోత్రజపాను  
 ష్ఠానాదులఁ బూజసేసి సజ్జను లంతన్. 40

ఆ॥ తత్ప్రకాశకృత్ప్రధానమంత్రార్థసం  
 సిద్ధిఁ జేసి ముక్తిఁ జెంది రప్పు  
 డట్టి వర్షమందు నాహయగ్రీవునిఁ  
 దలఁచి కొలిచి మిగుల ధన్యు లగుచు. 41

నీ॥ హరివర్షపతియైన నరహరి ననిశంబు  
 నం దున్న జనులు మహాత్ము లయిన  
 దైత్యదానవ కులోత్తములు ప్రహ్లాదాది  
 వృద్ధులఁ గూడి సంప్రీతితోడ

1 త్రిలోచనుని (శివుని), 2 తపసియ + అద్రి = బంగారు కొండ (మేటివు).

సుస్నాతులై భక్తిః జూచుచు నుందురు  
రమ్యదుకూలాంబరములు చాల్చి  
తత్ప్రకాశకమంత్రతంత్రజప్తోత్ర  
పతనసుధ్యానతపఃప్రధాన

తే॥ మైనసత్పూజలను జేసి యచలబుద్ధి  
శ్రీన్యసింహునిఁ జేరి పూజించి యతని  
కరుణ నొందుచు నతుల ప్రకాశు లగుచు  
భుక్తిముక్తులఁ గైకొండ్రు భూపవర్య!

42

వ॥ మఱియుఁ గేతుమాలవర్షంబునందు భగవంతుండు శ్రీదేవికి  
సంతోషంబు నొసంగుటకుఁ గామదేవరూపంబున నుండును.  
అమృహా పురుషుని యస్త్రతేజః ప్రకాశంబునఁ బ్రజాపతిదుహిత  
లగు రాత్ర్యధిదేవతల గర్భంబులు సంవత్సరాంతంబున నిర్జీ  
వంబులై స్రవించును. ఆకామదేవుండును దనగతివీలాసలీలావి  
లోకననుండరభ్రూమండలనుభగవదనారవిందకాంతులం జేసి  
శ్రీ రమాదేవిని రమింపం జేయు భగవన్నారాయాపిణి యగు  
శ్రీదేవియుఁ బ్రజాపతి పుత్రికలును బుత్రులు నైన రాత్రులం  
బగళ్లం గూడి కామదేవుని స్తోత్రపతన పూజాధ్యానాదులం  
బూజించు చుండు. మఱియును.

43

క॥ విమలమతిఁ జిత్తగింపుము  
రమణీయం బైన విమల రమ్యక మను వ  
ర్షమునకు నధిదేవత చా  
నమరంగ మత్యరూపుఁ డగు హరి దలఁపన్.

44

ఆ॥ అట్టివర్షమునకు నధిపతి యగుచున్న  
మనువు పుత్రపౌత్రమంత్రవద్యులఁ



గూడి మత్స్యమైన <sup>1</sup>కుంభినీధరుఁ జిత్త  
మతులభక్తియుక్తిహత్తఁ గొలుచు.

45

ఆ॥ తత్ప్రకాశకప్రధానమంత్రస్తోత్ర  
ములను ధర్మకర్మములను హోమ  
ములను జనులు సేసి పుణ్యులై భుక్తిము  
క్తులను బొందుచుండు రెలమి లోడ.

46

క॥ వినుము పిరణ్ణయవర్షం  
బునకుం గూర్కావతారమును చాల్చిన యా  
వనజోధరుఁ డధిదేవత  
యనఘుఁడు పితృపతి మహాత్ముఁ డర్యముఁడు నృపా!

47

క॥ ఆవర్షమందు నర్యముఁ  
డావర్షజనంబు గూడి హరిఁ జిత్తములొ  
భావించి సంస్తవగబులు  
గావించుచుఁ గాంతు రతని కైవల్యంబున్.

48

క॥ అరయఁగ నీతాలక్ష్మణ  
పరివృతుఁడై వచ్చి రామభద్రుఁడు గడిమిం  
బరఁగు నధిదేవతగఁ గిం  
పురుషమహావర్షమునకు భూపవరేణ్య!

49

ఆ॥ అట్టిరామభద్రు నంజనీసుతుఁడు గిం  
పురుషగణముఁ గూడి పూజ సేసి  
తత్ప్రకాశకప్రధానమంత్రస్తోత్ర  
పఠనములను దగను ప్రాప్తినేయు.

50

సీ॥ భారతవరాధిపతి యైన బదరికా  
శ్రమమున నున్న నారాయణుండు  
భూనాథ : యా మహాత్ముని నారదాదులు  
భారతవర్షంబు ప్రజలఁ బ్రేమఁ

బాయక చేరి యుపాస్తిసేయుచు సాంఖ్య  
యోగంబు నుపదేశ ముచితవృత్తి  
నంది యందఱును గృతార్థులై యట్టి నా  
రాయణదేవు నారాధనంబు

ఆ॥ సేసి యాత్మ జాలఁ జింతించి తత్ప్రకా  
శకము లయిన మంత్ర సంస్తవములఁ  
బూజ సేసి ముక్తిఁ బొందుచు నుండుదు  
రచల మైనభక్తి ననుదినంబు.

51

క॥ భారతవర్షమునందుల  
సారాంశము లైనపుణ్య శైలంబులు గం  
భీరప్రవాహములు గల  
వారయ నెఱిఁగింతు వాని నవసీనాథా!

52

వ॥ మలయపర్వతంబును మంగళప్రస్థంబును మైనాకంబును ద్రికూ  
టంబును ఋషభపర్వతంబును గూటరంబును గోల్లంబును  
సహ్యాపర్వతంబును వేదగిరియును ఋష్యమూకపర్వతంబును  
శ్రీశైలంబును వేంకటాద్రియును మహేంద్రంబును వారిధరం  
బును వింధ్యపర్వతమును శుక్తిమత్పర్వతంబును ఋక్షగిరియును  
బారియాత్రంబును ద్రోణపర్వతంబును జిత్రకూటంబును గోవర్ధ  
నాద్రియును రైవతకంబును గుకుంభంబును నీలగిరియును గాక  
ముఖంబును నింద్రకీలంబును రామగిరియును నాదిగాఁగల పుణ్య  
పర్వతంబు లనేకంబులు గల వాపర్వతపుత్రిక లైన చంద్రపటయు  
దామ్రపర్ణియు నవటోదయుఁ గృతమాలయు వైహాయసియుఁ  
గావేరియు వేణీయుఁ బయస్వినియుఁ బయోదయు శర్మరా  
వర్తయుఁ దుంగభద్రయుఁ గృష్ణవేణీయు భీమరథియు గోదా  
వరియు నిర్వింధ్యయుఁ బయోష్ణియుఁ దాపియు రేవానదియు  
శిలానదియు మరసయుఁ జర్మణ్యతియు వేదస్త్రియు ఋషి  
కుల్యయుఁ ద్రిసమయుఁ గౌశికియు మందాకినియు యమునయు సర

స్వతియుఁ దృషద్వతియు గోమతియు సరయువును భోగవతియు  
 సుషుమయు శతద్రువును జంద్రభాగయు మరుద్వృథయు విత స్తయు  
 నసిక్నియు విశ్వయు నను నీమహానదులును సింధుశోణంబులను  
 నదంబులు నిట్టిమహాప్రవాహంబు లీభారత వర్షంబునఁ గలవు.  
 అందు నున్నాత్మలై న మానవులు ముక్తిం జెందుదురు. మఱియు  
 నీభారతవర్షంబున జన్మించిన పురుషులు శుక్లలోహితకృష్ణవర్ణ  
 రూపంబు లగు త్రివిధకర్మంబులం జేసి క్రమంబుగ దేవమనుష్య  
 నరకగతులను త్రివిధగతులం బొందుదురు. వినుము రాగద్వేషాది  
 శూన్యండు నవాశ్చానన గోచరుండు ననాధారుండు నగు శ్రీవాసు  
 దేవమూర్తియందుఁ జిత్తంబు నిలిపి భక్తియోగంబున నారా  
 ధించెడు మహాత్ములవిద్యాగ్రంథి దహనంబు గావించుట జేసి  
 పరమభాగవతోత్తములు పొందెడు నుత్తమగతిం జెందుదురు.  
 కావున భారతవర్షంబు మిగుల నుత్తమంబని మహాపురుషు లిట్లు  
 స్తుతించుచుండుదురు.

53

ఉ॥ భారతవర్ష జంతువుల భాగ్యములేమని చెప్పవచ్చు నీ  
 భారతవర్షమందు హరిపల్మఱు బుట్టుచు జీవకోటికిఁ  
 ధీరతతోడఁడ త్వ ముపదేశముసేయుచుఁ జెల్మిసేయుచు  
 న్నారయ బాంధవాకృతిఁ గృతార్థులఁ జేయుచుండును నెంతయున్.

క॥ తనజన్మకర్మములనుం  
 గొనియాడెడి వారికెల్లఁ గోరిన వెల్లం  
 దనియఁగ నొసఁగుచు మోక్షం  
 బనయముఁ గృపసేయుఁ గృష్ణుడవసినాథా!

55

వ॥ ఇట్లు భారతవర్షంబునందుల జనంబులకు నెద్దియునసాధ్యంబు లేదు.  
 నారాయణస్మరణంబు సకలదురితంబుల నడంచు. తన్నామస్మరణ  
 హితంబులై న తపోదానాదులు దురితంబుల నడంపలేవు. బ్రహ్మ  
 కల్పాంతంబు బ్రదికెడియితరస్థానంబునం పునర్జన్మభయంబున  
 భీతిల్లుచు నుండుటకన్న భారతవర్షంబునందు క్షణమాత్రంబు

మనంబున సర్వసంగత్యాగంబు సేసినపుడు ప్రశ్నానకు శ్రీమ  
న్నారాయణపదప్రాప్తి యతిసులభంబుగ సంభవించుం గావున  
నట్టి యుత్తమంబగు సీభారతవర్షంబై తోరుచుండుదురు. మఱియు  
నెక్కడ వైకుంఠుని కథావాసనలేకుండు, నేదేశంబున సత్పురుషు  
లైన పరమభాగవతులు లేకుండుదు, రేభూమిని యజ్ఞేశ్వరుని  
మహోత్సవంబులు లేకయుండు, నది సురేంద్రలోకంబైన నుండం  
దగదు. జ్ఞానానుష్ఠానద్రవ్యకలాపంబులచేత మనుష్యజాతింబొంది  
తపంబున ముక్తింబొంద కుండెనేని మృగంబులమాడ్కి నతండు  
దనకుం దానెబంధనంబు నొందు. భారతవర్షంబునందుఁ బ్రజల  
చేత శ్రద్ధాయుక్తంబుగా ననుష్ఠింపబడిన యజ్ఞంబులయందు  
వేల్వంబడు హవిస్సులను బెక్కునామంబులం బుండరీకాక్షుండండి  
తనమీఁదిభక్తి యధికంబుగాఁ జేయునట్టి భారతవర్షంబు నందలి  
ప్రజమీఁదం గరుణించి సర్వేశ్వరుం డిహపరసౌఖ్యంబుల నొసం  
గుచుండు. జంబూద్వీపంబున సగరాత్యజులశ్వమేధాశ్వంబు నన్వే  
షింపంబూని <sup>1</sup>భూఖననంబు సేయుటంజేసి స్వర్ణప్రస్థచంద్ర శుక్లా  
వర్తనరమణకమం దేహోరుణపాంచజన్య సింహళలంకాద్వీపంబులన  
నెనిమిదియుపద్వీపంబులు గలిగె.

56

సీ॥ లక్షయోజనముల లవణాభిపరివృత

మగుచు జంబూద్వీప మతిశయిల్లు

విను రెండులక్షల విస్తృతముగను ప్ల

క్షద్వీపముండు నాతొరసాగ

రముఁ జాట్టి యందుల రమ్యమై యొప్పెడు

వృక్షంబు ప్లక్షంబు విదితముగను

దనరు నా ద్వీపంబు దరునామమహిమచే

మిగులఁ బ్లక్షం బన మించి రహిని

\* మితూరసాభిచేత ; నావృతమైయుండు నారూఢముగ నందు—అని  
పాఠాంతరము. ఈ పాఠమే సమంజసముగాఁ దోచెడిది.

1 నేలను క్రవ్యుట.

ఆ॥ నందు సంచరించునట్టి వారల కగ్ని  
దేవుఁ డమరు నాదిదేవతయుఁ గ  
నందులోన నా ప్రియవ్రత పుత్రుండు  
నిఘ్నజిహ్వుఁ డగు మహీవరుండు.

57

వ॥ నరేంద్రా! యాఁఁగ్నజిహ్వుం డాప్లక్ష్యద్వీపంబు నేనువర్షంబు  
లుగ విభజించి యందు నావర్ష నామధారులుగా నుండు తన  
పుత్రులగు శివయశస్యసుభద్రశాంతక్షేమాభయామృతు లని  
యెడు నేడుగుర నేడువర్షంబుల కధిపతులం గావించి తపంబునకుం  
జనియె. ఆ వర్షంబులయందు మణికూట వక్రకూట నింద్రసేన  
జ్యోతిష్కర్ణామ్రవర్ణహిరణ్యగ్రీవమేఘమాల లను నామంబులు  
గల సప్తకులపర్వతంబులును; నరుణయు సృమాయు నాంగిరసయు  
సావిత్రియు సుప్రభాతయు ఋతంభరయు సత్యంభరయుము నన  
సప్త మహానదులును నానదులయందు సుస్నాతులగుచు గతపాపు  
లైన హంసపతంగోద్ధాయనసత్యాంగు లను నామంబులు గల  
చాతుర్వర్ణ్యంబును గలిగి యుండు. అందుఁ బురుషులు సహస్ర  
వత్సరజీవులును దేవతాసములును దృష్టిమాత్రంబునం<sup>1</sup> గ్నమస్వే  
దాదిరహితంబగు నక్షత్యోత్పాదనంబు గలవార లగుచు వేదత్ర  
యాత్మకుండును స్వర్గద్వార భూతుండును భవగత్ స్వరూపియు నగు  
సూర్యుని వేదత్రయమ్మున నేవింపుదురు. ప్లక్ష్యద్వీపం బాదిగా  
హిఁదటి ద్వీపపంచకంబు నందలి పురుషులకు నాయురింద్రియ పటు  
త్వంబులును దేజోబలంబులును దోడనె జనియించు చుండు. 58

క॥ ప్లక్ష్యద్వీపము ద్విగుణిత  
లక్షేఞ్ఞురసాబ్ధి సుట్టిరా విలసిల్లు  
న్నిఞ్ఞురసోదద్విగుణం  
బక్షయముగ శాల్మలీమహాద్వీప మిలన్.

59

వ॥ అందు శాల్మలీవృక్షంబు ప్లక్షాయామంబై తేజరిల్లు. ఆవృక్ష

రాజంబునకు నధోభాగంబునం <sup>1</sup>బతత్రిరాజుగా నుండు గరుత్మం  
తుండు నిలుకడగా వసించు. ఆశాల్మలీవృక్షంబు పేర నాద్యీపంబు  
శాల్మలీద్యీపం బన విలసిల్లు. ఆద్యీపపతియైనప్రియవ్రతాత్మజుం  
డగు యజ్ఞబాహువు డనపుత్రులగు సురోచన సౌమనస్య రమ  
ణక దేవబర్హి పారిబర్హి ప్రియనాభిజ్ఞాతు లనియెడు వారిపేర నేడు  
వర్షంబుల నేర్పఱచి యావర్షంబులయం దేద్వారఁ గుమారుల  
నభిషిక్తులం జేసె. ఆవర్షంబులయందు స్వరశతశృంగవామదేవ  
కుముదముకుండపుష్పవర్ష శతశ్రుతులను పర్వతసప్తకంబును, నను  
మలియు సిసీవాలియు సరస్వతియుఁ గుహువును రజనియు  
నందయు రాకయు నను సప్తమహానదులును గలవు. అందు శ్రుత  
ధరవిద్యాధరవసుంధరేధ్యధరసంజ్ఞ లగు నావర్షపుడుషులు భగవ  
త్స్వరూపుండు వేదమయుండు నాత్మస్వరూపుండు నగు సోముని  
వేదమంత్రంబులచే నారాధింపుదుడు. ఆద్యీపంబు లక్షచతుష్టయ  
పరిమితయోజనవిస్తృతం బయిన సురాసముద్రంబుచే నావృత్తం  
బై తేజరిల్లు నందు. 60

సీ॥ భూనాథ ! యానురాంభోధీకిఁ జాట్టుగా  
నుండు కుశద్యీప ముర్విమీఁడఁ  
<sup>2</sup>దోరమై తా ద్విచతుర్లక్షయోజనం  
బులను విస్తారమై పొలుపు మిగుల  
నందుఁ గుశ స్తంభ మనిశంబు దేవతా  
కల్పితం బై నట్టి కాంతిచేత  
దిక్కులు వెలిగించు ద్యీపంబునకుఁ డన  
పేరను సత్కీర్తి పెంపునేయు

తే॥ నట్టి దీవికి నధిపతియగు ప్రియవ్ర  
తతనయుండు హిరణ్యరేతనుండనంద

నరెడి భూపతి తననుతనామములను  
వర్షముల సేసె నత్యంత హర్షమునను.

62

ప॥ ఇట్లు హిరణ్యరేతసుండు వసుదానదృఢదుచినాభిగుప్తసత్యవ్రత  
విప్రవామదేవులను నామంబులుగల పుత్రులనామంబుల సప్త  
వర్షంబులం గావించి, యాకుమాదుల నందు నిలిపి, తాను దపంబు  
నకుం జనియె. ఆవర్షంబునందు బభ్రుచతుశ్శృంగకపిల చిత్రకూట  
దేవాసికోర్ధ్వరోమద్రవిణంబులను నామంబులు గల సప్తగిరులును,  
రసకుల్యయు మధుకుల్యయు శ్రుతవిందయు మిత్రవిందయు దేవ  
గర్భయు మృతచ్యుతయు మంత్రమాలయు నను సప్తమహానదు  
లును గలవు. ఆనదీజలంబులఁ <sup>1</sup>గృతమజ్జను లగుచు భగవంతుం  
డగు యజ్ఞపురుషునిఁ గుశలకోవిదాభియుక్తులను కులంబులు గల  
వర్షపురుషులారాధించుచుందురు.

62

సీ॥ ఆకుశదీప్యంబు నరికట్టుకొని యుండు

నెనిమిదిలక్షలఘనఘృతాద్ధి

యాఘృతసాగరం బవ్వల షోడశ

లక్షయోజనముల లలిత మగుచు

నుండుఁ గ్రాంచదీప్య, ముర్వీశ ! యందు మ

ధ్యప్రదేశంబున నట్టిదీవి

పేరుగాఁ దనపేరఁ బెద్దగాఁ జేసిన

క్రాంచాద్రిగల దానగంబు మున్ను

అ॥ <sup>2</sup>మజ్జుఖుండు <sup>3</sup>దివ్యశరమున <sup>4</sup>ఘననితం

బంబు దూయ నేయఁ <sup>5</sup>బాలవెల్లి

గరిమఁ దడుపుచుండు వరుణుండు రక్షింప

నందు మిగుల భయము నొండకుండె.

63

1 స్నానమాడినవారు, 2 కుమారస్వామి, 3 దివ్యమైన బాణముచేత,  
4 గొప్ప, నితంబంబు=కొండయొక్క మధ్యభాగమును, 5 తూటుపడునట్లు కొట్టగా,  
6 పాలసముద్రము.

స॥ నరేంద్రా ! యాక్రౌంచద్వీపపతి యగు ఘృతపృష్ఠుండు దన కుమారుల నాపేళ్లుగల యామోదమధువహమేఘపృష్ఠసుదామ ఋషిజ్యులొహితార్ణవనస్పతు లనువర్షంబుల కభిషిక్తులం జేసి, పరమకల్యాణగుణయుక్తం డయిన శ్రీ హరిచరణారవిందంబుల సేవించుచుం దపంబునకుం జనియె. ఆవర్షంబులయందు శుక్ల వర్షమాన భోజనోపబర్హణానందనందనసర్వతోభద్రంబు లను సప్త సీమా పర్వతంబులును, నభయయు నమృతేఘయు నార్యకయుఁ దీర్ఘవతియుఁ దృప్తిరూపయుఁ బవిత్రవతియు శుక్లయు నను సప్తనదులును గలవు. అందులఁ బవిత్రోదకంబు లనుభవించుచు గురుఋషభ ద్రవిణక దేవకసంజ్ఞలు గలిగి వరుణదేవుని నుదకాంబులం బూజించుచున్న చాతుర్వర్ణ్యంబు గలిగియుండు.

64

సీ॥ జగతీశ ! వినుము క్రౌంచద్వీపమును జాట్టి  
యుండు షోడశలక్ష యోజనముల  
విస్తారమై పాలవెల్లియందుననుశా  
కద్వీప మతుల ప్రకాశ మొందు,  
దండిమై ముప్పది రెండులక్షల యోజ  
నముల విస్తారమై యమరి యుండు  
నందులకాకవృక్షామోద మాద్వీప  
మును సుగంధంబునఁ బెనఁగఁజేసి

తే॥ యంతఁ దనపేరదీవి ప్రఖ్యాత మగుటఁ  
జేసి యందుల మిగులఁ బ్రసిద్ధికెక్కె  
నందు మేధాతిథియుఁ గర్తయుగుచు నుండెఁ  
దవిలి వేడుకఁ దనదు నందనులఁజూచి.

65

ప॥ మఱియు నాప్రియవ్రతపుత్రుండయిన మేధాతిథి దనపుత్రులపేరం గలవురోజవమనోజవ వేపమానధూమ్రానీకచిత్రరథ బహురూప విశ్వచారంబు లను సంజ్ఞలుగల సప్తవర్షంబులయందు వారలకుఁ బట్టంబుగట్టి, శ్రీ హరిపాదసేవ సేయుచుఁ దపోవనంబునకుం



జనియె. ఆశాకదీప్తపంబునందు నీశానోదశృంగబలభద్రతకేసర  
సహస్రప్రోతోదేవపాలమహానసనామంబులుగల సీమాగిడులును,  
ననఘాయుద్ధోభయస్పృష్ట్యపరాజితపంచపరీసహస్రస్పృతిని జధృతు  
లను సప్తనదులును గలవు. ఆనదీజలంబు లుపయోగించి యచ్చటి  
వారలుప్రాణాయామంబుసేసి విధ్వస్తరజస్తమోగుణులయి పరమ  
సమాధిని వాయురూపంబైన భగవంతుని సేవించుదురు. ఋతవ్రత  
సత్యవ్రతదానవ్రతసువ్రతనామంబులుగల చాతుర్వర్ణ్యంబందుఁ  
గలిగియుండు.

66

సీ॥ అట్టిశాకదీప్త మరికట్టి తత్ప్రమా

ణంబున దధిసముద్రంబు వెలుంగు;

నందుకుఁ బరివృతంబయి పుష్కరదీప్త

మిలఁ జతుష్పక్షి లక్షల విశాల;

మమృహదీప్తమం దయుతకాంచనపత్త్ర

ములు గల్గి కమలగర్భనకు నాన

నం బగు పంకేడుహంబుండు; నాదీప్త

మధ్యంబునను నొక్కమానసోత్త

ఆ॥ రంబనంగఁ బర్యతంబుండుఁ దనకుఁ బూ

ర్వాపరముల నుండు నట్టివర్ష

ములకు రెంటి కట్లు నిలిచిన మర్యాద

నగ మనంగఁ జాలఁ బొగడ నెగడు.

67

వ॥ ఇట్లు దనకు లోపలి వెలుపలి వర్షంబులు రెంటికి మర్యాదా  
చలంబునుంజాలె నున్న మానసోత్తరపర్యతం బయుతయోజన  
విస్తారంబును సంతియయాన్నత్యంబునుం గలిగియుండు. ఆనగం  
బునకు పలుదిక్కులయందు నాలుగు లోకపాలుర పురంబులుండు.  
ఆమానసోత్తరపర్యతంబు తుడ సూర్యభ్యచక్రంబు సంవత్సరా  
త్మకంబయి యహోరాత్రంబులయందు మేరుప్రదక్షిణంబు సేయు.  
అందు వాపుష్కరదీప్తవాధి పతియగు వీతిహోత్రుండు రమణకథా

తక నామంబులు గల పుత్రుల నిరువుర వర్ష ద్వయంబునం దభిషి  
క్తులంజేసి తాను బూర్వజు లేగిన తెఱంగున భగవత్కర్మశీలుం  
డగుచుఁ దపంబునకుం జనియె. అంత. 68

క॥ మనుజేశ్వర ! యావర్షం

జున నప్పుడు సంచరించు పురుషులు పద్మా

సనునిఁ దగ నర్చనారా

ధన నేయుదు రచలబుద్ధితాత్పర్యమునన్.

69

క॥ ధరణీవల్లభ ! విను పు

ష్కర మనుద్వీపమున లేరు చాతుర్వర్ణ్యుల్

పరగఁగ భేదము లేకే

సరసత సములగుదు రందు సకలజనములున్.

70

ప॥ మఱియు పుష్కరద్వీపంబు చతుష్టప్పిలక్ష యోజనవిస్తారం బైన  
శుద్ధోదకసముద్రముదితం బగు చుండు; అవ్వల లోకాలోకపర్వ  
తంబుండు. శుద్ధోదకసముద్రలోకాలోకపర్వతంబుల నడుమ రెండు  
కోట్లయోజన విస్తారం బయిన నిర్జనభూమి <sup>1</sup>దర్పణోదరసమా  
నంబై దేవతావాసయోగ్యంబుగా నుండు. ఆభూమిం జేరిన  
పదార్థంబు మరలఁ బొంద నశక్యంబుగా నుండు. అటమీఁద  
లోకాలోకపర్వతం బెనిమిదికోట్ల యోజనంబులు నువర్ణభూ  
మియు సూర్యాది ధ్రువాంతంబులగు జ్యోతిర్గణంబులమధ్యంబున  
నుండుటంజేసి లోకాలోకపర్వతం బనం దగియుండు. పంచాశ  
త్కోటియోజనవిస్తృతం బగు భూమండలమానంబునకు దురీ  
యాంశప్రమాణంబుగల యాలోకాలోక పర్వతంబుమీఁద నఖిల  
జగద్గురు వగు బ్రహ్మచేతఁ జతుర్దిశలయందు ఋషభపుష్కర  
చూడవామనాపరాజితసంజ్ఞలు గలదిగ్గజంబులు నాలుగును  
లోకరక్షణార్థంబు నిర్మితంబై యుండు. మఱియును. 71

1 అద్వైత సడిమిభాగము వంటిదై,

సీ॥ తనదు <sup>1</sup>విభూతులై తనరినయాదేవ  
 బృందతేజశ్శౌర్య <sup>2</sup>బృంహణార్థ  
 మై భగవంతుండు నాది దేవుండును  
 నైన జగద్గురుం డచ్యుతుండు  
 సరిలేనిధర్మవిజ్ఞానవైరాగ్యాదు  
 లయిన విభూతుల నలరియున్న  
 యట్టి విష్వక్సేను డాదిగాఁ గలుగు పా  
 ర్షదులతోఁ గూడి ప్రళస్తమైన

తే॥ నిజవరాయుధదోర్దండనిత్యసత్త్వః  
 డగుచు నాపర్వతంబుపై నఖిలలోక  
 రక్షణార్థంబు కల్పపర్యంతం మతఁడు  
 యోగమాయావిరచితుఁడై యొప్పుచుండు. 72

వ॥ ఇట్లు వివిధమంత్రగోపనార్థం బానగాగ్రంబున నున్న భగవం  
 తుండు దక్క లోకాలోకపర్వతంబునకు నవ్వల నొరులకు సంచ  
 రింప నశక్యంబయి యుండు; బ్రహ్మాండంబునకు సూర్యుండు మధ్య  
 గతుండు యుండు; ఆసూర్యునకు నుభయపక్షంబులయందు నిరువ  
 దేనుకోట్ల యోజనపరిమాణంబున నండకటాహం బుండు. అట్టి  
 సూర్యునిచేత నాకాశదిక్స్వర్గాపవర్గంబులును నరకంబులును నిర్ణ  
 యింపంబడు. దేవతిర్యజ్ఞసూర్యనాగపక్షి తృణగుల్మలతాది సర్వ  
 జీవులకును సూర్యుం డాత్మ యగుచు నుండు. 73

క॥ కర మనురాగంబున నీ  
 ధరణీమండలము శిసంవిధానం బెల్ల  
 న్నైఝిగించితి నింతియ కా  
 దెఱిగించెద సర్గమానమెల్ల నరేంద్రా !

74

1 విశ్వరూపులు (మహిమలు), 2 బృంహణార్థము = పెంపొందించుటకు,  
 3 ఏర్పాటు.

— ❧ భ గ న వి ష య మ ❧ —

అ॥ కమలజాండమధ్యగతుడైన సూర్యుండు  
భరిత మైన యాతపంబుచేత  
మూడులోకములను ముంచి తపింపంగఁ  
జేసి కాంతి నొందఁ జేయుచుండు.

75

వ॥ ఇట్లు భాస్కరుం డుత్తరాయణ దక్షిణాయన విషువు లను నామం  
బులు గలచూంద్యతీవ్రసమానగతుల నారోహణావరోహణస్థానం  
బులయందు దీర్ఘవ్రాస్వ సమానంబులుగాఁజేయుచుండు.

76

అ॥ మేషతులలయందు <sup>1</sup>మిహిరుం డహోరాత్ర  
మందుఁ దిరుగు సమవిహారములను  
బరఁగఁగ వృషభాది పంచమాసముల నొ  
క్కొక్క గడియ రాత్రి దక్కినడచు.

77

అ॥ మించి వృశ్చికాది పంచమాసముల నొ  
క్కొక్కగడియ రాత్రి నిక్కి నడచు  
దినము లందు నెల్ల దిగజారు నొక్కొక్క  
గడియ నెలకుఁ దత్ప్రకారమునను.

78

వ॥ మఱియు నివ్వధంబున దివసంబు లుత్తరాయణ దక్షిణాయనంబుల  
వృద్ధిక్షయంబుల నొంద, నొక్క యహోరాత్రంబున నేక పంచాశ  
దుత్తరనవకోటియోజనంబుల పరిమాణంబు గల మానసోత్తర  
పర్వతంబున సూర్యరథంబు దిరుగుచుండు. ఆమానసోత్తర పర్వ  
తంబునందుఁ దూర్పున దేవధాని యను నిండ్రపురంబును,  
దక్షిణంబున సంయమని యను యమనగరంబును; పశ్చిమంబున  
నిన్లూచని యను వరుణపట్టణంబును, నుత్తరంబున విభావరి యను  
సోముని <sup>2</sup>పుటభేదనంబును దేజరిల్లుచుండు ; ఆ పట్టణంబుల  
యందు నుదయమధ్యాహ్నస్తమయనిశీథంబు లనియెడు కాల

భేదంబులను భూతప్రవృత్తి నిమిత్తం బచ్చట జనులకుఁ బుట్టించుచుండు. సూర్యుం డెపు డింద్రనగరంబున నుండి గమనించు నది యాదిగాఁ బదియేను గడియలను రెండుకోట్ల ముప్పదియేడు లక్షలఁబెబ్బదియైదువేలయోజనంబులు నడచు. ఇవిధంబున నింద్రయమవరుణపురంబులమీఁదఁ జంద్రాది గ్రహ నక్షత్రంబులం గూడి సంచరించుచుఁ బండ్రెండుండులు నాఱుగమ్ములును మూఁడు దొలులుం గలిగి సంవత్సరాత్మకంబయి యేకచక్రంబయిన సూర్యుని రథంబు ముహూర్తమాత్రంబున ముప్పది నాలుగులక్షలు నెనమన్నూఱుయోజనంబులు సంచరించు. 79

సీ॥ ఇనురథంబున కున్న యిరు సొక్కటియ మేరు  
శిఖరంబు నందును జేరి యుండు  
నొనరఁ జక్రము మానసోత్తర పర్వతం  
బందులఁ దిరిగెడు నా రథంబు  
నిరుసున నున్న రెం డిరుసులు దగులంగఁ  
బవనపాశంబుల బద్ధమగుచు  
ధ్రువమండలంబు నందుల నంటి యుండఁగా  
సంచరించుచు నుండు సంతతంబు

తే॥ నట్టి యరదంబు ముప్పది యాఱులక్ష  
లందు నంటిన కాడియు నన్ని యోజ  
నముల విస్తారమై తురంగముల కంధ  
రములఁ దగులుచు వెలుఁగొందు రమణతోడ.

80

వ॥ ఆరథంబునకు గాయత్రీచ్ఛందం బాదిగా సప్తచ్ఛందంబులు నశ్వంబులై సంచరించు. భాస్కరునకు నగ్రభాగంబున నరుణుండు నియుక్తులై రథంబు గడపుచుండు. వెండియు 1 నంగుష్ఠ పర్వమాత్రశరీరంబులు గల యాఱువదివేల వాలఖల్యాఖ్యు లగు

ఋషివరులు సూర్యుని ముందట సౌరసూక్తంబుల స్తుతియింప  
మఱియు ననేకములును గంధర్వకిన్నరకింపురుషనాగాఽపసరః  
పతంగాదులును నెల నెల వరుసక్రమంబున సేవింపం దొమ్మిది  
కోట్లునేబదియొకలక్షయోజనంబులపరిమాణంబు గల భూమండ  
లంబునం దొక ఊణంబున సూర్యుండు రెండువేలయేబది యోజ  
నంబులు సంచరించుచు, నొక యహోరాత్రంబు నందె యీ  
భూమండలం బంతయు సంచరించు. అనిన శుకయోగీంద్రునకుఁ  
బరీక్షింపఁజేయుచు డిట్లనియె.

81

క॥ మునివర ! మేరుధ్రువులకు

నొనరఁ బ్రదక్షిణము దిరుగుచుండెడు\*నజఁ డా

యినుఁ డభిముఖుడై రాసుల

కనుకూలత నేగు నంటి వది యెట్లొప్పన్.

82

క॥ అని పలికిన భూవరునిం

గనుఁగొని శుకయోగి మిగులఁ గరుణాన్వితుడై

మనమున శ్రీహరిఁ దలంచుచు

విను మని క్రమ్యుఁగ నిట్లు వినిపించెఁ దగన్.

83

వ॥ నరేంద్రా! యతి వేగంబునఁ దిరుగుచుండు <sup>1</sup>కులాలచక్రంబునందు  
జక్రభ్రమణంబునకు వేతైన <sup>2</sup>గతినొంది బంతి సాగి తిరిగెడు పిపీలి  
కాదుల చందంబున, నక్షత్రరాసులతోడం గూడిన కాలచక్రంబు  
ధ్రువమేరువుల బ్రదక్షిణంబు దిరుగు నపు డాకాలచక్రంబు  
నెదుర సంచరించు సూర్యాది గ్రహంబులకు నక్షత్రాంతరంబుల  
యందును రాశ్యంతరంబులయందును నునికి గలుగుటం జేసి  
సూర్యాదిగ్రహంబులకుఁ జక్రగతిస్వగతులవలన గతిద్వయంబు  
గలుగుచుండు. మఱియు నా సూర్యుం డాదినారాయణమూర్తి

\* యానూ ర్యునకును రాసుల కెదురుగఁ జనుచందము తేటపడఁగఁజను  
నెఱింగింపక — అని పాఠాంతరము.

1 కుమ్యురి సారె, 2 నడకను,

యగుచు లోకంబుల యోగక్షేమంబులకు వేదత్రయాయత్నకంబై  
కర్మసిద్ధినిమిత్తంబై దేవర్షిగణంబులచేత వేదాంతార్థంబుల నన  
వరతంబు <sup>1</sup>వితర్కమూఁదం బగుచున్న తనస్వరూపంబును  
ద్వాదశవిధంబులుగ విభజించి వసంతాదిఋతువుల నా యా  
కాల విశేషంబులయందుఁ గలుగఁ జేయుచుండును. అట్టి పరమ  
పురుషుని మహిమ నీ లోకంబున మహాత్ములగు పురుషులు దమ  
తమ వర్ణాశ్రమాచారముల చొప్పున వేదోక్తప్రకారంబుగా  
భక్త్యతిశయంబున నారాధించుచు షేమంబు నొందుచుండుదు.  
అట్టి యాదినారాయణమూర్తి జ్యోతిశ్చక్రాంతర్వర్తియై స్వకీయ  
తేజఃపుంజదీపితాఖిలజ్యోతిర్గణంబులుగలవాఁడై ద్వాదశరాసుల  
యందు నొక సంవత్సరంబున సంచరించుచుండు. అట్టి యాదిపురు  
షుని గమన విశేషకాలంబును లోకు లయనఋతుమాసపక్ష  
తిథ్యాదులచే వ్యవహరించుచుండుదు; మఱియు నప్పరమపురుషుం  
డారాసులయందు పక్షాంతసంచారంబు నొందిన సమయంబును  
ఋతు వని వ్యవహరింపుదురు. ఆ రాసులయందు నర్థాంత సంచా  
రమ్మున రాశిపట్కభోగం బొందినతఱి నయనం బని చెప్పదురు.  
సమగ్రంబుగా రాసులయందు సంచార మొందినయెడల నట్టి  
కాలంబును సంవత్సరంబని నిర్ణయింపుదురు. అట్టి సమగ్రరాశి  
సంచారంబునందు శీఘ్రగతి మందగతి సమగతు లనియెడు త్రివిధ  
గతివిశేషంబులవలన వేఱుపడెడు నావత్సరంబును సంవత్సరంబు  
ఘరివత్సరం బిడావత్సరం బను వత్సరం బిద్వత్సరం బని పంచ  
విధంబులఁ జెప్పదురు. చంద్రుండు నీ తెఱంగున నా సూర్య  
మండలంబు మీఁద లక్షయోజనంబులనుండి సంవత్సరపక్షరాశి  
సక్షత్రభుక్తులు గ్రహించుచు నగ్రచారియై శీఘ్రగతిం జరించు.  
అంత వృద్ధిక్షయరూపంబునం బితృగణంబులకుఁ బూర్వపక్షాపర  
పక్షంబులచేత నహోరాత్రంబులఁ గలుగఁ జేయుచు నకలజీవ  
ప్రాణంబై యొక్కనక్షత్రంబు త్రింశన్మహార్తంబు లనుభ

వించుచు పోడశకశలు గలిగి మనోమయాన్నమయామృతమయ  
దేహుండై దేవపితృమనుష్యభూతపశుపక్షిసరీసృపవీరుత్ర  
భృతులకుఁ బ్రాణాప్యాయశీలుం డగుటంజేసి సర్వసముం డనం  
బడు.

84

క॥ చందురునకు మీఁదై యా

నందంబున లక్షయోజనంబులఁ దారల్

గ్రంధకొని మేరుశైలం

బంది ప్రదక్షిణము దిరుగు <sup>1</sup>నభిజిద్భముతోన్.

85

సీ॥ అటమీఁదఁ దారల కన్నిటి కుపరి యై

రెండులక్షల శుక్రఁడుండి భాస్క

రునిముందఱం బిటుఁ దను సామ్యమృదుశీఘ్ర

సంచారములను భాస్కరునిమాడ్కిఁ

జరియించుచుండును జనులకు ననుకూలుఁ

డై వృష్టిసౌగంధుచు నంతనంతఁ

జతురత వృష్టివిష్కంభకగ్రహశాంతి

నొనరించువారల కొసఁగుశుభము

తే॥ లుండు నామీఁద సామ్యుండు రెండు లక్ష

లను జరించుచు రవిమండలంబుఁ బాసి

కానఁబడినను జనులకు ట్టామడాంబ

రాదిభయములఁ బుట్టించు నతులమహిమ.

86

సీ॥ ధరణీతనూజాఁ డం తటిమీఁద రెండు ల

క్షలనుండి మూడు పక్షముల నొక్క

రాశిదాటుచు నుండుఁ గ్రమమున ద్వాదశ

రాసులు భుజియించు రాజసమున



వక్రించియైన నవక్రత నైనను

దటచుగాఁ బీడలు నరుల కొనఁగు

నంగారకుని<sup>1</sup> పెంకి కావల రెండు ల

క్షులయోజనంబుల ఘనత మించి

ఆ॥ యొక్కరాశినుండి యొక్కొక్కవత్సరం

బనుభవించుచుండు నమరగురుఁడు

వక్రమందునైన <sup>2</sup>వసుధామరులకును

శుభము నొసఁగు నెపుడు నభినవముగ.

87

క॥ సురగురునకు మీఁదై భా

స్కరనుతుఁ డిరులక్షులను జగములకు బీడల్

జరపుచుఁ <sup>3</sup>ద్రింశస్మాసము

లరుదుగ నొక్కొక్కరాశి యందు వసించున్.

88

క॥ ప్రాకటముగ రవినుతునకు

నేకాదశలక్షులను మహీనురులకు నీ

లోకులకు మేలు గోరుచుఁ

జోకగ మునిస ప్రకంబు సొంపువహించున్.

89

క॥ మునిస ప్రకమున కెగువం

దనరుచు నామీఁద ద్రియుతదశలక్షులఁ బెం

వున శింశుమారచక్రం

బనఁగా నిన్నిటికి నుపరి యగుచుండు నృపా!

90

సీ॥ ఆ శింశుమారాఖ్య మగు చక్రమున భాగ

వతుఁడైన ధ్రువుఁ డింద్రవరుణకశ్య

పప్రజాపతియనుప్రముఖులతోఁ గూడి

బహుమానముగ <sup>4</sup>విష్ణుపదముఁ జేరి

కణఁకనిచ్చలుఁ బ్రదక్షిణముగాఁ దిరుగుచుఁ  
జెలఁగియుండును గల్పజీవి యగుచు  
ననఘుఁ డుత్తానపాదాత్మజుఁ డాద్యుఁడు  
నయిన యాధ్రువుని మహాత్త్వమెల్లఁ

తే॥ జెలిసి వర్ణింప బ్రహ్మకు నలవిగాదు  
నే నెఱింగినయంతయు నీకు మున్న  
తెలియఁ బలికితిఁ గ్రమ్మఱు దలఁచికొనుము  
జతరిపువ్రాత! శ్రీపరీక్షిన్న కేంద్ర! 91

వ॥ మఱియు నాధ్రువుండు నిమిషమాత్రం బెడలేక సంచరించు జ్యోతి  
ర్గ్రహనక్షత్రంబులకు నీశ్వరునిచేత ధాన్యాక్రమణంబునఁ బశు  
వులకై యేర్పఱిచిన మేధిస్తంభంబుతెఱంగున మేటిగాఁ గల్పిం  
పంబడి ప్రకాశించుచుండు. గగనంబునందు మేఘంబులును  
శ్యేనాది పక్షులును వాయువశంబునం గర్మసారథులై చరించు  
తెఱంగున జ్యోతిర్గణంబులును బ్రకృతిపురుషయోగగృహీ  
తాశులై కర్మనిమిత్తగతి గలిగి వసుంధరం బడుదురు. 92

క॥ పొందుగ జ్యోతిర్గణముల  
నందముగా శింశుమార మందుల నుండం  
గొండఱు దఱచుగఁ జెప్పచు  
నుందురు వినిపింతు విను మనూనచరిత్రా! 93

క॥ తలక్రిందై వట్టువ యై  
నలలిత మగు శింశుమార చక్రమునందుక  
నెలకొని పుచ్చాగ్రంబున  
నిలిచి ధ్రువుం డుండు నెపుడు నిర్మలచరితా! 94

వ॥ మఱియు నాశింశుమారచక్ర<sup>1</sup>పుచ్చంబునఁ బ్రజాపతియు  
నగ్నిండ్ర ధర్మలును, బుచ్చమూలంబున ధాతృవిధాతలును. గటి

ప్రదేశంబున ఋషిసప్తకంబును, దక్షిణావర్తకుండలీభూతభూత  
 శరీరంబునకు నుదగయననక్షత్రంబులును, దక్షిణపార్శ్వంబున  
 దక్షిణాయన నక్షత్రంబులును, బృహ్మంబున దేవమార్గంబును  
 నాకాశగంగయు, నుత్తరభాగంబునఁ బునర్వసుపుష్కంబులును,  
 దక్షిణభాగంబున నార్ద్రాశ్లేషలును, దక్షిణవామపాదంబుల నభి  
 జిదుత్తరాషాఢలును, దక్షిణ వామనాసారంధ్రంబుల శ్రవణ  
 పూర్వాషాఢలును, దక్షిణవామలోచనంబుల ధనిష్ఠామూలలును.  
 దక్షిణవామకర్ణంబుల మఘాదినక్షత్రంబులును, వామపార్శ్వం  
 బున దక్షిణాయనంబును, దక్షిణపార్శ్వంబునఁ గృత్తికాదినక్షత్ర  
 త్రయంబును నుత్తరాయణంబును, వామదక్షిణస్కంధంబుల శత  
 భిశ్శ్లేషలును, నుత్తమహనువున నగస్త్యుడును, నపరహనువున  
 యముండును, ముఖంబున సంగారకుండును, గుహ్యంబున శనై  
 శ్చరుండును, మేధ్రంబున బృహస్పతియును, వక్షంబున నాది  
 త్యుండును, నాభిని శుక్రండును, మనంబునఁ జంద్రుండును,  
 స్తనంబుల నాశ్వినులును, బ్రాణాపానంబుల బుధుండును, గళం  
 బున రాహువును, సర్వాంగంబులఁ గేతుగ్రహంబును, రోమం  
 బులఁ దారలును నుండును. అది సర్వదేవతామయంబైన  
 పుండరీకాక్షుని దివ్యదేహంబు ధ్రువునింగా నెఱుంగుము. 95

సీ॥ ఇట్టి దివ్యశరీర మెవ్వడు ప్రతిదినం

బందు సంధ్యాకాల మతులభక్తి

మనమందు నిలిపి యేమటక మిక్కిలి ప్రయ

త్నంబున నియతుడై తత్త్వబుద్ధి

మానవ్రతంబునఁ బూని వీక్షించుచు

సీసంస్తవంబు దా నెంతొ ప్రేమ

జపియించి కడుఁ బ్రశస్తమును ముసీంద్రనే

వ్యమును జ్యోతిస్వరూపమున వెలుగు

ఆ॥ విప్రులశింశుమారవిగ్రహంబునకు వం

దనము వందనంబు లనుచు నిలిచి

సన్నతించె నేని సకలార్థసిద్ధులఁ

బొందు మీఁద ముక్తిఁ జెందు నధిప !

96

క॥ ఇనమండలంబునకుఁ గ్రిం

దను దశసాహస్రయోజనంబుల స్వర్ణా

నుని మండలంబు గ్రహ మై

ఘనముగ నపసవ్యమార్గగతి నుండు నృపా !

97

క॥ అనురాధముఁ డగు రాహువు

<sup>1</sup>బిసరుహసంభవుని వరము పెంపున నెంతో

పస యగు నమరత్నంబున

నసమానం బైనగ్రహవిహారముఁ బొందెన్.

98

నీ॥ జననాథ ! రాహువు జన్మకర్మంబులు

వినిపింతు ముందట విస్తరించి

యయుతయోజనవిస్తృతార్కమండలము ద్వి

షట్సహస్రవిశాలచంద్రమండ

లముఁ బర్వతాలంబులను ద్రయోదశసహ

స్రవిశాలమై మీఁద రాహుగర్వ

నది సూచి <sup>2</sup>యుపరాగ మనుచును బలుకుదు

రెల్లవారును స్వధర్మేచ్ఛ లగుచు

ఆ॥ సంతలోన నినశశాంకమండలములఁ

గరుణఁ బ్రోవఁ దలఁచి హరి నుదర్య

నంబు వచ్చు ననుభయంబున నైదాటు

గడియలకును రాహు <sup>3</sup>నడికి తొలఁగు.

99

క॥ నరవర యా రాహువునకు

సరసత నా క్రింద సిద్ధ చారణ విద్యా

1 బ్రహ్మ, 2 గ్రహణము, 3 నడుఁ = చలించు (ఓదుఁగు) వెనుదీయఁ

ధరు లయుతయోజనములఁ

దిరముగ వసియించి లీలఁ దిరుగుదు రచటన్.

100

క॥ పరికింప సిద్ధవిద్యా

ధరులకుఁ బదివేలుక్రింద దరలక యక్షుల్

మఱియును భూతప్రేతులు

జరియింతురు రాక్షసులు పిశాచులు గొలువన్.

101

ఆ॥ వారిక్రిందఁ దగిలి వాయువశంబున

మలయుచుండు మేఘమండలంబు

మేఘమండలంబు మీఁదగుచుండు భూ

మండలంబు క్రింద నుండు నధిప!

102

వ॥ అట్టి భూమండలంబు క్రింద యోజనాయుతాంతరంబున నండక

టాహాయామంబు గలిగి క్రమంబున నొండొంటికిం గ్రిందగుచు,

నతలవితలనుతలరసాతలతలాలతలమహాతలపాతాళలోకంబులుండు.

అట్టి బిలస్వర్గంబులయందు నుపరిస్వర్గంబున కధికం బైన కామ

భోగంబుల నైశ్వర్యానందంబులను సుసమృద్ధవనోద్యానక్రీడా

విహారస్థానంబుల ననుభవించుచు నైత్యదానవ<sup>1</sup>కాద్రవేయాది

దేవయోనులు నిత్యప్రముదితానురక్తు లగుచుఁ గళత్రాపత్య

సుహృద్బంధుదాసీదాసపరిజనులతోఁ జేరుకొని మణిగణఖచి

తంబులగు నతి రమణీయగృహంబులయందు నీశ్వరునివలనం

జేటులేనికాయంబులు గలిగి వివిధమాయావిశేషవినిర్మితనూతన

కేళీసదనవిహారణమండపవిచిత్రోద్యానాదులయందుఁ గేళీవినో

దంబులు సలు పుచుఁ జరియింతురు. అంత.

103

సీ॥ అట్టిపాతాళంబు లందును మయకల్పి

తము లగు పుటభేదనముల యందు

బహురత్ననిర్మితప్రాకారభవనగో

పురసభాచైత్యచత్వరవిశేష

ములయందు నానురాదుల మిథునములచే  
శుకపికశారికానికరసంకు  
లముల శోభిల్లు కృత్రిమభూములను గల  
గృహములచే నలంకృతములగుచు

ఆ॥ గునుమచయసుగంధి కిసలయ స్తబకసం  
తతులచేత ఫలవితతులచేత  
నతులదుచిరనవలతాంగనాలింగిత  
విటపములను గలుగు విభవములను.

104

వ॥ మఱియు నానావిధజలవిహంగమ మిథునంబులుగలిగి, నిర్మలజల  
పూరితంబులై మత్స్యకులసంచారక్షుభితంబులైన కుముదకువల  
యకష్టారలోహిత<sup>1</sup>శతపత్తా<sup>2</sup>దికంబులఁ దేజరిల్లెడు సరోవరంబులు  
గల యుద్యానవనంబులయందుఁ <sup>3</sup>గృతనికేతనులై స్వర్గభూముల  
నతిశయించిన వివిధవిహారంబులు గలిగి యహారాత్రాదికాల  
విభాగభయంబులు లేక మహాహిప్రవరం డయిన శేషుని శిరో  
మణిధిదీతులచే నంధకారోపద్రవంబు లేక యెల్లప్పుడు <sup>4</sup>దివసాయ  
మానంబుగా నుండు నా లోకంబునందు నఖిలజనులు దివ్యౌషధి  
రసరసాయనంబుల ననవరతంబు నన్నపానంబులుగా నేవించుటం  
జేసి యచ్చటివారలకు నాధివ్యాధులును వలితఫలితంబులును,  
జరారోగంబులును శరీరమై వర్ణ్యంబులును స్వేదదౌర్గంధ్యంబులును  
గలుగక పరమకల్యాణమూర్తులగుచు హరిచక్రభయంబు దక్క  
నన్యం బగుమృత్యుభయంబు నొందక యుందురు. అదియునుంగాక.

తే॥ అట్టి పాతాళలోకంబు నందు విష్ణు  
చక్ర మెప్పుడేనిని బ్రవేశంబు నొందు  
నప్పు డెల్లను దైత్యకులాంగనలకు  
గర్భసంపద లండండ కరఁగు చుండు.

106

చ॥ అతలమునందు నమ్మయుని యాత్మజుడైన బలాసురుండు స  
 మ్మతిఁ జరియించు <sup>1</sup>పణ్ణవతిమాయలఁ గూడి వినోద మందుచుం  
 గుతలములందు నేడు నొకకొందఱు నచ్చటిమాయఁ జెంది సం  
 తతముఁ జరించు చుండుదురు దప్పక మోహనిబద్ధచిత్తులై. 107

వ॥ అట్టి బబుని యావలెంతలును <sup>2</sup>స్వైరిణులు కామినులు కిపుంశ్చలు  
 లను స్త్రీగణంబులు జనియించిరి. ఆకామినీజనంబులు పాతాళంబుఁ  
 బ్రవేశించిన పురుషునికి హాటకరసం బనియెడు సిద్ధరసఘటిక  
 నిచ్చి రససిద్ధునిం గావించి యతనియందు స్వవిలాసావలోక  
 నానురాగస్మితసల్లాపోపగూహనాదుల నిచ్చావిహారంబులు  
 నలుపుచుండ నాపురుషుండు మదాంధుడై తానె సిద్ధుండ నని  
 యును నాగాయుతబలుండ ననియును దలంచి నానావిధరతిక్రీడలఁ  
 బరమానందంబు నొందుచుండు. 108

సీ॥ హాటకేశ్వరుడైన యంభికాధీశుండు  
 వితలంబునందుల వేడ్క నిలిచి  
 తనదుపార్షద భూతతతులతో బ్రహ్మన  
 గ్లోపబృంహణమున నొక్కచోటఁ  
 భార్యతీసంభోగ పరుడగు చుండఁగా  
 వారలవీర్యంబు వలనఁ బుట్టి  
 నట్టిది హాటకి యనియెడినది యని  
 లాగున్లు భక్షించి యందు నుమియ

తే॥ నదియు హాటక మనుపేర నతిశయిల్లి  
 వన్నె మీఱుచు శుద్ధ సువర్ణ మయ్యె  
 నాసువర్ణంబు నాలోకమందు నున్న  
 జనుల కెల్లను వినుత భూషణము లయ్యె. 109

1 తొంబదిఱు, 2 స్వైరిణి = ఇష్టము వచ్చినట్లు తిరుగుటఁబడి,  
 3 అంకుటాంకుడు.

సీ॥ ఆ క్రింద సుతలంబునందు మహాపుణ్యఁ  
 డగు విరోచనపుత్రుఁ డైనయట్టి  
 బలిచక్రవర్తి యాపాకశాసనునకు  
 ముద మొసంగఁగఁ గోరి యదితిగర్భ  
 మున వామనాకృతిఁ బుట్టి యంతటఁద్రవి  
 క్రమరూపమునను లోకత్రయంబు  
 నాక్రమించిన దానవారాతిచేత ముం  
 దటన యీఁబడినయంద్రత్వ మిట్లు

ఆ॥ గలుగువాఁడు పుణ్యకర్మసంధానుండు  
 హరిపదాంబుజార్చనాభిలాషుఁ  
 డగుచు శ్రీరమేశు నారాధనము సేయు  
 చుండు నెపుడు నతి మహోత్సవమున.

110

వ॥ సరేంద్రా! సకలభూతాంతర్యామియు దీర్ఘభూతుండును నయిన  
 వాసుదేవునియందుఁ జిత్తంబు గలిగి యిచ్చిన భూదానంబునకు  
 సాక్షాత్కరించిన మోక్షంబు ఫలంబగుం గాని పాతాళస్వర్గ  
 రాజ్యంబులు ఫలంబులు గానేరవు. అయిన నెవ్వరికిని మోక్షంబు  
 సాక్షాత్కృతంబు గాకుండుటంజేసి లోక ప్రదర్శనార్థంబు పాతాళ  
 స్వర్గరాజ్యంబుల నిచ్చె. <sup>1</sup>తుతపతన ప్రస్థలనాదులందును వివశుం  
 డైన యెడల నామస్మరణంబు సేయుపురుషుండు గర్మబంధంబున  
 లన విముక్తుండగుచు సుజ్ఞానంబునం బొందునట్టి వాసుదేవుం  
 డాత్మజ్ఞానప్రప్రోషణంబుసేయు. మాయామయంబు లైన భోగై  
 శ్వర్యంబుల నెల్ల నెట్లాసంగు ననవలదు; భగవంతుండు యాచన  
 సేసి సకలసంపదలఁ జేకొని శరీరమాత్రావశిష్టునిం జేసి వాచన  
 సాశంబులం గట్టి విడిచినప్పుడు బలీంద్రుం డిట్లనియె.

111



సీ॥ పరమేశ్వరునకు నెప్పటిపదార్థములందుఁ  
 దృష్ట లేకుండుట దెలిసినాఁడ  
 నింద్రుడు లెల్ల నుపేంద్రునిఁ బ్రార్థించి  
 యడిగిరి గాని శ్రీహరికిఁ గోరి  
 కలులేవు మిక్కిలి గంభీర మగు మహా  
 కాలస్వభావంబు గలుగు చుండు  
 నరయంగ మన్వంత రాధిపత్యమును లో  
 కత్రయంబును నెంత కాన తలఁచ

ఆ॥ మత్పితామహుండు మానవతుండు ప్ర  
 స్తోదవిభునిఁ జూచి హర్ష మంది .  
 యెద్దియైనఁ గోరు మిచ్చెద ననుటకు  
 నంతలోన నీశ్వ రాజుఁ దెలిసి.

112

వ॥ ఇట్లు కృతార్థుండై పిత్ర్యంబయిన రాజ్యంబు నొల్లక పరమేశ్వరుదాస్యంబు కోరె. ఆ ప్రస్తోదచరిత్రకథనావసరమ్మున నీ తండ్రికిని నీకును విశేషంబుగా నే పురుషుండు భగవదనుగ్రహంబుఁ బొంద నోపు నని పుండరీకాక్షుం జానతిచ్చిన వాక్యంబులు వక్ష్యమాణగ్రంథంబున విస్తరించెద, నా బలిచక్రవర్తి గృహద్వారంబున నఖిలలోక గురుండయిన శ్రీమన్నారాయణుండు గదాపాణియును నిజజనానుకంపితుండును శంఖచక్రాద్యాయుధ ధరుండును నగుచు నిష్పడును దేశరిల్లుచుండు, అట్టి బలిద్వారంబున లోకంబుల గెలువ నిచ్చుగొన్నదశగ్రీవుం డుల్లంఘితశాసనంబుడై ప్రవేశంబు గొవింప నయ్యాదిపురుషుండు దనపాదాంగుష్ఠంబున యోజనాయుతాయుతంబులం బొలుం జిమ్మె. వినుము.

113

క॥ అనుతలమునకుఁ గ్రిందై  
 భాసిల్లుఁ దలాతలంబు ప్రభు వందు మయుం  
 జాసురపురనిర్మాతగ  
 వాసిగఁ బొగడొంది యేలు వసుధాధీశా !

114

చ॥ పురహరుచే రమేశ్వరుఁడు భూతహితార్థముగాఁ బురత్రయం  
బరుదుగ నీటు సేసె శరణాగతు నామయుఁ గాచి యెంతయుం  
గరుణఁ దలాతలంబునకుఁ గర్తగ నిల్పిన నున్నవాఁడు శ్రీ  
ధరుని సుదర్శనంబునకుఁ దప్పి విముక్తభయుండు గాఁ దగన్.

క॥ తలఁపఁగ నాక్రింద మహా

తలమునఁ గద్రూపధూటి తనయులు సర్పం

బులు గలవు పెక్కు శిరములు

నలరంగాఁ గ్రోధవశగణావళి యనఁగన్.

116

వ॥ మఱియును గుహకతక్షకకాళియనుషేణాదిప్రధాను లయిన వార  
లతులశరీరంబులు గలిగి యాదిపురుషుని వాహనం బైన పతగ  
రాజభయంబున ననవరతంబు <sup>1</sup>నుద్వేజితు లగుచు స్వకళత్రా  
పత్యసుహృద్భాంధవ సమేతులయి యుండుదురు. ఆ క్రింద రసా  
తలంబున దైత్యులు దానవులు నగు నివాతకవచకాలకేయు లను  
హిరణ్యపురనివాసు లగు దేవతాశత్రువులు మహాసాహసులును  
దేజోధికులును నగుచు సకలలోకాధీశ్వరుం బైన శ్రీహరితేజంబు  
నం <sup>2</sup>బ్రతిహతులై వల్మీకంబునందు నడంగి యున్న సర్పంబుల  
చండంబున నింద్రదూత యగు సరమచే జెప్పఁబడెడు మంత్రా  
త్మకవాక్యంబులకు భయంబు నొందుచుండుదురు.

117

క॥ <sup>3</sup>ఇందుకలోద్భవ ! వినుమా

క్రిందటిపాతాళమునను గ్రీడించుచు నా

నందము నొందుచు నుండును

నందడిఁబడి నాగకులము చతురతతోడన్.

118

వ॥ ఇట్లు వాసుకిప్రముఖు లైన శంఖకుళికమహాశంఖశ్వేతధనంజయ  
ధృతరాష్ట్రశంఖచూడకంబళాశ్వతర దేవదత్తాదులయిన మహానా  
గంబు లైదు నేడు పదినూఱువేయిశిరంబులు గలిగి ఫణామణి  
కాంతులం జేసి పాతాళతిమిరంబును బాపుచుండుదురు.

119

1 ఉద్వేజితులు = బెడరువారు, 2 ఓడినవారై, 3 చంద్రవంశమునఁ బుట్టినవాఁడా.

సీ॥ పాతాళలోకంబు పాఠున శేషుండు

వెలయంగ ముప్పదివేలయోజ

నంబుల వెడలుపునను దోకఁ జుట్టగా

జుట్టుక యుండు, విష్ణునిమహోగ్ర

మైన తాను శరీరమైన యనంతాఖ్య

సంకర్షణుండు సంతతంబు

నట్టి యనంతనామాభిధానుని మస్త

కమున సిద్ధార్థంబు కరణి ధరణి

ఆ॥ యంత నావిభుండు నఖిలలోకంబుల

సంహరింపఁ గోరి చండకోప

వశత సృజనఁజేయు వదన నేకాదశ

రుద్రమూర్తు లనెడు రాద్రమతుల.

120

ఆ॥ అట్టిరుద్రమూర్తు లతులత్రినేత్రులు

నఖిలశూలహస్త లగుచు నుండు

రండు నున్న ఫణికులాధిపుల్ శేషుని

పాదపంకజముల భక్తిఁ జేరి.

121

ఆ॥ నమ్రులగుచు ననుదినంబును మాళిర

త్నముల చేతఁ గడు ముదంబు నొంది

కోరికలు దలిర్ప నీరాజనంబుల

నిచ్చుచుండు రెపుడు మచ్చికలను.

122

వ॥ మరియు నా సంకర్షణమూర్తిం జేరి నాగకన్యకలు కోరికలు గల

వార లగుచు నొప్పెడి శరీరవిలాసంబులంజేసి యగరుచందన

కుంకుమపంకంబులను లేపనంబులుసేయుచు సంకర్షణమూర్తి

దర్శనస్పర్శనాదుల<sup>1</sup>నుద్బోధితమకరధ్వజావేశితచిత్తంబులుగలిగి

చిటునవ్వు లొలయ నధికాభిలాషం జేసి స్మితావలోకనంబుల

1 ఉద్బోధిత = రేషబడిన, మకరధ్వజ = కామముచే, ఆవేశిత = తన్మయములయిన, చిత్తంబులు = మనస్సులు,

1సప్రీడితలై యవలోకించుచుండ ననంతగుణంబులు గలయనంత  
దేవుండు పసంహరింపం బడిన క్రోధంబు గలిగి, లోకంబులకు  
క్షేమంబు గోరుచు, సురాసురసిద్ధగంధర్వవిద్యాధరమునిగ  
ణంబులనవరతంబు ధ్యానంబు సేయు సంతతసంతోషాతిశయం  
బున మ్రోగన్ను వెట్టుచు, సలలితగీతవాద్యంబుల నానందంబు  
నొందుచు, దన పరిజనంబుల నతిస్నేహంబున నవలోకించుచు  
నవతులసీగంధపుష్పరసామోదితమధుకరవ్రాతమధురగీతంబులు  
గల వైజయంతీ వనమాలికల ధరియించుచు నీలాంబరధరుం  
డును హలధరుండును నగుచు నితండు మహేంద్రుండొ హరుండో  
యనుచు జనంబులు వలుకుచుండఁ గాంచనాబరధరుండై ముము  
క్షువులు ధ్యానంబులు సేయ నధ్యాత్మవిద్యాయుక్తం బయిన  
యానందహృదయగ్రంథిని భేదించు నట్టి శేషుని స్వాయంభువుం  
డగు నారదుండు తుంబురుప్రభృతు లగు ఋషిశ్రేష్ఠులతోఁ  
జేరుకొని కమలాసనుని సభాస్థానమునందు నిట్లు స్తుతియించు  
చుండు.

123

సీ॥ ఓలిమై నెవ్వని లీలావిరోధముల్

జన్మసంరక్షణక్షయములకును

హేతువు లగు చుండు, నెవ్వని చూపుల

జనియించె సత్త్వ రజస్తమంబు,

లెవ్వనిరూపంబు లేకమై బహువిధం

బులను జగత్తులఁ బ్రోచుచుండు,

నెవ్వని నామంబు లెఱుంగక తలఁచిన

యంతన దురితంబు లఁడగుచుండు

తే॥ నట్టి సంకర్షణాఖ్యుండు నవ్యయుండు

నైన శేషుని వినుతి సేయంగఁ దరమె

తలఁప నెప్పుడు వాఙ్మనంబులకు నింక  
మూఁడులోకంబు లందును భూతతతికి ?

124

ఆ॥ మఱియుఁ బెక్కుగతుల మాబోటివారల

బ్రోవఁ దలఁచి శేషమూర్తి సాత్త్వి  
కస్వభావ మొందె గడఁకతో నట్టి శే  
షునకు మొక్కు చుండు ననుదినంబు.

125

వ॥ మఱియు నాశేషుని నెవ్వండేని నాకస్మికంబుగ నయినను నాద్వం  
డగుచు నయినను స్మరించినమాత్రాన, యఖిల పాపంబులంబాసి  
సకల శ్రేయస్సులంబొందు నట్టి శేషునినే ముముక్షువు లాశ్ర  
యించి ధ్యానం బొనర్చి భవబంధనిర్మక్తు లగుదురు. అతని ఫణం  
బుల యందు భూగోళం బణుమాత్రం బగుచునుండు. అతని మహి  
మలు గణుతింప సహస్రజిహ్వలుగల పురుషుండైన నోపండని  
షలుకుచుందురు. ఆయనంతండు పాతాళంబున నుండి సకలలోక  
హితార్థంబు భూమిని ధరియించు నని లోకతిర్యజ్మనుష్య గతులను  
లోకస్థితియును శుకయోగీంద్రుండు వినిపించి యింక నేమి విని  
పింతు నెఱింగింపు మనినం, బరీక్షిన్నరేంద్రుండు శుకయోగీం  
ద్రున కిట్లనియె.

126

క॥ మునివర లోకచరిత్రం

బనుపమము మహావిచిత్ర మగునట్లుగ నా

కును వినిపించితి వంతయుఁ

బనుపడి నా చిత్తమందుఁ బాయకనిలిచెన్.

127

వ॥ అనిన శుకయోగీంద్రుం డిట్లనియె.

128

ఆ॥ జంతుజాలములకు శ్రద్ధలు త్రిగుణాత్మ

కములు గాన వారి కర్మగతుల

తారతమ్యములును వగిలి యిన్నియు వివి

ధంబు లగుచు సంతతంబు నుండు.

129

వ॥ నరేంద్రా ! ప్రతిషిద్ధలక్షణంబగు సధర్మం బొచరించు నరుని శ్రద్ధ

విపరీతంబుగాఁ బ్రవర్తిల్లు. నట్టివానికిఁ గలిగెడి కర్మఫలంబును  
విపరీతంబు గానె యుండుం గావున ననాద్యకామప్రవర్తల వలనఁ  
బెక్కుతెఱంగులఁ గలిగెడు కర్మగతుల సంగ్రహంబుగ నెఱింగిం  
చెడ ననిన శుకునితోఁ బరీక్షింపఁ ద్రుం డి ట్లనియె. 180

౩॥ మునివరేణ్య ! నరకములు ముజ్జగంబుల  
యందొ యంతరాళ మందొ వెలినొ  
యదియుఁ గాక దేశమందుండు భూవిశే  
షములయందొ తెలుపు సంతసమున. 181

౪॥ అనిన శుకయోగీంద్రుం డి ట్లనియె. 182

—❧— శుకయోగి పరీక్షిత్తునకుఁ బెరిపెడి నరకలోక వర్ణనము —❧—

క॥ ఎడతెగక ముజ్జగంబుల  
కడపల నయ్యామృదిశను గడలక నిలుచుం  
గడుఘోరములుగ నరకము  
లడరంగా సంతరాళమందుల నధిపా ! 183

౪॥ మఱియును దక్షిణంబున నగ్నిష్వాత్తాదిపితృగణంబులు ధమ  
గోత్రజాలకు మేలుగలుగుట కొఱకు సత్యంబులగు నాశీర్వాదంబుల  
నొసంగు చుండుదురు. అచ్చటి పితృపతి యగు శమనుండు దనలో  
కంబునకుం జను దెంచుజంతువుల కర్మంబులకుం దగినఫలంబుల నిచ్చి  
శిక్షించుచునుండు. అందుఁ దామిస్రంబును సంధతామిస్రంబును  
రౌరవంబును మహారౌరవంబును గుంభీపాకంబును గాలసూత్రం  
బును, నసిపత్ర వనంబును నూకరముఖంబును సంధకూపంబును గ్రిమి  
భోజనంబును సందంశంబును దప్తోర్మియు వజ్రకంటకశాల్మలియు  
వైతరణియుఁ బూయోదంబును బ్రాణరోధంబును విశగనంబును  
లాలాభక్షంబును సారమేయాదనంబును నవీచిరయంబును రేతః  
పానంబును నను నేకవిశంతి మహానరకంబులును, మఱియును తౌర  
కర్దమంబును రక్షోగణ భోజనంబును శూలప్రోతంబును భ్రందశూకం  
బును నఫటనిరోధనంబును భర్యావర్తనంబును నూచీక్షుఖంబును

నన సప్తవిధనరకంబులతోడం గూడి యష్టావింశతినరకంబులు  
గల వని కొందఱు నొడువుదురు. అందు. 134

క॥ పరపుత్రకళత్రంబులఁ  
బరికింపక యపహసించు పాపాత్ముడు దు  
ష్కరపాశబద్ధుఁడై యమ  
పురుషులచే నధిక బాధఁ బొందుచు నుండున్. 135

వ॥ మఱియు నవ్వధంబున బాధితుం డగుచుఁ దామిస్రనరకంబునం  
బడి యనశనాద్రిపాతనదండతాడనతర్జనాదిబాధలం జేంది  
కడుభయంబున మూర్ఛలం బొందు చుండు. 136

క॥ పరకాంత నెవ్వఁడేని  
బురుషుం డుండంగ <sup>1</sup>మొఱుగి పొందిన యమకిం  
కరు లతనిఁ బట్టి వడిఁ ద  
త్తఱమునఁ బడవై తు రంధతామిస్రమునన్. 137

వ॥ నరేంద్రా! యెవ్వఁడేని గుటుంబపోషణార్థంబు పరులకు ద్రోహం  
బుసేయు నానరుండు రారవనరకంబునం బడు, ఎవ్వం డిహలోకం  
బునందు స్వేచ్ఛావిహారంబున సంచరించుచుఁ బరోపద్రవపరాఘ్ని  
ఖంబు లయి యుండు పశుపక్షిమృగాదుల బాధించ నాయామృ  
గంబులు దురుహపంబులఁ దాల్చి యట్టిపాపజనుల నానావిధ  
యాతనల బాధించుటంజేసిరారవమహారారవనరకంబు లనంబడు.  
నెవ్వఁడేని దేహపోషణార్థంబు మూషకాదుల బిలనిరోధంబుసేసి  
వధించు నానిష్కరుణుండైన పురుషునిం గుంభీపాక నరకంబుల  
యందుఁ గలత ప్తతైలంబులం బెక్కుబాధలం బొందింతురు. 138

సీ॥ తల్లిదండ్రులకును ధరణీసురులకును  
నహితంబుసేసిన యట్టివాఁడు  
కాలనూత్రంబును కడుఁదీవ్ర నరకంబు  
నందును, నందండ యయుతయోజ

నాయతపాత్రాదు లందుల సూర్యుడా  
మీఁద గ్రిందను వహ్ని మిగుల మండ  
నత్యంత యుత్పిపాసాదుల చేతను  
బాధితుం డగు చుండుఁ బాయ కెపుడుఁ

ఆ॥ బరువు వెట్టుచున్నఁ బడి యున్న నిలిచినఁ  
గదల కున్నఁ జాల నొదిగియున్న  
బాధఁబొందుచుండుఁ బశురోమముల లెక్క  
వరుస నపరిమేయ వత్సరములు. 139

వ॥ మఱియు వేదమార్గంబు విడిచి పాపండమార్గంబు లాదరించువుడు  
మని <sup>1</sup>నసిపత్త్ర వనంబునందు యమకింకరులు <sup>2</sup>తఱుట్ల నడుచుచుఁ  
బరిహసించుచుఁ దోలునెడ, నాయసిపత్త్రంబు లిరుగెలంకుల శరీ  
రంబుఁద్రెంచుచుండ నడుగడుగున మొఱవెట్టుచుండ బాధించు  
చుండుదురు. 140

క॥ దండింపఁ దగనివారల  
దండించిన విప్రవరుల తనువులు ముట్టం  
దండించిన దుర్మతులం  
దండితురు కాలసూత్ర నరకములందున్. 141

ఆ॥ మఱియు నట్టిదుష్టమానవుఁ గింకరుల్  
విడిచి చెఱకుఁగోల విడిచినట్లు  
బాధవెట్టుచుండఁ బడి మూర్ఛ జెందుచు  
మొఱలు వెట్టుచుండు భూపవర్య! 142

వ॥ నరేంద్రా! యెవ్వండేని నీశ్వరకల్పితవృత్తి గలజంతువుల  
హింసించుం నట్టివాని నంధకూపం బను నరకంబునం బడవైచిన  
నందు నతండు దొల్లి తాను జేసిన భూతద్రోహంబున నచ్చట  
వివిధక్రూరపక్షి మృగపశుసర్పమశకమత్కుణమక్షి కాదులచేత  
హింసం బొందుచు మహాంధకారంబునందు నిద్రానుభవనుఖ



లేశంబును లేక కుశరీరంబునందుల జీవుండునుంబోలె మృత  
ప్రాయుండై యుండు. అంత. 143

క॥ తనకలిమి నెవ్వఁడేనిం

దనబాంధవ వరులఁ గూడి తగఁ గుడువక తా

నును వాయసంబు భక్షిం

చిన మాడ్కిం దిన్నవాని శీఘ్రమె యచటన్. 144

క॥ క్రిమిభోజన మనియెడి నర

కమునం బడి క్రిములె కూడు గాఁ గుడుచుచుఁ దాఁ

గ్రిమి యగుచు లక్షపరిమా

ణముఁ గల క్రిమిగుండమందు నాఁటుక యుండున్. 145

వ॥ మఱియు నీభూలోకంబున నెవ్వఁడేని నవిపన్నుండై చౌర్యవృత్తిచే  
బ్రాహ్మణాదుల హిశణ్యరత్నాదిద్రవ్యంబు లపహరించు, నట్టి  
పురుషుని నగ్నివర్ణంబు లగు నయఃపిండంబుల నగ్నితప్తంబు లగు  
శూలంబుల నతనిశరీరంబునం దివియు చుండుదురు. మఱియును  
మదనాతురు లగుచు స్త్రీపురుషు<sup>1</sup>లగమ్యాగమనంబు సేసిరేని  
నట్టివారిని యమలోకంబున నతి తీక్ష<sup>2</sup>కశాతాడితులం జేసి యగ్ని  
మయంబు లయిన యుక్కుప్రతిమల నాలింగనంబు సేయింతురు.

ఆ॥ సర్వజంతుజాల సంగమ మొందెడు

వానిఁ బట్టి కట్టి వజ్రదంష్ట్ర

కములు గలుగునట్టి ఘనతరశాల్మలీ

తరువులందుఁ జేర్చి దంతు రెపుడు. 147

ఆ॥ పార్థివేంద్ర! నరుడు పాపండదర్శనుఁ

డగుచు ధర్మమార్గ మడఁచెనేని

వాఁడు నరకమందు వై తరణీనది

నుడుగ కెపుడుఁ బొరలి పడుచు నుండు. 148

వ॥ మఱియు నట్టి వై తరణీనదియందు జలగ్రాహంబులు దిగిచి

భక్షింపం బ్రాణంబులు నిర్గమింపఁ దన పాపంబు లుచ్చరించుచు  
విఘ్నాత్రపూయశోణితకేశనఖాస్థిమేదోమాంసవసావాసినియగు  
నందుఁ దప్తుండగుచు నుండు. విప్రుండు శూద్రకామినులం  
బొంది శౌచాచారంబులం బాసి గతలజ్జం డై పశువుంబోలెఁ  
జరియించెనేని నతండు నరకంబునుం బొంది యందుఁ బూయ  
విఘ్నాత్రలాలా శ్లేష్మపూర్ణార్ణవమందు ద్రొబ్బంబడి యతిభీభత్సి  
తంబు లగు నా ద్రవ్యంబుల భుజియించుచుండు. 149

క॥ శునకములఁ బెంచి యెవ్వం  
డనయంబును వేట సలిపి యాత్మార్థముగా  
వనమృగములఁ జంపును నా  
మనుజాధము నస్త్రము లను మర్దింతు రొగిన్. 150

ఆ॥ ద్రవ్యలోభమునను దంభార్థమై పశు  
వులను జంపి జన్నములను జేయు  
వానిఁ బట్టి యముని వారలు గోయుచు  
నుండు రెవుడు మిగుల సందడిలుచు. 151

వ॥ కామమోహితుం డై యెవ్వండేనిఁ దన భార్యచేత రేతఃపానంబు  
సేయించు నా పాపాత్ముని రేతోహ్రదంబునం ద్రోచి యారేతం  
బునె పానంబు సేయింపుదురు. రాజపుత్రులైనను జోరు లైనను  
ధనికుల గ్రామంబుపైఁ బడి యందు గృహదాహంబు సేయువార  
లను, విషాదులవలన నన్యులఁ జంపెడువారలను, వజ్రదంష్ట్రులు  
గల వింశత్యుత్తర సప్తశతశునకంబు లెడతెగక తిరిగి భక్షించు  
చుండు. 152

సీ॥ లంచంబుఁగొని సాక్షి వంచించి యన్యతంబు  
వలికెడు పాపాత్ముఁ బట్టి కట్టి  
యంతఃకమానకవీచి యను నరకమునందు  
శతయోజనోన్నత శైలశిఖర

మునఁ దలక్రిందుగా నునిచియధో ముఖం  
 బుగఁ బడద్రొబ్బిన బొబ్బలిడుచుఁ  
 గల్గోలములు లేని కమలాకరముఁబోలెఁ  
 జటులమై యున్న పాపాణ మందుఁ

తే॥ బడిన యంతన దేహంబుపగిలి పెక్కు  
 తునుకలై పాసి యది గూడికొనుచు నుండ  
 నుండి యాకులతను బొందుచుండుఁగాని  
 చావులేకుండు నా దుష్ట జంతువునకు.

153

ఆ॥ సోమయాజిభార్యఁ గామించి పొందిన  
 వానిఁ గపట మద్య పాన సోమ  
 పాన మనుదినంబుఁ బానంబునేయు వి  
 ట్టుత్తియులను బట్టి సంభ్రమమున.

154

ఆ॥ తొమ్ముఁ దొక్కి మోము తిమ్మవట్టఁగ మోది  
 యనలముఖమునందు నగ్నివర్ణ  
 ముగను గాఁచి వక్త్రమున నిండఁగా నుక్కు  
 నీరు వోతు లేచి నిష్కరముగ.

155

వ॥ మఱియు నీచవట్టండు నిష్ట సలుపుచుఁ దపోదాన విద్యాచారంబులఁ  
 బెద్దల కవమానంబు నేయువాడు ఔరకర్దమం బను నరకంబు  
 నందు నధోముఖుం డగుచు బాధలం బొందు. స్త్రీ పురుషు లెవ్వ  
 లేని శరీరక్షణార్థంబు పశువుల మానవుల బలియిచ్చి లేని వారల  
 నిరయంబునందు యమకింకరులు <sup>1</sup>సురియలందునిమి, తద్రక్తంబు  
 పానంబునేయుచుం బాజాడుచుండురు. గ్రామారణ్యంబులయందు  
 జంతువుల శూలప్రోతంబులం గావించి హింసించుచు హర్షించు  
 చున్న వారలను శూలసూత్రంబున నరకంబునందు శూలప్రోతులం  
 జేసిన తుత్తిపాసాపరవశు లగుచుండఁ గంకగృధ్రాదులు దీక్ష  
 తుండ్రగంబులం దిగిచి భక్షించుచుండు. మఱియు ధూర్జన్యభా

వంబున జంతుపీడనంబుఁ గావించెడు పాపాత్ముల దండశూకం బను  
నరకంబునందు నై వ నైదు నేడు ముఖంబుల సర్పంబులు గఱచు  
చుండు. 156

ఆ॥ ఎనయ దొడ్డిలోన నిండ్లలో నై నను  
బశుపతంగహరిణపంక్తి నెల్లఁ  
బట్టి హింసనేయు పాపాత్ము విషవహ్ని  
ధూమశిఖిల ద్రొబ్బుదురు నృపాల! 157

క॥ తనయింటికి వచ్చిన మను  
జుని నతిథిం గ్రోధదృష్టిఁ జూచిన వానిం  
గనుఁగవల వజ్రదంష్ట్రులఁ  
దనరినయాకంకగృధ్రతతి భక్షించున్. 158

మ॥ ధనవంతుం డగుమానవుండు గడఁకక ధర్మోపకారంబులక  
ఘనతం జేయక యుండెనేని యమలోకంబందు నూచీముఖం  
బనునాదుర్గతిఁ బట్టి త్రోచి యిది గాపై యున్నభూతం బట  
న్చును బాశంబులఁ బట్టి కట్టి వడితో నొప్పింతు రత్యుగ్రులై. 159

ఆ॥ నరవరేణ్య! యిట్టి నరకముల్ యమలోక  
మందుఁ గలవు మఱి సహస్రసంఖ్య  
లందు <sup>1</sup>శమనదూత లనిశంబు బాధింతు  
రవని ధర్మదూరు లయిననరుల. 160

ఆ॥ ధర్మవంతులెల్ల దప్పక స్వర్గంబు  
నందు భోగసమితిఁ బొందు చుండు  
రెలమి బుణ్యపాపముల శేషములవల్లఁ  
బుట్టు చుండు రవనిఁ బుణ్యచరిత! 161

వ॥ నరేంద్రా! మోక్షమార్గంబు మున్నె వినిపించితి. ఇప్పుడు  
నీ కెఱింగించిన వెల్లెను బ్రహ్మాండకోశంబునం గలవని పురాణం

బులు వలుకుచుండు. అట్టి బ్రహ్మాండంబు శ్రీమన్నారాయణుని  
స్థూలశరీరం బగుటంజేసి బ్రహ్మాండం బెవ్వరు వర్ణింతు రెవ్వరు  
విందురు వారలకు సకలశ్రేయస్సులుం గలుగును. ఈశ్వరస్థూల  
శరీరంబుఁ దెలిసినవారికి శ్రద్ధాభక్తులంజేసి స్థూలదేహంబు  
నెఱుంగ వచ్చు. భూద్వీపవర్ష సరిదద్రినభస్మముద్రపాతాళ దిబ్బ  
రకతారాగణలోకసంస్థితం బు సకలజీవనికాయ్యం బై  
యద్భుతంబైన శ్రీహరిస్థూలశరీరంబు వినిపించితిని. అని. 162

చ॥ జలజభవాదిదేవమునిసన్నతతీర్థపదాంబుజాత ! ని  
ర్మలనవరత్ననూపురవిరాజిత ! కాస్తుభభూషణాంగ ! యు  
జ్జ్వలతులసీకురంగమదవాసనవాసితదివ్యదేహ ! శ్రీ  
నిలయశరీర ! కృష్ణ ! ధరణీధర ! భానుశశాంకలోచనా ! 163

క॥ శ్రీతరుణీహృదయస్థిత !  
పాతకహర ! సర్వలోకపావన ! భువనా  
తీతగుణాశ్రయ ! యతివి  
ఖ్యాతసురార్చితపదాబ్జ ! కంసవిదారీ ! 164

మ॥ త్రకోకిలము॥ దండితారిసమూహభక్త ! నిధాన ! దాసవిహార ! మా  
ర్తాండమండలమధ్యసంస్థిత తత్త్వరూపగదాసికో  
దండశంఖసుదర్శనాంక ! సుధాకరార్కసునేత్ర ! భూ  
మండలోద్ధరణార్తపోషణ మత్తదైత్యనివారణా ! 165

గద్యము॥ ఇది శ్రీసకలసుకవిజనానందకర బౌద్ధ నామాత్యపుత్ర గంగ  
నార్య ప్రణీతం బైన శ్రీమద్భాగవతమహాపురాణంబునందు భర  
తాత్మజుండైన సుమతికి రాజ్యాభిషేకంబును, పాపండగర్భనం  
బును, సుమతిపుత్రజన్మవిస్తారంబును, గయనిచరిత్రంబును, గయని  
సంస్తుతియు, భూద్వీపవర్ష సరిదద్రినభస్మముద్రపాతాళదిబ్బరక  
తారాగణసంస్థితయు నను కథలుం గల పంచమస్కంధంబునందు  
ద్వితీయాశ్వాసము. 166

ఓం తత్సద్బ్రహ్మార్పణమస్తు.

శ్రీరస్తు.  
 శ్రీనివాస పరబ్రహ్మణే నమః  
 శ్రీ మ దాంధ్ర

# భాగవతము

షష్ఠ స్కంధము.



వత్సాంతికౌస్తుభస్ఫురిత లక్ష్మీచారువక్షస్థల  
 శ్రీవిభ్రాజతు, నీలవర్ణ, శుభ్ర, రాజీవాక్షుఁ, గంజాతభూ  
 దేవేంద్రాదిసమస్త దేవమకుటోద్దిష్టోదరత్నప్రభా  
<sup>1</sup>వ్యావిధాంఘ్రిసరోజు, నచ్యుతుఁ, గృహవాసుం,  
 బ్రహ్మసింహదన్.

శి వ స్తు తి

ఉ॥ నిందుమతిం దలంతుఁ గమనీయ భుజంగమరాజమండలీ  
 మండనుఁ, జంద్రఖండపరిమండితమస్తకుఁ, <sup>2</sup>దారమల్లి కా  
 పాండురవర్ణుఁ, జండతరభండను, <sup>3</sup>హేమగిరింద్రచారుకో  
 దండు, మహేశు, గంధగజదానవభంజను, భక్తరంజనున్. 2

బ్ర హ్మ స్తు తి

ఉ॥ <sup>4</sup>హంసతురంగముం బరమహంసము నంచితదేవతాకులో  
 త్తంసము నాగమాంతవిదితధ్రువపుణ్యరమావతంసముం

1 వ్యావిధ = మిక్కిలి అతికియున్న, 2 తార = వెండిలేక ముత్యము,  
 3 బంగారు కొండ (మేరువు) విల్లుగాఁ గలవాఁడు, 4 హంస వాహనముగాఁ గల  
 వాఁడు.

1 గంసజిఘాంసునంశమును 2 గర్భర సూత్రసమావృతాంసమున్  
హింస నడంచుబ్రహ్మమున హీనశుభంబులకై భజించెదన్. 3

ఉ॥ మోదకహస్తనిక, సమదమూషకవాహను, నేకదంతు, లం  
బోదరు, నంబికాతనయు, సూర్జితపుణ్యు, గణేశు, దేవతా  
హ్లాదగర్భిణు, 3 దంతిముఖు, నంచితభక్తఫలప్రదాయకున్,  
మోదముతోడ హస్తములు మోడ్చి భజించెద నిష్టసిద్ధికిన్. 4

ఉ॥ కల్లతనంబుగాక పొడగట్టినపూర్వపురీతి నేడు నా  
యుల్లమునందు నుండుము సమున్నతతేజముతోడ భక్తిరం  
జిల్లినచూపు గూడ విధిజెందినప్రోడ బుధాభినీడ మా  
తల్లి దయామతల్లి ప్రణతద్రుమకల్పకవల్లి భారతీ! 5

క॥ విలసత్కుంకణరవరవ  
కలితంబగునభయవరదకరముల బెరయం  
జెలరేగి భక్తులకు నల  
కలుముల దయసేయుజలధికన్యకఁ దలఁతున్. 6

క॥ కాళికి బహుసన్నతలో  
కాళికిఁ గమనీయవలయ కరకీలితకం  
కాళికిఁ దాపసమానస  
కేళికి వందనము సేసి కీర్తింతుమదిన్. 7

వ॥ అని యిష్టదేవతాప్రార్థనంబు సేసి. 8

చ॥ పరమసమాధిధుర్యుఁ, బటు పావనకర్మవిధేయు, దేవతా  
వరసరవంధ్యు, సద్విమలవాక్యు జనార్దనకీర్తన క్రియా  
భరణసమర్థు, వేదచయపారగు, భవ్యుఁ, ద్రికాలవేది, భా  
సురమతిఁ గొల్చుటొప్పు బుధశోభితుఁబుణ్యుఁ బరాశరాత్మజున్.

క॥ వ్యాసుఁడు భగవత్పదసం  
వాసుం డాగమపురాణ వరవిష్ణుకథా

1 కంసశత్రువు (హరి) యొక్క అంశము అయినవాడు, 2 బంగారు యంత్రోప  
వీకముతోఁ గూడిన మూఁపుగలవాడు, 3 గజముఖుని (గణపతిని).

వాసుడు నిర్మలకవితా

భ్యాసునిపదపద్మయుగము భావించుమదిన్.

10

సీ॥ వరకవిత్వోద్రేకి వాల్మీకిఁ గొనియాడి

భాగవతార్థివై భవముఁ బలుకు

శుకమంజులాలాపు శుకయోగిఁ బ్రార్థించి,

బాణమయూదుల ప్రతిభ నొడివి

భాససౌమిల్లికభారవిమాఘుల

ఘనసుధామధురవాక్యములఁ దలచి,

కాలిదాసుఁ గవీంద్రకల్పవృక్షముఁ గొల్చి,

నన్నపాచార్య వర్ణనలఁ బొగడి,

తే॥ వెలయఁ దిక్కన సోమయాజుల భజించి,

యెఱ్ఱనామాత్యు భాస్కరు నిచ్చఁగొల్చి,

సుకవిసోముని నాచనసోము నెఱిగి,

కవిమనోనాథు శ్రీనాథు ఘనతమెచ్చి.

11

ఉ॥ 1 ఎమ్మెలు సెప్ప నేల, జగమెన్నఁగఁ బన్నగరాజశాయికి

సొమ్ముగ వాక్యసంపదలు సూటలు సేసినవాని, భక్తిలో

నమ్మినవాని, భాగవత నైష్ఠికుడై తగువానిఁ, బేర్చితో

బమ్మెరపోతరాజుఁ గవిపట్టపురాజుఁ దలంచి మ్రొక్కెదన్.

12

వ॥ అని సకలసుకవినికరంబులకు ముకుళితకరకమలుండ నై.

13

ఉ॥ ఎయ్యది కర్మబంధముల నెల్లహరించు, విభూతికారణం

బెయ్యది, సన్మనీంద్రులకు నెల్లఁ గవిత్వసమాశ్రయంబు ము

న్నెయ్యది, సర్వమంత్రముల నేలిన దెయ్యది, మోక్షలక్ష్మీరూ

పెయ్యది, దానిఁబల్కెద సుహృద్యము భాగవతాఖ్యమంత్రమున్.

వ॥ అని శ్రీ మహాభాగవతపురాణంబునందు మఘస్కంధం పాండ్ర

భాష రచియింపంబూని యీకృతికిం బతిగా నద్దేవుండు గలండని

విత్కరించి నాకుం గవిత్వమహత్త్వంబు సంప్రాప్తంబగు కాలంబు



దలంచి నారాయణుండె దైవంబని యెఱింగి మనోరథింబు సఫలం  
బయ్యె నని యీ కృతిఁ గృష్ణార్పణంబుచేసితిని. అది యెట్లనిన, నేను  
విద్యాభ్యాసంబునం దగిలి కొండొక్కనై యుండ నొక్క నాడు  
దివంబున.

చ॥ కలితవిశేషవస్త్రమును గట్టి హిమాంబు సుగంధచందనం  
బలది వినూత్న భూషణము లారఁగఁదాల్చి విరోదలీల నిం  
పుల మృదుశయ్య నిద్రఁదగఁ బొందినచోఁ గనుపట్టె బల్మఱుం  
దలమునఁ గమ్ము <sup>2</sup>క్రొమ్మెఱుంగుదండమురూపున నిల్చుపోలికన్.

నీ॥ ఉరవడిఁ బ్రాగ్వీధి నుదయించుమాట్టండ

కోటిబింబచ్ఛాయ గూడినట్లు

హరిహరబ్రహ్మల యాత్మలలో నుబ్బి

కదణ యొక్కట మూర్తి బెరసినట్లు

ఖరకరకరతీవ్రగతిని గరంగుచు

హేమాద్రి చెంతఁ బెల్లెగసినట్లు

ఫణిరాజఫణిరాజమణిగణనిస్సూర్తి

<sup>3</sup>నుమిరంపు నెలిఁ దలచూపినట్లు

తే॥ లుట్టిపడ్డట్లు <sup>4</sup>కట్టెఱునూడినట్లు

తేజ మెసఁగంగ నామ్రాల దివ్యవాణి

పూని సాక్షాత్కరించి సంపూర్ణదృష్టిఁ

జూచి యిట్లని పలికె మంజులముగాను.

17

ఉ॥ ఆటలుఁ బాటలుం జదువు లద్భుతముల్ విననొప్పువాద్యముల్

సాటి దలంప రానిబలుసాములు మున్నగువిద్య లెల్ల నీ

కాటలుఁ బాట లయ్యె విను మన్నిటికిఁ మెఱుంగిడ్డభంగి నా

చాటునఁ <sup>5</sup>జాటుకారపదసాధుకవిత్వముఁ జెప్ప మింపుగన్. 18

1 కొండొక = బాలుఁడు, 2 క్రొత్త మెఱుపు, దండమురూపున = దండా  
కారముగా. నిల్చునట్లు, 3 పాతాళలోకమునుండి భూమిని రంధ్రములుచేసికొని  
పైకివచ్చినట్లు, 4 కట్టెఱు 5 సరసములయిన పదములచే మృదువయిన కవిత్వము.

వ॥ అని యానతిచ్చు జగన్మాతృకృపావలోకనసుశ్లోకుండనై యేనొక్క  
శ్లోకంబు నాక్షణంబ నుడివితిని. అది యెట్టిదనిన. 19

శ్లో॥ హంసాయ స త్వనిలయాయ సదాశ్రయాయ  
నారాయణాయ నిఖలాయ నిరాశ్రయాయ  
సత్సంగహాయ సగుణాయ సదీశ్వరాయ  
సంపూర్ణపుణ్యపతయే హరయే నమస్తే. 20

వ॥ ఈశ్లోకం బద్దేవి యంగీకరించె. అంత మేలుకాంచి యానంద  
భరితుండనై నాటనుండి చంద్రానుగత యగుచంద్రికయుంబోలె  
నారాయణాంకితం బయిన కవిత్వతత్త్వజ్ఞానంబు గోచరం బయ్యె.  
దానికి ఫలంబుగా గోపికావల్లభుని నుల్లంబున నిడుకొని. 21

ఆ॥ పలుకఁ గలిగె మొదలభాగవతార్థంబు  
భర్త గృష్ణుఁడయ్యె భాగ్యమొదవె  
నమృతరసముఁ గోర నలరు చింతామణి  
పాత్ర సంభవించుభంగి నిపుడు. 22

ఆ॥ భాగవతము దేటపఱుప నెవ్వఁడుసాలు?  
శుకుఁడు దక్క నరుని <sup>1</sup>నకుఁడు దక్క  
బుద్ధిఁ దోచినంత బుధులచే విన్నంత  
భక్తి నిగిడినంత పలుకువాడ. 23

ఉ॥ పుట్టిననాటనుండియును బుట్టద యెట్టియదట్టు నైనఁ జే  
పట్టి నుతింపఁ జిత్తము శుభం బగు మద్వర వాక్యనీమకుం  
బట్టము గట్టినాఁడ హరిఁబాయక తత్కథనామృతంబు నే  
నుట్టిపడంగఁ జెప్పదు బుధోత్తము లానుడు శ్రోతపద్ధతిన్. 24

వ॥ అని, 25

సీ॥ శ్రీవత్సగోత్రుండు శివభక్తి యుక్తుడా  
 పస్తంబనూత్రుఁ డపారగుణుండు  
 నేర్పూరిశాసనుం డెఱునప్రెగ్గడ  
 పుత్రుండు వీరన పుణ్యమూర్తి  
 కాత్మజుం డగునాదయామాత్యునకుఁ బోల  
 మాంబకునందను లమితయశులు  
 కనువనామాత్యుండు ఘనుండు వీరనమంత్రి  
 సింగధీమణియు నంచితగుణాధ్యు

తే॥ లుద్భవించిరి తేజంబు లూరితముగ  
 సారిదిమూర్తిత్రయం బన శుభ్రకీర్తిఁ  
 బరఁగి రందులఁ గనువనప్రభువునకును  
 ముమ్మడ మృదు సాధ్వీ యిమ్ములను వెలసె. 26

ఉ॥ ఆడదు భర్తమాట కెదురాడదు వచ్చినవారి వీడఁగా  
 నాడదు పెక్కుభాష, లెడ నాడదు వాకిలి వెళ్ళి, కల్ల మా  
 టాడదు మిన్న కేని, నుగుణావళి కిందిర గాక సాటి యే  
 చేడియ లేదు చూరికుల శేఖరుకన్వయ ముమ్మడమ్మకున్. 27

క॥ ఆకనువయమంత్రికిఁ బు  
 ణ్యాకల్పశుభాంగి ముమ్మడమ్మ మము న్న  
 వ్యాకులచిత్తుల నిరువుర  
 శ్రీకరగుణగుణులఁ బుణ్యశీలురఁ గాంచెన్. 28

క॥ <sup>1</sup>అంగజసమలావణ్యశు  
 భాంగులు హరిదివ్యపదయుగాంబుజవిలస  
 ద్భృంగాయమానచిత్తులు  
 సింగయతెలగయలు మంత్రిశేఖరు లనఁగన్. 29

క॥ అందగ్రజుండ శివపూ  
 జం దనరినవాడ విష్ణుచరితామృతని

ష్యందిపటువాగ్విలాసా

నందోచితమానసుండ నయతోవిదుడన్.

30

వ॥ కావునం గృష్ణపాదారవిండసందర్శనాదర్శితలాయమానచిత్తుండ  
నయి.

31

—❧— షష్ఠ్యంతములు ❧—

క॥ శ్రీపతికి మత్పతికి నుత

గోపతికిఁ ద్రిలోకపతికి గురుజనబుధసం

తాపనివారణమతికిని

బ్రాపితసనకాదితతికి బహుతరధృతికిన్.

32

క॥ హరికి గురుకలుషకుంజర

హరికి బలాభీలహరికి సంతస్థిత్తగ

హ్వరికి నరహరికి రక్షిత

కరికిఁగరాగ్రస్థగిరికి ఘనతరకిరికిన్.

33

క॥ గుణికి సమాశ్రితచింతా

మణికి మహేంద్రాదిదివిజమండలచూడా

మణికిఁ బ్రకల్పితశయ్యా

ఫణికి నురోభాగ కాస్తుభప్రియమణికిన్.

34

క॥ కంసాసుర సంహారున

కంసాంచితకర్ణకుండలాభరణసకున్

హింసాపరపరమస్తక

మాంసకరాశితగదాభిమతహస్తునకున్.

35

క॥ వరయోగిమానసాంతః

కరణసుధాంభోధిభావకల్లోలన

త్పరతత్త్వశేషశాయికిఁ

జరదాయికి సకలభక్తచింతామణికిన్.

36

వ॥ సమర్పితంబుగా నాయొనర్పంబూనిన షష్ఠస్కంధంబునకు గదా

ప్రారంభక్రమం బెట్టి దనిన, హరిచరణస్మరణపరిణామవినోదు  
లయిన శౌనకాదులకు నిఖిలపురాణేతిహాసనిర్ణయవిఖ్యాతుండైన  
సూతుం డిట్లనియె.

37

అధ్యాయము ౧.

క॥ శ్రీరమణీరమణకథా

పారాయణచిత్తుడగుచుఁ బలికెఁ బరీక్షి

ద్యూరమణుఁ డాదరంబున

సూరిజనానందసాంద్రు శుకయోగీంద్రున్.

38

సీ॥ పద్మజై శ్వర్యశాశ్వతమూర్తివయినట్టి

మునినాథ! దయతోడ ముక్తిపదము

మున్నుగా నేమార్గమున వినిపించితి

వారయ నపవర్గభూరిమహిమఁ

గ్రమయోగసంభవ బ్రహ్మాంబుతోఁ గూడ

నను వొంద నగు నని వినుతి కెక్క

మఱియు సత్త్వరజస్తమఃప్రభావంబులఁ

గడిఁది యై యున్నట్టి కర్మచయము

తే॥ నప్పటప్పటి కడఁగని యట్టిప్రకృతి

గలుగు పురుషుని భోగార్థ ఘటనదేహ

కారణారంభరూపమార్గంబు మొదలు

మాటిమాటికి నన్నియుఁ దేటపడఁగ.

39

ప॥ మఱియు ననేక పాపలక్షణంబులగు నానావిధ నరకంబులును

వానికాద్యంతంబులును స్వాయంభువసంబంధి యగు మన్వంత

రంబును బ్రియవ్రతోత్తానపాదుల వంశంబును దచ్చరిత్రంబును

దీపవర్షసముద్రాదినద్యుద్యానవనస్పతులును భూమండల

సంస్థాపనంబును వాని పరిమాణంబును జ్యోతిశ్చక్రచలనప్రకా

రంబును విభుండయిన పరమేశ్వరుం డెవ్విధంబున నిర్మించె

నావిధం బంతయు నెఱింగించినాడవు. ఇప్పుడు.

40



- ఆ॥ యిట్టిజనుఁడు పుణ్య మేరీతిఁ జేసిన  
నది ఫలింప నేరడని తలంతు  
నలిమందు మేని మలినంబు వోకుండ  
గజము గ్రుంకువెట్టుగతియుఁ బోలె. 46
- వ॥ అనిన శుకుం డిట్లనియె. 47
- క॥ కర్మము గర్మముచేతను  
నిర్మూలముగాదు, తెలియనేరక తా నే  
కర్మముసేసిన దత్ప్రతి  
కర్మంబొనరింపవలయుఁ గలుపవిదూరా. 48
- క॥ హితవుగల<sup>1</sup>కుడుపు మఱి ద  
<sup>2</sup>గ్నితతులఁ బొడమంగనీనివిధమున నతిస  
ద్రవ్యతుఁడై నవాఁడు నిర్మల  
మతిచే నఘరాళి నెల్లమట్టముసేయున్. 49
- చ॥ తపమున బ్రహ్మచర్యమున దానమున<sup>3</sup> శమసద్దమంబుల<sup>4</sup>  
జపమున సత్యశోచముల సన్నియమాదియమంబులం గృపా  
నిపుణులు ధర్మవర్తనులు నిక్కము శిష్యాత్తనువాక్యజంపుపా  
పపుగుడి ద్రుంతు రగ్ని శతపర్వవనంబుల నేర్చుకై వడిన్. 50
- వ॥ అదియుం గాక. 51
- ఉ॥ గొండలు పుణ్యవర్తనులు గోపకుమారపదారవిందజా  
నందమరందపానకలనారతపట్నదచిత్తులౌచు గో  
విందపరాయణుల్ విమలవేషులు దోషమడంతు రాత్మలం  
జెందిన భక్తిచేత రవి చేగొని మంచు నడంచుకై వడిన్. 52
- క॥ హరిభక్తిచేతఁ గొండలు  
పరిమార్చురు మొదలుముట్ట పాపంబుల ని

1 కుడుపు = అహారము, 2 గోగ్రహమాహమును, 3 శిష్యాత్ = మనస్సువలన  
తను = శరీరమువలన, వాక్య = మాటలవలన, జము = పుట్టినది, పాపపుగుడి =  
పాపసమాహము, 4 వెదురు టడవులను.

ఘరతరకరముల నూద్యం  
డదుదుగఁ బెనుమంచుఁ <sup>1</sup>బించమడఁచినభంగిన్.

53

క॥ దంతిపురనాథ! విను మొక  
మంతన మెఱిగింతు శమదమంబులు <sup>2</sup>నంహా  
వంతు శుభవంతుఁ జేయవు  
<sup>3</sup>కంతునిగురుభక్తి ముక్తిఁ గలిగించుగతిన్.

54

నీ॥ హరికి నర్థముఁ బ్రాణ మర్పితంబుగ నుండు  
వానికై వల్య మెవ్వనికి లేదు  
వనజలోచనుభక్తపరుల సేవించిన  
వానికై వల్య మెవ్వనికి లేదు  
వైకుంఠనిర్మల వ్రతపేదం డైనట్టి  
వానికై వల్య మెవ్వనికి లేదు  
సరసిజోదరుకథా శ్రవణలోలుం డైన  
వానికై వల్య మెవ్వనికి లేదు

తే॥ లేదు తపముల బ్రహ్మచర్యాదినియతి  
శమదమాదుల సత్యశౌచముల దాన  
ధర్మ మఖముల సుస్థిరస్థానమైన  
వైష్ణవజ్ఞానజనితనిర్వాణపదము.

55

తే॥ అరయ నెన్నఁడుఁ జేటు లేనట్టిముక్తి  
వర్త్య మీలోకమందు నెవ్వరికిఁగలదు  
సాధులును బుణ్యశీలురు సజ్జనులును  
హరిపరాయణతత్పరు లయినఁ గాక.

56

క॥ అరుదుగ నరహరిభక్తిం  
బొరయనియాపురుషు నుక్యతపుంజంబులు వేఁ

1 నాశనముచేయునట్లు, 2 అంహావంతున్ = సామములు కలిపానిని,  
3 కంతునిగురుభక్తి = మన్మథుని తండ్రియగు విష్ణునిమీది భక్తి.



మఱుఁ బుణ్యఁ జేయనేరవు

నరవర <sup>1</sup>మధుఘటముఁ బెక్కు నదులుం బోలెన్.

57

చ॥ సతతముఁ గృష్ణపాదజలజంబులయందు, మనంబు నిల్పు సు  
వ్రతులు డదీయశుద్ధగుణ రాగులుఁ గాలునియుగ్రపాశసం  
హతులధరించు తత్సభటకౌఘములం గలలోనఁ గాన, రే  
గతులను దుష్టకర్మములు గైకొని వారలఁ జెంద నేడ్చునే? 58

వ॥ కావున నీయర్థంబునకుం బురాతనం బగు నొక్క యితిహాసంబు  
గలదు. అది విష్ణుదూత యమదూత సంవాదం బనంబడు. దాని  
నెఱింగింతు నాకర్ణింపుము. 59

— ❧ — అజామిలోపాఖ్యానము ❧ —

సీ॥ నరనాథ ! వినుము కన్యాకుబ్జపురమునఁ

గలఁడు బ్రాహ్మణుఁ డజామిళుఁ డనంగఁ

బాతకుం డతులనిర్భాగ్యుం డవజ్ఞుండు

నప్తసదాచారి కష్టరతుండు

జూడంబులందు దుర్వాడంబులందును

శౌర్యంబునందు మచ్చరము గలిగి

<sup>2</sup>తొత్తాత్మపత్నిగా మత్తుడై వర్షియించి

కొడుకులఁ బడుగురఁ బడసి, చాల

ఆ॥ మోహజలధిలోన మునిగి, ముచ్చట దీట

బాలలాలనాదిలీలఁ దగిలి,

పెద్దకాల మతఁడు పెంపార సుఖయించి

ఫలిత మెల్ల వదలి పతితుడయ్యె.

60

సీ॥ నిర్మలం బనఁ జాల నెఱయించి త్తం బన

నల్లని పెండ్రుకల్ దెల్ల నయ్యెఁ

దగుమోహపాశబంధంబు జాతినమాడ్కిఁ

బొదలిన యంగముల్ వదలివ్రేలె

నిండ్రయంబుల కోర్కు లిక నొల్ల ననుభంగి  
 నుడుగక తల చాల వడకజొచ్చె  
 దమకంబు ప్రాయంబుఁ దగిలిపోయినమాడ్కి  
 లోచనంబులచూడ్కి నీచమయ్యె

అ॥ వగరు పుట్టె నంతఁ బెగలె దంతంబులు  
 1నుక్కిసయును దగ్గుఁ బిక్కటిల్లె  
 శిరను నొవ్వఁదొడఁగెఁ జెదరె మనం బంతఁ  
 గడిది యైనముప్ప కాలుమునకు.

61

అ॥ ఎనయ నతని కెనుబ దెనిమిది వర్షంబు  
 లంతనరుగుటయును భ్రాంతఁడగుచుఁ  
 గోరి పిన్నకొడుకు నారాయణాఖ్యుండు  
 బాలుఁ డగుట మిగుల భక్తిజేసి.

62

క॥ తనసతియుఁ దాను గూరిమి  
 మనమునఁ బెనఁగొనఁగ నక్కుమారుని ననిశం  
 బును ముద్దుసేయుచుండెను  
 జనవర ! వాత్సల్య మాతృ సందడిగొనఁగన్.

63

క॥ బాలుని ముగ్ధవచోబుజు  
 ఘాలుని నిజజనకబంధుపరిణామకళా  
 శీలుని లోలతఁ గనుఁగొని  
 2యాలరి బ్రాహ్మణుండు నందితాత్మం డగుచున్.

64

క॥ అత్యంతపానభోజన  
 కృత్యంబులఁ బొత్తు గలిగి క్రీడలఁ దత్సం.  
 గత్యంబు వదల కాగత  
 మృత్యువుఁ గన నేరఁ డయ్యె మిక్కిలి జడుఁడై.

65

తే॥ తెలియ కీరీతి నతఁడు వర్తించుచుండ  
 భయదమగుమృత్యుకాలంబు ప్రాప్తమైన

భూరివాత్సల్యవృత్తి నప్పత్రుఁ దలఁచి  
యాత్మఁ బ్రలపించె నారాయణ! యటంచు.

66

మ॥ అప్పుడు.

67

క॥ కింకరుల ధర్మరాజవ

శంకరుల దురంతదురితసమధికజననా

శంకరుల సకలలోకభ

యంకరులం గనియె నింద్రియాకులుఁ డగుచున్.

68

క॥ ఘాతుకుల దండదండిత

పాతకుల మహోగ్రకర్మభరనిష్కరుణా

జాతకులఁ బ్రేతనాయక

దూతకసంతతుల నతఁడు దూరమునందున్.

69

మ॥ కనియెక బ్రాహ్మణుఁ డంత్యకాలమున వీరకరోషనిష్ఠాతులఁ

ఘన<sup>1</sup>శీనోష్ఠవికారవక్త్రవిలసద్గర్భేక్షణోపేతులఁ

జనసంత్రాసకరోద్యతాయతసుపాశశ్రేణీకాపేతులఁ

హననవ్యాప్తివిభీతులఁ ముపుర<sup>2</sup>నాత్మానేతలఁ దూతలన్.

70

మ॥ ఇట్లతి వికృతతుండగండాభోగవిభాగవిషమవివృత్తనేత్రులు నతి  
పుష్టనిష్ఠుర తనుయప్తీసంపేష్టితమహోర్ధ్వరోములు నభ్యస్త  
సమస్తజీవాపహరణకరణప్రశస్తహస్తవిన్యస్తపాశధారులునగు  
యమభటుల మువ్వరం గనుంగొని యజామిళుండు వికలేంద్రి  
యుండును వికంపిత ప్రాణుండును వికృతలోచనుండును విహ్వ  
లాత్మకుండునునై.

71

క॥ దూరమున నాడుబాలుఁడు

బోరనఁ దనచిత్తసీమఁ బొడగట్టిన నో

నారాయణ! నారాయణ!

నారాయణ! యనుచు నాత్మనందను నొడివెన్.

72

1 కీన = దళసరిగానున్న, కీష = పెదవులు, 2 అశ్రు + అనేకం = తనను దీసికొని పోలేనివారిని.

చ॥ మరణపు వేళ నద్దనుజమద్దనుసంస్కరణంబు సేయఁ ద  
త్పరిసరవర్తు లాత్మపరిపాలకునామము నాలకించి ని  
ష్ఠరగతి నేగుదెంచి పొడ సూపి యడల్చిరి కాలుదాసులకా  
ఖరతరభాషులకా వికటకల్పితవేషుల దీర్ఘరోషులన్. 73

క॥ దాసీభర్త నజామిళ  
భూసురుఁ డత్తనువువలన బోరన వెలికిం  
దీసిన యమభటులఁ దొలఁగఁ  
ద్రోసిరి శ్రీవరునికూర్చిదూతలు కడిమిన్. 74

— విష్ణుదూత యమదూతల సంవాదము. —

వ॥ ఇట్లు విష్ణుదూతలవలన నిర్ధూతప్రయత్నములై యమదూత లిట్లనిరి.

క॥ ఎవ్వనివారలు ? మాతోఁ  
1 జివ్వకుఁ గతమేమి ? యిట్లు చిక్కినవానిం  
గ్రోవ్వన విడిపించితి ; రిక  
నవ్వలకో జమునికాననంబులు జగతిన్ ? 75

వ॥ అదియునుంగాక. 77

సీ॥ ఎవ్వరు మీరయ్య ? యీ భవ్యరూపముల్  
గన్నుల కద్భుతక్రమ మొనర్చె  
దివిజులో భువిజులో దేవతాప్రవరులో  
సిద్ధులో సాధ్యులో చెప్పరయ్య  
దళితపాండురపద్మదళదీర్ఘ నేత్రులు  
వరపీతకాశేయవాసులరయ  
గండమండలనటత్కుండలద్వయులును,  
బటుకిరీటప్రభాభాసితులును

తే॥ భూరిపుష్కరమాలికాచారువత్సు,  
లమితకోమలనవయావనాధికులును

బాహుకేయూరమణిగణభ్రాజమాన,  
ఘనచతుర్భుజ లభ్రసంకాశరుచులు.

78

క॥ ధనువులు <sup>1</sup>నిషంగచయములు,  
గనదంబుజశంఖచక్రఖడ్గదాసా  
ధనములు ధరియించిన మీ

తనువులు లోకముల కద్భుతం బొనరించెన్.

79

క॥ శాంతంబు లయినమీతను

కాంతులు జగములను దిశలఁ గలిగిన బహుళ

ధ్వాంతములఁ బాఱఁ దోలుచు

సంతస మొనరించె నిపుడు <sup>2</sup>సర్వంకవమై.

80

వ॥ ఇట్లఖలలోకానందకరకన్మాకాదులు నఖలవిభ్రాజమానతేజో  
దుర్నిరీక్ష్యమాణులును నిఖలధర్మపాలుదును నగుమీరు ధర్మపరి  
పాలుర మమ్ము నడ్డపెట్టం గతంబేమి? యనిన ధర్మరాజాను  
చరులు గారను తలంపున మందస్మితకందళితముఖారవిందులయి  
గోవిందునికందువ మందిరంబుకావలివారలు <sup>4</sup>వారివాహగంభీర  
నిర్దోషపరిపోషణంబులై న విశేషభాషణంబుల నిల్లనిరి.

81

ఉ॥ మీరు పరేతనాయకుని మేలిమిదూత లఁటేనిఁ బల్కుఁడ

తోరపుఁబుణ్యలక్షణము దుష్కృతభావము దండకృత్యము

బీరముతోడ నీతని కభీష్టనివాసము నోలి దండ్యు లె

వ్వారలొ సర్వభూతములొ వారొకకొందఱు పాపకర్మలొ?

వ॥ అనిన యమభటు లిట్లనిరి.

83

క॥ <sup>5</sup>వేదప్రణిహితమే యను

మోదంబుగ ధర్మ మయ్యె మున్ను తదన్యం

1 అమృత పాదులసమాహము, 2 అంతటను నిండినట్లే, 3 కందువ = నివా  
సస్థానము - గోవిందునికందువ, మందిరము = విష్ణునివాసమందిరమునై కుంతము,  
4 మేఘము నులుమువలె గంభీరములయిన మాటలచేత, 5 వేదముచే నేర్పరుపఁ  
బడినది.

బేది యగు నది యధర్మం

బాదియు హరియాపు వేదమని వినుకతనన్.

84

సీ॥ ఎవ్వనిచేఁ దన యిరవొందుత్రిగుణ స్వ

భావమైనట్టి యీప్రాణీచయము

లను గుణనామ క్రియారూపములచేత

నేర్పడుగతిఁ దాన యెఱుంగఁబడును

<sup>1</sup>నర్యముం డనలంబు నాకాశమును బ్రభం

జనుఁడు గోచయమును శశధరుండు

సంధ్యలు దివములు <sup>2</sup>శర్వరీచయములుఁ

గాలంబు వసుమతీజాలములును

తే॥ దేహధారికి సాక్షులై తెలుపుచుండు

దండనస్థానవిధము సద్ధర్మగతియుఁ

దగులు మీరీక్రమానురోధనము నేసి

యఖిలకర్మలు దండార్హు లరయ నెపుడు.

85

తే॥ కోరి కర్మంబునడపెడు వారికెల్ల

గలితశుభములు నశుభముల్ గలుగుచుండు

నరయఁగా దేహి గుణసంగి యైనయపుడె

పూని కర్మంబునేయక మానరాదు.

86

క॥ ప్రకృతమునఁ దానొనర్చిన

సుశృతము దుష్కృతము నెంత చూడఁగ నంతే

వికృతి గని యనుభవించును

నశృతమతిం దత్ఫలంబు నతినిపుణుండై.

87

వ॥ మఱియు వినుండు; జన్మంబు శాంతఘోరమూఢగుణంబులచేత

నైనను సుఖదుఃఖగుణంబులచేతనైనను ధార్మికాదిగుణంబుల చేత

నైనను సకలభూతంబులుఁ ద్రైవిధ్యంబు నేప్రకారంబునం బొందూ

నాప్రకారంబున జన్మాంతరంబునంబొందుచుండు; దేవుడైన  
యముండు సర్వజీవాంతర్యామియై ధర్మాధర్మయుక్తంబైన పూర్వ  
రూపంబులవిశేషరూపంబులచేతం జూచుచుండి వాని కనురూపం  
బులఁ జింతించుచుండు. అవిద్యోపాధిజీవుండు తమోగుణ  
యుక్తుడై ప్రాచీనకర్మంబులచేత నేర్పడిన వర్తమానదేహంబు  
నేనని తలంచుచుండి నష్టజన్మస్మృతి గలవాడై పూర్వాపరంబు  
లెఱుంగంజాలకుండు; మఱియుఁ గర్మేంద్రియంబులచేతఁ గర్మం  
బులం జేయుచుండి జ్ఞానేంద్రియములచేతఁ దమోవిషయంబులైన  
శబ్దస్పర్శరూపరసగంధంబుల నెఱుంగుచుండి పదియాఱవది యైన  
మనంబుతోఁగూడి పదియేడవవాడగుచుండి షోడశోపాధ్యంతర్గ  
తుడై యొక్కరుండైన జీవుండు సర్వేంద్రియవిషయ ప్రతి  
సంధానంబుకొఱకు జ్ఞానేంద్రియకర్మేంద్రియమనోవిషయంబులఁ  
బొందుచుండి షోడశకళలు గలిగి లింగశరీరంబనం బరఁగి గుణ  
త్రయకార్యం బను నిమిత్తంబున హ్ని శోకభయంబుల నిచ్చు  
చున్న సంసారంబు ధరించుచుండు. విజితవడ్వద్గుండైన దేహి  
కర్మంబులొల్లని బుద్ధి నెఱింగియు వినియుఁ గర్మంబులుసేయుచుండి  
తనసంచారకర్మంబునం జాట్టుకొన్న పసిడికాయపురువునుంబోలె  
నిర్లమోపాయంబెఱుంగక నాశంబు నొందుచుండు. వర్తమాన  
వసంతాదికాలంబు భూతభావివసంతాదికాలయోగ్యం బైన పుష్ప  
ఫలాదులు తత్కాలజ్ఞాపకంబు నెట్లుసేయు నట్లు భూతభావివస్థం  
బులకు ధర్మాధర్మంబులు నిరద్యనంబులు సేయుచుండు; ఒక్క  
నరుండు నొకక్షణంబును గర్మంబు సేయకుండువాడ లేడు  
పూర్వసంస్కారంబులం గలగుణంబులచేతఁ బురుషుం డవశుండు  
గావున బలిమిఁ గర్మంబు సేయింపంబడుచుండు. అవ్యక్తనిమిత్తంబు  
నొంది తడనురూపంబులైన స్థూలసూక్ష్మశరీరంబులు మాతా  
పితృసదృశంబులగుచుండు. ఇట్టివిపర్యయంబు పురుషునికిఁ బ్రకృతి

1. ప్రతిసంధానము = కూడిక; 2 కామక్రోధాదుల జయించినవాడు,  
3 పాత్రినులుకాయ.

సంగమంబునం గలుగుచుండు. ఆప్రకృతి పురాణపురుషుం డైన  
యప్పరమేశ్వరుని సేవించినం దలంగుచుండు. 88

సీ॥ కావున నితడు సత్కర్మవర్తనమున  
భూదేవకులమునఁ బుట్టినాడు  
దాంతుడై శాంతుడై ధర్మసంశీలుడై  
సకలవేదంబులఁ జదివినాడు  
అనయంబు గురువుల నతిథులఁ బెద్దలఁ  
జేరి శుశ్రూషులఁ జేసినాడు  
సర్వభూతములకు సమబుద్ధియై చాల  
బహుమంత్రసిద్ధులఁ బడసినాడు

తే॥ సత్యభాషణనియమంబుఁ జరపినాడు  
నిత్యనైమిత్తికాదుల నెరపినాడు  
దండిలోభాదిగుణములఁ దరపినాడు  
మంచిగుణములు దనయందు మరపినాడు. 89

క॥ సతతాచారసమంచిత  
మతియై సుజ్ఞానమునకు మరగెడుతటి నా  
యతగతి <sup>1</sup>నాతనికంగజ  
మతమై నవయావనాగమం <sup>2</sup>బెడసాచ్చెన్. 90

సీ॥ కడకంట యశావనగర్వంబు వొడగట్టె  
మదిలోన నుద్రేకమదము <sup>3</sup>దొట్టె  
గడుమేనఁ గామవి కారంబు దలచూపె  
ముఖమునఁ జిరునవ్వు మొలకలెత్తె  
నతిపుష్టి నిష్ఠురం బయ్యె దేహంబెల్లఁ  
గచభారమున <sup>4</sup>నెఱికప్పు మెఱసె  
గటిభారమున నూరు కాండముల్ జగి మీఱె  
బాహుశాఖలు దీర్ఘ భంగిదోచె

1 మన్మథునికి అంగీకారమై, 2 ఎడసాచ్చెన్ = సమకూడెను, 3 దొట్టెన్ = అరిగియించెను. (వ్యాపించెను), 4 నెఱి = చక్కని, కప్పు = నలుపు.



అ॥ నురము విపులమయ్యె నుల్లసద్వరకాంతి  
పూర మంగకమునఁ బొందుపడియె  
భూరితేజఁ డయిన భూసురాన్వయునకు  
నభినవై కయావ నాగమమున.

91

క॥ హృదయమునఁ బొడముచూపన  
మదము వెలిం దోచుభంగి మానితడుచి ద  
ద్వదనమున నూఁగుమీసలు  
వొడలుచుఁ గప్పడరి చూడఁ బొంకంబయ్యెన్.

92

వ॥ మఱియును.

93

క॥ తమ్మివిరిమిఁద వ్రాలిన  
తుమ్మెదపంక్తియునుబోలె దోరపులీలం  
గ్రమ్మకొని విప్రతనయుని  
నమ్మెగమునఁ గానబడియె నెఱిమీసంబుల్.

94

వ॥ అంత<sup>1</sup>ననంగబ్రహ్మతంత్రంబునకు వసంతం డొనర్చునంకురార్ప  
కారంభంబునుంబోలె లలితకిసలయవినరప్రసారభాసురబహు  
పాదపాదిపురోపవనపవనజవనప్రభావపరికంపితవిటవిటీ జనహృ  
దయ<sup>2</sup>ప్రపుల్లపల్లవభల్లంబును ననూనప్రసూననిర్భరగర్భా  
విర్మాత<sup>3</sup>నురభివరాగపటలపటఘటితనభోమండలంబును నమర  
దనిష్యందమరందబిందుసందోహకండలితచిత్తమత్తమధుపసంకుల  
ర్ఘుంకారముఖరితసకలదిశావలయంబును నిరంతరధారాళరసభరి  
తపరిపక్వఫలానుభవప్రభవసమ్మోదవాదశుకప్రముఖపంతగకోలా  
హలంబునునై మధుమాసంబు సర్వజనమనోహరంబునునై నిఖిల

1 అనంగబ్రహ్మతంత్రము = మన్మథ యజ్ఞము, 2 అంకుర + అర్పణము =  
క్రియావిశేషము. (పాలికలు ఉంచుట ప్రసిద్ధము), 3 చిరుగుటాకులనెడి యీటెలు  
కలది, 4 పుష్పాడి సమూహమనెడి వస్త్రముచే, ఘటిత = కూర్చబడిన, నభోమండ  
లము = ఆకాశమండలము కలది. పూలపుష్పాడిక్రమ్మి ఆకాశమున నలముకొని  
చాందినీ కట్టినట్లుండెనని భావము.

వనపాదపంబుల నలంకరించె, అయ్యవసరంబున నజామిభుండు  
పితృనిదేశంబునం గుశనమిత్తుప్పళార్థంబు వనంబున కరిగి తిరిగి  
వచ్చుసమయంబున నొక్కలతాభవనంబున. 95

క॥ బద్ధానురాగయై స్మర  
యద్ధంబున కలరుబుద్ధి నురుకామకళా  
సిద్ధి యగు<sup>1</sup>వృషలితో<sup>2</sup>బ్రియ  
వృద్ధిం దగఁగూడియున్న విటు నొరుఁ గాంచెన్. 96

క॥ భటునిఁ రతిశాస్త్రకళా  
రభటునిఁ వరయశావనానుభవమదవిభవో  
దృటునిఁ సుర తేచ్చాసం  
భటునిఁ విగతాంబరోరుకటునిఁ విటునిఁ. 97

శా॥<sup>3</sup>హాలాఘూర్ణితనేత్రతో మదనతంత్రారంభసంరంభతో  
<sup>4</sup>ఫేలాపాలనయోగ్యభూవిభవతో, <sup>5</sup>గీర్ణాలకాజాలతో  
హేలాలింగనభంగివేషవతితో, నిచ్చావతీమూర్తితో,  
శేలింబేలుచునున్నవానిఁ గనఁ బుంభిభూతరోమాంచుడై. 98

క॥ కలికి వరుమదనకదనపుఁ  
బలుకులకలకలము <sup>6</sup>బెడఁగు వడుమేఖలము  
వ్వలరవళిఁ దగిలి గతిగొనఁ  
గలకంతి రతంబు నలుపు గమకముఁ గనియెన్. 99

క॥ కవకవ నై పదనూపుర  
రవరవ లాగుబ్బుకొన్న రతిపతిగతులం  
<sup>7</sup>జివచివ నై విటుచెవులకు  
రవళిఁ రతిస్వల్పరతుల రవరవ గనియెన్. 100

1 కూద్రష్ట్రీ, 2 కల్లత్రావుటచే, ఘూర్ణిత=గిరగిర తిరుగుచున్న, నేత్ర= కన్నులు గలది, 3 ఫేలా = విలాసములయొక్క, హాలన = చక్కబఱచుకొనుట యందు, యోగ్య = తగియున్న, భూ = కనుబొమలయొక్క, విభవము కలది, 4 చెదరిన ముంగిరుల గంపులు కలది, 5 బెగడువడు, 6 చివచివనై.

చ॥ కురు లళికంబుపై నెగయఁ గ్రొమ్ముడి వీడఁగ, గుబ్బదోయిపై  
సరములు చొకళింపఁ, గటిసంగతి <sup>1</sup>మేఖల తాళగింప, స  
త్కరవరకంకణావళులు గర్జిలఁ, కౌ నసియాడ, మీఁదుగా  
మరునివినోదముల్ సలిపె మానిని యశావనగర్వరేఖతోన్. 101

క॥ శ్రీమవ్యపుసుకుమారాంగిని  
జవ్వని నుపగూహనాది సముచిత రతులఁ  
నివ్వటిలుదానిఁ గని మది  
నువ్వి ఘోరంగ మన్మథో దీపనుడై 102

తరలము, బహుళదృక్పరిపాకమోహని బద్ధుఁ డౌచు మనంబులో  
సహజకర్మము వేదశాస్త్రము సాత్త్వికంబుఁ దలంచి త  
న్నిహితచిత్తము వట్టి పట్టఁగ నేరఁ డయ్యె సదామనో  
గహనమందు మరుండు పావకు కైవడిం జరియింపగాన్. 103

శా॥ ఆలీలావతిగండపాళికలపై హాసప్రసాదంబుపై  
నాలోలాలకపంక్తిపై నళికపై నాకర్ణదృశ్శూతిపై  
హేలాపాదికుచద్వయోరుకటిపై నిచ్చల్ పిసాళింపఁగా  
జాలిం బొందుచు నాత్మఁ గుందుచు మనోజాతానలోపేతుడై.

తే॥ మటి కులాచారవర్తన మాటుచేసి  
పరఁగుపిత్రర్థములు దాని పాలుచేసి  
సాధులక్షణగుణవృత్తిఁ జాలుచేసి  
లోలలోచనపనఁజెంది లోలుఁడయ్యె. 105

క॥ శ్యామను శ్రీసుమాస్త్రభేలన  
కామను సుగుణాభిరామఁ గమనీయగుణ  
స్తోమ నిజభామ నొల్లక  
ధామమున నటించె<sup>1</sup> గ్రించుఁ దనమున జడుడై. 106

1 మొలనూలు, 2 నడుము, 3 మవ్యపు = కోమలమైన, 4 నడివయసులో  
నున్నది, 5 కురునియాటముందు వలపుగలది, 6 నీచత్వముచేత.

ఉ॥ బంధులఁ దిట్టి, సజ్జనులఁ బాధలఁబెట్టి. యనాథకోటిఁ బెం  
బండెలు <sup>1</sup>నుట్టి; <sup>2</sup>యూరములు వట్టి, పథంబులు గొట్టి, దిట్టయై  
నిండలకోర్చి సాధులకు నిందితుఁడై గడియించువిత్తమా  
నుందరి కిచ్చి మచ్చిగలు సాంపెడఁగూర్చి వసించెఁ దత్కృపన్.

సీ॥ సముచితశ్రుతిచర్చఁ జర్చింప నొల్లక  
సతికుచద్వయ <sup>3</sup>చర్చ <sup>4</sup>జర్చనేయుఁ  
దర్కకర్కశపాత <sup>5</sup>తర్కంబు గాదని  
కలికితోఁ బ్రణయతర్కంబు సేయు  
స్మృతిపదవాక్యసంగతి గాక తత్సతి  
పదవాక్యసంగతి పరఁగఁ జేయు  
నాటకాలంకార నైపుణం బుడిగి త  
న్నాటకాలంకారపాటిఁ దిరుగుఁ

తీ॥ బరఁగఁజరకాల మీరీతిఁ బాపనియతి  
రమణ దాసీకుటుంబభారము వహించి  
యదికుటుంబిని గాఁగఁ బాపాత్ముఁడగుచు  
నశుచియునుదుష్టవర్తనుఁడై మెలంగె. 108

క॥ అటు గాన పాపకర్మనిఁ  
గుటిలుని సుజనార్దు ధూర్తుఁ గూరుని నే <sup>6</sup>మా  
రటమునఁ గొని యేగెద మం  
తట దండమువలన నితఁడు ధన్యత నొందున్. 109

### అ ధ్యాయము ౨.

వ॥ ఇట్లు పలుకుచున్నయమదూతల వారించి నయకోవిదులైన భగవ  
ద్దూత లిట్లనిరి. 110

1 చుట్టి = ఆవరించి, 2 తూరములు = పాదలు, 3 చర్చన్ = గంధపుఁబూఁతను  
గూర్చి, 4 విమర్శించును, 5 అలోచన, 6 ఆరటమునన్ = ఆరాటముతో,

క॥ అవురా ! ధర్మవివేక

ప్రవరులపన గానఁబడియెఁ బాపము పుణ్యో

ద్భవుల యదండ్యులదండన

వివరం బానరింపఁ బడియె విధి యెఱుంగమిచ్చేన్.

111

చ॥ సములును సాధులున్ విహితశాసనులున్ సుదయాభురున్ శుభో

త్తమగుణులై నయట్టితలి దండ్రులు బిడ్డల కెగ్గు సేయుచోఁ

గ్రమమున వార లెవ్వరికిఁ గై కొని కుయ్యడఁ జాలువారు సం

భ్రమమున మీమనంబులఁ దిరంబుగఁ జర్చి యొనర్చి చూడుఁడా !

ఆ॥ ఎఱుక గలుగునాతఁ డేది యొనర్చిన

నదియొనర్తు రితడు లై నవార

లతఁడు సత్య మిట్టి దనిరేని లోకంబు

దర్శనవర్తనమునఁ దగిలి యుండు.

113

ఆ. నమ్మిఁ దొడలమీఁద నిద్రించు చెలికాని

నమ్మిఁదగినవాఁడు నయము విడిచి

ద్రోహబుద్ధిఁ జంప దొడరునే యెందైనఁ

బ్రీతి లేక ధర్మమాతలార !

114

ఆ॥ చిత్త మెల్ల నిచ్చి చెలితనంబున వచ్చి

నచ్చి కలయ మెచ్చి నమ్మువానిఁ

గరుణ గలుగువాఁడు కడుసౌమ్యుడగువాఁడు

చింత సేయ కెట్లు చెఱుప నేర్చు.

115

వ॥ అదియునుం గాక.

116

ఉ॥ ఈతఁడు కోటిసంఖ్యులకు నెక్కుడుపుట్టువులందుఁ జెంది <sup>1</sup>యా

యాతము లై నపాపనివహంబుల నన్నిటిఁ బాఱఁ దోలి ప్ర

ఖ్యాతమతిన్ మహామరణకాలమునన్ హరిపుణ్యనామసం

భూతసుధామయాద్భుతవిభూతికరాక్షరసంగ్రహంబునన్.

117

సీ॥ బ్రహ్మహత్యానేక పాపాటవుల కన్ని  
 కీలలు హరినామకీర్తనములు  
 గురుతల్పకల్మష క్రూరసర్పములకుఁ  
<sup>1</sup>గేకులు హరినామ కీర్తనములు  
<sup>2</sup>తపనీయచౌర్యసంతమసంబునకు సూర్య  
 కిరణముల్ హరినామ కీర్తనములు  
 మధుపానకిల్పిషమదనాగసమితికిఁ  
 గేసరుల్ హరినామకీర్తనములు

తే॥ మహితయోగోగ్రనిత్య సమాధివిధుల  
 నలదుబ్రహ్మాది సురలకు నందరాని  
 భూరినిర్వాణ సామ్రాజ్య భోగభాగ్య  
<sup>3</sup>ఖేలనంబులు హరినామకీర్తనములు

118

సీ॥ ముక్తికాంతైకాంత మోహనకృత్యముల్  
 గేలిమై హరినామ కీర్తనములు,  
 సత్యలోకానంద సౌభాగ్యయుక్తముల్  
 గేలిమై హరినామ కీర్తనములు,  
 మహితనిర్వాణసామ్రాజ్యాభిషిక్తముల్  
 గేలిమై హరినామ కీర్తనములు;  
 బహుకాలజనితతపఃఫలసారముల్  
 గేలిమై హరినామ కీర్తనములు

తే॥ పుణ్యమూలంబు లనపాయపోషకంబు  
 లభిమతార్థంబు లజ్ఞానహరణకరము  
<sup>4</sup>లాగమాంతోపలబ్ధంబు లమృతనేష  
 లార్తశుభములు హరినామకీర్తనములు.

119

1 నెమళ్లు, 2 తపనీయ = బంగారముయొక్క, చౌర్య = దొంగతనమనెడి, సంతమసంబు = చీకటి, 3 ఖేలనంబులు = విలాసములు, 4 వేదాంతములచేఁ బొందఁబడునవి.

క॥ కామంబు పుణ్యమార్గ

<sup>1</sup>స్థేమంబు మునీంద్రసాంద్రచేతస్సరసీ

ధామంబు విష్ణునిర్మల

నామంబుఁ దలంచువాఁడు నాథుఁడు గాఁడే.

120

క॥ జెందంబు పుత్రువలనం

జెందిన దని తలఁప వలదు శ్రీపతిపేరే

చందమున నైనఁ బలికిన

నందకధరుఁ డందుఁ గలఁడు నాథుండగుచున్.

121

ఆ॥ బిడ్డపేరు పెట్టి పిలుచుట విశ్రామ

కేలి నై న మిగులఁ <sup>2</sup>కేలినయినఁ

బద్ధగద్యగీతభావార్థముల నైనఁ

గమలనయనుఁ దలఁపఁ గలుషహరము

122

ఉ॥ కూలినచోటఁ గొట్టుపడి కుండినచోట మహాజ్వరాదులం

ప్రేలినచోట సర్పముఖి పీడల నందినచోట నాద్దులై

తూలినచోట విష్ణుభవదూరునిఁ బేర్కొనిరేని మీఁద న

క్కాలునియాతనావితతిఁ గానరు ; పూనరు దుఃఖభావముల్. 123

సీ॥ అతిపాపములకుఁ బ్రయత్నపూర్వకముగఁ

దనుపాపముల కమితంబుగాఁగ

సన్మునివరులచే సంపాద్యమైయుండు

నిర్మలం బగుపాపనిష్కృతములు

గ్రమరూపమున నుపశమనంబు లగుఁ గాని

తత్సాపచయములు దలఁప లేవు

సర్వకర్మంబుల సంహార మొనరించి .

చిత్తంబునకుఁ దత్త సిద్ధి నొసఁగు

ఆ॥ నొసర నీశుసేవ యోగిమానససరో

వాసుసేవ హేమవాసుసేవ

వేదవేద్యుసేవ వేదాంతవిభుసేవ

పరమపురుషపాద పద్మసేవ.

124

క॥ హరి నెఱుంగనియాబాలుడు

హరిభక్తలతోడఁ గూడి హరి యనువాడున్

సరియై దోషము లడఁచును

<sup>1</sup>గరువలితో నగ్నిదృణముఁ గాల్చినభంగిన్.

125

ఉ॥ ఆరయ వీర్యవంత మగు నాపథ మెట్లు <sup>2</sup>యదృచ్ఛఁ గొన్నద

చ్చాదుగుణంబు రోగములఁ జయ్యనఁ బాపెడుమాడ్కిఁ బుణ్య వి

స్సాదుని నంబుజోదరునిఁ బామరుఁ డజ్ఞఁ <sup>3</sup>డవజ్ఞఁ <sup>4</sup>బల్కినన్

వారక తత్ప్రభావము ధ్రువంబుగ నాత్మగుణంబుఁ జూపడే. 126

క॥ ధృతి దప్పినతటిని బుర్రా

కృతమునఁ గాకెట్లు దోచుఁ గేశవుడు మదిన్

మితి లేనిజగముఁ దాల్చిన

యతఁ డొక్కనిమనములోన నడఁగెడువాడే.

127

మ॥ నిరతం బై నిరవద్యమై నిఖలచిన్నిర్మాణ మై నిత్యమై

నిరహంకారగుణాఢ్యమై నియమమై నిర్దోషమైనట్టి శ్రీ

హరినామస్మరణామృతం బితఁడు ప్రత్యక్షంబు సేవించెఁ దా

మరణాంతంబున నిట్టిసజ్జనునిధర్మం బేల వ్యర్థంబగున్. 128

వ॥ అని యిట్లు భగవద్దూతలు భాగవతధర్మంబు నిర్ణయించి బ్రాహ్మ

ణుని నతిఘోరం బయిన యామ్యపాశబంధనిర్మక్తునిం గావించి

యమభటులవలని యుదుటువాపిరి. అంత నాయమదూత లా

భగవద్దూతలసంభాషణ ప్రభావంబునఁ దమమనంబుల శాంతి

1 గరువలి = గాలి, 2 యదృచ్ఛన్ = విచ్ఛలవిడిగా, 3 అవజ్ఞన్ = తిరస్కారముగా, 4 పల్కినన్ = ఉచ్చరించినను.



నొంది భగవత్త్వత్వజ్ఞాను లయి చేయునది లేక నిరాకృతులై  
యమలోకంబునకుం జని పితృపతికి సర్వంబును నెఱింగించిరి.  
అంత.

129

క॥ అతఁడును బాశఁచ్యుతుఁడై  
గతభయఁడై ప్రకృతినొంది కడునుత్సవసం  
గతిఁ జూచి మ్రొక్కిమదిలో  
నతులితముడ మొదవి పొదలి హరిదాసులకున్.

130

ఆ॥ నిలిచి కేలు మొగిచి పలుక నుద్యోగించి  
చెలఁగుచున్న లోని తలఁపు దెలిసి  
చక్రధరునికూర్చి సహచరు లరిగి ర  
శృశ్యు లగుచు దేవ దేవుకడకు,

131

క॥ వేదత్రయసంపాద్యము  
మోదంబు గుణాశ్రయంబు మొగి <sup>1</sup>భగవద్ధ  
ర్మాదేశం <sup>2</sup>బగుతద్భట  
వాదంబు నజామిభుండు వదలక వినుచున్.

132

క॥ శ్రీమన్నారాయణపద  
తామరసధ్యానసలిలధౌతమహాఘ  
స్తోముం డై సద్భక్తికి,  
ధానుం బగు చుండెదెలిసి తత్క్షణమాత్రన్.

133

క॥ <sup>3</sup>బరవసమున సరికట్టిన  
దురితంబులఁ దలఁచి దలఁచి తుదిఁ దాపమునన్  
హరి నీశు నాశ్రయించుచుఁ  
బరితాపము నొంది పలికె బ్రాహ్మణుఁ డంతన్.

134

1 భగవంతుని ధర్మములయొక్క యాపదేశము కలది, 2 ఆ విష్ణుభటుల  
జాదమును, 3 పరవశముచే.

సీ॥ వృషలియం దనురాగ వృద్ధిఁ బిడ్డలఁ గని  
 కులము గోదావరిఁ గూలఁ ద్రోచి  
 రచ్చల కెక్కి పెన్ 1రజ్జునేతల సరి  
 వారిలోపలఁ దల వంపు చేసి  
 కట్టిడి ముదుక నై కర్మబంధంబుల  
 పుట్ట నై నిందల ప్రోవ నగుచుఁ  
 దరుణులరోతలఁ దవిలి భోగించిన  
 కడిఁదినాజన్మంబు గాలి పోయెఁ

అ॥ చదువు చట్టువడియె శాస్త్రంబు మన్నయ్యె  
 బుద్ధి పురుషమేసెఁ బుణ్యమడఁగె  
 నీతి మట్టువడియె నిర్మలజ్ఞానంబు  
 మొదలి కుడిగె బోధ 3మూర్తిఁ బోయె. 185

క॥ చిక్కనిచక్కనిచన్నుల  
 మక్కువయిల్లాలి విడిచి మాయలుగలయీ  
 వెక్కనపుమద్యపానపు  
 ఊక్కపసం దగిలి దుర్విటుడనై చెడితిన్. 186

ఉ॥ అక్కట ఘోరదుష్కృతమహానలకీలలు నన్ను ముట్టి పే  
 రుక్కడఁగింప కిట్లు ధృతి నుండఁగ నిచ్చె, నహో! దురాత్మునిన్  
 గ్రక్కునఁ దల్లిదండ్రుల నకల్మషచిత్తులఁ బెద్దలన్ మఱే  
 దిక్కును లేనివారిఁ \*బలు 4త్రిక్కులఁ బెట్టుచుఁ బాఱదోలితిన్.

క॥ 5అకృతజ్ఞుడనై విడిచితిఁ  
 బ్రకృతింగలబంధువులను బాల్యమున ననున్  
 వికృతిఁ గనకుండఁ బెంచిన  
 నుకృతుల మజ్జనకవరుల శోభనకరులన్. 188

\* పెనుతీపులఁ బెట్టు—అని పాఠాంతరము.

1 పనికిమాలినపనులు (అపకీర్తి కలిగించుపనులు), 2 క్రూరుడయిన, ముదుక =  
 ముదుసలి, 3 సకించిపోయెను, 4 బాధలు, (చిక్కులు), 5 కృతఘ్నుడనై.

వ॥ అస్పదు.

139

అ॥ పెక్కుపాతకముల భృశదారుణం బైన

దొడ్డనరకమందుఁ బడ్డనున్న

నాపదలకుఁ బాపి యరికట్టి రక్షించి

రిట్టిధర్మపురుషు లెందువారో !

140

శా॥ చోద్యం బైన కలవోలె నీక్షణమునం జూడంగఁ బ్రత్యక్షమై

వేద్యం బయ్యెను నన్ను నీడ్చినమహావీరుల్ భృశోదగ్రులా

యుద్యోగంబులవారు పాశధరు లీ యుత్సాహముల్ మాని సం

పాద్యానేకవికారరూపకుటిలప్రఖ్యాతు లెవ్వారలో 141

ఉ॥ దారుణపాశబంధనవిధానములకు నరకార్ణవంబులోఁ

గూరిననన్ను నేడు సెడ, కుండ నొనర్చినపుణ్యమూర్తు లం

భోరుహనేత్రు లుజ్జ్వల<sup>1</sup>నభోమణి<sup>2</sup>తేజులు లోచనోత్సవుల్

చారుదయాసమంచితవిచారులు నల్వరు నెందు నేగిరో. 142

మ॥ నను రక్షించినపుణ్యవంతులు కనన్నాశీకపత్త్రాక్షు లం

జనసంకాశులు శంకచక్రధరు లాజానూరుబాహుల్ స్థితా

నను లాలంబితకర్ణ వేష్టనసువర్ణచ్చాయదివ్యాంబరుల్

ఘనకారుణ్యరసైకపూర్ణులు సమగ్రస్ఫూర్తి \* నెం దేగిరో. 143

వ॥ పాతకుండనగునాకు నవ్విబుధోత్తమదర్శనంబు పురాకృతంబగు

మదీయపుణ్యవిశేషంబునంగాని పొంద శక్యంబు గాదు. తత్సం

దర్శనం బాత్మకు నతిసుప్రసన్నం బయి యొప్పె. అట్లు గాకుండ

నేనిఁ గలుపవర్తనంబున వృషలీభర్తనైయుండి మృతిఁబొందు

చున్ననాదుజిహ్వకు శ్రీమన్నారాయణనామగ్రహణంబు సంభ

వింపనేరదు. మఱియును.

144

\* నెవ్వారలో—అని పాతాళరము.

1 నభోమణి = నూరుగడు.

అ॥ పాతకుండ జడుండ బ్రహ్మఘాతుకుండను  
మానలోభమోహమత్సరుండ  
నాకు నెట్లు దొరకు నారాయణునిదివ్య  
నామవిమలకీర్తనంబు మదికి.

145

సీ॥ దారుణమోహాంధకారపూరితుండను  
హరివిస్మయస్మరణార్హమతినె  
పంచమహాశ్రీవ పాతకోపేతుండ  
హరివిస్మయస్మరణార్హమతినె  
కాటిల్యకితవవికార పారీణుండ

హరివిస్మయస్మరణార్హమతినె  
యఖిలదుఃఖైకఘోరార్ణవమగ్నుండ  
హరివిస్మయస్మరణార్హమతినె

తే॥ నిండలకు నెల్ల నెల వైన నిర్గుణుండ  
మందభాగ్యుండ నే నేడ మధువిదారి  
దివ్యగుణనామకీర్తన తెఱఁగదేడఁ  
బూర్వసుకృతంబు లేకెట్లు పొందఁగలుగు?

146

వ॥ అని వితర్కించి.

147

మ॥ యతచి త్రేంద్రియమారుతుండనగుచు యత్నంబొనర్చు హరి  
వ్రతసంపత్తికి బుణ్యవృత్తికి జిదా వాసోన్ముఖాసక్తికి  
యుతనిర్వాణపదానురక్తికి సుఖోద్యోగక్రియాశక్తికి  
ధృతిలబ్ధోత్తమమూర్తికి సకలధాత్రీధుర్యసద్భక్తికిన్.

148

క॥ విడిచితి భవబంధంబుల

నడచితి మాయావిమోహ మైన తమంబు

1 హరి = హరియొక్క, విస్మయ = ఆశ్చర్యములను, స్మరణ = స్మరించుట  
యందు, అర్హ = తగిన, మతినె = బుద్ధిగలవాడనా? 2 కాటిల్య = కుటిలత్వము  
నందును, కితవ = జూడరుల యొక్క, వికార = వికారచేష్టలయందును, పారీ  
ణుండ = అరి లేరినవాడను.

న్నాడిచితి నరివర్గంబులఁ,

గడచితి నాజన్మదుఃఖ కర్మార్థవముఁ.

149

క॥ యోషిద్రూపంబున నను

<sup>1</sup>నేషణముఖగహ్వరమున నెగమ్రింగికడుఁ

ద్యేషమున గోతి నేసిన

దోషడ యగునాత్మమాయఁ దొలఁగం గంటిఁ.

150

వ॥ అని యిట్లు వైష్ణవజ్ఞానదీపం బాత్మన్నేహంబునం దోచిన

నా బ్రాహ్మణుండు.

151

మ॥ భగవద్ధర్మపరాయణోత్తముల సంభాషైకమంత్రంబులఁ

మిగులఁ జ్ఞానము వుట్ట మోహభవసమ్మిత్రాత్మబంధంబులం

దెగ ఖండించి సబంధమిత్రసుతపత్నీ మోహవిభ్రాంతుడై

జగతీనాథు రమేశు కృష్ణునిడయై శ్వర్యంబులం గోరుచుఁ.

152

క॥ హరిభక్తులతో మాటలు

ధర నెన్నఁడుఁ జెడనిపుణ్యధనముల మాటల్

పరముక్తికాంతలేటలు,

నరిషడ్వర్గంబు చొరని యరుదగుకోటల్

153

నీ॥ అనుచు నా బ్రాహ్మణుం డతితత్త్వవేదియై

భవబంధముల నెల్లఁ బారఁదోలి

మొనసె గంగాద్వారమున కేగి యచ్చటఁ

<sup>2</sup>బ్రబ్ధిన దేవతాభవనమందు

నాసీనుడై యోగమాశ్రయించి చెలంగు

దేహేంద్రియాదుల తేరువువలన

దనుఁ బాపుకొని పరతత్త్వంబుతోఁ గూర్చి

మానుగా నాత్మసమాధిచేత

1 ఏషణ = కోరికలనెడి, ముఖగహ్వరమునన్ = గుహవంటి ముఖముచే,

2 బ్రబ్ధిన = సంతరించిన. వ్యాపించిన.

అ॥ గుణగణంబుఁ బాసి కొమరొప్పిన భగవ

డనుభవాత్మయందు నాత్మగలిపి

రమణుడన్న మొదల రక్షించినట్టి యా

పురుషవరులఁగాంచి పొసఁగ మ్రొక్కె.

154

వ॥ అట్లజామిఁగుండు యోగమార్గంబున దేహంబు విడిచి పుణ్య  
శరీరుండై యగ్రభాగంబునంబ్రాగుపలబ్ధులైన మహాపురుషకింకరు  
లం గాంచి సమంచితరోమాంచితచలచ్చటాపింజరిత స్వేదబిందు  
సందోహమివనివ్యండుమహానందవల్లి కామతల్లి కాంకుర సంకుల  
పరిశోభితనుండును హర్షనికర్షమాణమానసోద్యోగయోగప్రభా  
వోత్సాహవిస్మయమందస్మితకండభిత ముఖార విందుండును,  
నిఖిలజగజ్జేగీయమానాఖండశుభప్రదశుభాకార సందర్శనసమా  
సాదితశుతూహలమానసుండును నై, ప్రణామంబులాచరించుచు  
భాగీరథీతీరంబునఁ గళేబరంబు విడిచి తక్షణంబ హరిపార్శ్వవద్దు  
లైన దాసవరులస్వరూపంబుఁ దాల్చి యా విష్ణుసేవకులతోడం  
గూడి దివ్యమణిగణఖచితంబై సువర్ణమయంబైన యసమాన  
విమానంబెక్కినిఖిలానందభోగ భాగ్యానుభవాకుంతితంబైన  
వైకుంఠనగరంబునకు శ్రీమన్నారాయణపదారవిందసేవాచరణ  
పరిణామస్థితికిం జనియెను. ఇట్లు విప్లావితసర్వధర్మంబైన దాసీ  
పతి గర్హితకర్మంబులచేతఁ బతితుండును హతప్రభుండును నై నర  
కంబునం గూలుచుండి భగవన్నామగ్రహణంబున సద్యోముక్తుం  
డయ్యెం కావున.

155

క॥ కర్మంబులెల్లఁ బాయను

మర్మము దెలియంగ లేదు మధురిపుపేరే

పేర్చిని నొడుపుటకంటెను

దుర్మదమునఁ జిత్త మెన్నిత్రోవలఁ జన్నక.

156

ఉ॥ పాండవవంశపావన! నృపాలక! యీ యితీహాస మెవ్వఁడే  
 నాండాక భక్తిలేక వినునోద్బ మెయిం బతియించు నాతఁడు  
 ద్వండత ముక్తికామినికి<sup>1</sup> దానక మై దనుజారిలోకమం  
 దుండు మహావిభూతి యమదూతల చూడ్కి కగోచరాకృతిన్.

తే॥ అరయఁ<sup>2</sup> బుత్రోపచారితమైన విష్ణు  
 నామ మవసానకాలంబు ననుభవించి  
 శార్ఙ్గినిలయంబుఁజేరి నజామిఘండు  
 నిట్లు సదృశ్చిఁ డలఁచిన నేమిసెప్ప.

158

క॥ గోరినవారలకెల్లను  
 తేరువ కై వల్యపదము శ్రీవరుని మదిం  
 గోరినివారల కెల్లను \*  
 దూరము మోక్షాప్తి యెన్నిత్రోవలనైన.

159

అధ్యాయము ౩.

వ॥ అనినం బరీక్షిన్నరేంద్రుండొట్లనియె; మునీంద్రా! యాజ్ఞాభ్రష్టుండై  
 యమధర్మరాజు శ్రీవిష్ణునిదేశకులచే విహతులై నభటులచేత వర్ణిం  
 పంబడిన నారాయణుని నామప్రభావం బాకర్ణించి వారల కే  
 మనియె? మఱియు నెన్నఁడేని యమదండంబు విఫలంబైపోయిన  
 తెఱంగు గలదేని వినవలయు; ఈ సందేహంబుఁబాప మహాత్మా!  
 నీవు దక్కఁ దక్కినవారలు సమర్థులుగారని తలంచుచున్నవాడ.  
 చిత్తంబును బ్రసాదాయ త్తంబుగా భవదీయవచన సుధాధారలం  
 బ్రసాదింప వలయుననిన శుకం డొట్లనియె.

160

క॥ శ్రీకృష్ణభటులచేత ని  
 రాకృతులై<sup>3</sup> యామ్యభటులు యమునకు వాత్స

1 స్థానము, 2 పుత్రునియందు వ్యవహరింపఁడినది. (ఉపచారము = వ్యవ  
 హారము లేక అక్షానావృత్తి), 3 యమభటులు.

స్త్రీకృతవిప్రకథాక్రమ

మీక్రియ ముక్ దెలిసి; రదియు నెఱిగింతుఁ దగన్. 161

తే॥ చేరి త్రైవిధ్యమున మించు జీవతతేకి  
గర్మఫలములఁ దెలిపెడు కారణంబు  
లగుచు శిక్షించువారలీ యవనిమీఁద  
దేవ! యెందఱు గలరయ్య తెలియవలయు. 162

క॥ దక్షిణదిశాధినాయక  
శిక్ష దగం జేయువారు క్షీతిఁ బెక్కండ్రే  
నీక్షయమును నక్షయమును  
సాక్షాత్తుగ నెందు రెండు సంపన్నమగున్. 163

తే॥ దట్టమైనట్టి కర్మబంధములనెల్ల  
నాజ్ఞ వెట్టెడువారు పెక్కైనచోట  
నకట <sup>1</sup>శాస్త్రత్వ <sup>2</sup>ముపచార మయ్యెగాదె  
శూద్రులై నట్టిమండలేశులకుఁబోలె. 164

ఉ॥ కావున నీవ యొక్కఁడవ కర్తృపు మూఁడుజగంబులందు సం  
భావితభూతకోటిఁ బిరి పాకవశంబున శిక్ష నేయఁగా  
నీవరశాసనం బఖిల నిర్ణయమై తనరారుచుండ నే  
డీవలఁ గ్రమ్మఱింప మఱి యెవ్వఁడు శక్తుఁడు ధర్మపాలనా! 165

క॥ <sup>3</sup>చండకరతనయ! యొరులకు  
దండధరత్వంబు గలదె తగజగమున ను  
ద్దండధరవృత్తి <sup>4</sup>నొత్తిలి  
దండింతువు నిన్ను దండధరుఁడనిపోగడన్. 166

1 శాసనముచేయు వానిభావము(శాసకత్వము), 2 నామమాత్రము(అసత్వము),  
3 పుణ్యపాపముల పంట కనుగుణముగా. 4 కూర్చుని కుమారుఁడా, 5 ఒత్తిలి=  
గట్టిగా (మఱిమఱి).



సీ॥ ఇట్టినిదండంబ యీమూఁడుజగములఁ

దెగువమై నేఁడు వర్తిల్లు చుండ

మనుజలోకంబున మహితాద్భుతాకార

సిద్ధుల మిగులఁ బ్రసిద్ధులైన

వారు నల్వరు వేగ వచ్చి <sup>1</sup>నిర్దేశంబు

భంగించి మమ్మంత <sup>2</sup>చెంగఁదోలి

నీశాసనంబున నేమిడ్చికొనువచ్చు

క్రూరచిత్తునిఁ బుచ్చికొని యడల్చి

తే॥ పాశబంధంబు లీనునఁ బట్టిత్రెంచి

బలిమి మిగులంగ మమ్మను బాఱఁ దోలి

యిచ్చఁ జనినారువారు దామెచటివార

లాజరమ్మున మాకు నేఁడానతిమ్ము.

167

ప॥ అని రని మఱియు శుకుండిట్లనియె. అట్లుదూతలు పరితాపనమేతు

లైపలికిన దండధరుఁడు పుండరీకాక్షునిచరణకమలంబులు దన

మానసంబున నన్నిహితంబులుగఁ జేసికొని వందనం బాచరించి

పరమభక్తిపరుండై వారల కిట్లనియె.

168

సీ॥ కలఁడు మదన్యుండు ఘనుఁడొక్కఁడతఁ డెందు

వెలికిఁ గానఁగరాక విశ్వమెల్లఁ

నతిలీలమై మహాద్భుతసమగ్రస్ఫూర్తి

నుండును గోక నూలున్న భంగి

దామెనఁ బశువులు దగిలి యుండెడుమాడ్చి

నామసంకీర్తన స్థేమగతుల

విహరించు నెవ్వఁడు విలసిలేమత్పూజ

లెవ్వనిపదముల నివ్వటిల్లుఁ

1 ఆజ్ఞ, లేక నిశ్చయము, 2 చెంగఁదోలి = ఓడించి, దామెన=పలుపు, (పశుబంధనము).

ఆ॥ గనుట మనుట చనుట గల్గు నెవ్వనిలీల  
 లందు? లోక మెవని యందు బొందు?  
 నెన్నబడుచు బుడమి నెవ్వనినామముల్  
 గర్భబంధనముల పేర్చి నడచు. 169

తరలము॥ వినుడునేను మహేంద్రుఁ 1 డప్పతివీతిహోత్రుఁడురాక్షసుం  
 డనిలుఁ డర్కుఁడు చంద్రుఁడుం గమలాననుండు మరుద్గణం  
 బును మహేశుఁడు దుద్రవర్గము భూరిసంయమిసిన్ధులున్  
 మొనసి కన్గొనజాల రెవ్వని మూర్తి విశ్రుతకీర్తిమై. 170

క॥ స త్వేతరగుణపాశేవ  
 శ త్వంబునఁ బొంద వీరు జలజాతు సదై  
 క త్వంబు గాన నోపరు  
 స త్వప్రాధాన్య లితర\*జనములతరమే. 171

చ॥ అభవు నమేయు నవ్యయు ననంత 2 ననారతుఁ బూని మేనిలో  
 3 నుభయమునై వెలుంగువురు పోత్తముఁ గానరు చిత్తకర్మవా  
 గ్విభవగరిష్ఠులై వెదకి 4 వీటిఁడి ప్రాణులు సర్వవస్తువుల్  
 శుభగతిఁ జూడ నేర్చి తనుఁ జూడఁగనేరనికంటిపోలికన్. 172

చ॥ పరమునిభ క్తలోకపరిపాలనశీలుని దుష్టలోకసం  
 హరుని 5 పతంగపుంగవవిహారునికూరిమిదూత లామనో  
 హరులు సురేంద్రవందితులు నాహరియాపగుణస్వభావులై  
 తిరుగుచు నుండు రెల్లెడలఁ దిక్కులఁ దేజము పిక్కిటిల్లఁగన్. 173

ఉ॥ లెక్కకు నెక్కునై 6 కనటు లేనిమహాద్భుతతేజ మెల్లెడం  
 బిక్కిటిలం జరింతు రతిభీమబలాధ్యులు విష్ణుదూత లా

\* జనులకు సరియే—అని పాఠాంతరము.

1 వరుణుఁడు=ఉదకములకు ప్రభువు, 2 అనారతున్=ఎడతెగక యుండు  
 వానిని 3 శీవాత్మ, పరమాత్మ రూపమై (దృశ్యము ద్రష్టియు తానేయై),  
 4 వీటిఁడి=నెట్టివారు, 5 గరుడవాహనుని దూతలు (విష్ణుదూతలు) 6 మాతస్వయము.

చక్కనిధర్మశాంతు లతిసాహసవంతులు దేవపూజితుల్  
క్రిక్కిరియిం జగంబునను గేశవసేవకరక్షణార్థమై. 174

క॥ నావలనను మీవలనను  
దేవాసురగణమువలనఁ ద్రిజగంబులలో  
నేవగలఁబొందఁతుండఁగఁ  
గావంగలవారు పుడమిఁగలవైష్ణవులన్. 175

క॥ భగవత్ప్రణిహితధర్మం  
బగపడ దెవ్వారిమతికి ననిమిషగరుడో  
రగసిద్ధసాధ్యనరసుర  
ఖగతాపసయక్షదివిశఖచరుల కై నన్. 176

క॥ ఎన్నఁడుఁ దెలియఁగనేరరు  
పన్నగపతిశాయిత త్వభావము <sup>1</sup>మేనం  
గన్నులవేల్పును <sup>2</sup>డాపలఁ  
\*చన్నమరినవేల్పు <sup>3</sup>ముదుక చదువులవేల్పున్. 177

సీ॥ షరమహద్భుత మైన వైష్ణవజ్ఞానంబుఁ  
దిరముగా నెవ్వరు దెలియఁ గలరు ?  
దేవాదిదేవుండు త్రిపురసంహరుఁ డొండెఁ  
గమలసంభవుఁడొండె గార్తికేయ  
కపిలనారదులొండె గంగాతృజుండొండె  
మనువొండె బలియొండె జనకుండొండెఁ  
బ్రహ్మాదుండొండె నేర్పాటుగా శుకుండొండె  
భాసురతరమతి వ్యాసుండొండెఁ

తే॥ గాక యన్యులతర మె మీలోకమందు  
నీనుబోధంబు నదోధ మీపదార్థ

\* సన్నుతిగల వేల్పు ముదురుచదువుల వేల్పుక — అని పాఠాంతరము.

1 ఇంద్రుఁడు, (వేయకన్నులవాఁడు), 2 అర్థసారీశ్వరుఁడు (శివుఁడు),  
3 బ్రహ్మ (వేదముల నాల్గుమొములందుఁ గలవాఁడు).

మీసదానందచిన్మయ మీయగమ్య  
మీవిశుద్ధంబు గుహ్యంబు నీశుభంబు.

178

క॥ ఈ పన్నిద్దఱు దక్కఁగ  
నోపరు తక్కింఱులు దెలియ నుపనిషదుచిత  
శ్రీపతినామమహాద్భుత  
దీపితభాగవతధర్మ దివ్యక్రమమున్.

179

తే॥ ఏదిఁపియింప నమృతమై యెసఁగుచుండు  
నేదినధర్మపథమని యెఱుంగఁదగిన  
దదియెసద్భక్తియోగంబు నావహించు  
మూర్తిమంతంబు దాహరికీర్తనంబు

180

తే॥ కంటిరే మీరు సుతులార ! కమలనేత్రు  
భవ్యమగునామకీర్తన ఫలము నేడు  
దవిలిమృత్యువు పాశబంధములవలన  
జాణతనమున నూడె నజామిసుండు.

181

ఉ॥ ఏటికిజాలిఁ బొంద ? నరులేక్రియఁ గృష్ణునికీర్తనంబు పా  
పాలపులక దహింపఁ గలదౌటకు నందియ మేల ? యిప్పు డీ  
తూటరి దోసకారి పిపెనుదోసి యజామిసుఁ డంత మొందుచుం  
బాటిగ విష్ణునామసుతుఁ బల్కుచుఁ గేవలముక్తి కేగఁడే.

182

క॥ ఇంతయును దధ్యమని మది  
నింతయుఁ దెలియంగ లేదు హీనాత్ములు 4దు  
ద్వారాంతరఘటితమాయా  
క్రాంతాత్యంతప్రకాశ గౌరవజడులై.

183

1 నేర్పుతో, 2 తుంటరి, 3 మిక్కిలి పాపాత్ముఁడు, 4 దుర్దాంతతర = అణపరాని, ఘటిత = అర్తుకొనఁబడిన, మాయా = మాయచేత, అక్రాంత = అమింపఁబడిన, అత్యంతప్రకాశ = జ్ఞానకొంతయొక్క, గౌరవ = ఆధిక్యముచే, జడులై = జడత్వము గలవారై.

మంగళమహాశ్రీవృత్తము॥

ఈవిధమునక విబుధు లేకతమచిత్తముల <sup>1</sup>నేకతము లేక సూరి సీశుక  
భావమున నిల్పితగు భాగవతయోగపరిపాకమున నొందుదురు వారిం  
దేవలదు దండనగతిం జనదుమఁకు గుఱుతింపనఘముల్ దలఁగఁగూడక,  
శ్రీవరునిచక్రము విశేషగతిఁ గాచు సుసేవితలు ముక్తిగఁడుఁడెద్దల్.

ఉ॥ ఎవ్వరు సిద్ధసాధ్యులచరేళలసత్పరిగీతగాభలం

దెవ్వరు ముక్తిభోగతలహేమమనోహరచంద్రశాలలం

దెవ్వరు శంఖచక్రగురుహేతిగదారుచిరోగ్రపాఠులా

<sup>2</sup>మవ్వపుసూపవంతు లసమానులు వో ధరణీనివైష్ణవుల్. 185

సీ॥ శ్రుత్యంతవిశ్రాంత మత్యనుక్రమణీయ

భగవత్ప్రసంగతుల్ భాగవతులు

సకలసన్ముఖయోగిజనసదానందైక

పరమభాగ్యోదయుల్ భాగవతులు

కృష్ణపదధ్యానకేవలామృతపాన

పరిణామయుతులు శ్రీభాగవతులు

బహుపాతకాసీకపరిభవప్రక్రియా

పరుషోగమూర్తులు భాగవతులు

తే॥ భావతత్త్వార్థవేదులు భాగవతులు

బ్రహ్మవాదానువాదులు భాగవతులు

సిరులు దనరంగ నెన్నఁడుఁ జేటులేని

పదవినొప్పారువారు వో భాగవతులు. 186

క॥ అది గాన విష్ణుభక్తులఁ

గదియఁగఁ జన వలదు మీరు <sup>4</sup>కరివరదులన

త్పదపద్మవినతివిముఖులఁ

దుది నంటఁగఁగట్టి తేండు ధూర్తులు వారల్. 187

1 ఏకారణములేక — (ఏ ఫలాపేక్షయులేక యనుట), 2 సుకుమారమైన,  
3 వేదాంతములయందు, 4 గణేంద్రునికి వరములిచ్చినవాఁడు (హరి).

సీ॥ 1 ఎకసక్తేమున కై న నిందిరారమణుని  
 బలుకంగ లేని దుర్భాషితలను  
 గలలోననై వ శ్రీకాంతునిసత్పాద  
 కమలముల్ సూడని కర్మరతుల  
 నవ్వుచు నై నఁ గృష్ణప్రశంసకుఁ జెవిఁ  
 దార్పనేరనిదుష్కథాప్రవణుల  
 యాత్రోత్సవంబుల నై న నీశునిగుడి  
 త్రోవఁ ద్రొక్కంగ లేని దుష్పదులను

ఆ॥ బరమభాగవతుల పాదధూళి<sup>2</sup>సమస్త  
 తీర్థసార మనుచుఁ దెలియలేని  
 వారి వారివారి వారిఁ జేరినవారిఁ  
 దొలుతఁ గట్టి తెండు దూతలార !

188

ఆ॥ ఎల్లపాపములకు నిలైనయింటిలో  
<sup>3</sup>బద్ధతృష్ణు లగుచు బుద్ధి దలఁగి  
 పరమహంసకులము గుటి దప్పి వర్తించు  
 ధూర్తజనులఁ దెండు దూతలార !

189

ఆ॥ అరయఁ దనదుజిహ్వా హరిపేరు నుడువదు  
 చిత్త మతనిపాదచింతఁ జనదు  
 తలఁపఁ దమకు ముక్తి <sup>4</sup>తం గేటిజున్నోకో  
 సకలవిష్ణుభక్తు లకును బోలె.

190

ఆ॥ పద్మనయనుమీఁది భక్తియోగం బెల్ల  
 ముక్తియోగమనుచు మొద లెఱుంగు  
 వారి వారివారి వారిఁ జేరినవారి  
 త్రోవఁ బోవ వలదు దూతలార !

191

1 పరిహాసమునకు నైనను, 2 అన్ని తీర్థములయొక్కసాధము, 3 అశలకు లోనైనవారు, 4 సులభసాధ్యము (తం గేటిచెట్టునందున్న తేనె).

వ॥ అని పలికె నని చెప్పి, మఱియు శుకుం డిట్లనియె; శ్రీకృష్ణనామ  
 కీర్తనంబు జగన్మంగళంబనియును, జగన్మోహనంబనియును, జగ  
 జ్జ్యోతియమానంబనియును, నిఖిల<sup>1</sup>పాపైకనిష్క్రమియనియును,  
 నిఖిలదుఃఖనివారణంబనియును, నిఖిలదారిద్ర్యనిర్మూలనంబని  
 యును, నిఖిలమాయాగుణవిచ్ఛేదకంబనియును, నుద్దామంబులగు  
 హరివీర్యంబుల నాకర్ణించువారలచిత్తంబులతినిర్మలంబులగుభంగిం  
 దక్కిన వ్రతాచరణంబులం గావనియును, శ్రీకృష్ణపదపద్మంబులు  
 హృత్పద్మంబుల నిలుపు వార లన్యపాపకర్మంబులగు<sup>2</sup> నవిద్యా  
 వ్యసనంబులంబొరయనేరరనియును, నిజస్వామియైన యమధర్మ  
 రాజుచేతఁ గీర్తింపంబడిన భగవన్మహత్త్వంబు నాకర్ణించి,  
 విస్మితులై కాలకింకరులు, నాటనుండియు వైష్ణవశనంబులం  
 దేఱిమాడ వెఱతురు; నరేంద్రా! పరమగుహ్యంబగు నీ యితి  
 హాసంబును బూర్వకాలంబున సకలవిజ్ఞానగోచరుండైన<sup>3</sup> శికుంధ  
 సంభవుండు సకలదుఃఖవిలయంబును సకలపుణ్యనిలయంబునునైన  
 మలయంబునఁ బురాణపురుషుండైన పురుషోత్తము నారాధనంబు  
 నేయుచుండి నాకెఱిగించెను.

### అధ్యాయము ౪.

అని చెప్పిన విని విస్మయానంద హృదయుండై పరీక్షిజ్ఞనపాలుం  
 డి ట్లనియె. 193

క॥ స్వామ్యంభవమనువేశల  
 నోయయ్య! సురాసురాండజోరగనరవ  
 ర్గాయతసర్గము దెలిపితి  
 పాయక యది విస్తరించి పలుకం గదవే. 194

క॥ ఉత్తరకొడు కి ట్లడిగిన  
 నుత్తరమును నమ్మునీంద్రుఁ డుత్తమచేతో

1 పాపములను ముఖ్యముగా నివారించునది, 2 అవిద్యా=అజ్ఞానమును, వ్యస  
 నంబులను విషయవాంఛలను, 3 అగస్త్యుండు.

వృత్తి ముదమంది పలికెను

దత్తతపా టుడిగి వినుడు తాపసవద్యుల్ !

195

సీ॥ పూని ప్రచేతసుపుత్రులు పదుగురు

ప్రాచీనబర్హిషప్రాఖ్య గలుగు

వారు మహాంభోధి వలన వెల్వడి వచ్చి

తగ వృక్షవృత్తమైన ధరణిజూచి

మేదిసీజములపై మిక్కిలి కోపించి

మదిలోన <sup>1</sup>దీపితమన్యులగుచు

వక్త్రంబులను మహావాయుసంయుతమైన

యనలంబుఁ గల్పించి యవనిజములఁ

తే॥ జెల్లువడఁ గాల్పుఁ దొడఁగినఁ దల్లడిల్లి

వారికోపంబు వారించువాడ పోలెఁ

బలికెఁ జంద్రుండయోమహాభాగులార !

దీనమగువృక్షములమీఁదఁ <sup>2</sup>దెగుటదగునె ?

196

తే॥ మొదల వర్ధిష్ఠు లగుమిమ్ము సదయహృదయు

లగు ప్రజాపతు లనుచు సర్వాత్ముఁ డనియె

నట్టిమీరు ప్రజాసృష్టి కై నవార

లీవనస్పతితతుల దహింపఁ దగునె ?

197

సీ॥ ఆదికాలంబున నాప్రజాపతి పతి

యైన లోకేశ్వరుం డచ్యుతుండు

పద్మనేత్రుండు వనస్పతుల <sup>4</sup>నోవధిముఖ్య

జాతంబు నిషము నూర్జంబుఁ గోరి

1 కోపము హెచ్చినవారు, 2 సాహసించుట (పరాక్రమము చూపుట  
యన్నమాట), 3 వనస్పతి=పువ్వులులేకుండ కాయునది (రావి మేడి మొదలయినవి)  
4 ఓవధి=పంటకాగానే నశించునవి ధాన్యాదులు, 5 ఇష్టము, 6 భయము=బలము



కల్పించె; నందు ముఖ్యంబైనయన్నంబు  
 నచరంబు లైనట్టి <sup>1</sup>యపదమెల్లఁ  
 బాదచారులకును బాలెవ్విట్టి, యిరుగాళ్లు  
 చేతులు గలిగిన జీవతతికి

తే॥ పాణు లొగి లేని యాచతుష్పాత్తులెల్ల  
 నన్నముగఁ బూని గావించె, నదియుఁగాక  
 నామహాభాగుఁ డచ్యుతుఁ డాదరమున  
 నొకుననఘాఖ్యవిఖ్యాతి జోకపటిచె. 198

క॥ నిజముగదేశాధీశ్వరుఁ  
 డజుఁడు ప్రజాసర్గమునకు ననఘులమిమ్ముఁ  
 సృజియించె నిట్టివారికిఁ  
 గుజదహనముసేయ నెట్లు గోరికవాడమెన్. 199

చ॥ సతతమహత్వైస త్వగుణసత్పురుషశ్రుతిఁ బొందరయ్య నిగా  
 పితరులునుం బితామహులుఁ బెద్దలు నెన్నఁడుఁ బొందనట్టి దు  
 హ్యతమత మైనకోపమునఁ గిల్పిషభావము మానరయ్య సఁ  
 భృతకరుణావలోకమున భీతరుప్రకరంబుఁ జూచుచున్. 200

ఉ॥ తప్పక యర్చకావళికిఁ దల్లియుఁ దండ్రయు, నేత్రపంక్తికిఁ  
 తెప్పలు, నాతికిం బియ్య, తేడు ప్రజావలి కెల్ల, నర్థిఁగి  
 పొప్ప గృహస్థు, మూఢులకు నుత్తము, లెన్న సమస్తబాంధవుల్;  
 ముప్పనఁ గావలేని కడు మాఝలు గారు నిజాలచుట్టముల్. 201

సీ॥ అఖిలభూతములదేహోత్పత్తమగునాత్మ  
 యీశుఁడచ్యుతుఁడని యెఱుఁగవలయు,  
 నెఱిగి సర్వం బైన యిందిరారమణు లోఁ  
 జూపులఁ దనివిగాఁ జూడ వలయుఁ,

\* నర్థికి న్నిష్ప—అని పాఠాంతరము.

1 అపదము = పాదములులేనివి, (నడుమలేనివి, స్థావరములు, అచరము  
 లిన్నమాట.)

జూచి సద్రూప శుద్ధాత్మ లగుమిమ్ము  
నెలసిన వేడ్కతో నిచ్చుమెచ్చు,  
మెచ్చిన సర్వాత్మ మీరెఱింగినచోటఁ  
గోపగుణంబులఁ బాప వలయుఁ,

ఆ॥ బాపి దగ్ధశేషపాదపజాలంబు  
దియ్య మెనఁగ బ్రదుక నియ్యవలయు  
ననఘులార ! మీర లస్మదీయప్రార్థ  
నంబు పరఁగఁ జేకొనంగ వలయు.

202

క॥ ఇదె వృక్షసముద్భవ యగు  
1మదిరేఖణ 2నాప్పరసిఁ గుమారిక నిర్మల  
వదలక పత్నిఁగఁ జేకొని  
ముద మందుఁడు పాదపముల మోసము వాయన్.

203

వ॥ అని యిట్లామంత్రణంబు సేసి మారిష యనుకన్యకను వారలకిచ్చి  
చంద్రుండు సనియె. అప్పుడు.

204

క॥ వారలు 3పర్యాయంబున  
సీరేజముఖై వరించి నెఱి రమియింపక  
ధీరుండు ప్రాచేతసుడై  
వారక దత్తుండు పుట్టె 4వనజజనముడై.

205

క॥ ఎవ్వనిసంతానంబులు  
నివ్వటిలెక వసుధ నెల్ల నెఱి నాదత్తుం  
డెవ్వలన జగములన్నిటఁ  
5బ్రవ్వ జలము నిలిపినట్లు ప్రజఁబుట్టించెక.

206

ఉ॥ వారనివేడ్కతో దుహితృవత్సలదత్తుండు దత్తుఁ డాత్మ చేఁ  
గోరి సృజించె గొన్నిటి, నకుంతితవీర్యముచేతఁ గొన్నిటిక,

1 శ్రీ, 2 అప్పరసి = అప్పరసలజాతికి సంబంధించినది, 3 ఒకరి తరువాత  
నొకరుగ (వంతులుగా), 4 బ్రహ్మతో సమానుడై, 5 కుండ.

బోరన <sup>1</sup>భేచరంబులను <sup>2</sup>భూచరముఖ్యవనేచరంబులన్  
<sup>3</sup>నీరచరవ్రజంబు <sup>4</sup>రజనీచరజాలదివాచరంబులన్. 207

క॥ నరసురగరుడోరగకి  
 న్నరదానవయక్షపక్షీనగవృక్షములం  
 దరమిడి సృష్టి యొనర్చెను  
 దిరముగ దక్షప్రజాపతి వితతకీర్తిన్. 208

క॥ బహువిధముల బహుముఖముల  
 బహురూపములై నప్రజల బహులోకములన్  
 బహుళముగఁ జేసి మదిలో  
 బహుమానము నొందఁ డయ్యెఁ బ్రఖ్యాతముగన్. 209

తే॥ ఆప్రజాసర్గ<sup>1</sup>బృంహితం బయినజగము  
 దక్షుఁ డీక్షించి మదిలోనఁ దాప మొంది  
 మఱియు జననంబు నొందించు మతము రోసి  
 పరమపురుషుని నాశ్రయింపంగఁ దలఁచె. 210

వ॥ యిట్లు దక్షప్రజాపతి ప్రజాసర్గంబు సాలక చింతించి <sup>7</sup>మంతనం  
 బున లక్ష్మీకాంతుని సంతుష్టస్వాంతం జేయువాఁడై. 211

క॥ మోదంబై పరిదూషిత  
 భేదం బై <sup>8</sup>శాబరీదకిలికించితదృ  
 గ్భేదం బై బహుసౌఖ్య  
 పాదంబై యొప్పు వింధ్య పాదంబునకున్. 212

వ॥ అరిగి <sup>9</sup>యందఘమర్షణం బను తీర్థంబు సర్వదురితహరంబయి

1 ఆకాశమునఁ దిరుగునవి, పక్షులు మొదలయినవి, 2 భూచరములు, వనే  
 చరములు=అడవిలోఁ దిరుగునవి, 3 నీటఁ దిరుగునవి, 4 కాత్రి, పవలు తిరుగునట్టి  
 వానిని, 5 సంతోషము, 6 బృంహితము=నింపబడినది, 7 మంతనంబున=ఏకాంత  
 మున, 8 శబరశ్రీలయొక్క హర్షాదులవలనఁ గలుగు చేష్టవిశేషదృష్టికలనై,  
 9 అఘమర్షణము = పాపములు తొలఁగించునది.

యొప్పుదాని <sup>1</sup>ననుసవనంబు సేవించి యతిఘోరంబైనతపంబు  
సేయుచు హరిం బ్రసన్నుం జేసి హంసగుహ్యంబను స్తవరాజం  
బున నిట్లని స్తుతియించె. 213

—❧— దక్షుడు స్తుతియించిన హంసగుహ్యంబను స్తవరాజము ❧—

తే॥ పరమునికి వందన మొనర్తుఁ బరిధవించి  
మున్న <sup>2</sup>వితథాను భూతికి మ్రొక్కికొందు  
మెరయ గుణములఁ దేలునిమిత్తమాత్ర  
బంధు వై నట్టివానికిఁ బ్రణతు లిడుదు. 214

ఆ॥ తవిలి గుణులచేతఁ దత్వబుద్ధులచేత  
నిగిడి కాన రాని నెలవువాని  
మొదలఁ దాన కలిగి ముక్తిమానావధి  
రూప మైనవాని ప్రాపుఁ గందు. 215

ఇ॥ ఎల్ల తనువులందు నిరవొంది తనతోడఁ  
బొందు సేసినట్టి పొందుకాని  
పొందువొంద లేడు పురుషుండు గుణము నా  
గుణినిబోలునట్టి గుణిధజింతు. 216

ఉ॥ పూని మనంబునుం దనుపు భూతములు మఱి యింద్రియంబులుం  
బ్రాణములు వివేకగతిఁబాయక యన్యముఁ దమ్మునెమ్మెయిం  
గానఁగనేర వాగుణనికాయములం బరికించునట్టి స  
ర్వానుగతుఁ సమ స్తహితు నాదిమపూరుషు నాశ్రయించెదన్.

వ॥ మఱియు ననేకవిధనామసూపనిరూప్యం బగుమనంబునకు దృష్ట  
స్మృతులనాశంబువలనఁ గలిగెడు నుపరామం బగుసమాధియం  
దుఁగేవలజ్ఞానస్వరూపంబునఁదోచునిర్మలప్రతీతిస్థానం బైనహంస  
స్వరూపికినమస్కరింతు. దారువందు నతిగూఢం బైనవీలిహా

1 సవనముచేయనప్పుడెల్ల, (అన్నినిష్ఠలయందును), 2 యథార్థవస్తువు  
యొక్క అనుభవము (ఆత్మానుభవమన్నమాట)

త్రుని బుద్ధిచేతంబ్రకాశంబు నొందించు భంగి బుద్ధిమంతులు  
 హృదంతరంబున సన్నివేశుం డయి పరమపురుషుని నాత్మశక్తి  
 త్రయంబుచేతం దేజరిల్లు జేయుదురో అట్టిచేపుండు సకలమాయావి  
 చేదకంబయిన నిర్వాణసుఖానుభవంబునం గూడి యుచ్చరింపం  
 గొలందిగానిశక్తి గలవిశ్వరూపుండు నాకుం బ్రసన్నుం డగుం  
 గాక; వాగ్బుద్ధింద్రియమానసంబులచేతం జెప్పను నిట్టిదని నిరూ  
 పింపను నలవిగాక యెవ్వనిగుణరూపంబులు వర్తించు, నెవ్వండు  
 నిర్గుణుండు, సర్వంబు నెవ్వనివలన నుత్పన్నం బగు, నెవ్వనివలన  
 సిఠిం బొందు, నెవ్వనివలన లయంబగు, నట్టిపరాపరంబులకుం  
 బరమంబై యనన్యంబై ప్రాప్తిసిద్ధంబై సర్వవ్యాపకంబై యాది  
 కారణంబై యున్న తత్త్వంబు నాశ్రయింతు. ఎవ్వని ప్రభావంబు  
 మాటలాడెడువారలకు వాదంబు సేయువారలకు వివాదసంవాదస్థ  
 లంబులగుచునప్పటప్పటికి మోహంబునొందించుచుండునట్టియనంత  
 గుణంబులుగల మహాత్మునకుం బ్రణామంబు సేయుదు. <sup>1</sup>అస్తి నాస్తి  
 యనువస్తుద్వయనిష్ఠలం గలిగి యొక్కటన యుండి విరుద్ధధర్మంబు  
 లుగఁ గనంబడు నుపాసనాశాస్త్రసాంఖ్యశాస్త్రంబులకు సమంబై  
 వీక్షింపఁదగిన పరమంబు నాకు ననుకూలం బగుంగాక; ఎవ్వండు  
 జగదనుగ్రహంబుకొఱకు జన్మకర్మంబులచేత నామరూపంబు  
 లెఱుంగంబడ కుండియు నామరూపంబులుగలిగి తేజరిల్లు నట్టి  
 యనంతం డయిన భగవంతుండు ప్రసన్నుం డగుంగాక. ఎవ్వండు  
 జనులకుఁ బురాకృతజ్ఞానపదంబులచేత నంతర్గతుండై మేదినిం  
 గలుగు గంధాదిగుణంబుల నాశ్రయించిన వాయుపుభంగి మెలంగు  
 చుండు నా పరమేశ్వరుండు మదీయమనోరథంబు సఫలంబు  
 సేయుంగాక; యనుచు భక్తిపరవశుం డయి యుక్తివిశేషంబున  
 స్తుతియించుచున్న డతనికి భక్తవత్సలుండైన శ్రీవత్సలాంభనుండు  
 ప్రాదుర్భావంబు నొందె. అప్పుడు.

218

సీ॥ <sup>1</sup>భర్తాచలేంద్రప్రపాతద్వయంబునఁ  
 గలిగిన సీలంపు గను లనంగ  
 మొనసి <sup>2</sup>తాత్త్వని యిరుమూపుపై నిడినట్టి  
 పదములకాంతులు పరిధవిల్లఁ  
<sup>3</sup>బండదీప్తిండలశుండాలకరముల  
 కై వడి నెనిమిదికరము లమరఁ  
 ఆక్రకోదండాసింఖనందకపాశ  
 చర్మగదాదుల సరవిఁ బూని

ఆ॥ నల్లమేను మెఱయ నగుమొగం బలరంగఁ  
 జల్ల చూపు విబుధసమితిఁ బ్రోవ  
<sup>4</sup>బసిఁడికాసెఁ బూని బహుభూషణకిరీట  
 కుండలములకాంతి మెండుకొనఁగ.

219

సీ॥ కుండలమణిదీప్తి గండస్థలంబులఁ  
 బూర్ణేందురాగంబుఁ బొందుపఱుప  
 దివ్యకిరీటప్రదీప్తి <sup>5</sup>లంబరరమా  
 సతికి <sup>6</sup>కాసుంభవస్త్రంబు గాఁగ  
 వక్షస్థలంబుపై వనమూలికాశ్రీలు  
 శ్రీవత్సకాస్తుభశ్రీల <sup>7</sup>నొఱయ  
 సీలాద్రిఁ బెనఁగొని నిలిచిన విద్యుల్ల  
 తలభాతిఁ గనకాంగదంబు మెఱయ

ఆ॥ నఖిలలోకమోహనాకారయుక్తుడై  
 నారదాదిమునులు సేరికొలువఁ

1 భర్తాచల = మేరుపర్వతముయొక్క, ప్రపాతద్వయంబునక = రెండు చోటియలయందు, 2 గరుడునియొక్క, 3 చండ=భయముగలిగించు, దిబ్బిండల = దిబ్బిండలములందలి, శుండా = ఏనుగులయొక్క, కరముల కై వడి = తొండముల వలె, 4 బంగారుకాసెకోక, 5 ఆకాశలక్ష్మియను స్త్రీకి, 6 కుసుంబపువ్వురంగు అద్దినచీర, 7 ఒఱయక = ఒఱసికొనఁగా (రాయఁగా).

గదిసి మునులు వొగడ గంధర్వకిన్నర

సిద్ధగానరవము సెవులనలర.

220

క॥ సర్వేశుడు సర్వాత్ముడు

సర్వగతుం డచ్యుతుండు సర్వమయుండై

సర్వంబుఁ జేరి కొలువఁగ

సర్వగుండై దత్తునకుఁ బ్రసన్నుండయ్యెన్.

221

వ॥ ఇట్లు ప్రసన్నుండయిన సర్వేశ్వరుని<sup>1</sup> సర్వంకమంబును మహాశ్చర్య  
ధుర్యంబును నయి తేజరిల్లు దివ్యరూపంబుఁ గాంచి భయంబును  
హర్షంబును విస్మయంబును జిత్తంబున ముప్పిరిగొని<sup>2</sup> చొప్పు  
దప్పింపం దెప్పిటి<sup>3</sup> కప్పరపాటునం బుడమిపైఁ జాఁగిలంబడి దండ  
ప్రణామంబులూచరించి కరకమలంబులు మొగిడ్చి, సెలయేఱుల  
<sup>4</sup>తొట్టునఁగొట్టువడి యిట్టబుఁ బట్టుచాలక నిట్టవొడిచి<sup>5</sup> మున్నీరు  
<sup>6</sup>దన్ని నిలచిన<sup>7</sup> పెన్నీరునుంబోలె సర్వాంగంబులుం దొంగలింపఁ  
జిత్తంబునాత్మాయ త్తంబునేసి పిక్కటిల్లినసంతోషంబుచేత భగ  
వంతుం బలుకను, నత్యంతమంగళసందోహపాదకంబులై న తన్నా  
మంబులుగ్గడింపను, నతనిర్మలంబులై న తదీయకర్మంబులు దడవను,  
వివిధహర్షకరంబులై న తత్పైరుపంబులు వొగడను, నాత్మీయ  
మనోరథంబు వాక్రువ్వను నోపక,<sup>8</sup> ప్రజాకాముండై యూరికున్న  
ప్రజాపతింజూచి సర్వజీవదయాపరుండును<sup>9</sup> సర్వసత్త్వహృదంత  
రఘుండును సర్వజ్ఞుండునుంగావున నతనిభావంబు దెలిసి జగన్నా  
థుం డార్తపోషణంబులై న భాషణంబుల నిట్లనియె.

222

క॥ మెచ్చితిఁ బ్రాచేతస! తప

మిచ్చుట ఫలసిద్ధియయ్యె నిట్లతిభక్తి

1 సర్వంకమము = సర్వమును నిండినది, 2 జాడ, 3 తొట్టుపాటు (సంభ్ర  
మము), 4 తొట్టు = తెట్టున లేక సంబంధము చెఱువుక్రిందిపాలము, 5 మున్నీరు =  
సముద్రము, 6 తన్ని = మించి, 7 పెను + నీరు = పెద్దనీరు (నీటిప్రవాహము),  
8 సంతానము కోరినవాడై, 9 అందఱిజీవుల హృదయములలో నున్నవాడు,

హెచ్చగు మద్వరవిభవము

నచ్చుపడంబొంద నెవ్వఁ డహ్వుఁడు జగతిన్.

223

అ॥ తపముసాలునింకఁ దగభూతతతికి వి

భూతులొనరుఁగాక పొందుపడఁగ

నిదియనుమ్ముమాకు నిచ్చలోఁగల కోర్కె

పొసఁగ నీదువలనఁ బొందుపడియె.

224

వ॥ వినుము. బ్రహ్మయు భగ్గుండును బ్రజాపతులును మనువులును నింద్రులును నిఖిలభూతంబులకు భూతిహేతువులయిన మద్భూతి విభవంబులు, మఱియు నాకు యమనియమాదినహిత సంధ్యావంద నాదిరూపంబగు తపంబు హృదయంబు. సాంగజపవద్ధ్యానరూపం బగు విద్య శరీరంబు. ధ్యానాదివిషయంపువ్యాపారంబు గానుండు భావనాదిశబ్దవాచ్యంబగు క్రియ యాకృతి క్రతుజాతంబు లంగం బులు; ధర్మం బాత్మ; దేవతలు ప్రాణంబులు; నిగమంబు మత్స్వ రూపంబు, జగదుత్పత్తికి నాదియందు నే నొక్కండన తేజరిల్లు చుంటి. బహిరంతరంబుల వేటొక్కటిలేక సుషుప్త్యవస్థయందు సర్వంబు లీనంబగుటంజేసి సంజ్ఞామాత్రుండునుఁనవ్యక్తుండును గా నుండు జీవునిభంగి నొక్కండనయుండుదు; ననంతండ్లనై యనంత గుణంబులు గల మాయాగుణంబువలన గుణవిగ్రహం బగు బ్ర హ్మాండంబును, నయోనిజుండు స్వయంభువు నగు బ్రహ్మయును నుదయించిరి; మదీయవీర్యోపబృంహితుండయి మహాదేవుండగు నా బ్రహ్మ యసమర్థుండునుంబోలె <sup>1</sup>నకృతార్థమృత్యుమానమన స్కుండయి సృజింప నుద్యమించుతఱి తపం బాచరింపు మని నాచేత బోధింతుండై ఘోరంబైన తపంబాచరించి తొలుత సృష్టికర్తృత్వంబు వహించిన మిమ్ముసృజియించె; అంతఁ బంచ జన ప్రజాపతి తనూజయగు యసిక్ని యనుపేరిట వినుతి నొంది

1 కృతార్థుండను గానని తలంచువాడై.



యున్న యిక్కన్యకను నీకిచ్చిత డీనింబట్టిగాఁగైకొని మిథున  
వ్యవాయ ధర్మంబుగలవాఁడ వై మిథునవ్యవాయధర్మంబు గల  
యీ నాతియందుఁ బ్రజాసర్గంబు నభివృథలంబుగ గావింపఁ గల  
వాఁడవు; మఱియు నీకుఁ బిదప సక్రమంబున నిజలప్రజలును  
మన్మాదామోహితులై మిథునవ్యవాయధర్మంబునఁ బ్రజావృద్ధి  
నొందించి మదారాధనపరులై యుండఁగలవారు. అని పలికి  
విశ్వభావనుండైన హరి స్వప్నోపలభాస్థంబునుం బోలె నంతర్ధా  
నంబు నొందెను. అప్పుడు దత్తుండు విష్ణుమాయోపబృంహితుం  
డై పాంచజనియగు నసిక్నియందు హర్యశ్వసంజ్ఞల వినుటకైది  
యున్న యయతసంఖ్యాపరిగణితులైన సుత్రులగు గాంచె. అప్పు  
డాధర్మశీలులైన దాక్షాయణులు పితృనిర్దేశంబునం బ్రజాసర్గంబు  
కొఱకుఁ దపంబుసేయువారై పశ్చిమదిశకుం జని యచ్చట సింధు  
సముద్రసంగమంబున సమస్తదేవమునిసిద్ధగణసేవితంబై దర్శన  
మాత్రంబున నిర్ధూతకల్మషులను నిర్మలచిత్తులనుం జేయుచున్న  
నారాయణసరస్వనంబరఁగు తీర్థరాజంబున నవగాహనంబు సేసి  
నిర్మలాంతరంగులైన పరమహంసధర్మంబునందు నుత్పన్నమతులై  
ప్రజాసర్గంబుకొఱకుఁ దండ్రీయనుమతంబున నుగ్రతపంబుసేయు  
చుండ, వారికడకు నారదుండు వచ్చి యిట్లనియె.

225

సీ॥ మీరతిమూఢులు మీఁడటిగతి గాన;

రెన్నంగఁ బసిబిడ్డ లన్నలార !

పుడమిఁ దా నింతని కడఁ బరికింపరు

ప్రజలఁ బుట్టింప నేప్రతిభ గలదు ?

అట్లైన నొక్కమహాత్ముండు పురుషుండు

బహురూపములుగల భామయొక్కతె

పుంశ్చలి గర్తంబు బురణింప నుభయప్ర

వాహంబు గలనది వఱలఁ గదల

ఆ॥ నంచయొకటి <sup>1</sup>యిరువ దైదింటిమహిమలఁ  
గలిగి యుండు తెరువు గానరాక  
వజ్రనిబిడ మగుచు వరుసఁ దనంతన  
ఘోరుగుఁ గాఢబలము దేటపడఁగ.

225

క॥ వినుఁ డెందుల్కననుహము  
నను పొందఁగ నెఱుంగకొత్త నాత్మగుమాక్తిం  
గొనసాగించెద మను మి  
మ్మన నేమియులేదు మూఢులని తెలిసితిగన్.

226

వ॥ అని నాగుండు బోధించిన హర్యశ్వులు సహజబుద్ధిచేత నారద  
వాక్యంబులఁ దమలో నిట్లని వితర్కించిరి.

227

తే॥ సారిది శ్రేత్రజ్ఞుఁ డన నశిసూక్ష్మబుద్ధి  
నరయ నజ్ఞానబంధనం బగుచు లింగ  
దేహమన నెద్ది గల దది దెలియకున్నఁ  
గలదె మోక్షంబు దుష్కర్మ గతులచేత.

228

తే॥ కలఁడు జగదేకసన్నత కారణండు  
స్వామి భగవంతుఁ డభవుండు స్వాత్రయుండు  
పరముఁ డాతనిఁ జూడక బ్రహ్మకై నఁ  
గలుగునే ముక్తిపదము దుష్కర్మ గతుల?

229

ఆ॥ పురుషుఁ డెట్టులేనిఁ బూని బిలస్వర్గ  
గతుఁడుబోలె వర్తకంబుమాను  
నట్టిబ్రహ్మ మెఱుంగు నయ్యకు స్వరోగ  
కర్మగతుల నేమి గానఁబడును?

230

1 ఇరువదియైదు = అనగా పంచవింశతితత్త్వమును - (వానిమహిమలు.)  
ఆతత్త్వములు. అవ్యక్తము, మహత్తు, అహంకారము, మనస్సు, జ్ఞానేంద్రియకర్మే  
ంద్రియములు ౧౦, తన్మాత్రలు, మహాభూతములు, పురుషుండు (మొత్తము ౨౫)

శా॥ తన్నిష్ఠాగతిలేనివానికి నసత్కర్మప్రచారంబుచే  
మున్నేమయ్యెడినాత్మ బుద్ధిగుణ సమ్మోహంబునం దోచుచున్  
వన్నెల్ వెట్టుక వింతబాగులతటిన్ వర్తించు చొప్పుణ్య సం  
పన్నశ్రీయునుజోలె నెల్లగతులం బ్రహ్మాతమ యుండగన్, 231

సీ॥ అనువొంద స్పృష్టి నవ్యయముగఁ జేయుదుఁ  
బ్రమరప్రవాహసంపతిత్వమున  
నెఱయఁ గూలంబను నిర్గమస్థానంబు  
నందు వేగము గల క్రందుమాయ  
గదలి యహంకార గతివశంబునఁ జాల  
వివశుడై బోధకు విపరియైన  
వానికి నీరీతి వలవంత కర్మప్ర  
చారంబులనుమీఁదఁ జక్కనైన

ఆ॥ జన్మమరణముఖ్యజాడ్యంబుతోఁ బాసి  
నిఖిలసౌఖ్యపదవి నెఱసి కమ్ర  
మార్గమైనయట్టి మహనీయధామంబుఁ  
జిత్తమార నెట్లునేరఁ గలఁడు? 232

తే॥ దానిసంసర్గగుణములు దప్పి నడచు  
కుచ్చితపుభార్యఁ జేకొన్న కుమతివోలెఁ  
దివిరి సుఖదుఃఖములఁ గూడి తిరిగి జీవ  
రూప మెఱుంగనివారికిఁ బ్రాపుగలదె? 233

మ త్తకోకిలము.  
పంచవింశతిత త్వరాశికపారదర్పణ మయ్యుఁ దాఁ  
గొంచెమై పురుషుండు తత్త్వముఁ గోరి పట్టఁగ నేరఁ జే  
మంచుఁ గించుఁ దలంచువాడు కదధ్వకర్మము సేయఁగా  
మంచిలోకము వాని కేటికి మానుగా సమకూరెడిన్? 234

క॥ బంధానుమోక్షిణక్రమ

సంధానైశ్చైర్వధుర్మౌళ్యాస్త్రసమగ్ర

గ్రంథింబు మాను చిద్రూ

పాంథునకును గర్భగతుల నగునే శుభముల్ ?

235

మత్తికోకలము.

చూడ నీ కగ మంతయున్ వెనఁజుట్టి పట్టుక లేల నే

జోడు లేక రయంబునం <sup>1</sup>గుడినుట్టువట్టి స్వతంత్రముం

గూడి యుండినకాలచక్రముఁ గోరి చూడనివారి కే

జూడఁ గల్గును గర్భసంగతిఁ జూడమోక్షపదం బిలన్ ?

236

ఆ॥ దన్మహేతువై న జనకుని ద్వేషంబు

తనకుఁ జేయరాని దనుచుఁ దెలిసి

గుణమయప్రవృత్తి ఘోరాధ్వనిశ్శాస్త్ర

నిరతుఁ డగుచుఁ జేయ నేరఁ డతఁడు.

237

వ॥ అని తమలో వితర్కించి యాకుమారు లప్పుడు.

238

సీ॥ వినవయ్య! భూపాల! మునివరేణ్యునిమాట

లనువొందఁ దలపోసి వినయ ములర

"వలగ"ని యతనికి వందనంబు లొనర్చి

తిరిగి యెన్నఁడు రాని తెరువు వట్టి

చయ్యన నేగిరి సహజసత్వబ్రహ్మ

మయమైనపంకజనయను పాద

పద్మమరందంబు పానంబు సేయుచు

మత్తిల్లి నిలిచినమానసాళి.

1 శున్నచుట్టునటువంటి (అయముచేయుట యన్నమాట), 2 ప్రదక్షిణముననీ.

ఆ॥ బరిణమింప విష్ణుఁ బాడుచుఁ దత్కీర్తి

సరణి మ్రోయు మహతి సంఘటించి

నారదుండు గుణవిశారదుం డెందేనిఁ

జనియెఁ దన్ను జగము సన్నుతింప.

239

క॥ అప్పడు దక్షుండు దనయులు

దప్పి మహాపథము గనుటఁ దగ నారదుండే

చెప్పినఁ గప్పినశోకము

ముప్పిరిగొని చిత్తవృత్తి <sup>1</sup>మూరింబోవన్.

240

చ॥ అడలుచు నున్న వచ్చి కమలాసనుఁ డూఱడిలంగఁ బల్కి ముక్

పడసినలీలఁ బుత్రుల నపారగుణాధ్యులఁ గాంచు చున్న నా

పడఁతుకయందుఁ బల్కురను బన్నుగఁ దా శబళశ్వాస జ్వలక్

<sup>2</sup>బెడఁ గగువారిఁ బుణ్యములఁ చేర్చినవారి సహస్రసంఖ్యలన్. 241

క॥ పుట్టించిన జనకునిమదిఁ

బుట్టిన తలఁ పెఱిగి వారు పూనికఁబ్రబలం

బుట్టించువ్రతముఁగై కొనిఁ

గట్టిగఁదపమాచరింపఁ గాఁజనిరివెనన్.

242

వ॥ ఇట్లు శబళాశ్వులు ప్రజాసర్గంబుకొఱకుఁ దఁడ్రిపంపునం దపంబు

నేయువారై దేతీర్థంబు తీర్థరాజంబై సకలతీర్థఫలంబు నాలో

కనమాత్రంబున ననుగ్రహించుచు సకలపాపంబుల నిగ్రహించు,

నేతీర్థప్రభావంబున నగ్రసన్ములు ఫలసిద్ధింబొందుదు, రట్టినారా

యణసరస్సును పుణ్యతీర్థంబునకుంజని <sup>3</sup>తదుపస్సర్మమాత్రంబున

<sup>4</sup>నిర్ధూతమలాశయులై.

243

శా॥ బ్రహ్మాండ్రాదులు నందనేరని పరబ్రహ్మంబుఁ జింతించుచుక్

బ్రహ్మానందముఁ బొంది <sup>5</sup>జిహ్వికలపై బ్రహ్మణ్యమంత్రంబులక్

1 నశింపగా, 2 చక్కనై యున్నవారిని, 3 దానిని దాఁకుటచేతనే,

4 ఎగురఁగొట్టఁబడిన పాపభావములు కలవారై, 5 నాలుకలమీద.

బ్రహ్మలోకనవాంఛతో నిలుపుచు బ్రహ్మం బితండంచు మున్  
బ్రహ్మజ్ఞానగురు హరిం దపమునం బాటించి రబ్బలకుల్. 244

సీ॥ ఏకపాదాంగుష్ఠ మిలమీద సవరించి

నిస్సలకాయులై నిక్కి నిలిచి

కరములు గీలించి సరవి మీదికి నెత్తి

గుఱుతుగాఁ 1 బ్రహ్మబయల్ గుట్టిపట్టి

నిడివిగాఁ గ్రూరమై నిగిడినచూడులఁ

గఁడుగీన భానునిఁ నొడిచిపట్టి

వడిఁగొంతకాలంబు వాయువుభక్షించి

యంతనుండియు నిరాహారలగుచు

ఆ॥ సకలలోకములకు సంహారకరమును

బేర్చి దేవతలకు భీతికరము

గాఁగ ఘోరతపముఁ గావింపఁ దొడఁగిరి

మహితచిత్తు లక్కుమారవరులు.

245

—❧— నారదుఁడు శబశాశ్వలకు నివృత్తిమార్గంబు నుపదేశించుట —❧—

వ॥ ఇట్లతిభయంకరంబైన తపంబు సేయుచు నెడతెగక భగవన్స్తోత్రం  
బులు నొడుపుచుఁ బ్రజాసర్గకాములై యున్న యచ్చిన్న బాలుర  
కడకు నారదుండుసనుదెంచి, పూర్వవిధంబునంబులుకుచునిట్లనియె;  
భ్రాతృవత్సలులై యున్న మీరలు వేదాంతసారంబాలుకుచున్న నా  
వచనంబు లాదరించి తోఁబుట్టువులు సనినమార్గంబునఁ జనుండు.  
ఎవ్వరేనిం దమసుగ్రజులు సన్నమార్గంబునం దాముచుం దప్పక  
వర్తింతురేని నట్టివారిని విశేషధర్మం బెఱింగినవారండ్రు. సతతం  
బును బుణ్యబంధువులై న దేవతలంగూడి నుఖంబుండుండు. అని  
బల్కి నారదుండు సనియె; వారలును సర్వకర్మంబులయందు  
నిర్మోహితులై పరమపదంబునకు నాస్పంబులైన దేవర్షి వాక్యం  
బుల నాశ్రయించి.

246

ఉ॥ అప్పుడు లజ్జతోడ శబళాశ్వులు పూర్వజు లేగినట్టి యా  
చొప్పున నెన్నడుం దిరిగి చూడనిత్రోవ విశేషపద్ధతిం  
దప్పక పోయిరయ్య గుణధాములు నేడును మళ్ళరేమి నే  
జెప్పెదఁగాక రాక కడ నేరిన రాత్రులఁబోలి భూవరా! 247

క॥ దక్షున కాకాలంబున  
లక్ష్మీతమైయుండె బెక్కులాగుల నుత్పా  
తతోభంబులు వానికి  
1 చూడువ్యధనొంది గూ సురుషనాశంబుక. 248

గ॥ నారదస్మృతమని యెఱిగి మ  
హారోషముతోడ నేగి యాతనిఁగని దుః  
ఖాచూఢచిత్తుడై మది  
నూఱడిలం దెరువులేక యుగ్రుండగుచుక. 249

ఆ॥ మోము జేవుఁటింప ముడివడ నొమదోయి  
చూపువెంట మంటనుడిగొనంగఁ  
బెదవులడరఁ బండ్లు పెటపెటఁగొఱుకుచు  
దక్షుఁ డాగ్రహించి తపసిఁ బలికె. 250

చ॥ నెఱయఁగ సాధురూపమున నీవతిబాలుర కాత్మజాలికిం  
గఱుకున భిక్షుమార్గమగు కందువ సెప్పితివేల ధూర్తవై ?  
మఱుఁగక యుండవచ్చునె కుమారుల నీదుఁతంబువొంద, ని  
న్నొఱులఁగఁద్రోతు నాదుసమదోగ్రమహాగ్రహశాపవహ్నులక.  
—❧— దక్షుండు నారదుని శపియించి ప్రజాసర్గం బొనరించుట ❧—

వ॥ అదియెట్లంటేని, దేవర్షి పితృఋణంబులు దీర్చక, కర్మవిచారంబు  
నేయని బాలుర మనంబులకు నై హి కేచ్ఛలయందు 2 నై రాశ్యంబు  
గలుగఁజేసి నివృత్తిమార్గంబుపడేశించి వారలకు నుభయలోక  
ములయందుఁ జెందఁగల శ్రేయోహాని నొనర్చితివి. ఇట్టిపాతకంబున  
భాగవతోత్తములలో లజ్జాహీనుండవై యశోహీనింబొంది చంరి

పుదుగాక; నిరపరాధులై వైరంబులేని నాపుత్రులపట్ల ద్రోహ కృత్యంబొనర్చి నీవు దప్పఁ దక్కినభాగవతోత్తములు సకల భూతానుగ్రహపరవశులుగావుననిరంతరంబును లోకసంచారియైన నీకు నేలోకంబునను నునికిపట్టు లేకుండుంగాక యని నిర్దయుండై శాపంబిచ్చెను. అంత నారదుండు తతోక్రిధవాక్యంబుల కలు గలుగక యట్లుకానిమ్మని సమ్మతించి చనియెను. ఇట్టిశాంతభావం బెవ్వనివలనం గలుగు నతండు సర్వాతీతుండయిన సర్వేశ్వరుం డనంగిడు.

### అధ్యాయము ౬.

మఱియు దత్తుండు దననునోరథంబు విఫలంబగుటంజేసి యతి దుఃఖతమనన్ముచ్చై పొగులు చున్న చితామహుండు సనుదెంచి మఱియుఁ <sup>1</sup>బ్రజాసర్గోపాయం బుపదేశించిన నాప్రజాపతి ప్రియ భామయైన యసిక్నియందుఁ బితృవత్సల లైనపుత్రికల నటువ దుండ్రం బుట్టించి, వారిలో ధర్మనకుం బమవురను, కశ్యపునకుం బనుమువ్వరను, జంద్రునకు నిరువదేడ్వరను, భూతునకు నాంగిర సునకుఁ గృశాశ్వునకు నిద్దతేసిచొప్పున నార్చురను, తాక్ష్యుండను నామాంతరంబుఁదాల్చిన కశ్యపునకు మరలఁ గడమనలుపురను, నీ క్రమంబున నిచ్చె వారినామంబు లాకర్ణింపుము. 252

ఆ॥ ఎట్టిపుణ్యవతులొ యీచేడియలు సెప్ప

<sup>2</sup>సవతు లేనియట్టి సవతులయ్యుఁ

గడుప వడిసి రెట్టికడుపునఁ బుట్టిరో

కడిఁదిత్రిజగమెల్లఁ గడుపు గాఁగ.

253

వ॥ వారలెవ్వరనిన భానువులొబయుఁగకుంపుజామియు విశ్వయు సాధ్యయు మరుత్వతియు వసువు ముహూర్తయు సంకల్పయు వనంబదుగురు గురుధర్మనకుఁ బత్నులై కొడుకులం బడసిరి; వార



లెవ్వరంటేని భానువునకు వేదమువభుండుపుట్టె, నతనికి నిండ్ర  
 సేనుండుదయించె, లంబకు విద్యోతుండుగలిగె, నతనికి స్తనము  
 త్నువు లనువారు పుట్టిరి, కకు బేవికి సంకుటుండు పుట్టె, సంకు  
 టునకుం గీటకుండుపుట్టె. కీటకునకు దుర్గాభిమానిను లయిన దేవ  
 తలు జన్మించిరి. జామిదేవికి దుర్గభూముల కధిష్ఠానదేవతలు జని  
 యించిరి. వారికి స్వర్ణండును నందియు జన్మించిరి, విశ్వయను  
 దానికి విశ్వేదేవగణంబు జనియించె, వార లపుత్రుకులనగ బర  
 గిరి, సాధ్యయనుదానిక సాధ్యగణంబులుపుట్టె, వానికి నర్థసిద్ధి యను  
 వాడు పుట్టె, మరుత్వతి యనుదానికి మరుత్వంతుండు జయంతుం  
 డనువారలుడయించిరి. అందు జయంతుండు వాసుదేవాగణం డైన  
 యుపేంద్రుం డనంబడి వినుతినొందె, ముహూర్త యనుదానికి  
 సకలభూతంబులకు నాయాకాలంబులం గలిగెడు నాయాఫలా  
 ఫలంబుల నిచ్చుమాహూర్తికు లనియెడు దేవగణంబులు పుట్టిరి.  
 సంకల్ప యనుదానికి సంకల్పుండుదయించె. ఆసంకల్పునకుఁ  
 గాముండు జనియించె. వసు వనుదానికి ద్రోణుండును బ్రాణుం  
 డును ధ్రువుండును నర్కుండును నగ్నియు దోషుండును వసు  
 వును విభావసువును నన నెనమండ్రు వసువు లుదయంబు నొందిరి.  
 అందు ద్రోణునకు నభిమతి యనుభార్యయందు హర్షశోకభ  
 యాదులు పుట్టిరి. ప్రాణునకు భార్య యైనయూర్జస్వసీయందు  
 సహుండును నాయువును బురోజవుండును ననువారు గలిగిరి.  
 ధ్రువునకు భార్యయగు ధరణియందు వివిధులగుపురుషు లనువారు  
 జనించిరి. అర్కునికి భార్యయగు వాసనయందుఁ దర్వాదు లుద  
 యించిరి. అగ్నికి భార్యయైన వసుధారయందు ద్రవిణకాదులు  
 పుట్టిరి. మఱియుఁ గృత్తికలకు స్కందుండు గలిగె. ఆస్కందునకు  
 విశాఖాదు లుదయించిరి. దోషునకు శర్వరి యనుభార్యయందు  
 హరికళ శింశుమారుండుదయించె. వస్థువునకు నాంగిరసయందు  
 విశ్వకర్మ యనుశిల్పచార్యుండుదయంబందె. ఆవిశ్వకర్మకు  
 నాకృతి యనుసతియుండుఁ జాక్షుషుండను మనువు జనియించె.

ఆమనువు వలన విశ్వము సాధ్యులనువారలు పుట్టిరి. విభవసునకు నుషయనుభార్యయందు వ్యష్టియు రోచియు నాతపుండును జనించిరి. అందు నాతపునికి బంచయాముడను దివసాభిమాన దేవత జనియించె. శంకరాంశజుండయినభూతునకు సరూప యనుభార్యయందుఁ గోట్లసంఖ్యలైన దుద్రగణంబులుదయించిరి. మఱియు రైవతుండు నజుండు భవుండు భీముండు వాముండు నుగ్రుండు వృషాకనియు నజైకపాత్తు నహిర్బుధ్నుండు బహుమాపుండు మహాంతండు ననువారలును దుద్రపారిషదులును సతిభయం కరు లయినప్రేతులును వినాయకులును బుట్టిరి. అగిరసుండనుప్రజాపతికి స్వధయనుభార్యయందుఁ బితృగణంబులు పుట్టిరి. సతి యనుభార్యకు సధర్వ వేదాభిమాన దేవతలు పుట్టిరి. కృతశ్వునకు నర్చి యనుభార్యయందు ధూమ్రకేశుం డనుపుత్రుం డుదయించె. వేదశిరునకు ధిషణ యనుభార్యయందు దేవలుడును వయునుండును మనువునుంబుట్టిరి. తామ్రస్థనకు వినతకద్రువ పతంగి యామిని యన నలుపుడు భార్యలందుఁ బతంగికి బతులు పుట్టె. యామినికి శలభంబులు పుట్టె. వినతకు సాతౌత్కరించిన యజ్ఞాధిపతికి వాహనంబయిన గరుడుండును సూర్యునకు సారథియైన యసూరుండును జనియించిరి. కద్రువకుఁ జెక్కుతెఱంగు లగు భుజంగ మంబులు పుట్టె. చంద్రునకుఁ గృత్తికాది నక్షత్రంబులు భార్యలయినను వారల యందుఁ జంద్రుండు రోహిణియందుమాత్రము మోహితుం డగుటంజేసి దక్షశాపంబున క్షయరోగగ్రస్తుండై సంతానంబు పడయ నేరడయ్యె. అంత దక్షప్రసాదంబున క్షయ వీడితంబు లగు షోడశ కళల మరలం బొందె; మఱియును. 254

సీ॥ కామితప్రదుఁ డైన కశ్యపుకౌగిట,

ముచ్చట దీర్తు రే ముద్దరాండు

రఖలలోకములకు నవలనై జగ మెల్లఁ,

బూజింప నుందురే పువ్వుబోండ్లు

బలియై పుత్రులు పౌత్రులు ప్రజగంబు,  
 లేలంగఁ జూతురే యిందుముఖులు  
 ముంగొంగుపసిడియై మూల్గుపుణ్యంబుల,  
 విష్ణువీగుదు రెట్టి వింతరాండ్రు

తే॥ వారికలగంప కడుపుల నేరుపరుల  
 నరిదిబిడ్డలఁ బడసిన బిరుదు సతుల  
 నామములు నన్వయంబులు నీమనంబు,  
 పూనఁజెప్పుదు వినవయ్య మానవేంద్ర! 255

తరలము. అదితియొక్క దితి గాఢాయుక్ దను వయ్యరిష్టయుఁడాద్రుయు  
 న్నదనఁ గ్రోధవశాఖ్యయుక్ సుర సాఖ్యయుక్ సురభిక్ మునిక్  
 మొదలుగాఁ దిమియు న్నిశాఖ్య సుముఖ్యయాసరమాదిగా  
 ముదిత లెన్నఁగఁ గన్నసంతతి ముజ్జగంబుల భూవరా! 256

సీ॥ చాలంగఁ దిమికిని జలచరంబులు పుట్టె,  
 మఱి\*శ్వాపదులు సరమకును బ్రహ్మలు,  
 సురభికి మహిషాది సురభులు జనియించె,  
 దాద్రుకు శ్వేనగృధ్రములు గలిగె,  
 మునికి నప్పరసల మూఁకలు జనియించె,  
 నిశ గనె భూరుహములను, గ్రోధ  
 వశ కుడ్చవిల్లె దుర్వారసర్పంబులు,  
 సరి యాతుధానులు సురస కరయ

తే॥ నుప్పతిల్లిరి, గంధర్వు లొక్కమొగి న  
 రిష్టకు సుతుల్, దనువునకుఁ ద్రిదశరిపులు.  
 పదియు నెనమండ్రు నై నట్టి విదితబులులు  
 వారిహమాన్వయంబులఁ గోరి వినుము. 257

\* కిరాతులు—అని పాఠాంతరము.

1 శ్వాపదులు = వ్యాఘ్రాదులగు భూతుక జంతువులు.

వ॥ ద్విమూర్ధుండును శంబరుండును నరిష్టుండును హయగ్రీవుండును  
 విభావనుండును నయోముఖుండును శంకుశిరుండును స్వర్చానుం  
 డును గపిలుండును నరుణీయుఁ బులోముండును వృషపర్వుండును  
 నేకచక్రండును ననుతాపకుండును ధూమ్రకేశుండును విరూపా  
 తుండును దుర్జయుం డగు విప్రచితియు ననువారలు వీరలలోన  
 స్వర్చానునకు సుప్రభ యనుకన్యక వుట్టె. దాని నముచి వివాహం  
 బయ్యె. వృషపర్వునకు శర్మిష్ఠ్యయను కూతురువుట్టె. దాని నహుష  
 సుక్రేంద్రుడైన యయాహు పెండ్లియిచ్చె. నైశ్యానకునకు సుహదానవి  
 సాయశిగన పురోమకాలక యను నొరువురు ప్రత్రుక బుదయించిరి.  
 అందు నుపదానవి హిరణ్యాక్షునకుగ బిడ్డయిచ్చె. సూర్యునినను  
 గ్రహువు వివాహంబయ్యె. పురోమకాలక లను సురువురు గశ్యప  
 ప్రజాపతి చోరుర్ముఖుని వాక్యంబునఁ గైకొనియె. ఆయిరువురకును  
 సమగకోవిదులగున దానవులు పోలోమకాలకేయులనగ బుట్టిరి.  
 మఱియు నా యిరువురకు నరువదివేల రాక్షసులు జన్మించిరి.  
 వారు యజ్ఞకర్మంబులకు విఘాతకులై వర్తింప వారి నింద్రునకుం  
 బ్రియంబుగా నీ పితామహుండగు నర్జునుండు వధించె. మఱియు  
 విప్రచిత్తి సింహిక యనుదానియందు రాహుప్రముఖుంబుగాఁ  
 గల కేతుశతంబును బడసె. వారలు గ్రహత్వంబుఁ గైకొనిరి.  
 మఱియుం బురాణపురుషుండైన శ్రీమన్నారాయణుండు దన  
 యంశంబునఁ బరమభాగ్యవతి యయిన యదితిగర్భంబున నుడ  
 గుంచె. ఆయదితివంశంబును విదితంబుగా వినిపించెద సావధా  
 నుండ వగు వినుము. వివస్వతుండును నర్యముండును బూషం  
 డును ద్వప్తయు సవితయు భగుండును ధాతయు విధాతయు వరు  
 ణుండును మిత్రుండును శుక్రండును నురుక్రముండును ననుమను  
 వులు జన్మించిరి. అందు వివస్వతునకు శ్రాద్ధదేవుడనుమనువు  
 సంజ్ఞాదేవియందు నుదయించె. మఱియు యముండు యమియు  
 నను నిరువురు మిథునంబుగానుదయంబు నొందిరి. వెండియు నా  
 సంజ్ఞాదేవి భద్రాస్వరూపంబునొంది యశ్వినీదేవతలం గనియె.

ఛాయాదేవియందు శనై శ్చరుండును సావర్ణియనుమహపురుషుడు దపతి  
 యనుకన్యకయుం బుట్టిరి. అతఃపతిని సంవరుణుండు వరి  
 యిచ్చె. అర్యమునకు మాతృక యను పత్నియందుఁ జర్షణు  
 లుదయించిరి. వారిమూలంబున మనుష్యజాతి యీలోకంబున  
 స్థిరంబుగా నుండునట్లు బ్రహ్మదేవునిచేఁ గల్పింపఁబడె.  
 పూషుండు భద్రుని జూచి దత్తులు వివృతంబులుగా నగిన  
 నతండు క్రోధించి దంతంబు లూడనడిచిన నాటనుండియు భగ్ను  
 దుతుండయి యనపత్యుండయి పిష్టాదులు భక్షింపు  
 చుండె. ద్వప్తకు దైత్యానుజ యైన రచనయనుకన్యకకు నధిక  
 బలాధ్యుండగు విశ్వరూపుండు పుట్టె. అంత నాదేవతలు బృహ  
 స్పతి గోపించి తలంగి పోయినందుకు నావిశ్వరూపుని నాచార్యు  
 నింగా వరియించిరి. అని చెప్పిన విని శుకయోగీంద్రునకుం బరి  
 షీన్న రేంద్రుం డిట్లనియె.

258

అధ్యాయము ౭.

సీ॥ అరయంగ యోగీంద్ర యద్యుతం బయ్యెడు

సురలపై నేటికి సురగురుండు

గోపించె ? నీతండు గురుభావమున దేవ

తల కేమియాపదఁ దలఁగఁజేసె ?

నెఱింగింపు మనపురు నింద్రుండు క్రిభువనై

శ్వర్యమదంబున సత్పథంబు

గానక వసుద్రద్రగణములు నాదిత్య

మరుదశ్విదేవాదిమండలములు

తే॥ సిద్ధచారణగంధర్వజిహ్వాగాది

సురులు మునులును రంభాది సుందరాంగు

లాడఁ బాడంగ వినుతి నేయంగఁ గొలువఁ

మొక్క భద్రాసనంబున నుక్కుమీఱి.

259

సీ॥ నిండుపున్నమనాడు <sup>1</sup>గండరించినచంద్ర  
 మండలశ్రీలతో మాటుమలయ  
 భద్రవిద్యోతాతపత్రంబు గ్రాలుచు  
<sup>2</sup>మిన్నేటితరంగల మేలుకొలుపఁ  
 గలితదివ్యాంగనాకరతలచాతుర్య  
 చామిరకశ్రేణి జాడపటుపఁ  
 జింతామణిస్ఫుటకాంతరత్నానేక  
 ఘటితసింహాసనాగ్రంబునందు

తే॥ నూరుపీఠంబుపై శచియుండ నుండి  
 వరుస దిక్పాలకాదిదేవతలు గొలువ  
 సాటిసెప్పంగరానిరాజనముతోడ  
 నింద్రుఁ డొప్పారె వై భవసాంద్రుఁడగుచు. 260

వ॥ అయ్యవసరంబున. 261

క॥ గురుతరధర్మక్రియ <sup>4</sup>నయ  
 గురుఁడు <sup>5</sup>గురుమంత్రవిషయ <sup>6</sup>గురుఁడు వచశ్రీ  
 గురుఁడు సమస్తామరగణ  
 గురుఁడు గురుండగుదుడెంచె గొల్వునకు నృపా! 262

చ॥ అమిత తపఃప్రభావుఁ గరుణాత్ముని <sup>7</sup>గీష్పతిఁ జూచి రాజ్యదు  
 ర్దమమదరేఖ నింద్రుఁడు వృథా తనగద్దియ లేవ కుండె నె  
 య్యమున నెదుర్కొనం జనక యాసనమియక గౌరవోపచా  
 రములఁ బ్రసన్నుఁడేయక తిరంబుగ దివ్యసభాంతరంబునన్. 263

క॥ అప్పడు సురపతి గన్నులఁ  
 గప్పిన సురరాజ్యమదవికారంబునకుం  
 జప్పడు సేయక గృహమున  
 కష్టమృదు దిరిగిపోయె నతిఖిన్నుం డై. 264

1 పుట్టిన, 2 ఆకాశగంగలోని కెరటములు, 3 చామరముల సమాహము,  
 4 నీతిశాస్త్రగురువు, 5 గొప్పయాలోచన విషయములో గట్టివాడు, 6 వాక్కు  
 లనెడి లక్ష్మికి సముద్రము. 7 బృహస్పతిని.

చ॥ ఎఱుంగఁమఁ జేసినట్టి గురుహేళన మంత నెఱింగి యింద్రుఁ డి  
 చెప్పెరువడి భీతి నొంది యతి చింతితుఁడై తలపోసి పల్కెన  
 పురమపవిత్రు లొకనుత భవ్యచరిత్ర విశేషు పాదపం  
 కరుహముఁ బూడి సేమక యశర్మముఁ జేసితి నల్పబుద్ధి నై.

క॥ త్రిభువనవిభవమదింబున  
 సభలో మగ్గురువునకుఁ బ్రసన్నునకు లన  
 త్ప్రభువునకు నెగు సేసితి  
 శుభములు దొలంగంగ నే ననురభావమునన్. 266

ఆ॥ పారమేష్ఠ్య మయిన పదవి నొందినభూపు  
 లెట్టివారి కైన లేవ వలదు  
 విబుధు లిట్లు సెప్ప విధ మెన్నవారలు  
 ధర్మవేత్తలనుచుఁ దలఁపఁబడరు. 267

ఆ॥ కుపథవద్దులగుచుఁ గుత్సితదుర్వచో  
 నిపుణులై నవారు నిడివిదెలిసి  
 తొలంగలేక వారధోగతిఁ బడుదురు,  
 తప్పలేక రాతి తెప్పభంగి. 268

ఉ॥ కావున లోకవందితుఁడు కార్యవిచారుని యింటి కేగి త  
 త్పావనపాదపద్మములపై మకుటంబు ఘటిల్ల మ్రొక్క... న  
 తేవ యొనర్చి చిత్తమువసింపఁ బ్రసన్ను నొనర్తునాచు న  
 ద్వేషవిభుండు వోయె నతి తీవ్రగతి<sup>1</sup> గురుధామసీమకుఁ. 269

సీ॥ ఈరీతిఁ దనయింటి కేతెంచుదేవతా  
 పతిరాక యాబృహస్పతి యెఱింగి  
 యథ్యాత్మమాయచే నడఁగి యదృశ్యుఁడై  
 పోయె నప్పుడు దేవ పుంగవుండు

1 రాక్షసస్వభావముతో, 2 పరమేష్ఠిస్థానము, గొప్ప పదవి యన్నమాట,  
 3 గురునియింటికి.

సకలంబుఁ బరికించి జాడఁగానక గురు

జింతించి తలపోసి చిన్నవోయెఁ

బోయిన విధమెల్ల దాయలు రాక్షస

వీరులు వేగుల వారివలనఁ

తే॥ దెలిసి మిక్కిలి తమలోనఁ దెలివి నొంది

యందఱను గూడి భార్గవు నాశ్రయించి

తత్కృపాదృష్టిఁ దమశక్తి దట్టమైన

దేవతలమీఁదిదాడికిఁ దెరువు వెట్టి.

270

—❧— దానవులు దేవతలతో యుద్ధమునేసి దేవతల నోడించుట. —❧—

క॥ ధూన్తులు సమస్తకిల్బిష

మూన్తులు <sup>1</sup>వరధర్మకర్మమోచితమార్గ

వన్తులు దుర్జయ నిర్మిత

కీర్తులు దానవులు సనిరి <sup>2</sup>గీర్వాణులపై.

271

స్రగ్ధర॥ దండింగోడుడకాండోద్ధతరథహయవేదండదండంబుతోడక

దండైక మెండుగా నద్దనుజనికరముల్ దైవవర్గంబుమీఁదం

బండబ్రహ్మాండభేదోచ్ఛ్రయజయరవముల్ సర్వదిక్షోభగాను

ద్దండప్రఖ్యాతలీలం దలపడిరి సురల్ దబ్బలై వారితోడక. 272

చ॥ మదమున దేవదానవులు మచ్చరముల్ గడుఁ బిచ్చలింప సం

పదలను గోరి పోరునెడ <sup>3</sup>భార్గవ మంత్రకళావిశేషులై

యెదురులు వాఱునస్త్రముల సేయ మహానురు లేచి యేసి పెం

గుదులుగఁ గ్రువ్వ దేవతలు <sup>4</sup>కోల్తల కోర్వక <sup>5</sup>వీరి రయ్యెడన్.

\* పాఠి రయ్యెడక—పాఠాంతరము.

1 ధర్మమునుండి తప్పినదారిలో సుడిదిరుగువారు, 2 దేవతలు, (పూటయే బాణముగాఁగలవారు), 3 శుక్రాచార్యుని యాలోచన, విద్యయనువానియొక్క యతిశయముగలవారై, 4 ఎదుటనిలిచి యుద్ధమునేయుటకు, 5 ఓడిపోయిరి.



ఆ॥ దనుజవీరులేయు దారుణదివ్యాస్త్ర

దళితదేహులగుచుఁ దలలువీడ

నోడి పాటి రద్భుతో నేతబలులై న

<sup>1</sup>త్రిదశవరులు బిట్టు దిట్టినట్లు.

274

క॥ ఒక మొగముగాక దివిజులు

తికమకగొనివైరులెల్ల <sup>2</sup>డికొనఁదమ్ము

బికపికలై నకనకలై,

లుకలుకఁ బరువెత్తి రోడిలొగొనుభీతిన్.

275

చ॥ దనుజులగర్వరేఖయును దానవవీరులయంపజోకయున్

మనుజవిశేషభోజనుల మచ్చరికంబు నిశాటకోటి గో

చినబలశౌర్యముం దమకు సిగ్గును హాని మహాభయంబు ని

గ్గుణతనుజేయు <sup>4</sup>నుమ్మలికఁ గోల్తలకోర్వక పాటి రాత్తులై.

క॥ అమరులు విస్ఫుప్తదానవ

సమరులు <sup>5</sup>శరభిన్న దేహసంతాపగుణ

భ్రమరులు <sup>6</sup>దైత్యకిరాతక

చమరులు కమలజనికడకుఁ జనిరి భయార్తిన్.

277

ఉ॥ ధాతకు దేవతావిభవ దాతకుఁ <sup>7</sup>బుణ్యజనానురాగసం

ధాతకు సర్వలోకహితదాతకు వేదికధర్మమార్గని

ర్ణదేతకు నుల్లసద్విభవ నేతకు <sup>8</sup>సర్వజగజ్జయంగజ

భ్రాతకుఁ బుణ్యయోగిజన భావవిధాతకు మ్రొక్కి రయ్యెడన్.

క॥ ఆఖండలుండు మొదలుగ

<sup>9</sup>లేఖానీకముల బ్రహ్మ లేనగవున ని

1 దేవతలు, 2 డీకొనఁగా (ఎదిరింపఁగా) 3 అంపజోపక = బాణముల సమూహము, 4 సంతాపముచే, 5 బాణముచే జీలిన శరీరములందలి తాపగుణముచే కలఁత వడినవారు, 6 రాక్షసులనెడికి రాతులచేఁబడిన చమరీమృగములవంటివారు, 7 పుణ్యజన = రాక్షసులయెడ, అనురాగమును సమకూర్చినవాడు, 8 సర్వలోకములం గలుచు మన్యుఁని తమ్మునికి, 9 దేవసమూహములను.

త్యాఖండసత్కృపారస

శేఖరవాక్యముల వారి సేదలుదేర్చెన్.

279

ప॥ ఇట్లు బ్రహ్మదేవుండు దేవేంద్రప్రముఖులయినదేవతల కనుకంపా తిశయవిభవంబున నభయం బొసంగి యిట్లనియె.

280

ఉ॥ నెట్టన పాపకర్మమున నేరమిఁ జేసితి రేమి సెప్ప, మీ పుట్టిననాఁటనుండియును బుద్ధులు సెప్పి జగంబు లేలఁగాఁ బట్టముఁ గట్టి పెంచినకృ పానిధి <sup>1</sup>బ్రహ్మకళావిధిజ్ఞఁ జే పట్టక గుట్టు జాటి <sup>2</sup>సిరి వట్టనఁ <sup>3</sup>దొట్టినపొట్ట<sup>4</sup>క్రొవ్వునన్

281

ప॥ బ్రహ్మిష్ఠుం డైన బ్రాహ్మణు నాచార్యుం గైకొనక గురుద్రోహం బుసేసితిరి. తద్దోషం బిపుడు మీకుఁ జేసేత శత్రుకృతంబై యను భవింపం జేసె. అతిబలవంతుం లయినమిమ్ము నతిక్షీణులైన యా రాక్షసులు జయించుట దమయాచార్యుం డైనశుక్రు నారాధించి తన్మంత్రప్రభావంబునఁబునర్లబ్ధవీర్యులై యిప్పుడఁమదీయంబై ననిల యంబు నాక్రమింపంగలవారునైమదోద్రేకంబున నెదురు లేక వర్తిల్లు చున్నరక్షోనాయకులకుం ద్రిదివంబుఁ గొనుట తృణప్రాయంబు. అభేద్యమంత్రబలంబుగలభార్గవునకు వాడు శిష్యులగుటం జేసి విప్రగోవిందగణేశ్వరానుగ్రహంబు గలవారలకుఁ దక్కుం దక్కిన రాజుల కరిష్టం బగుంగావున మీరిప్పుడు త్వష్ట యనుమను పుత్రుం డగువిశ్వరూపుం డనుముని నిశ్చలతపోమహత్త్వసత్త్వ స్వభావుం, డతని నారాధించిన మీకు నభీష్టార్థంబుల నతండు సంఘటిల్లఁ జేయును. ఇట్టిదుర్దశల నతం డడంచు నని చెప్పిన దిక్పాలకాదులు డెందంబులు డిందుపడి కమలగర్భుని వీడ్కొని విశ్వరూపుకడకుం జని యిట్లనిరి.

282

తే॥ అన్న ! మే లగునీకు ని న్నడుగఁ గోరి  
వచ్చినారము భవదీయ వనమునకును

1 బ్రహ్మవిద్యా విధానము నెఱింగినవానిని (బృహస్పతిని) 2 విశ్వర్య ప్థాన ముచే, 3 నిండిన, 4 ఆహారమువలనఁ గలిగినమదము.

దండ్రులకు నేడు సమయోచి తంబు లైన  
కోర్కు లొడఁగూడఁ జేసి చేకొనుము యశము. 283

క॥ సుతులకుఁ బితృశుశ్రూషణ  
మతిపుణ్యము సేయుచుండు నాత్మజులు గుణో  
న్నతి బ్రహ్మచారులైనను  
మఱిలో గురుసేవకన్న మఱియుం గలదే. 284

ప॥ అదియునుం గాక. 285

సీ॥ అరయ నాచార్యుండు పరతత్త్వరూపంబు,  
దండ్రీ దలంపఁగ ధాతరూపు,  
రూపింప భ్రాత మదుత్పత్తిరూపంబు,  
దెలియంగఁ దల్లి భూ దేవిరూపు,  
1 భగిని కరుణరూపు పరికింప ధర్మస్వ  
రూపంబు దా 2 నర్థి రూపు మొదల  
నభ్యాగతుఁడు మున్న యగ్ని దేవునిరూపు,  
సర్వభూతములు 3 శే శవునిరూపు,

ఆ॥ గాన తండ్రీ! వేగ కడు నాడులగుపితృ  
జనుల మైనమమ్ముఁ జల్లఁ జూచి  
పరభయంబు వాపి నిరుపమం బగు తపో  
మహిమచేత మెఱసి మనుపవయ్య. 286

ప॥ ఇప్పుడు బ్రహ్మనిష్ఠుండ వైన నిన్నాచార్యునిగా వరియించి భవ  
దీయతేజోవిశేషంబుచేత వైరివీరులం బరిమార్చెదము. ఆత్మీ  
యార్థం బయిన యుష్మత్పాదాభివందనంబు నిందితంబుగాదని  
వేదవాక్యంబు గలదు; గావున నీకు నమస్కరించు చున్న  
దేవతలం గైకొని పారోహిత్యంబుసేయు మనినం బ్రహాసిత  
వదనుండై యమ్మునీశ్వరుం డిట్లనియె. 287

1 సోదరి, 2 అతిథి, 3 ఇచట, శేషవశబ్ద మాత్మపర్యాయ మనవలెను.  
“అగ్నేరభ్యాగతో మూర్తి స్సర్వభూతానిచాత్మనః” అని మూలము.

తే॥ బ్రహ్మ తేజంబు వోయెడి ప్రార్థనంబు  
ధర్మగుణగర్హితంబని తానెఱింగి  
సారిది ననుబోఁటితపసియీ నురలచేతఁ  
బ్రకటమధువోక్తి నేటికిఁ బలుకఁ బడియె. 288

వ॥ విశేషించి. 289

క॥ గురుధనముఁ గూర్చనేటికి  
గురుశిక్షం దగిలి మంత్ర కోవిదులై స  
ద్గురుధర్మనిఁతులేనిక  
గురువులకును శిష్యువరులె కూర్చినధనముల్ 290

సీ॥ అరయ 1నకించను లై నట్టివారికిఁ  
దగు 2శిరోఁఛనవృత్తి ధనము నుమ్ము ;  
దానిచే నిర్వర్తి తప్రియసాధుస  
త్క్రియగలవారలై ప్రీతినొంది ;  
రది గాన సద్గర్హితాచార మైనయా  
చార్యత్వ మిపుడు మీ శాసనమునఁ  
గైకొంటి, గురువుల కామంబు 3ప్రాణార్థ  
వంచనములు లేక వడి నొనర్తు ;

అ॥ ననుచు విశ్వరూపుఁ డనియెడుముని ప్రతి  
ష్ఠోక్తి బలికె వారి నూటడించి  
మహిత మైనతత్సమాధిచే గురుభావ  
మమరఁ జేసె దేవ సమితి కపుడు. 291

క॥ భార్గవవిద్యాగుప్త  
స్వర్గశ్రీద్విగుణదనుజసమధికసంప

1 నిరుపేదలు, 2 శిల + ఉంఛన, వృత్తి శిల = దంచినచోట రాల్చిన  
గింజలేరి తినుట. ఉంచన = కళ్ళములోరాల్చిన గింజల నేరికొనితిని బ్రతుకుట,  
3 ప్రాణమును, ధనమును గూడ దాచికొనక ప్రాణధనము లర్పించియైన గురు  
కార్యము చక్కఁబెట్టెననుట.

ద్వర్గముల విష్ణుమాయా

నర్గళగతిఁదెచ్చి యింద్రునకునిచ్చెన్మహా !

292

క॥ ఏవిద్యచేత రక్షితుఁ

డై వజ్ర దురంబులోన ననురులఁ ద్రుంచె

భావింప నట్టివిద్యను

శ్రీవరమాయామతంబుఁ జెప్పెనుహరికిన్.

293

అధ్యాయము ౮

ఉ॥ నావుడు పాండవాన్వయుఁడు నమ్మినభక్తి జగన్నివాను రా  
జీవదళాక్షుఁ గృష్ణుఁ దన చిత్తమునకా భజించి పల్కెనో  
దేవగణార్చితాంఘ్రియుగ ! దివ్యమునీశ్వర ! విశ్వరూపుఁ డ  
స్వావన మైనవిద్య సుర పాలున కేక్రియ నిచ్చెఁ జెప్పవే. 294

ఉ॥ ఎందును రక్షితుండగుచు నింద్రుఁడు లీలయపోల వైరిసే  
నం దునుమాడి దేవతలు నమ్మి సుఖంపఁగ నిష్ఠసంపదం  
జెంది నమస్తలోకములఁ జేకొని యేలె మునింద్ర ! దాని నే  
విందు సుఖంబుఁ గందు నిక వీనులు సంతసమండఁ బల్కువే.

— శ్రీమన్నారాయణ కవచప్రారంభము —

క॥ వరనారాయణ కవచము

నరిభీకరవజ్రకవచ <sup>1</sup>మాశ్రితసంప

త్పరిణామ కర్మకవచము

పురుహూతున కెల్లుహూని బోధించెదిగన్.

296

వ॥ అనిసం బరీక్షిజ్జనపాలునకు మునినాథుం డిట్లనియె.

297

1 ఆశ్రిత = ఆశ్రయించిన వారికి, సంపత్ = సంపదలయొక్క, పరి  
ణామ = పరిణమింపఁజేయుట, కర్మక = కర్మముగాఁగల, వచనము = మాటలుకలది,  
అనఁగా వాశ్రయించిన భక్తులకైశ్వర్య పరిణామమును గలిగింపఁగల శబ్దములు  
కలది యనియర్థము.

సీ॥ వినవయ్య నరనాథ ! మునినాథుఁ డింద్రున  
 కను వొంద నారాయణాఖ్యమైన  
 కవచంబు విషయసంకల్పంబు నప్రమే  
 యస్వరూపంబు మహాఫలంబు  
 మంత్రగోప్యము హరి మాయావిశేషంబు  
 \*సాంగంబుగాఁగ నెఱుంగఁజేసె  
 దానినే వినిపింతుఁ బూని తదేకాగ్ర  
 చిత్తంబుతోడుతఁ జిత్తసింపు

తే॥ మొనర ధౌతాంఘ్రిపాణియై యుత్తరంబు  
 ముఖముగాను త్తమాననమునవసించి  
 కృతనిజాంగకరన్యాస మతిశయిల్ల  
 మహితనారాయణాఖ్యవర్కము నొనర్చె.

298

ప॥ ఇట్లు నారాయణకవచంబు ఘటించి పాదంబులను జానువులను  
 నూరువులను నుదరంబునను హృదయంబునను నురంబునను ముఖం  
 బునను శిరంబునను నిట్లస్తాంగంబులం బ్రణవపూర్వకంబైనయష్టా  
 శ్చరీమంత్రరాజంబువిన్యాసంబుసేసి ద్వాదశాక్షరవిద్యచేతం గర  
 న్యాసంబుసేసి మంత్రమూర్తియై భగవచ్ఛబ్దవాచ్యంబైన ప్రణ  
 వాదియకారాంత మహామంత్రంబుచేత నంగుళ్యంగుష్ఠపర్వసం  
 ఘలయం దుపన్యసించి, మఱియు హృదయంబున నోంకారంబు,  
 వికారంబు మూర్ధంబున, షకారంబు భ్రూమధ్యంబునందు ణకా  
 రంబు శిఖయందు, వేకారంబు నేత్రంబులయందు, నకారంబు సర్వ  
 సంఘలయందు, మఱియు నస్త్రము నుద్దేశించి మకారంబు, నుపన్య  
 సించెనేని మంత్రమూర్తియగు. మఱియును సస్త్రాయుధుట్టను  
 మంత్రంబున దిగ్బంధంబు సేసి పరమేశ్వరునిదనభావంబున నిల్పి  
 విద్యామూర్తియుఁ దపోమూర్తియు నగు షట్చక్రీనాయుతం

బయిన నారాయణకవచాఖ్యమైన మంత్రరాజంబు నిట్లని  
పఠియించె. 299

చ॥ గరుడునిమూపుపై బడయుగంబు ఘటిల్లఁగ శంకచక్రవ  
ర్మరుచిరశార్ఙ్గఖడ్గశరరాజతపాశగదాదిసాధనో  
త్కరనికరంబు లాత్మకరకంజములకా ధరియించి <sup>1</sup>భూజిసం  
భరితమహాష్టబాహుడు కృపామణితో ననుఁ గాచుఁ గావుతన్.

ఆ॥ ప్రకటమకరవదనపాశంబులందును  
జలములందు నెందుఁ బోలియకుండఁ  
గాచుఁ గాక నన్ను ఘనుఁ డొక్కఁడై నట్టి  
మత్స్యమూర్తివిద్యమానకీర్తి. 301

క॥ వటుడు సమాశ్రితమాయా  
నటుడు <sup>2</sup>బలిప్రబలశోభన ప్రతిఘటనో  
దృటుడు త్రివిక్రమదేవుడు  
<sup>3</sup>చటులస్థలమందు నన్ను సంరక్షించున్. 302

చ॥ అడవుల సంకటస్థలుల నాజిముఖంబుల నగ్నికీలం  
దెడరుల నెల్ల నాకు నుతి కెక్కఁగ దిక్కగుఁ గాక శ్రీస్థానిం  
హుడు సురశత్రుయాధపవధోగ్రుడు విస్ఫురితాట్టహాసవ  
క్తుడు ఘనదంష్ట్రపావకవిధూతదిగంతరుఁ డప్రమేయుడై.

చ॥ అరయఁగ నెల్లలోకములు <sup>4</sup>నంకిలి నొంద మహార్ణవంబులో  
నొరగి నిమగ్నమైనధర నుద్ధరిఁ గొమ్మున నెత్తి నట్టియా

1 అజిమాది విభూతుల నెనిమిదింటిని, ఎనిమిది చేతులందును భరించువాఁడు,  
2 బలియొక్క, ప్రబల = అత్యధికమైన, శోభన = శుభములయొక్క, ప్రతిఘ  
టన = ఎఱ్ఱముటయందు, ఉదృటుడు = గట్టివాఁడు, బలియొక్క శుభముల నడ్డ  
గించిన వాఁడనుట, 3 చటులస్థలమందున్ = చంచలమైనచోట, ఒడుదుడుకు స్థల  
మునందనుట, కష్టకాలము లందని భావము, 4 కలఁత, ఆపద.

కిరిపతి యగ్నికల్పుఁ 1డుడు ఖేలుఁడు నూర్జిత మేదిసీమనో  
హరుఁడు గృహవిధేయుఁడు 2సదాధ్వముల నన్నుఁగాచుఁ గావ్రతన్.

క॥ రాముఁడు 3రాజకులై కవి

రాముఁడు భృగుసత్కులాభి రాముఁడు సుగుణ

స్తోముఁడు నను రక్షించును

శ్రీమహితోన్నతుఁడు నద్రిశిఖరములందున్.

305

సీ॥ తాటక మర్దించి తపసిజన్మముఁ గాచి

హరువిల్లు విఱచి ధైర్యమున మెఱసి

ప్రబలు వై నట్టివిరాధకబంధోగ్ర

ఖరదూషణాదిరాక్షసులఁ దునిమి

వానరవిభు నేలి వాలిఁ గూలఁగ నేసి

జలరాశిగర్వంబుఁ జక్కఁజేసి

సేతువు బంధించి చేరి రావణకుంభ

కర్ణాదివీరులఁ గడిమిఁ ద్రుంచి

తే॥ యలవిభీషణు లంకకు నధిపుఁ జేసి

భూమిసుతఁ గూడి సాకేత పురమునందు

రాజ్యసుఖములు గైకొన్న రామవిభుఁడు

వరుస ననుఁ బ్రోచు చుండుఁ బ్రవాసగతుల.

306

వ॥ మఱియు నఖిల ప్రమాదంబులై న4యభిచారకర్మంబులవలన నారా  
యణుండును, గర్వంబువలన నడుండును, యోగభ్రంశంబువలన  
యోగనాథుండయిన దత్తాత్రేయుండును గర్మబంధంబుల వలన  
గణేశుం డై నకపిలుండును, గామ దేవునివలన సనత్కుమారుండును  
మార్గంబుల దేవహేళనంబు సేయుటవలన శ్రీహయగ్రీవమూర్తి  
యును, దేవతానమస్కారతిరస్కార దేవపూజాచ్ఛిద్రంబులవలన

1 గొప్ప యాటగాఁడు, 2 సదా + అధ్వములన్ = దారులయందు, 3 రాజ  
సమాహమునకు, ముఖ్యమైన నాశకుఁడు. 4 మంత్రతంత్రాదులచే జరిపించు  
హింసలు.



నారదుండును, <sup>1</sup>నశేషనిరయంబులవలనఁ గూర్కంబును, నపథ్యంబు  
వలన భగవంతుండైన ధన్వంతరియును, జనాపవాదంబువలన నగ్ని  
దేవుండును, జననమరణాదులం గలుగఁ జేయుకర్మంబులవలన  
బలభద్రుండును, గాలంబువలన యముండును, సర్పగణంబుల  
వలన శేషుండును, నప్రబోధంబువలన ద్వైపాయనుండును,  
బాషండసమూహంబువలన బుద్ధదేవుండును శనైశ్చరునివలనఁ  
గల్క్వియునై ధర్మరక్షణపరుం డయిన మహావతారుండు నన్ను  
రక్షించుం గాతఁ బ్రాహ్లామధ్యాహ్నీపరాహ్లాసాయంకాలంబులను  
బ్రహ్మోపార్థరాత్రాపరరాత్రప్రత్యూషానుసంధ్యలను గదాద్యాయు  
ధంబుల ధరియించి కేశవనారాయణగోవింద విష్ణుమధుసంహర  
త్రివిక్రమ వామనహృషీకేశపద్మనాభశ్రీవత్సధామనశ్వేశ్వ  
రేశజనార్దనవిశ్వేశ్వరకాలమూర్తులనునామయాపంబులు గల  
దేవుండు నన్నురక్షించుంగాక. ప్రళయకాలానలాతితీక్షణ సంభ్రమ  
భ్రమణినిర్విక్రవిక్రమవక్రీకృతదనుజచక్రం బైననుదర్శననామ  
చక్రంబ! మహావాయుప్రేరితుండై హుతాశనుండు నీరసతృణా  
టవుల భస్మీభూతంబు సేయుభంగి భగవత్ప్రయుక్తంబవై మద్వైరి  
నైన్యంబుల దగ్ధంబు గావింపుము. జగత్సంహార కాలపటుఘటిత  
చటులమహోత్పాతగర్జనవత్సనదశదిశాభివర్జితశిఖునఖునాం  
తరనిష్ఠ్యాతనిష్ఠురకోటి శతకోటిసంస్పర్శస్ఫురద్విస్ఫులింగనిర్గ  
మానానర్గళభుగభుగాయమానమూర్తివిస్ఫూర్తినారాయణకర  
కమలవర్తి గదాయుధోత్తమ! మదీయవైరిదండోపదండంబుల  
భండనంబునం జండగతిం బిండిపిండిగాఁ గూర్కొండవై నాయక  
రక్షోభూతగ్రహంబులు చూర్ణంబులుగాఁ గొండొకవినోదంబు  
సలుపుము. ఉదరేంద్రంబవైన పాంచజన్యంబ! సర్వలోకజిహ్మం  
డైన శ్రీకృష్ణునిఁ నిఖిలపుణ్యైకసదన వదననిష్ఠ్యాతనిష్ఠాస్వాసాధర

1 సర్వసరకములనుండియు, 2 ఘనాఘన = మేఘములయొక్క, 3 శత  
కోటి = వక్రాయుధము (పిడుగులు), 4 అధరవేణు = అధరమనెడి వేణువుచే,  
పూరింపఁబడినదానవై, వెదురుగొట్టముచే నగ్నినూడుట ప్రసిద్ధము.

వేణుపరిపూరితంబవై యున్మత్తభూతప్రేతపిశాచవిప్రగ్రహాది  
 క్రూరదుర్గ్రహంబులు <sup>1</sup>విద్రావణంబులుగా నన్మత్తరవీరమండ  
 లంబుల గుండియలతోఁ దదీయమానినీదుర్భరగర్భంబులు  
 గర్భస్థార్భకవివర్జితంబులుగా నవియ, బ్రహ్మాండభాండభీకరం  
 బయినభూరినాదంబున మోదింపుము. అతితీవ్రధారాదళితనిశాత  
 తోటికతోరకంతకరాళకధారాధౌతమలీమనవిసరంబవయిన  
 నందకమహాసిశేఖరంబ! జగదీశప్రేరితంబవై మద్విడ్విషమ  
 వ్యూహంబుల మెండుఖండములుగ ఖండించి చెండాడుము.  
 నిష్కళంకనిరాతంకసాంద్రచంద్రమండలపరిమండితసర్వాంగ  
 లక్షణవిచక్షణధర్మనిరతంబ వయినచర్మంబ! దుర్మదమద్వైరి  
 లోకంబులకు సమాకులనిబిడనీరంద్రనిష్ఠురతమఃపటలపటుఘట  
 నంబులం గుటిలపటుపుము. నిఖిలపాపగ్రహంబులవలనను సకల  
 మృగసర్ప <sup>2</sup>క్రోడభూతాదులవలనను నగుభయంబులు వొండకుండ  
<sup>3</sup>భగవన్నామరూపయానదివ్యావృత్తంబులు రక్షించుంగాక. బృహ  
 ద్రథంతరాదిసామంబులచేత స్తోత్రంబు సేయంబడుచున్న ఖగేం  
 ద్రుండు రక్షణదత్తుండై నన్నురక్షించుగాక. <sup>4</sup>శ్రీహరినామ  
 రూపవాహనదివ్యాయుధోపారిషదోత్తమప్రముఖంబు లస్మదీయ  
 బుద్ధింద్రియమనఃప్రాణంబుల సంరక్షించు భగవంతుం డయిన  
 శేషుండు సర్వోపద్రవంబుల నాశంబు సేయు, జగదైక్యభావం  
 బయినధ్యానంబు గలవానికి వికల్పరహితుండై భూషణాయుధ  
 లింగాఖ్య లగు శక్తులం దనమాయచేత ధరియించి తేజరిల్లు  
 చుండు, లక్ష్మీకాంతుండు వికల్పవిగ్రహంబువలన నన్నురక్షించుఁ  
 గాక. లోకభయంకరాట్టహాసభాసురవదనగహ్వరం డగుచు  
 ననుస్తతేజోహరణధురీణ తేజఃపుంజసంజాతదివ్యనృసింహవతారుం

1 పరువులెత్తిపోవునవిగా, 2 కత్తియొకరుఁ గల గర్మమునుగూర్చినపిలుపు,  
 3 క్రోడ = పండులు, 4 భగవంతుని పేరులు, రూపములు, వాహనములు, దివ్యా  
 వృత్తములు, 5 పారిషద + ఉత్తమ = పరివారోత్తములు, “పార్షదభూషణాః”  
 అని మూలము.

డగు నప్పరమేశ్వరుండు సర్వదిగ్భాగంబులన నన్నరక్షించు  
చుండుఁ గాత మని నారాయణాత్మకవచప్రభావం బితిహాస  
రూపంబున నిందుండు దెలిసికొని ధ్యానంబుసేసి తద్విద్యాధారణ  
మహిమవలన సరాతులనిర్జించెం గావున నెవ్వరేని నిర్మలాత్ము  
లగువార లేతద్విద్యాధారణులై యనుదినంబును బఠియించిన  
సతిఘోరరణంబుల నత్యుత్కటసంకటంబులను సర్వగ్రహనిగ్రహ  
కర్మమారణకర్మాదిదుష్కర్మవృక్షేశంబులను వదలి యవ్యాకుల  
మనస్కులై విషయంబు నొందుదురు. మఱియును సర్వరోగం  
బులకు నగమ్యశరీరులై సుఖంబు నొందుదు రదియునుం గాక. 307

సీ॥ అతిభక్తిఁ గౌశికుండను బ్రాహ్మణుండు దొల్లి  
యీవిద్య ధరించుచి యెలమి మించి

1 మరుభూమియందు నిర్మలచిత్తుడై యోగ  
ధారణంబున బిట్టు తనువు విడిచె;

దానిపై నొకఁడు గంధర్వవరేశ్వరుండు  
చిత్రరథాఖ్యుఁ డజేయుఁ డొంటి

2 చదలఁ జనంగఁ దచ్చాయతదస్థిపైఁ  
గదిసిన నాతఁడు గళవళించి

ఆ॥ యీవిదపిండుతోడ నవవిమానముతోడఁ

దనదువిద్యతోడ ధరణిఁ ద్రెల్లి

తిరిగి లేవలేక తికమక గుడువంగ

వాలఖిల్యమాని వానిఁ జూచి.

308

క॥ నారాయణకవచసమా

ధారణపుణ్యాస్థి దీని దగ్గఱ నీకుం

గూరెడినె విష్ణుభక్తుల

వారక చేరంగ నెట్టివారికిఁ దరమే.

309

ఇంద్రవజ్రము॥ సంధించి నీయంగకసంఘు తెల్లన్

బంధించి తన్మంత్రబలంబుపేర్చి  
న్నందంబు మాన్పింపఁ దదన్యమేదీ  
సింధుప్రవాహోన్నతిచేతఁ దీరున్.

310

ప॥ కాపున నీపుణ్యశల్యంబులు భక్తియుక్తుండవై కొనిపోయి ప్రాజ్ఞు  
ఖంబునఁ బ్రవహించెడుసరస్వతీజలంబుల నిక్షేపణంబుసేసి కృత  
స్నానండవై యాచమనంబుసేసిన నీసర్వాంగబంధనంబు లుడుగు  
ననిన నతం డట్లచేసి తనవిమానం బెక్కి నిజస్థానంబున కరిగెఁ  
గాపున.

311

క॥ అనుదినము దీని నెవ్వరు

వినిరేని బఠించిరేని విన్మయ మొదవన్  
ఘనభూతజాల మెల్లను  
మునుకొని వారలను గాంచి మ్రొక్కుచు నుండున్.

312

ఆ॥ విశ్వరూపువలన నైశ్వర్యకర మైన  
యిట్టివిద్యఁ దాల్చి యింద్రుఁ డపుడు  
మూఁడులోకములకు ముఖ్య మైనట్టిశ్రీ  
ననుభవించి మించె నధికమహిమ.

313

అధ్యాయము ౯.

సీ॥ భూపాల! యావిశ్వరూపున కరుదైన

తలలు మూఁడనువొందఁ గలిగి యుండు

సొరిది సురాపానసోమపానంబులు

<sup>1</sup>నన్నాదమనఁగను నమరవరుల

తోఁ గూడి భుజియించి <sup>2</sup>తూకొని వారితో

యజ్ఞభాగంబు ప్రత్యక్ష మొంది

కై కొనుచుండి దుష్కర్ముడై యాయజ్ఞ

భాగంబు రాక్షస ప్రవరులకును

ఆ॥ దల్లిమీఁద గలుగు తాత్పర్యవశమున

దివిజవరుల <sup>1</sup>మొఱిగి తెచ్చి యిచ్చు  
నది యెఱింగి యింద్రుఁ డతిభీతచిత్తుఁ డై  
తనకుఁ గానియతని తలలు ద్రుంచె.

314

క॥ భాసురుఁ డనక మహాత్మా

క్రేసరుఁ డన కతఁడు పూర్వ కృతకర్మగతి<sup>2</sup>  
<sup>2</sup>వేసరుఁ డనక మహేంద్రుఁడు

భాసురుతల లవుడు రోషమునఁ దెగ నడిచెన్.

315

వ॥ ఇట్లయ్యింద్రుండు క్రోధంబు సహింపం జాలక విశ్వరూపుతలలు  
ఖడ్గంబునం దెగనడచిన సోమపానంబుసేయుశిరంబు <sup>3</sup>గపింజలం  
బయ్యె. సురాపానంబు సేయుశిరంబు <sup>4</sup>గలవింకం బయ్యె. అన్నంబు  
భక్షించుశిరంబు <sup>5</sup>తిత్తిరి యయ్యె. ఇట్లు త్రివిధపక్షిస్వరూపంబు  
దాల్చి బ్రహ్మహత్య యేతెంచి యింద్రునిఁ జాట్టుకొని తమ్ముఁ  
బరిగ్రహింపు మని నిర్బంధింప నపు డింద్రుం డతిభీతచిత్తుఁడై  
త్రిలోకనాయకుం డైన<sup>6</sup> దానిం దప్పించుకొనం జాలక యంచలి  
యొగ్గి యమ్మహాదోషంబుఁ గైకొని తద్దోషం బొక్కసంవత్సరం  
బనుభవించి యంతం బాపుకొనువాడై భూజలవృక్ష స్త్రీలం  
బ్రార్థించి మద్దురితంబు చతుర్విధంబులం బుచ్చికొనుండనిన భూమి  
తనయందుఁ జేయంబడిన<sup>7</sup> ఘాతంబు తనంతన పూడునట్టి వరం  
బును, జలంబు సర్వంబు దనయందుఁ బ్రత్యక్షితంబైన<sup>8</sup> బావనం  
బగునట్టి వరంబును, వృక్షంబులు భేదింపంబడి వునఁప్రరోహంబు  
గలుగు వరంబును, స్త్రీ లెల్లవుడుం దమకుఁ గామసుఖంబు  
గలుగునట్టి వరంబును గోరిన నతం డట్ల కా నొసంగిన నతని  
దుష్కృతంబు ధరణి నెఱియ లూషరక్షేత్రంబుల విధంబునను,  
నుదకంబు బుద్బుద<sup>9</sup> ఫేనరూపంబునను, మహిరుహంబులు <sup>7</sup>నిర్వాస

1 మోసగించి (కప్పిపుచ్చి), 2 వేసరుఁడు + అనక = కట్టనడుఁడు అనక,  
3 కముజాపిట్ట, 4 మాఁకటి నూఁగయను పక్షి (ఊరపిచ్చుక యనియు), 5 తీతువు,  
6 గోయి, 7 జిగురుగను.

భావంబునను, నింతులు రజోవికారంబునను, నిట్లు చతుర్భాగంబులం బంచికొనిరి. అంత.

316.

మ॥ హతపుత్రుం డగువిశ్వరూపజనకుం డాత్వప్త దుఃఖాయతో  
ద్ధతరోషానలదహ్యమానుఁ డగుచుం దా నింద్రు పై మారణ  
క్రతుహోమం బొనరింప నందుఁబొడమెం గల్పంతకాకారవి  
శ్రుత<sup>1</sup>కీలానలనిష్ఠు రేక్షణగుణక్షుభ్యత్తి<sup>2</sup>లోకోగ్రుఁ డై. 317

సీ॥ యుగముద్రుం గెడునాఁడు జగములువొలియించు

నంతకుమూర్తిపై నితయగుచుఁ

<sup>2</sup>బజపును బొడుపును బ్రతిదినంబును నొక్క

<sup>3</sup>శరపాత మంగంబు విరివిగొనుచుఁ

గడుదగ్ధశైలసంకాశదేహమునందుఁ

గరము సంధ్యారాగకాంతి బెరయ

మునుగాఁక<sup>4</sup>రాగిచేఁ గనుమించు<sup>5</sup>మించులఁ

గజకుమీసలు కచాగ్రములు మెరియఁ

తే॥ జంఘమధ్యాహ్నమార్తాండమండలోగ్ర

చటులనిష్ఠురలోచనాంచలవిధూత

దశదిశాభాగుఁ డుజ్జ్వలతరకరాశ

భిదురసునిశితదంష్ట్రోదవదనగుహుఁడు.

318.

ఉ॥ నింగికి నేలకుం బొడవు \*నిచ్చలమై శిఖలందుఁ బరువను

త్తుంగతరాగ్నిజాలములఁ దొట్రిలుచుక గ్రహపంక్తి జాతి ని

స్సంగకరాశ<sup>1</sup> శాతఘనసద్భ్రాణిమండలచండశూలము

ప్పొంగుచుఁ గేల లీలఁ గొని భూమి చలింపఁగ సోలియాడుచున్.

\*నిట్టలమై—అని పాఠాంతరము.

1 కీలా = మంటలుగల, 2 వెడల్పు, 3 శరపాతము = బాణము విననిన శంతమేరలోపడునో అంతమేర, 4 కాన రాగియొక్క సారముచే, (రాగివశ్యయని యర్థము), 5 మించులక = కాంతులచేత, 6 పడునైనది.

సీ॥ \*వదలక విరివిగా వదనంబుఁ దెలుచుచు

నాకాశ మంతయు నప్పించుఁ

గడనాల్కు నిగిడించి గ్రహతారకంబుల

నయ మెల్ల దిగజాతి నాకి విడుచు

నలవోకయునుబోలె నట్టహాసము సేసి

మెఱసి లోకము లెల్ల మ్రొంగఁ జూచుఁ

దనడుదిగ్దంతి దంతములు సెక్కలు వాని

నుగ్రదంష్ట్రులు ద్విష్ణు సుక్కు మిగిలి

తే॥ త్వష్టబలితంపుఁడపమునఁ బుష్టి నొంది

యఖిలలోకంబులెల్లఁ దానాక్రమించి

వృత్రనాముండు దేవతా శత్రుఁడగుచు

దాదణాకారుఁ డఖిలమృదు మెఱసె.

320

మ త్కోకిలము॥ అట్టివృత్రునిమీఁద దేవత లల్కతోఁ జెనుమూఁకలై

చుట్టి ముట్టి మహాస్త్రవిద్యలు నూపి యేపున నేయ నా

గొట్టువీరుఁడు వార లేసిన క్రూరశస్త్రము లన్నియుం

జుట్టి పట్టుక మ్రొంగి శూరత జోకనారై మహాగ్రుఁడై. 321

క॥ భక్షితదివ్యాస్త్రం డగు

రక్షోనాయకుని నమర రాజప్రముఖుల్

వీక్షింప వెఱచి పఱచిరి

రక్షకుఁ జింతించుకొనుచు రయ మొప్పారన్. 322

చ॥ ఇట్లు సర్వసాధనంబులతోడ సాధుజనంబు వృత్రాసుదుండు మ్రొం

గిన నచ్చెరువడి చేయునది లేక తత్తేజోవిశేషవిభవంబునకు

భయంబునొంది కందినడెందంబునం గుందుచుం బురందరప్రముఖు

లార్తరక్షకుండగు పుండరీకాక్షునకుం గుయ్యిడువారలై. 323

లయగ్రాహి. వీడు కడు దుర్దముఁడు వాఁడిమనకై దుపులు

వాఁడి చెడఁగా మెసవి యీడుగన కున్నాఁ

డేడ బ్రదుకింక బెనుగీడు పొడమె మనకుఁ  
దోడుపడ నొక్కరుడు లేడు హరి దక్కన్.  
వేడుదము శ్రీధరుని గూడుదము సద్భటులఁ  
బాడుదము గీతముల జాడపడు నంతఁ  
వీడు చెడుత్రోవ దయతోడ నెఱిగించు ఘనుఁ  
డోడక నురాలయము పాడువఱి దింకన్.

324

క॥ అని తలపోయుచుఁ దమలో  
మునుకుచుఁ దికమకలు గొనుచు మురరిపుకడకుఁ  
1గునుకుచుఁ 2దినుకుచుఁ నేగిరి  
ఘనరాక్షసుఁ గన్నకన్నుగవ బెగ్గిలఁగన్.

325

వ॥ ఇట్లు భయార్తులై యమర్త్యవ్రాతంబు సని చని ముండట  
న భంగ భంగ రంగ దుత్తుంగడిండరమండలసముద్దండాడంబర  
విడంబిత నారాయణనిరంతరకీర్తితాకుసుమగుచ్ఛస్వచ్ఛంబును,  
ననవరత గోవిందచరణారవిందసేవాసమాకులకలకలఫలితమహా  
పుణ్యఫలాయమానసముద్దీప్తితావర్తవర్తిత శిష్యజ్ఞావర్త  
రుచిరశంఖమండలమండితంబును, నతినిష్ఠుర కఠినపాతీనప్రభురో  
మరాజసంకులతిమితిమింగిలకర్కటకమతకచ్ఛపమకరనక్రవక్ర  
గ్రహగ్రహణఘుమఘుమారావదారుణగమనవిషమితివిషమ  
తరంగఘట్టనఘట్టితసముద్ధూతశీకరనికరనీరంధ్రతారకిత తారాప  
థంబును, మహోచ్చయశిలోచ్చయశీఖరాగ్రప్రవహితదుగ్ధనిర్ఘ్న  
సమ్మార్జితపురాణపురుషవిశుద్ధశుద్ధాంతవిహరణధురీణనవమధా  
ధౌతధావశ్యధగద్ధగాయమానరమ్యహర్మ్యనిర్మాణకర్మంబును,  
నతిపవిత్రగుణవిచిత్రనిజకళత్రప్రేమానందసందర్శితముతుండ  
పరిస్రవదంతరంగకరుణారసపరిమళితభావబంధుర విద్రుమవల్లీ  
మతల్లి కాంకురశోభితంబును, బ్రసిద్ధసిద్ధరసాంబువాహసంగమ

1 నిద్రచేతూలుచు (తూఁగుచు), 2 ఊపిరి బిగఁబట్టి ముక్కుచు, 3 కుడివంపు  
శుడిగల శంఖము, 4 నక్షత్రము గలదిగాఁ జేయఁబడినది.



సముత్థిత గంభీర ఘోషపరిమూషితసకలరోదోంతరాశంబును,  
 సముద్రమేఖలాఖల ప్రదేశవిలసిత<sup>1</sup> నవీనదుకూలాయమానంబును,  
 హరిహరప్రముఖ దేవతానిచయ పరిలభ్యామృతమహైశ్వర్య  
 దానధారేయమహానిధానంబును, నైకుంఠపురపారవరకామ్యఫల  
 భలితమందారపారిజాతసంతానకల్పవృక్షహరిచందనఘనవ  
 నానుకూలంబును నైయోష్పచుఁ గుబేరుభాండాగారంబునుం  
 బోలెఁ బద్మమహాపద్మ శంఖమకరకచ్ఛపముకుండకుండసీలవరసమ  
 గ్రంభై, విష్ణుకరకమలంబునుంబోలె సుదర్శనావర్తప్రగల్భంబై  
 కైలాసమహీధరంబునుం బోలె నమృతకళాస్థానశేఖరపదార్ప  
 ణంబై, యింద్రవైభవంబునుం బోలెఁ గల్పవృక్షకామధేను  
 చింతామణిజనితంబై, సుగ్రీవసైన్యంబునుంబోలె నపరిమిత  
 నిబిడహరిసంచారంబై, నారాయణోదరంబునుంబోలె నఖిలభువన  
 భారభరణసమర్థంబై, శంకరు జటాజూటంబునుంబోలె గంగా  
 తరంగిణీ సమాశ్రయంబై, బ్రహ్మలోకంబునుంబోలె బరమహంస  
 కులసేవ్యంబై, పాతాళలోకంబునుం బోలె ననంతభోగభోగి  
 యోగ్యంబై, నందనవనంబునుం బోలె నైరావతమాధవీరంభాది  
 సంజననకారణంబై, సౌదామిసీనికరంబునుంబోలె నశ్రవంకవంబై,  
 విష్ణునామకీర్తనంబునుంబోలె నిర్మలస్వభావంబై, క్రతుశతగతుం  
 దునుంబోలె హరిపదభాజనంబై యొష్పచున్న దుగ్ధవారాశిడాసి  
 శ్వేతద్వీపంబున వసీయించి యందు సకల దిక్పాలకాది దేవతలు  
 దేవదేవు నాశ్రయించి యిట్లని స్తుతియించిరి. అంత. 326

సీ॥ పంచమహాభూతపరినిర్మితంబై న

ముజ్జగంబుల కెల్ల నొజ్జయైన

బ్రహ్మయు నేమును బరఁగ నందఱుఁ గూడి

యెవ్వని కై పూజ్జలిత్తు మెపుడు,

1 కొత్త పట్టు వస్త్రముట్లున్నది, 2 భలిత = ఫలవంత మయిన, 3 నూరు  
 యజ్ఞములను బొందినవాఁడు.

నట్టిసర్వేశ్వరుం జాగమవినుతుండు

సర్వాత్మకుండు మాకు శరణ మగును

అతిపూర్ణ కాము నహంకారదూరుని

సముని శాంతునిఁ గృపాస్పదుని గురుని

తే॥ మాని యన్యుని సేవింపఁబూనునట్టి

కపటశీలుని నతిపాపకస్మబుద్ధి

శునకవాలంబు వట్టుక ఘనతర్థాన్ని

దరియఁ జూచుట గాదె తాఁ దామసమున.

327

చ॥ ఉదకమయంబునకొ వసుధ నోడగఁజేసి తనర్చుకొమ్మునకొ

వడలక యంటఁ గట్టి మనువల్లభుఁ గాచినమత్స్యమూర్తి స

న్మదమున మమ్ముఁబ్రోచు ననుమానమునూనఁగ వృత్రచేతీయా

పద దొలఁగించి నేడు సురపాలుర పాలిటిభాగ్యదైవమై.

328

మ స్తికోకిలము॥ రంతుసేయుచు వాతధూతకరాశభంగురభంగదు

ద్వాంతసంతతసాగరోదకతల్ప మెంది వసించు బ

మ్మంతవానిని బొడ్డుఁదమ్మిని నాఁచికాచినప్రోడ యిం

తంతవాఁ డనరానియొంటరి యాదరించు మముం గృపన్.

329

తే॥ దేవతల మైనమే మిట్టి దేవదేవు

సర్వలోకశరణ్యుని శరణు సొచ్చి

బలితమైనట్టివీనియాపదలఁ బాసి

మీటి శుభములఁ జేకొనువార మిపుడు.

330

వ॥ ఇట్లు స్తుతియించుచున్న దేవతలకు భక్తవత్సలుండైనవైకుం

తుండు ప్రసన్నుండయ్యె నప్పడు.

331

సీ॥ తగుశంఖచక్రగదాధరుండగువానిఁ

శ్రీవత్సకౌస్తుభశ్రీలవానిఁ

గమనీయమాణిక్యఘనకిరీటమువాని

దివ్యవిభూషణదీప్తివాని

మండిత కేయూరకుండలంబులవాని

సిరి యురస్థులమునఁ జెలఁగువానిఁ

దనుఁబోలు <sup>1</sup>నేవకదండంబు గలవానిఁ

జలుఁగై నపచ్చని వలువవాని

ఆ॥ దెల్లదమ్మివిరులఁ దెగడుకన్నులవాని

నవసుధాద్రవంపు నవ్వువానిఁ

గనియె వేల్పుపిండు <sup>2</sup>కప్పర పాటుతోఁ

గన్నులందు నున్న కఱపు దీఱ.

332

సీ॥ తనసేవకులలోనఁ దడఁబడురూపంబు

శ్రీవత్సకౌస్తుభశ్రీలఁ దెలుప

వికచాబ్జములతోడ వీడ్వడు కన్నుల

కడలు దైవాతెడు కరుణఁ దెలుప

నెల్లలోకములకు నిలైనభాగ్యంబుఁ

గాఁపురం బుండెడుకమల దెలుప

మూఁడుమూర్తులకును మొదలై నతేజంబు

ధాతఁ బుట్టించినతమ్మి దెలుప

ఆ॥ బుద్ధిఁ బోల్పరాని పుణ్యంబుఁ దత్పాద

కమలజనిత యైనగంగ దెలుప

నప్రమేయుఁ డభవు డవ్యక్తుఁ డవ్యయుఁ

డాదిపురుషుఁ డఖిలమోది యొప్పె.

333

వ॥ ఇట్లు జగన్మోహనాకారం డయిననారాయణుని కృపావలోక

నాహ్లాదస్వభావచరితులై సాష్టాంగదండప్రణామంబు లాచరించి

ఫాలభాగపరికీలితకరకమలు లై యిట్లనిరి.

334

ఆ॥ దుర్గమంబులయిన స్వర్గాదిఫలములఁ

బుట్టఁ జేయఁ జాలునట్టిగుణము

గలిగి మెలఁగు చున్న ఘనుడవై నట్టి నీ  
కరయ మ్రొక్కువార మాదిపురుష !

335

సీ॥ దండంబు యోగీంద్రమండలనుతునకు  
దండంబు శార్ఙ్గోదండునకును  
దండంబు మండితకుండలద్యయునకు  
దండంబు నిష్ఠుర భండనునకు  
దండంబు <sup>1</sup>మత్త వేదండరక్షకునకు  
దండంబు రాక్షసఖండనునకు  
దండంబు పూర్ణేందుమండలముఖునకు  
దండంబు తేజఃప్రచండునకును

తే॥ దండ మద్భుతపుణ్యప్రధానునకును  
దండ ముత్తమవైకుంఠధామునకును  
దండ మాశ్రితరక్షణతత్పరునకు  
దండ మురుభోగినాయక తల్పునకును.

336

ఉ॥ చిక్కిరి దేవతావరులు, చిందఱవందఱు లైరి భేదరుల్,  
సుక్కిరి సాధ్యసంఘములు, సోలిరి పన్నగు, లాజిభూమిలో,  
మ్రుక్కిరి దివ్యకోటి, గడు మ్రగ్గిరి యక్షులు, వృత్రుచేత నీ  
<sup>2</sup>చిక్కినవారి నైన దయసేయుము నొవ్వకయుండ నోహరీ! 337

క॥ మొదలాటినరక్కనులకు  
మొదలై మాకాపదలకు మూలం బగుచుం  
దుద మొదలు లేనిరక్కను  
తుది చూపఁ గదయ్యి <sup>3</sup>తుదకుఁదుది యైనహరీ.

338

తే॥ అకట ! దిక్కుల కెల్ల దీక్షైనమాకు  
నొక్కదిక్కును లేదు కాలూడఁ నైన

1 మదపుటేసుంగును రక్షించినవాఁడు, (గజేంద్రరక్షకుఁడు), 2 మిగిలిన వారిని, 3 పరాత్పరుఁడయిన వాఁడన్నమాట.

దిక్కు గావయ్య నేడు మాదిక్కుఁజూచి

దిక్కు లేకున్నవారల దిక్కు నీవ.

339

క॥ నీదిక్కుగానివారికి

నేదిక్కును\* లేదు వెదక యిహపరములకుఁ

మోదింపఁ దలంచువారికి

నీదిక్కే దిక్కు సుమ్ము సీగజనాభా!

340

తే॥ అరయ మాతేజములతోడ నాయుధములు

మ్రింగి భవనత్రయంబును మ్రింగు చున్న

భీకరాకారు వృత్తునిఁ బీచ మడచి

యెల్లభంగుల <sup>1</sup>మాభంగ <sup>2</sup>మీఁగు మభవ.

341

ఆ॥ పరమపురుష! దుఃఖభంజన! పరమేశ!

భక్తవరద! కృష్ణ! భవవిదూర!

జలరుహాక్ష! నిన్ను శరణంబువేడెద

మభయ మిచ్చి కావవయ్య! మమ్ము.

342

వ॥ మఱియును “భగవన్నారాయణ! వాసుదేవ! యాదిపురుష!

మహానుభావ! పరమమంగళ! పరమకళ్యాణదేవ! పరమ

కారుణికు లయిన పరమహంస లగుపరివ్రాజకులచేత నాచరితంబు

లగు పరమసమాధిభేదంబులఁ బరిస్ఫుటం బయిన <sup>3</sup>పరమహంస

ధర్మంబుచేత <sup>4</sup>నుష్టాటితంబగు తమఃకవాటద్వారంబు రసావృతం

బయిన యాత్మలోకంబున నుపలబ్ధమాత్రుండవై నిజసుఖాను

భవుండవై యున్న నీవాత్మసమవేతంబులై యపేక్షింపఁబడని

శరీరంబులకు నుత్పత్తిస్థితి లయకారణుండవై యుండుదువు. గుణ

సర్గభావితుండవై యపరిమిత గుణగణంబులుగల నీవు దేవదత్తుని

మాడ్కిఁ బారతంత్ర్యంబున నబ్బినకుశలఫలంబుల ననుభవించి

\* వెదక నుండ దిహపరములకుఁ — అని పాఠాంతరము.

1 మా పరాభవమును, 2 ఈగుము = తొలగించుము, 3 పరమహంస యను సౌకరకపు సన్యాసి, వారిభర్తృము ఆత్మానుసంధానము, 4 ప్రతిధ్వనించుచున్నది.

చింతింతువు. షడ్గుణైశ్వర్యసంపన్నుండవైన నీ వాత్మారాముండ  
వయి' యుండుదువు. గుణసర్గభావితుండ వయి యపరిమిత గుణ  
గణంబు లర్వాచీనవితర్కవిచారప్రమాణభావంబులగు తర్క  
శాస్త్రంబులఁ గర్కశంబు లయిన ప్రజ్ఞలు గలిగి దురాగ్రహ  
వాదులైన విద్వాంసుల వివాదానుసరణంబులయందు <sup>1</sup>నుప  
రతంబు లగు <sup>2</sup>నస్తినాస్తీత్యాదివాక్యంబుల సమస్తమాయా  
మయుండ నై నిజమాయచేతఁ గానంబడక యుక్తిగోచరుండ నై  
సమస్తవిషయరూపంబులఁ బ్రవర్తింతువు. దేవా! రజ్జవునందు  
సర్పభ్రాంతి గలుగునట్లు ద్రవ్యాంతరంబులచేత బ్రహ్మం బయిన  
నీయందుఁ బ్రపంచభ్రాంతి గలిగెడి" నని యిట్లతిమనోహరచతుర  
వచనంబుల భక్తిపరవశులయి వినుతినేయుచున్న దేవతలం జూచి  
యప్పరమేశ్వరుం డమృతప్రాయంబులగు గంభీరభాషణంబుల  
నిట్లనియె.

343

క॥ <sup>3</sup>మదుపస్థానం బగుమీ  
సదమలనుజ్ఞానమునకు సంతోషమునం  
బొదలె మదిఁ బ్రీతినొందితి  
వదలక నాభక్తివాడమి వ్యర్థంబగునే.

344

వ॥ మఱియును బ్రీతుండ నైననాయందు భక్తులకుం బొందరాని య  
ర్థంబు లేదు. విశేషించి నాయందు <sup>4</sup>నేకాంతమతి యైనతత్త్వ  
విదుం డన్యంబులం గోరకుండు. గుణంబులయందుఁ డత్త్వజ్ఞాన  
గోచరుండైనవాఁడు విషయనివృత్తిచిత్తుండైన సారమార్గంబు  
నిచ్చింపండు. కావున మీకు శుభం బయ్యెడు. దధీచియను ఋషి  
సత్త్వముండుగలండితనిశరీరంబు మద్విద్యాతిశయమహత్త్వంబునను  
దేజోవిశేషంబునను సారవంతంబై యున్నయది. అతని నడిగి తచ్చ  
రీరంబుఁ బుచ్చికొనుండు. అతండు పూర్వకాలంబున నశ్వశిరో

1 మరలినది, 2 ఉన్నదిలేదు అనెడి మాటలచేత (అత్మ), 3 నాదరించేదన్నది.  
నాఅనుసంధానము కలది, 4 అనన్యమైన మనసుగలవాఁడు-నాయుండే నిశ్చలమై  
యున్న మనస్సుకలవాఁడన్నమాట.

నామంబని బ్రహ్మస్వరూపంబగునిష్కళంకం బయినవిద్య యుపదే  
శించిన వారలు జీవన్ముక్తిత్వంబు నొందిరి. మఱియు త్వష్ట  
పుత్రుండయిన విష్వరూపునకు మదాత్మకంబయినయభేద్యకవ  
చంబు నిచ్చెగావున నతం<sup>1</sup> డతివదాన్యుడు. దేహంబు వంచిన  
పక మీకిచ్చు. అతని శల్యంబులు విశ్వకర్మనిర్మితంబులై<sup>2</sup> శత  
ధారలుగలయాయుధశ్రేష్ఠం బయి మత్తేజోపబృంహితంబయి  
వృత్రాసురశిరోహరణకారణంబయి యుండు. దానంజేసి మీరు  
పునర్లబ్ధి తేజోస్త్రా<sup>3</sup> యుధసంపదలు గలిగి వెలింగెదరు. విశేషిం  
చియు మద్భక్తవరు లగునవార లేలోకంబుల నెవ్వరికి నజయులు  
కావున మీకు భద్రంబయ్యెడు మని భూతభావనుండైన భగ  
వంతుం డదృశ్యుం డయ్యె. అప్పుడు దేవతలు దధీచిమునికడకుం  
జనిరి, అత్తటి నిండ్రుం డిట్లనియె.

అధ్యాయము ౧౦.

అ॥ దేహి సుఖము గోరి దేహంబుఘటించి

దేహివిడువలేడు దేహ మెపుడు

<sup>1</sup>దేహి యస్మదీయ దేహంబుకొఱకునై

దేహ మీఁగదయ్య దేవతలకు.

346

ఉ॥ ఎక్కడ నెల్లలోకముల నెవ్వరు గోరనికోర్కి నేడు మా

<sup>2</sup>తెక్కలిపాటునకాదిరి దేహము వేడగ వచ్చినార మే

మెక్కడ? తీవ్రకర్మగతి యెక్కడ? దైవకృతంబు గాక యీ  
రొక్కపుదాన మీవరుస రోయక వేడదురే జగంబులన్.

క॥ నీచగతి యెల్లభంగుల

యాచనయని తెలిసి తగని దడుగుదు రేనిక

యాచకవర్గములోపల

<sup>3</sup>సీచకులనబడరె యెంతనేర్పరులైనన్.

348

1 గొప్పదాత, 2 నూలుతంచుకలది (వజ్రము), 3 దేహి = ఇమ్ము (ఇది సంస్కృతక్రియ-యాచనార్థమున నిచట వాడబడినది అని తోచెడిది, 4 అపదచేత, 5 అసహ్యపడక, లేకవిముగ్ధంపక, 6 ఆత్మంతనీచులు.

క॥ అడుగంగ రానివస్తువు

అడుగరు బతిమాలి యెట్టియధులు నిను నే

మడిగిమి దేహమెల్లను

గడు నడిగెడువారికేడ కరుణమహాత్మా!

349

ఉ॥ నావుడు నాదధీచియు మనంబున సంతస మంది నవ్వి సం

భావితవాక్యపథతులఁ బల్కుచు నిట్లనఁ బేర్చితోడ నో

దేవతలార! ప్రాణులకుఁ దెక్కలిమృత్యుభయంబు పూనుటే

భావములం దలంపరు కృపామతి నెన్నడు మీమనంబులన్. 350

ఆ॥ ఎలమి బ్రతుక నిచ్చ నెనసినవారికి

దేహమెల్లభంగిఁ దీపుగాదె

యచ్యుతుండు వచ్చియర్థించె నేనిని

దన్నునిచ్చునట్టి దాతగలఁడె.

351

వ॥ అదియునుం గాక.

352

సీ॥ అర్థంబు వేడెడు నధులు గలరు గా

కంగంబు వేడెడి యర్థి గలఁడె

తగుకోరికల నిచ్చుదానశీలుఁడు గల్గుఁ

దనదేహ మీనేర్చుదాత గలఁడె

యీ నేర్చువాఁడు దన్నిచ్చిన రోయక

చంపెడునట్టి యాచకుఁడు గలఁడె

చంపియుఁ బోవక శల్యంబు లన్నియు

నేటి పంచుకపోవువారు గలరె

ఆ॥ రమణ లోకమెల్ల రక్షించువారికి

హింససేయుబుద్ధి యెట్లు వొడమె

బ్రాతియైనయట్టి ప్రాణంబుపైఁ దీపు

తమకుఁబోలె నెదిరిఁ దలఁపు వలదె.

353

వ॥ అనిన నింద్రుం డిట్లనియె.

354



తే॥ సర్వభూతదయాపరస్వాంతులకును  
 బుణ్యవర్తను లగుమిమ్ము బోటివారి  
 కమితసత్కీర్తికాముల కలఘుమతుల  
 కియ్యరానిపదార్థంబు లెవ్వ గలవు,

355

ఆ॥ అడుగరానిసొమ్ము నడుగరాదని మానఁ  
 డడుగువానిమాట అడుగనేల  
 భ్రాంశి<sup>1</sup> నడుగుచోటఁ బ్రాణంబు లేనియు  
 నిచ్చువాడు దాఁపఁ డిచ్చుఁగాని.

356

వ॥ అని పరసంకటంబు దలంపక నిలింపులు గార్యపరత<sup>2</sup> నవినయ  
 వాక్యపరంపరలఁ బ్రార్థించిన, నతండు దరహసితవదనుండై యభి  
 లతోకధర్మం బెఱింగియు నొక్కింతకాలంబు ప్రతివాక్యం బిచ్చితి  
 దీని సంహింపం దగుదురు. మీయట్టివారలకుం బ్రియం బగునేని  
 నెప్పుడైన విడువం దగినశరీరంబు విడుచుటయేమి దుర్లభంబు.  
 అద్రువం బయిన యీదేహంబుచేతం గీర్తిసుకృతంబుల నెవ్వం  
 డార్జింపకుండు నతండు పాపాణాదులకంటె నతికఠినుండు. మీయట్టి  
 పుణ్యశ్లోకులచేతఁ గాంక్షింపబడిన శరీరం బప్రమేయధర్మార్జితంబు.  
 ఏదేహంబుచేత సకలభూతంబులు శోకానుభవంబున శోకించు  
 హర్షానుభవంబున హర్షించు నట్టిమహాకష్టదైన్యాకరం బైన  
 శరీరంబు కాక శునకస్పృగాలాదులపాలుగాకుండ మేలయ్యెనని  
 నిశ్చితాత్ముండయి దధీచి దత్త్వావలోకనంబుచేత నిరసిత బంధ  
 నుండై బుద్ధింద్రియమానసంబులతోఁ గూడినక్షేత్రజ్ఞానిఁబర  
 బ్రహ్మస్వరూపం బైన భగవంతునందు నేకీభూతంబు నేసి యోగ  
 జ్ఞానంబున శరీరంబువిడిచెను. అప్పు డింద్రుం డతనిశిష్యంబుల  
 విశ్వకర్మనిర్మితంబైన<sup>3</sup> నిశితశరధారాసమావృతంబైన వెలుంగువజ్రా  
 యుధంబుఁ గైకొని భగవత్తేజోపబృంహితుండయి యైరావతా  
 రూఢుండై సకలదేవోత్తమగరుడగంధర్వభిచరకిన్నరకింపురుష

సిద్ధవిద్యాధరపరిసేవితుండై సకలముని జనంబులు వినుతింపఁ  
దిలోకహర్షకారియై భగవదనుగ్రహసంప్రాప్తమహోత్సాహ  
వికసితవదనారవిందుండై వృత్రాసురుపై నడచె నప్పడు. 357

ఉ॥ వృత్రుఁడు మానవాన్వయప విత్రుఁడు <sup>1</sup>లోకజిఘాంసకక్రియా  
సూత్రుఁడు <sup>2</sup>విగ్రహగ్రహణ సుస్థిరవాక్యవివేకమానచా  
రిత్రుఁడు <sup>3</sup>దేవతోరగదరీకృతవక్త్రుఁడు రోషదూషితా  
మిత్రుఁడు శత్రురాకఁ గని మిక్కిలి యైనయుగాంతకాకృతిన్.

క॥ మెండు గలదనుజనాయక  
మండలములు గొల్వ నడచె మహితోద్ధతి వే  
దండములనడుమఁ జనునడ  
గొండయునుంబోలె నిబిడగోపోద్ధతుండై.

359

క॥ కాలగళుఁ డడిరి కడువడిఁ  
గాలునిపైఁ గవయుమాడ్కి ఖరతరరవసం  
చాలితపూర్వదిగంతరుఁ  
డైలీల మహేంద్రమూఁడ నతఁ డరిగె నృపా!

360

వ॥ ఇట్లు రుద్రగణంబులు మరుద్గణంబులు నాదిత్యగణంబులు నశ్వీ  
దేవతలుఁ బితృదేవతలు విశ్వేదేవులు వహ్నియమనై రృతివరుణ  
వాయుకు బేరేశా నాదులు సిద్ధసాధ్యకిన్నరకింపురుషగరుడ  
గంధర్వ శోచర ప్రముఖంబులగునింద్రసైన్యంబులతోడ నముచియు  
శంబరుండును ననుర్వుండును ద్విమూర్ధుండును వృషభుండును  
నంబరుండును హయగ్రీవుండును శంకుశిరుండును విప్రచిత్తియు  
నయోముఖుండును బులోముండును వృషపర్వుండును హేతియుఁ  
బ్రహేతియు నుత్కటుండును ధూమ్రకేశుండును విరూపాక్షుం

1 లోకము సంహరించు పనికిఁ బ్రారంభకుఁడు. లయకర్త యనుట,  
2 పోరు చేయుట నిశ్చలమైన మాట, జ్ఞానము, మానము, నడవడి గలవాఁడు,  
3 దేవతలనెడి పాములకుఁ గొండ గుహవలె మన్న నోరుగలవాఁడు, దేవతా  
భక్తుకుడన్నమాట.

డును గపిలుండును విభావసుండును నిల్వలుండును బల్వలుండును  
దండశూకుండును వృషధ్వజుండును గాలనాభుండును భూత  
సంతాపనుండును వృకుండును సుమాలియు మాలియు మున్నగు  
దైతేయదానవయక్షరాక్షసాద్యసంఖ్యంబు లగు వృతాసురు  
బలంబు లంతంత దలపడి సరమంబు నేసిరి. అప్పుడు. 361

చ॥ అసురులకుఁ సురావలికి నయ్యె మహారణ మప్పు డొండొరుల్  
ముసలగదాసికుంతశరముద్గరతోమరభిందిపాలప  
ట్టిసపటుశూలచక్రముల లేవలు సూపియదల్చి యాద్యుచున్  
మసలక కప్పి రస్త్రముల మార్కొని మంటలుమింట నంటఁగన్.

క॥ ఒండొరులఁ గడవ నేసిన

<sup>1</sup>కాండము లాకాశపథముఁ గప్పి మహోల్కా-

దండంబు లొలసి నిష్ఠుర

భండనముఖ మొప్పెఁ జూడఁ బ్రళయోచితమై.

363

చ॥ సురవరు లేయుబాణములు సూడ్కి కగోచరమై నభస్థలం

<sup>2</sup>బటిముటిఁ గప్పి <sup>3</sup>రేసి దివసాంతముఁ జేసినలీల నాసురే

శ్వరబలయాధవీరులను సాయకపంక్తులచేత వాని రూ

పట శతధూళిఁ జేసి పటపై నతమం బొనరించి రాద్భుచున్. 364

చ॥ సమరమదాంధులై సురనిశాచరవీరులు సైనికాంఘ్రిసం

క్రమితమహీపరాగములు గ్రమ్మిన సుమ్మలికంపుఁజేకటుల్

దమకనుదోయి కడ్డముగఁ దార్కొనినం జల మేది పోరి రా

క్రమితనిజాంతరంగపరిఘట్టితరోషమహాగ్ని పెంపునన్. 365

క॥ అతిగళితర క్తధారా

క్షతములతోఁ గానఁబడిరి సైనికులు మహా

ర్థతరోషవహ్నికీలలు

వితతంబై పెల్లగిల్లి వెడలెడిభంగిన్.

366

1 బాణములు, 2 దట్టముగా, 3 తాఱునూలుగా, మిక్కిలి పెంటపే, 4 రేసి = విజృంభించి.

సీ॥ తవణించు <sup>1</sup>శింజినీ టంకారరవములు

భటసింహనాదంబుఁ బరిధవింప

భీషణోన్మమహాయపేషావిఘ్నోషంబు

కరిబృంహితస్ఫూర్తిఁ గ్రందుకొలుప

సమరనిశ్చంకాంశశంఖనివాదంబు

నేమిస్వనంబుల <sup>2</sup>నిన్ను వింపఁ

దుముల మై చెలఁగెడు దుందుభిధ్వానంబు

లట్టహాసంబుల నాక్రమింప

తే॥ ఘటితనస్త్రాస్త్రనిఘ్నర ఘట్టనోత్థ

ఖరకతోగోరువిన్నులింగంబు లడరి

దివ్యకోటిరమణిఘ్ననిధిక్కురింప

సమర మొనరించి రనురులు నమరవరులు.

367

వ॥ ఇట్లు ప్రళయసంరంభవిజృంభితసముత్తుంగతరంగితభైరవారావ  
నిస్సూతనిఘ్నరమహార్ణవంబునుం బోలె, యుగాంతసంక్రాంత  
ఘుంఘాపవనపరికంపితద్విర్ఘ్నిర్ఘాతనిబిడనిఘ్నరసీరదంబులుంబోలె,  
నుభయనైన్యంబులుం గలసీ సమరంబుసలుపుసమయంబున  
యుగాంతకృతాంతసకలప్రాణిసంహారకారణలీలయుంబోలెఁ బదా  
నిరాహుత్య\*నూవంతరధికమహారధికవీరులొండొరులు చండగతిం  
గాండంబులు పఱపుచు, గడలం జదువుచు, గత్తులఁ గత్తళంబులఁ  
జినుఁగం బొడుచుచు, నడిదంబుల నఱకుచు, గుంతంబులం  
గ్రుచ్చుచు, గుతారంబుల వ్రచ్చుచు, ముసలంబుల మోడుచు,  
ముద్గరంబులం బొడుచు, జక్రంబులం ద్రుంచుచు, <sup>3</sup>సబళంబుల  
నొంచుచు, సురియల మెఱుముచు, శూలంబులఁ దుఱుముచు,  
వాజుల కుఱికియుఁ వాలంబుల నఱికియుఁ దొడలు తుండించియుఁ  
దొండంబులు ఖండించియు మెడ లెడయించియు మెదళ్లు గెడ  
యించియు నడుములుద్రుంచియు నాసికలుద్రెంచియుఁ బదంబుల

\* గజాకోహ—అని పాఠాంతరము.

1 నింటినారి, 2 మఱుగు పఱుపఁగా, 3 సబడియను అయధవిశేషయ,

విఠిచియుఁ బార్శ్వంబులం జఱచియు గజంబులఁ బఱిపియు  
 గాత్రంబుల <sup>1</sup>మఱిపియుఁ గుంభంబులఁ బగిలించియుఁ గొమ్ములఁ  
 బెకలించియు హస్తంబులఁ దుండించియు సంగంబులఁ జించియు  
 రథంబుల సలియించియు రథికులం బొలియించియు సాధుల  
 జంపియు సైంధవంబులఁ దంపియు, శిరగబునొగిలించియు <sup>2</sup>సీస  
 కంబు లగిలించియు ఛత్త్రంబుల నుఱుమాడియుఁ జామరంబులం  
 దునుమాడియు సైన్యంబులఁ జిదిపియు సాహసుల మెదిపియు,  
 నడుములు ద్రుంచియు మఱియును బరస్పరగుణవిచ్ఛేదనంబున  
 నన్యోన్యకోదండఖండన పటుత్వంబును నుభయసైంధవ ధ్వజసా  
 రథిరథికరథవికలనంబును నొండొరుల పాదజానుజంఘాహస్త  
 మస్తకనిర్దళనంబును రక్తమాంసమేదఃపంకసంకలితసమరాం  
 గణంబును నై యతిఘోరభంగిం బెనంగిరి. అప్పుడు. 368

చ॥ సమజయమున్ <sup>3</sup>సమాపజయసామ్యపరిశ్రమమున్ సమోదవి  
 క్రమము సమాస్త్రుశస్త్రబలగర్వము నై కడు ఘోరభంగి నా  
 నముచివిరోధిసైన్యగుణనాథులతోడ నిశాచరేశ్వరో  
 త్తములు దురంబు సేసి రొగిఁ దార్చొని వృత్రుబలంబు ప్రాపునన్.

వ॥ అప్పుడు.

370

లయగ్రాహి॥ మొత్తముగఁబాటు పెనునెత్తురుమహానదులఁ  
 దత్తరముతోనుఱికి కుత్తుకలు మోవం  
 జిత్తముల నుబ్బి వెన నెత్తుకొనుభూతముల  
 నత్తుకొనిశాకినులు జొత్తిలుచు మాంసం  
 బుత్తలముతోమెనఁగి నృత్తములు సేయుమద  
 మత్తఘనఘాకినులు వృత్తగతిఁబ్రేవుల్  
<sup>4</sup>బిత్తరములందిగిచి మెత్తమెదడుల్కొనసి  
 గుత్తగొనుచుండభయవృత్తిఁ <sup>5</sup>గలనొప్పెన్.

371

1 మఱిపి=మాటుపఱచి, 2 కిరీటములను, 3 సమమైన, అపజయ=ఓటమిచే, సామ్య = సమత్వముగల పరిశ్రమయు, 4 తొట్టుపాటు, 5 యుద్ధము.

వ॥ ఇట్లు దేవదానవులు నర్మదాతీరంబునఁ గృతయుగంబునం దలపడి  
త్రేతాయుగంబు సాచ్చునంతకాలంబుఁ బోరు దారుణంబుగాఁ  
జేయు చుండ, నంత వృత్రాసురుభుజబలంబు పెంపునఁ దెంపు  
సేసి కంపిపక నిలింపులపై రక్కసులు గుంపులై పెంపుచూపి  
మహావృక్షసామాణగిరిశిఖరంబులు వర్షించిన. 372

మ॥ గిరిసామాణమహీచముల్ గురియఁగా గీర్వాణు లన్నింటి ని  
స్థురనారాచపరంపరల్ వఱపుచుఁ జూర్ణంబుఁ గావింప ని  
ర్భరలీలం దమచేయునత్త్వములు దోర్భంగంబులై పోవఁగాఁ  
దెరలఁ రాక్షసయోధవీరుల మదోద్రేకంబు సంఛిన్నమై. 373

క॥ ప్రచురముగ రాక్షసావళి  
1ఖచరులపై నేయునిబిడకాండావళి దు  
ర్వచనుఁ డెడనాడుమాటలు  
సుచన్ద్రితనిచుందుఁబోలెఁ జొరవయ్యె నృపా. 374

వ॥ అప్పుడు. 375

వనమయూరము॥ అంత సురలేయునిబి డాస్త్రములపాలై  
పంతములు దక్కి - సాతపాదుషముతో ని  
శ్చింతగఁగి రక్కసులు సిగ్గుడిగి భూమిం  
గంతుగొని పాతీరపకారపరులార్వన్. 376

క॥ కొండలఁ బోలెడురక్కసు  
లొండొరులం గడవఁ బాటి 2రుక్కటి పటుకో  
దండముఖసాధనంబులు  
భండనమున వైచి దివిజపతు లార్వంగన్. 377

వ॥ ఇట్లు సమరతలంబు వాసి తనప్రాపుమాసి తీసి పఱచుచుండు దండ  
నాయకులం జూచి యకుటిలమతిం బకపక నగి వృత్రాసురుం  
డిట్టనియె. 378

ఉ॥ క్షుల్లతవృత్తి మీ కగునె శూరుల కిమ్మెయిఁ గీర్తిభోగముల్  
గొల్లగఁ జేయు చావుమదిఁ గోరినవారల కై నఁ గల్గునే  
తల్లడ మంది యీ సమరధర్మము మాని తలంగఁ బాడియే  
మల్లుడు దుర్దమప్రథనమత్తుఁడు వృత్తుని పాటెఱుంగరే. 379

క॥ చావు ధ్రువ మైనప్రాణికిఁ

జావులు రెం డరసికొనుఁడు సమరమునందుఁ

భావింప యోగమందును

జావంగా లేని చెడుగు చావుం జావే.

380

### అధ్యాయము ౧౧

ప॥ అని వాసుదేవ తేజోవిశేషవిశేషితులై దవానలకీలబంబోలె  
వెలుంగుచు వెఱచి వెన్నిచ్చి పాటెడు ననురుల వెనుకొని తఱుము  
సురవీరులం జూచి హుంకరించి స్వర్గానుభవంబున నిచ్చలేకుండ  
నేని మదవలోకనస్పర్శనమాత్రంబు ముందరనిలుతురు గాన  
యని యేచి కల్పాంతావల్పఘనఘనాటోపంబునుంబోలెఁ గఱోర  
కంత హుంకార తర్జనంబులక గర్జిల్లుచుఁ బ్రళయకాలపవనమరి  
భావితమహాశిఖిశిఖావళులఁ దృణీకరించు కుటిలావలోకనంబుల  
నాలోకించుచుం గాలపరిపక్వలీలాలోలు డయిన శూలి పోలిక  
నాభీలమూర్తియై సకలజీవభారభరణదుర్భరభగ్నబ్రహ్మాండ  
భాండమహాధ్వానంబుభంగి నాసోటించిన. 381

ఉ॥ కూడ జగంబు లన్నియును గ్రుంకిరి సూర్యసుధాంశు, లద్రు లూ  
టాడె, సభస్థలం బగిలె, నంబుధు లింకె, నుడుగ్రహాభి ప  
ట్టాడె, వడిం దిశలో వగిలె నుర్వర క్రుంగె, నజాండభాండ మ  
ల్లాడె, విధాత బెగ్గడిలె నార్చుచు వృత్తుఁడు బొబ్బ వెట్టినక.

లయగ్రాహి. కూలిరి వియచ్చరలు సోలిరి దిశాధిపులు

వ్రాలి రమర వ్రజము దూలిరురగేంద్రుల్

ప్రేలిర మదత్తు లెడ జాలిగొనిరాశ్వములు  
కాలుడిగి రుద్రు లవ లీలబడిరార్తి  
ప్రేలిరి దినేశ్వరులు కీలెడలినట్లు సుర  
జాలములు పెన్నిదుర పాలగుచు ధారా  
భీలగతోడఁ దమ కేలిధనువుల్ విడిచి  
నేలఁబడి మూర్ఛలను దేలిరి మహాత్మా!

383

వ॥ ఇట్లు కఠోరకఠనాదం బొనర్చిన నశనిపాతంబునం గూలుప్రాణి  
చయంబు భంగి నంగంబు లెటుంగక రణరంగంబునం బడి బిట్టు  
మూర్ఛిల్లిన దివిజరాజ సైన్యంబుల వృత్రాసురుండు సంగరరంగ  
దుర్దిముండై మహీవలయంబు పదాహతంబుల గడగడ వడంక  
నిశితకూలంబు గేల నంకించుచు మదించిన భద్రమాతంగంబు  
కమలవనంబు చొచ్చి మట్టి<sup>1</sup> మల్లాడువిధంబున నిమిలితాక్షుం  
డయి తనపడతలంబు రూపంబులు మాయక జమురుచు వెక్కసం  
బుగఁ గ్రీడించువానింగని వజ్ర వజ్రశతోపమనిష్ఠురగదాదండం  
బాభీలభంగిఁ బ్రశయకాలమార్తాండచండపరివేషప్రేరితంబుగాఁ  
ద్రిప్పి నైచిన.

384

మ॥ అది మింటం బెనుమంట లంటఁ బఱపై యాభీలవేగంబునం  
గదియక వచ్చిన లీల వామకరసంక్రాంతంబు గావించి బె  
ట్టిదుండై చేరి సురారి దానిఁ గొని కాఠిన్యోరుపాతంబులం  
బదియక మోఁదె గజేంద్రమస్తకమునుత్సాహైకసాహాయ్యుడై.

ఆ॥ అగ్గజంబు గులిశహతిఁ గూలుకులమహీ  
ధ్రంబుఁ బోలె రక్త ధార లురల  
మస్తకంబు వగిలి మదమటి జరజరఁ  
దిరిగి భీతితోడఁ దెరలి పఱచె.

386

ఉత్సాహము. గజము దెరలి దాని కొఱలి కంప మొంది పాటఁగా  
భజన నింద్రుఁ డంకుశమునఁ బట్టి బిట్టు నిల్పుచు



న్నిజనుధారసై కపాన నిర్ణయార్ద్రకరమునన్

ఋజుత మీఱ నిమిరె నదియు రీతి మెఱసి క్రమ్మఱన్. 387

వ॥ ఇవిధంబున నైరావతంబును నేద దేర్చుచు నెదుర నిలుచున్న  
భీదురపాణిం గని తోఁబుట్టువుఁ జంపిన తెంపుఁ దలంచి మోహ  
శోకంబున విపర్యాసంబుగా నవ్వుచు నాహవకామ్యార్థయై  
వృత్రుం డిట్లనియె. 388

కా॥ నాకుం బెద్దయు నీకు సద్గురువు దీనవ్రాతరక్షున్ శుభం  
లోకుం జంపితి విట్లు పాపమతిన్ నై లోభంబుతో నియ్యెడన్  
లోకుల్ నవ్వంగ మద్యుజాపటిమకున్ లోనైతి వీశూలమం  
దాకంపింపంగ నిన్ను గ్రుచ్చి ఋణముత్తాత్ముండ నై పేర్చెదన్.

క॥ ఎట్టితులువయినఁ గానీ  
నెట్టన తన బ్రదుకుకొఱకు నీవలె గురువుం  
జుట్టమును బుణ్యు బ్రాహ్మణుఁ  
బట్టి వధింపంగఁ గలఁడె పశువుం బోలెన్. 390

చ॥ దయయును సత్యమున్ విడిచి ధర్మముమాని యశంబుఁబాసి శ్రీ  
జయములఁబాఱఁదోలి పురుషత్వము గానక లోకనిందితా  
హ్వయుఁడగువానిచావునకు నాద్యులు గుందుదురే స్వగాలముల్  
ప్రియమున నంటునే శవముఁ బ్రేలక చేరు నె కంకగృధ్రముల్.

క॥ నిక్కమగు పాపములచేఁ  
జిక్కితివి నిశాతశూలశిఖరాగ్రమునన్  
మక్కించి నీదుమాంసము  
నక్కలుఁ గుక్కలునుజేరి నమలనొనర్తున్. 392

ఉ॥ దీక్షాని నీకు నేడిచట దిక్కుని వచ్చినవాడు గల్గిరే  
నేకమతిం బిశాచముల కెల్లను దృష్టిగ మన్నిశాతశూ  
లై కమహాగ్నికీలల ననేకవిధంబున సోమయాజినై  
మేకలజేసి వ్రేల్చెద నమేయ మదోద్ధతి వ్రాలి యియ్యనిన్. 393

క॥ కాకననులలిశధారిల  
దీక్షాన నిష్ఠింపఁ గలిగి తేనిఁబ్రభుతో  
ద్రేనంబునెసి శూరుల  
ప్రాసటపదపద్మధూళి భాగంగగుడున్.

394

నీ॥ సందేహ మేటికి జంఘారి వేవేగ  
భీదురంబు వ్రేయుమా భీలభంగి  
నఖిలోభి నశిగిన యర్థరాశియుఁబోలె  
\*గడపకు మిది వృథగాదు సుమ్ము  
మురమర్చనుని తేజమున నాదధిచివీ  
ర్యాతిశయంబున నధిక మయిన  
యదిగాన హరిచే నియంత్రితోన్నతుఁడవై  
గలువుము శత్రుల గీటడంచి

ఆ॥ యెందుఁగలఁడు విష్ణు డందుజయశ్రీలు  
హిందుగాఁగవచ్చి హిందుచుండు  
గాన భక్తివరదుఁ గమలాక్షు సర్వేశు  
పదములందు మనముఁ బదిలపరతు.

395

ప॥ ఇప్పుడు వజ్రధారలం ద్రెంపంబడిన విషయభోగంబులు గలవాఁడ  
నయి శరీరంబువిడిచి భగవద్ధామంబునొందెడ. నారాయణుని  
దాసుండవై ననాకు స్వర్గమర్త్యపాతాళంబులంగల సంపద్భోగం  
బులు నిచ్చుగింపంబడవు. త్రైవర్గికాయాసరహితంబైనమహై  
శ్వర్యంబుప్రసాదించుంగావున ననుపమేయంబైన భగవత్ప్రసాదం  
బన్యుల కిగోచరం బద్దేవుని పాదైకమూలంబుగానుండు దాసు  
లకు దాసానుదాసుండ నగుచున్నవాడ నని యప్పరమేశ్వరు  
నుద్దేశించి.

396

చ॥ అరయఁగ భక్తపాలనము లైన భవద్గుణజాలమాతృ సం  
స్మరణము సేయవాక్కు నిను సన్నతిసేయ శరీరమెల్లఁ గిం

\* గడపలేనిది వృథగాదు సుమ్ము—అని పాఠాంతరము.

కరపరివృత్తిసేయ మదిఁ గాంక్షయొనర్చెదఁగాని యొల్ల నే  
నరిది ధ్రువోన్నతస్థలము నబ్జజుపట్టణ, మింద్రభోగమున్. 397

ఉ॥ ఆకలిగొన్న <sup>1</sup>క్రేపులు రయంబున నీకలురాని పక్షులున్  
దీగొని తల్లికిన్, మఱి విదేశగతుండగు భర్త కంగడ  
వ్యాకులచి త్తయైన జవరాలును, దత్తజ మంతుభంగి నో  
శ్రీకర! పంకజాక్ష! నినుఁ జేరఁగ నానుది నో డుం గదే. 398

క. నాకునుసఖ్యము పుణ్య  
శ్లోకులతోఁగాని తత్త్విశూన్యలు సంసా  
రై కవిమోహులతోడం  
గాకుండనొనర్చుమయ్య కంఠదళాక్ష! 399

ప॥ అని పలుకుచు. 400

### అధ్యాయము ౧౨.

మహాస్రగ్ధర॥ హరిపై సర్వాత్మపై నత్యగణితగుణుపై సంతరంగంబు  
పర్వన్

సరిమేనుప్పొంగఁజావున్ జయమును సరిగా సంతసంబుగనుచున్ భీ  
కరుడై కాలాగ్నివోలెం గనలుచుఁగవిసెన్ గర్వదుర్వారుడై దు  
ర్భరలీలన్ భూమిగంపింపఁగదిశలద్రువన్ భండనోద్ధింపవృత్తిన్.

క॥ దొరఁగొని ప్రళయోదకమున  
హరిపైఁ గైటభుడు గవియు హంకారమునన్  
సురసాధుమీఁద వృత్రా  
సురుడు మదోద్వృత్తి నడచె <sup>2</sup>శూలాయుధుడై. 402

శా॥ కల్పాంతాగ్నియబోలెనుల్కు లెగయంగాఁ ద్రిప్పఁచున్ దీన నో  
యల్పా! చాపు మటంచు శూలమురయం బారంగఁబై నైచినం  
బోల్పుం గోటిరవిప్రకాశత దివింబోవంగ వీక్షించి యా  
వేల్పుల్ వొంగఁగ వజ్రధారఁ దునిమెన్ విన్నాణమొప్పారఁగన్.

1 క్రేపులు = రేగులు, 2 ఉల్కలు = అకొశముమండిపడు శిఖాకార తేజములు.

అ॥ శూల మప్పుడతఁడు స్రుక్కక ఖండించి  
పూని తోసి నదిసి భుజముద్రుంచె  
నసుర గనలి యేకహస్తం దై పరిఘంబు  
నొని నుహేంద్రుఁ <sup>1</sup>గిట్టి హనువు లదిచె. 404

వ॥ ఇట్లు శ్రేయకాలభీషణపరివేషపోషంబుగా రోషంబునం బరి  
ఘంబుఁద్రెప్పి కుప్పించి గజకుంభస్థలంబు భగ్నంబుసేసి యింద్రు  
హనుద్రుదేంబును నిఘరాహతి నొప్పించిన. 405

క॥ గజము మదముడిగి తిరుగుచు  
గురుగుల్మ గీకపెట్ట గులిశము నేలక  
<sup>2</sup>భజన చెడి విడిచె నింద్రుడు  
గజగిజితో గగడె నసుర కడిమి జగంబుల్. 406

క॥ గరుముడు పొదివిననాగము  
నరణిక్ వృత్రాసురేంద్రుకడిమికి లోనై  
తిరుగుడువడ్డహరిం గని  
పురపుర నాహాయటంచు బొగితె జగంబుల్. 407

వ॥ అట్లుడు. 408

అ॥ గజముపాటు సూచి నడు దీనగతిఁ జూచి  
పరిగెరంబు జాతీ పడుటఁ జూచి  
యుద్ధవృత్తి యితిగి యున్నశత్రునిఁ జూచి  
సిగ్గుతోడి వజ్ర తిరము వాంచె. 409

న॥ ఇట్లు యుద్ధంబున శత్రుసన్నిధిం గరంబు జాతీపడినవజ్రంబులుచ్చి  
కొనక నివ్వెఁబడి లజ్జించి యున్నపాకశాసనం జూచి వృత్రం  
డిట్టరియె. 410

క॥ దురమునఁ ద్తడువు నవలిన  
శరణన్నను నై రిజరులఁ జంపదు వీరుల్

వెఱు గండ నేలకులిశము

కర మడుదుగఁ బుచ్చికొనుము కాచితి నింద్రా !

411

సీ. వజ్రంబుఁ గైకొని వైరి నిర్జింపు మి

ట్లడలంగ వేళ గా దమరనాభి !

యమరదేహాధీను లై సమూహుల కెల్ల

నీశు లక్ష్మీశు సర్వేశుఁ బాసి

కడలేఱ జయములు గల్గునె యెందైనఁ

దలపోసి చూడుమా తత్త్వబుద్ధి

నీలోకపాలకు లెవ్వనివశగతి

వలఁ బక్షపక్షుల వర్తనమునః

తే॥ జిక్కిచేష్టలునేయుచుఁ జింతగాంత్ర

రట్టిమృత్యుబలంబుల నాత్మజయము

తిమదిగాఁ గోరి <sup>1</sup>యజ్ఞనతంత్రులగుచుః

గమలలోచనుఁలీలావికారములను.

412

తే॥ మెఱయ యంత్రమయం బైనమృగముభంగి

దాదనిర్మితమైనట్టి తరణిపోల్కి

శక్ర యెఱుఁగుమ యీ భూతజాల వెల్లి

దశితపంకేరుహాక్షుతంత్రంబుగాఁగ.

413

వ॥ మఱియు భూతంబులచేతను నింద్రియంబులచేతను నవశుఁడైన

పురుషుండు ప్రకృతిచేత వేఱునేయంబడినయాత్మకు బుమేష్వ

రానుగ్రహంబు వాసి నుఖించుచుండును. అవిద్వాసుం

డైనవాఁ డనవరతంబుఁ దన్నున్వతంత్రుంగాఁ దలంచుచుండు.

భూతంబులవలన భూతంబులు పుట్టించుండును. ఆభూతంబులు

భూతంబులచేత భక్షింపబడుచుండు. పురుషునకాయువు శ్రీయును

గీర్తియు నైశ్వర్యంబును మొదలయినవి యనుభవింప నొంత

గాలంబు ప్రాప్తం బంతగాలంబు నివసించు. ప్రాప్తంబు దీక్షినఁ  
బురుషుఁడు జాలింబొందిన నవి యుండక పోవుచుండును. కావున  
గుణంబును వగుణంబునుగీర్త్యపకీర్త్యలును జయాపజయంబులును  
సఖిదుఃఖింబులును జాపుబ్రదుకులును సమంబులై కలుగుచుండును.  
అట్లాని పైనునవానికి సత్త్విరజస్తమోగుణంబులు గలిగి యుండు  
స్థూపానికి గుణమయంబులైన యింద్రియాదులై యాత్మ యని  
తోచుచుండును. కావున వాడాగుణంబులచేత బద్ధుండగును.  
ఆగుణంబులకు సాక్షిమాత్రం బగుశరీరంబు వేఱని యెవ్వఁ  
డెఱుంగ నోవు వాడాగుణంబులచేత బద్ధుండు గాడు. కావున  
గుణంబులును గుణియును భోక్తయును భోగ్యంబును జయంబును  
నవిజయంబును హర్తయును హాస్యంబును నుత్పత్తిస్థితిలయకర్త  
స్థైర్య నరోన్మోక్షవృత్తంతైన యపురమేశ్వరుండె కాని యస్యంబు  
లేదు. ఇట్లు చోక్క హస్తంబు నాయుధంబునం బోయినను భవ  
ప్రాణాపహరణంబునకు సమర్థుండ నగుచున్న నన్నుం జూడుమని  
న్మత్రానురుదయ మతియు నిట్లనియె.

414

శ్లో॥ వాహనంబులు<sup>1</sup>లాస నమ్ములు వాడిశరము  
అనిష్టా<sup>2</sup>తాము లనువులే<sup>3</sup> యొడ్డనములు  
గాని యోగిండు నీ<sup>4</sup>ద్యూతకర్మమందు  
నెఱంగిలయమును నపజయ మెవ్వఁడెఱుంగు.

415

చ॥ అసవధు వృత్రుహటలకు నదృతమంది నురేంద్రుఁడెంతయుం  
దిననుదిగి నుత్థితం బుడిగి దైవముగా నతనికా భజించి కై  
కొనియె గరంబునకా దిగువఁ గూలినవజ్రము నప్పు డాత్మలోఁ  
దనకొనింబు లన్నియు ముదంబునఁ బొందిరి భేచరావళుల్.

\* వాహనంబులు సారెలు వాడిశరము—అని పాఠాంతరము. ఈపాదమున  
గణధంగిమున్నది - 'సనములు' - అనిన దోషము పోవును.

1 అనమ్ములు = పాచికలాదుపలకలు "వాహనాసనా" అనిసంస్కృతము,  
2 అనిష్టములు - పాచికలు, 3 పండ్లములు, 4 జూదము.

క॥ 1 రాహుగ్రహవక్త్రగుహ

గేహంతము వాసి వచ్చి కిరణావళిస

ద్భాహుశ్య మొప్ప వెలిగెడు

2 నాహృదశ్శుండుఁబోలె హరియొప్పె నృపా!

417

వ॥ ఇట్లు కరకలితవజ్రాయుధరుజ్జ్వంజలమండితద్విగ్మంజలుల డయినజం

భారి గంభీరవాక్యంబుల విస్మయమందస్మితముఖానవిందుల డయి

వృత్రున కిట్లనియె.

418

క॥ ఓదానవేంద్ర! నీమతి

వేదాంతముఁబోలె దత్త్వవిజ్ఞానకళా

మోదము; నీవతిభక్తుఁడ

వాదిమపురుషునకు హరికి నబ్జాక్షునకున్.

419

ఉ॥ లోకము లెల్ల నిండి తనలోనుగ సర్వముఁ జేసి, ప్రాణులన్

3 దీకులఁ బెట్టి యెల్లెడలఁ దీపులు సూపెడివిష్ణుమాయ నేఁ

డేకమతిం దలంచి; తిదియేల మహాసురురూపు మాని సు

శ్లోకుఁ బురాణపూరుషుని శోభనమూర్తి ధరింపు నింపునన్.

ఉ॥ ఏనియమంబు సల్పితివొ యెట్టిమహాతప మాచరించితిో

పూనిరజోగుణాభిరతిఁ బొందిననీమతి 4 శాంతిదాంతిస

మ్యాననమానసానుభవమత్తమరాఘఁ డరొషభావస

మ్యానుఁ డమేయుఁ డాదనుజ మర్దనుభక్తి పాసంగె నెంతయున్.

క॥ నారాయణరూపామృత

పారావారమునఁ దేలుభక్తుఁడు దాభూ

దారకరఖాతకోదక

పూరంబులు నేలత్పస్తిఁ బొందుమహాత్మా!

422

1 రాహుగ్రహమయొక్క నోరనెడి గుహరూపమయిన యిట్లువెడలి,  
2 సూర్యుఁడు, 3 భోగము—సుఖము, 4 శాంతి దాంతి గుణములయాదరముకల,  
మనస్సునెడి మానస సరస్సుయొక్క యనుభవముచే మందించిన హంస.

వ. ఇ. వలకుచున్న యింద్రు నుపలక్షించి వృత్రాసురుం డాయో  
 ధనదుర్మన్ని బాసంఘు న్నూననుండై వైరిం బురికొల్పుకొని వామ  
 హస్తంబునల బిఘ్నంబుఁ ద్రిష్ణుచు నుప్పరంబునం గుప్పించుచు  
 'బ్రహ్మాండవిస్తరంబు నిష్ఠురభైరవారావంబునం బగిలించుచు  
 సముత్పన్నుని సమాతంగపుంగవంబు వృషభంబుపైఁ గవియు  
 భంగి సురవృక్షభువరురం బుపలక్షించి భీషణాశనినిపాతవేగం  
 బునం గొట్టెన నింనుండు కులిశధార నప్పరిఘంబుఁ దునిమి  
 తోడన శేషభూవి శేషభాసురంబయిన బాహుదండంబు  
 ఖండించె: నప్పుడు వృత్రుండు భిన్న బాహుద్వయములుండై  
 రక్షిధారలం దోగుచు వశ్రచేతఁ బక్షుహతంబై దివంబుననుండి  
 బాటుచున్న కులపర్వతంబునుం బోలెఁ జూపట్టి ప్రళయకాల  
 సంహారనిత్యుచ్చటచ్చటాగ్భట కళోరకీలాభీలాగ్ని సమానక్రూర  
 కుటిలనిరీక్షితున్నరీక్షిం డయి, భూనభోమండలంబులఁ గ్రిందిమీఁది  
 దాహల హస్తించి నభోమండలంబునుంబోలెఁ దుదిమొదలెఱుంగ  
 గూఁ వికృతంబుగా వక్త్రంబు దెఱచి శిమందరమథనబభ్యమాన  
 విషధర విషమహిష్వభీలం బగునాలుక నభంబు నాకుచుఁ గాల  
 సంహారనిత్యుచ్చట డయిన కాలుని భుజదండమండితంబగు  
 దండంబునంబోని దంష్ట్రలచేత జగత్త్రయంబును మ్రింగెడు  
 వాడునుంబోలె నతి మాత్రమహాకాయుం డయి పర్వతంబులం  
 దలంగ మీఁనుచు నడ గొండయుంబోలె నభోభాగభూభాగంబుల  
 నాక్రమించి యుష్మదు. 423

ఉ. కాలముకాటిన్యత్సృష్టముఖంబునఁ బోలెను విస్ఫులింగముల్  
 గ్రాలంగ, దేవసంఘములు గంపము నొంద, జగంబు లెల్ల నా  
 హాళుకధారవం బెనంగ నభ్రగజంబును నాయుధంబుతో  
 నాలుకఁ జూట్టిపట్టి సురనాథుని మ్రింగె మహాద్భుతాకృతిన్. 424

1 బ్రహ్మాండమనడి చిప్ప 2 పక్షుమలందుఁ గొట్టఁబడినది, (హతపక్షుమని  
 అర్థము) 3 శిమంధరముచే మథించుకఱిత్రాడుగా గట్టబడిన, విషధర = వాసుకి  
 యొక్క, విషమ = క్రూర మైన, బిహ్వ = నాలుకవలె, అభీలము = భయంకరము.



ఆ॥ లోక మెల్ల నపుడు చీకాకుపడె, దమం  
బడరె, నుడుగణంబు లవనిమీఁద  
సోనవాన గురిసె, నూర్యచంద్రాగ్నుల  
రశ్మిలడఁగె, దిశలు రభస మయ్యె.

425

వ॥ అప్పుడు.

426

ఉ॥ కందఁడు భీతి గుండఁడు ప్రకంపన మొండఁడు పెద్దనిస్సరం  
జెండఁడు తల్లఱింపఁడు విశేషముఁ జొప్పడు వైష్ణవీడయా  
నందపరైక విద్యను మనంబునఁ దాల్చుచు నుండఁ గాని సం  
క్రందనుఁ డానిశాచరుని గర్భములో హరిరక్షితాంగుడై. 427

వ॥ ఇట్లు కవచరూప శ్రీనారాయణ కృపాపాలితుండై యోగబలం  
బున బలభేది యతని యుదరంబు వజ్రాయుధంబున కేదించి యై  
రావణసహితుండై వెడలి యతని కంధరంబు పట్టగ నడువ  
వజ్రంబుఁ బ్రయోగించిన నతినిస్సర వేగంబున వృత్రహంసా  
ర్థంబుగం దిరుగుచు సూర్యాదిగ్రహనక్షత్రంబులకు దక్షిణోత్తర  
గతి రూపం బయిన సంవత్సరసంధియందు నహోరాత్రమధ్యం  
బున వృత్రుశిరంబు పర్వతశిఖరంబునుంబోలెఁ ద్రుంచి కూలం  
ద్రోచె నప్పుడు. 428

మ॥ మొరసెన్ దుందుభు లంబరంబునఁగడున్ మోదించి గంధర్వులున్  
సురలున్ సాధ్యులు సిద్ధులున్ మునివరుల్ సొంపార వృత్రఘ్ను భీ  
కర తేజోవిభవప్రకాశకరవిఖ్యాతైకమంత్రంబులం  
దిర మొప్పం బలియించుచుం గురిసి రెంతేఁ గ్రొత్తిపూసోసలన్.

ఆ॥ ఏమి సెప్ప నప్పు డింద్రాదితనువున  
నొక్క దివ్య తేజ ముబ్బి వెడలి  
లోకమెల్లఁ జూడ లోకులు సూడసి  
లోకమరసి విష్ణు లోను సొచ్చె.

430

అధ్యాయము ౧౩

ప॥ ఇట్లు లోకభీకరుడై, వృత్రాసుడుండు గూలిన నఖిలలోకంబులు  
బరితాపంబు లుడిగి సుస్థితిం బొందె. దేవర్షిపితృగణంబులు  
దానవులతోడం గూడి యింద్రునకుం జెప్పక తమతమస్థానం  
బులకుం జనిరి. అనిన విని పరీక్షిన్నరేంద్రుండు శుకయోగీం  
ద్రున కిట్లనియె.

431

ఆ॥ ఏమికారణమున నింద్రుతోఁ బలుకక  
సురులు వోయి? రట్టి సురగణంబు  
తొందుచేత సుఖముఁ జెందిరి? వజ్రశిఁ  
శేటు గలుగుటెట్లు సెప్పవయ్య.

432

ప॥ అనిన శుకుం డిట్లనియె. వృత్రపరాక్రమచకితు లయిన నిఖిలదేవ  
తలును మహర్షి గణంబులును మున్ను వృత్రవధార్థం బింద్రునిం  
బ్రాహ్మించిన నతండు బ్రహ్మహత్యకుం జాలక తొల్లి విశ్వరూపునిం  
జంపిన సాపంబు స్త్రీలయందును భూమియందును జలంబులందును  
ద్రుమంబులందును విభజించి పెట్టితిని. ఇపు డీహత్య యేరీతిం బాపు  
కొనువాఁడ నాకళక్యంబనిన మహర్షు లశ్వమేధయజ్ఞంబు సేయించి  
యజ్ఞపురుషుండయిన శ్రీనారాయణదేవుని సంతృప్తునింజేసి యీ  
హత్యం బాపం గలవారము. స్వభావంబున బ్రాహ్మణ పితృగో  
మాతృసజ్జనహంతలైన వార లేదేవునిం గీర్తించి శుద్ధాత్ము  
లగుదు రదేవుని నశ్వమేధమహామఖంబున శ్రద్ధాన్వితుండవై  
సేనించిన నీకు ఖలుండైన యింద్రురాత్ముని హింసించిన హత్య  
యేమి సేయంగలదని యొడంబడిచిన నింద్రుండు వల్లెయని యవ్వ  
ధంబున మాడ్చునిం బరిమార్చి బ్రహ్మహత్యం బొంది యత్రాపంబు  
భరియింపనోపక దుర్దశం బొందె. అప్పుడు.

433

సీ॥ పాపంబుఁ జండాల చూపంబుగలదాని

మునిమిచే నొడలెల్ల గదలుదాని

క్షయకుష్ఠరోగసంచయశ్చతం బగుదాని

నుదురై పూరంబు దొరలుదాని

నరసిన వెండ్రుకల్ నెరసినతలదాని

నటఁ బోకు పోకుండు మనెడుదాని

1 గదురు కంపునఁ బ్రేవు లదరఁజేసెడుదాని

దా నెందుఁ బాటినఁ దలుముదాని

ఆ॥ నాగుణంబు లెల్ల భోగింబు కేరీతి

నరుగ నెంతవాడ వనెడుదాని

బిట్టు దిరిగి చూచి భీష్మి సిగ్గుతో

దేవనాయకుండు దెరలి పటచె.

433

వ॥ ఇట్లతివికృతత్వంబుతో బ్రహ్మహత్య వెనుతగుల నిగ్రుండు  
సభోభాగభూభాగదిగ్భాగంబు శెల్లందిరిగి చొరం దెరువులేక  
దీర్ఘనిర్ఘాతాటోపనిశ్చాస్వసదూషితుండై యీశాన్యభాగంబు  
నకుం బటచి యుద్దెస నమేయపుణ్యగణ్యం బయిన మానసనర  
స్సునం బ్రవేశించి యందొక్క మలనాశంబు సొచ్చి తంతువులం  
గలసి చూపంబు లేక యలబ్ధభోగుండై బ్రహ్మహత్యావినోచ  
నంబుఁ జింతించికొనుచు సహస్రవర్షంబు లుండెను. ఆచరణాలియు  
నది పరమేశ్వరదిగ్భాగం బగుటంజేసి యందు జీరిరాక కాచి  
యుండె, సంతకాలంబుఁ ద్రిదివంబున నహుషుండు పితృబలతపో  
బలయోగబలంబులం బాలించుచుండి సంపదై శ్వర్యమదాంధుండై  
యింద్రపత్నిం గోరి యింద్రుండు వచ్చునందాఁక నాకుం బన్నివిగ  
మ్యునిన నా శచీదేవి బృహస్పతిప్రేరితయై 2 బ్రహ్మర్షి వాహ్యశిబిక  
నెక్కి వచ్చి నన్ను భోగింపు మనిన నతం డట్లచేసి కుంభసం  
భవశాపహతుండై 3 యజగరయోనియందుఁ బుట్టె. అంత

1 వ్యాపించుచున్న, 2 బ్రహ్మర్షి మాయుపల్లకి, 3 కొండచిలువ జన్మము.

నిందుండు బ్రహ్మర్షి గణోపమాతుండై త్రిదీపంబునకు వచ్చె.  
అంతగాలంబు నారాయణచరణారవిందధ్యానపరుండై యుండుటం  
జేసియు దిశాధినాథుండైన శంకరుచేత రక్షింపఁబడ్డవాడై  
యుండుటంజేసియు దద్దోపబలంబు దఱిగి సమాప్రాక్షం బీడింప  
లేదయ్యె. అప్పు డిందుండు నిజైశ్వర్యంబునుం బొంది బ్రహ్మర్షి  
పరివృత్తుండై సుహృదుపారాధనంబు సేసి హయమేధాధ్వరం  
బునకుఁ దీక్షఁ దైకొని బ్రహ్మవాదులచేత నాదరింపఁబడుచున్న  
వాడయి సర్వదేవతామయుండైన నారాయణుం బరితృప్తుంజేసి  
మంచు విరిగించు మార్తాండుని చందంబునఁ ద్వాప్త్యవధూప  
పాపంబు నాశంబు నొందించి సకల దివిజయక్షగంధర్వసిద్ధముని  
జనసంస్తాయమానుడయి త్రిభువనైశ్వర్యభోగభాగ్యంబులం  
గలుకొనియె. అప్పుడు.

435

చ॥ సతతమరీచిముఖ్యమునిసంఘముచేత యథోచితంబుగాఁ  
గృతఘనవాఙ్మేధమునఁ గేశేపు నీశుఁ బురాణపూరుషుఁ  
హిక్ష జగదీశు యజ్ఞపతి నిష్ఠఫలప్రదు నంతరంగ సం  
గతు భజించి వజ్ర గత కల్పముడై నెగడెఁ మహేశ్వరా !

నీ॥ మఱియుఁ బుట్టింపంగ మనసు వెట్టినయట్టి

<sup>1</sup>కూరకర్మాంబోధి కుంభజుండు

<sup>2</sup>అంగారములుసేయ నాహుతిఁ గన నోపు

బహుపాపతానన పావకుండు

కందక దిగ మ్రొంగి గట్టునఁ ద్రేపంగఁ

<sup>3</sup>గల్పవగరశగంగాధరుండు

ఘనగుహాంతరములఁ గాలూన నియ్యని

కలుషదు స్తరతమోగ్రహవిధుండు

1 పాపముల నెడి సముద్రముపాలిఁటికి అగచ్ఛుడు, పాపముల నడంచువాఁ  
డనుట, 2 బొద్దులు, 3 పాపముల నెడి గరళమునకు శివునివంటివాడు, పాపహర్త  
యనుట.

ఆ॥ సకలము క్తిలోక సామ్రాజ్యసమధిక  
సహజభోగభాగ్య సంగ్రహైక  
కావణాప్రమేయకంజాక్షుసర్వేశ  
కేశవాదినామకీర్తనంబు.

437

సీ॥ అఖిలదుఃఖైకసంహారాదికారణం  
బఖిలార్థసంచయాహ్లాదకరము  
విమలభక్త్యుదేకవిభవసందర్శనం  
బనుపమభక్తివర్ణనరతంబు  
విబుధహర్షానేకవిజయ సంయుక్తంబు  
గ్రస్తామరేంద్రమోక్షక్రమంబు  
బ్రహ్మహత్యానేకపాపనిస్తరణంబు  
గమనీయసజ్జన కాంక్షితంబు

తే॥ నైన యీయితిహాసంబు నధికభక్తి  
వినినఁ జదివిన వ్రాసిన ననుదినంబు  
నాయురారోగ్య భాగ్యభోగాభివృద్ధి  
కర్మనాశము సుగతియుఁ గల్గు ననఘ !

438

అధ్యాయము ౧౪.

సీ॥ నావుడు యోగీంద్ర! నామనం బీవృత్తు  
వివరంబు నీచేత విన్న మొదలు  
కడు నద్భుతంబునఁ గళవళం బందెడుఁ  
గోరిరజస్తమోగుణములందు  
వర్తించునీపాప వర్తికి నేరీతి  
మాధవపదభక్తి మది వసించె  
సత్త్వస్వభావులై సమబుద్ధులై తపో  
నియమప్రయత్నులై నిష్ఠిచేత

తే॥ నిర్మలాత్మకులై నట్టి ధర్మపరుల  
కమరులకుఁ బుణ్యమునులకు నంబుజాక్షు  
భూరికై వల్యసంప్రాప్తి మూలమైన  
భక్తి వీనికిఁబోల నేన్నాటు గాదు.

439

సీ॥ భూస్థలిఁ గలరేణువులకన్న దట్టమై  
కడు నొప్పజీవసంఘములు గలవు  
ఆజీవములలోన నరయ ధర్మాయత  
మతి వసించినవారు మనుజులై  
ఆ మనుష్యులలోనఁ గామంబుఁ పెడఁబాసి  
మోక్షార్థులగువారు మొదల నరిది  
నోక్షమార్గం బాత్మమూలంబుగా నుండు  
వారిలో ముక్తులులేదు తఱచు

తే॥ ముక్తులై నట్టివారిలో యుక్తిఁ దలఁపఁ  
జాల దుస్థుఁ డమిత ప్రశాంతిపరుఁడు  
పరమసుష్మాననిరతుండు భద్రగుణుఁడు  
రమణ శ్రీవాసుదేవపరాయణుండు.

440

తే॥ సకలలోకాపకారి దుస్సంగతుండు  
వృత్రుఁ డేక్రియ సుజ్ఞానవేది యయ్యె  
నమరమునఁ బొరువంబుచే నమరవిభుని  
నెట్లు నిష్ఠించె దీనినా కెఱుంగఁజెపుమ.

441

— శ్రీ కృతూపాఖ్యానము —

ప॥ అని పండితుని కేంద్రుండు శుకయోగీంద్రు నడిగెనని సూతుండు  
శౌనకాది మునులకుం జెప్పి మఱియు నిట్లనియె. అట్లు గజపుర  
వల్లభుండు సంప్రశ్నంబు సేసిన బాదరాయణి హరిస్మరణ శ్రద్ధా  
పరుండు తొల్లి కృష్ణద్వైపాయననారదదేవలమహర్షు నా  
కెఱింగించిన యితిహాసంబు గలదు. దాని నెఱింగించెద సావ  
ధానుండవై యాకర్ణింపు మని యిట్లనియె.

442

చ॥ అమితవిభూతిఁ జాల నమరాధిపుఁ బోలుచు గూర్చిన దే  
శములకు భర్తయై ప్రజలు సంతస మందఁగ సార్వభౌముడై  
1 క్షమ దమ కెల్లకాలమును 2 గామదుహంబునఁ జిత్రకేతు నా  
మమునఁ బ్రసిద్ధి కెక్కి గుణమండనుఁ డిందితశీల్లకాముడై.

నీ॥ మానితతాదృణ్యమదనరురంగులు  
కందర్పవిజయైకఖడ్గలతలు  
మదనసమ్మోహనమంత్రాధిదేవతల్  
పంచశిలీముఖు బందెకత్తై  
లసమాస్త్రిఁ డఖిలంబు 3 నడకించుబొమ్మలు  
నాత్మసంభవుని 4 కట్టియుతములు  
పుండ్రక్షుకోదండు భూరితేజంబులు  
శింబరవిద్వేషి సాయకములు

తే॥ నాఁగఁబోలుపారు నొకకోటి నలినముఖులు  
దనకుఁ బత్నులుగాఁగ నత్యంతవిమల  
కీర్తివై భవ సన్మార్గవర్తి యగుచు  
జగతిఁ బాలించుచుండె నా జనవిభుండు.

444

తే॥ కలిమి వేవేలుభార్యలు గలిగియుండఁ  
బరఁగ సంతతియొక్కండుఁ బడయలేక  
చిత్తమునఁ జాలఁ బాయని చింత వొడిమి  
బడలఁ జొచ్చెను వేసవి మడుపుఁ బోలె.

445

ఉ॥ రూపము సత్ప్రతాపము 1 మరుత్పతిభోగము యోగవనంబు సంత  
దీపితచారువర్తనము దిగ్విజయంబును సత్యము 2 జగ  
ద్వ్యాపిత కీర్తియు 3 నలులు వైభవముఖ్యము లెల్ల మాన్వగా  
నోపక యుండె నాన్యపతి నొందిన సంతతిలేని దుఃఖమున్. 446

1 భూమి, 2 కామధేనువు, 3 కోరికలను గురియునది, 4 పరిపూరించి లేక  
మోసపుచ్చు, 5 గట్టిసన్నాహములు, 6 ఇంద్రభోగము.

వ॥ ఇట్లు సంతతిలేక యతిదుఃఖమానసుం యైన యానరేంద్రుని  
మందిరంబున కంగిరసమహాముని వచ్చి యతనిచేత నతిస్థి  
సత్కారంబులు వడసి కుశలం బడిగి రాజ్యంబు భవదధీనంబ  
కదా ! పృథివ్యస్త్రేజోవాయ్వాకాశమహాదహంకారంబు లనియెడి  
యోడింటిచేత రక్షింపబడజీవుండునుంబోలె నమాత్యజనపద  
దున్దిద్రవిణసంచయదండమిత్రంబు లనెడి సప్తప్రకృతులచేత  
గక్షితుండవై ప్రకృతి పురుషులయందు భారంబు వెట్టి రాజ్య  
సుఖంబు లనుభవింతువుగదా ; మఱియు దారద్రాజమాత్యభృత్య  
మంత్రి పౌరజానపదభూపాలురు నీకు వశవర్తలుగదా ; సర్వం  
మునుం గలఁగిసార్వభౌముండవై ననీనదనంబున విన్నదనంబు గలిగి  
యున్నయది. కతం బేమి? యనిన నామునిప్రవరునకు నతం డిట్ల  
నియె; నీ తపోబలంబున మీకు నెఱుంగరాని యదియుం గలదే  
యని తలవంచి యూరకున్న నతని యభిప్రాయం బెఱింగి యాభ  
గవంతుం డైన యంగిరసుండు దయాళుండై పుత్రకామేష్టి  
ప్రేల్చి యజ్ఞశేషం బతని యగ్రమహిషి యయిన కృతద్యుతి  
కిచ్చి నీకుం బుత్రుండు గలిగెడి నతనివలన సుఖదుఃఖంబు లను  
భవింపంగలవని చెప్పి యమృహాత్ముండు గనియె; నాకృతద్యుతి  
యనుడేవి గర్భంబు ధరియించి నవమాసంబులు నిండినం గుమా  
రునిం గనియె. ఆకాలంబున రాజునకు సమస్తభృత్యా మాత్య  
జనంబులు; బరమానందంబు; బొందిరి. అపుడు చిత్రకేతుండు  
కృగతస్నానుండై సకలభూషణభూషితుండై సుతునకు జాత  
కర్మంబు నిర్వహించి బ్రాహ్మణులకు నపరిమితపౌరణ్యరజత  
దానంబులును వస్త్రాభరణంబులును గ్రాహంబులును గజంబు  
లును వాహనంబులును ధేనువులును నాతెనియర్చుదంబుల ద్రవ్యం  
బును దానంబునీసి ప్రాణిసముదయంబునకుం బర్జన్యుండునుం  
బోలె; డక్కినవారలకు నిష్టకామంబులు వర్షించి పరమానంద  
హృదయుండై యుండె. గుమారుండును మాతృపితృజనంబులకు



సంతోషముచేయుచు దినదినప్రవర్ధమానుడై పెరుగుచుండు.  
అంతం బుత్రమోహమునం గృతద్యుతియందు బద్ధానురాగుడై  
మహీధవుండు వర్తించుచుండం దక్కినభార్యలు సంతానసంతోష  
వికలలై యీమోహంబునకుం గారణంబు పుత్రుండ యని  
యీర్ష్యంజేసి దారుణచిత్తలై కుమారునకు విషం బిడిన సునిశ్చి  
తుండునుంబోలె నాలుండు మృతిబొందెను. అప్పుడు వేగుటయు  
దాది బోధింపంజని యాకుమారుని వికృతాకారంబుఁ జూచి  
విస్మయశోకభయాన్తయై పుడమింబడి యాక్రందించె నప్పుడు.

తరలము॥ పుడమి <sup>1</sup>నిట్టకనిల్వనం బడి పొక్కుచుం గడు దీనయై  
యడఁకు నేమియు పనివాక్కుల నావు రంచు విలాపముం  
దెడలు దోఁచ భృతారోన్నతి నేడ్చినకా విని భీతితోఁ  
గడుపు బిట్టవియంగ భూపతి కాంత గ్రక్కున నేగుచున్. 443.

అ॥ బాలుఁ డొక్కరుండు పరిణామశీలుండు  
వంశకర్త తపసివరమువలనఁ  
బుట్టి మిన్నకట్లు నొలిసి యున్నట్టియా  
కొడుకుఁ జూచి తల్లి యడలఁజొచ్చె. 449

ఉ॥ కుంకుమరాగరమృకుచకుంభములం గడుఁ గజ్జలంబుతోఁ  
బంకిల మైనబాష్పములపాల్పడ మజ్జన మాచరించుచుం  
గంకణపాణి పల్లవయుగంబున వక్షము మోఁదికొంచు నా  
పంకరుహాక్షి యెచ్చెఁ బరిభావితపంచమసుస్వరంబునన్. 450

క॥ ఆయాత్తరవమునకు భూ  
నాయకుఁడు భయంబు నొంది నయముడిగి సుతుక  
డాయఁగ వేగంబునఁ జని  
పాయనిమోహంబుతోడ బాలునిమోదన్. 451

స్రగ్వణి॥ వ్రాలి యోపుత్ర! నీవార్తదంభోళి యై  
కూలఁగావ్రేయ కీకొల్దినన్నేటికిఁ

జాలి నొందించె నాచాడ యిం కెట్టిదో  
తూలుమీతల్లికిఁ దుఃఖమెట్లాటునో.

452

ప॥ అని తలమొలయెఱుంగక పలవించుచు భృత్యామాత్యబంధుజనం  
బులం గూడి యడలుచు నున్నయారాజదుఃఖం బెఱింగి యంగిర  
సుగఱు నారదునితోడఁగూడి చనుదెంచి మృతుండైన పుత్రుని  
పదతలంబున మృతుండునుంబోలె బడియున్న యారాజుం గనుం  
గొని యిట్లనియె.

453

అధ్యాయము ౧౫.

సీ॥ నీకు నీడెవ్వఁడు నీవెవ్వనికి శోక

సంతాప మందెడు సార్వభౌమ !

పుత్రమిత్రాదులు పూర్వజన్మంబున

నెవ్వనివారలో యెఱుంగఁగలవె ?

మొదల నదీవేగమున నాడ కాడకు

సికతంబు గూడుచుఁ జెడరుచుండు

నారీశిఁ బ్రాణుల కతికాలగతిచేతఁ

బుట్టుట చచ్చుట పొసఁగుచుండుఁ

అ॥ గాన భూతములకుఁ గలుగు భూతంబులు

మమతతోడ విష్ణుమాయఁజేసి

దీని నడల నేల ధృతిఁ దూలఁగా నేల ?

బుద్ధిఁ దలఁప వలదె భూతసృష్టి ?

454

ప॥ మఱియునేము నీవును దక్కినవారలును బ్రవర్తమానకాలంబునం  
గలిగినజన్మంబు నొంది మృత్యువువలన విరామంబు నొందంగల  
వారమై, యిపుడ లేక పోవుదము. చావుపుట్టువులకు నిక్కువంబు  
లేదు. ఈశ్వరుండు దనమాయచేతభూతజాలంబులవలనభూతంబులం  
బుట్టించు, వాని నాభూతంబులచేతన రక్షించు, వాని నాభూతంబుల  
చేతన హరించు. స్వతంత్రంబు లేని తనసృష్టిచేత బాలుండునుం  
బోలె నపేక్ష లేక యుండు దేహియైన పితృదేహంబుచేత దేహి

యైన పుత్రదేహంబు మాతృదేహంబువలనం గలుగుచుండు  
నాప్రకారంబున బీజంబువలన బీజంబుపుట్టుచుండ దేహినివిశాస్య  
తంబై జరుగుచునుండు. పూర్వకాలంబున సామాన్యవిశేషంబులు  
సన్మాత్రంబైన వస్తువులం దేవిధంబునం గల్పింపబడియె నాప్రకా  
రంబున దేహంబునకు జీవునకు నన్యోన్యవిభాగంబు పూర్వకాలం  
బున నజ్ఞానకల్పితంబయ్యె. జన్మఫలంబులను జూచుచున్నవానికి  
దహనక్రియల నగ్ని పెక్కురూపంబులం గానంబడుభంగి నొక్కం  
డైన జీవుండు పెక్కుభంగుల వెలుంగుచుండును. ఇవియున్నియు  
నాత్మజ్ఞానంబు సాలక దేహి దేహసంయోగంబు స్వప్నంబునందు  
భయావహంబైన ప్రయోజనంబునడుపుచుండి మేల్కొంచి యాస్య  
స్వార్థంబైన ప్రయోజనంబు తనదిగాదని యెఱుంగుభంగి జీవుం  
తానని జ్ఞానగోచరుండైనవాడెఱుంగుంగావున నన్నియును మనో  
మాత్రంబని తెలిసి మోహతమంబు వాని భగవంతుండైన వాని  
దేవునియందుఁ జిత్తంబువెట్టి నిర్మలాత్మకుండవగుమని నిర్దేశించిన  
జిత్రకేతుండు లేచి వారల కిట్లనియె.

455

సీ॥ యతివేషములుపూని యతిగూఢగతినిను

నేతెంచినట్టి మీ రెవ్వరయ్య ?

కడఁగి నకబోలిన గ్రామ్యబుద్ధులనెల్ల

బోధింపవచ్చిన పుణ్యమతులూ !

రమణగుమారనారదఋషభాదులూ ?

దేవలాసితులను ధీరమతులూ ?

వ్యాసవసిష్ఠదుర్వాసోమృకండుజ

గౌతమశుకరామకపిలమునులూ ?

తే॥ యాజ్ఞవల్క్యుండుఁ దరణియు నారణియును

జ్యవనరోమశులాసురిజాతుకర్ణ

దత్తమైత్రేయ వరభరద్వాజబోధ్య

పంచశిఖులూ? పరాశర ప్రభృతిమునులూ?

456

క॥ వీరలలో నెవ్వరు? నుర  
చారణ? ఇంద్రసిద్ధసంఘంబులలో  
వారలలో? యీనుజ్ఞానము  
కారణమై యెవరియందు గలదు తలంపన్.

457

క॥ సోదనా గ్రాన్థుపశుత్వముఁ  
నూర్చు మనోశోకతమముఁ బొందిన నాకున్  
ముదిత ద్రవ్యజ్ఞానముఁ  
జెందించినవారి మిమ్ముఁ జెప్పడు తెలియన్.

458

మ॥ అనిన నందఱు సుం డిట్లనియె. నేను బుత్రకాంక్షివైన నీకుఁ బుత్రుం  
బ్రహ్మాండమైన యంగిరసుండ, నితండు బ్రహ్మపుత్రుండయిన నారద  
భగవంతుండ. దుస్తరంబైన పుత్రశోకంబున మగ్నుండవైన నీను  
ననుగ్రహించి పరిమర్జ్జానం బుపదేశింప వచ్చితిమి. నీదుఃఖంబెఱింగి  
పుత్రు నిచ్చితిమేనని బుత్రవంతులైనవారి తాపంబు నీచేత ననుభ  
వించుటయు. ఈప్రకారంబున లోకంబున సతులును గృహంబులును  
నందెడిలును శబ్దాదులయిన విషయంబులును రాజ్యవైభవంబును  
జగదలంబులు. మఱియు రాజ్యంబును భూమియును బలంబును  
ధనంబును భృత్యానూత్యసుహృజ్ఞానంబులును మొదలైనవి శోక  
మోహాభయక్షయం జేయుచుండు, గాని సుఖంబుల సేనేరవు.  
ఇంద్రసిద్ధసంగింబునుంబోలె న్నన్నలభమనోరథంబునుం బోనియర్థం  
బునానాసీ కానంబడుచు మనోభవంబు లయిన యర్థంబులంగూడి  
స్వాధ్యాయంబులై కానంబడనేరవు. కర్మంబులచేత ధ్యానంబులుసేయు  
మొదలగు నందలు నానాకర్మంబు లగుచునుండు. ఈదేహిదేహంబు  
ద్రవ్యజ్ఞానక్రియాత్మకంబై దేహికి వివిధక్లేశసంతాపంబులంజేయు  
చుండు. గావున నీవు నిర్మలంబయిన మనంబుచేత నాత్మగతి వెదకి  
ద్రువంబయిన పదవి నొందుమనియె. అప్పుడు నారదుం డిట్లనియె.  
ఉపనిషత్సోప్యల బగు నేనిచ్చు మంత్రం బెవ్వండేని సప్తరాత్రం  
బులు పఠియించు నతండు సంకర్షణుడైన భగవంతునిం జూచును.

ఎవ్వని పాదమూలంబు సర్వాశ్రయంబై యుండు నట్టి శ్రీమన్నారాయణుని పాదంబులు సేవించి యీమోహంబు వదలి యతిశీఘ్రమున నుత్తమపదంబు నొందుము. ఇప్పు డీక్కుమాడునెకను నీకును

అధ్యాయము ౧౬

బ్రహ్మోజనంబు గలదేనిం జూడుము. అని నారదుండు మృతశాలకుని కథేబరంబుఁజూచి యోజిస్తుండె! నీకు శుభం బయ్యెను నిందుఁ బ్రవేశించి మీతల్లిదండ్రుల బంధుజనులఁ జూచి వీరిని దుఃఖంబు లార్చి యీకథేబరంబునందుఁ బ్రవేశించి యాయుశ్శేషంబు ననుభవించి పిత్రధీనగృహైవ రాజ్యాసనంబునఁ గూర్చుండుమనిన నబ్బాలు డిట్లనియె.

459

తే॥ కర్మవశమున నెందు సుఖంబు లేక  
దేవతిర్యజ్నయోనులఁ దిరుగునాకు  
వెలయు సేవనమందునో వీరు తల్లి  
దండ్రులయినారు చెప్పవే తాపసేంద్ర!

460

తే॥ బాంధవజ్ఞాతిసుతులును బగతు రాత్మ  
వరు లుదాసీనమధ్యస్థవర్గములును  
సరవిఁగనుచుండు రొక్కొక్కజన్మమునను  
నెఱయఁబ్రాణికి నొకవావి నిజముగలదె.

461

తే॥ రత్నములు హేమములు ననురాగశీల  
\* నలరునమ్మిక నీవల నానల నగు  
భంగి, నరులందు జీవుండు ప్రాప్తుడగుచు  
నెలమిఁ దిరుగుచునుండుఁ దా నెందుఁ జెడఁచు.

462

సీ॥ ఒక్కడై నిత్యుడై యెక్కడఁ గడలేక  
సొరిది జన్మాదుల శూన్యమగుచు  
సర్వంబునందుండి సర్వంబుఁ దనయందు  
నుండంగ సర్వాశ్రయిండునంగ

సాత్త్వికైశ్వర్యములను సాత్త్వికములకు  
సామ్యమై స్వప్రకాశమున వెలిగి  
యశులంబు జూచుచు నశుల ప్రభావుండై  
యశులంబుదనయందు నడచికొనుచు

శ్లో॥ సాత్త్వికానామగుణంబుల సాత్త్వికము  
గాగ విష్వంబు దనస్పష్టి ఘనతఁ జెందఁ  
జేయుచుండును సర్వసంజీవనుండు  
రమణ విశ్వాత్ముఁడయిన నారాయణుండు. 463

శ్లో॥ సతులెవ్వరు సుతులెవ్వరు,  
ఓతులెవ్వరు మిత్రశత్రుబంధుప్రియసం  
సతులెవ్వరు సర్వాత్మక  
సతులై గుణసాక్షి యైన ఘనుఁ డొక్కనికిన్. 464

—శ్లో॥ చిత్రకేతుండు తపం బాచరించి భగవత్ప్రసాదంబు నొందుట. —  
శ్లో॥ సుజీయు సుఖదుఃఖంబులం బొడక సర్వోదాసీనుండై పరమా  
త్మయై యుండు నప్పరమేశ్వరహుండు సయిన నాకును మీకు  
సన్నిధిసంబంధంబు? మీకు దుఃఖంబునకుం బనిలే దని పలికి  
యూజింపుండు వోయినం జిత్రకేతుండును బంధువులు నతివిస్మిత  
చిత్తులై సోకంబులు విడిచి మోహంబులం బాసి యమునానది  
యందు నక్కుమారునకు నుత్తరకర్మంబులు నిర్వర్తించి చిత్ర  
కేతుండు గాఢపంకంబునంబడిన యేనుంగును బోలె గృహంధ  
కూపంబునందుండి వెడలి కాళిందీనదికిం బోయి యందు విధి  
పూర్వంబుగఁ గృతస్నానుండై మానంబు తోడ నారదునకు  
నమస్కరించిన నతండు ప్రసన్నుండై భగవన్మంత్రంబు విధి  
పూర్వకంబుగా నతనికి నుపదేశించి యంగిరసుతోడం గూడి  
బ్రహ్మలోకంబునకుం జనియె. చిత్రకేతుండును నారదోపదేశ  
మార్గంబున నిరాహుండు సమాధినియతుండై నారాయణ  
నూపం బయిన యావిద్య నారాధించి సప్తరాత్రాంతంబున

నప్రతిహతంబయిన విద్యాధరాధిపత్యంబును భాస్వద్రత్నదివ్య  
విమానంబునుం బడసి నారాయణానుగ్రహంబును బొంది  
మనోగమనంబునం ద్రిజగంబులం జరియించుచుండు నొన్నిదినం  
బులకు నొక్కచోట. 465

సీ॥ 1 తారహారపటీరధవళదేహమువాని

రమణీయసీలంబరంబువాని

మణికిరీటస్ఫురస్మస్తకంబులవాని

గంకణకేయూరకరమువాని

గర్భరమయదీప్తకటినూత్రములవాని

దశభయశ్శోపవీతములవాని

నతిసుప్రసన్నవక్త్రాగబుజంబులవాని

దరుణవివృత్త నేత్రములవాని

ఆ॥ సిద్ధమండలంబు సేవింపఁ బుణ్యప్ర

సిద్ధి వెలసినట్టి యిద్ధచరితుఁ

బద్మలోచనునకుఁ బాదపీఠంబైన

ఘనునిఁ బన్నగేంద్రుఁ గాంచె నతఁడు. 466

ఆ॥ కన్నమాత్ర నతఁడు కల్పవంబులఁ బాసి

విమలచిత్తుడగుచు విశదభక్తి

నిట్టిరోమములకుఁ బట్టగు చానంద

బాష్పనేత్రుఁ డగుచుఁ బ్రణుతిసేసె. 467

క॥ సంతోషాశ్రులచేత న

నంతునిఁ బరిషిక్తుఁడేసి యతఁడు ప్రమోదం

బెంతయు నరికట్టిన నొక

కొంతయుఁ బలుకంగ లేక కొండాకవడికిన్. 468

చ॥ మది నొకయింతమాత్రన సమంబుగఁ జేయుచు భాగ్యవర్తనం

గదిసినయింద్రియంబుల నొకంతకుఁ దెచ్చి మనంబు వాక్కును

గురువుగఁ ద్రోచి తత్వమునఁ గూర్చుచు శాశ్వతవిగ్రహంబు నా  
నదయుఁ బ్రశాంతు లోకగురు సన్నతి సేయఁదొడంగె నిమ్ములన్.

క। అజితుఁడ నై భక్తులచే

విజితుఁడ నైనాఁడ విపుడు వేడుక\* వారున్

విజితులు సేచే గోర్కులు

భజియింపనివారు నిన్నుఁ బడయుదురె హరి.

469

ఉ. సేవిభవంబు లీజగము నిండుట యెండుట నాశ మొందుటల్

సేవిమలాంశజాతములు నెమ్మి జగంబు స్సృజించువారలో

దేవ ! భవద్గుణాంబుధులతీరముఁ గానక యాశ ! బుద్ధితో

వావిరిఁ జర్చ సేయుదురు వారికి వారలు దొడ్డవారలై. 470

క। పరమాణువు మొదలుగఁ గొని

పరమము దుదిగాఁగ మధ్యపరికీర్తనచే

సిరుఁడవు <sup>1</sup>త్రయీవిదుఁడవై

సరసత్వాద్యంతమధ్యసదృశగతుఁడవై.

471

తే. ఉర్వి మొదలైననేడు నొండొకటికంటె

దశగుణాధికమై యుండు దాని నండ

కోశమందురు నాయండ కోటి యెవ్వఁ

డెందు నణుమాత్రమగు ననంతాఖ్యుఁడతఁడు.

472

వ. మఱియు నొక్కచోట విషయతృప్తాపదులైన నరపశువులు పర

తత్త్వంబైన నెన్న మాని యైశ్వర్యకాములై తక్కినదేవతల

భజియింపుదురు; వారిచ్చునంపదలు <sup>2</sup>రాజకులంబునుంబోలె వార

లంగూడి నాశంబునం బొందుచుండు విషయకాము లేని నిన్ను

\* సచే--అని పాశాతరము.

1 వేదములు తెలిసినవాఁడు, 2 రాజకులంబునుంబోలె- రాజాలనాశ్రయించి  
గడించిన లాభములు రాజకులము నశింపగానే నశించినట్లు, పర్యతత్త్వంబైన నిన్ను  
గాక సేవిభూతులయిన యింద్రాదుల నాశ్రయించి పొందినలాభములను ఇంద్రా  
దులతోబాటు నశించునని భావము.



సేవించినవారు వేచినవిత్తనంబునుంబోలె దేహాంతరోత్పత్తి నొందకుండుదురు. నిర్గుణుండవై జ్ఞానవిజ్ఞానరూపంబు నొందియున్న నిన్ను గుణసమేతునిగా జ్ఞానులు భావింపుదురు. నీభజనం జేచుపున నయిన మోక్షంబు ప్రసాదించు. జితమతి నైననీవు భాగవతధర్మం బేప్రకారంబున నిర్ణయించితి వాప్రకారంబున సర్వోత్కృష్టుండ వయిన నిన్ను సనత్కుమారాదులు మోక్షంబుకొనుటకు సేవించుచున్నారు. ఈ భాగవతధర్మంబునందు జ్ఞానహీనుండొక్కఁడును లేడు. అన్యకామ్యధర్మంబులందు విషమబుద్ధిచేత నేను నీవు నాకు నీకు నని వచియించు చున్నవాఁ డధర్మనిరతుండై క్షయించుచుండు. స్థావరజంగమప్రాణిసమూహంబునందు సమస్తై న భాగవతధర్మంబుల వర్తించుచున్న మనుజునికి భవద్ధర్మనంబుమానఁబాపంబు క్షయించుట యేమిచిత్రంబు. ఇప్పుడు భవత్పాదావలోకనంబున నిరస్తాశుండనైతి. మూఁడు నయిననాకుఁ బూర్వకాలంబున నారదుం డనుగ్రహించి భగవద్ధర్మంబు దయసేసెను. అది నేఁడు నాకు వరదుండవైన నీకతంబున దృష్టంబయ్యె. <sup>1</sup>భగ్వోత్తంబులచేత సూర్యుండు గోచరుండు గానిమాడ్కి జగదాత్మకుండవై నసమహత్త్వంబు మనుజులచేత నాచరింపబడి ప్రసిద్ధంబై నదిగాదు. అందుత్పత్తిస్థితిలయకారణుండవై భగవంతుండైన నీకు నమస్కరించెద. అని మఱియును.

473

తే॥ అరయ బ్రహ్మాదు లెవ్వని ననునయించి  
భక్తియుక్తుల మనమునఁ బ్రస్తుతింతు  
రవని యెవ్వనితలమీఁడ నావగించఁ  
బోలు నావేయశిరములభోగి గొల్తు.

474

క॥ ఈవిధమున విచుతింపఁగ  
నావిద్యాధరులభర్త కనియె ననంతం  
ఁజోవిమలబుద్ధి! నీదగు  
ధీవిభవంబునకు మెచ్చితిం బ్రియమారన్.

475

౯॥ అరయ నారదుంఃస సంగిరసుండును

దత్త్వమొసంగినారు దానికతన

నన్నుఁ జూడఁ గల్గె నాభక్తిమదిఁ గల్గె

నాపథింబు నీకు నమ్మఁ గలిగె.

476

నీ॥ పూని నాయాపంబు భూతజాలంబులు

భూతభావనుడనేఁ బొందువడఁగ

బ్రహ్మంబు మఱియు శబ్దబ్రహ్మమును శాశ్వ

తంబైన తనువులు దగిలె నాకు

నాలోకంబులు ననుగతంబై యుండు

లోకంబు నాయందు <sup>1</sup>జోకఁజెందు

నుభయంబు నాయందు నభిగతంబై యుండు

యభిలీనమయ్యె నయ్యుభయమందు

తే॥ నెలయ నిద్రించువాఁడాత్మ విశ్వమెల్లఁ

జూచిమేల్కొంచి తానొక్క చోటివానిఁ

గా వివేకించుమాడ్కి నీ జీవితేశ

చూయ దిగినాడి పరమధర్మంబుఁ దెలియు.

477

ఆ॥ నిద్రనోపునేళ నిరతుడై దేహి దా

నెట్టిగుణముచేత నిద్రయములఁ

గడచినట్టిసుఖముఁ గనునట్టి బ్రహ్మంబుఁ

గడిమిమెఱయ నన్నుఁగా నెఱుంగు.

478

ఆ॥ స్వప్నమందు నెల్లు సంచార మొనరించు

మేలుకాంచి \*దృష్ట మోలి నెఱుంగు

నుభయమెఱుంగునట్టి యుత్తమజ్ఞానంబు

తత్త్వి మట్టిదైన తలఁపునేను.

479

\* దృష్టపల్ల — అని పాఠాంతరము.

1 అందము.

సీ॥ అరయంగ నెవ్వని కలపిగానట్టియీ  
 సలలిత మానుషజాతిఁబుట్టి  
 యాత్మతత్త్వ<sup>1</sup>జ్ఞాన హతుఁడై నవానికిఁ  
 గలుగునె యెందు నుఖం బొకింత ?  
 వెలయఁ బ్రవృత్తినివృత్తిసూర్గంబుల  
 నుఖదుఃఖముల సారివిఁ దెలిసి  
 పనిచెడినంకల్పఫలమూలమునఁ బాటు  
 నడుసుఖదుఃఖమోక్షములకొరకు

ఆ॥ దంపతిక్రియామతంబు వత్తింతురు  
 దాన మోక్షమేల దక్కి యుండు  
 నఖలదుఃఖహేతు వయిన యీకర్మంబు  
 నెఱిగి నన్నుఁ దలఁప రిచ్చులోన.

437

ప॥ మఱియు విజ్ఞానాభిమాను లయినమనుష్యులకు నభిసూక్ష్మంబయిన  
 యాత్మగతి నిజస్థానత్రయలక్షణంబునఁ జతుర్థాంశంబు నెఱింగి  
 యైహికాముష్మిక విషయంబులచేతను వివేకబలంబులచేతను  
 నియుక్తుండై జ్ఞానవిజ్ఞానసంతృప్తుండైన పురుషుండు నాకు భక్తుఁ  
 డగును. ఈవిధంబులు గలవారలు యోగనైపుణ్యునిగలవారలు  
 నై స్వార్థంబయినయాత్మచేతం బరమాత్మను దెలియుచుండును.  
 నీవు నీక్రమంబున మధ్యక్షి శ్రద్ధాపరుండవై విజ్ఞానసంపన్నుంబు  
 లైన వాక్కులచేత నన్ను స్తోత్రంబుసేసి ముక్తుండవైతివి. అని  
 యాశీషభగవంతుండు విద్యాధరపతియైన చిత్రకేతుం బలికి

అధ్యాయము ౧౭.

యతని కదృశ్యుండైపోయె. ఏదిక్కున సర్వాత్మకుండైన  
 యనంతం డంతర్ధానంబు నొండె, నాదిక్కునకు విద్యాధరభర్త  
 నమస్కరించి గగనచరుండై చని లక్షలసంఖ్యలైన దివ్య  
 వర్షంబు లవ్యాహత బలేంద్రియుండై పరమయోగిపురుషులును

1 మోక్షసంబంధమైనజ్ఞానములేనివానికి.

దివ్యమునీంద్రులును సిద్ధచారణగంధర్వులును వినుతినేయం  
గులద్రోణాదిశైలంబులను రమ్యప్రదేశంబులను గంకల్పసిద్ధప్రదే  
శంబులను వినోదించుచు శ్రీనారాయణదత్తంబగు దివ్యవిమానంబు  
నందుఁ జరియించుచు నుండి.

481

శా॥ బాడించుక హరిదివ్యనాటకగుణవ్యాపారవృత్తంబులం  
బాడించుక జలజాతనేత్రబిరుదప్రఖ్యాతగీతంబులం  
గూడించుక సతతంబు జిహ్వలతుదిక గోవిందనామావళిత్  
క్రీడం గిన్నరయక్షకామినులచే గృహ్లాన్వితస్వాతుఁడై.

482

సీ॥ వాసిండు నాత్మ భో నైష్ఠవజ్ఞానంబు  
నానించు భాగవతార్చనంబు  
భూసిండు నేస్త్రార్దుఁ బుండరీకాక్షుని  
భాసిండు హరికథాప్రాధి మెఱసి  
భూసిండు హరినామగుణనికాయంబులు  
పోసిండు బరతత్త్వబోధ మరసి  
సేవిండు శ్రీకృష్ణసేవక నికరంబు  
సుఖమునఁ జేయు నీశునకు బలులు

తే॥ పాగు బాడించు వైకుంఠభర్తనటన  
హాపవర్తనగుణనామ దీపితోరు  
గీతజాతప్రబంధసంగీతవిధులఁ  
గేనవప్రీతిగాఁ జత్రకేతుఁ డపుడు.

483

— శ్లో — చిత్రకేతుం డీశ్వరశిక్కారంబున గారిచే కాపమొందుట. — శ్లో —

మ॥ హరిఁ గీర్తించుచు చల్లనల్ల మదిలో నబ్జాక్షు సేవిండుచుం  
బరమానందము నొందుచుక జగములం బ్రఖ్యాతి వర్తించుచుక  
సురరాజోపమమూర్తి యక్షగణముల్ సొంపార విద్యాధరా  
ప్సరసల్ గొల్వంగఁబాడఁగా <sup>1</sup>సితగిరి ప్రాంతంబున న్నేగుచున్.

1 నెల్లనికొండ (కైలాసము).

శా॥ ఆవిద్యాధరభర్త గాంచె <sup>1</sup>హుసేహరామృతాహాసమున్  
 శ్రీవిభ్రాజితమున్ నిరస్తగిరిజా సేవాగితాయాసమున్  
 దేవాసికవికాసమున్ శుభమహాదేవాంప్రేసంవాసమున్  
 భూవిభ్రాతవిలాసముం ద్రిభువనీ పూతంబుఁ గైలాసమున్ . 485

క॥ ఆరజతభూధరంబున  
 సీరేజభవామరాది నికరము గొల్వం  
 భోరోలగమున నుండిన  
 శౌరీయుతుఁ డయిన హరునిఁ గనియె నచేంద్రా! 486

సీ॥ తనదగురూప మింతయునేని దెలియక  
 వాదంబు సేసెడు వేదరవముఁ  
 గరుణావలోకనాకాంక్షితులై యున్న  
 బ్రహ్మాదిసనకసంప్రణతిఁ వము  
 సారశివానందసల్లాపముల నొప్పు  
 ప్రమథగణాల యార్భటరవంబు  
 డమరుమృదంగాదిధమధమధ్వనితోడి  
 పటుభృంగినాట్య విస్ఫారవము

తే॥ మానుగాఁ జామరులు వీచు మాతృకాది  
 కామినీజనమహితకంకణరవంబు  
 మెండుఁ జెలఁగంగఁ గన్నుల పండువయ్యెఁ  
<sup>2</sup>గొండరాచూలిపెనిమిటినిండుకొల్లు. 487

వ॥ ఇట్లు బ్రహ్మాదిసురనికరసేవితుండై యూరుపీకంబున నున్న  
 భవానిం గౌగిటంజేర్చుకొని యొడ్డోలగంబుననున్న పరిమేష్వరు.  
 జూచి చిత్రకేతుండు పకపక నగి యద్దేవి వినుచుండ నిట్లనియె.

1 హరుని మంచువంటిదియు, అమృతము వంటిదియు నగు నభ్యగలది (ఆహాసము = అట్టహాసము), 2 పార్వతీసుని నిండునభ.

సీ! కొమరొప్పుగా లోకగురుడును గడలేని  
 ధర్మస్వరూపంబు దాన యగుచు  
 జడలు ధరించియు గరి లేనితపమునఁ  
 బొడవైన యీ యోగిపుంగవులును  
 బ్రహ్మవాదులుఁ గొల్వభాసిల్లు కొల్వలొ  
 మిథునరూపంబున మెలఁతతోడఁ  
 బ్రాకృతుండును బాలె బధానురాగుడై  
 1లాలితుండయ్యె నిర్లజ్జత నిట

ఉ॥ నకట ప్రకృతిపురుషుడైనఁ దా నేకాంత  
 పండు సతులతోడ నలరుఁ గాని  
 యిట్లు ధర్మసభల నింతులతోఁ గూడి  
 పరిధవింపలేడు భ్రాంతి నొంది. 489

సీ॥ అన విని సర్వేశ్వరుఁ డా  
 తని నేమియు ననక నవ్వెఁ దత్సభవాదుం  
 గనుఁగొని యూరక యుండిరి  
 మనుజునిగ! యీశుడై ర్యమది యెట్టిదియో. 490

స॥ ఇట్లు దన పూర్వకర్మ కేవలంబున నింద్రియజయుండనని పుట్టిన  
 యహంకారంబున జగదురువుం బెక్కు ప్రల్లదంబు లాడుచున్న  
 చిత్ర కేతుంజూచి భవాని యిట్లనియె. 491

సీ॥ మమబోధి లజ్జలుడిగిన  
 కుమారకుం గర్తయగుచుఁ గోపింపంగా  
 నమితాఙ్గానిపుణుండగు  
 కమనుండా నేడు వేడుజగముల కెల్లన్. 492

స॥ భృగువారడకపిలాదులు  
 నిగమాంతాలును యోగనిర్ణయనిపుణుల్

1 ఉపలాంఠపలుకెను, కలశ్రలోఁ బడిపోయినన్నమాట.

నిగుణాతీతు మహేశ్వరు

నగ నెన్నడు వారు ధర్మనయ మెఱుంగుకోకో!

493

సీ॥ ఎవ్వనిపదపద్మ మింద్రాదివిబుధుల

చూడగ్రపంక్తుల నీడఁ జూచు

నెవ్వనితత్త్వం బడెనయంగ బ్రహ్మాది

యోగిమానసపంక్తి నోలలాడు

నెవ్వనిరూపంబు నేర్పాటు గానక

వేదంబు లందంద వాద<sup>1</sup>మడఁచు

నెవ్వనికారుణ్య మీలోకముల నెల్లఁ

దనిపి యెంతయు ధన్యతములఁ జేయు

తే॥ నట్టిసర్వేశుఁ బాపసంహారు ధీరు

శాశ్వతైశ్వర్య నాత్మసంసారు నీశు

నెఱు వల్కినపాపాత్ముఁ డెల్లభంగి

• దండనార్హుండుగా కెల్లు దలఁగఁగలడు.

494

తే॥ నిఖిలలోకాశ్రయంబు నన్నిహితసుఖము

నకలభద్రైకమూలంబు సాధుసేవ్య

మైనకంజాతుపాదపద్మార్చనంబు

ననుసరింపంగ ఖలుండు వీడఁజ్ఞుఁడగునె.

495

ప॥ కావున నోరిదురాత్మక! యీపాపంబునఁ బాపస్వరూపం

రాక్షసయోనిం బుట్టు మని శపియించి, యింతనుండి మహాత్ము

లకు నవజ్ఞ సేయకుండు మని పలికినఁ, జిత్రకేతుండు విమానంబు

డ్గి వచ్చి, యద్దేవికి దండప్రణామంబు లాచరించి, కరకమలంబులు

దోయిలించి యిట్లనియె; ఓజగన్మాతా! భవచ్ఛాపవాక్యంబు లట్ల

కైకొంటి. ప్రాచీనకర్మంబులం బ్రాప్తంబైనసంసారచక్రంబుచేత

నజ్ఞానమోహితులై తిరుగుచున్నజంతువులకు సుఖదుఃఖంబులు

నైజంబులై ప్రవర్తిల్లుచుండును. అట్టియాత్మ సుఖదుఃఖంబులకు

నెవ్వరు కర్తలు? ఈగుణంబులనిమిత్తమై శాపానుగ్రహంబులును  
స్వర్గనరకంబులును సుఖదుఃఖంబులును సమంబులు. భగవంతుఁ  
డొక్కండ తనమాయచేత జగంబులు సృజించుచు వారివారికి  
బద్ధానురాగంబులు గలుగఁ జేయుచు, దాను వానికి లోనుగాక  
నిష్క్రుద్ధుండై యుండును. ఈ విధంబునం బుట్టుచున్న నరునకుం  
బట్టి బంధుశత్రుమిత్రోదాసీనత్వంబు లెక్కడివి? వారివారి  
కర్మవశంబునం బరమేశ్వరుండు సర్వసముండై యుండును. అప్పుర  
మేశ్వరునకు సుఖదుఃఖంబులచేత రాగంబు లేదు. రాగానుబంధం  
నైనరోషంబును లేదు. అతని మాయాగుణవిసర్గంబు జంతువు  
లకు సుఖదుఃఖంబులను బంధమోక్షంబులను గల్పించుచుండును.  
కావున నీకు నమస్కరించుచున్న నన్ను ననుగ్రహింపుము. శాప  
భయశంకితుండఁ గాను. జగన్మాతవై న నిన్నుఁ బలికిన దోషంబు  
నకు శంకించు చున్నవాడను. అని దండప్రణామంబు లాచరించి  
చార్వరీపరమేశ్వరులం బ్రసన్నులఁజేసి తనవిమానంబెక్కి చని  
యెను. అప్పుడు పరమేశ్వరుండు బ్రహ్మాదిదేవర్షిదైత్యదానవ  
ప్రమథగణంబులు వినుచుండఁ బార్వతికి నిట్లనియె. నీకు నిప్పుడు  
విష్టం బయ్యెఁగదా, నారాయణదాసదాసానుచరుల నిస్సప్తహ  
భావంబు? హరితుల్యార్థదర్శనలై నిస్సప్తహులై న భాగవతులకు  
స్వర్గావవర్గనరకభేదభావంబులు లేవు. ప్రాణులకు దేహసంయో  
గంబువలన నారాయణలీలంజేసియుండి ద్వంద్వాదిసుఖదుఃఖంబు  
లాత్మయందు నజ్ఞానంబున భేదంబు సేయంబడియెను. ఇట్టి విపర్య  
యంబులు భగవంతుండైన వాసుదేవుని భక్తిగలవారిం జెందవు.  
మఱియును.

496

ఉ॥ నేను, గుమారనాథులు నీరజగర్భుడు దేవసంఘముఁ  
మూనితమోగివర్చమునిమండల మిట్లగువార మందఱుకొ  
దానవవిద్విడంశజనితంబులమయ్యుఁ బదీయత త్వముం  
గానఁగ నేర మీశు ఘనగర్వమునం దలపోసి చూచుచున్. 497



క॥ ఆతనికిం బ్రియుఁ డప్రియుఁ

డేతెఱఁగున లేడు నిఖలమెల్లను దానై

భూతముల కాత్మయగుటయు

భూతప్రియుఁ డొక్కఁడనిపురుషుఁడు తస్మి!

403

ఆ॥ అరయుఁ జిత్రకేతుఁ బ్రతిశాంతుఁ డతిలోక

సముఁడు విష్ణుభక్తిసంగతుండు

నితని నేమి సెప్ప నీశుండ నగునేను

నువిడ! యచ్యుతప్రియుండఁ జమ్మి.

404

క॥ కావున భగవద్భక్తుల

భావమునకు విస్మయంబు పనిలేదు మహా

ధీవిభవశాంతచిత్తులు

సావనపరతత్త్వనిపుణభవ్యులు వారల్.

500

వ॥ అనిన విని యద్రినందన విస్మయంబుమాని శాంతచిత్త యయ్యెను.

అట్లు పరమ భాగవతుం డయినచిత్రకేతుం డద్దేవీకిం బ్రతిశాపం

బియ్యసమద్ధం డయ్యెను ముల శపింపక బ్రతిశాంతరూపంబున

శాపంబు శిరంబున ధరియించెను. ఇట్టి సాధులక్షణంబులు నారా

యణపరాయణులయినవారలకుం గాక యెరులకుం గలుగ

నేర్చునే? అట్లు శాపహతుం డయినచిత్రకేతుండు త్వష్టనేయు

యజ్ఞంబున దక్షిణాగ్నియందు దానవయోనిం బుట్టి వృత్రా

సురుండన వివ్రాతుం డయి భగవద్దానపరిణతుం డయ్యెం

గావున.

501

సీ॥ నరనాథ! యీవృత్రాసుకు రాక్షసాకృతి

గలిగినయీపూర్వకారణంబు

చిరపుణ్యుఁ డయినట్టి చిత్రకేతుమహాను

భావంబు భక్తితోఁ బరంగ విన్న

చదివినవారికి సకలదుష్కర్మముల్  
 శిథిలంబు లై కడుఁ జెడరిపోవు  
 సకలవై భవములు సమకూరుఁ దనయంతఁ  
 దొల్కొడుకోర్కులతోడఁ గూడి

ఆ॥ నిర్మలాత్మలగుచు నిత్యసత్యజ్ఞాన  
 నిరతు లగుచు విగతదురితు లగుచు  
 బంధుమిత్రపుత్రపౌత్రాదులను గూడి  
 యనుభవించుచుండు రధికసుఖము.

502

అధ్యాయము ౧౮.

—॥ స వి త్ప వం శ ప్ర వ చ నా ది క థ. ॥—

సీ॥ వినవయ్య! నరనాథ! విశదంబుగాఁ ద్వష్టృ  
 వంశంబు సెప్పితి వానివెనుక  
 సవితృండు పృశ్నియు సావిత్రి వ్యాహృతి  
 యనుభార్యలందు నింపాడు వేడ్క  
 నగ్ని హోత్రంబుల నరయంగఁ బశుసోమ  
 పంచయజ్ఞంబులఁ బరఁగఁ గనియె  
 భగూడు సిద్ధికయను భార్యకుమహిమాను  
 భవులవిభువులఁదాఁ బడసెముపురఁ

ఆ॥ దనయ నొకతెఁ గాంచెఁ దడనంతరమున నా  
 తరళనేత్ర సద్రవతస్వధామ  
 పుణ్యశీల నుగుణపూరితచారిత్ర  
 యఖిలలోకపూజ్య <sup>1</sup>యాశిషాఖ్య.

503

వ॥ మఱియు ధాతకుఁ గల కుహూసినీవాలీరాకానుమతు లనియెడు  
 నలువురు భార్యలలోఁ గుహూదేవినాయ మనుసుతునిం గాంచె.  
 సినీవాలి దర్శాఖ్యునిం బడసె. రాక ప్రాతరాఖ్యునిఁ గాంచెను. అను

1 ఆశిషయను. పేరుగలది.

మతి పూర్ణిమాయ్యనిఁ బడసె. విధాత క్రియ యను భార్యయందు నగ్నిపురీష్యాదులం గనియె. వరుణునకుఁ జర్చి యనుభార్యయందుఁ బూర్వకాలంబున బ్రహ్మపుత్రుం డయిన భృగువును వల్క్రీకంబునం జనియించినవాల్మీకియు నుదయించిరి. మిత్రావరుణులకు నూర్వశి యందు రేత ఉద్గమంబై నదానిఁ గుంభంబునం బ్రవేశింపంజేయ నందు నగస్త్యుండును వసిష్ఠుండును జనియించిరి. ప్రత్యేకంబ మిత్రునకు రేవతీయందు నుత్సర్గసంభవులై నయరిష్టయుఁ బిప్పలుం డును ననువారలు జనియించిరి. శత్రునకుఁ జౌలోమియందు జయంత ఋషభవిదుషులన ముగ్గురు పుట్టిరి. వామనుం డయిన యురు క్రమదేవునకుఁ గీర్తియనుభార్యయందు బృహచ్ఛోకుండు పుట్టెను. ఆబృహచ్ఛోకునకు సౌభగాదులు పుట్టిరి. మఱియు మహానుభావుం డయినకళ్యణప్రజాపతికి నదితీయందు శ్రీమన్నారాయణుం డవత రించినప్రకారంబు వెనుక వివరించెద. దీక్షిసుతులై న పైతేయుల వంశంబు సెప్పెదను. ఏటైతేయవంశంబునందు బ్రహ్మాదబలులు పరమభాగవతులై పైత్యదానవవందితులై వెలసిరి. దితికొడుకులు హిరణ్యకశిపుహిరణ్యాక్షులనఁ బ్రసిద్ధి నొందిరి. అందు హిరణ్యకశి పునకు జంభాసురతనయయైన దత్తకుఁ బ్రహ్లాదానుష్లాదసంష్లాద స్లాదు లను నలుగురు గొడుకులును సింహాక యను కన్యకయు జన్మించిరి. ఆసింహాకకు రాహువు జనియించెను. ఆరాహుపుశిరం బహ్మతపానంబు సేయ హరిదనచక్రంబునం ద్రుంచె. సంష్లాదునకు గతియనుభార్యయందుఁ బంచజనుండు పుట్టె. స్లాదునకు దమని యను భార్యయందు వాతాపీల్బలులు పుట్టిరి. వారల నగస్త్యుండు భక్షించెను. అనుష్లాదునకు సూర్పి యనుభార్యయందు బాష్కల మహిషులు గలిగిరి. ప్రహ్లాదునకు దేవి యనుభార్యయందు విరో చనుండు పుట్టెను. అతనికి బలి జన్మించె. ఆబలికి నశన యనుభార్య యందు బాణుండు జ్యేష్ఠుండుగా నూర్వురుగొడుకులు పుట్టిరి. ఆబలిప్రభావంబు వెనుక వివరించెద. బాణాసుడుండు పరమేశ్వరు నారాధించి ప్రమథగణంబులకు ముఖ్యుండయ్యె. మఱియు నాదితి

సంతానములను నేకోనపంచదశకంబు లుదయించె. వార  
లందఱు ననఁబట్టి యింద్రుతోఁగూడి దేవత్వంబు నొందిరి.  
అనినవిని పరీక్షింపఁజేయఁగలఁడు శుక యోగీంద్రున కిట్లనియె. 504

అ॥ ఏమిఁకారణమున నింద్రునికిని మరు  
చ్ఛయము లొప్పు లగుచు శాంతి నొంది  
రరయఁ దత్సహాయులగుచు వర్తించిరి  
దీని వివరము నలయుఁ బలుప వయ్యు. 505

వ॥ అనిన శుకుం డిట్లనియె. 506

సీ॥ నరనాథ ! విను తన నందను లందఱు  
నమరేంద్రుచే హతులగుచు నుండఁ  
గోపశోకంబులఁ గ్రుచ్చుచుఁ దనలోన  
మండుచు దీని సాల మఱుంగఁ దొడఁగె;  
భ్రాతృహంతకుఁ డిది పాతకుం డీయింద్రుఁ  
జంపక నాకేల సొగపు గలుగు  
ఏని భస్మము సేయువానిఁగా నొకనుతుఁ  
బడసెదనని చాల భర్తఁ గోరి

అ॥ ప్రియము సేయఁ దొడఁగెఁ బెక్కుభావంబుల  
భాషణముల నధిక పోషణముల  
భక్తియుక్తిచేతఁ బరిచర్యగతిచేత  
నుతులచేత నతుల రతులచేత. 507

చ॥ కలిక కటాక్షవీక్షణవికారములకా హృదయానురాగసం  
కలితవిశేషవాన్మధురగర్జనలకా లలితానందమం  
డలపరిశోభితామృతవిషంబితసుస్మితసుప్రసన్నతా  
ఫలదుచిరప్రదానముల భామిని భర్తమనంబు లోఁగొనెన్. 508

తే॥ అఖల మెఱిగిన కశ్యపు నంతవాని  
హితపు తల కెక్కు రతుల సంగతులచేత

నవశుఁ గావించె వ్రేల్చిడి నబ్జవదన  
పతుల భ్రమియింప నేరని సతులు గలరె.

509

క॥ ఏతలఁ పెఱుంగక నిలిచెడు

భూతంబులఁ జూచి యాత్మపురుషుల మనముల్  
భీతి గొలుపంగ యువతి

వ్రాతంబు సృజించెఁ బతులు వారల కరుదే !

510

ప॥ ఇట్లు నిజసతిచేత నుపలాలితుండై కశ్యపప్రజాపతి యాసతికిం  
బరమప్రీతుండై యిట్లనియె; ఓతస్వీ! నీకుఁ బ్రసన్నుండ నైతి  
వరంబు గోరు మిచ్చెద. నాథుండు ప్రసన్నుండై న స్త్రీలకుం గోరిక  
సంభవించుట కేమి గొఱంత ! సతికిం బణియె దైవంబు. సర్వ  
భూతంబుల మానసంబులకు వాసుదేవుండె భర్త. నామరూపకల్పి  
తులైన సకలదేవతామూర్తులచేతను ఋషులచేతను భర్తృరూప  
ధరుండయిన భగవంతుండు సేవింపంబడుచుండు. స్త్రీలచేతఁ బతి  
రూపంబున భజియింపంబడుఁ గావునం పతివ్రతలైన సుందరులు  
శ్రేయస్కామలై యేకచిత్తంబున నాత్మేశ్వరుం డయిన యప్పర  
మేశ్వరుని భర్తృభావంబున సేవించుచుండుదురు. నేనును నీదు  
భావంబున వరదుండ నైతి. దుశ్శీలయినవనితలకుం బొందరాని  
వరంబు నీకిచ్చెద వేడు మనిన నాకశ్యపునకు దితి యిట్లనియె.

ఆ॥ వరము గోర నాకు వరదుండ వేనిని

నిండ్రుఁ ద్రుంచునట్టి యిద్ధబలుని

నమితతేజః దనయు <sup>1</sup>నమరత్వసంప్రాప్తు

నెందుఁ జెడనివాని నిమ్ము నాథ !

512

ప॥ అనవుడు.

513

క॥ <sup>2</sup>ఉట్టిపడునట్టి వరమీ

కట్టిడి నన్నెట్టు వేఁడెఁ గటకట యనుచున్

మిట్టిపడి యతఁడుమదిలోఁ

బుట్టినతల్లడముతోడఁ బొక్కుచునుండెన్.

514

చ॥ ప్రకృతిని గర్మపాశముల బద్ధుడనైతిఁ గదయ్య నేడు, నే  
 1 వికటసతీ\*స్వరూపమున వేదము గొల్చినమాయ నింద్రియా  
 ధికమతియైనవాడు దన తెంపునఁ జిత్తము వెచ్చపెట్టి పా  
 తకములఁ గూలకు న్న నను దైవము నవ్వదె లోలితాత్మునిన్.

సీ॥ ఖండశర్కరతోడఁ గలహించు పలుకులుఁ

బద్ధవిలాస మేర్పఱచు మోముఁ  
 దుహినాంశుకళలతోఁ దులఁదూఁగు 2 చెయ్యెఱుఁ  
 జెమటఁ గ్రొన్నెత్తురు నేయుమేను  
 నిలువెల్లఁ గరఁగించు నేర్పులయింపులుఁ  
 బువ్వుల కరుదైన ప్రోదిసేత  
 తమకంబురెట్టించు తరితీపు తలఁపులు  
 నెనసిన మదిలోని యిచ్చగింత

ఆ॥ గలిగి కఱవ నున్న కాలాహిపోలికిఁ

జెలఁగుచున్న సతుల చిత్తవృత్తిఁ  
 దెలియ వశమె యెంత ధృతి గలవారికి  
 నాక కాదు నిఖిలలోకములకు.

516

ఆ॥ కోరి సతుల కెల్లఁ గూర్చువా రెవ్వరు

పతుల నైన సతుల హితుల నైన  
 బలిమిఁ జెలిమి నైనఁ బరహస్తమున నైన  
 హింస బఱతు రాత్మ హితముకొఱకు.

517

వ॥ అని చింతించి “దీనికి నేమని ప్రతివాక్యం బిచ్చువాడ? మద్ద  
 చనం జెందు నమోఘంబు. త్రిలోకపరిపాలనశీలుం డయిన

\* స్వభావమున—అని పాఠాంతరము.

1 వికటమైన అఁడుదాని రూపున విచ్చి యెత్తించెడిమాయచే, నింద్రియ  
 ములయెడ నఁజిన చిత్తము గలవాడు, 2 విలాసములు,

భిదురపాణి వధార్హుండే యేను దీనికి నైనది యొకటి గల్పిం  
చెద” నని దితింజూచి యోతనుమధ్య నీకు నట్ల దేవబాంధవుం  
డయిన యింద్రహంతయగు పుత్రుండు గలిగెడు. ఒక్క సంవత్స  
రంబు వ్రతంబునం జరియింపుము. దాని ప్రకారంబెల్ల నేను  
జెప్పెద వినుము; ఎల్లజీవుల వలన హింసాభావంబులేక యతిధ్వని  
వాక్యంబు లుడిగి కోపంబు మాని యనృతంబులు వలుకక  
నఖిరోమచ్చేదనంబు నేయక యస్థికపాలాదు లయిన యమంగ  
ళంబుల నంటక నదీతటాకాదులన కాని ఘటోదనకూపోదకంబుల  
స్నానంబునేయక దుర్జనసంభాషణంబు వర్జించి కట్టినకోకను  
ముడిచినపువ్వులను గ్రమ్మఱ ధరియింపక భోజనంబులయందు  
నుచ్చిష్టాన్నంబును<sup>1</sup> జండికానివేదితాన్నంబును కేశశునక  
మార్జారకంకక్రిమిపిపీలికాదీవిదూషితాన్నంబును నామిషా  
న్నంబును<sup>2</sup> వృషలాహితాన్నంబును నను నీపంచవిధనిషిద్ధాన్నం  
బులు వర్జించి దోయిట నీళ్లు ద్రావక సంధ్యాకాలంబుల ముక్త  
కేశిగాక మితభాషిణియై యలంకారవిహీనగాక వెలుపలం  
దిరుగక పాదప్రత్యుశనంబు నేసికొనికాని శయనింపక యార్ద్ర  
పాదయై పవ్వలింపక పశ్చిమశిరస్క. యయును<sup>3</sup> నగ్నయయును  
సంధ్యాకాలంబుల నిద్రింపక నిత్యంబును ధౌతవస్త్రంబులు గట్టి  
శుచియై సర్వమంగళ సంయుక్తయై ప్రాతఃకాలంబున లక్ష్మీనారా  
యణుల నారాధించి యావాహనార్ఘ్యపాద్యోపస్పర్శన సుస్నాన  
వాసఉపవీతభూషణపుష్పధూపదీపోపహారాద్యుపచారంబుల  
నర్చించి హ విశ్వేషంబు<sup>4</sup> ద్వాదశాహుతుల వేల్చి దండప్రణా  
మంబు లాచరించి భగవన్మంత్రంబును<sup>5</sup> దశవారంబు లనుసంధించి

1 ఇంద్రుడు (వజ్రముచేత నున్న వాడు), 2 ఒరులు తినగా మిగిలిన  
యన్నము (ఎంగిలి), 3 చండికకు నివేదన జెట్టిన యన్నము, 4 వృషల + అహిక  
అన్నము = కూడ్రునికి బ్రాహ్మణ స్త్రీయందు కలిగినవాడు వృషలుడు, వాని  
అమితమైన యన్నము, 5 విశస్త్ర (వస్త్రములేనిది), 6 పండ్రెండు ఆహుతులు,  
7 పదిసార్లు,

స్తోత్రంబు సేసి గంధపుష్పక్షతంబుల ముత్తైదువలం బూజించి  
పలిని సేవించి పుత్రుం గుక్షిగతుంగా భావించి యివ్విధంబున  
మాన్యస్థి శుద్ధ ప్రతిపదారంభంబుగా నొక్క సంవత్సరంబు సలిపి  
యాద్వాద మాసాంత్య దివసంబున విధ్యుక్తంబుగా నుద్వాప  
నంబు సేయవలయును. నీవీ పుంసవనం బనియెడి వ్రతంబు  
ద్వాదమాస పర్యంతం భేమజక సల్పిన నీవు గోరినకుమారుండు  
గలిగెను ” ననిన దిలి యావ్రతంబు తోడనే గర్భంబుధరియించి  
వ్రతంబు నలుపుచునుండ నింద్రుండు మాత్రభిప్రాయం బెఱింగి  
యూచున్నవహారంబును రహస్యంబున సేవించుచు వ్రతం  
బునకు దగిన పుష్పఫలసమిత్తుశపత్క్రింకురంబులు మొద  
లయిన వస్త్రవితంబు ద్రికాలంబులం దెచ్చియిచ్చుచు బుండరీ  
సంబు బారిణికిం బొందియున్నభంగి గాయమ్మ వ్రతభంగంబునకై  
కాచి శుత్రూషచేయుచు నాయమ్మ ధరియించిన తేజోవిశేషం  
బునకు జ్వలించుచు గృశించుచు నుండె. అంత నొక్కనాడు.

సీ! వామాక్ష! యనుదిన వ్రతధారణోన్నత  
పరివర్తవిధులచే బడలి యలసి  
యొంటి సంధ్యావే నుచిష్టయై పద  
ప్రశ్నాశనాదులఁ బాసి మఱచి  
తనకర్మ మోహంబు నవిలి నిద్రింపంగ  
నింద్రుండు సయ్యన నెడకు గాంచి  
యోగమాయాబలోద్యుక్తుడై యాయొంటి  
యుదరంబుఁజొరఁబడి యుగ్రుండగుచుఁ

తే! దివిరి దేదీప్యమానమై తేరిల్లు  
నర్భకుఁ వ్రతధారల నడిచెనేడు  
దునుకలుగ, వాడు దునిసియుఁ దునుక దునుక  
చెడిక యొక్కొక్క బాలుడై చెలగుచున్న.



క॥ వారేడ్వరగుమఁ గుయ్యడ

నోరి యటవకనుమఁ ద్రుంచె నొక్కొక్కని నా

శూదం డేడ్వరఁ దునుకలు

గా రయమున వారు సెడక ఖండితులయ్యున్

520

క॥ ఖండము లన్నియు నందఱుఁ

జండాంశు సమప్రకాశశాశ్వతులగుచున్

మెందుకొని నిల్చియని రా

ఖండలునకుఁ గదణవుట్టు గతి మతిదోపన్

521

ప॥ అందఱు ముకుళితకరకమలులై “నీకుం దోడుబుట్టువులము మమ్ము  
హింసింపం బనిలేదు, నీకుం బారిషదులమై మరుద్గణములమై నిన్ను  
సేవించెదము. మమ్ము రక్షింపుమనిన” నారాయణప్రసాదంబునం  
జెడని మరుద్గణంబుల పలుకులం గృహశుంధై యింద్రుండు వారల  
సహోదరులంగాఁ గైకొని మఱి హింసింపక మానె. అశ్వత్థామ  
శరాగ్నివలన నారాయణరక్షితుండవయిన సీవునుంబోలెఁ గులిశ  
ధారలశకలంబులయిన కుమారుం డన్నిరూపంబులై సంవత్సరంబు  
నకు నొక్కింత కడమగా హరిం బూజించినవారు గావున నింద్రు  
తోడంగూడ బంచాశ ద్వేవత లయిన మరుద్గణంబులు దితి గర్భంబు  
వెలువడిరి. అంత దితి మేల్కొంచి యనలప్రకాశులై యింద్రు  
తోడంగూడి వెలుంగుచున్న కుమారులం జూచి సంతోషింపక  
యింద్రుం జూచి నీకు మృత్యురూపంబయిన పుత్రుంగోరి దుస్త  
రంబయిన వ్రతంబు సలిపితి. సంకల్పించిన పుత్రుం డొక్కడం  
డీసప్తసంఖ్యగల కుమారులగుట కేమికతంబు నీ వెఱింగినభంగిన  
తథ్యంబు పలుకు మనిన, నింద్రుం డిట్లనియె. తల్లీ ! భగవద్వ్రా  
తంబుఁ జింతించి <sup>1</sup>సమయవిచ్ఛేదనంబున గర్భంబుఁజొచ్చి పాప  
చిత్తుండనై వజ్రధారల గర్భంబు విదళనంబు సేసిన నాశకలంబులు  
సెడక మహాశ్చర్యంబుగా నివ్వీధంబునం గుమారకులైరి. మహాపు

రుష పూజాసంసిద్ధి కాగ్యానుభంగి గాకుండునే? భగవదారాధనంబు  
గోరికలఁ బాసి యెవ్వరు, గావించురు వారిహపరంబుల సర్వార్థ  
కుశలు లగుదు రమృహపురుష వ్రతసముత్పన్న తేజంబు నడంప  
నెవ్వఁడోపుఁ గావున దుర్మదంబున బాలిశస్వభావుండనై దోషంబు  
సేసిన నాదార్జన్యకర్మంబు సహింపఁ దల్లికన్న నెవ్వరు సమర్థులు  
పాపాత్ముండ నగు నన్నుంగావుము. నేను వీరల తోడివాడనని  
నిష్కపటంబుగాఁ బ్రార్థించిన నద్దేవి యట్లకాక యని శాంతచిత్త  
యయ్యె. నింద్రుండును వారలంగూడి త్రిదివంబునకుంబోయి సోమ  
పానహవిర్భాగంబులు వారలకుం బంచిపెట్టి కూడి సుఖింబుండె  
నని చెప్పి పరీక్షిన్నరేంద్రునకు శుకయోగీంద్రుండు వెండియు  
నిట్లనియె.

522

క॥ హరివరదుండయిన వ్రతమఁట

హరియంశజలగుచు నెగడు నమరుల జన్మ

స్ఫురణంబఁట పఠియించిన

నరయఁగ నురుదీర్ఘపాప హరమగుటరుదే.

523

వ॥ అని విష్ణుకథాశ్రవణ కుతూహలాయమానమానసులైన శౌన  
కాది మహామునులకు సూతుండు నెప్పెనని శుకయోగీంద్రుండు  
పరీక్షిన్నరేంద్రునకుఁ జెప్పెననుటయు.

524

క॥ రాజీవరాజపూజ్య

శ్రీజితగోపీకటాక్షసేవాంతరవి

భ్రాజతమూర్తి మదోద్ధత

రాజకులోత్సాహ రామరాజాఖ్యనిధీ!

525

తరలము. మురవిదారణ! ముఖ్యకారణ! మూలతత్త్వ విచారణ!

దురితతారణ! దుఃఖవారణ! దుర్మదాసురమారణ!

గిరివిహారణ! కీర్త పూరణ! కీర్తినీయమహారణ!

ధరణిధారణ! ధర్మతారణ! తాపస స్తుతిపారణ!

526

తోటకము. కరుణాకర ! శ్రీకర ! కంబుకరా !

శరణాగతసంగత జాడ్యహరా !

పరిరక్షితశీతతథ క్తమురా !

కరిరాజశుభప్రద ! కాంతిధరా !

527

గద్యము. ఇది శ్రీసకలసుకవిజనమిత్రశ్రీవత్సగోత్రపవిత్ర కనువయా మాత్యపుత్రబుధజనప్రసంగానుషంగ సింగయ నామధేయ ప్రణీతంబైన శ్రీమహాభాగవతపురాణంబునందు నజామిన్ పాఖ్యానంబును, బ్రచేతసులఁ జంద్రుడామంత్రణంబు నేయుటయు, దక్షోత్పత్తియు, ప్రజాసర్గంబును, దత్తుండు శ్రీహరింగూర్చి తపంబు నేయుటయు, సతనికి నప్పరమేశ్వరుండు ప్రత్యక్షుఁ బగుటయు, హర్యశ్వశబళాశ్వల జన్మంబును, వారలకు నారదుండు బోధించుటయు, నారదువచనప్రకారంబున వాడు మోక్షంబునొందుటయు, దద్వృత్తాంతంబు నారదు వలన విని దత్తుండు దుఃఖాక్రాంతం డగుటయు, దదనంతరంబ బ్రహ్మ వరంబున దత్తుండు శబళాశ్వసంజ్ఞల సహస్రసంఖ్యాకులగు పుత్రులం గాంచుటయును, సృష్టినిర్మాణేచ్ఛానిమిత్తంబున దత్తు పంపున వారలగ్రజన్ములు సిద్ధిం బొందినతీర్థరాజంబైన నారాయణసరస్సునకుం జనుటయు, వారికి నారదభగవంతుండు బ్రహ్మజ్ఞానంబు నుపదేశించుటయు, వాడు పూర్వజు లేగిన ప్రకారంబున మోక్షంబు నొందుటయు, దద్వృత్తాంతంబును దత్తుండు దివ్యజ్ఞానంబున నెఱింగి నారదోపదిష్టం బని తెలిసి నారదుని శపించుటయు, నారదుండు దత్తుశాపంబు ప్రతిగ్రహించుటయు, దత్తునకు మరల బ్రహ్మవరంబున సృష్టివిస్తారంబు కొఱకుఁ గూతు లఱువండు జనియించుటయు, నందుఁ గశ్యపునకు నిచ్చిన పదుమువ్వుర వలన సకల లోకంబులు నిండుటయు, దేవాసుర నరతిర్యగ్భృగఖిగాదుల జన్మంబులును, దేవేంద్రతిరస్కారంబున బృహస్పతియధ్యాత్మ మాయచేతం గాన

రాకుండుటయు, దద్వప్తాంతంబు రాక్షసులు విని శుక్రప్రసాదములై  
 దేవతలపై నెత్తివచ్చుటయు, దేవాసుర యుద్ధంబును, నాచార్య  
 తిరస్కారంబున దివిజరాజపలాయనంబును, బలాయమానులైన  
 దేవతలు బ్రహ్మసన్నిధికిం జనుటయును, బ్రహ్మవాక్యంబునఁ  
 ద్వష్టకుమారుండయిన విశ్వరూపు నాచార్యునింగా దేవతలు  
 వరించుటయును, విశ్వరూపుప్రసాదంబున నింద్రుండు నారాయణ  
 వర్మంబనుమంత్ర కవచంబు ధరియించి రాక్షసుల జయించుటయుఁ  
 బరోక్షంబున రాక్షసులకు ననుకూలుండయిన విశ్వరూపు  
 నింద్రుండు వధియించుటయు, విశ్వరూపు వధానంతరంబున  
 నింద్రునకు బ్రహ్మహత్య సంప్రాప్తం బయిన నింద్రుండు స్త్రీ  
 భూజలద్రుమంబులయందుఁ బెట్టుటయు, విశ్వరూపుండు  
 హతుం డగుటకుఁ ద్వష్ట గోపించి యింద్రవధార్థంబు మారణ  
 హోమంబు సేయ వృత్రాసురుండు జనించుటయు, వృత్రాసుర  
 యుద్ధంబునఁ బరాజితులై యింద్రసహితు లయిన దేవతలు శ్వేత  
 ద్వీపంబునకుం జనుటయు, నందు శ్రీహరి ప్రసన్నుండయి దధిచి  
 వలన భిదురంబు గైకొన నుపదేశించుటయు, నింద్రుండు వజ్రా  
 యుధంబున వృత్రుని సంహరించుటయు, నింద్రుండు బ్రహ్మ  
 హత్యాపీడితుండయి మానససరస్సు ప్రవేశించుటయును, నహు  
 షుండు శతాశ్వమేధంబులంజేసి యింద్రాధిపత్యంబు వడయు  
 టయు, నహుషుం డగస్త్యశాపంబున సురరాజ్యచ్యుతుండై  
 యజగరయోనిం బుట్టుటయు, నింద్రాగమనంబును, నశ్వమేధం  
 బును, నింద్రుండు మరలఁ ద్రిలోకాధిపత్యంబువడయుటయును,  
 జిత్రకేతూపఖ్యానంబును, మరుద్గణంబుల జన్మప్రకారంబును నను  
 కథలు గలషష్ఠస్కంధము.

528

సంపూర్ణము.

ఓం త త్స ద్భ్ర హ్మ ర్పణ మస్తు.







